

Barcode : 4990010051709
Title - Ramayanam(Sundarkandam)
Author - Balmiki
Language - sanskrit
Pages - 604
Publication Year - 1844
Barcode EAN.UCC-13



रामायणम् ।

सुन्दरकाण्डम् ।

म च पिं वा स्त्री कि प्र णी त म् ।

रामानुज-छत-टीका-समेतम् ।

श्रीयुक्तहारकानाथभट्टमहानुभावस्याभ्यनुज्ञया

श्रीहेमचन्द्रभट्टाचार्येण

संग्रहितं, प्रकाशितम् ।

कलिकाता राजधान्यां


वास्योक्ति यन्त्रे

श्रीकाविकिङ्करचक्रवर्तिना

मुद्रितम् ।

मकान्दा १०६८ ।

सुन्दरकाण्डम् ।



प्रथमः सर्गः ।



ततो रावणनीतायाः सीतायाः शत्रुकर्षणः ।
इयेष पदमन्त्रेषु चारणाचरिते पथि ॥ १ ॥
दुष्करं निष्प्रतिद्वन्द्वं चिकीर्षन् कर्म वानरः ।
समुदग्रशिरोयीवो गवां पतिरिवाबभौ ॥ २ ॥
अथ वैदूर्यवर्णेषु शादलेषु महाबलः ।
धीरः सल्लिखकल्पेषु विचचार यथासुखम् ॥ ३ ॥

अथ समुद्रकूर्दनमिच्छति स्म । तत इति । ततः शत्रुकर्षणो हनु-
मान् रावणनीतायाः रावणहतायाः सीतायाः । पदमवस्थितिस्थानम्
अन्वेष्युं चारणैर्देवजातिविशेषैराचरिते क्रियमाणसञ्चारे पथि
आकाशमार्गे गमनाय इयेष ॥ १ ॥

निष्प्रतिद्वन्द्वं सहायान्तररहितं प्रतिबन्धरहितं च । अन्यैर्दुष्करं
कर्म लङ्घनपूर्वं सीतान्वेषणकर्म समुदग्रमुन्नतं शिरो यीवा च यस्य सः ।
अतएव गवां पतिर्दृष्ट इव बभौ ॥ २ ॥

द्विजान् वित्रासयन् धीमान् उरसा पादमान् हरन् ।

मृगांश्च सुबहून् मिघ्नन् प्रवृद्ध इव केसरी ॥ ४ ॥

नीललोहितमाञ्जिष्ठपद्मवर्णैः सितासितैः ।

स्वभावसिद्धैर्विमलैर्धातुभिः समलङ्कृतम् ॥ ५ ॥

कामरूपिभिराविष्टमभीक्षणं सपरिच्छदैः ।

यत्किन्नरगन्धर्वैर्देवकल्पैः सपन्नगैः ॥ ६ ॥

स तस्य गिरिवर्यस्य तले नागवरायुते ।

तिष्ठन् कपिवरस्तत्र हृदे नाग इवाबभौ ॥ ७ ॥

स सूर्याय महेन्द्राय पवनाय स्वयम्भुवे ।

भूतेभ्यश्चाञ्जलिं कृत्वा चकार गमने मतिम् ॥ ८ ॥

वैदूर्यवर्णशालिलप्रदेशस्य समुद्रजलवत् श्यामत्वमृदुत्वाभ्यामुरसा
प्लवनसदृशक्रियाकालिकोरःपेषणेन प्रवृद्धः केसरीव विचचार ॥ ३ ॥ ४ ॥

नीललोहितो रक्तश्यामः । माञ्जिष्ठः कृष्णपाण्डुर इति कतकः ।
माञ्जिष्ठः पाटल इत्यन्ये । पद्मवर्णः प्रसिद्धः । सितासितैः कल्पाघैः कृष्ण-
पाण्डुरैरिति यावत् । स्वभावसिद्धैः शैलस्वभावसिद्धैरुक्तरूपैर्धातुभिः
समलङ्कृतम् । कामरूपित्वादिविशेषणवद्विर्यक्षादिभिरभीक्ष्णमाविष्टं
यत्तस्य गिरिवर्यस्य तलं तत्र नागवरैरासमन्ताद्युते तिष्ठन् स कपिः
हृदे नाग इव बभौ । गिरौ हृदसाम्यं श्यामलत्वेन ॥ ५ ॥ ६ ॥ ७ ॥

स्वयम्भुवे पवनाय पूयते येन स्वक्षानेन योगिवृन्दं स पवना भग-
वान् प्रत्यक्तत्त्वभूतो रामः एतेन सकलविघ्ननिवारणायैष्टदेवताप्रार्थना-
पूर्वं यात्राकर्त्तव्येति सदाचारो बोधितः ॥ ८ ॥

अञ्जलिं प्राञ्जलं कुर्वन् पवनायात्मयोनये ।

ततो हि वटधे गन्तुं दक्षिणो दक्षिणां दिशम् ॥ ९ ॥

प्रवगप्रवरैर्दृष्टः स्रवने क्षतनिश्चयः ।

वटधे रामवृद्धय समुद्र इव पर्वसु ॥ १० ॥

निष्प्रमाणशरीरः सन् लिलङ्घयिषुरर्णवम् ।

बाहुभ्यां पीडयामास चरणाभ्याञ्च पर्वतम् ॥ ११ ॥

स चचालाचलश्चाशु मुहूर्त्तं कपिपीडितः ।

तरूणां पुष्पिताग्राणां सर्वं पुष्पमश्नातयत् ॥ १२ ॥

तेन पादपमुक्तेन पुष्पौघेण सुगन्धिना ।

सर्वतः संवृतः शैलो बभौ पुष्पमयो यथा ॥ १३ ॥

तेन चोत्तमवीर्येण पीड्यमाणः स पर्वतः ।

सलिलं सम्प्रसुखाव मदमत्त इव द्विपः ॥ १४ ॥

आत्मयोनये पवनाय स्वजनकदायवे इत्यर्थः । दक्षिणः कुशलः ॥ ९ ॥

रामवृद्धयं रामाभ्युदयाय ॥ १० ॥

निष्प्रमाणशरीरः परिच्छेदातिक्रान्तदेहः । पीडयामास । लिल-
ङ्घयिषासन्नाहवशतः ॥ ११ ॥

एकेन पीडनव्यापारेण मुहूर्त्तपर्यन्तं चलनम् । अश्नातयत् पर्वतः
कर्त्ता, चलनं करणम् ॥ १२ ॥

पुष्पमयो यथा । पुष्पप्रचुरः स्वयमिवेत्यर्थः ॥ १३ ॥

उत्तमवीर्येण तेन पीड्यमानः स पर्वतः सलिलं प्रसुखाव ॥ १४ ॥

पीड्यमानस्तु बलिना महेन्द्रस्तेन पर्वतः ।
 रीतीर्निवर्त्तयामास काञ्चनाञ्जनराजतीः ॥ १५ ॥
 मुमोच च शिलाः शैलो विशालाः समनःशिलाः ।
 मध्यमेनार्चिषा जुष्टो धूमराजिरिवानलः ॥ १६ ॥
 हरिणा पीड्यमानेन पीड्यमानानि सर्वतः ।
 गुहाविष्टानि सत्त्वानि विनेदुर्विहृतैः स्वरैः ॥ १७ ॥
 स महान् सत्त्वसन्नादः शैलपीडानिमित्तजः ।
 पृथिवीं पूरयामास दिशश्चोपवनानि च ॥ १८ ॥
 शिरोभिः पृथुभिर्नागा व्यक्तस्वस्तिकलचणैः ।
 वमन्तः पात्रकं घोरं ददंश्चुर्दशनैः शिलाः ॥ १९ ॥

उक्तायंस्थैव विवरणं पीड्यमान इति । काञ्चनाञ्जनराजतीस्तदाभा-
 रीतीः स्नेतः प्रकारान्निवर्त्तयामास तदाभत्वमुपाधिकृतम् ॥ १५ ॥

किञ्च स शैलः । समनःशिला विशालाः शिला मुमोच निपी-
 डनात् । अतएव मध्यमेन मध्यभागेनार्चिषा ज्वालयामास जुष्टो योऽनल-
 स्तस्य धूमराजिरिव वभावित्यर्थः । यस्येत्यध्याहारः । धूमराजिरिवेति
 ऋक्सपाठः । तीर्थस्तु मध्यमेनार्चिषा मध्यमाख्ययाऽभिजिह्वया जुष्टः
 विशिष्टोऽभिर्धूमराजीरिव धूमनिर्घेयानिवेत्यर्थः धूमराजीरिवेति च
 पाठ इत्याह ॥ १६ ॥

हरिणा हनुमता पीड्यमानेन पर्वतेन पीड्यमानानि सत्त्वानि ॥ १७ ॥

स महासत्त्वेति पाठे महासत्त्वा महाजन्तवस्तेषां सन्नाद इति तीर्थः ।

स महान् सत्त्वसन्नाद इति पाठान्तरम् ॥ १८ ॥

तास्तदा सविषैर्दृष्टाः कुपितैस्तैर्महाशिलाः ।

जज्वलुः पावकोद्दीप्ताः विभिदुश्च सहस्रधा ॥ २० ॥

यानि त्वौषधजास्तानि तस्मिन् जातानि पर्वते ।

विषघ्नान्यपि नागानां न श्रेकुः शमितुं विषम् ॥ २१ ॥

भिद्यतेऽयं गिरिर्भूतैरिति मत्वा तपस्विनः ।

त्रस्ता विद्याधरास्तस्मादुत्पेतुः स्त्रीगणैः सह ॥ २२ ॥

पानभूमिगतं हित्वा हैममासनभाजनम् ।

पात्राणि च महार्हाणि करकांश्च हिरण्मयान् ॥ २३ ॥

लेह्यानुच्यावचान् भक्ष्यान् मांसानि विविधानि च ।

आर्षभाणि च चर्माणि खड्गांश्च कनकत्सरून् ॥ २४ ॥

कृतकण्डगुणाः क्षीवा रक्तमाल्यानुलेपनाः ।

रक्ताक्षाः पुष्कराक्षाश्च गगनं प्रतिपेदिरे ॥ २५ ॥

स्वस्थिकः फणास्फुनीलरेखा तच्चिह्नैः शिरोभिरुपलक्षिताः ददंशुः
पीडाजनितक्रोधवशात् ॥ २६ ॥

सविषैस्तैः सपैर्दृष्टास्तथः पावकोद्दीप्ता इव जज्वलुः विभिदुर्भिन्ना
बभूवुश्च ॥ २० ॥

शमितुं शमयितुम् ॥ २१ ॥

भूतैर्ब्रह्मरक्षःप्रभृतिमहाभूतैः ॥ २२ ॥

हित्वेत्यत्र विद्याधराः कर्तारः ॥ २३ ॥

आर्षभाणि ऋषभचर्मनिर्मितानि चर्माणि फलकानि त्सरः खड्ग-
मूढिः ॥ २४ ॥

हारनूपुरकैयूरपारिहार्यधरास्त्रियः ।

विस्मिताः सस्मितास्तस्युराकाशे रमणैः सह ॥ २६ ॥

दर्शयन्तो महाविद्यां विद्याधरमहर्षयः ।

सहितास्तस्युराकाशे वीक्षांचक्रुश्च पर्वतम् ॥ २७ ॥

शुश्रुवुश्च तदा शब्दमृषीणां भावितात्मनाम् ।

चारणानाञ्च सिद्धानां स्थितानां विमलेऽम्बरे ॥ २८ ॥

एष पर्वतसङ्काशो हनुमान् मारुतात्मजः ।

तितीर्षति महावेगः समुद्रं वरुणालयम् ॥ २९ ॥

रामार्थं वानरार्थञ्च चिकीर्षन् कर्मदुष्करम् ।

समुद्रस्य परं पारं दुष्प्रापं प्राप्नुमिच्छति ॥ ३० ॥

इति विद्याधरा वाचः श्रुत्वा तेषां तपस्विनाम् ।

तमप्रमेयं ददृशुः पर्वते वानरर्षभम् ॥ ३१ ॥

दुधुवे च स रोमाणि चकम्पे क्षानलोपमः ।

कृताः कण्ठेषु गुणाः खजे वैस्ते क्षीवा मत्ताः । पुष्करं पद्मम् ॥ २५ ॥

परिहारशब्दः श्रेष्ठवाचीति कतकः । पारिहार्यो वलय इति तीर्थः ॥ २६ ॥

एतदग्रे श्लोकद्वयं प्रक्षिप्तं कश्चिदिति कतकः । तेषां तपस्विनाम् आकाशचारितपस्विनां वाचः एष पर्वतसङ्काश इत्यादिश्लोकत्रयरूपाः श्रुत्वा विद्याधरास्तमप्रमेयं ददृशुः । तदा कश्चवनात्पूर्वन्तु भूतैरयं गिरिर्भिद्यत इति ज्ञातवन्तः ॥ २७ ॥ २८ ॥ २९ ॥ ३० ॥ ३१ ॥

ननाद च महामादं सुमहानिव तोयदः ॥ ३२ ॥

आनुपूर्वाच्च वृत्तं तल्लाङ्गूलं लोमभिश्चितम् ।

उत्पतियन् विचिक्षेप पक्षिराज इवोरगम् ॥ ३३ ॥

तस्य लाङ्गूलमाविद्धमतिवेगस्य पृष्ठतः ।

ददृशे गरुडेनेव ह्रियमाणो महोरगः ॥ ३४ ॥

बाहू संस्तम्भयामास महापरिघसन्निभौ ।

आससाद कपिः कट्याश्चरणौ सञ्चुकोच च ॥ ३५ ॥

संहृत्य च भुजौ श्रीमांस्तथैव च शिरोधराम् ।

तेजः सत्त्वं तथा वीर्यमाविवेश स वीर्यवान् ॥ ३६ ॥

मार्गमालोकयन् दूरादूर्ध्वं प्रणिहितेक्षणः ।

रूरोध हृदये प्राणानाकाशमवलोकयन् ॥ ३७ ॥

दुधुवे च स हनूमान् ॥ ३२ ॥

आनुपूर्वात् वृत्तं त्रिवलयं लाङ्गूलं विचिक्षेपेत्यन्वयः ॥ ३३ ॥

आविद्धम् आस्फालितं भुमञ्च ॥ ३४ ॥

बाहू संस्तम्भयामासेति उत्प्लवनसन्नाह्यभिनयः बाह्वोः संस्तम्भनं नाम पर्वतोपरिदृढप्रतिष्ठापनम् । कपिः कट्यां कटिप्रदेशे आससाद कायप्रसारणात् क्षणोऽभूत् । उरः शिरसोरूर्ध्वप्रसारणे सपृष्ठचरण-भागस्याधःसङ्कोचने तथात्वं कटिदेशस्येति बोध्यम् ॥ ३५ ॥

भुजौ संहृत्य अंसप्रदेशे सङ्कुच्य शिरोधरां ग्रीवां कण्ठदेशे सङ्कुच्य । तेजः पराभिभवसामर्थ्यम् । सत्त्वं बलं शारीरम् । वीर्य-मान्तरं बलम् ॥ ३६ ॥

पद्भ्यां दृढमवस्थानं कृत्वा स कपिकुञ्जरः ।

निकुच्य कर्णौ हनुमान् उत्पतिष्यन् महाबलः ॥ ३८ ॥

वानरान् वानरश्रेष्ठ इदं वचनमब्रवीत् ।

यथा राघवनिर्मुक्तः शरः श्वसनविक्रमः ॥ ३९ ॥

गच्छेत्तद्वद्गमिष्यामि लङ्कां रावणपालिताम् ।

न हि द्रक्ष्यामि यदि तां लङ्कायां जनकात्मजाम् ॥ ४० ॥

अनेनैव हि वेगेन गमिष्यामि सुरालयम् ।

यदि वा त्रिदिवे सीतां न द्रक्ष्यामि कृतश्चमः ॥ ४१ ॥

बद्धा राक्षसराजानमानयिष्यामि रावणम् ।

सर्वथा कृतकार्याऽहमेष्यामि सह सीतया ॥ ४२ ॥

आनयिष्यामि वा लङ्कां समुत्पाद्य सारावणाम् ।

दूरान्मार्गमालोकयन् । अतएवोर्ध्वप्रणिहितेक्षणः हृदये प्राण-
प्रतिष्ठास्थाने ॥ ३७ ॥

कर्णौ निकुच्य सङ्कुच्य उत्पतनसन्नाहवशाद्धि कर्णसङ्कोचो
भवति ॥ ३८ ॥

श्वसनस्य वायोरिव विक्रमो वेगो यस्य सः ॥ ३९ ॥

तद्वद्गमिष्यामि । अनेन तद्वदेव गत्वा कृतकार्यं आगमिष्यामीति
सूचितम् । तस्यैव प्रपञ्चो नहीत्यादि ॥ ४० ॥

अनेनैव एवंविधेनैव ॥ ४१ ॥

आनयिष्यामि आनेष्यामि । सीतया सह मिश्रित्वेति शेषः ॥ ४२ ॥

एवमुक्त्वा तु हनुमान् वानरो वानरोत्तमः ॥ ४३ ॥

उत्पपाताथ वेगेन वेगवानविचारयन् ।

सुपर्णमिव चात्मानं मेने स कपिकुञ्जरः ॥ ४४ ॥

समुत्पतति वेगात्तु वेगात्ते नगरोद्दिणः ।

संहृत्य विटपान् सर्वान् समुत्पेतुः समन्ततः ॥ ४५ ॥

स मत्तकोयष्टिभकान् पादपान् पुष्पशालिनः ।

उदहन्तुर्वेगेन जगाम विमलेऽस्वरे ॥ ४६ ॥

उरुवेगोत्थिता वृक्षा मुहूर्त्तं कपिमन्वयुः ।

प्रस्थितं दीर्घमद्धानं स्वबन्धुमिव वाञ्छवाः ॥ ४७ ॥

तमूरुवेगोन्मथिताः सालाश्चान्ये नगोत्तमाः ।

अनुजग्मुर्हनुमन्तं सैन्या इव महीपतिम् ॥ ४८ ॥

सुपुष्पितायैवज्जभिः पादपैरन्वितः कपिः ।

समुत्पाद्येति । ओषधिपर्वतोत्पाटनवदिति भावः ॥ ४३ ॥

अविचारयन् लङ्घनक्लेशक्लेशमप्यगणयन् । तस्यैव प्रपञ्चनं सुपर्ण-
मित्यादि ॥ ४४ ॥

वेगाद्धनुमति समुत्पतति सति ते नगरोद्दिणः पर्वतस्थवृक्षाः सर्वान्
विटपान् सर्वान् शाखाः संहृत्य संचिप्य वेगात् समुत्पेतुः ॥ ४५ ॥

भक्ताः कोयष्टिभा येषु तान् । कोयष्टिको यष्टिभौ पर्यायौ
॥ ४६ ॥ ४७ ॥

सालाः सर्जवृक्षाः । सैन्यशब्देऽर्जुनैर्चादिः ॥ ४८ ॥

हनूमान् पर्वताकारो बभूवाद्भुतदर्शनः ॥ ४९ ॥

सारवन्तोऽथ ये वृक्षा न्यमज्जन् लवणाम्भसि ।

भयादिव महेन्द्रस्य पर्वता वरुणालये ॥ ५० ॥

स नानाकुसुमैः कीर्णैः कपिः साङ्कुरकोरकैः ।

गुग्गुमे मेघसङ्काशः खद्योतैरिव पर्वतः ॥ ५१ ॥

विमुक्तास्तस्य वेगेन मुक्ता पुष्पाणि ते द्रुमाः ।

व्यवशीर्यन्त सलिले निवृत्ताः सुहृदो यथा ॥ ५२ ॥

लघुत्वेनोपपन्नं तद्विचित्रं सागरेऽपतत् ।

द्रुमाणं विविधं पुष्पं कपिवायुसमीरितम् ॥ ५३ ॥

पर्वताकारः । तत्त्वं वृहत्त्वेन प्रप्लितवृक्षवत्त्वेन च ॥ ४९ ॥

सारवन्तो गुरुत्वातिशययुक्ताः खदिरादयस्ते गुरुत्वास्तवणाम्भसि
न्यमज्जन् । अर्थादन्ये लघवः सहैव गता इति बोध्यम् । महेन्द्रस्य भयात्
पक्षच्छेदभयात् पर्वता इव न्यमज्जन् ॥ ५० ॥

नानाकुसुमैः खानुयायिद्रुमीयैः साङ्कुरकोरकैः कानिचित् कुसु-
मानि अङ्कुरितानि कानिचित् कोरकरूपाणि कानिचित् विकसिता-
नीत्यर्थः ॥ ५१ ॥

तस्य हनूमतो वेगेन विमुक्तास्ततो विभक्तास्ते वृक्षाः सलिले व्यव-
शीर्यन्त अर्धाट्टभावः । सुहृदो यथा बन्धुप्रस्थापनार्थं गताः सुहृदो
तान् प्रस्थाप्य निवर्तन्ते तद्वत् ॥ ५२ ॥

अपतदिति छेदः । यदपतत्तल्लघुत्वेनोपपन्नम् उपपत्तिमतम् ॥ ५३ ॥

पुष्पौघेण सुगन्धेन नानावर्णेन वानरः ।

बभौ मेघ इवोद्यन् वै विद्युद्गुणविभूषितः ॥ ५४ ॥

तस्य वेगसमुद्भूतैः पुष्पैस्तोयमदृश्यत ।

ताराभिरिव रामाभिरुदिताभिरिवाम्बरम् ॥ ५५ ॥

तस्याम्बरगतौ बाहू ददृशाते प्रसारितौ ।

पर्वताद्यादिनिष्क्रान्तौ पञ्चास्याविव पन्नगौ ॥ ५६ ॥

पिबन्निव बभौ चापि सोमिजालं महाणवम् ।

पिपासुरिव चाकाशं ददृशे स महाकपिः ॥ ५७ ॥

तस्य विद्युत्प्रभाकारे वायुमार्गानुसारिणः ।

नयने विप्रकाशेते पर्वतस्याविवानलौ ॥ ५८ ॥

पिङ्गे पिङ्गाक्षमुख्यस्य वृहती परिमण्डले ।

चक्षुषी सम्प्रकाशेते चन्द्रसूर्याविव स्थितौ ॥ ५९ ॥

सर्ववर्णानां विष्कत्सु सत्त्वात् नानावर्णपुष्पोद्यानबद्धस्य सविद्युद्गुण-
मेघोपमा ॥ ५४ ॥

रामाभिः रमणीयाभिः ॥ ५५ ॥ ५६ ॥

विवृतवक्त्रत्वात् पिबन्निवेति । अधोवक्त्रत्वे इयमुत्प्रेक्षा । ऊर्ध्व-
वक्त्रत्वे आकाशं पिपासुरिवेति ॥ ५७ ॥

विप्रकाशेते विशेषेण प्रकाशेते स्म । अनलो दावानलो ॥ ५८ ॥

पिङ्गे पिङ्गलवर्णे । परिमण्डले परितो बद्धप्रभामण्डले स्थितौ चन्द्र-
सूर्याविव एकगिरौ उदये पिङ्गलमण्डलतयाऽवस्थितौ चन्द्रसूर्या-
विवेत्यर्थः ॥ ५९ ॥

मुखं नासिकया तस्य ताम्रया ताम्रमावर्धौ ।

सन्ध्यया समभिसृष्टं यथा स्यात् सूर्यमण्डलम् ॥ ६० ॥

लाङ्गूलञ्च समाविद्धं स्रवमानस्य शोभते ।

अम्बरे वायुपुत्रस्य शक्रध्वज इवोच्छ्रितम् ॥ ६१ ॥

लाङ्गूलचक्रो हनुमान् शुक्लदंष्ट्रोऽनिलात्मजः ।

व्यरोचत महाप्राज्ञः परिवेषीव भास्करः ॥ ६२ ॥

स्फिग्देशेनाभिताम्रेण रराज स महाकपिः ।

महता दारितेनेव गिरिगैरिकधातुना ॥ ६३ ॥

तस्य वानरसिंहस्य स्रवमानस्य सागरम् ।

कक्षान्तरगतो वायुर्जीमूत इव गर्जति ॥ ६४ ॥

खे यथा निपतत्युल्का उत्तरान्तादिनिःसृता ।

दृश्यते सानुबन्धा च तथा स कपिकुञ्जरः ॥ ६५ ॥

नासिकया युक्तमिति शेषः । सन्ध्याकालिकं सूर्यमण्डलं यथा तथा
वभावित्यर्थः ॥ ६० ॥ ६१ ॥

शुक्लदंष्ट्रत्वं स्वरूपकथनमात्रं न तु परिवेषिभास्करो परमोप-
योगि ॥ ६२ ॥

स्फिग्देशेन कटिप्रदेशेन तन्मात्रस्यातिताम्रत्ववर्णनादन्यत्राल्प-
तद्वर्णत्वम् अतएव दारितगैरिकधातुयुक्तगिर्युगमा ॥ ६३ ॥

जीमूते इति सप्तम्यन्त इति कतकः गर्जति जगर्ज ॥ ६४ ॥

उत्तरान्तादुत्तरोर्ध्वदिग्भागात् । सानुबन्धा सूर्योत्क्रान्तरानुबद्धा
इदं विशेषणं पुच्छसाहित्यात् ॥ ६५ ॥

पतत्पतङ्गसङ्काशो व्यायतः शुशुभे कपिः ।

प्रवृद्ध इव मातङ्गः कक्ष्यया बध्यमानया ॥ ६६ ॥

उपरिष्ठाच्छरीरेण क्वायया चापगाढया ।

सागरे मारुताविष्टा नौरिवासीत्तदा कपिः ॥ ६७ ॥

यं यं देशं समुद्रस्य जगाम स महाकपिः ।

स तु तस्याङ्गवेगेन सोन्माद इव लक्ष्यते ॥ ६८ ॥

सागरस्योर्मिजालानामुरसा शैलवर्षाणां ।

अभिघ्नंस्तु महावेगः पुष्पुवे स महाकपिः ॥ ६९ ॥

कपिवातश्च बलवान् मेघवातश्च निर्गतः ।

पतत्पतङ्गसङ्काशः गच्छत्सूर्यसङ्काशः व्यायतो दीर्घः कपिः वस्त्रेण
बध्यमानया कक्ष्यया गजमध्यबन्धनरज्ज्वा युक्तः प्रवृद्धो मातङ्ग इव बभौ ।
कक्ष्याप्रकोष्ठे हर्म्यादेः काष्ठानां मध्येभवन्धने इति ॥ ६६ ॥

उपरिष्ठात् खे गच्छता स्वशरीरेणाधःसागरेवगाढया स्वस्य क्वायया
प्रतिबिम्बेन लक्षितः सः सागरे मारुताविष्टा नौरिवासीत् । नौखोपरि
विद्यमानपदार्थेन सह सागरे वायुवशादेगेन चञ्चला गच्छतीति
तदुपमा ॥ ६७ ॥

सोन्माद इव सापस्मार इव । घूर्णनफेनवमनविक्रोशनादिविकार-
साम्यात् ॥ ६८ ॥

उर्मिजालानामभिघ्नम् कर्मणः शेषत्वनिवक्षया घटी । तान्यभिघ्न-
न्निति यावत् । शैलसदृशेन । अनेन सागरोर्मिणामत्युन्नतत्वं सूचि-
तम् ॥ ६९ ॥

सागरं भीमनिर्द्वादं कम्पयामासुर्भृशम् ॥ ७० ॥

विकर्षन्मिजालानि वृहन्ति लवणाम्भसि ।

पुञ्जुवे कपिशार्दूलो विकिरन्निव रोदसी ॥ ७१ ॥

मेरुमन्दरसङ्काशासुङ्गतान् सुमहार्णवे ।

अत्यक्रामन् महावेगतरङ्गान् गणयन्निव ॥ ७२ ॥

तस्य वेगसमुद्घुष्टं जलं सजलदं तदा ।

अम्बरस्थं विवभ्राजे शरदभ्रमिवाततम् ॥ ७३ ॥

तिमिनक्रह्यषाः कूर्मा दृश्यन्ते विवृतास्तदा ।

वस्त्रापकर्षणेनेव शरीराणि शरीरिणाम् ॥ ७४ ॥

क्रममाणं समीच्याथ भुजगाः सागरङ्गमाः ।

व्योम्नि तं कपिशार्दूलं सुपर्णमिव मेनिरे ॥ ७५ ॥

दशयोजनविस्तीर्णा त्रिंशद्योजनमायता ।

कपिवातः कपिनोत्थापितः वातः मेघवातः मेघमण्डलगोवातः ॥ ७० ॥

रोदसी द्यावापृथिव्यौ विकिरन्निव पृथक् क्षिपन्निव ॥ ७१ ॥

अतीत्यातीत्यगमनादिगणयनिवेत्युत्प्रेक्षा ॥ ७२ ॥

तस्य वेगेन समुद्घुष्टम् ऊर्ध्वक्षिप्तम् अतएव सजलदं जलदसङ्घचरं
मेघमण्डलपर्यन्तमूर्द्धं गतम् अम्बरस्थं जलभाततं विततं शरदभ्रमिव
शरन्मेघ इव बभौ शुक्लत्वादिति भावः ॥ ७३ ॥

विवृताः वेगाज्जलोत्सारणेन व्यक्तदेहाः वस्त्रापकर्षणेन वस्त्राप-
हारेण शरीराणि अवयवाः ॥ ७४ ॥ ७५ ॥

काया वानरसिंहस्य जवे चारुतराऽभवत् ॥ ७६ ॥

श्वेताभ्रघनराजीव वायुपुत्रानुगामिनी ।

तस्य सा शुशुभे काया पतिता खवणाम्भसि ॥ ७७ ॥

शुशुभे स महातेजा महाकायो महाकपिः ।

वायुमार्गे निरालम्बे पक्षवानिव पर्वतः ॥ ७८ ॥

येनासौ याति बलवान् वेगेन कपिकुञ्जरः ।

तेन मार्गेण सहसा द्रोणीकृत इवार्णवः ॥ ७९ ॥

आपाते पक्षिसङ्घानां पक्षिराज इव व्रजन् ।

हन्मान् मेघजालानि प्रकर्षन् मारुतो यथा ॥ ८० ॥

पाण्डुरारुणवर्णानि नीलमञ्जिष्ठाकानि च ।

कपिना कथ्यमाणानि महाभ्राणि चकाशिरि ॥ ८१ ॥

प्रविशन्नभ्रजालानि निष्पतन् पुनः पुनः ।

कायाप्रमाणवर्णनेन तच्छरीरप्रमाणमपि वर्णितप्रायम् । इयं
माध्याह्निकी काया ॥ ७६ ॥

श्वेताभ्रघनराजीव श्वेताभ्रयुक्तमेघपङ्क्तिवत्तस्य कायया शुशुभे शुक्ल-
दंष्ट्रादिना नानावर्णत्वादुक्तोपमानिर्वाहः ॥ ७७ ॥ ७८ ॥

द्रोणी इत्यादौ जलनिर्गमकाष्ठयन्त्रं तज्जलधारायुक्त इव कृतो
द्रोणीकृतः मेघेषु तदाघातेषु तेभ्यो जलखवणादिति भावः ॥ ७९ ॥

आपतन्त्यस्मिन्नित्यापातो मार्गः पाण्डुरत्वादिगुणकानि मेघजालानि
प्रकर्षन्मारुतो यथा तथा बभूवेति शेषः ॥ ८० ॥

प्रच्छन्नश्च प्रकाशश्च चन्द्रमा इव दृश्यते ॥ ८२ ॥

स्रवमानन्तु तं दृष्ट्वा स्रवणं त्वरितं तदा ।

ववृषुस्तत्र पुष्पाणि देवगन्धर्वदानवाः ॥ ८३ ॥

तताप नहि तं सूर्यः स्रवन्तं वानरेश्वरम् ।

सिधेवे च तदा वायू रामकार्यार्थसिद्धये ॥ ८४ ॥

क्षयस्तुष्टुवृक्षैर्न स्रवमानं विहायसा ।

जगुश्च देवगन्धर्वाः प्रशंसन्तो वनौकसम् ॥ ८५ ॥

नागाश्च तुष्टुवृक्षा रक्षांसि विविधानि च ।

प्रेक्ष्य सर्वे कपिवरं सहसा विगतक्लमम् ॥ ८६ ॥

तस्मिन् स्रवणशार्दूले स्रवमाने हनूमति ।

इक्ष्वाकुकुलमानार्थं चिन्तयामास सागरः ॥ ८७ ॥

साहाय्यं वानरेन्द्रस्य यदि नाहं हनूमतः ।

करिष्यामि भविष्यामि सर्ववाच्यो विनृताम् ॥ ८८ ॥

कपिना कृष्यमाणानि महाभ्राणि चकाशिरः । मारुतेन कृष्यमाणा-
नोवेति शेषः ॥ ८१ ॥ ८२ ॥

तत्र स्रवणे ॥ ८३ ॥

तं न हि ततापेत्यन्वयः । वायुः सिधेवे अमापनयनायेति भावः
॥ ८४ ॥ ८५ ॥

कपिवरं विगतक्लमं वीक्ष्य नागादयस्तुष्टुवृक्षः ॥ ८६ ॥

इक्ष्वाकुकुलस्य स्वात्पादकस्य मानं सत्कारमर्थयते तथाभूतः ॥ ८७ ॥

अहमिच्छाकुनीयेन सागरेण विवर्द्धितः ।

इच्छाकुसचिवच्चायं तस्मार्हत्यवसादितुम् ॥ ८८ ॥

तथा मया विधातव्यं विश्वमेत यथा कपिः ।

शेषञ्च मयि विश्रान्तः सुखं सोऽतितरिष्यति ॥ ८९ ॥

इति कृत्वा मतिं साध्वो समुद्रं नममंभसि ।

हिरण्यनाभं मैनाकमुवाच गिरिसत्तमम् ॥ ९० ॥

त्वमिहासुरसङ्घानां देव ! राज्ञा महात्मना ।

पातालनिलयानां हि परिघः सन्निवेशितः ॥ ९१ ॥

त्वमेषां ज्ञातवीर्याणां पुनरेवोत्पत्तिव्यताम् ।

पातालस्याप्रमेयस्य द्वारमावृत्य तिष्ठसि ॥ ९२ ॥

विवर्द्धतां वागिन्द्रियवत्प्राणिनां सर्ववाच्यः सर्वं वाच्यं निन्दा यस्मिन्
तादृशो भविष्यामि सर्वनिन्दास्पदं भविष्यामीत्यर्थः ॥ ८८ ॥

उक्तमेव विवर्द्धितः । अहमिति । तत्तस्मादेष अवसादितुम् अव-
सते । अमं गन्तुं नार्हति । सागरेण विवर्द्धित इत्युक्त्या कश्चिद्देशः
सागरखातस्याप्येतत्सम्बन्ध इति ज्ञायते ॥ ८९ ॥

शेषं मार्गशेषम् ॥ ९० ॥

सम्भसि स्वाम्भसि क्वं हिरण्यनाभं हिरण्यप्रधानं तन्मयमिति
यावत् । नाभिः प्रधानेकस्तूर्यामिति ॥ ९१ ॥

परिघ इति । पक्षकैर्दभयात् समुद्रप्रवेशानन्तरं पातालस्थराक्षस-
निरोधार्थं द्वारनिरोधकपरिघवन्मैनाकः स्थापित इत्यर्थः ॥ ९२ ॥

ज्ञातवीर्याणां देवराजेनेति शेषः । एवामसुराणाम् ॥ ९३ ॥

तिर्य्यगूर्द्धमधश्चैव शक्तिस्ते शैल ! वर्द्धितम् ।

तस्मात् सञ्चोदयामि त्वामुत्तिष्ठ गिरिपुत्रतम ! ॥ ८४ ॥

स एष कपिशार्दूलस्त्वामुपर्य्येति वीर्य्यवान् ।

हनूमान् रामकार्य्यार्थी भीमकर्मा खमाश्रुतः ।

अमञ्च स्रवगेन्द्रस्य समीक्ष्योत्थातुमर्हसि ॥ ८५ ॥

हिरण्यगर्भा मैनाको निशम्य खवणाम्भसः ।

उत्पपात जलान्तूर्णं महाद्रुमलतावृतः ॥ ८६ ॥

स सागरजलं भित्वा बभूवात्युच्छ्रितस्तदा ।

यथा जलधरं भित्वा दीप्तरश्मिर्दिवाकरः ॥ ८७ ॥

स महात्मा मुहूर्त्तेन पर्वतः सलिलावृतः ।

दर्शयामास शृङ्गाणि सागरेण निथोजितः ॥ ८८ ॥

शक्तिस्ते अस्तीति शेषः । तस्मात् पिहितप्रातालमुख एव सन्
वृद्धिशक्त्या वर्द्धमानः सन्नूर्द्धमुत्तिष्ठ ॥ ८४ ॥

उपर्य्येति तवोपरिप्रदेशं प्राप्नोति । तस्माद्विश्वाभय त्वमुत्तिष्ठेति
पूर्व्वेणान्वयः । एतदुत्तरं हनूमान् रामकार्य्यार्थी भीमकर्मा खमा-
श्रुतः । अमञ्च स्रवगेन्द्रस्य समीक्ष्योत्थातुमर्हसीति प्राचीनः पाङ्कः
पाठः । अत्र खमाश्रुत इत्यनन्तरं केचित् श्लोकाः प्रक्षिप्ताः परैरिति
कतकः । यतो रामकार्य्यार्थी यतश्च आभ्यति ततस्तस्य अमं समीक्ष्यो-
त्थातुमर्हसि ॥ ८५ ॥

खवणाम्भसो वधो निशम्येत्यर्थः ॥ ८६ ॥ ८७ ॥ ८८ ॥

शातकुम्भमयैः शृङ्गैः सकिन्नरमहोरगैः ।

आदित्योदयसङ्काशैरुल्लिखद्भिरिवाम्बरम् ॥ ९९ ॥

तस्य जाम्बूनदैः शृङ्गैः पर्वतस्य समुत्थितैः ।

आकाशं शस्त्रसङ्काशमभवत् काञ्चनप्रभम् ॥ १०० ॥

जातरूपमयैः शृङ्गैर्भाजमानैर्महाप्रभैः ।

आदित्यशतसङ्काशः सोऽभवद्भिरिसत्तमः ॥ १०१ ॥

समुत्थितमसङ्गेन हनूमानग्रतः स्थितम् ।

मध्ये लवणतोयस्य विघ्नोयमिति निश्चितः ॥ १०२ ॥

स तमुच्छ्रितमत्यर्थं महावेगो महाकपिः ।

उरसा पातयामास जीमूतमिव मारुतः ॥ १०३ ॥

स तदा सादितसेन कपिना पर्वतोत्तमः ।

बुद्ध्वा तस्य हरेर्वैगं जहृषे च ननाद च ॥ १०४ ॥

एतदुत्तरं शातकुम्भमयैरित्यादि अत्रापि द्वित्र श्लोकप्रक्षेपः ।
परेषां । हिरण्यनाभत्वविवरणं शातकुम्भमयैरिति । आदित्योदय-
सङ्काशैरिति उपलक्षित इति शेषः ॥ ९९ ॥

शस्त्रसङ्काशं शस्त्रवत् श्याममाकाशं काञ्चनप्रभमभवत् ॥ १०० ॥

॥ १०१ ॥

असङ्गेन अविलम्बेन ॥ १०२ ॥

पातयामास । तमत्यर्थमुच्छ्रितं दृष्ट्वा तच्छृङ्गं पातयामासेत्यर्थः ॥ १०३ ॥

सादितोऽवसादितोऽधःकृत इति यावत् । जहृषे च ननाद चेति

तमाकाशगतं वीरमाकाशे समुपस्थितः ।

प्रोतो हृष्टमना वाक्यमब्रवीत् पर्वतः कपिम् ॥ १०५ ॥

मानुषं धारयन् रूपमात्मनः शिखरे स्थितः ।

दुष्करं कृतवान् कर्म त्वमिदं वानरोत्तम ! ॥ १०६ ॥

निपत्य मम शृङ्गेषु सुखं विश्रम्य गम्यताम् ।

राघवस्य कुले जातैरुदधिः परिवर्द्धितः ॥ १०७ ॥

स त्वां रामहिते युक्तं प्रत्यर्चयति सागरः ।

कृते च प्रतिकर्तव्यमेष धर्मः समातनः ॥ १०८ ॥

सोऽयं तत्प्रतिकारार्थी त्वत्तः सम्मानमर्हति ।

त्वन्निमित्तमनेनाहं बद्धमानात् प्रचोदितः ॥ १०९ ॥

योजनानां शतञ्चापि कपिरेव खमाश्रुतः ।

तव सानुषु विश्रान्तः शेषं प्रक्रमतामिति ॥ ११० ॥

प्राचीनः पाठः । बलवैभवं दृष्ट्वा जहर्ष स्तोत्रान्प्रयोजनावेदनाय ननाद

शब्दं कृतवान् ननन्देतित्वाधुनिककल्पितः पाठः ॥ १०४ ॥

तदेव विवृणोति तमिति ॥ १०५ ॥ १०६ ॥

राघवस्य कुले जातैः सागरपुत्रैः ॥ १०७ ॥

कृतमुपकारः ॥ १०८ ॥

सोऽयं राघवकुलजः सागरः तत्प्रतिकारार्थी तत्कृतप्रत्युपकारार्थी

त्वत्तः सत्क्रियमाणाद्धारभृतात् सम्मानं राघवकुलपूजामर्हति त्वन्निमित्तं

त्वत्प्रकारार्थं प्रचोदितः प्रेरितः ॥ १०९ ॥

तिष्ठ त्वं हरिशार्दूल ! मयि विश्रम्य गम्यताम् ।

तदिदं गन्धवत् स्वादु कन्दमूलफलं वज्रं ॥ १११ ॥

तदास्वाद्य हरिश्रेष्ठ ! विश्रान्तोऽथ गमिष्यसि ।

अस्माकमपि सम्बन्धः कपिमुख्य ! त्वयाऽस्ति वै ।

प्रख्यातस्त्रिषु लोकेषु महागुणपरिग्रहः ॥ ११२ ॥

वेगवन्तः स्रवन्तो ये स्रवगा मारुतात्मज ! ।

तेषां मुख्यतमं मन्ये त्वामहं कपिकुञ्जर ! ॥ ११३ ॥

अतिथिः किल पूजार्हः प्राकृतोऽपि विजानता ।

धर्मं जिज्ञासमानेन किं पुनर्यादृशो भवान् ॥ ११४ ॥

त्वं हि देववरिष्ठस्य मारुतस्य महात्मनः ।

पुत्रस्तस्यैव वेगेन सदृशः कपिकुञ्जर ! ॥ ११५ ॥

प्रेरणाप्रकारो योजनानामिति । योजनानां शतमपि प्रक्रमितुं खमाप्नुतः यवः कपिः शेषं प्रक्रान्तावशेषं तव सानुषु विश्रान्तः सन् प्रक्रमतामिति यतः प्रेरितोऽस्मि अतो मयि तिष्ठ स्थित्वा विश्रम्य पश्चाद्गम्यतामिति योजना अत्र तिष्ठ त्वमित्यर्थं प्रक्षिप्तमिति केचित् ॥ ११० ॥

तत्तस्माद्यदिदं कन्दादि मयि वज्रं दृश्यते तदास्वाद्येत्यन्वयः ॥ १११ ॥

अस्माकमपि सम्बन्धः त्वत्साहाय्यकरणप्रयोजक इति शेषः । तं सम्बन्धं वक्तुमाह,—प्रख्यात इति । भवान् महागुणपरिग्रहः । वज्र-ब्रीहिरयम् अतस्त्रिषु लोकेषु प्रख्यातः ॥ ११२ ॥

तादृशं त्वां ये वेगवन्तः स्रवगाः सन्ति तेषां मुख्यतमं मन्ये ॥ ११३ ॥

भवान् यादृशस्तादृशः पूज्य इति किं पुनरिति योजना ॥ ११४ ॥

पूजिते त्वयि धर्मज्ञे पूजां प्राप्नोति मारुतः ।

तस्मात्त्वं पूजनीयो मे शृणु चाप्यत्र कारणम् ॥ ११६ ॥

पूर्व कृतयुगे तात ! पर्वताः पक्षिणोऽभवन् ।

तेऽपि जग्मुर्दिशः सर्वा गच्छा इव वेगिनः ॥ ११७ ॥

ततस्तेषु प्रयातेषु देवसङ्घाः सहर्षिभिः ।

भूतानि च भयं जग्मुस्तेषां पतनशङ्कया ॥ ११८ ॥

ततः क्रुद्धः सहस्राक्षः पर्वतानां शतक्रतुः ।

पक्षांश्चिच्छेद वज्रेण ततः शतसहस्रशः ॥ ११९ ॥

स मामुपगतः क्रुद्धो वज्रमुद्यम्य देवराट् ।

ततोऽहं सहसा क्षिप्तः श्वसनेन महात्मना ॥ १२० ॥

अस्मिन् लवणतोये च प्रक्षिप्तः ज्वगोत्तम ! ।

गुप्तपक्षः समग्रश्च तव पित्राभिरक्षितः ॥ १२१ ॥

ततोऽहं मानयामि त्वां मान्योऽसि मेन मारुते ! ।

त्वया ममैष सम्बन्धः कपिमुख्य ! महागुणः ॥ १२२ ॥

विवक्षित प्राप्नोत्येवाह, — त्वं हीति ॥ ११५ ॥

इदं नूतनद्वारकमारुतपूजायां कारणान्तरमप्याह, — शृणु चापीति

॥ ११६ ॥ ११७ ॥ ११८ ॥ ११९ ॥

क्षिप्तः आकाशमुत्क्षिप्तः ॥ १२० ॥ १: १ ॥

ततः उक्तकारणादेवसम्बन्धः पूजाप्रयोजकः स्वरक्षकपुत्रत्वरूपः

॥ १२२ ॥

अस्मिन्नेवं गते कार्ये सागरस्य ममैव च ।

प्रीतिं प्रीतमनाः कर्तुं त्वमर्हसि महामते ! ॥ १२३ ॥

अमं मोक्षय पूजाञ्च गृहाण हरिसत्तम ! ।

प्रीतिञ्च मम मान्यस्य प्रीतोऽस्मि तव दर्शनात् ॥ १२४ ॥

एवमुक्तः कपिश्रेष्ठस्तन्नगोत्तममब्रवीत् ।

प्रीतोऽस्मि कृतमातिथ्यं मन्युरेषोपनीयताम् ॥ १२५ ॥

त्वरते कार्यकालो मे अहश्चाप्यतिवर्त्तते ।

प्रतिज्ञा च मया दत्ता न स्यादव्यमिहान्तरा ॥ १२६ ॥

इत्युक्त्वा पाणिना शैलमालभ्य हरिपुङ्गवः ।

जगामाकाशमाविश्य वीर्यवान् प्रहसन्निव ॥ १२७ ॥

स पर्वतसमुद्राभ्यां बद्धमानादवेक्षितः ।

पूजितश्चोपपन्नाभिराशीर्भिरभिनन्दितः ॥ १२८ ॥

अस्मिन् कार्ये प्रत्युपकाररूपे एवं गते सति चिरात् प्राप्ते सति मया समुद्रेण चेति शेषः । त्वं पूजास्वीकारेण तयोः प्रीतिं कर्तुं-मर्हसि ॥ १२३ ॥

मान्यस्य वायुसम्बन्धात्तत्र पूज्यस्य मम प्रीतिं कुरु इति शेषः ॥ १२४ ॥

मन्युः पूजानङ्गीकारजं दैन्यम् ॥ १२५ ॥ १२६ ॥

शैलमालभ्य स्पृष्ट्वा । *प्रहसन्निवेति एतावत् श्रवनेऽपि अममारोप्य वृथायं प्रयास एतद्योरिति प्रहासः ॥ १२७ ॥

उपपन्नाभिः तत्काले युक्ताभिः ॥ १२८ ॥

अथोर्ध्वं दूरमाश्रुत्य हित्वा शैलमहार्णवौ ।

पितुः पथानमासाद्य जगाम विमलेऽखरे ॥ १२६ ॥

भूयश्चोर्ध्वगतिं प्राप्य गिरिं तमवलोकयन् ।

वायुसूनुर्निरालम्बो जगाम कपिकुञ्जरः ॥ १२७ ॥

तद्वितीयं हनुमतो दृष्ट्वा कर्म सुदुष्करम् ।

प्रशशंसुः सुराः सर्वे सिद्धाश्च परमर्षयः ॥ १२८ ॥

देवताश्चाभवन् हृष्टाश्च तस्यास्तस्य कर्मणा ।

काश्वनस्य सुनाभस्य सहस्राक्षश्च वासवः ॥ १२९ ॥

उवाच वचनं धीमान् परितोषात् सगद्गदम् ।

सुनाभं पर्वतश्रेष्ठं स्वयमेव शचीपतिः ॥ १३० ॥

हिरण्यनाभ ! शैलेन्द्र ! परितुष्टोऽस्मि ते भग्नम् ।

अभयं ते प्रयच्छामि गच्छ शैव्य ! यथासुखम् ॥ १३१ ॥

अथ ऊर्ध्वं यत्र देशे स्थितस्ततोऽपि बहूर्ध्वं पितुः पथानं वायु-
मार्गम् ॥ १२६ ॥

भूय ऊर्ध्वं ततोऽपि बहू ऊर्ध्वं तं गिरिमधःप्रदेशवर्त्तिनमवलोक-
यन् ॥ १२७ ॥

तद्वितीयं कर्म अविश्रम्यैव पुनरत्यूर्ध्वपतनरूपं कर्म ॥ १२८ ॥

तत्रस्थाः मैनाकस्थाः गगनस्था वा तस्य काश्वनस्य काश्वनमयस्य
सुनाभस्य शोभनमध्यस्य मैनाकस्य कर्मणा जलादुत्थानरूपेण देवता
इन्द्रश्च तुष्टः ॥ १२९ ॥ १३० ॥

अभयं स्वकृतपक्षच्छेदशङ्काजनितभयाभावम् ॥ १३१ ॥

साक्षां कृतं ते सुमहदिश्रामस्य हनूमतः ।

क्रमतो धीजनज्ञतं निर्भयस्य भये सति ॥ १३५ ॥

रामस्यैष हितायैव याति दाशरथेः कपिः ।

सत्क्रियां कुर्वता शक्त्या तोषितोऽस्मि हृदं त्वया ॥ १३६ ॥

स तत् प्रहर्षमलभद्विपुलं पर्वतोत्तमः ।

देवतानां पतिं हृष्टा परितुष्टं शतक्रतुम् ॥ १३७ ॥

स वै दत्तवरः शैलो बभूवावस्थितस्तदा ।

हनूमांश्च मुहूर्त्तेन व्यतिचक्राम सागरम् ॥ १३८ ॥

ततो देवाः सगन्धर्वाः सिद्धाश्च परमर्षयः ।

अब्रुवन् सूर्य्यसङ्काशां सुरसां नागमातरम् ॥ १३९ ॥

अथ वातात्मजः श्रीमान् अवते सागरोपरि ।

हनूमान्नाम तस्य त्वं मुहूर्त्ते विघ्नमाचर ॥ १४० ॥

राक्षसं रूपमास्थान् सुघोरं पर्वतोपमम् ।

दंष्ट्राकरालं पिङ्गाक्षं वक्त्रं कृत्वा नभःस्पृशम् ॥ १४१ ॥

निर्भयस्यापि भये सतीवोपचाराय साक्षां कृतं यतोऽतः परितुष्ट
इत्यन्वयः ॥ १३५ ॥ १३६ ॥ १३७ ॥

अवस्थितः जनान्तरमुग्र इत्यर्थः । सागरं मैनाकाधिकृतसागर-
प्रदेशम् ॥ १३८ ॥

अथ देवैर्लक्षां प्रविष्टस्य हनूमतः कार्यक्षमवक्ष्यपरीक्षणार्थं सुरसा-
प्रवर्तनम् । तत इत्यादि ॥ १३९ ॥ १४० ॥

बलमिच्छामहे ज्ञातुं भूयश्चास्य पराक्रमम् ।

त्वां विजेय्यत्युपायेन विषादं वा गमिष्यति ॥ १४२ ॥

एवमुक्ता तु सा देवी दैवतैरभिसत्कृता ।

समुद्रमध्ये सुरसा विभ्रती राक्षसं वपुः ॥ १४३ ॥

विकृतश्च विरूपश्च सर्वस्य च भयावहम् ।

प्लवमानं हनूमन्तमावृत्त्येदमुवाच ह ॥ १४४ ॥

मम भक्ष्यः प्रदिष्टस्त्वमीश्वरैर्वानरर्षभ ।।

अहं त्वां भक्षयिष्यामि प्रविशेदं ममाननम् ॥ १४५ ॥

वर एष पुरा दत्तो मम धात्रेति सत्वरा ।

व्यादाय वक्त्रां विपुलं स्थिता सा मारुतेः पुरः ॥ १४६ ॥

एवमुक्तः सुरसया प्रहृष्टवदनोऽब्रवीत् ।

रामो दाशरथिर्नाम प्रविष्टो दण्डकावनम् ॥ १४७ ॥

खट्वाणेन सह भ्रात्रा वैदेह्या चाष्टिभार्यया ॥ १४८ ॥

बभसृशमिति पुंस्त्वमार्घम् । वक्त्रशब्दोऽर्घ्यादिर्वा । १४१ ॥

बलं ज्ञानबलम् उपायबलञ्च पराक्रमञ्च ज्ञातुमिच्छामहे । तदेव
विद्योति । त्वामिति ॥ १४२ ॥ १४३ ॥

भयस्य च भयावहमिति पाठे सर्वलोकभयस्यापीत्यर्थः ॥ १४४ ॥

इश्वरैर्देवैः ॥ १४५ ॥

एष वरः पुर आगतस्य वदनप्रवेशरूपः इत्युक्तेति शेषः । सत्परा
त्परासहिता सा सुरसा ॥ १४६ ॥

अस्य कार्यविषयस्य बद्धवैरस्य राक्षसैः ।

तंस्व सीता इत्या भार्या रावणेन यशस्विनी ॥ १४८ ॥

तस्याः सकाशं दूतोऽहं गमिष्ये रामशासनात् ।

कर्तुमर्हसि रामस्य साक्षां विषयवासिनी ॥ १५० ॥

अथवा मैथिलीं दृष्ट्वा रामश्चास्तिष्टकारिणम् ।

आगमिष्यामि ते वक्त्रं सत्यं प्रतिशृणोमि ते ॥ १५१ ॥

एवमुक्ता हनुमता सुरसा कामरूपिणी ।

अब्रवीन्नातिवर्त्तेन्मां कश्चिदेष वरो मम ॥ १५२ ॥

तं प्रयान्तं समुदीक्ष्य सुरसा वाक्यमब्रवीत् ।

बलं जिज्ञासमाना सा नागमाता हनूमतः ॥ १५३ ॥

प्रहृष्टवदनः दत्तभक्षणवराया अपि सकाशात्प्रित्सारोपायज्ञानजो
हर्षः ॥ १४७ ॥ १४८ ॥

कार्यविषयस्य मायादुर्गवधे प्रसक्तस्य बद्धवैरस्य श्रृपंशखाविरूप-
करणादिकर्मणेति शेषः ॥ १४८ ॥

रामसाक्षात्करणे हेतुः रामस्य विषयवासिनीति तस्य सर्वाधिपति-
त्वात् ॥ १५० ॥

रामश्चेति दृष्ट्वा वृत्तान्तश्च विज्ञाप्येति शेषः ॥ १५१ ॥

कश्चिदपि मां नातिवर्त्तेत् अभक्षितो न गच्छेदित्यर्थः । परस्मै-
पदमार्घम् ॥ १५२ ॥

तं प्रयान्तं पुनरागच्छामोत्सुक्त्या वरदानं श्रुत्वापि प्रयागोन्मुखम् ।
हनूमतस्तस्य वक्त्रं जिज्ञासमाना सुरसा वाक्यमब्रवीत् ॥ १५३ ॥

निविश्य वदनं मेऽद्य गन्तव्यं वानरोत्तम ! ।

वर एष पुरा दत्तो मम धाचेति सत्वरं ॥ १५४ ॥

व्यादाय विपुलं वक्त्रं स्थिता सा मारुतेः पुरः ।

एवमुक्तः सुरसया क्रुद्धो वानरपुङ्गवः ॥ १५५ ॥

अब्रवीत् कुरु वै वक्त्रं येन मां विषहिष्यसि ।

इत्युक्त्वा सुरसां क्रुद्धो दशयोजनमायताम् ॥ १५६ ॥

दशयोजनविस्तारो हनूमानभवत्तदा ।

चकार सुरसायास्यं विंशद्योजनमायतम् ॥ १५७ ॥

तद्दृष्ट्वा व्यादितं त्वास्यं वायुपुत्रः स बुद्धिमान् ।

दीर्घजिह्वं सुरसया सुभीमं नरकोपमम् ॥ १५८ ॥

तद्दृष्ट्वा मेघसङ्काशं विंशद्योजनमायतम् ।

हनूमांस्तु ततः क्रुद्धस्त्रिंशद्योजनमायतः ।

चकार सुरसा वक्त्रं चत्वारिंशत्तथोष्कृतम् ।

बभूव हनुमान् वीरः पञ्चाशद्योजनोष्कृतः ।

निविश्येति प्रविश्यैव गन्तव्यं यदि शक्तिरस्तीत्यर्थः । इत्यब्रवी-
दित्यन्वयः ॥ १५४ ॥ १५५ ॥

दशयोजनमायताम् आयतवक्त्रमित्यर्थः ॥ १५६ ॥

चकार सुरसायास्यं विंशद्योजनमायतमित्यनन्तरम् तद्दृष्ट्वा
व्यादितं त्वास्यमिति प्राचीनः पाठः । तद्दृष्ट्वा मेघसङ्काशमित्यादिशत-
योजनमायतमित्यन्तर्लोकास्तु प्रक्षिप्ता इति कतकः ॥ १५७ ॥

चकार सुरसा वक्त्रं षष्टियोजनमुच्छ्रितम् ।
 तदैव हनुमान् वीरः सप्ततिं योजनोच्छ्रितः ।
 चकार सुरसा वक्त्रमशीतिं योजनोच्छ्रितम् ।
 हनुमाननलप्रस्थो नवतिं योजनोच्छ्रितः ।
 चकार सुरसा वक्त्रं शतयोजनमायतम् ।
 स सङ्क्षिप्यात्मनः कायं जीमूत इव मारुतिः ।
 तस्मिन् मुहूर्त्ते हनुमान् बभूवाङ्गुष्ठमात्रकः ॥ १५८ ॥
 सोऽभिपद्याथ तद्वक्त्रं निष्पत्य च महाबलः ।
 अन्तरिक्षे स्थितः श्रीमानिदं वचनमब्रवीत् ॥ १६० ॥
 प्रविष्टोऽस्मि हि ते वक्त्रं दाक्षायणि ! नमोऽस्तु ते ।
 गमिष्ये यत्र वैदेही सत्यव्यासीदरस्तव ॥ १६१ ॥
 तं दृष्ट्वा वदनान्मुक्तं चन्द्रराजमुखादिव ।
 अब्रवीत् सुरसा देवी स्वेन रूपेण वानरम् ॥ १६२ ॥
 अर्थसिद्धौ हरिश्चेष्ट ! गच्छ सौम्य ! यथासुखम् ।
 समानय च वैदेहीं राघवेण महात्मना ॥ १६३ ॥

व्यादितं व्यात्तं दीर्घजिह्वादिगुणविशिष्टं व्यात्तन्तत्तस्या व्यास्यं
 दृष्ट्वेत्यन्वयः ॥ १५८ ॥ १५९ ॥ १६० ॥

इदं वचनमितीदं शब्दार्थः प्रविष्ट इति । दाक्षायणि दक्ष-
 प्रजापतिसन्ताने अतएव नतिः । सत्य व्यासीत् सत्यो जात इत्यर्थः ।
 वदनप्रवेशरूपव्यात्तस्य ॥ १६१ ॥ १६२ ॥

तत्तृतीयं हनुमतो दृष्ट्वा कर्म सुदुष्करम् ।

साधु साध्विति भूतानि प्रशशंसुस्तदा हरिम् ॥ १६४ ॥

स सागरमनाधृष्यमभ्येत्य वरुणालयम् ।

जगामाकाशमाविश्य वेगेन गरुडोपमः ॥ १६५ ॥

सेविते वारिधाराभिः पतगैश्च निषेविते ।

चरिते कैशिकाचार्यैरैरावतनिषेविते ॥ १६६ ॥

सिंहकुञ्जरशार्दूलपतगोरगवाहनैः ।

विमानैः सम्यतद्भिश्च विमलैः समलङ्कृते ॥ १६७ ॥

वज्राशनिसमस्पृशैः पावकैरिव शोभिते ।

कृतपुण्यैर्महाभागेः स्वर्गजिह्विरधिष्ठिते ॥ १६८ ॥

अथ साऽनुगृह्णाति । अर्थसिद्धौ इति । राघवेण त्वद्विज्ञापित-
वृत्तान्तेन समानय सक्रमय ॥ १६३ ॥

तत्तृतीयं सुरसा वक्त्राग्निष्कुमणारूपम् ॥ १६४ ॥ १६५ ॥

वारिधारासेवितत्वादिविशेषणके चन्द्रसूर्यपथे जगामेत्यन्वयः
एकेनसप्ततितमेन । पतगैः पक्षिभिः कैशिकं गान्धर्वविद्या तदाचार्य-
स्तुम्बुरप्रभृतिगन्धर्वैश्चरिते सेविते । ऐरावतम् ऋजुदीर्घमिन्द्रधनुरिति
तीर्थः । गजविशेष इत्यन्ये ॥ १६६ ॥

पतगोरगाः पक्षिसर्पाः ॥ १६७ ॥

वज्राशनिसमस्पृशैस्तद्वत्प्राणहरेः पावकैः पक्षाभिभिरिव स्वर्ग-
जिह्विरधिष्ठिते समाघातैरिति पाठे साभ्यां तुल्य आघातोऽभिघातो
शब्दां तैरित्यर्थः ॥ १६८ ॥

वहता हव्यमत्यन्तं सेविते चित्रभानुना ।

संहननचन्द्रार्कतारागणविभूषिते ॥ १६६ ॥

महर्षिगणगन्धर्वनाभयक्षसमाकुले ।

विविक्ते विमले विश्वे विश्वावसुनिषेविते ॥ १७० ॥

देवराजगजाक्रान्ते चन्द्रसूर्यपथे शिवे ।

विताने जीवलोकस्य विमले ब्रह्मनिर्मिते ॥ १७१ ॥

बहुशः सेविते वीरैर्विद्याधरगणैर्वृते ।

जगाम वायुमार्गे च गरुत्मानिव मारुतिः ॥ १७२ ॥

हनूमान् मेघजालानि प्राकषेन् मारुतो यथा ।

कालागुरुसवर्णानि रक्तपीतमितानि च ॥ १७३ ॥

कपिना कृष्यमाणानि महाभ्राणि चकाशरे ।

प्रविशन्नभ्रजालानि निष्पतन् पुनः पुनः ॥ १७४ ॥

प्रावृषीन्दुरिवाभ्रं तन्निष्पतन् प्रविशंस्तथा ।

प्रदृश्यमानः सर्वत्र हनूमान् मारुतात्मजः ॥ १७५ ॥

भेजेऽस्वरं निरालम्बं पक्षयुक्त इवाद्विराट् ।

स्रवमानन्तु तं दृष्ट्वा सिंहिका नाम राक्षसी ॥ १७६ ॥

चित्रभानुना पञ्चाग्निभिर्घोऽयमग्निश्चित्रभानुः ॥ १६६ ॥

विश्वे विश्वाश्रये विश्वावसुर्गन्धर्वराजः ॥ १७० ॥

देवराजानां गजाः पुण्डरीकादयः विताने अवकाशावरणवस्त्रे

चान्दवा इति प्रसिद्धे ॥ १७१ ॥ १७२ ॥ १७३ ॥ १७४ ॥ १७५ ॥ १७६ ॥

मनसा चिन्तयामास प्रवृद्धा कामरूपिणी ।

अद्य दीर्घस्य कालस्य भविष्याम्यहमाश्रिता ॥ १७७ ॥

इदं मम महासत्त्वं चिरस्य वज्रमागतम् ।

इति सञ्चिन्त्य मनसा क्लायामस्य समाक्षिपत् ॥ १७८ ॥

क्वायायां गृह्यमाणायां चिन्तयामास वानरः ।

समाक्षिप्तोऽस्मि सहसा पङ्कुकृतपराक्रमः ॥ १७९ ॥

प्रतिलोमेन वातेन महानौरिव सागरे ।

तीर्थ्यगूर्द्धमधश्चैव वीक्षमाणस्तदा कपिः ॥ १८० ॥

ददर्श स महासत्त्वमुत्थितं लवणाम्भसि ।

तद्दृष्ट्वा चिन्तयामास मारुतिर्विकृताननाम् ॥ १८१ ॥

कपिराज्ञा यथा ख्यातं सत्त्वमद्भुतदर्शनम् ।

क्वायायाहि महावीर्यं तदिदं नात्रसंशयः ॥ १८२ ॥

आश्रिता कृतभोजना ॥ १७७ ॥

समाक्षिपज्जग्राह, — क्वायाग्रहणेन तद्वस्तुनिरोधशक्तिसत्तया ब्रह्म-
दत्ता ॥ १७८ ॥

पङ्कुकृतः सत्त्वगतिः पराक्रमो यस्य ॥ १७९ ॥

महानौर्यथा पङ्कुकृतपराक्रमा सत्त्वगतिः प्रतिलोमेन वातेन क्रियते
गम्यदेशगतिनिरोध एवात्र सत्त्वगतित्वं यदा तेन यथा विपरीतगति-
वारणाय यन्त्रैः सत्त्वगतिः कार्यते तथाहं केनचित् सत्त्वगतिः
कृतः ॥ १८० ॥

सहासत्त्वं स्त्रीरूपं प्राप्तिमम् ॥ १८१ ॥ १८२ ॥

स तां बुद्धार्थतत्त्वेन सिंहिकां मतिमान् कपिः ।
 व्यवर्द्धत महाकपयः प्रावृषीव बलाहकः ॥ १८३ ॥
 तस्य सा कायमुदीक्ष्य वर्द्धमानं महाकपेः ।
 वक्त्रं प्रसारयामास पातालाम्बरसन्निभम् ॥ १८४ ॥
 घनराजीव गर्जन्ती वानरं समभिद्रवत् ।
 स ददर्श ततस्तस्या विहृतं सुमहन्मुखम् ॥ १८५ ॥
 कायमात्रञ्च मेधावी मर्माणि च महाकपिः ।
 स तस्या विहृते वक्त्रे वज्रमंहननः कपिः ॥ १८६ ॥
 संचिप्य मुञ्जरात्मानं निपपात महाकपिः ।
 आस्ये तस्या निमज्जन्तं ददृशुः सिद्धचारणाः ॥ १८७ ॥
 यसमानं यथा चन्द्रं पूर्णं पर्वणि राज्ञणा ।
 ततस्तस्या नखैस्तीक्ष्णैर्मर्माण्युत्कृत्य वानरः ॥ १८८ ॥

अर्थतत्त्वेन कायाग्रहणरूपार्थक्रियया ॥ १८३ ॥

पातालाम्बरसन्निभं पातालाकाशमध्यभागसदृशम् ॥ १८४ ॥ १८५ ॥

कायमात्रं स्वशरीरकवलनपर्याप्तं शरीरप्रमाणमित्यर्थ इति
 अर्थः । मात्रशब्देऽल्पवाचीति कतकः । मर्माणि च भेदनार्थं ददर्श-
 नान्वयः तस्या वक्त्रे ॥ १८६ ॥

आत्मानं मुञ्जः संचिप्य अधिकं सङ्कुच्य निपपातेत्यन्वयः ॥ १८७ ॥

॥ १८८ ॥

उत्पपाताथ वेगेन मनःसम्पातविक्रमः ।

तान्तु दिक्ष्या च धृत्या च दाक्षिण्येन निपात्य सः ॥ १८८ ॥

कपिप्रवीरो वेगेन ववृधे पुनरात्मवान् ।

हृतहृत्सा हनुमता पपात विधुराऽम्भसि ।

स्यप्रभुवैव हनुमान् सृष्टस्तस्या निपातने ॥ १८९ ॥

तां हतां वानरेणाशु पतितां वीक्ष्य सिंहिकाम् ।

भृतान्याकाशचारिणी तमूचुः सुवगोत्तमम् ॥ १९० ॥

भीममद्य कृतं कर्म महत्सत्त्वं त्वया हतम् ।

मनःसम्पातविक्रमः मनोवेगतुल्यवेगः । दिक्ष्या देवानुग्रहेण
दृष्टोति पाते सृष्टदर्शनेनेत्यर्थः । धृत्या सहजधैर्येण दाक्षि-
ण्येण कालोचितकृत्यचातुर्येण च तां निपात्य निहत्य वेगेनो-
त्पपात ॥ १८८ ॥

ननु प्रथमप्रवृत्तवेगस्य सुरसादिभिः कुण्ठीभावे सति कथं पुन-
राकाशगमनं तत्राह,—आत्मवान् धार्योरिव स्वाधीन एव तद्रमन-
विधयो यत्रः । प्रथमन्तु आकाशमार्गप्राप्तिमात्राय महेन्द्रपर्वतालम्बन-
मितरजनप्रतारणाय वेत्याहुः । हृतहृत्सहृदयलक्षणप्राणस्थाना
व्यतएव विधुरा प्राणशून्या अम्भसि पपात । अत्र कविरुत्प्रेक्षते तस्या-
श्लायाग्रहणमात्रेण भक्षणादिशक्तिमत्याः । सिंहिकाया निपातने
निपातनिमित्तं रावणनाशाय स्वात्मरूपरामवत् स्वस्वरूपो हनुमान्
सृष्टः ॥ १८९ ॥ १९० ॥

साधयार्थमभिप्रेतमरिष्टं ज्वतां वर ! ॥ १८२ ॥

यस्य त्वेतानि चत्वारि वानरेन्द्र ! यथा तव ।

धृतिर्दृष्टिर्मतिर्दाक्ष्यं स कर्मसु न सीदति ॥ १८३ ॥

स तैः सम्पूजितः पूज्यः प्रतिपन्नप्रयोजनैः ।

जगामाकाशमाविश्य पन्नगाशनवत् कपिः ॥ १८४ ॥

प्राप्तभूयिष्ठपारस्तु सर्व्वतः परिलोकयन् ।

योजनानां शतस्यान्ते वनराजीं ददर्श सः ॥ १८५ ॥

ददर्श च पतन्नेव विविधद्रुमभूषितम् ।

द्वीपं शाखामृगश्रेष्ठो मलयोपवनानि च ॥ १८६ ॥

सागरं सागरानूपान् सागरानूपजान् द्रुमान् ।

सागरस्य च पत्नीनां सुखान्यपि विलोकयत् ॥ १८७ ॥

महत्सत्त्वं महाबला राक्षसी रावणवदशक्यसंहारा त्वया संहृते-
त्यर्थः । अरिष्टं बाधारहितम् । रिषहिंसायाम् ॥ १८२ ॥

निर्वाधं कर्मसाधनहेतुमाह,—यस्य त्विति ॥ १८३ ॥

स तैः सम्पूजितः तैः पूर्वाक्तभूतैः प्रतिपन्नप्रयोजनैः अभिमतं
साधयेत्यनुमत्याठनुगृहीतकार्य्यः ॥ १८४ ॥

प्राप्तभूयिष्ठः प्राप्तकल्पः पारो येन सः ॥ १८५ ॥

पतन्नेव गच्छन्नेव मलयोपवनानि । अनेनोत्तरतीर इव दक्षिणती-
रेऽपि मंलयाख्यः पर्वतोऽस्तीति गम्यते ॥ १८६ ॥

सागरं दक्षिणतीरसमीपवर्त्तिसागरम् । अनूपः कच्छदेशः । सागरस्य

सं महामेघसङ्काशं समीच्यात्मानमात्मवान् ।

निरुन्धन्तमिवाकाशं चकार मतिमान् मतिम् ॥ १८८ ॥

कायवृद्धिं प्रवेगञ्च मम दृष्ट्वैव राक्षसाः ।

मयि कौतूहलं कुर्युरिति मेने महामतिः ॥ १८९ ॥

ततः शरीरं संचिप्य तन्महीधरसन्निभम् ।

पुनः प्रकृतिमापेदे वीतमोह इवात्मवान् ॥ १९० ॥

तद्रूपमतिसंचिप्य हनूमान् प्रकृतौ स्थितः ।

चीन् क्रमानिव विक्रम्य बलिवीर्यहरो हरिः ॥ २०१ ॥

स चारुनानाविधरूपधारी

परं समासाद्य समुद्रतीरम् ।

पत्नीनां लङ्कादीपादागत्य सागरं प्रविशन्तीनां नदीनां मुखानि सङ्गम-
स्थानानि विलोकयत् । व्यलोकयत् ॥ १८७ ॥

आत्मानं स्वशरीरं महत्वादाकाशं निरुन्धन्तमिव । मतिं कर्तव्य-
निश्चयम् ॥ १८८ ॥

कौतूहलमाश्चर्यधिया दिदृक्षामित्यर्थः ॥ १८९ ॥

प्रकृतिं निजमाकारं वीतमोहः वीतो नष्टो वासनावशादागतः
कामादिमोहो यस्य सः । आत्मवान् जीवन्मुक्तयोगीप्रकृतिं भगव-
दमन्यतत्त्वतालक्षणस्वभावमित्यर्थः ॥ २०० ॥

अतिसंचिप्य अतिसङ्कोच्य चीन् क्रमान् पदानि विक्रम्य प्रचिप्य
बलेः वीर्यस्य हरो हरिरिव प्रकृतौ स्थितः ॥ २०१ ॥

परैरशक्यं प्रतिपन्नरूपः

समीक्षितात्मा समवेक्षितार्थः ॥ २०२ ॥

ततः स लम्बस्य गिरेः समृद्धे

विचित्रकूटे निपपात कूटे ।

सकेतकोद्दालकनारिकेले

महाभ्रकूटप्रतिमो महात्मा ॥ २०३ ॥

ततस्तु सम्प्राप्य समुद्रतीरं

समीक्ष्य लङ्कां गिरिवर्यमूर्ध्नि ।

कपिस्तु तस्मिन्निपपात पर्वते

विधूय रूपं व्यथयन् मृगदिजान् ॥ २०४ ॥

स सागरं दानवपन्नगायुतं

बलेन विक्रम्य महोर्मिमालिनम् ।

चातु नानाविधरूपधारी नानावर्णाकृतिरूपधारी तच्च तत्
ध्यानेषु स्पष्टम् । परैरशक्यं समुद्रतीरमासाद्येत्यन्वयः । समीक्षितात्मा
समालोकितातिप्रमाणस्वशरीरः । समवेक्षितार्थः आलोक्षितानन्तर-
कार्यः प्रतिपन्नरूपः अङ्गीकृतस्वल्पदेहो भूदिति शेषः ॥ २०२ ॥

लम्बस्य लम्बाख्यस्य । विचित्राणि कूटानि अवान्तरशिखराणि
यस्य तादृशे कूटे प्रधानशिखरे । उद्दालकः स्नेहातकः ॥ २०३ ॥

गिरिवर्यमूर्ध्नि स्थितामिति शेषः । उपसंहरति । कपिस्त्विति ।
स कपिरुच्यमानविशेषणं सागरमतिक्रम्य तस्मिन् लम्बाख्यपर्वते

निपत्य तीरे च महोदधेस्तदा
ददर्श लङ्काममरावतीमिव ॥ २०५ ॥

इत्यार्षे रामायणे वाल्मीकीये सुन्दरकाण्डे
प्रथमः सर्गः ॥ १ ॥

मृगादीन् व्यथयन् पीडयन्निपपात निपत्य च ततः प्राचीनं रूपं विधूय
महोदधेस्तीरेऽमरावतीमिव स्थितां लङ्कां ददर्श ॥ २०४ ॥ २०५ ॥

इति श्रीरामाभिरामे श्रीरामीये रामायणतिलके सुन्दर-
काण्डे प्रथमः सर्गः ॥ १ ॥

• द्वितीयः सर्गः ।



स सागरमनाद्युत्थमतिक्रम्य महाबलः ।

त्रिकूटस्य तटे लङ्कां स्थितः स्वस्थो ददर्श ह ॥ १ ॥

ततः पादपमुक्तेन पुष्पवर्षेण वीर्यवान् ।

अभिवृष्टस्ततस्तत्र बभौ पुष्पमयो हरिः ॥ २ ॥

• योजनानां शतं श्रीमांस्तीर्त्वाप्युत्तमविक्रमः ।

अनिःश्वसन् कपिस्तत्र न ग्लानिमधिगच्छति ॥ ३ ॥

शतान्यहं योजनानां क्रमेयं सुबहून्यपि ।

किं पुनः सागरस्यान्तं संख्यातं शतयोजनम् ॥ ४ ॥

त्रिकूटस्य लम्बापरपर्यायस्य पर्वतस्य तटे स्थितः स्वस्थो भूत्वा
लङ्कां ददर्श ॥ १ ॥

पुष्पमयः पुष्पमयवानर इव ॥ २ ॥

अनिःश्वसन् अमजश्वासरहितः । तदेवाह,—न ग्लानिमिति
कविवाक्यमेतत् ॥ ३ ॥

अहं योजनानां बहूनि शतान्यपि क्रमेयं क्रामेयं क्रामितुं शक्तः ।
शतयोजनमिति संख्यातं सागरस्यान्तं परं पारं क्रामेयमिति का गणना
ममेति मन्यते स्मेति शेषः । इमुमदभिप्रायानुवादः कवेः ॥ ४ ॥

स तु वीर्यवतां श्रेष्ठः स्रवतामपि चोत्तमः ।

जगाम वेगवान् लङ्कां लङ्घयित्वा महोदधिम् ॥ ५ ॥

शादलानि च नीलानि गन्धवन्ति वनानि च ।

मधुमन्ति च मध्येन जगाम नगवन्ति च ॥ ६ ॥

शैलांश्च तरुसंक्कम्नान् वनराजींश्च पुष्पिताः ।

अभिचक्राम तेजस्वी हनूमान् अवगर्धभः ॥ ७ ॥

स तस्मिन्नचले तिष्ठन् वनान्युपवनानि च ।

स नगाग्रे स्थितां लङ्कां ददर्श पवनात्मजः ॥ ८ ॥

सरलान् कर्णिकारांश्च खर्जूरांश्च सुपुष्पितान् ।

प्रियालान् मुचुलिन्दांश्च कुटजान् केतकान्यपि ॥ ९ ॥

प्रियङ्गून् गन्धपूर्णांश्च नीपान् सप्तच्छदांस्तथा ।

असनान् कोविदारंश्च करवीरंश्च पुष्पितान् ॥ १० ॥

पुष्पभारनिबद्धांश्च तथा मुकुलितानपि ।

जगाम लङ्कां पर्वतशिखरादवरोह्येति शेषः ॥ ५ ॥

मध्येन जगाम । मध्यमार्गेण वनादीन् पश्यन् जगाम नगवन्ति
वृक्षवन्ति । प्राशस्त्ये मतुप् ॥ ६ ॥

शैलान् लम्बगिरिपादरूपान् ॥ ७ ॥

स तस्मिन् लम्बपर्वते तिष्ठन् लङ्कायावगमन्युपवनानि च ददर्श ।

अपि च स पवनात्मजः तां लङ्कां नगाग्रे पर्वताग्रे स्थितां ददर्श ॥ ८ ॥

अस्यैव प्रपञ्चः सरलानित्यादि । मुचुलिन्दा जम्बीरा इत्याहुः ॥ ९ ॥

पादपान् विहगाकीर्णान् पत्रमाधूतमस्तकान् ॥ ११ ॥

हंसकारण्डवाकीर्णं वापीः पद्मोत्पलावृताः ।

आक्रीडान् विविधान् रम्यान् विविधांश्च अलाभयान् ॥ १२ ॥

सन्तान् विविधैर्वृक्षैः सर्वसुफलपुष्पितैः ।

उद्यानानि च रम्याणि ददर्श कपिकुञ्जरः ॥ १३ ॥

समासाद्य च लक्ष्मीवान् लङ्कां रावणपालिताम् ।

परिखाभिः सपद्माभिः सोत्पलाभिरलङ्कृताम् ॥ १४ ॥

सीतापहारणान्तेन रावणेन सुरक्षिताम् ।

समन्तादिचरद्भिश्च राक्षसैरुग्रधन्वभिः ॥ १५ ॥

काञ्चनेनावृतां रम्यां प्राकारेण महापुरीम् ।

गृहैश्च गिरिसङ्काशैः शारदाम्बुदसन्निभैः ॥ १६ ॥

गन्धपूर्णान् गन्धाद्यान् ॥ १० ॥ ११ ॥

रावणतपोबलात्तस्यां सर्वे वृक्षाः सर्वदा पुष्पिता इति न कश्चि-
द्विरोधः । आक्रीडाः क्रीडापर्वता इति कतकः । साधारणोद्याना-
न्याक्रीडा इत्यन्ये । राक्षसस्रधारणान्युद्यानान्याक्रीडा इति तीर्थः
॥ १२ ॥ १३ ॥

समासाद्य लङ्कां लङ्कासमीपं प्राप्य वक्ष्यमाणविशेषणां लङ्कां ददर्श-
त्वम्बयः ॥ १४ ॥

सीतापहारणात् सीतां कङ्कायामपहृत्य स्थापनाज्जेतोरित्यर्थः ।
राक्षसश्च रक्षणे करणभृताः ॥ १५ ॥ १६ ॥

पाण्डुराभिः प्रतोलीभिरुच्चाभिरभिसंवृताम् ।

अट्टालकशताकोर्णां पताकाध्वजशोभिताम् ॥ १७ ॥

तोरणैः काञ्चनैर्दिव्यैर्लतापङ्क्तिर्विराजितैः ।

ददर्श हनुमान् लङ्कां देवोदेवपुरीमिव ॥ १८ ॥

गिरिमूर्ध्नि स्थितां लङ्कां पाण्डुरैर्भवनैः शुभैः ।

ददर्श स कपिः श्रीमान् पुरीमाकाशगामिव ॥ १९ ॥

पालितां राक्षसेन्द्रेण निर्मितां विश्वकर्मणा ।

स्रवमानामिवाकाशे ददर्श हनुमान् कपिः ॥ २० ॥

वप्रप्राकारजघनां विपुलाम्बुवनाम्बराम् ।

शतध्वीशूलकेशान्तामट्टालकावतंसकाम् ॥ २१ ॥

प्रतोल्याः रथ्याः तासां पाण्डुरत्वमुच्चत्वञ्च तत्रत्यसौधसम्बन्धकृतम् ।
अट्टालकाः प्राकारशिरांसि पताका ध्वजपटः तद्युक्तध्वजशोभि-
ताम् ॥ १७ ॥

लतापङ्क्तिः तदाकारविश्वविशेषाः तथा विराजितैः शोभमानैः
तोरणैर्युक्तां देव इन्द्रः देवपुरीम् अमरावतीमिव अनेन परनगरादि-
कृतक्षोभाभावः सूचित इति बोध्यम् ॥ १८ ॥

गिरिमूर्ध्नि स्थित्वा देवाकाशगपुरोपमेयता लङ्कायाः ॥ १९ ॥

गिरिमूर्ध्नि स्थित्वा देवाकाशे स्रवमानामिव लङ्कां अष्टुर्धनून्मत इव तद-
र्शनप्रसक्तस्य कवेरपि आश्चर्यममृतया ददर्शति पुनरुक्तिर्न दोषाय
विस्मयेन पुनः पुनः ददर्शति वा तात्पर्यम् ॥ २० ॥

लङ्कां स्त्रीत्वेन वर्णयति । वप्रैति । वप्रः प्राकाराभ्यन्तरवेदिका

मनसेव कृतां लङ्कां निमितां विश्वकर्मणा ।

द्वारमुत्तरमासाद्य चिन्तयामास वानरः ॥ २२ ॥

कैलासनिलयप्रख्यमालिखन्तमिवास्वरम् ।

ध्रियमाणमिवाकाशमुच्छ्रितैर्भवनोत्तमैः ॥ २३ ॥

सम्पूर्णां राक्षसैर्घोरैर्गुह्यमाग्नीविषैरिव ।

तस्याश्च महतीं गुप्तिं सागरश्च निरीक्ष्य सः ।

रावणश्च रिपुं घोरं चिन्तयामास वानरः ॥ २४ ॥

आगत्यापीह हरयो भविष्यन्ति निरर्थकाः ।

न हि युद्धेन वै लङ्का शक्या जेतुं सुरैरपि ॥ २५ ॥

तद्युक्ताकारजवनां विपुलाम्बुः समुद्रः वनानि घाम्बरं वासो यस्या-
स्ताम् । अत्राम्बुशब्देन परिखान्तर्जलमिति तीर्थः ॥ २१ ॥

विश्वकर्मणा निर्मितां तेनापि मनसा कृतानिव स्थिताम् । द्वार-
मुत्तरमासाद्य समुद्रदक्षिणतटे ज्वनेन तस्यैव प्रथमं प्राप्तेः चिन्ता
वक्ष्यमाणप्रकारा ॥ २२ ॥

कैलासो निलयस्थानं यस्यालकादारस्य तत्प्रख्यमुत्तरद्वारम् उच्छ्रितै-
र्भवनोत्तमैरम्बरमालिखन्तमिव, आकाशं ध्रियमाणमिव आकाशधारणं
कुर्वदिव ॥ २३ ॥

एतदग्रे सम्पूर्णां राक्षसैर्घोरैर्गुह्यमाग्नीविषैरिवेति पाठः । इत-
रत्रक्षिप्तमिति कतकः । राक्षसैः सम्पूर्णां नगरीं महतीं गुप्तिं रिपुं
रावणश्च सागरश्च निरीक्ष्य चिन्तयामास । सादरं चिन्तयामासे-
त्यर्थः ॥ २४ ॥

इमान्वविषमां लङ्कां दुर्गां रावणपालिताम् ।

प्राप्यापि सुमहाबाहुः किं करिष्यति राघवः ॥ २६ ॥

अवकाशो न सान्नस्तु राक्षसेष्वभिगम्यते ।

न दानस्य न भेदस्य नैव युद्धस्य दृश्यते ॥ २७ ॥

चतुर्णामेव हि गतिर्वानराणां तरस्विनाम् ।

वालपुत्रस्य नीलस्य मम राज्ञश्च धीमतः ॥ २८ ॥

यावज्जानामि वैदेहीं यदि जीवति वा न वा ।

तत्रैव चिन्तयिष्यामि दृष्ट्वा तां जनकात्मजाम् ॥ २९ ॥

चिन्ताप्रकारः । आगत्यापीति । अपिना आगमनस्यैवाशङ्कना सूचिता । एषैव सागरनिरीक्षणेन सूचिता सुरैरपि जेतुमशक्या ददतः ॥ २५ ॥

इमान्विति । अविषमाम् न विद्यते विषमो यस्यास्तां प्राप्यापी-
त्यपिना पदातित्वादागमनमेवाशङ्क्यमिति सूच्यते । किं करिष्यति राघवः
प्रायो राघवस्यापि दुःसाध्येत्यर्थः ॥ २६ ॥

अवकाशो नेति । उपचितार्थत्वाद्दण्डदर्पपराक्रमसम्पन्नत्वात् सुस्नि-
ग्धदृढप्रकृतित्वाच्च न सामादीनामवकाश इति भावः ॥ २७ ॥

पूर्वमागत्यापीह हरय इत्युक्तमिदानीं सर्ववानरागमनासम्भव एवे-
त्याह,—चतुर्णामेवेति ॥ २८ ॥

ननु जानको जीवनशान्ते तन्मोक्षणाय, ब्रह्मावकादिचिन्ताऽतस्त-
द्दर्शनचिन्तैव प्रथमं युक्तेत्याह,—यावज्जानामीति । यावत् पुरेति
लट् । आस्ये इत्यर्थः । तत्रैव जानकोदर्शनविषये एव प्रथममिति

ततः सञ्चिन्तयामास मुहुर्त्तं कपिकुञ्जरः ।

गिरैः प्रदृष्टे स्थितस्तस्मिन् रामस्याभ्युदयं ततः ॥ ३० ॥

अनेन रूपेण मया न शक्या रक्षसां पुरी ।

प्रवेष्टुं राक्षसैर्गुप्ता क्रूरैर्वलसम्पन्नैः ॥ ३१ ॥

महौजसो महावीर्या बलवन्तश्च राक्षसाः ।

वञ्चनीया मया सर्वे जानकीं परिमार्गता ॥ ३२ ॥

लक्ष्यालक्ष्येण रूपेण रात्रौ लङ्का पुरी मया ।

प्राप्तकालं प्रवेष्टुं मे कृत्यं साधयितुं महत् ॥ ३३ ॥

तां पुरीं तादृशीं दृष्ट्वा दुराधर्षां सुरासुरैः ।

हनुमाञ्चिन्तयामास विनिःश्वस्य मुहुर्मुहुः ॥ ३४ ॥

केनोपायेन पश्येयं मैथिलीं जनकात्मजाम् ।

अदृष्टो राक्षसेन्द्रेण रावणेन दुरात्मना ॥ ३५ ॥

शेषः । प्रथमं तां दृष्ट्वा पश्चाद्यच्चिन्त्यं तत्तदानीमेव चिन्तयामीति

शेषः ॥ २६ ॥

रामस्याभ्युदयं तदभ्युदयरूपसीतान्वेषणोपायम् ॥ ३० ॥

चिन्ताप्रकारोऽनेनेति ॥ ३१० ॥ ३२ ॥

लक्ष्यं कार्यप्रवृत्त्यानुमेयम् । तच्च तदलक्ष्यस्येन्द्रियागोचरमित्यर्थः

महत्कृत्यं सीतान्वेषणरूपं साधयितुं तेन रूपेण लङ्कापुरीं प्रवेष्टुं

प्राप्तकालम् उचितम् ॥ ३३ ॥

तेन रूपेणाप्यन्वेषणं कथं घटेतेति पुनश्चिन्तयति । तां पुरी-

मिति ॥ ३४ ॥ ३५ ॥

न विनश्येत् कथं कार्यं रामस्य विदितात्मनः ।

एकामेकस्तु पश्येयं रहिते जनकात्मजाम् ॥ ३६ ॥

भूताश्चार्था विनश्यन्ति देशकालविरोधिताः ।

विक्रवन् दूतमासाद्य तमः सूर्यादये यथा ॥ ३७ ॥

अर्थानर्थान्तरे बुद्धिर्निश्चितापि न शोभते ।

घातयन्तीह कार्याणि दूताः पण्डितमानिनः ॥ ३८ ॥

न विनश्येत् कथं कार्यं वैक्लव्यं न कथं भवेत् ।

लङ्घनञ्च समुद्रस्य कथं नु न भवेत् वृथा ॥ ३९ ॥

नेति । रहिते एकान्ते कथं पश्येयमित्यन्वयः ॥ ३६ ॥

ननु सीतादर्शने किमर्थमेकान्तापेक्षा तत्राह,— भूतार्थाः सिद्ध-
प्रायकार्याणि । विक्रवन् कातरम् अविमृश्यकारिणं दूतमासाद्य देश-
कालाभ्याम् उचितप्रवृत्तिहीनाभ्यां विरोधिताः सन्तः सूर्यादये तम-
इव विनश्यन्ति । अतोऽसहायेन मयेतादृशे देशकाले कार्यं च
गुप्तमेव प्रवर्तितव्यमिति भावः ॥ ३७ ॥

न केवलं कार्यहानिः किन्तु अन्यदपि स्यादित्याह,—अर्थानर्था-
न्तरे इति । अर्थानर्थान्तरे कार्याकार्यविषये । निश्चितापि स्वामिना
सचिवैः सह निश्चितापि बुद्धिः न शोभते विक्रवन् दूतमासाद्येति
शेषः । तदेव द्रढयति । घातयन्तीति । एवं सति लोको मत्स्वामिनं
बुद्धिशून्यं मयि जानीयादित्याशयः ॥ ३८ ॥

यदेवमतः कार्यं राजकार्यं न विनश्येत् वैक्लव्यं बुद्धिहीनता तत्र
सिद्धः स्वस्य स्वस्वामिनश्च ॥ ३९ ॥

मयि दृष्टे तु रक्षोभीरामस्य विदितात्मनः ।
 भवेत् व्यर्थमिदं कार्यं रावणानर्थमिच्छतः ॥ ४० ॥
 न हि शक्यं क्वचित् स्यातुमविज्ञातेन राक्षसैः ।
 अपि राक्षसरूपेण किमुतान्येन केनचित् ॥ ४१ ॥
 वायुरप्यत्र नाज्ञातश्चरेदिति मतिर्मम ।
 न ह्यत्राविदितं किञ्चिद्रक्षसां भीमकर्मणाम् ॥ ४२ ॥
 इहाहं यदि तिष्ठामि स्वेन रूपेण संवृतः ।
 विनाशमुपयास्यामि भर्तुं रथं ह्यस्यति ॥ ४३ ॥
 तदहं स्वेन रूपेण रजन्यां ह्रस्वतां गतः ।
 लङ्कामभिपतियामि राघवस्यार्थमिद्वये ॥ ४४ ॥

रावणानर्थं रावणवधम् ॥ ४० ॥

अदर्शनेन सञ्चारश्च सर्वथाऽशक्य इत्याह,—नहीति ॥ ४१ ॥

रक्षसामविदितं रक्षोभिरविदितं न किञ्चिदस्ति क्वचिमरूपमिति शेषः । अतः प्राकृतसहजकपिरूपेणैव स्यात्तथमिति भावः ॥ ४२ ॥

किञ्च यावदस्तमयं स्वगोपनमेवाचितमित्याह,—इहेति । स्वेन रूपेण संवृतः सन् युक्तः सन् इहाहं देशे च यदि तिष्ठामि तदा स्पष्टं परेरवगम्यमानत्वात् विनाशमुपयास्यामि । भर्तुं रथं हानिश्च । तस्मादासायमत्रैव क्वचिद्विरगुहायां निःशङ्कं स्थित्वा रजन्यामपि स्वेन रूपेणैव परन्तु ऋस्वतां गतो भूत्वा लङ्कामभिपतियामीत्यन्वयः ॥ ४३ ॥ ४४ ॥

रावणस्य पुरीं रात्रौ प्रविश्य सुदुरासदाम् ।
 प्रविश्य भवनं सर्वं द्रक्ष्यामि जनकात्मजाम् ॥ ४५ ॥
 इति निश्चित्य हनुमान् सूर्यश्चास्तमयं कपिः ।
 आचकाङ्क्षे तदा वीरो वैदेह्यादर्शनोत्सुकः ॥ ४६ ॥
 सूर्यं चास्तं गते रात्रौ देहं संक्षिप्य मारुतिः ।
 वृषदंशकमात्रोऽथ बभूवाद्भुतदशेनः ॥ ४७ ॥
 प्रदोषकाले हनुमांस्तूर्णमुत्पत्य वीर्यवान् ।
 प्रविवेश पुरीं रम्यां प्रविभक्तमहापथाम् ॥ ४८ ॥
 प्रासादमालाविततां स्तम्भैः काञ्चनसन्निभैः ।
 शतकुम्भनिभैर्जालैर्गन्धर्वनगरीपमाम् ॥ ४९ ॥
 सप्तभौमाष्टभौमैश्च स ददर्श महापुरीम् ।
 स्थलैः स्फटिकसङ्कीर्णैः कार्त्तस्वरविभूषितैः ।
 तैस्तैः शृङ्गुभिरे तानि भवनान्यत्र रक्षसाम् ॥ ५० ॥

प्रथमतः पुरीं प्रविश्य ततः सर्वं भवनं रावणगृहं प्रविश्य
 ॥ ४५ ॥ ४६ ॥

वृषान् मूषकान् दशतीति वृषदंशको मार्यास्तन्मात्रस्तत्प्र-
 माणः ॥ ४७ ॥

प्रविवेश पुरीमिति । प्रवेशपूर्वकान्वेषणसंक्षेपोक्तिः ॥ ४८ ॥

तृतीयान्तोषपणक्षितामिति शेषः ॥ ४९ ॥

सप्तैति । भूमीनां समूहैः सप्तसंख्यावयवयुक्तैरुपणक्षितां स्फटिक-

काञ्चनानि विचित्राणि तोरणानि च रत्नसाम् ।

लङ्कासुद्योतयामासुः सर्वतः समलङ्कृताम् ॥ ५२ ॥

अचिन्त्यामद्भुताकारां दृष्ट्वा लङ्कां महाकपिः ।

आसीद्विषणो दृष्ट्वा वन्देह्य दर्शनोत्सुकः ॥ ५२ ॥

स पाण्डुराविद्धविमानमालिनीं

महार्हजाम्बूनदजालतोरणाम् ।

यशस्विनीं रावणवाञ्छपालितां

क्षपाचरेभीमबलैः सुपालिताम् ॥ ५३ ॥

चन्द्रोऽपि साचिव्यमिवास्य कुर्वं-

सारागणैर्मध्यगतो विराजम् ।

ज्योत्स्नावितानेन वितत्य लोका-

मुत्तिष्ठतेऽनेकसहस्ररश्मिः ॥ ५४ ॥

सङ्कीर्णैः स्फटिकरत्नखचितैः स्थलैरित्यर्थः स्थलम्भूः । तलैरिति पाठेऽपि
स एवार्थः । तैस्तैः प्रासादरिति शेषः ॥ ५० ॥

रत्नसां तोरणानि रत्नोद्गृहद्वारस्थतोरणानि ॥ ५१ ॥

अचिन्त्यामशक्यान्वेषणचिन्ताम् अयं विधादहेतुः । अद्भुताकारा-
मिति हर्षहेतुः ॥ ५२ ॥

पाण्डुरा सुधाधवला, अविद्धा परस्परसंविद्धा विमानानां सप्त-
भूमिकप्रासादानां मालाटस्यामस्ति तां प्रविवेशेति शेषः ॥ ५३ ॥

मध्यगतः खमध्यगतः अनेकसहस्रेत्यनेन पूर्णत्वम् । अनेकेत्यस्यैव
सहस्रेत्यनेन विवरणम् । उत्तिष्ठते आर्षस्तु । ज्योत्स्नावितानेन

शङ्खप्रभं क्षीरमृणालवर्ण-
 सुदृच्छमानं ध्यवभासमानम् ।
 ददर्श चन्द्रं स कपिप्रवीरः
 पोषूयमानं सरसीव हंसम् ॥ ५५ ॥

इत्यार्षे रामायणे वाल्मीकीये सुन्दरकाण्डे

द्वितीयः सर्गः ॥ २ ॥

लोकान् वितत्य आचार्यं सम्यदवलोकनसाधनतया यस्य हनूमतः
 साचिख्यं साहाय्यं कुर्वन्निव । ननु खमध्यगतस्य प्रदेशे उदयोऽयस्यां
 न तदा पूर्णत्वं पूर्णस्य तु न खमध्यगतस्योदय इति चेन्न । शुक्लैर्काक्ष्यां
 खमध्यसमीपगतत्वेन मध्यगतत्वोपचारात् पूर्णत्वञ्च पूर्णकल्पत्वेन ध्यव-
 हृतम् । यद्वा अनेकन्यूनाः सहस्रं रश्मयो यस्येति मध्यमपदलोपि
 तत्पुरुषगर्भा बज्जग्रीहिः । अतएव रात्रिशेषे हनूमत्प्रोक्तवर्णिकास्थे
 सीतासविधे रावणस्यागमनकाले दीपिकावर्णनं कृतं तेन हि तदा
 चन्द्रास्तानुमानम् । सा चेयं मार्गशीर्षस्य । फाल्गुणे लङ्कां प्रविष्टायाः
 सीतायाः वर्तते दशमो मासो द्वौ तु शेषौ अवशमेति हनूमन्तं
 प्रतिवचनात् । चरणादिना एव च सीतायाः लङ्काप्रवेशनं रामभया-
 दिति स्पष्टमेव ॥ ५४ ॥

पोषूयमानं भृशं ध्रुवमानम् ॥ ५५ ॥

इति श्रीरामाभिरामे श्रीरामीये रामायणतिलके सुन्दर-

काण्डे द्वितीयः सर्गः ॥ २ ॥

• तृतीयः सर्गः ।



स लम्बशिखरे लम्बे लम्बतोयदसन्निभे ।
सत्वमास्थाय मेधावी हनूमान् मारुतात्मजः ॥ १ ॥
निशि लङ्कां महासत्त्वो विवेश कपिकुञ्जरः ।
रम्यकाननतोयाढ्यां पुरीं रावणपालिताम् ॥ २ ॥
शारदाम्बुधरप्रख्यैर्भवनैरुपशोभिताम् ।
सागरोपमनिर्घोषां सागरानिलसेविताम् ॥ ३ ॥
सुपुष्टवलसम्पुष्टां यथैव विटपावतीम् ।
चारुतोरणनिर्यूहां पाण्डुरद्वारतोरणाम् ॥ ४ ॥
भुजगाचरितां गुप्तां शुभां भोगवतीमिव ।

लम्बशिखरे उन्नतशिखरे । लम्बे लम्बाख्यपर्यते । अतएव लम्ब-
तोयदसन्निभे । सत्त्वं सत्वगुणमोक्षितबलञ्च । रजस्तमः प्रधानरक्षो-
जयाय सत्वगुणाश्रयणम् । मेधावी कालोचितविचारज्ञः ॥ १ ॥ २ ॥
सागरोपमनिर्घोषां सागरशब्दसदृशरत्नःशब्दवतीम् ॥ ३ ॥
विटपावती चलकापुरी । निर्यूहो मत्तवारणः चारुस्तोरणस्य-
निर्यूहो यस्यास्ताम् । पाण्डुरे सुधाधवले द्वारे तोरणं यस्यां
ताम् ॥ ४ ॥

तां सविद्युद्द्विनाकोर्णां ज्योतिर्गणनिषेविताम् ॥ ५ ॥

चण्डमारुतनिर्द्वादां यथा चाप्यमरावतीम् ।

शातकुम्भेन महता प्राकारेणाभिसंवृताम् ॥ ६ ॥

किङ्किणीजालघोषाभिः पताकाभिरलङ्किताम् ।

आसाद्य सहसा हृष्टः प्राकारमभिपेदिवाम् ॥ ७ ॥

विस्मयाविष्टहृदयः पुरीमालोक्य सर्वतः ।

जाम्बूनदमयैर्द्वारैर्वैदूर्यकृतवेदिकैः ॥ ८ ॥

मणिस्कटिकमुक्ताभिर्मणिकुट्टिमभूषितैः ।

तप्तहाटकनियूहैराजतामलपाण्डुरैः ॥ ९ ॥

भुजगैराचरितां कृतसञ्चारां भोगवतीं सर्पनगरीं सविद्युद्भि-
र्घनेर्वासां ज्योतिषां ग्रहर्क्षादीनां गणनिषेवितामित्युत्तरान्वयि ॥ ५ ॥

चण्डमारुतानां परिवहादीनां शब्दो यस्यां तादृशममरावतीमिव
स्थिताम् । अत्रामराः सन्त्यस्यामित्यमरावती सौः असंज्ञायामपि मतो
बद्धं च इत्यर्था दीर्घः । न त्विहेन्द्रपुरी अमरावती । उक्तलक्षणा-
भावात् । लङ्काया उक्तद्युसादृश्यञ्च सालङ्कारराक्षसवत्त्वात् । वज्रव-
होषबाहुल्याच्चेति कतकः । शातकुम्भेन, स्वर्णमयेन ॥ ६ ॥

किङ्किणीजालैः क्षुद्रघण्टिकसमूहैः शब्दो यासां ताभिः ॥ ७ ॥

वैदूर्यमणिभिः कृता वेदिका सत्वरं येषु तादृशैर्द्वारैः ॥ ८ ॥

मणिस्कटिकमुक्ताभिश्च कृतवेदिकैर्द्वारैः सर्वत उपलक्षितां कुट्टिमै-
निबद्धाभूः नियूहैः मत्तवारणः राजतामलपाण्डुरैः राजतमेयामल-
पाण्डुरैः परिघट्टैः सर्वत्र द्वारं विशेष्यम् ॥ ९ ॥

वैदूर्यकृतसोपानैः स्फाटिकान्तरपांसुभिः ।

चारुसञ्जवनोपेतैः खमिवोत्पतितैः शुभैः ॥ १० ॥

क्रौञ्चवर्हिणसङ्घटैराजहंसनिषेवितैः ।

तृयीभरणनिर्घोषैः सर्वतः परिनादिताम् ॥ ११ ॥

वस्त्रोकसारप्रतिमां समीक्ष्य नगरीं ततः ।

खमिवोत्पतितां लङ्कां जहर्ष हनुमान् कपिः ॥ १२ ॥

तां समीक्ष्य पुरीं लङ्कां राक्षसाधिपतेः शुभाम् ।

अनुत्तमामृद्धिमतां चिन्तयामास वीर्यवान् ॥ १३ ॥

नेयमन्येन नगरी शक्या धर्षयितुं बलात् ।

रक्षिता रावणबलैरुद्यतायुधपाणिभिः ॥ १४ ॥

कुसुदाङ्गदयोर्वापि सुषेणस्य महाकपेः ।

प्रसिद्धेयं भवेद्भूमिर्मेन्ददिविदयोरपि ॥ १५ ॥

वैदूर्यमणिभिः कृतानि सोपानानि येषु तैः स्फाटिकाः स्फाटिक-
रक्षिता अन्तर्मध्यप्रदेशा अपांसवश्च येषु तैर्द्वारैः चारुसंजवनैः सभा-
भिरुपेतैर्द्वारैः खमुत्पतितैरिव शुभैर्मृद्वैरुपलक्षितैर्द्वारैः ॥ १० ॥

सङ्घटैः कृतघोषैर्द्वारैः ॥ ११ ॥

वस्त्रोकसारा अलका तत्सदृशीं ऋक्ष आर्षः । जाम्बूनदमयद्वारत्वा-
दिना सादृश्यम् । खमिवोत्पतितां गिरिमूर्ध्नि प्रतिष्ठितत्वात् ॥ १२ ॥

॥ १३ ॥ १० ॥

अनेन धर्षयितुमशक्या किं सर्वथा नेत्याह,—कुमुदेत्यादि
प्रसिद्धा पूर्ववत् सिद्धमतिता ॥ १५ ॥

विवृतस्तनूजस्य हरेश्च कुशपर्वणः ।

अक्षयस्य कपिमुख्यस्य मम चैव गतिर्भवेत् ॥ १६ ॥

समीक्ष्य च महाबाहो राघवस्य पराक्रमम् ।

लक्ष्मणस्य च विक्रान्तमभवत् प्रीतिमान् कपिः ॥ १७ ॥

तां रत्नवसनोपेतां गोष्ठगारावतंसिकाम् ।

यन्त्रागारस्तनीमृद्धां प्रमदामिव भूषिताम् ॥ १८ ॥

तां नष्टतिमिरां दीपैर्भास्वरेश्च महाग्रहैः ।

नगरीं राक्षसेन्द्रस्य स ददर्श महाकपिः ॥ १९ ॥

अथ सा हरिश्चादूर्लभं प्रविशन्तं महाकपिम् ।

नगरीं स्वेन रूपेण ददर्श पवनात्मजम् ॥ २० ॥

कुशपर्वण इति कुशपर्वसदृशलोमदत इत्यर्थकम् अक्षयस्य विशेषणम् । अतिदीर्घकठोरलोमावृतत्वात् । कपिमुख्यस्येति विशेषणञ्च तस्यैव मम चैव गतिरस्यामिति शेषः ॥ १६ ॥

रामस्य पराक्रमं लक्ष्मणस्य विक्रान्तं शौर्यञ्च समीक्ष्येदृशमपि तदीयबाणैरीषत्कार्ध्वसेति विचार्य प्रीतिमानभूत् अविषयोऽभूत् ॥ १७ ॥

रत्नवसनोपेतां रत्नाकरवाससं रत्नप्राकारवाससञ्च । गोष्ठान्यागाराणि चावतंसो यस्यास्ताम् । गोष्ठं गोशाला । इदं वाजिशालादेरप्युपलक्षणम् । यन्त्राणि प्राकारोपरि स्थापितानि क्षेपणादीनि तद्गृहस्तनीम् ॥ १८ ॥

तां प्रसिद्धां जज्ञां भास्वरेश्च महाग्रहैः चाशुभ्रकिरणैः ॥ १९ ॥

सा तं हरिवरं दृष्ट्वा लङ्का रावणपालिता ।

स्वयमेवोत्थिता तत्र विह्वतानमदर्शना ॥ २१ ॥

पुरस्तात्तस्य वीरस्य वायुसूनोरतिष्ठत ।

मुच्यमाना महानादमब्रवीत्यवनात्मजम् ॥ २२ ॥

कस्त्वं केन च कार्य्येण इह प्राप्तो वनालय ! ।

कथयस्वेह यत्तत्त्वं यावत्प्राणा धरन्ति ते ॥ २३ ॥

न शक्या खल्वियं लङ्का प्रवेष्टुं वानर ! त्वया ।

रक्षिता रावणबलैरभिगुप्ता समन्ततः ॥ २४ ॥

अथ तामब्रवीद्दीरो हनूमानयतः स्थिताम् ।

कथयिष्यामि तत्तत्त्वं यन्मां त्वं परिपृच्छसे ॥ २५ ॥

का त्वं विरूपनयना पुरदारेऽवतिष्ठसे ।

किमर्थंस्वापि मां क्रोधान्निर्भर्त्सयसि दारुणे ! ॥ २६ ॥

हनूमद्वचनं श्रुत्वा लङ्का सा कामरूपिणी ।

उवाच वचनं क्रुद्धा परुषं पवनात्मजम् ॥ २७ ॥

सा नगरी स्वेन रूपेणाभिषृङ्क्षुदेवतारूपेण युक्ता ददर्श ॥ २८ ॥

स्वयमेवोत्थिता अनन्यप्रेरितेति यावत् ॥ २९ ॥

अतिष्ठत देवतारूपं प्रकाशितवती ॥ ३० ॥

वनालय वानर तत्त्वं सम्यम् ॥ ३१ ॥

त्वया यथा प्रवेष्टुं न शक्यं क्षुद्रपुङ्खुं शक्यमिति वत् । न शक्येति

पाठस्तु सुप्रसन्न एव ॥ ३२ ॥ ३५ ॥

अहं राक्षसराजस्य रावणस्य महात्मनः ।

आज्ञायतीक्षा दुर्धर्षा रक्षामि नगरीमिमाम् ॥ २८ ॥

न शक्यं मामवज्ञाय प्रवेष्टुं नगरीमिमाम् ।

अद्य प्राणैः परित्यक्तः स्वस्थसे निहतो मया ॥ २९ ॥

अहं हि नगरी लङ्का स्वयमेव प्रवङ्गमः ।

सर्वतः परिरक्षामि अतस्ते कथितं मया ॥ ३० ॥

लङ्काया वचनं श्रुत्वा हनूमान् मारुतात्मजः ।

यत्नवान् स हरिश्रेष्ठः स्थितः शैल इवापरः ॥ ३१ ॥

स तां स्त्रीरूपविकृतां दृष्ट्वा वानरपुङ्गवः ।

आवभाषेऽथ मेधावी सत्ववान् प्रवर्गर्षभः ॥ ३२ ॥

ब्रूयामि नगरीं लङ्कां सादृश्याकारतोरणाम् ।

अथ तथा पृष्टो हनूमांस्तां प्रति तत्प्रश्नोत्तरकथनं प्रतिज्ञाय
सुरसावदेष्टा पूज्या वा सिद्धिकायदध्यावेति निर्णेतुं पृच्छति का
त्वमिति ॥ २६ ॥ २७ ॥

आज्ञाप्रतीक्षा नियोगपरिपालिका ॥ २८ ॥ २९ ॥

अथापि का त्वं तन्माह,—अहं हीति । स्वयं स्वदेवतास्वरूपमो-
त्यर्थः ॥ ३० ॥

यत्नवान् । लङ्काधिष्ठातृत्वेनावगतत्वात्तद्विजयोपाये यत्नवान् ॥ ३१ ॥

स्त्रीरूपविकृतां विकृतस्त्रीरूपाम् । अथ लङ्काप्रश्नोत्तरस्तत्प्रश्नो-
त्तरमाह,—आवभाषे इति ॥ ३२ ॥

इत्यर्थमिहसम्प्राप्तः परं कौतूहलं हि मे ॥ ३३ ॥

वनान्युपवनानीह लङ्कायाः कान्तानि च ।

सर्वतो गृहमुख्यानि द्रष्टुमागमनं हि मे ॥ ३४ ॥

तस्य तदचनं श्रुत्वा लङ्का सा कामरूपिणी ।

भूय एव पुनर्वाक्यं वभाषे परुषाक्षरम् ॥ ३५ ॥

मामनिर्जित्य दुर्बुद्धे ! राक्षसेश्वरपालिताम् ।

न शक्यं ह्यद्य ते द्रष्टुं पुरीयं वानराधम ! ॥ ३६ ॥

ततः स हरिश्चादूर्लस्तामुवाच निष्ठाचरीम् ।

दृष्ट्वा पुरीमिमां भद्रे ! पुनर्यास्ये यथागतम् ॥ ३७ ॥

ततः कृत्वा महानादं सा वै लङ्का भयङ्करम् ।

तलेन वानरश्रेष्ठं ताडयामास वेगिता ॥ ३८ ॥

ततः स हरिश्चादूर्लो लङ्काया ताडितो भग्नम् ।

अक्ष्यामीत्यर्थमिहसम्प्राप्त इत्यन्वयः । दर्शनं प्रयोजनमुद्दिश्ये-
त्यर्थः ॥ ३३ ॥

वनं कृत्रिमम् । काननमकृत्रिमम् ॥ ३४ ॥

भूयोधिकं परुषाक्षरं वाक्यं पुनर्वभाषे इति सम्बन्धः ॥ ३५ ॥ ३६ ॥

अनिर्जित्य द्रष्टुं न शक्यमित्युक्तेऽपि कस्यापि वस्तुनोऽग्रहणपूर्वकं
केवलं दर्शनमात्रे तव कां क्षतिरित्याशयेनाह,—ततः स इति । स
हनुमान् ॥ ३७ ॥

वेगिता सञ्जातवेगा ॥ ३८ ॥

ननाद सुमहानादं वीर्यवान् मारुतोत्तमजः ॥ ३९ ॥

ततः संवर्त्तयामास वामहस्तस्य सोऽङ्गुलीः ।

मुष्टिनाऽभिजघानैनं हनुमान् क्रोधमूष्कितः ॥ ४० ॥

स्त्री चेति मन्यमानेन नतिक्रोधः स्वयं कृतः ।

सा तु तेन प्रहारेण विकृलाङ्गी निशाचरी ।

पपात सहसा भूमौ विकृताननदर्शना ॥ ४१ ॥

ततस्तु हनुमान् वीरस्तां दृष्ट्वा विनिपातिताम् ।

कृपाञ्चकार तेजस्वी मन्यमानः स्त्रियञ्च ताम् ॥ ४२ ॥

ततो वै भृशमुद्दिग्ना लङ्का मा गङ्गदाक्षरम् ।

उवाचागर्वितं वाक्यं हनुमन्तं श्रवद्गमम् ॥ ४३ ॥

प्रसीद सुमहाबाहो ! त्रायस्व हरिमत्तम ! ।

समये सौम्य ! तिष्ठन्ति सत्त्ववन्तो महाबलाः ॥ ४४ ॥

महानादं ननादेति निर्भयत्वद्योतनम् ॥ ३९ ॥

अङ्गुलीः संवर्त्तयामास मुष्टिं बबन्धेत्यर्थः ॥ ४० ॥

वामहस्तमुष्टिबन्धे आश्रयमाह, ~-स्त्री चेति । तेन प्रहारेण
वाममुष्टिकृतसदयताङ्गेनापीत्यर्थः । विकृताननदर्शना विकृतवस्तु-
दृष्टिः ॥ ४१ ॥ ४२ ॥

उद्दिग्ना भीता । अगर्वितं गर्वरहितम् ॥ ४३ ॥

त्रायस्व मा प्राणनाशं कुर्वित्यर्थः । तत्र हेतुः । समये इति । स्त्री
न हन्तयेति शास्त्रमर्यादायामित्यर्थः ॥ ४४ ॥

अहन्तु नगरी लङ्का स्वयमेव प्रवक्त्रम ! ।

निर्जिताहं त्वया वीर ! विक्रमेण महाबल ! ॥ ४५ ॥

इदंश्च तथ्यं प्रदणु मे भुवन्त्या वै हरीश्वर ! ।

स्वयं स्वयम्भुवा दत्तं वरदानं यथा मम ॥ ४६ ॥

यदा त्वां वानरः कश्चिद्विक्रमादशमानयेत् ।

तदा त्वया हि विज्ञेयं रक्षसां भयमागतम् ॥ ४७ ॥

म हि मे समयः सौम्य ! प्राप्तोऽद्य तव दर्शनात् ।

स्वयम्भुविहितः सत्यो न तस्यास्ति व्यतिक्रमः ॥ ४८ ॥

मीतानिमित्तं राज्ञस्तु रावणस्य दुरात्मनः ।

रक्षसाश्चैव सर्वेषां विनाशः समुपागतः ॥ ४९ ॥

तत्प्रविश्य हरिश्रेष्ठ ! पुरीं रावणपालिताम् ।

यद्यप्यहं लङ्काधिष्ठातृदेवतात्वात् दुर्जया तथापि त्वया
निर्जिता ॥ ४५ ॥

इदंश्च तथ्यं प्रदणु । त्वदनुग्रहार्थमुच्यमानमित्यर्थः । वरदानं दत्तं
कृतमित्यर्थः ॥ ४६ ॥

रक्षसां भयमिति । एवञ्च मज्जयोऽयं सर्वरक्षोजयसूचक इति
भावः ॥ ४७ ॥

न तस्यास्ति व्यतिक्रमः । भगवदत्तवरस्य रावणस्य स्वकृताधिक्षेप-
क्षुभितनन्दिकेश्वरशापात्तु सद्यप्राप्तो विनाशः स्वयम्भुवरवशाद्दानरा-
स्कन्दपर्युक्तं प्रतिवद्ध इति कथाप्रानुसन्धेयेति तीर्थः ॥ ४८ ॥ ४९ ॥

विधत्स्व सर्वकार्याणि यानि यानीह वाञ्छसि ॥ ५० ॥

प्रविश्य शापोपहतां हरीश्वरः ।

पुरीं शुभां राक्षसमुखपालिताम् ।

यदृच्छया त्वं जनकात्मजां सतीं

विमार्गं सर्वजगतो यथासुखम् ॥ ५१ ॥

इत्यार्षे रामायणे वाल्मीकीये सुन्दरकाण्डे

तृतीयः सर्गः ॥ ३ ॥

विधत्स्व अनुतिष्ठ ॥ ५० ॥

शापोपहतां सखसङ्ख्यभगवद्वचनेन नन्दिकेश्वरशापेन च प्रा-
पितनाशकालां हरीश्वरस्त्वं प्रविश्य यदृच्छया सर्वत्र रावणान्तःपुर-
पर्यन्तं यथासुखं गतः सन् सतीमप्रच्युतपातिव्रत्यां जानकीं विमार्गं
अन्वेषय अनेन च वचनेन सीताटकल्लाघात्र पुरे वर्त्तत इति उप-
दिष्टम् ॥ ५१ ॥

इति श्रीरामाभिरामे श्रीरामाये रामायणतिलके सुन्दर-

काण्डे तृतीयः सर्गः ॥ ३ ॥

चतुर्थः सर्गः ।



स निर्जित्य पुरीं लङ्कां श्रेष्ठं तां कामरूपिणीम् ।

विक्रमेण महातेजा हनुमान् कपिसत्तमः ॥ १ ॥

अद्वारेण महावीर्यः प्राकारमवपुष्पुवे ।

निशि लङ्कां महासत्त्वो विवेश कपिकुञ्जरः ॥ २ ॥

प्रविश्य नगरीं लङ्कां कपिराजहितकरः ।

चक्रेऽथ पादं सव्यञ्च शत्रूणां स तु मूर्धनि ॥ ३ ॥

प्रविष्टः सत्त्वसम्पन्नो निशायां मारुतात्मजः ।

स महापथमास्थाय मुक्तपुष्पविराजितम् ॥ ४ ॥

स इति ॥ १ ॥

प्राकारमद्वारेणावपुष्पुवे । शत्रोः पुरं ग्रामं गृहं वा अद्वारेण
प्रविशेच्छत्रुविनाशायैति नीति स्मृतेरिति भावः ॥ २ ॥

अद्वारेण प्रवेशेऽपि सव्यं पादं वामपादं प्रथमतश्चक्रे । यतः स
तु प्रथमनिक्षिप्तवामपादस्तु शत्रूणां मूर्धन्येव निहितो भवति । तथा
विजयप्रदो भवतीति भावः । उक्तञ्च । प्रयाणकाले स्वगृहप्रवेशे विवाह-
कालेऽपि च दक्षिणांश्रिम् । कृत्वाऽयतः शत्रुपुरप्रवेशे वामं निदध्या-
चरणं गृहपालयमिति ॥ ३ ॥

महापदं राजमार्गम् ॥ ४ ॥

ततस्तु तां पुरीं लङ्कां रम्यामभिधयौ कपिः ।

हसितोत्कृष्टनिनदैस्तूर्यघोषपुरस्कृतैः ॥ ५ ॥

वज्राङ्कुशनिकाशैश्च वज्रजालविभूषितैः ।

गृहमेधैः पुरी रम्या बभासे द्यौरिवाम्बुदैः ॥ ६ ॥

प्रजज्वाल तदा लङ्का रत्नोगणगृहैः शुभैः ।

सिताभ्रसदृशैश्चित्रैः पद्मस्वस्तिकसंस्थितैः ॥ ७ ॥

वर्द्धमानगृहैश्चापि सर्वतः सुविभूषितैः ।

तां चित्रमाल्याभरणां कपिराजहितङ्करः ॥ ८ ॥

राघवार्थं चरन् श्रीमान् ददर्श च ननन्द च ।

भवनाद्भवनं गच्छन् ददर्श कपिकुञ्जरः ॥ ९ ॥

विविधाकृतिरूपाणि भवनानि ततस्ततः ।

हसितैरदृष्टासैवत्यग्ना ये उत्कृष्टनिनदास्तूर्यघोषैः पुरस्कृतास्तैरप-
लक्षिताम् ॥ ५ ॥

वज्राणामङ्कुशानां निकाशाः प्रतिमा येषु गृहेषु तैर्बभासे । वज्र-
निर्मितानि जालानि गवाक्षाणि तद्विभूषितैर्गृहैः ॥ ६ ॥

पद्मादिसंज्ञकं संस्थितं स्थानं येषां तैः ॥ ७ ॥

वर्द्धमानगृहैः वर्द्धमाननामकसंस्थानवद्गृहैः । चतुःप्रासां चतु-
र्द्वारं सर्वतोभद्रसंज्ञितम् । पश्चिमद्वाररहितं नन्यावर्त्ताङ्गयन्तु तत् ।
दक्षिणद्वाररहितं वर्द्धमानं धनप्रदम् । प्राग्द्वाररहितं स्वस्तिकाख्यं
पुत्रधनप्रदमित्युक्तैः । हितङ्कर इत्यर्थः ॥ ८ ॥

चरन् तां ददर्शत्यन्वयः ॥ ९ ॥

शुश्राव रुचिरं गीतं त्रिस्थानस्वरभूषितम् ॥ १० ॥

स्त्रीनां मदनविद्वानां दिवि चाप्सरसामिव । •

शुश्राव काञ्चीनिनदं नूपुराणाञ्च निःस्वनम् ॥ ११ ॥

सोपाननिनदांश्चापि भवनेषु सहात्मनाम् ।

आस्फोटितनिनादांश्च ज्वेडितांश्च ततस्ततः ॥ १२ ॥

शुश्राव जपतां तच्च मन्त्रान् रक्षोगृहेषु वै ।

स्वाध्यायनिरतांश्चैव यातुधानान् ददर्श सः ॥ १३ ॥

रावणस्तवसंयुक्तान् गर्जतो राक्षसानपि ।

राजमार्गं समावृत्त्य स्थितं रक्षोगणं महेत् ॥ १४ ॥

ददर्श मध्यमे गुल्मे राक्षसस्य चरान् बहून् ।

दीक्षितान् जटिलान् मुण्डान् गोजिनास्वरवाससः ॥ १५ ॥

विविधाकृतिरूपाणि विविधा आकाराः रूपाणि वर्णाश्च येषां
तानि भवनानि ददर्शति पूर्वैरुक्तान्वयः । त्रिस्थानस्वरभूषितम् उरः
कराणि रूपास्थानत्रयजैर्मन्द्रमध्यतारस्वरैर्भूषितम् ॥ १० ॥ ११ ॥

सोपाननिनदान् सोपानसञ्चरत्कान्ताजनकाक्षीमञ्जीरनिनदान् यदा
सोपानेषु पदाघातजशब्दान् । आस्फोटितं विलासार्थं करास्फालनं
तज्जन्यनिनादान् ज्वेडितान् सिंहनिनादान् ॥ १२ ॥

मन्त्रान् वेदमन्त्रान् स्वाध्यायेऽदृष्टार्थं निरतान् ॥ १३ ॥ १४ ॥

मध्यमे गुल्मे मध्यमकक्ष्याप्रदेशे चरान् नगरवृत्तान्तावेदकगृह-
चारान् । दीक्षितजटिलमुण्डाः गृहिवनियतयः । गोजिनं गवाजिनं
यदाससोऽम्बरवाससो विवाससः । नन् कङ्गाया भारतखण्डाद्वहिर्भा-

दर्भमुष्टिप्रहरणान्मिकुण्डायुधांस्तथा ।

कूटमुद्धरपाणौश्च दण्डायुधधरानपि ॥ १६ ॥

एकाक्षानेकवर्णांश्च चलदेकपयोधरान् ।

करालान् भुग्नवस्त्रांश्च विकटान् वामनांस्तथा ॥ १७ ॥

धन्विनः खड्गिनश्चैव शतघ्नीमुखलायुधान् ।

परिघोत्तमहस्तांश्च विचित्रकवचोज्ज्वलान् ॥ १८ ॥

नातिस्थूलान्नातिकृशान्नातिदीर्घान्तिष्ठस्वकान् ।

नातिगौरान्नातिकृष्णान्नातिकुब्जान् वामनात् ॥ १९ ॥

वेन कर्मभूमित्वाभावात् कथं तत्र रक्षसां दीक्षितत्वमिति चेन्न ।
नित्यकर्मस्वन्यदेशेऽप्यधिकारात् । रावणादेस्तपोमाहात्म्यात्तत्र काम्य-
कर्मसिद्धिरपीत्यन्यत् । यथा त्वष्टुरमेन्द्रमेव सोममाजक्रे इत्यादिशत-
पथोक्तरीत्या एतेन देवानामीषाद्विद्यतानपि यज्ञान् दर्शयतीति भाष्य-
रीत्या चाङ्गवैकल्येऽप्यनुस्थितात्कर्मणो वृत्रोत्पत्तिरूपकामनासिद्धिस्तथा
प्रकृते देशरूपाङ्गवैकल्येऽपि तत्सिद्धिः रक्षसामपि देवयोनित्वात् ॥ १५ ॥

अरिष्टनिवारणपूर्वकमनुष्ठाननिर्वाहाय दर्भमुष्टिप्रहरणत्वं केषा-
ञ्चित् । यथा वध्वं हरेः पाणौ तथा विप्रकरे कुशा इति स्मृतेः ।
कृत्याद्युत्पादनद्वाराशत्रुमारकतयाऽमिकुण्डानामायुधत्वं कूटोयस्कार-
कूटः आयुधविशेषः ॥ १६ ॥

एकपयोधरान् परभागे सूर्यांसन्निवेशस्तेनापि रक्षितान् विकटान्
विकटाङ्गान् ॥ १७ ॥ १८ ॥

नातिदीर्घान्नातिष्ठस्वकान् । वृत्तभङ्गः रेफहकारसंयोगपरो गुह-
र्जघ्नकार्यकारीति न । १९ ॥

विरूपान् बहुरूपांश्च सुरूपांश्च सुवर्चसः ।

ध्वजिनः पताकिनश्चैव ददर्श विविधायुधान् ॥ २० ॥

शक्तिवृत्तायुधांश्चैव पट्टिशान्निधारिणः ।

क्षेपणीपाशहस्तांश्च ददर्श स महाकपिः ॥ २१ ॥

सखिणस्त्रनुलिप्तांश्च वराभरणभूषितान् ।

नानाविषसमायुक्तान् यथास्त्रैरचरान् बहून् ॥ २२ ॥

तीक्ष्णशूलधरांश्चैव वज्रिणश्च महाबलान् ।

शतसाहस्रमव्यग्रमारुहं मध्यमं कपिः ॥ २३ ॥

रक्षोधिपतिनिर्दिष्टं ददर्शान्तःपुरायतः ।

स तदा तद् गृहं दृष्ट्वा महाहाटकतोरणम् ॥ २४ ॥

राक्षसेन्द्रस्य विख्यातमद्रिमुर्ध्निप्रतिष्ठितम् ।

कन्दो भङ्ग व्याघ्रः ॥ २० ॥

वृत्तायुधाः वक्रलकुटाद्यायुधाः । पट्टिशान्नी आयुधविशेषे
क्षेपणी भिन्दिपाशः ॥ २१ ॥

यथास्त्रैरचरान् यथेष्टं स्त्रैरविहारं गतान् ॥ २२ ॥

अव्यग्रं सावधानम् आरुह्य स समन्तादन्तःपुररक्षकं सैन्यम् ।
मध्यमं मध्यमकक्ष्यास्थितम् ॥ २३ ॥

अन्तःपुरायतः रावणान्तःपुरगृहस्यायतः तद्गृहम् आरुह्य
स्थितिगृहं दृष्ट्वा सः प्रकृतः प्रसिद्धः कपिः ॥ २४ ॥

पुण्डरीकावतंसाभिः परिखाभिः समावृतम् ॥ २५ ॥

प्राकारावृतमत्यन्तं ददर्श स महाकर्षिः ।

त्रिविष्टपनिभं दिव्यं दिव्यनादविनादितम् ॥ २६ ॥

वाजिह्वेषितसङ्कुष्टमङ्गुतैश्च हयैस्तथा ।

रथैर्यानिर्विमानैश्च तथा हयगजैः शृङ्गैः ॥ २७ ॥

वारणैश्च चतुर्दन्तैः श्वेताभ्रनिचयोपमैः ।

भूषितैरुचिरद्वारं मन्तैश्च मृगपक्षिभिः ॥ २८ ॥

रक्षितं सुमहावीर्यैर्यातुधानैः सहस्रशः ।

राक्षसाधिपतेर्गुप्तमाविवेश गृहं कपिः ॥ २९ ॥

स हेमजाम्बूनदचक्रवालं

महार्हमुक्तामणिभूषितान्तम् ।

राक्षसेन्द्रस्य गृहमुच्यमानविशेषणं ददर्श पुण्डरीकावतंसाभिः
श्वेतपद्मभूषिताभिः ॥ २५ ॥ २६ ॥

विमानैः पुष्पादिभिः विचित्रशृङ्गादिमत्त्वादद्भुतत्वं हयानां हय-
गजैर्हयाकारैर्गजैः स्वल्पगजैरिति यावत् ॥ २७ ॥

द्वारमित्यस्य ददर्शेति शेषः ॥ २८ ॥

विवेश आसत्ताद ॥ २९ ॥

हेम तप्तवर्णं स्वर्णं तत्सङ्घितेन जाम्बूनदेन घोडशवर्णस्वर्णेन निर्मितं
चक्रवालं प्राकारमण्डपं यस्य महार्हमुक्तामणिभिः भूषितोऽन्तः-

परार्द्धकालागुरुचन्दनाहं

स रावणान्तःपुरमाविवेश ॥ ३० ॥

इत्यार्षे रामायणे वाल्मीकीये सुन्दरकाण्डे

चतुर्थः सर्गः ॥ ४ ॥

शिरोभागो यस्य । परार्द्धाभ्यामुत्तमाभ्यां कालागुरुचन्दनाभ्यामर्द्धार्द्धं
पूजा यस्य तदन्तःपुरमाविवेश स हनुमान् ॥ ३० ॥

इति श्रीरामाभिरामे श्रीरामीये रामायणतिलके

सुन्दरकाण्डे चतुर्थः सर्गः ॥ ४ ॥

पञ्चमः सर्गः ।



चन्द्रोऽपि सार्चयामिवाख्य कुर्व-
स्तारागणैर्मध्यगतो विराजन् ।
ज्योत्स्नावितानेन निपत्य लोका
मुत्तिष्ठतेनेकसहस्ररश्मिः ॥ १ ॥
शङ्खप्रभाचीरमृणालवर्णं
ह्युद्गम्यमानं ह्यवभासमानम् ।
ददशे चन्द्रं स कपिप्रवीरः
पोल्लूयमानं सरसीव हंसम् ॥ २ ॥
ततः स मध्यङ्गतमंगुमतं
ज्योत्स्नावितानं भुङ्क्तेरुदमन्तम् ।
ददशे धीमान् भुवि भानुमन्तं
गोष्ठे वृषं मत्तमिव भ्रमन्तम् ॥ ३ ॥

अथै श्लोकद्वयं प्रक्षिप्तम् ॥ १ ॥ २ ॥

ततः अन्तःपुरप्रवेशोत्तरं रात्रेः प्रथमगामस्य समाप्तिकल्पत्वमत्रेति
बोध्यं मध्यम् । गतं योममध्यं तारामध्यं प्राप्तम् अंशुमन्तं शीतांशुः
भानुमन्तं सूर्ययोगेन प्रकाशवत्किरणवन्तम् । गोष्ठे भ्रमन्तं मत्तं
वृषमिव ॥ ३ ॥

लोकस्य पापानि विनाशयन्तं
 महोदधिश्चापि समेधयन्तम् ।
 भूतानि सर्वाणि विराजयन्तं
 ददर्श शीतांशुमथाभियान्तम् ॥ ४ ॥
 या भाति लक्ष्मीर्भुवि मन्दरस्था
 यथा प्रदोषेषु च सागरस्था ।
 तथैव तोयेषु च पुष्करस्था
 रराज सा चारुनिष्ठाकरस्था ॥ ५ ॥
 हंसो यथा राजतपञ्जरस्थः
 सिंहो यथा मन्दरकन्दरस्थः ।
 वीरो यथा गर्वितकुञ्जरस्थः
 चन्द्रोऽपि वभ्राज तथाऽम्बरस्थः ॥ ६ ॥

पापानि पापजनकदुःखानि नाशयन्तं लोकाङ्गादजनकत्वात् ।
 समेधयन्तं वर्द्धयन्तं विराजयन्तं प्रकाशयन्तम् अभितो यान्तम् अन्तः-
 पुरदर्शनसाधनत्वेन खमध्यं प्राप्तम् ॥ ४ ॥

भुवि मन्दरस्था भाति अधिकसन्निधाना भवति पुष्करस्था अङ्गीति
 शेषः । सेदानीं निष्ठाकरस्थेति पर्यायालङ्कारः पादचतुष्टये स्था इत्येक-
 पदयमकश्च । भुवि मन्दरे प्रदोषे सागरेऽधिकलक्ष्मीसन्निधानम् अघि-
 वचनादेवावसेयम् ॥ ५ ॥

हंसो यथेति किञ्चिदाधारप्रतिष्ठितमुल्लवस्तुत्यमात्रेणाम्बरस्थचन्द्रे

स्थितः ककुद्धानिव तीक्ष्णशृङ्गो
 महाचलः श्वेतदवोर्द्धशृङ्गः ।
 हस्तीव जाम्बूनदबद्धशृङ्गो
 विभाति चन्द्रः परिपूर्णशृङ्गः ॥ ७ ॥
 विनष्टशीताम्बुतुषारपङ्क्तौ
 महाग्रहग्राहविनष्टपङ्क्तः ।
 प्रकाशस्तक्ष्म्याश्रयनिर्मलाङ्गो
 रराज चन्द्रो भगवान् शशाङ्कः ॥ ८ ॥
 शिलातलं प्राप्य यथा मृगेन्द्रो
 महारणं प्राप्य यथा गजेन्द्रः ।

आदृश्यमिति कतकः । कुञ्जरोप्यत्र श्वेत एव अम्बरमपि तत्किरणरेव
 श्वेतमिति बोध्यम् अम्बरस्थोऽम्बरमध्यस्थः ॥ ६ ॥

परिपूर्णशृङ्गः परिपूर्णकलङ्करूपहरिणशृङ्ग इत्यर्थः । जाम्बूनद-
 बद्धेति स्वरूपकथनमात्रम् ॥ ७ ॥

विनष्टः शीताम्बुतुषाररूपः शीतलजलविन्दुसम्पर्करूपः पङ्क्तौ यस्य
 तम् । तत्त्वञ्च वर्षकालस्यातीतत्वादस्तुतो हिमकालेऽपि विनष्टः शीतल-
 जलविन्दुसम्पर्करूपः पङ्क्तौ यस्य स इत्यर्थः । हिमालयस्यातिदूरत्वादिति
 भावः । विनष्टेति द्वितीयार्थे प्रथमामङ्गीकृत्येदम् । महाग्रहस्य सूर्यस्य
 ग्राहेण किरणसंक्रमेण विनष्टो विनाशितः पङ्क्तस्तमो येन सः । अतएव
 प्रकाशस्तक्ष्म्याश्रयेण हेतुना निर्मलाङ्गः व्यक्तस्फुरत्लाञ्छनः रराजं गगन-
 मध्यं प्राप्येति शेषः ॥ ८ ॥

राज्यं मेमामाद्य यथा नरेन्द्र-

स्तथा प्रकाशो विरराज चन्द्रः ॥ ९ ॥

प्रकाशचन्द्रोदयनष्टदोषः

प्रवृद्धरक्षः पिशिताश्वदोषः ।

रामाभिरामैरितचित्तदोषः

स्वर्गप्रकाशो भगवान् प्रदोषः ॥ १० ॥

तन्वीस्रराः कर्णस्रवाः प्रवृत्ताः

स्वपन्ति नार्यः पतिभिः सुपृक्ताः ।

नक्तञ्चराद्यापि तथा प्रवृत्ता

विहर्तुं मत्स्यद्भुतरोद्रवृत्ताः ॥ ११ ॥

शिलातलं गुहाबहिःस्थम् ॥ ९ ॥

प्रकाशयुक्तचन्द्रस्योदयेन उर्द्धमागमनेन नष्टो नाशितोऽन्तर्महोऽपि
दोषस्तिमिररजो येन तथाभूतप्रदोषो रजनीमुखं यामादूर्द्धतनम् ।
प्रवृद्धा वर्द्धिता रक्षसां पिशिताशनरूपा दोषा येन । पिशितभक्षणस्य
दोषत्वमविहितजीवहिंसाहेतुत्वात् । रामाणामभिरामविषयको रमण-
विषयक ईरितो निरस्तः चित्तदोषः प्रणयकलहरूपो येन स्वर्गस्य
सुखस्य प्रकाशो यतः अतएव भगवान् पूज्यो रराजेत्यनुकर्षः ॥ १० ॥

सुपृक्ताः भेदग्रहाविषयाः । स्ववृत्ता इति पाठे स्वं स्वीयं सहज-
पातिव्रत्यलक्षणं वृत्तं चारित्र्यं यासां ताः । नक्तञ्चरा उलूकादयो
राक्षसाश्च तथा विहर्तुं प्रवृत्ताः ॥ ११ ॥

मत्तप्रमत्तानि समाकुलानि

रथाश्वभद्रासनसङ्कुलानि ।

वीरश्रिया चापि समाकुलानि

ददर्श धीमान् स कपिः कुलानि ॥ १२ ॥

परस्परश्चाधिकमाक्षिपन्ति

भुजांश्च पीनानधिविचिपन्ति ।

मत्तप्रलापानधिविचिपन्ति

मत्तानि चान्योन्यमधिविचिपन्ति ॥ १३ ॥

रक्षांसि वक्षांसि च विचिपन्ति

गात्राणि कान्तासु च विचिपन्ति ।

रूपाणि चित्राणि च विचिपन्ति

दृढानि चापानि च विचिपन्ति ॥ १४ ॥

ऐश्वर्यादिमत्ताः प्रमत्ता मद्यादिना येषु तानि अतएव समा-
कुलानि रक्षासां गृहाणि । रथाश्वेति सर्वयानोपलक्षणं भद्रासनं
स्वर्णपीठम् ॥ १२ ॥

आक्षिपन्ति उत्तरप्रत्युत्तरं कुर्वन्ति अधिविचिपन्ति परस्पर-
मित्यनुकर्षः । मत्तप्रलापानधिकं विचिपन्ति मुञ्चन्ति भर्त्सयन्ति वा
मत्तानि रक्षांसोत्याकर्षः । अधिविचिपन्ति तिरस्कृवन्ति ॥ १३ ॥

वक्षांसि विचिपन्ति परस्परमास्फालयन्ति गात्राणां हस्तादीनां
कान्तासु क्षेपोन्यासः । चित्राणि रूपाणि नामाविधवेधान् विचिपन्ति

ददर्श कामाक्ष्यं समालम्ब्य-

स्तथापरास्तत्र पुनः स्वपन्थः ।

सुरूपवक्त्राश्च तथा हसन्तः

क्रुद्धाः पराश्चापि त्रिनिःश्वसन्तः ॥ १५ ॥

महागजैश्चापि तथा मदद्भिः

सुपूजितैश्चापि तथा सुसद्भिः ।

रराज वीरैश्च त्रिनिःश्वसद्भिः-

ह्रदा भुजङ्गैरिव निःश्वसद्भिः ॥ १६ ॥

बुद्धिप्रधानान् रुचिराभिधानान्

संश्रद्धधानान् जगतः प्रधानान् ।

मानाविधानान् रुचिराभिधानान्

ददर्श तस्याम्युरि चातुधानान् ॥ १७ ॥

कुर्वन्ति कामाक्षीतये सम्पादयन्ति । धनुषां विद्योपो विस्तारयन्
ईदृशानि रक्षन्ति ददर्श । शश्वन्तान्येतानि ॥ १४ ॥

समालम्ब्यः चन्द्रनादीनीति शेषः । द्वितीयार्थे इमाः प्रथमा-
स्तथासंस्तुत्याश्च ददर्शेति शेषो वा ॥ १५ ॥

सुसद्भिः सुतदा सन्तो विभीषणादयः रराज पुरमिति शेषः ।
त्रिनिःश्वसद्भिः स्वापेक्षितयोत्प्लुताभात् ॥ १६ ॥

बुद्धिः प्रधानं प्रधानगुणो येषां रुचिरमभिधानं वचनं येषां सम्यक्
अश्रद्धधानान् आस्तिकान् रुचिराभिधानान् रुचिरनाम्नः नानाप्रकारं
विधानं वेद्यदिर्वेषां तान् ॥ १७ ॥

नमन्द दृष्ट्वा च स तान् सुरूपान्

मानागुणानात्मगुणानुरूपान् ।

विद्योतमानान् स च तान् सुरूपान्

ददर्श काञ्चित् पुनर्विरूपान् ॥ १८ ॥

ततो वराहः स विशुद्धभावा-

स्तेषां स्त्रियतत्र महानुभावाः ।

प्रियेषु पानेषु च सक्तभावा

ददर्श तारा इव सुस्वभावाः ॥ १९ ॥

स्त्रियो ज्वलन्ती स्त्रपयोपगूढा

निशीथकाले रमणोपगूढाः ।

ददर्श काञ्चित् प्रमदोपगूढा

यथा विहङ्गा विहगोपगूढाः ॥ २० ॥

अध्याः पुनर्हस्येतलोपविष्टा-

स्तत्र प्रियाङ्गुसुखोपविष्टाः ।

आत्मगुणानुरूपान् तदुचितव्यवहारवतः काञ्चित् पुनर्विरूपानपि
विद्योतमानान् सुरूपानिव ददर्शेत्यर्थः ॥ १८ ॥

वराहः अत्र विभूषणादियोग्या उत्तमोत्तमरूपाश्च भावाः कटाक्षा-
दयः अन्भावः प्रभावः भावोक्तः करणं ताराः तारकाः ॥ १९ ॥

ज्वलन्तीः रूपसम्बद्धा ज्वलन्तीरिव । त्रया लज्जा प्रमदेन दृष्टगोप-
गूढाः सम्बद्धाः यथा विहङ्गाः विहङ्गोरिवेत्यर्थः । इन्द्रनीलमणिमयोर्ज-
गेष्टेषु नोत्तमः सदृष्टेषु शयनात् तत् सादृश्यम् ॥ २० ॥

भर्तुः परा धर्मपरा निविष्टा
 ददर्श धीमान् मदनोपविष्टाः ॥ २१ ॥
 अप्रावृताः काञ्चनराजिवर्णाः
 काञ्चित् पराङ्मूर्तिपनीयवर्णाः ।
 पुनश्च काञ्चिच्छूलक्षवर्णाः
 कान्तप्रहीणा रुचिराङ्गवर्णाः ॥ २२ ॥
 ततः प्रियान् प्राप्य मनोभिरामान्
 सुप्रीतियुक्ताः सुमनोभिरामाः ।
 गृहेषु दृष्टाः परमाभिरामा
 हरिप्रवीरः स ददर्श रामाः ॥ २३ ॥

भर्तुः परा उत्कृष्टत्वेनाभिमतः धर्मपराः भर्तुः सेवान्नामधर्म-
 तत्पराः निविष्टा जटाः । निवेशः शिबिरोदाहविन्यासेत्यति केः प्रः ।
 मदन उपविष्टो यासु मदनाश्रया इत्यर्थः ॥ २१ ॥

अप्रावृताः उत्तरीयहीनाः काञ्चनराजिवर्णाः कनकरेखाकाराः
 पराङ्मूर्तिः उत्तमाः तपनीयवर्णाः तप्तस्वर्णवर्णाः शशकक्षा चन्द्रः कान्त-
 प्रहीणाः प्रियान्नियुक्ताः रुचिराङ्गवर्णाः सुन्दरदेहकान्तयः । प्रथमं
 ददर्श ॥ २२ ॥

प्रियान् प्राप्य प्रीतियुक्ताः आसन् सुमनोभिः पुत्रैरभिरामाः
 अतएव दृष्टाः परमया शोभयाऽभिरामाः स्वस्वकान्तमनोहरा रामा
 गृहेषु ददर्श । प्रसमीक्ष्य रामा इति पाठे प्रियान् प्राप्य तान् समीक्ष्य

चन्द्रप्रकाशाच्च हि वक्त्रमाला

वक्राः सुपद्माच्च सुनेत्रमालाः ।

विभूषणानाञ्च ददर्श मालाः

शतद्वदानामिव चारुमालाः ॥ २४ ॥

मत्सेव सीतां परमाभिजातां

पथि स्थिते राजकुले प्रजाताम् ।

लतां प्रफुल्लामिव साधुजातां

ददर्श तन्वीं मनसाभिजाताम् ॥ २५ ॥

सनातने वर्त्मनि सस्त्रिविष्टां

रामिच्छणीं तां मदनाभिविष्टाम् ।

भक्तुर्मनः श्रीमदनुप्रविष्टां

स्त्रीभ्यः पराभ्यच्च सदा विविष्टाम् ॥ २६ ॥

प्रीतियुक्ताः रामास्तैः प्रियै रम्यमायाः । अतएव गृहेषु दृष्टाः रामा
ददर्शेति शेषः ॥ २३ ॥

चक्षो पादपूरको । वक्त्रमालाः वक्त्रसमूहः वक्राः वक्रप्रेक्षयाः
सुपद्माः शोभनपद्मयुक्ता नेत्रमाला ददर्श । शतद्वदानां माला इव भूष-
णानां माला ददर्श । वक्राक्षिपद्मा इति पाठेऽक्षिपदमभिवर्णं वक्रपद्मा
इत्येवोचितं पद्मासु वक्रत्वमपि किमित्यपि चिन्तम् ॥ २४ ॥

पथि स्थिते स्वधर्ममार्गस्थे । मत्सेव ददर्शेत्यन्वयः साधु जातमिति
लताविशेषणम् । मनसाभिजातां धात्रा मनसा कृत्याम् ॥ २५ ॥

उष्णादितां समुद्रतास्रकण्ठीं
 पुरा वरार्हेत्तमनिष्ककण्ठीम् ।
 सुजातपद्माभिरक्तकण्ठीं
 वने प्रवृत्तामिव नीलकण्ठीम् ॥ २७ ॥
 अव्यक्तरेशामिव चन्द्रलेखां
 पांसुप्रदिग्धामिव हेमरेखाम् ।
 क्षतप्ररूढामिव वर्णरेखां
 वायुप्रभुशामिव हेमरेखाम् ॥ २८ ॥
 सीतामपश्यन् मनुजेश्वरस्य
 रामस्य पत्नीं वदतां वरस्य ।

सनातने वर्तमाने अनिच्छेदप्रवृत्ते पातिव्रत्यमार्गे । राममीक्ष्यते
 ध्यायति रामेक्षणीं तां मदनेन रामविषयेणाभिविष्टां व्याप्तां श्रीमद्भक्तुः
 मनोऽनुप्रविष्टाम् अनेन परस्परानुरागो ध्वनितः ॥ २६ ॥

उष्णादितां विरहतापपोडिताम् अनुकृताखेण प्रवृत्तबाश्रेण सह
 वर्तमानः कण्ठो यस्यास्ताम् । अत्र लोघार्घः । कण्ठा भक्ति वा पाठः ।
 पुरा रामसन्निधिकाके वराणरमत्तमभूषणानामर्हातएवोत्तमनिष्कः
 उत्तमभूषणः कण्ठो यस्यास्ताम् अभिरक्तो मधुरस्वरः कण्ठो यस्या-
 स्ताम् । नीलकण्ठी मयूरी ॥ २७ ॥

अव्यक्ता अभादिनाऽस्पष्टा रेखा रेखाकारो यस्यास्ताम् । प्रदिग्धा
 रूषिताम् । क्षतप्ररूढां क्षतेन प्ररूढामुत्पन्नां वर्णरेखां वायव्यचिह्नं
 तद्वन्मस्त्रेदानीं रावयस्य वा ॥ २८ ॥

बभूव दुःखोपहतश्चिरस्यं

स्रवङ्गमो मन्द इवाचिरस्य ॥ २६ ॥

इत्याष रामायणे वाल्मीकीये सुन्दरकाण्डे

पञ्चमः सर्गः ॥ ५ ॥

चिरस्य चिरमित्यर्थेऽव्ययम् । चिरमन्विष्टाप्यपश्यन् अचिरस्य सद्यः
मन्द इव अन्वेषणाद्यकुशल इव दुःखोपहतो बभूव । अत्र सर्ग-
मकालङ्कारः ॥ २६ ॥

इति श्रीरामाभिरामे श्रीरामीये रामायणतिलके

सुन्दरकाण्डे पञ्चमः सर्गः ॥ ५ ॥

दष्टः सर्गः ।



- स निकामं विमानेषु विचरन् कामरूपः ।
विचवार कपिलेङ्गां लाघवेन समन्तितः ॥ १ ॥
आससाद च लक्ष्मीवान् राक्षसेन्द्रनिवेशनम् ।
प्राकारेणार्कवर्णेन भास्वरेणाभिमन्वृतम् ॥ २ ॥
- रक्षितं राक्षसैर्भूमैः सिंहैरिव महद्वनम् ।
समीक्षमाणो भवनं चकाशे कपिकुञ्जरः ॥ ३ ॥
- रूप्यकोपहितैश्चित्रैस्तोरणैर्हंसभूषणैः ।
विचित्राभिश्च कल्याभिर्द्वारैश्च रुचिरावृतम् ॥ ४ ॥
गजास्थितैर्महामात्रैः शूरैश्च विगतश्रमैः ।
उपस्थितमसंहार्यैर्हयैः स्यन्दनयायिभिः ॥ ५ ॥
- विमानेषु सप्तभूमिप्रासादेषु । लाघवेन प्रेष्ठ्येण ॥ १ ॥
राक्षसेन्द्रनिवेशनमाससाद ॥ २ ॥
चकाशे । चन्द्रमाहिषाद्यक्तान्वेष्टाक्रियो बभूवेत्यर्थः ॥ ३ ॥
रूप्यकं रजतं तेनोपहितैः शोभायै निमित्तैः ॥ ४ ॥
गजास्थितैर्गजारूढैः • महामात्रैर्हस्तिकैः उपस्थितं दृष्टम् !
असंहार्यैरपतिहतवेगैः स्यन्दनयायिभिः स्यन्दनवाहकैः प्रशस्तार्थैरि-
त्यर्थः ॥ ५ ॥

सिंहव्याघ्रतनुचाणैर्दान्तकाञ्चनराजतीः ।

घोषतद्भिर्विचित्रैश्च सदा विचरितं रथैः ॥ ६ ॥

वज्ररत्नपमाकीर्णं पराङ्मुखिनभूषितम् ।

महारथसमावापं महारथमहासनम् ॥ ७ ॥

दृश्यश्च परमोदारैस्तैस्तैश्च मृगपक्षिभिः ।

विविधैर्वज्रसाहस्रैः परिपूर्णं समन्ततः ॥ ८ ॥

विनीतैरन्तपालैश्च रक्षोभिश्च सुरक्षितम् ।

मुख्याभिश्च वरस्त्रीभिः परिपूर्णं समन्ततः ॥ ९ ॥

सुदितप्रमदारत्नं राक्षसेन्द्रनिवेशनम् ।

वराभरणसंहरादैः समुद्रखननिःखनम् ॥ १० ॥

सिंहव्याघ्रतनुचाणत्वादिरथविशेषणम् । दन्तादिविकारादानादयः
तत्स्थितिमास्ताधरद्विरिति शेषः । घोषवत्त्वं किष्किणीभिः ॥ ६ ॥

महतां रथानामावापः स्थानं समन्ताद्यस्मिन् तत् महारथानाम्
एको दशसहस्राणि योधयेद्यस्तु धन्विनाम् । अस्त्रशास्त्रप्रवीणश्च स
महारथ उच्यते इत्युक्तजद्यमहारथानां महासनं सदावासस्था-
नम् ॥ ७ ॥

दृश्यैर्दर्शनीयैरतएव परमोदारेः अतिसुन्दरेः ॥ ८ ॥

अन्तपालैः पर्यन्तरक्षकैः ॥ ९ ॥

वात्तसेन्द्राणां महापाश्यादीनां निवेशनानि यस्मिन् तत् । भूषण-
शब्दैः समुद्रखनसदृशनिःखनम् ॥ १० ॥

तद्राजगुणसम्पन्नं सुखैश्च वरचन्दनैः ।

महाजनसमाकीर्णं जिहैरिव जहद्वनम् ॥ ११ ॥

मेरीष्टरुद्राभिरुतं शङ्खघोषविनादिनम् ।

नित्याक्षितं पर्वसुतं पूजितं राक्षसैः सदा ॥ १२ ॥

समुद्रमिव गम्भीरं समुद्रसमनिःस्वनम् ।

महात्मनो महद्देशं महारत्नपरिक्लृप्तम् ॥ १३ ॥

महारत्नसमाकीर्णं ददर्श स महाकपिः ।

विराजमानं बहुधा गजाश्वरथशङ्कुवत् ॥ १४ ॥

लङ्काभरणमित्येव सोऽनन्यत महाकपिः ।

चचार हनुमांस्तत्र रावणस्य समीपतः ॥ १५ ॥

गृहात् गृहं राक्षसानामुद्यानानि च संव्रजः ।

वीक्ष्यमाणोऽप्यसन्त्रस्तः प्रासादांश्च चचार सः ॥ १६ ॥

तद्राजगुणसम्पन्नं तैः प्रसिद्धैराजभवनगुणैः कुञ्चामरादिभिः
सम्पन्नं वरचन्दनैश्च सम्यग्भूति यन्कर्तुः ॥ ११ ॥

पर्वसु सुतः गोमेा यस्मिन् यजार्थं तत् पर्वसुतं राक्षसैः सदा
पूजितं स्वपूजनाय देवतः कम् ॥ १२ ॥

परिक्लृप्तालङ्कारः महात्मनो रावणस्य महद्देशं ददर्श त्व-
ग्वयः ॥ १३ ॥

अनन्यत तद्रावणवेश्मेति शेषः । रावणस्य रावणभवनस्य समीप-
तस्तत्राकारप्रदेशेषु ॥ १५ ॥

अवप्लुत्य महावेगः प्रहस्तस्य निवेशनम् ।

ततोऽप्यत् पुप्लुवे वेश्म महापार्श्वस्य वीर्यवान् ॥ १७ ॥

अथ मेघप्रतीकाशं कुम्भकर्णनिवेशनम् ।

विभीषणस्य च तथा पुप्लुवे स महाकपिः ॥ १८ ॥

महोदरस्य च तथा विरूपाक्षस्य चैव हि ।

विद्युन्मिहस्य भवनं विद्युन्मालेस्तथैव च ॥ १९ ॥

वज्रदंष्ट्रस्य च तथा पुप्लुवे स महाकपिः ।

शुकस्य च महावेगः सारणस्य च धीमतः ॥ २० ॥

तथा चेन्द्रजितो वेश्म जगाम हरियूथपः ।

जम्बुमालेः सुमालेश्च जगाम हरिसत्तमः ॥ २१ ॥

रश्मिकेतोश्च भवनं सूर्यश्चोस्तथैव च ।

वज्रकायस्य च तथा पुप्लुवे स महाकपिः ॥ २२ ॥

धूम्राक्षस्याथ सम्यत्तेर्भवनं मरुतात्मजः ।

विद्युद्रूपस्य भीमस्य घनस्य विघनस्य च ॥ २३ ॥

शुकनाभस्य चक्रस्य शठस्य कपटस्य च ।

ह्रस्वकर्णस्य दंष्ट्रस्य लोमशस्य च रत्नसः ॥ २४ ॥

मृहाद् मृहं राजवेश्ममहाप्राकारान्तर्वर्त्तिप्रधानरक्षसामेकस्य,
मृहादपरं मृहमित्यर्थः ॥ २६ ॥

अस्यैव प्रपञ्चोऽवप्लुत्येत्यादि ॥ १७ ॥ १८ ॥ १९ ॥ २० ॥ २१ ॥ २२ ॥

॥ २३ ॥ २४ ॥

युष्मन्मत्तस्य मत्तस्य ध्वजवीवस्य सादिनः ।

विद्युज्जिह्वद्विजिह्वानां तथा हस्तिमुखस्य च ॥ २५ ॥

करालस्य विशालस्य शोणिताक्षस्य चैव हि ।

प्रवमानः क्रमेणैव हनूमान् मारुतात्मजः ॥ २६ ॥

तेषु तेषु महार्हेषु भवनेषु महायशाः ।

तेषामृद्धिमतामृद्धिं ददर्श स महाकपिः ॥ २७ ॥

सर्वेषां समतिक्रम्य भवनानि समन्ततः ।

आसमादाय लक्ष्मीवान् राक्षसेन्द्रनिवेशनम् ॥ २८ ॥

रावणस्योपशायिन्यो ददर्श हरिसत्तमः ।

विचरन् हरिशादू लो राक्षसीविकृतेक्षणाः ॥ २९ ॥

शूलमुद्गरहस्ताश्च शक्तितोमरधारिणः ।

ददर्श विविधान् गुल्मांस्तस्य रक्षःपतेर्गृहे ॥ ३० ॥

राक्षसांश्च महाकाथान्नानाप्रहरणोद्यतान् ।

रक्तान् श्वेतान् सितांश्चापि हरींश्चापि महाजवान् ॥ ३१ ॥

विद्युज्जिह्वद्विजिह्वानामिति बज्रवचनमात्रेण तयोरित्यर्थः । विद्यु-
ज्जिह्वेन्द्रजिह्वानामिति पाठान्तरम् ॥ २५ ॥ २६ ॥ २७ ॥ २८ ॥

उपशायिन्यः । उपशायोपशायश्च पर्यायशब्दनार्थकाः । पर्यायेण
शयनस्थानरक्षिका इत्यर्थ इत्याहुः ॥ २९ ॥

गुल्मान् राक्षसीसमूहान् ॥ ३० ॥

हरीन् अश्वान् ॥ ३१ ॥

कुलीनान् रूपशमनान् गजान् परगजारुजान् ।

शिक्षितान् गजशिक्षायास् ऐरावतसमान् युधि ॥ ३२ ॥

निहन्तुन्परमैर्यानां गृहे तस्मिन् ददर्श सः ।

चरतश्च यथा भेषान् खवतश्च यथा गिरीन् ॥ ३३ ॥

मेघसलिलनिर्घोषान् दुर्धर्षान् समरे परैः ।

सहस्रं वाहिनीस्तत्र जास्यूनदपरिष्कृताः ॥ ३४ ॥

हेमजालैरविच्छिन्नास्तरुणादित्यमन्त्रिणः ।

ददर्श राक्षसेन्द्रस्य रावणस्य निवेशने ॥ ३५ ॥

शिविका विविधाकाराः स कपिर्मारुतात्मजः ।

स्ततागृहाणि चित्राणि चित्रशालागृहाणि च ॥ ३६ ॥

क्रीडागृहाणि चान्यानि दारुपर्णतकानि च ।

कामस्य गृहं रक्तं दिवागृहमेव च ॥ ३७ ॥

परगजारुजान् गजगजान् आरुजन्ति भञ्जयन्ति तान् ॥ ३२ ॥ ३३ ॥

मेघान् नतनिर्घोषत्वादिविशिष्टान् गजान् ददर्शैत्यन्वयः । सहस्रं
वाहिनीः अनेकसेनाः ॥ ३४ ॥

हेमजालैरविच्छिन्नाः सर्वतो भूषिता इति शिविकाविशेष-
णम् ॥ ३५ ॥

शिविकाः ददर्शैत्यनुक्त्यर्थः । चित्रशालागृहाणि चित्रयुक्तशालावन्ति
गृहाणि ॥ ३६ ॥

दारुनिर्मिताः क्रीडापर्वताः दारुपर्वतकानि । क्रीडित्यनुक्त्यर्थम् ।

ददर्श राक्षसेन्द्रस्य द्रावणस्य निवेशने ।

स मन्दरसमप्रख्यं मयूरस्थानसङ्कुलम् ॥ ३८ ॥

ध्वजयष्टिभिराकीर्णं ददर्श भवनोत्तमम् ।

अनन्तरत्ननिचयं निधिजालं समन्ततः ।

धीरनिष्ठितकर्माङ्गं गृहं भूतपतेरिव ॥ ३९ ॥

अर्चिर्भिश्चापि रत्नानां तेजसा रादणस्य च ।

विरराज च तद्देशे रश्मिवास्त्रिव रश्मिभिः ॥ ४० ॥

जाम्बूनदमयान्येव शयनान्यासनानि च ।

भाजनानि च शुभ्राणि ददर्श हरियूथपः ॥ ४१ ॥

मध्वासवकृतक्लेदं मणिभाजनसङ्कुलम् ।

मनोरममसम्बाधं कुवेरभवनं यथा ॥ ४२ ॥

कामस्य गृहकं रतिगृहकम् । दिवागृहं दिनविहारगृहम् । सर्वत्रा-
त्यन्तस्वार्थिकः कन् ॥ ३७ ॥

मयूरस्थानैः क्रीडामयूरस्थानैः सङ्कुलं व्याप्तम् ॥ ३८ ॥

निधिजालं निधिजालवदित्यर्थः । धीरनिष्ठितकर्माङ्गं धीरैर्नि-
र्भयस्थिरचित्तैः निष्ठितं निर्वर्तितं कर्मणो निधिरक्षादिकर्मणोऽङ्गं
महिषादिबलिरूपं यस्मिन् । कश्चित् कर्मणामिति पठित्वा धीरै-
र्निष्ठितस्य अनुष्ठितस्य कर्मणस्तपोरूपस्यान्तं फलरूपमित्यर्थमाह,—
भूतपतेर्महेश्वरस्य वा ॥ ३९ ॥ ४० ॥ ४१ ॥

मङ्गासंबयोरवान्तरभेदः । ताभ्यां कृतक्लेदमार्गमित्यर्थः ॥ ४२ ॥

न पुराणाश्च घोषेण काञ्चीनां निःस्वनेन च ।
 मृदङ्गतलतिर्घोषैर्घोषवद्भिर्विनादितम् ॥ ४३ ॥
 प्रासादसङ्घातयुतं स्त्रीरत्नशतसंकुलम् ।
 सुव्यूढकक्ष्यं हनुमान प्रविवेश महागृहम् ॥ ४४ ॥

इत्यार्षे रामायणे वाल्मीकीये सुन्दरकाण्डे
 षष्ठः सर्गः ॥ ६ ॥

घोषवद्भिर्मृदङ्गातिरिक्तैरपि घोषवद्भिर्वाद्यैर्विनादितम् ॥ ४३ ॥ ४४ ॥

इति श्रीरामाभिरामे श्रीरामीये रामायणतिलके
 सुन्दरकाण्डे षष्ठः सर्गः ॥ ६ ॥

‘सप्तमः सर्गः ।

स वेश्मजालं बलवान् ददर्श
व्यासक्तवैदूर्यसुवर्णजालम् ।
यथा महत्प्रावृषि मेघजालं
विद्यद्दिनह्वं सविहङ्गजालम् ॥ १ ॥
निवेशनानां विविधाश्च शाखाः
प्रधानशङ्खायुधचापशाखाः ।
मनोहराश्चापि पुनर्विशाला
ददर्श वेश्मास्त्रिषु चन्द्रशाखाः ॥ २ ॥

अथ रावणप्रधानगृहं वर्णयति । स इति । व्यासक्तानि सम्बद्धानि
वैदूर्यखचितानि च सुवर्णजालानि स्वर्गगवाक्षाणि यस्मिन् तत् । सवि-
हङ्गजालमिति गृहमेघयोर्विशेषणम् ॥ १ ॥

, प्रधानैः प्रशक्तैः शङ्खादिभिः शाखन्ते शोभन्ते तादृशीः निवे-
शनानां शाखा अवान्तरगृहाणि ददर्श । पुनश्च विशालाश्चन्द्रशाखा
ददर्श । वेश्मास्त्रिषु शौनत्यादमितुल्यवेश्मसु । चन्द्रशाखाः शिरोगृहाणि ।
चन्द्रकान्तमखिबद्धशाखा वा ॥ २ ॥

गृहाणि नानावसुराजितानि
 देवासुरैश्चापि सुपूजितानि ।
 सर्वैश्च दोषैः परिवर्जितानि
 कपिर्ददर्श स्वबलाजितानि ॥ ३ ॥

तानि प्रयत्नाभिसमाहितानि
 मयेन साक्षादिव निर्मितानि ।
 महीतले सर्वगुणोत्तराणि
 ददर्श लङ्काधिपते गृहाणि ॥ ४ ॥

ततो ददर्शोच्छ्रितमेवरूपं
 मनोहरं काञ्चनचारुरूपम् ।
 रत्नोद्धिपस्यात्मबलानुरूपं
 गृहोत्तमं सप्रतिरूपरूपम् ॥ ५ ॥
 महीतले स्वर्गमिव प्रकीर्णं
 श्रिया ज्वलन्तं वज्ररत्नकोणम् ।

वसु धनं स्वबलेत्यत्र स्वशब्दो दास्यवाची । कुवेरादावशेन लङ्काया
 आच्छिद्यगृहीतत्वात् । यदा स्वशब्दो हनुमदाची स्वबलेनार्जितानि लब्ध-
 प्रवेशानि : ३ ॥

प्रयत्नेनाभितः सम्यगाहितानि यथाद्युगं स्थापितानि प्रयत्नाभि-
 समाहितानि । विश्वकर्मकृतान्यपि मायया विचित्ररचनादक्षेण मयेन
 निर्मितानीव ॥ ४ ॥

गृहोत्तमं प्रधानगृहेष्वप्युत्तमम् सप्रतिरूपरूपं विरूपमैरूपम् ॥ ५ ॥

नानातरुणां कुसुमावकीर्णं
 गिरेरिवाग्रं रजसावकीर्णम् ॥ ६ ॥
 नारीप्रवेकैरिव दीप्यमानं
 तडिद्भिरम्बोधरमर्थ्यमानम् ।
 हंसप्रवेकैरिव वाह्यमानं
 श्रिया युतं खे सुकृतं विमानम् ॥ ७ ॥
 यथा नगाग्रं बहुधातुचित्रं
 यथा नभश्च ग्रहचन्द्रचित्रम् ।
 ददर्श युक्तीकृतचारुमेघ-
 चित्रं विमानं बहुरत्नचित्रम् ॥ ८ ॥
 मही कृता पर्वतराजिपूर्णा
 शैलाः कृता वृक्षवितानपूर्णाः ।

प्रकीर्णं पातितम् । रत्नकीर्णं रत्नपूर्णम् । रजसा पुष्प-
 रजसा ॥ ६ ॥

नारीप्रवेकैः नारीश्रेष्ठैः । इवसार्थे । तडिद्भिरर्थ्यमानं युष्म-
 त्मानमम्बोधरं मेघमिव । हंसश्रेष्ठैर्वाह्यमानमूह्यमानं विमान-
 मिव ॥ ७ ॥

नानावर्णैर्युक्तोऽपि तद्युक्तः कृतो युक्तीकृतः स चासौ चारुमेघश्च
 तद्वदिचित्रं विमानं पुष्पकाण्डम् ॥ ८ ॥

वृक्षाः कृताः पुष्पवितानपूर्णाः
 पुष्पं कृतं केसरपत्रपूर्णम् ॥ ९ ॥
 कृतानि वेश्मानि च पाण्डुराणि
 तथा सुपुष्पा अपि पुष्करिण्यः ।
 पुनश्च पद्मानि सकेसराणि
 वनानि चित्राणि सरोवराणि ॥ १० ॥
 पुष्पाङ्गयं नाम विराजमानं
 रत्नप्रभाभिश्च विधूर्णमानम् ।
 वेश्मोत्तमानामपि चोच्चमानं
 महाकपिलञ्च महाविमानम् ॥ ११ ॥
 कृताश्च वैदूर्यमया विहङ्गा
 रूप्यप्रवालिश्च तथा विहङ्गाः ।

यत्र पुष्पके मही अनेकजनानामाधारस्थानं पर्वतराज्यापूर्णम् ।
 पर्वतादयश्चात्र मणिस्वर्गादिनिर्मिताः नत्विदं चित्ररूपमिति भ्रामि-
 तयम् । अनन्तवानरसेनाया निर्बाधं तत्रावस्थानस्य वक्ष्यमाणत्वात् ।
 किञ्च स्वामीच्छानुसारेण सङ्गोच्चविकासौ तस्य वक्ष्यति । स्वेच्छया हनु-
 मदेववत् । वितानं समूहः । एकावली अत्राङ्गुष्ठारः ॥ ९ ॥

कृतानि अस्य यत्रेत्यादि शेषः ॥ १० ॥

पुष्पाङ्गयं नाम ददर्शेत्वन्वयः । वेश्मोत्तमानां देववेश्मभूतविमानानां
 मध्ये उच्चमानं सौभाग्यपरमकायां प्राप्तम् ॥ ११ ॥

चित्राश्च नानावसुभिर्भुजङ्गा

जात्यानुरूपास्तुरगाः शुभाङ्गाः ॥ १२ ॥

प्रवालजाम्बूनदपुष्पपक्षाः

सलीलमावर्जितजिह्वापक्षाः ।

कामस्य माक्षादिव भान्ति पक्षाः

कृता विहङ्गाः सुमुखाः सुपक्षाः ॥ १३ ॥

नियुज्यमानाश्च गजाः सहस्ताः

सकेशराशोत्पलपत्रहस्ताः ।

बभूव देवी च कृता सहस्ता

लक्ष्मीस्तथा पद्मिनि पद्महस्ता ॥ १४ ॥

कृताश्चति । तत्र विमाने इति शेषः । नानावसुभिः रूप्यस्वर्णाद्यैः ।

जात्यानुरूपा जातितुरङ्गसदृशाः तुरङ्गविशेषणश्चेतत् ॥ १२ ॥

प्रवालजाम्बूनदकृतानि पुष्पाणि पक्षेषु येषाम् । आवर्जिताः सङ्कुचिता जिह्वा वक्त्राः पक्षा येषां ते । साक्षात् कामस्य पक्षा इव येषां पक्षा भान्ति । तदुद्दीपकत्वात्तादृशा उच्यमानगुणा विहङ्गास्तत्र कृताः ॥ १३ ॥

नियुज्यमानाः व्याप्रियमाणाः वक्ष्यमाणाया लक्ष्म्या अभिषेके इति शेषः । हस्तः शुण्डा । पद्माकरविहारिगजाकारनिर्माणात् सकेशरत्वमुत्पलपत्रहस्तत्वश्च तेषां तादृशा गजास्तत्र कृता बभूवुरिति शेषः । पद्मिनि पद्मवत् सरसि ॥ १४ ॥

इतीव तद् गृहमभिगम्य शोभमानं
 सविस्मयो नगमिव चारुकन्दरम् ।
 पुनश्च तत्परमसुगन्धिसुन्दरं
 हिमात्यये नगमिव चारुकन्दरम् ॥ १५ ॥
 ततः स तां कपिरभिपत्य पूजितां
 चरन् पुरीं दशमुखबाहुपालिताम् ।
 अदृश्य तां जनकसुतां सुपूजितां
 सुदुःखितां पतिगुणवेगनिर्जिताम् ॥ १६ ॥
 ततस्तदा बहुविधभावितात्मनः
 कृतात्मनो जनकसुतां सुवर्त्मनः ।

इतीव एवं प्रकारं चारुकन्दरं चारुगुहं नगमिव पर्वतमिव चारु-
 दर्शनं तत् गृहमधिगम्य सविस्मयो बभूव इति शेषः । हिमात्यये
 वसन्ते परमसुगन्धि चारुकन्दरं नगमिव वृक्षमिव कन्दरोऽथ
 कोटरः । पुनश्चाभिगम्य सविस्मयोभूदिति शेषः । परिच्छेदानवगमा-
 दिति भावः ॥ १५ ॥

अभिपत्याभिपत्य चरन् सचरन् । पतिगुणवेगनिर्जितां पतिगुण-
 वेगेन पतिगुणानिरन्तरध्यानेन निर्जितां निर्जितदुःखा अदृश्य अदृष्टा
 दुःखितोऽभूदिति शेषः । आर्षो ल्यप् ॥ १६ ॥

बहुविधभावितात्मनः नानाप्रकारेण सर्वजगत्पूजितस्वभावस्य ।
 स्वभाववाची आत्मशब्दः । कृतात्मनः शिचित्तान्तःकरणस्य सुव-

अपश्यतो भवदतिदुःखितं मनः

सचक्षुषः प्रविचरतो महात्मनः ॥ १७ ॥

इत्यार्षे रामायणे वाल्मीकीये सुन्दरकाण्डे

सप्तमः सर्गः ॥ ७ ॥

त्मनः शोभनमीतिमार्गवर्तिनः सचक्षुषः श्रुतिस्रुतिन्यायरूपचक्षुःसहि-
तस्य ॥ १७ ॥

इति श्रीरामाभिरामे श्रीरामौये रामायणतिलके

सुन्दरकाण्डे सप्तमः सर्गः ॥ ७ ॥

अष्टमः सर्गः ।

स तस्य मध्ये भवनस्य संस्थितो
महद्दिमानं मणिरत्नचित्रम् ।
प्रतप्तजाम्बूनदजालकचित्रं
ददर्श धीमान् पवनात्मजः कपिः ॥ १ ॥
तदप्रमेयप्रतिकारकचित्रं
कृतं स्वयं साध्विति विश्वकर्मणा ।
दिवं गते वायुपथे प्रतिष्ठितं
व्यराजतादित्यपथस्य लक्ष्य ततः ॥ २ ॥

अथ विशिष्यपुष्पकं वर्णयितुमाह,—स इति । मणिरत्नैर्मणिचै-
स्त्रिचितम् । प्रतप्तजाम्बूनदजालानां तन्मयगवाक्षाणां कचित्रं कतिर्यस्मिन्
तत्तस्य भवनस्य रावणगृहस्य मध्ये महद्दिमानं पुष्पकं ददर्श ॥ १ ॥

अप्रमेयप्रतिकारकचित्रम् । अप्रमेयैरपरिच्छेद्यसौन्दर्यादिभिः प्रति-
कारैः प्रतिमादिभिः कचित्रं निवृत्तचित्रशोभम् । पाठान्तरन्वसास्य-
दायिकमिति कतकः । विश्वकर्मणा च स्वयं साध्विति कृतं मन्त्रिमितेषु
इदमतिसाध्वत्यनुमोदितमित्यर्थः । दिवमाकाशं गते वायुपथे प्रति-
ष्ठितम् । वायुपथस्यैवादित्यपथत्वात्तस्य चित्रभूतम् ॥ २ ॥

न तत्र किञ्चिन्न कृतं प्रयत्नतो
 न तत्र किञ्चिन्न महार्घरत्नवत् ।
 न ते विशेषा नियताः सुरेष्वपि
 न तत्र किञ्चिन्न महाविशेषवत् ॥ ३ ॥

तपःसमाधानपराक्रमार्जितं
 मनःसमाधानविचारचारिणम् ।
 अमेकसंस्थानविशेषनिर्मितं
 ततस्तत्तुल्यविशेषनिर्मितम् ॥ ४ ॥

मनः समाधाय तु शीघ्रगामिनं
 दुरासदं मारुततुल्यगामिनम् ।
 महात्मनां पुण्यकृतां महर्द्धिनां
 यशस्विनामग्रमुदामिवालयम् ॥ ५ ॥

तत्र तादृशं किञ्चिन्न यत्प्रयत्नतो न कृतम् । अपितु सर्वं प्रयत्न-
 कृतमेवेत्यर्थः । यदवयवजातं महार्घरत्नवन्न बज्रमूल्यरत्नवन्न तादृशं
 किञ्चिदपि तत्र न ये विशेषा रचनाविशेषास्तत्र नियताः प्रतिष्ठितास्ते
 सुरेषु सुरविमानेष्वपि न । महाविशेषो गुणाधिक्यम् ॥ ३ ॥

तपसा उपवासादिना समाधानेन भगवति चित्तसमाधानेन लब्धो
 यः पराक्रमस्तेन रावणार्जितम् । मनःसमाधानेन यच्च विचारो गमनस्य
 तच्च सञ्चरणाशीलं मनःसङ्कल्पितदेशगमनशीलम् । संस्थानविशेषा
 रचनाविशेषाः । ततस्तत्तुल्यविशेषनिर्मितम् । तदुल्लेखेन दिव्यविमाननिर्माणो-
 चितेन विशेषेण विशिष्टपदार्थेन निर्मितम् ॥ ४ ॥

विशेषमालम्ब्य विशेषमंस्थितं
 विचित्रकूटं बज्रकूटमण्डितम् ।
 मनोऽभिरामं शरदिन्दुनिर्मलं
 विचित्रकूटं शिखरं गिरेर्यथा ॥ ६ ॥
 वर्हन्ति यत् कुण्डलशोभितानना
 महाश्रना व्योमचरा निशाचराः ।
 विवृत्तविध्वस्तविशाललोचना
 महाजवा भूतगणाः सहस्रशः ॥ ७ ॥

मनः समाधाय स्वामिमनोनुसृत्य तु शीघ्रगामित्वादिधर्मकम् ।
 दुरासदं पापिभिरिति शेषः । दुरावरमिति पाठे शत्रुभिर्दुर्निवार-
 मित्यर्थः महर्द्धिनाम् । दीर्घाभावश्चान्दसः । एवं तुल्यगामिनमित्यत्र
 पुंस्त्वं विमानशब्दोऽर्द्धर्चादिर्वा । अग्यमुदां महासुखानां पुण्यकृता-
 मेवालयम् आस्पदम् । इव शब्द एवार्थः । अथ तस्याचेतनत्वेऽपि
 तदभिमानिदेवतायाश्चित्तज्ञत्वादि बोध्यम् ॥ ५ ॥

विशेषं गतिविशेषमालम्ब्य विशेषे व्योमलक्षणदेशविशेषे संस्थि-
 तम् । विचित्राणामाश्चर्यवस्तूनां कूटं समवायभूतम् । बज्रभिः कूटैः
 शालाभिर्मण्डितम् । गिरेर्विचित्रावान्तरष्टकवच्छिखरमिव ॥ ६ ॥

उच्यमानविशेषणा भूतगणा यद्वहन्ति तद्विमानं तत्र दद-
 र्शेत्यन्वयः । विवृत्तानि विघूर्णानि विध्वस्तानि त्यक्तनिमेषाणि
 विशालानि कोचनानि येषाम् । निशाचराः निशाख्यहरविशेषं
 चरन्ति ते ॥ ७ ॥

वसन्तपुष्पीत्करचारुदर्शनं
 वसन्तमात्मादपि चारुदर्शनम् ।
 मपुष्पकं तत्र विमानमुत्तमं
 ददर्श तद्धानरवीरसत्तमः ॥ ८ ॥

इत्यार्षे रामायणे वाल्मीकीये सुन्दरकाण्डे
 अष्टमः सर्गः ॥ ८ ॥

वसन्तपुष्पीत्करचारुदर्शनं वसन्तकालिकपुष्पसमूहेन चारुदर्श-
 नम् ॥ ८ ॥

इति श्रीरामाभिरामे श्रीरामाये रामायणतिलके
 सुन्दरकाण्डे अष्टमः सर्गः ॥ ८ ॥

नवमः सर्गः ।

तस्यालयवरिष्ठस्य मध्ये विमलमायतम् ।
ददर्श भवनश्रेष्ठं हनूमान् मारुतात्मजः ॥ १ ॥
अर्द्धयोजनविस्तीर्णमायतं योजनं महत् ।
भवनं राक्षसेन्द्रस्य बज्रप्रासादसङ्कुलम् ॥ २ ॥
मार्गमाणस्तु वैदेहीं सीतामायतलोचनाम् ।
सर्वतः परिचक्राम हनूमानरिमृदनः ॥ ३ ॥
उत्तमं राक्षसावासं हनूमानवलोकयन् ।
प्रासमादाय लक्ष्मीवान् राक्षसेन्द्रनिवेशनम् ॥ ४ ॥
चतुर्विधाणैर्द्विरदैस्त्रिविधाणैस्तथैव च ।
परिचिन्तमसम्बाधं रक्ष्यमाणमुदायुधैः ॥ ५ ॥

तस्मैति । अलायवरिष्ठस्य कङ्कामध्यवर्तिनो गृहसमूहवतो महा-
गृहस्य ॥ १ ॥

अर्द्धयोजनविस्तीर्णं तिर्यक्प्रमाणम् ॥ २ ॥ ३ ॥

आवासं बज्रराक्षससाधारणं वासस्थानम् । राक्षसेन्द्रनिवेशनं
तन्मात्रवासस्थानम् ॥ ४ ॥

परिचिन्तं युक्तम् ईदृशगनादिसत्त्वेऽपि असम्बाधत्वेनातिविस्तृतत्वं
सूच्यते ॥ ५ ॥

राक्षसीभिश्च पत्नीभी रावणस्य निवेशनम् ।

आहूताभिश्च विक्रम्य राजकन्याभिरावृतम् ॥ ६ ॥

तन्मक्रमकराकीर्णं तिमिगिल्लक्षपाकुलम् ।

वायुवेगसमाधूतं पन्नगैरिव सागरम् ॥ ७ ॥

या हि वैश्रवणे लक्ष्मीर्या चन्द्रे हरिवाहने ।

सा रावणगृहे रम्या नित्यमेवानपायिनी ॥ ८ ॥

या च राज्ञः कुबेरस्य यमस्य वरुणस्य च ।

तादृशी तद्विशिष्टा वा ऋद्धी रक्षोगृहेष्विह ॥ ९ ॥

तस्य हर्म्यस्य मध्यस्थं वेश्मचान्यत्सुनिर्मितम् ।

बज्रनिर्यूहसंयुक्तं ददर्श पवनात्मजः ॥ १० ॥

ब्रह्मणोऽर्थे कृतं दिव्यं दिवि यद्विश्वकर्मणा ।

विमानं पुष्पकं नाम सर्वरत्नविभूषितम् ॥ ११ ॥

राक्षसीभिः राक्षसजातिजाभिः पत्नीभिरावृतम् । तथा विक्रम्य
हूताभी राजकन्याभिश्चावृतम् ॥ ६ ॥

पन्नगैर्युतं सागरमिव तत् पश्यति स्म ॥ ७ ॥

लक्ष्मीः शोभा रावणगृहे लङ्कायाम् ॥ ८ ॥

ऋद्धिरैश्वर्यं तद्विशिष्टा ततोऽप्यधिका ॥ ९ ॥

तस्य हर्म्यस्य अर्द्धयोजनविस्तीर्णत्वादिभ्रमणः वेश्म सस्त्रीकप्रयनगृह-
मिति कतकः । वेश्मपुष्पकाख्यमिति तीर्थः । अत्र तीर्थव्याख्या ज्ञायसी ।
निर्युहो. मज्जसारणः ॥ १० ॥

परिण तपसा लेभे यत् कुवेरः पितामहात् ।

कुवेरमोजसा जित्वा लेभे तद्वात्सल्येश्वरः ॥ १२ ॥

इहामृगसमायुक्तैः कार्त्तस्वरहिरण्यैः ।

सुकृतेराजितं सम्यैः प्रदीप्तमिव च श्रिया ॥ १३ ॥

मेरुमन्दरसङ्काशैरुल्लिखद्भिरिवास्वरम् ।

कूटागारैः शुभागारैः सर्वतः समलङ्कृतम् ॥ १४ ॥

ज्वलनार्क्षप्रतीकाशैः सुकृतं विश्वकर्मणा ।

हेमसोपानयुक्तञ्च चारुप्रवरवेदिकम् ॥ १५ ॥

जालवातायनैर्युक्तं काञ्चनैः स्फाटिकैरपि ।

इन्द्रनीलमहानीलमणिप्रवरवेदिकम् ॥ १६ ॥

विद्रुमेण विचित्रेण मणिभिश्च महाधनैः ।

निसुलाभिश्च मुक्ताभिस्तलेनाभिविराजितम् ॥ १७ ॥

युनर्हनुमदारोहणशेषतया पृथक् वर्णयति ब्रह्मणोऽर्थे इति ! भग-
वतो लीलाफलकमित्यर्थः ॥ ११ ॥ १२ ॥

कार्त्तस्वरहिरण्यमये स्वर्णजातिविशेषौ रूप्यस्वर्णौ इति कश्चित्
इहामृगो वृकस्तत्प्रतिमायुक्तैः ॥ १३ ॥

कूटागारैर्गुप्तस्वल्पगृहैः शुभागारैर्विहारयोग्यगृहैः ॥ १४ ॥

चार्यैः सुन्दराः प्रवराः श्रेष्ठा वेदिका यस्मिंस्तत् ॥ १५ ॥

जालवातायनयोः काञ्चनकार्त्तस्वरयोर्मध्वासवयोश्च कश्चिद्देवं परि-
कल्प्य निर्वाहः । एवंमिन्द्रनीलमहानीलयोरपि ॥ १६ ॥

चन्दनेन च रक्तेन तपनीयनिभेन च ।

सुपुष्पगन्धिना युक्तमादित्यतरुणोपमम् ॥ १८ ॥

विमानं पुष्पकं दिव्यमारुरोह महाकपिः ।

तत्रस्थः सर्वतो गन्धं पानभक्ष्यान्नसम्भवम् ॥ १९ ॥

दिव्यं सम्पृच्छितं जिघ्रन् रूपवन्तमिवानिलम् ।

सगन्धस्तं महासत्त्वं बन्धुर्वबन्धुमिवोत्तमम् ॥ २० ॥

इत एहीत्युवाचेव तत्र यत्र स रावणः ।

ततस्तां प्रस्थितः शालां ददर्श महतीं शिवाम् ॥ २१ ॥

निस्तुलाभिर्वर्तुलाभिर्निरूपमाभिर्वा तलेन कुट्टिमप्रदेशेन ॥ १७ ॥

व्यादित्यतरुणोपमं तरुणादित्यसदृशम् ॥ १८ ॥

तत्रस्थः पुष्पकविमानस्थः ॥ १९ ॥

संपृच्छितं व्याप्तं गन्धवहमलिनमपि तद्वन्देन रूपवन्तमिव गन्ध-
द्रव्यरूपमिव । तदायुसम्बन्धात् सगन्धः स्वयं महासत्त्वम् उत्तमं बन्धुं
बन्धुरिव जिघ्रन्नभूत् । गन्धापरोक्ष्यात्तद्वहवायुरप्यपरोक्ष इवा-
भूत् ॥ २० ॥

यत्र स रावणस्तत्र स्थाने । इत एहीत्युवाचेव उक्तगुणवाटुः कर्त्ता ।
दिव्यगन्धेन रावणशयनगृहं ज्ञातवानित्यर्थः । ततस्तस्मात् पुष्पकादवरुह्य
गन्धानुमितां तां रावणशयनशालां प्रस्थितस्तां शालां ददर्श । यत्तु
पुष्पकस्यैव सा शाला तत इत्यस्य तदनन्तरमित्यर्थः इति तच्चिन्त्यम् ।
प्रस्थित इति पदस्वारस्यात् । अर्द्धयोजनविस्तीर्णमित्यादिना मूलाक्षय-
प्रदर्शनोपक्रमाच्च । मूलाक्षयं दृष्ट्वा तद्वह्निःस्य पुष्पकमग्न्यधस्तत्स्थ एव

रावणस्य महाकान्तां कान्तामिव वरस्त्रियम् ।

मणिसोपानविकृतां हेमजालविराजिताम् ॥ २२ ॥

स्फाटिकैरावृततलां दन्तान्तरितरूपिकाम् ।

मुक्तावज्रप्रवालैश्च रूप्यचामीकरैरपि ॥ २३ ॥

विभूषितां मणिस्तम्भैः सुवज्रस्तम्भभूषिताम् ।

समैर्हृजुभिरत्युच्चैः समन्तात् सुविभूषितैः ॥ २४ ॥

स्तम्भैः पद्मैरिवात्युच्चैर्दिवं ममस्थितामिव ।

महत्या कुशयास्तीर्णां पृथिवीलक्षणांकया ॥ २५ ॥

पृथिवीमिव विस्तीर्णां सराष्टगृहशालिनीम् ।

रावणशयनगृहं तत् गृहनर्त्यनुमाय पुष्पकादवरुह्य तं प्रतिस्थितस्यां
ददर्शेत्येव न्याय्यमिति कतकः । यत्त्वित्यादिनोक्ता व्याख्यैव युक्तेति मम
भाति । अवतीर्यविमानाच्च हनुमान् मासतात्मज इत्यग्रे उपसं-
हारात् ॥ २१ ॥

महाकान्ताम् अतिरमणीयामित्यर्थकं शालाविशेषणम् । कान्तां
कमनीयां तां शालामेव विशिनष्टि रमणीयादिना । श्रियः सङ्गमनी-
मिवेत्यन्तेन मणिकृतसोपानानि विशेषेण कृतानि यस्याम् ॥ २२ ॥

तलं कुट्टिमभूः । दन्तान्तरितरूपिकामिति दन्तैरन्तरितानि मध्ये
मध्ये निर्मितानि रूपाणि यस्यां सा । चामीकरैरपि अन्तरितरूपिका-
मित्यनुकर्षः ॥ २३ ॥

वज्रत्वबोधनाय पुनस्तम्भानुवादः । वज्रत्वञ्च विपुलत्वं समन्तात्
सुविभूषितैः रत्नादिभिरिति शेषः ॥ २४ ॥

मादितां मत्तविहगैर्दिव्यगन्धाधिवासिताम् ॥ २६ ॥

परार्थास्तरणोपेतां रक्षोधिपनिषेविताम् ।

धूमामगुरुधूपेन विमलां हंसपाण्डुराम् ॥ २७ ॥

पत्रपुष्पोपहारेण कल्माषीमिव सुप्रभाम् ।

मनसो मोदजननीं वर्णस्यापि प्रसाधिनीम् ॥ २८ ॥

तां शोकनाशिनीं दिव्यां श्रियः सञ्जननीमिव ।

इन्द्रियाणीन्द्रियार्थैस्तु पञ्चपञ्चभिरुत्तमैः ॥ २९ ॥

तर्पयामास मातेव तदा रावणपालिता ।

स्वर्गाऽयं देवलोकोऽयमिन्द्रस्यापि पुरी भवेत् ॥ ३० ॥

अत्युच्चैः पक्षैरिवात्युच्चैः स्तम्भैर्दिवं संप्रस्थितामिवेत्युत्प्रेक्षात्र । कुपय्या
विशालविचित्रकम्बलास्तरणेन पृथिवीलक्षणां चतुरस्रत्वम् ॥ २५ ॥

सराद्भृगृहशालिनीमिति पृथिवीविशेषणम् ॥ २६ ॥

हंसपाण्डुरां हंसवत् पाण्डुराम् ॥ २७ ॥

कल्माषी शबलवर्णा वसिष्ठगौः अनेन सर्वानन्ददायित्वं रिपूणाम-
पृथक् सर्वमनोरथपूरकत्वञ्च सूच्यते । वर्णस्य देहकान्तेः प्रसाधिनीं
सम्पादिकाम् ॥ २८ ॥

तां शान्तां ददर्शेति पूर्वण सन्वन्धः । पञ्चभिरिन्द्रियार्थैः शब्दस्पर्श-
रूपरसगन्धैः पञ्चेन्द्रियाणि श्रोत्रत्वक् चक्षुरसनघ्राणानि । तर्पयामास
हनुमत इति शेषः । रावणपालिता शालेति शेषः । स्वर्गः ज्योतिष्टो-
मादिकफलभोगभूमिः । देवलोको वायुवरुणादिलोकः । इन्द्रस्य पुरी
अमरावती ॥ २९ । ३० ॥

सिद्धिर्वैयं परा हि स्यादित्यमन्यत मारुतिः ॥ ३१ ॥

प्रधायत द्वापश्यत् प्रदीपांस्तत्र काञ्चनान् ।

धूर्त्तानिव महाधूर्त्तैर्देवनेन पराजितान् ॥ ३२ ॥

दीपानाञ्च प्रकाशेन तेजसा रावणस्य च ।

अर्चिभिर्भूषणानाञ्च प्रदीप्तेत्यभ्यमन्यत ॥ ३३ ॥

ततोऽपश्यत् कुथासीनं नानावर्णाभ्वरत्नजम् ।

सहस्रं वरनारोणां नानावेषविभूषितम् ॥ ३४ ॥

परिवृत्तेऽर्धरात्रे तु पाननिद्रावशं गतम् ।

क्रीडित्वोपरतं रात्रौ प्रसुप्तं बलवत्तदा ॥ ३५ ॥

तत् प्रसुप्तं विरुचे निःशब्दान्तरभूषितम् ।

निःशब्दहंसभ्रमरं यथा पद्मवनं महत् ॥ ३६ ॥

परा गान्धर्वीसिद्धिः तन्मादेत्यर्थः ॥ ३१ ॥

प्रधायतो ध्याननिष्ठान् । धूर्त्ताच्चदेवनः तत्रातिसमर्थो महाधूर्त्तः ।
महाधूर्त्तेन देवनेन पराजितो हि धूर्त्तः धननाशात् ध्यायन्निवाक्ते ।
काञ्चनान् दीपान् काञ्चनदीपस्तम्भस्यदीपान् विपुलदीपायै क्षुद्रदीपप्रभा
इव रावणतेजोऽभिभूतानपश्यदित्यर्थः ॥ ३२ ॥

प्रदीपा अग्निज्वाला ज्वालिता अनेनाग्निमोमिदाहः सूचितः ॥ ३३ ॥

कुथासीनम् आस्तीर्णकुथायां शयानम् ॥ ३४ ॥

बलवत् प्रसुप्तमपश्यदित्यनुकर्षः ॥ ३५ ॥

तत्प्रसुप्तं प्रसुप्तजनं रावणग्रहं निःशब्दान्तरं निर्गतस्य सशब्द-
भेदमूर्पुरसिञ्जिन्वादिभिर्भूषितम् ॥ ३६ ॥

तासां संवृतदान्तानि मीलिताक्षीणि मादृतिः ।

अपश्यत्पद्मगन्धीनि वदनानि सुयोषिताम् ॥ ३७ ॥

प्रबुद्धानीव पद्मानि तासां भूत्वा क्षपाक्षये ।

पुनः संवृतपत्राणि रात्राविव बभूवुस्तदा ॥ ३८ ॥

इमानि मुखपद्मानि नियतं मत्तघट्टपदाः ।

अम्बुजानीव फलानि प्रार्थयन्ति पुनः पुनः ॥ ३९ ॥

इति वाऽमन्यत श्रीमानुपपत्त्या महाकपिः ।

मेने हि गुणतस्तानि समानि सलिलोद्भवैः ॥ ४० ॥

सा तस्य शुशुभे शाला ताभिः स्त्रीभिर्विराजिता ।

शरदीव प्रमन्ना द्यौस्ताराभिरभिषोभिता ॥ ४१ ॥

स च ताभिः परिवृतः शुशुभे राक्षसाधिपः ।

यथा ह्युपतिः श्रीमांस्ताराभिरिव संवृतः ॥ ४२ ॥

निद्रितत्वात्संवृतानि संवृतपद्माणि तादृशानि च तानि दान्तानि
ग्लानानि मीलिताक्षीणि अतिसंवृतपद्माणि । स्वर्गदेवलोकादेरिव
संवृतमीलितयोरपि भेदो बोध्यः । यद्वा संवृतदान्तानीत्यस्यैव व्या-
ख्यासं निमीजिताक्षीणीति । यद्वा संवृतत्वमोक्षयोः ॥ ३७ ॥

क्षपाक्षये पद्मानोव प्रबुद्धानि भूत्वा पुनः रात्रौ संवृतपद्माणि
पद्मानोव बभूवुरित्यन्वयः ॥ ३८ ॥

मुखानि दृष्ट्वा हनुमतेर्जातां सम्भावनामाह,—इमानीति । फलानि
प्रार्थयन्तीत्यन्वयः । नियतं नित्यम् ॥ ३९ ॥

उपपत्त्या यत्तथा । सलिलोद्भवैः पद्मैः ॥ ४० ॥ ४१ ॥ ४२ ॥

याश्चप्रवर्त्तेऽवरात्ताराः पुण्यशेषसमावृताः ।

इमास्ताः सङ्गताः कृत्स्ना इति मेने हरिस्तदा ॥ ४३ ॥

ताराणामिव सुव्यक्तं महतीनां शुभार्चिवाम् ।

प्रभावर्णप्रसादाश्च विरेजुस्तत्र योषिताम् ॥ ४४ ॥

व्यावृत्तकचपीनस्रक् प्रकीर्णवरभूषणाः ।

पानव्यायामकालेषु निद्रोपहतचेतमः ॥ ४५ ॥

व्यावृत्ततिलकाः काश्चित् काश्चिदुद्भान्तनूपुराः ।

पार्श्वे गलितहाराश्च काश्चित्परमयोषितः ॥ ४६ ॥

मुक्ताहारवृताश्चान्याः काश्चित्प्रसस्तवाससः ।

व्याविद्धरश्मनादामाः किशोर्य इव वाहिताः ॥ ४७ ॥

पुण्यशेषसमावृतास्तद्युक्ताः सङ्गताः एकदेशमिलिताः । अनेन सान्दर्भ्यात्युक्तिरूपोत्पत्त्यलङ्कारः ॥ ४३ ॥

तदेवाह,—ताराणामिति । प्रभा देशकान्तिः वर्णा रूपम् । प्रसादस्त्रौज्ज्वल्यम् ॥ ४४ ॥

व्यावृत्ताः, कचाः पीनस्रजश्च यासान्ताश्च । प्रकीर्णानि इतस्ततः स्लथानि वरभूषणानि यासान्ताः । पानव्यायामकालेषु पानानन्तर-
कालिकगाननृत्यरत्यादिक्रीडाकालेषु उक्तगुणाः अतएव श्रमान्निद्रोप-
हतचेतसः ॥ ४५ ॥

उक्तं भूषणप्रकिरणमेव प्रपद्यति । व्यावृत्तेति । उद्भान्ताः स्व-
स्थानात् स्खलिता नूपुरा यासान्ताः । पार्श्वे एकस्मिन् गलिता विखस्ता-
हारा यासान्ताः ॥ ४६ ॥

अकुण्डलधराश्चान्या विच्छिन्नमृदितस्रजः ।

गजेन्द्रमृदिताः फुल्ला लता इव महावने ॥ ४८ ॥

चन्द्रांशुकिरणाभाञ्च हाराः कासाञ्चिदुद्गताः ।

हंसा इव बभुः सुप्तास्तनमध्ये योषिताम् ॥ ४९ ॥

अपरासाञ्च वैदूर्याः कादम्बा इव पक्षिणः ।

हेमसूत्राणि चान्यासां चक्रवाका इवाभवन् ॥ ५० ॥

हंसकारण्डवोपेताश्चक्रवाकोपशोभिताः ।

आपगा इव ता रेजुर्जघनैः पुलिनरिव ॥ ५१ ॥

मुक्ताहारैर्वृताः क्षिप्रमुक्ताहाराः । व्याविष्टं विक्षिप्तं रशनादाम-
काञ्चीगुणैः यासान्ताः । एवम्भूषणबन्धराहित्येन शयने उपमा ।
वाहिताः किशोर्य इव कृतभारवहनाः आन्ताः किशोर्यो वड्वा
यथा अध्वश्रमापनयनाय लुण्ठनेन व्यत्यस्तपत्ययनबन्धाः शेरते
तद्वत् ॥ ४७ ॥

अकुण्डलधराः कुण्डलधरारहिताः गलितकुण्डला इति यावत् ।
विच्छिन्ना मृदिताश्च स्रजो यासान्ताः अत्र रेजुरित्यनुकर्षः ॥ ४८ ॥

अंशवः प्रभाः किरणास्तदाधराः अंशवः सूक्ष्मरश्मय किरणाः
सूक्ष्मरश्मय इत्यन्ये । वैपरीत्येन स्थिताः हाराः मुक्ताहाराः ॥ ४९ ॥

वैदूर्यैः वैदूर्यमणिमालाः । कादम्बाः कलहंसाः । अत्र का-
ण्डेन कारण्डवपदवाच्यो जलकाक उच्यते । अन्यथा वैदूर्यपमानत्वम-
सङ्गतं स्यात् । हेमसूत्राणि च अत्रापि स्तनमध्येदूतानीत्यनुकर्षः ।
चक्रवाकानां पीतत्वसादृश्यादुपमानत्वम् ॥ ५० ॥

किङ्किणीजालसङ्काशास्ता हेमविपुलाम्बुजाः ।

भावग्राहा यशसीराः सुप्ता नद्य इवावभुः ॥ ५२ ॥

मृदुष्वङ्गेषु कासाक्षित्कुचायेषु च संस्थिताः ।

वभूवर्भूषणानीव शुभा भूषणराजयः ॥ ५३ ॥

अंशुकान्ताश्च कासाक्षिन्मुखमारुतकम्पिताः ।

उपर्युपरि वक्त्राणां व्याधूयन्ते पुनः पुनः ॥ ५४ ॥

ताः पताका इवोद्धृताः पद्मीनां रुचिरप्रभाः ।

नानावर्णसुवर्णानां वक्त्रमूलेषु रेजिरे ॥ ५५ ॥

स्त्रीषु नानावर्णभूषणानि हंसादिस्थानीयानि । स्त्रीकटोपुरो-
भागो जघनम् ॥ ५१ ॥

किङ्किणीजालसङ्काशाः तद्वन्मुकुलितनयनाः । तत्स्थाने च नद्यां
मुकुलितकुमुदानि हेमविपुलाम्बुजत्वेन वक्त्रनिगच्छन् उपमाने तु न निग-
च्छन् । किङ्किणीजालसम्बन्धा इति पाठे किङ्किणीजालसम्बाधत्वमुभय-
त्रापि स्पष्टमेव शब्दवत्त्वसाधर्म्यात् । किङ्किणीशब्देन लक्ष्मीणामप्युक्तेः ।
भावा विलासा एव स्वामिकसुरतभाषो वा ग्राहो यासान्ताः यशोऽति-
गुणवत्त्वकृतयश एव तीरं यासान्ताः । यशः शब्देन लक्षणाया कान्ति-
रित्यन्ये । सुप्ता नद्यो नद्य इव वभुः ॥ ५२ ॥

भूषणराजयः विमर्दजनितरेखाः । भूषणराशय इति 'पाठेऽप्यय-
मेवार्था लक्षणादिना बोध्यः ॥ ५३ ॥

वक्त्राणामुपर्युपरीत्यन्वयः ॥ ५४ ॥

व्याधूयमानमंशुकान्तमन्त्रेच्छते । ता इति विधेयमपेक्ष्य स्त्रीलिङ्ग-

ववल्गुश्चात्र कासाञ्चित्कुण्डलानि शुभार्चिषाम् ।

मुखमारुतसङ्क्रम्यैर्मन्दं मन्दञ्च योषिताम् ॥ ५६ ॥

शर्करासवगन्धः स प्रकृत्या सुरभिः सुखः ।

तासां वदननिःश्वासः सिधेवे रावणं तदा ॥ ५७ ॥

रावणाननशङ्काञ्च काञ्चिद्रावणयोषितः ।

मुखानि च सपत्नीनां उपाजिघ्रन् पुनः पुनः ॥ ५८ ॥

अत्यर्थं सक्तमनसो रावणे ता वरस्त्वियः ।

अस्वतन्त्राः सपत्नीनां प्रियमेवाचरन्तदा ॥ ५९ ॥

निर्देशः पत्नीनाम् अर्थाद्रावणस्य । अनेकवर्णवत्सुवर्णतन्तुनिर्मितवास-
सां पताका इवेत्यन्वयः ॥ ५५ ॥

शुभार्चिषां कासाञ्चियोषितां कुण्डलानि मुखमारुतसङ्क्रम्यैः मुख-
मारुतसंसर्गकृतचलनैर्मन्दं मन्दं ववल्गुः । तेन कुण्डलानामतिलघुता
तेन तासां सौकुमार्यातिशयो व्यञ्जः ॥ ५६ ॥

शर्करासवः आसवविशेषस्तद्योगात्तद्वन्धः प्रकृत्या च सुरभिरतएव
सुखस्तासां वदननिःश्वासो रावणं सिधेवे । यद्वा प्रकृत्या असुरभिरपि
वायुरिति शेषः । तासां वदननिश्वासस्तद्युक्तः अर्श आद्यजन्तम् । अत
एव शर्करासवगन्धो रावणं सिधेवे ॥ ५७ ॥

रावणाननशङ्काः मदनिद्रोभयजचित्तवैवश्यात् । सपत्नीनाञ्च स-
पत्नीनामपि मुखान्युपाजिघ्रन् ॥ ५८ ॥

ननु सपत्नीभिः कृतं मुखाघ्राणं ताः कथं सहन्तेत्यत आह,—
अत्यर्थमिति । अत्यासक्तेरेवास्वतन्त्राः मदपारवश्याच्च तथाभूताः वर-

बाहू उपनिधायान्याः पारिहार्यविभूषिताः ।

अंशुकानि च रस्याणि प्रमदास्तत्र शिथिलर ॥ ६० ॥

अन्या वक्षसि चान्यस्यास्तस्याः काचित्पुनर्भुजम् ।

अपरा त्वंकमन्यस्यास्तस्याच्चाप्यपरा कुचौ ॥ ६१ ॥

ऊरुपार्श्वकटीपृष्ठमन्योन्यस्य समाश्रिताः ।

परस्परनिविष्टाङ्गौ मदस्नेहवशानुगाः ॥ ६२ ॥

अन्योन्यस्याङ्गसंस्पर्शात् प्रीयमाणाः सुमध्यमाः ।

एकीकृतभुजाः सर्वाः सुषुपुस्तत्र योषितः ॥ ६३ ॥

अन्योन्यभुजसूत्रेण स्त्रीमालायथिता हि सा ।

मालैव यथिता सूत्रे शुशुभे मत्तषट्पदा ॥ ६४ ॥

स्त्रियः सपत्नीभिराघ्रातमुखा अपि सपत्नीनां प्रियमेवाचरन् । ता

अपि तासां मुखानि रावणमुखशङ्खबोपाजिघ्रन्निवर्त्यः ॥ ५९ ॥

पारिहार्या वलयः । उपनिधाय उपधानं कृत्वा अंशुकानि च
उपनिधायेत्यनुकर्षः ॥ ६० ॥

अन्येयादि श्लोकद्वये शिथिलर इति पदं यथायोगं वचनविपरिणा-
मेन योज्यम् । उपनिधायेति पदञ्च ॥ ६१ ॥

स्नेहोत्र रावणोयः ॥ ६२ ॥

एकीकृतभुजाः परस्परसम्बद्धभुजाः ॥ ६३ ॥

अतएवाह,---अन्योऽन्येति । माला पुष्पमाला उपमेये मत्तषट्-
पदस्थानीयाः कचभारानेवदन्धानि च ॥ ६४ ॥

लतानां माधवे मांसि फुल्लानां वायुसेवनात् ।

अन्योन्यमालाग्रयितं संसक्तकुसुमोच्चयम् ॥ ६५ ॥

प्रतिवेष्टितसुस्कन्धमन्योन्यभ्रमराकुलम् ।

आसीद्वनमिवोद्धतं स्त्रीवनं रावणस्य तत् ॥ ६६ ॥

उचितेष्वपि सुव्यक्तं न तासां योषितां तदा ।

विवेकं शक्यमाधातुं भूषणाङ्गाम्बरस्रजाम् ॥ ६७ ॥

रावणे सुखसंविष्टे ताः स्त्रियो विविधप्रभाः ।

ज्वलन्तः काञ्चना दीपाः प्रेक्ष्यन्तोनिमिषा इव ॥ ६८ ॥

लतानां वनमिवेत्यन्वयः । अन्योन्यसम्बन्धेन मालाकारेण ग्रथित-
मिव ॥ ६५ ॥

प्रतिवेष्टिता वृक्षाणां नायकानाञ्च शोभनाः स्कन्धा येन तत् ।
अन्योन्यं धावन्ती ये भ्रमरास्तैराकुलम् । स्त्रीणामपि पद्मिनीत्वात्
भ्रमराकुलत्वम् । केशपाशनेत्रादयो वा तासु भ्रमराः । स्त्रीवनं स्त्री-
समूहः ॥ ६६ ॥

— तासां योषितामुचितेषु स्थानेषु । सुव्यक्तं प्रतिष्ठितानामपि भूष-
णाङ्गाम्बरस्रजां विवेकमाधातुं कर्तुं न शक्यम् । अपरिमितत्वात्
भूषणभूषणयोरैकरूप्यात् । परस्परसङ्गृथितत्वेन सुप्तत्वाच्च इमानि
अस्या भूषणानि इमान्यन्यस्या इति विवेकः कर्तुमशक्य इति भ्रान्ति-
मानलङ्कारोऽत्र व्यञ्जः ॥ ६७ ॥

सुखसंविष्टे सुखसुप्ते काञ्चनाः काञ्चनस्तम्भाः दीपाः दीपस्थामि-

राजर्षिविप्रदैत्यानां गन्धर्वाणाञ्च योषितः ।

रक्षसाश्चाभवन् कन्यास्तस्य कामवशङ्गताः ॥ ६८ ॥

युद्धकामेन ताः सर्वा रावणेन हताः स्त्रियः ।

समदा मदनेनैव मोहिताः काञ्चिदागताः ॥ ७० ॥

न तत्र काञ्चित्प्रमदाः प्रसङ्गा

वीर्यापपन्नेन गुणेन लब्धाः ।

न चान्यकामापि न चान्यपूर्वा

विना वराहं जनकात्मजान्तु ॥ ७१ ॥

युद्धाः कर्तारः । स्त्रियः कर्म । अनेन रावणे जायति तेषामपि
तद्दर्शने भयं सूचितम् ॥ ६८ ॥

राजर्षयो विप्रदैत्याश्च । अस्य ब्रह्मराक्षसत्वात् अस्ति विप्रकन्या-
विवाहेऽधिकारः । कामवशङ्गताः सत्यस्तस्य योषितोऽभवन् । अनेन
तासामप्यनुरागः सूचितः ॥ ६९ ॥

अस्य बद्धस्त्रीप्राप्तिर्वलात् स्वारस्याच्चेत्याह । युद्धेत्यादि । सर्वा
इति बाहुल्यादभिप्रायम् । आसां हरणे एतद्बन्धुभिर्युद्धं भविष्यतीति
युद्धकामेना पूर्वं हताः । काञ्चित्प्रमदास्तस्यैव मदमोहिताः स्वय-
मेवैनं हतवत्यः ॥ ७० ॥

अस्यैव विवरणं न तत्र काञ्चिदिति । वीर्यापपन्नेनापि तेन तत्र
तासु मध्ये काञ्चित्प्रमदाः प्रसङ्गः न हताः किन्तु गुणेन निरतिशयैश्वर्य-
वीर्यसौन्दर्यादिगुणेन स्वत एव लब्धाः । तत्र लब्धायामन्यकामा च

न चाकुलीना न च हीनरूपा
 नादक्षिणां नानुपचारयुक्ता ।
 भार्या भवत्तस्य न हीनयत्वा
 न चापि कान्तस्य न कामनीया ॥ ७२ ॥
 बभूव बुद्धिस्तु हरीश्वरस्य
 यदीदृशी राघवधर्मपत्नी ।
 इमा महाराक्षसराजभार्याः
 सुजातमस्येति हि साधुबुद्धेः ॥ ७३ ॥
 पुनश्च मोचिन्त्यदान्तरूपे
 भ्रवं विशिष्टा गुणतो हि सीता ।

नाहता अन्यपक्षा च नाहता । कथमेवं प्रत्यक्षापलापस्तत्राह,—विनेति ।
 वरार्हा श्रेष्ठरामार्हाम् ॥ ७१ ॥

उपचारः उत्तमाम्बरभूषणमालादिः कान्तस्य रावणस्य कामनीया
 मनोज्ञा न तादृशी च न ॥ ७२ ॥

अथ सीताप्येतत्स्युन्तर्गता नवेति विकस्यार्ये रावणस्य भद्रमेवेति
 बुद्धिर्हनुमते जातेत्याह,—बभूवेति । साधुबुद्धेर्हरीश्वरस्येति बुद्धि-
 बभूव । इमा महाराक्षसराजभार्याः यथा तद्भुक्ताः राघवधर्मपत्न्यपि
 ईदृशी एतदन्तर्गता एतद्भुक्ता च यदि स्यात् तदाऽस्य रावणस्य सुजातं
 भद्रमेव भवति । रावणमुक्तेति मया निवेदिते सति सीतायां मृताया-
 मिव राघवस्योपेक्षणाद्रावणबधयत्नाप्रसङ्गेरिति भावः ॥ ७३ ॥

यदीत्यनेन सूचितमस्य पक्षस्यात्यन्तासम्भावितत्वमाह,—पुनश्चेति ।

अथायमस्यां कृतवान्महात्मा

लङ्केश्वरः कष्टमनार्थकर्म ॥ ७४ ॥

इत्याषे रामायणे वाल्मीकीये सुन्दरकाण्डे

नवमः सर्गः ॥ ८ ॥

पक्षान्तरश्च सोऽचिन्तयद्विचारेण निश्चितवानित्यर्थः । चिन्ताप्रकारः हि प्रसिद्धमेतत् । यत्सीता देवी गुणतः पातिव्रत्यादिगुणैर्विश्रिता । अथ यत इत्यर्थः । यतो महात्मा महाबलो लङ्केश्वरः निरवधिकैश्वर्य-
वैशिष्ट्यमनेन सूचितम् । ईदृशोऽस्यां जानक्याम् अनार्थकर्मापहरण-
रूपं कर्म आत्तरूपः परिगृहीतमायारूपः सन् कष्टं सक्लेशं यथा भवति
तथा कृतवान् । यद्येषा ऐश्वर्यादौ सरागा स्यात् तदा स्वरसत एव
नयनं स्यात् । न च तदस्ति अस्माभिः तद्विक्रोशनादेव रावणेन क्लेश-
पूर्वं नयनस्य चानुभवादित्याशयः । आर्त्तरूप इति पाठे आर्त्तं सङ्घातं
रूपं यस्येत्यर्थः हनुमद्विशेषणम् । आन्तरं पीडा सूक्ष्मरूप इत्यर्थः ॥७४॥

इति श्रीरामाभिरामे श्रीरामीये रामायणतिलके

सुन्दरकाण्डे नवमः सर्गः ॥ ८ ॥

दशमः सर्गः

—००००—

तत्र दिव्योपमं मुख्यं स्फाटिकं रत्नभूषितम् ।

अवेक्षमाणो हनुमान् ददर्श शयनासनम् ॥ १ ॥

दान्तकाञ्चनचित्राङ्गैर्वैदूर्यैश्च वरासनैः ।

महार्हास्तरणोपेतैरुपपन्नं महाधनैः ॥ २ ॥

तस्य चैकतमे देशे दिव्यमाल्योपशोभितम् ।

ददर्श पाण्डुरं कृत्रं ताराधिपतिसन्निभम् ॥ ३ ॥

जातरूपपरिचिप्रं चित्रभानोः समप्रभम् ।

अशोकमालाविततं ददर्श परमासनम् ॥ ४ ॥

तत्र शालायां दिव्योपमं दिविभवेन स्वर्गवर्तिपदार्थनैवोपमा यस्य
तत् शयनस्यासनं पल्यङ्गप्रतिष्ठापनवेदिका । अवेक्षमाणः इतस्ततः
पश्यन् ॥ १ ॥

—सस्यैव वर्णनं दान्तेत्यादि । गजदन्तमयानि स्वर्णमयानि च चित्राणि
चित्रयुतानि अङ्गानि पादादिरूपाणि येषान्तैर्महार्हास्तरणोपेतैः बङ्ग-
मूल्यास्तरणयुक्तैः । वैदूर्यैरित्युपलक्ष्यम् । वैदूर्यपद्मरागादिनिर्मितै-
र्वरासनैः स्त्रीशयनपल्यङ्गैर्महाधनैर्बङ्गमूलैरुपपन्नम् ॥ २ ॥ ३ ॥

परमासनं पल्यङ्गं तस्यैकदेशे ददर्श । अशोकपुष्पमालायुतम् ।
यदा यत्प्रणिधाने शोकाभावस्तादृशमालायुतम् । चित्रभानुरग्निः ॥ ४ ॥

बालव्यजनहस्त्यभिर्वीज्यमानं समन्ततः ।
 गन्धैश्च विविधैर्जुष्टं वरधूपेन धूपितम् ॥ ५ ॥
 परमास्तरणास्तीर्णमाविकाजिनसंवृतम् ।
 दामभिर्वरमाल्यानां समन्तादुपशोभितम् ॥ ६ ॥
 तस्मिन् जीमूतसङ्काशं प्रदीप्तोज्ज्वलकुण्डलम् ।
 लोहिताक्षं महाबाहुं महारजतवामसम् ॥ ७ ॥
 लोहितेनानुलिप्ताङ्गं चन्दनेन मृगन्विता ।
 सन्धारक्तमिवाकाशे तोयदं सतडिङ्गणम् ॥ ८ ॥
 वृतमाभरणैर्दिव्यैः सुरूपं कामरूपिणम् ।
 स वृक्षवनगुल्माढ्यं प्रसुप्तमिव मन्दरम् ॥ ९ ॥
 क्रीडित्वोपरतं रात्रौ वराभरणभूषितम् ।
 प्रियं राक्षसकन्यानां राक्षसानां सुखावहम् ॥ १० ॥

बालव्यजनं चामरम् । नमः सम्भोगगृहे तत्रापि निद्राशयस्य कथं
 बालव्यजनवीजनं कथञ्च हनूमतस्ताभिरदर्शनमिति चेन्न । यन्त्रनिर्मित-
 स्त्रीप्रतिमादिभिः तत्रापि तत्सम्भवात् ॥ ५ ॥

आविकाजिनं ऊर्णाद्युच्यते । तडिः परममृदुलं तेन संवृतं संवृत-
 पर्यन्तप्रदेशम् । मास्यं पुष्पम् ॥ ६ ॥

तस्मिन् प्रसुप्तमिति शेषः । महारजतं स्वर्णं तत्तन्तु निर्मितवासो-
 धारिणम् ॥ ७ ॥

रावणस्य तडित्स्थानीयं सौवर्ण्यं वासः ॥ ८ ॥

पीत्वाप्युपरतश्चापि ददर्श स महाकपिः ।

भास्वरे शयने वीरं प्रसुप्तं राक्षसाधिपम् ॥ ११ ॥

निःश्वसन्तं यथा नागं रावणं वानरोत्तमः ।

आसाद्य परमोद्दिग्गः सोपासर्पत्सुभीतवत् ॥ १२ ॥

अथारोहणमासाद्य वेदिकान्तरमाश्रितः ।

क्षीवं राक्षसशार्दूलं प्रेक्षते स्म महाकपिः ॥ १३ ॥

शुशुभे राक्षसेन्द्रस्य स्वपतः शयनं शुभम् ।

गन्धहस्तिनिसंविष्टं यथा प्रस्रवणं महत् ॥ १४ ॥

काञ्चनाङ्गदसन्नद्धौ ददर्श स महात्मनः ।

विचित्रौ राक्षसेन्द्रस्य भुजाविन्द्रध्वजोपमौ ॥ १५ ॥

स वृक्षवनगुल्माब्जं पुष्पसहितवृक्षवनगुल्माब्जं मन्दरमिव स्थितम् ।

बाह्वो यस्य वृक्षाः नासादयो गुल्माः ॥ ६ ॥ १० ॥

पीत्वाप्युपरतम् । अपिना क्रीडित्वाप्युपरतम् ॥ ११ ॥

यथा नागं गजमिव निःश्वसन्तं रावणम् । आसाद्य प्राप्य परमो-

द्दिग्गः । अयं पापी देवो हतवानित्येतत्समीपेव स्थानमनुचितमिति

स्तिष्ठन्सोपासर्पत् सुभीतवत् सुभीतो यथा भयभीतोः पिशाचादि-

संमुखे स्थातुमशक्तोऽपसर्पति तद्वत् ॥ १२ ॥

आरोहणं सोपानं वेदिकान्तरं सोपानवेदिकान्तरं सोपानपर्व-
मध्यम् ॥ १३ ॥

यस्य गन्धेनान्ये गजाः पलाशगजे सगन्धगजः मत्तगजेन नितरां संवि-
ष्टम् अधिष्ठितं महत्प्रस्रवणमिव ॥ १४ ॥

ऐरावतविषाणधैरापीडनकृतप्रणौ ।

वज्रोत्तिष्ठितपीनांसौ विष्णुचक्रपरिचतौ ॥ १६ ॥

पीनौ समसुजातांसौ सङ्गतौ बलसंयुतौ ।

सुलक्षणनखाङ्गुष्ठौ स्वङ्गुलीयकलक्षितौ ॥ १७ ॥

संवृतौ परिधाकारौ वृत्तौ करिकरोपमौ ।

विक्षिप्तौ शयने शुभ्रे पञ्चशीर्षात्रिवोरगौ ॥ १८ ॥

शशक्षतजकल्पेन सुशीतेन सुगन्धिना ।

चन्दनेन परार्धेन खनुलिप्तौ खलङ्कृतौ ॥ १९ ॥

उत्तमस्त्रीविमृदितौ गन्धोत्तमनिषेवितौ ।

यक्ष्यन्मगगन्धर्वदेवदानवराविणौ ॥ २० ॥

ददर्श स कपिलस्य बाहू शयनमस्थितौ ।

मन्दरस्यान्तर सुप्तौ महाह्री रुषिताविव ॥ २१ ॥

महात्मनः महाशरीरस्य । विक्षिप्तौ प्रसारितौ ॥ १५ ॥

आपीडने युद्धे कृतप्रणौ कृतप्रणक्तिणौ वज्रोत्तिष्ठितौ क्षतौ
पीनांसौ ययोस्तौ । वज्रचक्रयोरप्यसाध्यमृत्युरिति भावः ॥ १६ ॥

समौ सुजातौ चांसौ सङ्गतौ दृढसन्धिवन्धौ स्वङ्गुलीयकलक्षितौ
शोभनाङ्गुलीयकभूषितौ ॥ १७ ॥ १८ ॥

शशस्य क्षतजं रक्तमतिनोहितवर्णम् ॥ १९ ॥

उत्तमस्त्रीणां विमृदितं विमर्दनमङ्गुलिनादि ययोस्तौ ॥ २० ॥

ददर्श अथादरेण ददर्श नातः पुनरुक्तिः । महाह्री महासर्पौ ।

ताभ्यां सपरिपूर्णाभ्यामुभाभ्यां राक्षमेश्वरः ।

शृङ्गभेऽचलसङ्काशः शृङ्गाभ्यामिव मन्दरः ॥ २२ ॥

चूतपुष्पागसुरभिर्वकुलोत्तमसंयुतः ।

मृष्टाक्षरससंयुक्तः पानगन्धपुरःसरः ॥ २३ ॥

तस्य राक्षसराजस्य निश्चक्राम महामुखात् ।

शयानस्य विनिःश्वासः पूरयन्निव तद्गृहम् ॥ २४ ॥

मुक्तामणिविचित्रेण काञ्चनेन विराजता ।

मुकुटेनापवृत्तेन कुण्डलोज्ज्वलिताननम् ॥ २५ ॥

रक्तचन्दनदिग्धेन तथा हारेण शोभिना ।

पीनायतत्रिशालेन वक्षसाभिविराजता ॥ २६ ॥

पाण्डुरेणापविद्धेन क्षौमेण क्षतजेक्षणम् ।

अत्र द्विभुजत्वकथनात् युद्धादिकाले एव विंशतिभुजत्वं दशशीर्ष-
त्वच्चेति बोध्यम् ॥ २१ ॥ २२ ॥

वकुलोत्तमसंयुतः उत्तमवकुलगन्धयुतः अयं पुरुषविशेषश्चासधर्म-
इति वातकः । चूतादिसुरभित्वक्तु तदधिवासितवस्तुसेवनात् । मृष्टाक्ष-
रससंयुक्तः सङ्गसोत्तमाङ्गगन्धोपेतः पानं मधु राक्षसत्वादेव वामाचारेण
पूजाकरणात् मधुपानम् ॥ २३ ॥ २४ ॥

अपावृत्तेन निद्रावशात्पर्यस्तेन विराजता मुकुटेन उपलक्षितमिति
शेषः ॥ २५ ॥

शोभिना हारेण शोभनहारवता वक्षसोपलक्षितमिति शेषः ॥ २६ ॥

महार्हेण सुसंवीतं पीतेनोत्तरवाससा ॥ २७ ॥

माषराशिप्रतीकाशं निःश्वसन्तं भुजङ्गवत् ।

गाङ्गे महति तोयान्ते प्रसुप्तमिव कुञ्जरम् ॥ २८ ॥

चतुर्भिः काञ्चनैर्दीप्यमानं चतुर्दिशम् ।

प्रकाशीकृतसर्वाङ्गं मेघं विद्युद्गणैरिव ॥ २९ ॥

पादमूलगताश्चापि ददर्श सुमहात्मनः ।

पत्नीः स प्रियभार्य्यस्य तस्य रक्षःपतेर्गृहे ॥ ३० ॥

शशिप्रकाशवदना वरकुण्डलभूषणाः ।

अस्त्रानमाल्याभरणा ददर्श हरियूथपः ॥ ३१ ॥

मृत्यवादित्रकुशला राक्षसेन्द्रभुजाङ्कगाः ।

वराभरणधारिण्या निषसा ददृशे कपिः ॥ ३२ ॥

अपविद्धेन पथ्यस्तेन पाण्डुरेण क्षौमेण परिधानीयेन कटेरधः
संवीतं पीतेनोत्तरीयेण सुसंवीतमित्यर्थः ॥ २७ ॥

तोयान्ते तोयमध्ये ॥ २८ ॥

काञ्चनैः काञ्चनस्तम्भैः चतुर्दिशं चतुर्दिक्षु दीप्यमानम् । अत्यन्त-
संयोगे द्वितीया । विद्युद्गणैरिवेति पाठे पुंस्त्वमार्घम् ॥ २९ ॥

उल्लग्नं रात्र्यं ददर्श पादमूलगास्तत्पत्नीश्च ददर्श । रक्षः पते-
र्गृह इत्युत्तरान्वयि ॥ ३० ॥

अस्त्रानमाल्याभरणा देवकन्या इत्यर्थः ॥ ३१ ॥

राक्षसेन्द्रभुजावप्यश्च गच्छन्ति ताः । यथा प्रिया इति यावत् ।
धारिण्याः धारिणीः । निषसाः शयिताः ॥ ३२ ॥

वज्रवेदूर्यगर्भाणि अवष्टान्तेषु योषिताम् ।

दर्शं तापनीयानि कुण्डलान्यङ्गदानि च ॥ ३३ ॥

तासां चन्द्रोपमैर्वक्त्रैः शुभैर्ललितकुण्डलैः ।

विराजत विमानं तन्नभस्तारागणैरिव ॥ ३४ ॥

मदव्यायामखिन्नास्ता राक्षसेन्द्रस्य योषितः ।

तेषु तेष्ववकाशेषु प्रसुप्तास्तनुमध्यमाः ॥ ३५ ॥

अङ्गहारैस्तथैवान्या कोमलैर्मृत्युशालिनी ।

विन्यस्तशुभमर्वाङ्गी प्रसुप्ता वरवर्णिनी ॥ ३६ ॥

काचिदीणां परिष्वज्य प्रसुप्ता संप्रकाशते ।

महानदीप्रकीर्णैव नलिनी पोतमाश्रिता ॥ ३७ ॥

अन्या कक्षगतेनैव मण्डुकेनासितेक्षणा ।

प्रसुप्ता भामिनी भाति बालपुत्रेव वत्सला ॥ ३८ ॥

बाहूपधानत्वादङ्गदानामपि अवष्टान्ते दर्शनं बोध्यम् ॥ ३३ ॥

विमानं मञ्चकविशेषः पुष्पकमित्यन्ये । विराजत खराजत ॥ ३४ ॥

मदव्यायामेन रतिजेन ॥ ३५ ॥

कोमलैः अक्षकक्षैः अङ्गहारैः अङ्गविह्वलैः मृत्युशालिनीति वासना-
बलेन नृत्याभिनयोपेततया सुप्रवतीत्यर्थः । विशेषेण न्यस्तं शुभं येषु
धात्रा तादृशानि सर्वाण्यङ्गानि यस्याः ॥ ३६ ॥

महानदीप्रकीर्णा महानद्यां प्रकीर्णपुष्पपत्रा दैवात्सङ्गतं पोतं नव-
माश्रिता नलिनी पद्मिनीव पोतस्थानेऽथ वीणा ॥ ३७ ॥

मङ्गला वाद्यभेदः ॥ ३८ ॥

पटहञ्चारुसर्वाङ्गी न्यस्य शेते शुभसूनी ।

चिरस्य रमणं लब्ध्वा परिष्वज्येव कामिनी ॥ ३८ ॥

काचिदीणां परिष्वज्य सुप्ता कमललोचना ।

वरं प्रियतमं गृह्य सकामेव हि कामिनी ॥ ४० ॥

विपक्षीं परिगृह्यान्या नियता नृत्यशालिनी ।

निद्रावशमनुप्राप्ता सहकान्तेव भामिनी ॥ ४१ ॥

अन्या कनकसङ्काशैर्मृदुपीनैर्मनोरमैः ।

मृदङ्गं परिविध्याङ्गैः प्रसुप्ता मत्तलोचना ॥ ४२ ॥

भुजपाशान्तरस्येन कक्षगेन कृशोदरी ।

पणवेन सहानिन्द्या सुप्ता मदकृतश्रमा ॥ ४३ ॥

डिण्डिमं परिगृह्यान्या तथैवासक्तडिण्डिमा ।

प्रसुप्ता तरुणं वत्समुपगृह्येव भामिनी ॥ ४४ ॥

काचिदाडम्बरं नारी भुजसम्भोगपीडितम् ।

कृत्वा कमलपत्राक्षी प्रसुप्ता मदमोहिता ॥ ४५ ॥

कलशीमपविध्यान्या प्रसुप्ता भाति भामिनी ।

न्यस्य आलिङ्ग्येत्यर्थः ॥ ३८ ॥

काचिदिति ॥ ४० ॥

विपक्षी वीणाविशेषः ॥ ४१ ॥ ४२ ॥ :

मदकृतश्रमा मदवती । अर्श आद्यच् । वादनेन कृतश्रमा च ॥ ४३ ॥

डिण्डिमं परिगृह्य आलिङ्ग्य आसक्तडिण्डिमा पृथुदेशसम्बद्धान्य-

डिण्डिमा । तरुणं रमणं वत्सं पञ्च परिगृह्य प्रसुप्तेव ॥ ४४ ॥

वसन्ते पुष्पशबला मालेव परिमार्जिता ॥ ४६ ॥

पाणिभ्याश्च कुक्षौ काचित्सुवर्णकलशोपमौ ।

उपगुह्याबला सुप्ता निद्राबलमुपागता ॥ ४७ ॥

अन्या कमलपत्राक्षी पूर्णेन्दुसदृशानना ।

अन्यामालिङ्ग्य सुश्रोणीं निद्रावशमुपागता ॥ ४८ ॥

आतोद्यानि विचित्राणि परिध्वज्य वरस्त्रियः ।

निपीड्य च कुक्षैः सुप्ताः कामिन्यः कामुकानिव ॥ ४९ ॥

तामामेकान्तविन्यस्ते शयानां शयने शुभे ।

ददर्श रूपसम्पन्नामथ तां स कपिः स्त्रियम् ॥ ५० ॥

मुक्तामणिसमायुक्तैर्भूषणैः सुविभूषिताम् ।

विभूषयन्तीमिव च स्वाश्रया भवनोत्तमम् ॥ ५१ ॥

गौरौ कनकवर्णाभामिष्टामन्तःपुरेश्वरीम् ।

कपिर्मन्दोदरीं तत्र शयानां चारुरूपिणीम् ॥ ५२ ॥

आडम्बरं वाद्यभेदः । भुजसम्भोगेन भुजाश्लेषेण पीडितम् आ-
श्लिष्टं कृत्वा ॥ ४५ ॥

कलशौ जलसंभृतामपविध्य पर्यस्य स्वपर्यस्तकलशोदकार्द्रशरीरा
नारी वसन्ते परिमार्जिता ग्लानिपरिहाराय कृतजलमेका पुष्पशबला
शबलपुष्पमालेव भाति ॥ ४६ ॥ ४७ ॥ ४८ ॥

आतोद्यानि वाद्यानि ॥ ४९ ॥

अथ प्रधानमहिषीदर्शनं तासामिति । एकान्तविन्यस्ते तासां शय-
नात् पृथग्विन्यस्ते । तां स्त्रियं वक्ष्यमाणां स्त्रियम् ॥ ५० ॥ ५१ ॥

स तां दृष्ट्वा महाबाहुर्भूषितां मारुतात्मजः ।

तर्कयामास सीतेति रूपयौवनसम्पदा ।

हर्षेण महता युक्तो ननन्द हरियूथपः ॥ ६३ ॥

आस्फोटयामास चुचुम्ब पुच्छं

ननन्द चिक्रीड जगौ जगाम ।

सम्भानरोहन्निपपात भूमौ

निदर्शयन् स्त्रां प्रकृतिं कपीनाम् ॥ ६४ ॥

इत्यार्षे रामायणे वाल्मीकीये सुन्दरकाण्डे

दशमः सर्गः ॥ १० ॥

गौरीं पीतामतएव कनकवर्णाभाम् शृष्टां रावणस्यातिप्रियाम्

अन्तःपुरस्त्रीणामीश्वरीं कपिर्मन्दोदरीं ददर्शत्यन्वयः ॥ ५२ ॥

तर्कयामास सम्भावयामास । पृथगेकान्ते परममन्त्रे अतिरूपाया

दर्शनात् प्रायेणैयं सीतेति सम्भावना हनूमतः । तदेवाह,—रूपयौवन-

सम्पदा नत्वौचित्यालोचनं कृतवानिति भावः । हर्षो मुखविकासादिः

आनन्दो मानसः ॥ ५३ ॥

आनन्दं कार्यद्वाराह । आस्फोटयामासेति । आस्फोट पुच्छचुम्ब-

नादिजातिभ्रमः । जगामस्तम्भात्तित्यनुकम्पः । सर्वा अप्येतास्त्रेष्टा उपांश्विति

बोध्यम् । एवं चेष्टायां हेतुः स्त्रां कपीनां प्रकृतिं निदर्शयन्निति ॥ ५४ ॥

इति श्रीरामाभिरामे श्रीरामीये रामायणतिलके

सुन्दरकाण्डे दशमः सर्गः ॥ १० ॥ ०

एकादशः सर्गः ।

—०—०—०—

अवधूय च तां बुद्धिं बभूवावस्थितस्तदा ।

जगाम चापरां चिन्तां सीतां प्रति महाकपिः ॥ १ ॥

न रामेण वियुक्ता सा स्वप्नुमर्हति भामिनी ।

न भोक्तुं नाप्यलङ्घ्येत् न पानमुपसेवितुम् ॥ २ ॥

नान्यं नरमुपस्थातुं सुराणामपि चेश्वरम् ।

न हि रामसमः कश्चिद्विद्यते त्रिदशेष्वपि ॥ ३ ॥

अन्येयमिति निश्चित्य भूयस्तत्र चचार सः ।

पानभूमौ हरिश्रेष्ठः सीतासन्दर्शनोत्सुकः ॥ ४ ॥

अवधूय च तां बुद्धिं सीता सम्भावनया प्रवृत्तां कापेयविषयां बुद्धिम्
अवधूय त्यक्त्वा अवस्थितः स्थिरतास्वभावे प्रतिष्ठितः सीतां प्रति तद्विषया-
मितरासून्यां चिन्तां पूर्वचिन्ताविषटिकां जगाम ॥ १ ॥

तामेव चिन्तामभिनयति । न रामेयेति ॥ २ ॥

अन्यं नरं पुरुषमुपस्थातुमङ्गीकर्तुं नार्हति नाध्यवस्यति । तत्र हेतु-
र्न हि रामेति ॥ ३ ॥

यदेवमन्येयमनुभूतेति निश्चित्य तत्र गृहे पानभूमौ पानशा-
लायां चचार पुनः सम्यगन्वेषमायेति शेषः ॥ ४ ॥

क्रीडितेनापराः क्लान्ता गीतन च तथापराः ।

नृत्येन चापराः क्लान्ताः पानविप्रहतास्तथा ॥ ५ ॥

मुरजेषु मृदङ्गेषु चेलिकासु च संस्थिताः ।

तथास्तरणमुख्येषु संविष्टाश्चापराः स्त्रियः ॥ ६ ॥

अङ्गनानां सहस्रेण भूषितेन विभूषणैः ।

रूपसंलापशीलेन युक्तगीतार्थभाषिणा ॥ ७ ॥

देशकालाभियुक्तेन युक्तवाक्याभिधायिना ।

रताधिकेन संयुक्ता ददर्श हरियूथपः ॥ ८ ॥

अन्यत्रापि वरस्त्रीणां रूपसंलापशायिनाम् ।

अथ पानभूमौ दर्शनप्रकारः क्रीडितेनेति । क्रीडितेनाद्यादिक्रीडया क्लान्ताः सत्यस्तथैव निद्रिता इति शेषः । विप्रहताः अति निद्रिताः स्त्रियो ददर्शेति शेषः ॥ ५ ॥

मुरजेषु मृदङ्गेषु चेलिकासु चेलिका वाद्यविशेष इत्याहुः । तेषु प्रसक्ता एव संस्थिताः स्थिता एव निद्रिताः संविष्टाः सुप्ता ददर्शेति शेषः । आकर्षा वा ॥ ६ ॥

रूपसंलापशीलेन निद्रोद्भूतमवशात्तस्यास्तस्यारूपविषयो यः संलापो वर्णनं तच्छीलेन । युक्तं यथा भवति तथा गीतार्थस्य भाषणाशीलेन ॥ ७ ॥

देशकालाभियुक्तेन तद्विषयपरिज्ञानकुशलेन । युक्तवाक्यस्य देश-कालोचितवाक्यस्याभिधानशीलेन । एतत्सर्वं निद्रोद्भूतमवशादेव बोध्यम् । रताधिकेन उत्तमक्रीडावता संयुक्तां पानभूमिं ददर्श ॥ ८ ॥

सहस्रं युवतीनान्तु प्रसुप्तं स ददर्श ह ॥ ९ ॥

देशकालाभियुक्तान्तु युक्तवाक्याभिधायि तत् ।

रताविरतसंसुप्तं ददर्श हरियूथपः ॥ १० ॥

तासां मध्ये महाबाहुः शुशुभे राक्षसेश्वरः ।

गोष्ठे महति मुख्यानां गवां मध्ये यथा वृषः ॥ ११ ॥

स राक्षसेन्द्रः शुशुभे ताभिः परिवृतः स्वयम् ।

करेणुभिर्यथाऽरण्ये परिकीर्णा महाद्विपः ॥ १२ ॥

सर्वकामैरुपेताश्च पानभूमिं महात्मनः ।

ददर्श कपिशार्दूलस्तस्य रक्षपतेर्गृहे ॥ १३ ॥

मृगाणां महिषाणाञ्च वराहाणाञ्च भागशः ।

अन्यत्रापीत्यादि श्लोकद्वयं नव्याः प्रमादान्न पठन्ति । अन्यत्रापि पानभूमिन्ने रावणशयनगृहे बहिःस्थां पानभूमिं दृष्ट्वा पुनरभ्यन्तरे शयनस्थाने आगत्यान्वेष्टनम् । रूपविषयो यः संलापो वर्णनं तत्पूर्वं शयनानां युवतीनां वरस्त्रीणां सहस्रमुच्यमानगुणं ददर्श ॥ ९ ॥

तत्पूर्वदृष्टं रताविरतसंसुप्तं रतान्तेऽविरतसुप्तं गाढसुप्तम् ॥ १० ॥

तासां मध्ये इति ॥ ११ ॥

स इति ॥ १२ ॥

सस्त्रीकरावणगृहे पुनः सम्यगन्विष्य पुनर्बहिः पानभूमिमागत्य विचिनेति सर्वकामैरिति । पूर्वं नृत्यादियुक्ततत्स्थस्त्रीमात्रदर्शनं इदानीं तस्याः सर्वकामोपेतत्वदर्शनम् ॥ १३ ॥

तत्र न्यस्तानि मांसानि पानभूमौ ददर्श सः ॥ १४ ॥

रौक्मेषु च विशालेषु भाजनेष्वथभक्षितान् ।

ददर्श कपिशार्दूलो मयूरान् युक्कटांस्तथा ॥ १५ ॥

वराहवाध्रीणसकान् दधिसौवर्चलायतान् ।

शल्यान् मृगमयूरांश्च हनूमानन्ववैक्षत ॥ १६ ॥

ककलान् विविधांश्छागान् शशकानर्धभक्षितान् ।

महिषानेकशल्यांश्च कृदांश्च कृतनिष्ठितान् ॥ १७ ॥

लेह्यानुच्चावचान् पेयान् भोज्यानुच्चावचानि च ।

तथाम्ललवणोत्तंसैर्विविधै रागखाण्डवैः ॥ १८ ॥

तदेव प्रपञ्चयति । मृगाणामिति ॥ १४ ॥ १५ ॥

पुनः पुनवराहादिमृगादिकथनं बद्धस्थलवर्तितया भूयस्त्वप्रका-
शनाय । वाध्रीणसः पक्षिविशेषः । कृष्णग्रीवो रक्तशिराः श्वेतपक्षो
विहङ्गमः । सर्वे वाध्रीणसः प्रोक्त इति विष्णुधर्मोक्तेः । छागविशेषो वा ।
त्रिःपिबन्त्विन्द्रियक्षीणं श्वेतं वृद्धप्रजापतिम् । वाध्रीणसश्च तं प्राञ्जया-
श्रिकाः आद्रकर्मणीति स्मृतेः । मुखकर्णौ च पानसमये जलं स्पृशन्ति
यस्य सः त्रिःपिबः । वाध्रीणसः खड्गमृग इति हलायुध + दध्रा
सौवर्चलेन लवणविशेषेण च श्रायुतान् संस्कृतान् ॥ १६ ॥

ककलककरो समौ पक्षिविशेषवाचकौ । एकशल्या मतस्यविशेषाः
कृतनिष्ठितान् कृतं निष्ठितं निष्ठानं पाको येषां तान् ॥ १७ ॥

अम्लरसो लवणरसश्च उत्तंसोऽजिह्वाजाद्यपरिहारकर्त्ता येषु भक्ष्य-
माणेषु तैः रागखाण्डवैः । सीता मध्वादिमधुरो द्राक्षादादिमजो रसः ।

महानूपुरकेयूरैरपविष्टैर्महाधनैः ।

पानभाजनविशिष्टैः फलैश्च विविधैरपि ॥ १८ ॥

कृतपुष्पोपहारा भूरधिकां पुष्यति त्रिषम् ।

तत्र तत्र च विन्यस्तैः सुस्निष्टशयनासनैः ॥ २० ॥

पानभूमिर्विना वज्रिं प्रदीप्तेवोपलक्ष्यते ।

वज्रप्रकारैर्विविधैर्वरसंस्कारसंस्कृतैः ॥ २१ ॥

मांसैः कुशलसंयुक्तैः पानभूमिगतैः पृथक् ।

दिव्याः प्रसन्ना विविधाः सुराः कृतसुरा अपि ॥ २२ ॥

शर्करासवमाध्वीकाः पुष्पासवफलासवाः ।

वासस्र्णैश्च विविधैर्मृष्टास्तैस्तैः पृथक् पृथक् ॥ २३ ॥

विरलश्चेत्कृतो रागः सान्द्रश्चेत् खाण्डवः स्मृतः इत्युक्तैः । केशरादिभिः

कृतवर्णाः घट्टसोपेताः पूषारागखाण्डवा इत्यन्ये ॥ १८ ॥

महाधनैर्वज्रमूल्यैः ॥ १८ ॥

सुस्निष्टैः सुकृतसन्निवन्धैः ॥ २० ॥

उक्तैस्तैश्चरत्नमयशयनासनैः पानभूमिः प्रदीप्तेवोपलक्ष्यते । वज्र-
प्रकारैः वज्रपादानभेदैरतएव विविधैर्विविधरसवद्भिः वरसंस्कारेण
अष्टसंस्कारकप्रत्ययोगेन संस्कृतैः ॥ २१ ॥

कुशलसंयुक्तैर्निपुणपाचकपक्षैर्मांसैः सहोच्यमानगुणाः सुरा ददर्श ।
तत्र दिव्याः सुराः वृक्षेभ्यः कदम्बादिभ्यः स्वतः प्रादुर्भूताः । कृतसुराः
शौण्डिकैस्त्यादिताः ॥ २२ ॥

सन्तता शुशुभे भूमिर्माल्यैश्च वज्रसंस्थितैः ।

हिरण्यमयैश्च कलशैर्भाजनेः स्फाटिकैरपि ॥ २४ ॥

जाम्बूनदमयैश्चान्यैः करकैरभिसंस्कृता ।

राजतेषु च कुम्भेषु जाम्बूनदमयेषु च ॥ २५ ॥

पानश्रेष्ठां तथा भूमिं कपिस्तत्र ददर्श ह ।

सोऽपश्यच्छातकुम्भानि सीधोर्मणिमयानि च ॥ २६ ॥

तानि तानि च पूर्णानि भाजनानि महाकपिः ।

कचिदर्द्धाविशेषाणि कचित् पीतान्यशेषतः ॥ २७ ॥

कचिन्नैः प्रपीतानि पानानि स ददर्श ह ।

कचिद्भक्ष्यांश्च विविधान् कचित् पानं विभागतः ॥ २८ ॥

सुतसुरावान्तरभेदानाह—शर्करासवेत्यादि । शर्करोपादानकः आ-
सवः शर्करासवः । मधूपादानो माध्वीकः द्राक्षापादानक इत्यन्ये ।
मधूकपुष्पादिजः पुष्पासवः खजूरफलादिजः फलासवः वासचूर्णैः सुगन्ध-
द्रव्यचूर्णैः मृष्टा अधिवासिताः दृष्टा इति शेषः ॥ २३ ॥

अथ भूमिवर्णनं वज्रसु देशेषु संस्थितैर्माल्यैः सन्तता शुशुभे भूमिः
शुशुभे उद्यमानविशेषणैः करकैर्वटैश्च सन्तता ॥ २४ ॥

राजतादिषु कुम्भेषु ॥ २५ ॥

पानश्रेष्ठां सम्भृतप्रशस्तपानां सीधोर्मण्यस्य भाजनानीत्यन्वयः ॥ २६ ॥

भाजनानि पानभाजनानि अर्द्धावशेषाणि अर्द्धावशिष्टपानानि
पीतानि पीतासवानि ॥ २७ ॥

कचिदृष्ट्वा विशेषाणि पश्यन् वै विचचार ह ।

शयनान्यत्र नारीणां शून्यानि वज्रधा पुनः ।

परस्परं समाश्लिष्य कश्चित् सुप्ता वराङ्गनाः ॥ २९ ॥

काचिच्च वस्त्रमन्यस्या अपहृत्योपगुह्य च ।

उपगम्याबला सुप्ता निद्राबलपराजिता ॥ ३० ॥

तासामुक्त्वा सत्रातेन वस्त्रं माल्यध्वं गात्रजम् ।

नात्यर्थं स्पन्दते चित्रं प्राप्य मन्दमिवानिम्नम् ॥ ३१ ॥

चन्दनस्य च शीतस्य सीधोर्मधुरसस्य च ।

विविधस्य च माल्यस्य पुष्पस्य विविधस्य च ॥ ३२ ॥

नैव प्रपीतानि पूर्णासवान्येव पानानि पानभाजनानि विभागतः
विभागेन पानं ददर्श इदममुकमिदममुकमिति विभज्य ददश-
त्वर्थः ॥ २८ ॥

शून्यानि पतिशून्यानि अतएव परस्परं समाश्लिष्येति ॥ २९ ॥

अपहृत्य बलादृहीत्वोपगुह्य प्राकृत्य उपगम्य तच्छयनस्थानं प्राप्य ।
तासामुक्त्वा विचचार इति सम्बन्धः ॥ ३० ॥

गात्रजं गात्रस्थम् ॥ ३१ ॥

अथ पानभूमितोऽपि बहिरागत्य तत्र स्थिते पुष्पके प्रवृत्तिकाल
इव निर्गमकालोऽपि वज्रगन्धा वायुरन्यस्त्रियस्त्रानुभूता इत्याह,—
चन्दनस्य चैत्यादि । पानभूम्यादिकमपि पुष्पकस्थमेवेत्यन्ये । सीधु-
मयम् ॥ ३२ ॥

बहुधा मारुतस्तस्य गन्धं विविधमुदहन ।

स्नानानां चन्दनानाञ्च धूपानाञ्चैव मूर्च्छितः ॥ ३३ ॥

प्रववौ सुरभिर्गन्धो विमाने पुष्पके तदा ।

श्यामावदातास्तत्रान्याः काञ्चित् कृष्णा वराङ्गनाः ॥ ३४ ॥

काञ्चित् काञ्चनवर्णाञ्च प्रमदा रक्षसालये ।

तासां निद्रावशत्वाच्च मदनेन विमूर्च्छितम् ॥ ३५ ॥

पद्मिनीनां प्रसुप्तानां रूपमासीद्यथैव हि ।

एवं सर्वमशेषेण रावणान्तःपुरं कपिः ॥ ३६ ॥

ददर्श स महातेजा न ददर्श च जानकीम् ॥ ३७ ॥

निरीक्षमाणश्च ततस्ताः स्त्रियः स महाकपिः ।

जगाम महतीं शङ्कां धर्मसाध्वमशङ्कितः ॥ ३८ ॥

स्नानानां चन्दनानामिति पाठे स्नानार्हचन्दनानामित्यर्थः । विविधं गन्धमुदहनं प्रववौ । अतएव सुरभिर्गन्धो विमाने मूर्च्छितो व्याप्तः ॥ ३३ ॥

तत्रान्याः बहिःप्रतिष्ठितपुष्पके इत्यर्थः ॥ ३४ ॥

रक्षसालये ज्ञान्तरमध्यबहिःकक्षोपलक्षिते सर्वत्र । निद्रावशत्वात् मदनेन तद्वेतुकरत्यार्द्धमूर्च्छितं स्नानं तासां रूपं प्रसुप्तानां यथा मुकुलितानां पद्मिनीनां नलिनीनां यथारूपं तथैवासीत् । एवं प्रकारेण ददर्श ॥ ३५ ॥ ३६ ॥ ३७ ॥

ततो निरीक्षणात्तन्तरम् । नेक्षेत नम्रां परस्त्रियमिति शास्त्रस्मरणा-

परदारावरोधस्य प्रसुप्तस्य निरीक्षणम् ।

इदं खलु ममात्यर्थं धर्मलोपं करिष्यति ॥ ३८ ॥

न हि मे परदाराणां दृष्टिर्विषयवर्त्तिनी ।

अयञ्चाच मया दृष्टः परदारपरिग्रहः ॥ ४० ॥

तस्य प्रादुरभूच्चिन्ता पुनरन्या मनस्विनः ।

निश्चितैकान्तचित्तस्य कार्यनिश्चयदर्शिनी ॥ ४१ ॥

कामं दृष्ट्वा मया सर्वा विश्रुता रावणस्त्रियः ।

न तु मे मनसा किञ्चिद्वैकृत्यमुपपद्यते ॥ ४२ ॥

दिति शेषः । तदेवाह,—धर्मेति । धर्मलोपनिमित्तं यत्साध्वसम्भयं तेन शृङ्खितो भीत इत्यर्थः ॥ ३८ ॥

धर्मलोपं दर्शयति । परदारावरोधस्य । दारशब्दः स्त्रीसामान्यवाची । अवरोधशब्दः स्वधर्मयुक्तकुलस्त्रीवाची । प्रसुप्तस्य अनेन नम्रप्रायत्वं सूचितम् । तत्समये वसनानां विपर्ययात् ॥ ३८ ॥

मे दृष्टिः परदाराणामद्य यावद्विषयवर्त्तिनी न । किञ्च परदारपरिग्रहस्तद्वान् प्रतिपादो रावणश्च दृष्टः । तादृशदर्शनमपि धर्मलोपकारीति भावः ॥ ४० ॥

अथ पुनर्विचारेण तदलोपबुद्धिरप्युत्पन्नेत्याह,—तस्येति । अन्या चिन्ता पूर्वचिन्ताविरोधिनी । निश्चिते प्रमाणप्रतिपन्ने एकान्ते सिद्धान्ते तद्विषयज्ञाने चित्तं यस्य सः । अतएव सा चिन्ता कार्यनिश्चयदर्शिनी कर्तव्याकर्तव्यनिर्णयसमर्था ॥ ४१ ॥

मनो हि हेतुः सर्वेषामिन्द्रियाणां प्रवर्तने ।

शुभाशुभास्ववस्थासु तच्च मे सुव्यवस्थितम् ॥ ४३ ॥

नान्यत्र हि मया शक्या वैदेही परिमार्गितुम् ।

स्त्रियो हि स्त्रीषु दृश्यन्ते मदा सम्परिमार्गणे ॥ ४४ ॥

यस्य सत्त्वस्य या योनिस्तस्यां तत् परिमार्गते ।

न शक्यं प्रमदा नष्टा मृगीषु परिमार्गितम् ॥ ४५ ॥

तदिदं मार्गितं तावत् शुद्धेन मनसा मया ।

रावणान्तःपुरं सर्वं दृश्यते न च जानकी ॥ ४६ ॥

तां चिन्तामभिनयति । काममिति । विश्वस्ता इतरालोकन-
शङ्कारहिता । वैकृत्यं विकारः । स्वार्थं यत्नः । नोपपद्यते न
प्राप्नोति ॥ ४२ ॥

ततः किं तत्राह,—मनोहीति । शुभाशुभास्ववस्थासु पुण्यपापकर्मसु
इन्द्रियाणां प्रवर्तने मनोहेतुः मनसोऽसत्सुदर्थरागद्वेषतः इन्द्रियप्रवृत्तिर्हि
पापाय । इयन्तु मम प्रवृत्तिर्न पापाय यतस्तन्मे मनः सुखं व्यवस्थितं
परदारेषु न रागवत् पुण्यपापस्ववस्थायाश्च सच्चित्तमेव साक्षीति
भावः ॥ ४३ ॥

किञ्च राजाज्ञानुष्ठानरूपसेवकीयपरमधर्मान्यथानुपपन्नापि न दोषा
इत्याह,—नान्यत्रेति । तत्र हेतुः स्त्रियो हीति । सदा सम्परिमार्गणे
मार्गगव्यवहारे लोकैरिति शेषः ॥ ४४ ॥

सजातीयेष्वेव मार्गणं प्रसिद्धमित्याह,—यस्येति । सत्त्वस्य प्राणिनः

देवगन्धर्वकन्याश्च नागकन्याश्च वीर्यवान् ।

अवेक्षमाणो हनुमान् नैवापश्यत जानकीम् ॥ ४७ ॥

तामपश्यन् कपिस्तत्र पश्यन्शान्या वरस्त्रियः ।

अपक्रम्य तदा वीरः प्रस्थात्मुपचक्रमे ॥ ४८ ॥

स भूयः सर्वतः श्रीमान् मारुतिर्यत्नमाश्रितः ।

आपानभूमिमुत्सृज्य तां विचेतुं प्रचक्रमे ॥ ४९ ॥

इत्यार्षे रामायणे वाल्मीकीये सुन्दरकाण्डे

एकादशः सर्गः ॥ ११ ॥

या धोनिः या समानजातिः परिमार्गते लोक इति शेषः । तत्रैवोप-
पत्तिमाह,—न शक्यमिति । एतेन रावणदर्शनजोऽपि दोषः परि-
हृतः ॥ ४५ ॥ ४६ ॥ ४७ ॥

अपक्रम्य रावणान्तःपुरवद्भिः कक्षात इति शेषः ॥ ४८ ॥

तां सीतामन्यत्र विचेतुं प्रचक्रमे ॥ ४९ ॥

इति श्रीरामाभिरामे श्रीरामीये रामायणतिलके

सुन्दरकाण्डे एकादशः सर्गः ॥ ११ ॥

द्वादशः सर्गः



स तस्य मध्ये भवनस्य संस्थितो
लतागृहांश्चित्रगृहान्निशागृहान् ।
जगाम सीतां प्रतिदर्शनोत्सुको
न चैव तां पश्यति चारुदर्शनाम् ॥ १ ॥
स चिन्तयामास ततो महाकपिः
प्रियामपश्यन् रघुनन्दनस्य ताम् ।
भ्रुवं न सीता ध्रियते यथा न मे
विचिन्वतो दर्शनमेति मैथिली ॥ २ ॥
सा रक्षमाना प्रवरेण बाला
स्वशीलसंरक्षणतत्परा मती ।

अथ बह्वदुःखचिन्ताकुलोऽन्विष्टमेव पुनः पुनरन्वेषयति स्मेत्याह,—
स तस्येति । तस्य भवनस्य रावणभवनस्य, निशागृहाः रात्रिनिवास-
गृहाः तान् विचेतुं जगाम ॥ १ ॥

न ध्रियते न जीवति स्म । भ्रुवं नु सीता म्रियत इति कश्चित् पाठः ।
तत्र हेतुर्यथेति यत इत्यर्थः ॥ २ ॥

अनेन नूनं प्रतिदुष्टकर्मणा
हता भवेदार्यपथे परे स्थिता ॥ ३ ॥

विरूपरूपा विहता विवर्धसो
महानना दीर्घविरूपदर्शनाः ।

समीक्ष्य ता राक्षसराजयोषितो
भयाद्दिनष्टा जनकेश्वरात्मजा ॥ ४ ॥

सीतामदृष्ट्वा ह्यनवाप्य पौरुषं
विहृत्य कालं मह वानरैश्चिरम् ।

न मेऽस्ति सुयीवसमीपगा गतिः

सुतीक्ष्णदमडो बलवांश्च वानरः ॥ ५ ॥

दृष्टमन्तःपुरं सर्वं दृष्ट्वा राक्षसयोषितः ।

न सीता दृश्यते माध्वी वृथा जातो मम श्रमः ॥ ६ ॥

स्वशीलं पातिव्रत्यं प्रतिदुष्टकर्मणा प्रति इष्टं दुष्टं कर्म यस्य तेन
सकलसज्जनानर्थकारिणेत्यर्थः । आर्यपथे आर्याणां पतिव्रतानां
मार्गः ॥ ३ ॥

रावणस्यानुरागात् स्त्रीवधदोषाद्वा तदधोऽप्रवृत्तावपि स्वयमेव
भयान्नयेत्याह,—विरूपेति । दीर्घाणि विरूपाणि दर्शनानि यासां
ताः । दीर्घपदेन कर्मधारयौ वा । राक्षसराजयोषितः तदाज्ञा-
करिणीः ॥ ४ ॥

पौरुषं समुद्रमङ्गलमपराक्रमसाध्यं प्रयोजनम् । कालं विहृत्य

किं नु मां वानराः सर्वे गतं वक्ष्यन्ति सङ्गताः ।

गत्वा तत्र त्वया वीर ! किं कृतं तददस्व नः ॥ ७ ॥

अट्टष्टा किं प्रवक्ष्यामि तामहं जनतात्मजाम् ।

ध्रुवं प्रायमुपासिष्ये कालस्य व्यतिवर्त्तने ॥ ८ ॥

किं वा वक्ष्यति वृद्धश्च जाम्बवानङ्गदश्च मः ।

गतं पारं समुद्रस्य वानराश्च समागताः ॥ ९ ॥

अनिर्वेदः श्रियो मूलमनिर्वेदः परं सुखम् ।

भूयस्तत्र विचेष्ट्यामि न यत्र विचयः कृतः ॥ १० ॥

अनिर्वेदो हि मततं सर्वार्थेषु प्रवर्त्तकः ।

सुग्रीवकृतं कालमतिक्रम्य सुग्रीवसमीपं गम्यते यथा सा गतिर्मार्गो
नास्ति तत्र हेतुः सुतीक्ष्णोति ॥ ५ ॥ ६ ॥

अस्तु सुग्रीवसमीपगमनवार्त्ता अङ्गदादिसमीपगमनमपि दुर्लभ-
मित्याह,—किं न्विति । किम् वक्ष्यन्तीति चिन्तां कृत्वा पुनर्विचार्य
यदक्तव्यं तत् स्वयमेवानुवदति । गत्वेत्यादि । वदस्व इति वक्ष्यन्ती-
त्यर्थः ॥ ७ ॥

किं प्रवक्ष्यामि तान् प्रतीति शेषः । न किमपीत्यर्थः । यदेवमते
ध्रुवमिति । कालस्य सुग्रीवकल्पितस्य व्यतिवर्त्तने अतिक्रमे ॥ ८ ॥

किं वा वक्ष्यति मां धिक्कारिष्यतीत्यर्थः । समागता मिलिता अन्ये
वानराश्च धिक्कारिष्यन्ति ॥ ९ ॥

एवं क्षणमात्रं निर्विद्य पुनरुत्साहमवलम्बन्त्याह,—अनिर्वेद इति ।
निर्वेदः करुण्यग्रामस्य प्रवृत्तिवैमुख्यं तदभाव उत्साहः ॥ १० ॥

करोति सफलं जन्तोः कर्म यच्च करोति सः ॥ ११ ॥

तस्मादनिर्वेदकरं यत्नं चेष्टेऽहमुत्तमम् ।

अदृष्टांश्च विचेष्टामि देशान् रावणपालितान् ॥ १२ ॥

आपानशाला विचितास्तथा पुष्पगृहाणि च ।

चित्रशालाश्च विचिता भूयः क्रीडागृहाणि च ॥ १३ ॥

निष्कुटान्तररथ्याश्च विमानानि च सर्वशः ।

इति सञ्चिन्त्य भूयोऽपि विचेतुमुपचक्रमे ॥ १४ ॥

भूमीगृहांश्चैत्यगृहान् गृहातिगृहकानपि ।

उत्पतन्निपतंश्चापि तिष्ठन् गच्छन् पुनः क्वचित् ॥ १५ ॥

अपवृण्वंश्च द्वाराणि कपाटान्यवघट्टयन् ।

प्रविशन्निष्पतंश्चापि प्रपतन्नुत्पतन्निव ॥ १६ ॥

यत् कर्म स करोति तत् कर्म सफलं करोति ॥ ११ ॥

अनिर्वेदकरम् उत्साहजननं यत्नं चित्तस्थैर्यं चेष्टे करोमि ॥ १२ ॥

॥ १३ ॥

निष्कुटान्तररथ्याः गृहा राममंध्यगता वीथिः । विमानानि पुष्पका-
दीनि ॥ १४ ॥

भूमीगृहान् भूविजगृहान् गृहातिगृहकाः गृहोपरि गृहा इति
कतकः । गृहानतीत्यनतिदूरे खैरविहारायं निर्मितगृहा इति तीर्थः ।
विचेतुमुपचक्रमे इत्यनुकर्षः । उत्पतन्नुत्पतमावृष्टिपतनमवरोहः ॥ १५ ॥

निष्पतनं निष्क्रमणम् । अवघट्टनं संवरणम् ॥ १६ ॥

सर्वमप्यवकाशं स विचचार महाकपिः ।
 चतुरङ्गुलमात्रोऽपि नावकाशः स विद्यते ।
 रावणान्तःपुरे तस्मिन् यं कपिर्न जगाम सः ॥ १७ ॥
 प्राकारान्तरवीथ्यश्च वेदिकाश्चैत्यसंश्रयाः ।
 श्वभ्राश्च पुष्करिण्यश्च सर्वं तेनावलोकितम् ॥ १८ ॥
 राक्षस्यो विविधाकारा विरूपा विकृतास्तथा ।
 दृष्ट्वा हनुमत्स तत्र न तु सा जनकात्मजा ॥ १९ ॥
 रूपेणाप्रतिमा लोके परा विद्याधरस्त्रियः ।
 दृष्ट्वा हनुमता तत्र न तु राघवनन्दिनी ॥ २० ॥
 नागकन्या वरारोहाः पूर्णचन्द्रनिभाननाः ।
 दृष्ट्वा हनुमता तत्र न तु सा जनकात्मजा ॥ २१ ॥
 प्रमथ्य राक्षसेन्द्रेण नागकन्या बलात् धृता ।
 दृष्ट्वा हनुमता तत्र न सा जनकनन्दिनी ॥ २२ ॥
 सोऽपश्यंस्तां महाबाहुः पश्यंश्चान्या वरस्त्रियः ।
 विषसाद् महाबाहुर्हनुमान् मारुतात्मजः ॥ २३ ॥

यं स कपिर्न जगाम स तादृशश्चतुरङ्गुलमात्रोऽप्यवकाशो न
 विद्यते ॥ १७ ॥

प्राकारान्तरवीथ्यः प्राकारमध्यवर्तिमन्त्रिकुमारादिमृदवीथ्यः । चैत्य-
 श्वतुष्यथवर्तिवृक्षः श्वभ्राः गर्त्ताः ॥ १८ ॥ १९ ॥

राघवनन्दिनी रामप्रिया ॥ २१ ॥

उद्योगं वानरेन्द्राणां स्रवनं सागरस्य च ।

व्यर्थं वीक्ष्यानिलसुतचिन्तां पुनरुपागतः ॥ २४ ॥

अवतीर्थं विमानाद्य हनूमान् मारुतात्मजः ।

चिन्तामुपजगामाद्य शोकोपहतचेतनः ॥ २५ ॥

इत्यार्षे रामायणे वाल्मीकीये सुन्दरकाण्डे

द्वादशः सर्गः ॥ १२ ॥

प्रमथ्य नागकन्याः बलाद्धृता इत्यनेन वन्दीकृतानां ग्रहणम् । पूर्वन्तू-
ढानां नागकन्यानां ग्रहणमतो न पुनरुक्तिः ॥ २२ ॥ २३ ॥ २४ ॥

अवतीर्थं विमानाच्चेति पुनरावृत्त्यावरुह्य चेत्यर्थः । विमाने एवैतत्
सर्वदर्शनमिति तत्त्वम् ॥ २५ ॥

इति श्रीरामाभिरामे श्रीरामोये रामायणतिलके

सुन्दरकाण्डे द्वादशः सर्गः ॥ १२ ॥

त्रयोदशः सर्गः ।

—००००—

विमानात्तु स संक्रम्य प्राकारं हरियूथपः ।
हनूमान् वेगवानासीद्यथा विद्युद्वनान्तरे ॥ १ ॥
संपरिक्रम्य हनुमान् रावणस्य निवेशनान् ।
अदृष्ट्वा जानकीं सीतामब्रवीद्वचनं कपिः ॥ २ ॥
भूयिष्ठं लोलिता लङ्का रामस्य चरता प्रियम् ।
न हि पश्यामि वैदेहीं सीतां सर्वाङ्गशोभनाम् ॥ ३ ॥
पल्वलानि तटाकानि सरांसि सरितस्तथा ।
नद्योऽनूपवनान्ताश्च दुर्गाश्च धरणीधराः ॥ ४ ॥
लोलिता वसुधा सर्वा न च पश्याम जानकीम् ।
इह सम्पातिना सीता रावणस्य निवेशने ।
आख्याता गृध्रराजेन न च सा दृश्यते तु किम् ॥ ५ ॥

वेगवान् हनुमान् विमानात् प्राकारं संक्रम्य घनान्तरे यथा विद्युत्
सशोभा आसीत्तथासीत् । प्राकारस्येन्द्रनीलकृतत्वमनेन ध्वन्यते ॥ १ ॥
रावणस्य निवेशनान् गृहान् संपरिक्रम्य पुनः परिक्रमणेन दृष्ट्वा
जानकीं दृष्ट्वा अब्रवीत् । आत्मनैवेति बोध्यम् ॥ २ ॥
भूयिष्ठं लोलिता वङ्गशोऽन्विता ॥ ३ ॥ ४ ॥

किं तु सीताऽथ वैदेही मैथिली जनकात्मजा ।

उपतिष्ठेत विवशा रावणेन हृता बलात् ॥ ६ ॥

क्षिप्रमुत्पततो मन्ये सीतामादाय रक्षसः ।

विभ्यतो रामबाणानामन्तरा पतिता भवेत् ॥ ७ ॥

अथवा ह्रियमाणायाः पथि सिद्धनिषेविते ।

मन्ये पतितमार्याया हृदयं प्रेक्ष्य सागरम् ॥ ८ ॥

रावणस्योरुवेगेन भुजाभ्यां पीडितेन च ।

तथा मन्ये विशालाक्ष्या त्यक्तं जीवितमार्यया ॥ ९ ॥

नन्वनुपलब्धिप्रमाणादभावनिश्चय एवास्त्वत आह,—रावणनिवेशने
एवाख्याता तद्वचस्य प्रमाणं दृश्यते तु न किमिदमिति ॥ ५ ॥

ब्रह्मप्रकारं चिन्तयति किन्त्विति । पूर्वदृष्टां मन्दोदरीं सौन्दर्यादि-
गुणैः पुनः सीतात्वेन सम्भाव्य तन्निरासकवाक्यं रावणेन बलात् हृता
विवशा सती सीता उपतिष्ठेत रावणमिति शेषः । रावणं दुष्टचारिण-
मिति पाठे तु यथा श्रुतमेव । इदं किन्तु कुत्सितन्तु यतः सा मैथिली सा
सीता लाङ्गलपद्धतिजत्वेनायोनिजा वैदेही जगत्प्रशस्तविदेहवंशसम्बद्धा
जनकात्मजा ब्रह्मवित्पुत्री ॥ ६ ॥

तर्ह्यदर्शनं कुतस्तत्र हेतून्नुत्प्रेक्षते । क्षिप्रमिति । एते पक्षा दुः-
खातिशयात् सम्पातिवचनविस्मरणमूलकाः । विभ्यतः कणात् भवेति
शेषः । रामबाणानाम् आघातादिति शेषः । शेषे घटी वा ॥ ७ ॥

रामपरोक्षं तथा भयायोगात् पक्षान्तरमथवेति हृदयं पतितं मनः
उत्क्रान्तं मन उत्क्रामणस्यैव मरणत्वात् ॥ ८ ॥

उपय्युपरि सा नूनं सागरं क्रमतस्तदा ।

विचेष्टमाना पतिता समुद्रे जनकात्मजा ॥ १० ॥

अहो क्षुद्रेण चानेन रक्षन्ती शीलमात्मनः ।

अबन्धुर्भक्षिता सीता रावणेन तपस्विनी ॥ ११ ॥

अथवा रक्षसेन्द्रस्य पत्नीभिरसितेक्षणा ।

अदुष्टा दुष्टभावाभिर्भक्षिता सा भविष्यति ॥ १२ ॥

सम्पूर्णचन्द्रप्रतिमं पद्मपत्रनिभेक्षणम् ।

रामस्य ध्यायती वक्त्रं पञ्चत्वं कृपणा गता ॥ १३ ॥

हा ! रामलक्ष्मणेत्येव हा ! अयोध्येति च भामिनी ।

विलप्य बज्ज वैदेही म्यस्तदेहा भविष्यति ॥ १४ ॥

अथवा निहिता मन्ये रावणस्य निवेशने ।

पीडितेन पीडनेन ॥ ९ ॥

विचेष्टमाना विलुठन्ती ॥ १० ॥

ननु सर्वमेतदसम्भावितं रावणेन सर्वापायरहितं हरणस्येवत्करत्वादतः पक्षान्तरमाह,—अहो इति । अथवेत्यर्थः ॥ ११ ॥

ननु बज्जभक्ष्यसामग्रीमत्त्वादनुरागवत्त्वाच्च तेन भक्ष्यमसम्भावितमत आह,—अथवेति । सापत्न्यदुःखादिति भानः ॥ १२ ॥

एतदुत्तरं श्लोकद्वयं सम्पूर्णचन्द्रेत्यादि प्रक्षिप्तमिति कतकः ॥ १३ ॥

ननु सपत्नीभिरप्यशक्यं भक्ष्यं रावणेन स्वभोगार्थमानीतत्वादत आह,—अथवेति ॥ १४ ॥

भृशं लालयते बालां पञ्जरस्थेव सारिका ॥ १५ ॥

जनकस्य कुले जातां रामपत्नीं सुमध्यमा ।

कथमुत्पलपत्राक्षी रावणस्य वशं व्रजेत् ॥ १६ ॥

विनष्टा वा प्रमष्टा वा मृता वा जनकात्मजा ।

रामस्य प्रियभार्य्यस्य न निवेदयितुं क्षमम् ॥ १७ ॥

निवेद्यमाने दोषः स्याद्दोषः स्यादनिवेदने ।

कथं नु खलु कर्त्तव्यं विषमं प्रतिभाति मे ॥ १८ ॥

निहिता गुप्ततया स्थापिता इति मन्ये । नायमपि पक्षो युक्त इत्याह,—एवमपि सा बाला पञ्जरस्था सारिकेव भृशं मुहुर्मुहुः रामेति लालयते न च तत दृश्यते इति भावः ॥ १५ ॥

ननु तर्हि रावणसमीप एव भवेत् सम्पातिवचनप्रामाण्यात् । मया तु सम्यक् नान्वियमित्याशङ्काह,—जनकस्येति । तस्मादेतदप्ययुक्तमिति भावः ॥ १६ ॥

नम्वनेन विचारेणानं यथानुभूतं निवेद्यतां तत्राह,—विनष्टेति । अस्य क्वचिद्वर्त्तत इति शेषः । यश्च अदर्शन इति धात्वनुसाराददृष्टा सती क्वचिदस्तीति वक्तुमशक्यमक्षमम्, सर्वतोऽन्वियत्वात् । प्रमष्टा प्रगतं नष्टमदर्शनं यस्याः सा दृष्टेत्यर्थः, एतदपि न वक्तुं क्षमं स्वयमदृष्टत्वात् । एवं मृतेत्यपि, वक्तुं न शक्यं, तत्साधकदृष्टारप्रमाणाभावात् । तस्माद्रामस्याग्रे किमपि वक्तुं न शक्यम् । दृश्यदेशे मायया दर्शनं विनाशः । अदृश्यदेशेऽवस्थापनं प्रणाश इति तु तीर्थः ॥ १७ ॥

तदेव स्पष्टयति । निवेद्यमाने इति । न दृष्टेति निवेद्यमाने दोषो

अस्मिन्नेवं गते कार्ये प्राप्तकालं क्षमञ्च किम् ।
 भवेदिति मतिं भूयो हनुमान् प्रविचारयन् ॥ १८ ॥
 यदि सीतामदृष्ट्वाऽहं वानरेन्द्रपुरीमितः ।
 गमिष्यामि ततः को मे पुरुषार्थो भविष्यति ॥ १९ ॥
 ममेदं लङ्कां व्यर्थं सागरस्य भविष्यति ।
 प्रवेशश्चैव लङ्काया राक्षसानाञ्च दर्शनम् ॥ २० ॥
 किं वा वक्ष्यति सुग्रीवो हरयो वापि सङ्गताः ।
 किञ्चिन्वाभनुसम्प्राप्तं नौ वा दशरथात्मजौ ॥ २१ ॥
 गत्वा तु यदि काकुत्स्थं वक्ष्यामि परुषं वचः ।
 न दृष्टेति मया सीता ततस्त्यज्यति जीवितम् ॥ २२ ॥
 परुषं दारुणं तीक्ष्णं क्रूरनिन्द्रियतापनम् ।

वक्ष्यामि रामप्राप्त्यागरूपः । अग्निवेदने स्नातिवचनानुरूपो दोषः ।

तस्मादग्निवेदनानिवेदनरूपमुभयमपि विषमं दुरनुष्ठेयं प्रतिभाति ॥ १८ ॥

एतदनन्तरं कविवाक्यमस्मिन्निति । कार्ये एवं गते सति दुर्मिरूपे
 स्मृतीत्यर्थः । प्राप्तकालं काञ्चीक्षितं किञ्चित्तमं किं वक्तुं युक्तं भवेदिति
 भूयो मतिं तद्विषयं परुषं विचारयन्नभूत् इति शेषः ॥ १८ ॥

विचारमेव प्रपञ्चयति । यदीति । को भविष्यति न कोऽपी-
 त्यर्थः ॥ १९ ॥ २० ॥

वक्ष्यति असाध्वेव वक्ष्यतीत्यर्थः ॥ २१ ॥

न दृष्टं त्यजिष्यं यदि वक्ष्यामि । ततस्तत्कालवशात्तत्तत् ॥ २२ ॥

सीतानिमित्तं दुर्वाह्यं श्रुत्वा स न भविष्यति ॥ २४ ॥

तन्तुः कच्छगतं दृष्ट्वा पञ्चत्वगतमानसम् ।

भयानुरक्तमेधावी न भविष्यति लक्ष्मणः ॥ २५ ॥

विनष्टौ भ्रातरौ श्रुत्वा भरतोऽपि मरिष्यति ।

भरतश्च मृतं दृष्ट्वा शत्रुघ्नो न भविष्यति ॥ २६ ॥

पुत्रान् मृतान् समीक्ष्याथ न भविष्यन्ति मातरः ।

कौशल्या च सुमित्रा च कैकेयी च न संशयः ॥ २७ ॥

कृतज्ञः सत्यमन्धश्च सुग्रीवः श्रवगाधिपः ।

रामं तथागतं दृष्ट्वा ततस्त्यज्यति जीवितम् ॥ २८ ॥

दुर्मना व्यथिता दीना निरानन्दा तपस्विनी ।

पीडिता भर्तृशोकेन रुमा त्यज्यति जीवितम् ॥ २९ ॥

वालिजेन तु दुःखेन पीडिता शोककर्षिता ।

पञ्चत्वमागता राक्षी ताराऽपि न भविष्यति ॥ ३० ॥

मातापिचोर्विनाशेन सुग्रीवव्यसनेन च ।

पञ्चमं कर्णकैठारम् अतएव दास्यं भयङ्करं तीक्ष्णमसह्यं क्रूरमुग्रम्
हन्त्रियाणां तापनं सन्तापकं सीतानिमित्तं सीताविषयम् । स रामः
॥ २४ ॥ २५ ॥ २६ ॥ २७ ॥

ततः दिवस्वरामदर्शनात् ॥ २८ ॥ २९ ॥

वालिजेन वाणिमरणजेन पञ्चत्वमागता पञ्चत्वं प्राप्तुं निश्चय-
वती ॥ ३० ॥

कुमारोऽप्यङ्गदसस्मादिजहिष्यति जीवितम् ॥ ३१ ॥

भर्तृजेन तु दुःखेन अभिभूता वनौकसः ।

शिरांस्यभिहनिष्यन्ति तलैर्मुष्टिभिरेव च ॥ ३२ ॥

सान्त्वेनानुप्रदानेन मानेन च यशस्विना ।

लालिताः कपिनाथेन प्राणांस्यह्यन्ति वानराः ॥ ३३ ॥

न वनेषु न शैलेषु न निरोधेषु वा पुनः ।

क्रीडामनुभविष्यन्ति समेत्य कपिकुञ्जराः ॥ ३४ ॥

सपुत्रदाराः सामात्या भर्तृव्यसनपीडिताः ।

शैलाग्नेभ्यः पतिष्यन्ति समेषु विषमेषु च ॥ ३५ ॥

विषमुद्धन्धनं वापि प्रवेशं ज्वलनस्य वा ।

उपवासमथो शस्त्रं प्रचरिष्यन्ति वानराः ॥ ३६ ॥

घोरमारोदनं मन्ये गते मयि भविष्यति ।

इच्छाकुकुलनाशश्च नाशश्चैव वनौकसाम् ॥ ३७ ॥

सोऽहं नैव गमिष्यामि किष्किन्धां नगरीमितः ।

न हि शक्याम्यहं द्रष्टुं सुग्रीवं मैथिलीं विना ॥ ३८ ॥

तस्मात्तदनन्तरम् ॥ ३१ ॥ ३२ ॥

यशस्विना कपिनाथेन सान्त्वादिभिर्लालिताः प्राणांस्यह्यन्ति ॥ ३३ ॥

निरोधेषु गुहादिसंकुतदेशेषु ॥ ३४ ॥

सपुत्रदारा इत्यादेः कपिकुञ्जरा इति विशेष्यम् ॥ ३५ ॥

शस्त्रं शस्त्राघातं प्रचरिष्यन्ति करिष्यन्ति ॥ ३६ ॥ ३७ ॥ ३८ ॥

मय्यगच्छति चेहस्ये धर्मात्मा नौ महारथौ ।

आश्रया तौ धरिष्येते वानराश्च तरस्विनः ॥ ३८ ॥

हस्तादानो मुखादानो नियतो वृक्षमूलिकः ।

वानप्रस्थो भविष्यामि अष्टद्वजा जनकात्मजाम् ॥ ४० ॥

सागरानूपजे देशे बज्रमूलफलोदके ।

चितिं कृत्वा प्रवेक्ष्यामि समिद्धमरणोत्तमम् ॥ ४१ ॥

उपविष्टस्य वा सम्यक् लिङ्गिनं साधयिष्यतः ।

शरीरं भर्त्सयिष्यामि वायसाः श्वापदानि च ॥ ४२ ॥

इदमप्युषिभिर्दृष्टं निर्याणमिति मे मतिः ।

सुम्यगापः प्रवेक्ष्यामि न चेत् पश्यामि जानकीम् ॥ ४३ ॥

अगच्छति गमनरहितैः । आश्रया सीतावृत्तान्तश्रवणप्रत्याश्रया
धरिष्येते प्राणानिति, शेषः ॥ ३८ ॥

हस्तादानः हस्तपतितफलादिप्राहकस्तद्भोजीति यावत् । एवं मुखा-
दानो मुखपतितभोजी । नियतो नियतेन्द्रियः वृक्षमूलिको वृक्षमूल-
निवासी ॥ ४० ॥

अरणीसुतममिम् ॥ ४१ ॥

उपविष्टस्य प्रायमुपविष्टस्य । लिङ्गिनं प्राणलिङ्गिनं लिङ्गशरीर-
वन्तं वा । आत्मानं साधयिष्यतः शरीरेण विधेयजयिष्यतः । लिङ्गिनी-
मिति पाठे प्राणलिङ्गिनीचित्तैतन्न्यमित्यर्थः ॥ ४२ ॥

इदं वक्ष्यमाणम् आपः अप इत्यर्थः ॥ ४३ ॥

सुजातमूला सुभगा कीर्त्तिमाला यशस्विनी ।

प्रभग्ना चिररात्राय मम सीतामपश्यतः ॥ ४४ ॥

तापसो वा भविष्यामि नियतो वृक्षमूलिकः ।

नेतः प्रतिगमिष्यामि तामदृष्ट्वासितेक्षणम् ॥ ४५ ॥

यदि तु प्रतिगच्छामि सीतामनधिगम्य ताम् ।

अङ्गदः सहितः सर्वैर्वानरैर्न भविष्यति ॥ ४६ ॥

विनाशे बहवो दोषा जीवन् प्राप्नोति भद्रकम् ।

तस्मात् प्राणान् धरिष्यामि भ्रुवो जीवति सङ्गमः ॥ ४७ ॥

सीतामपश्यतो मम यशस्विनी यशःसम्पादिका मृतस्य ख्यातिर्यशः ।
सुजातमूला सुजातकारणवती कीर्त्तिरूपा माला जीवतः सा कीर्त्तिः
चिररात्रायेत्यव्ययं चिरायेत्यर्थः । चिराय भग्ना । आत्यन्तिककथं
गतेत्यर्थः । तीर्थस्तु चिररात्रीयं ममेति पाठं प्रकल्प्य सीताम्बेधशोष-
युक्तत्वेन शोभनमूला सीताम्बेधसौकार्यापादकचन्द्रिकाया सुभगा
सीताम्बेधसहकारिणीति सर्वैः क्रियमाणा कीर्त्तिरेव माला यस्याः सेयं
चिररात्री चिरकालविशिष्टा दीर्घा रात्रिः स्वस्य लङ्काप्रवेशरात्रिः
प्रभग्ना निष्कला जाता इत्यर्थः । अनेन रामकार्यसहकारिणी स्वेच्छया
राचिरप्यात्मानं वद्धितवतीति सूच्यत इत्याह ॥ ४४ ॥

तापसः जटाकाशायादिचिह्नो गतिः ॥ ४५ ॥

अदृष्ट्वा गमने निश्चितमासन्नं दोषमाह,—यदित्यति । न भवि-
ष्यति ॥ ४६ ॥

एवमगमने निश्चिते मरणजीवितयोः किं श्रेयस्तवाह,—विनाश

एवं बह्विधं दुःखं मनसा धारयन् बह्व ।

नाध्यगच्छत्तदा पारं शोकस्य कपिकुञ्जरः ॥ ४८ ॥

ततो विक्रममासाद्य धैर्यवान् कपिकुञ्जरः ।

रावणं वा बध्निष्यामि दशग्रीवं महाबलम् ॥ ४९ ॥

काममस्तु हता सीता प्रत्याचीर्णं भविष्यति ॥ ५० ॥

अथैवैनं समुत्क्षिप्य उपर्यपरि सागरम् ।

रामाद्योपहरिष्यामि पशुं पशुपतेरिव ॥ ५१ ॥

इति । दोषाः बहवः प्रागुक्ताः चिरं मदगमने सीताविनाशनिश्चयेन रामादर्यो न स्युरेव आत्मघातादयस्य । जीवंस्तु ममात्मा भद्रकं प्राप्नोति । वक्ष्यमाणानां विधोपायाश्रयणेन तस्मात् प्राणान् धरिष्यामि । यतो मयि जीवति सति सङ्गमः सुखसङ्गमो रामादीनां भुवः सम्भावित इत्यर्थः । काव्यलिङ्गमन्त्रालङ्कारः । तीर्थस्थानं जीवितसङ्गम इति पाठं कल्पयामास ॥ ४७ ॥

इतः परं कविवाक्यम् । एवमित्यादि ॥ ४८ ॥

कपिकुञ्जर इत्यस्य इति चिन्तयामासेति शेषः भ्रूवो जीवति सङ्गम इत्युक्तेराश्रयं हनुमानाह,—रावणं वेति ॥ ४९ ॥

ननु रावणबधेन किं साधितं स्यात्तच्चाह,—प्रत्याचीर्णं वैरमिथ्यातनं कृतं भविष्यतीत्यर्थः । एवं कृत्वा गमने सर्वेषां सुखमित्याश्रयः ॥ ५० ॥

ननु मया हत इतीदं वच्चाटविश्वसनीयं स्यात् सीताटलाभेन राम-दुःखानिवृत्तिश्चेत्यतः पक्षान्तरमथवेति । एवं सति तस्माभोऽपि सम्भाव्यत इत्याश्रयः ॥ ५१ ॥

इति चिन्तासमापन्नः सीतामनधिगम्य ताम् ।

ध्यानशोकपरीतात्मा चिन्तयामास वानरः ॥ ५२ ॥

यावत् सीतां न पश्यामि रामपत्नीं यशस्विनीम् ।

तावदेतां पुरीं लङ्कां विचिनोमि पुनः पुनः ॥ ५३ ॥

सम्पातिवचनाच्चापि रामं यद्यनयास्यहम् ।

अपश्यन् राघवो भार्यां निदेहेत् सर्ववानरान् ॥ ५४ ॥

इहैव नियताहारो वत्स्यामि नियतेन्द्रियः ।

न मत्कृते विनश्येयुः सर्वं ते नरवानराः ॥ ५५ ॥

अशोकवर्निका चापि महतीयं महाद्रुमा ।

दुमामधिगमिष्यामि नहीयं विचिता मया ॥ ५६ ॥

रावणस्य बध्वानयमेऽपि सीतां राक्षसा हन्युरिति तदलाभ एवेत्यतः शोकपरीतः पक्षान्तरं चिन्तयामास । यावत् सीतामिति । वर्तमान-समीपे लट् ॥ ५२ ॥ ५३ ॥

नन्वत्रास्थिबिनिश्चये पुनःपुनरन्वेषणं सफलं स्यादत आह,—सम्पातिवचनादिति । तद्वचनविश्वासादेवेत्यर्थः । तत्तु तत्पक्षप्ररोद्धा-मिश्रितं प्रमाणम् । न तु तद्वचनविश्वासादेव । रामं प्रति सीतायास्ती-त्युक्ता शीघ्रं स एवाचानेयः । किमनेन कालविक्षम्बेनेत्यथाह,—रामं यदीति । रावणे हतेऽपि मयेव श्वन्विष्यमाणा न दृश्येत रामेणापि । तददर्शने रामः सर्ववानरनाशं करिष्यतीति भावः ॥ ५४ ॥

तस्मादिहैव नियताहारो वत्स्यामि । विनश्येयुः सीतामदृष्ट्वा मदमनानन्तरमिति भावः ॥ ५५ ॥

वसुन रुद्रांस्तथादित्यानश्विनौ मरुतोऽपि च ।

नमस्तुत्वा गमिष्यामि रक्षसां शोकवर्द्धनः ॥ ५३ ॥

जित्वा तु राक्षसान् देवीमिक्षाकुक्कुलमन्दिनीम् ।

सम्पदास्यामि रामाय सिद्धीमिव तपस्विने ॥ ५४ ॥

स मुहूर्त्तमिव ध्यात्वा चिन्ताविग्रथितेन्द्रियः ।

उदतिष्ठन् महाबाहूर्हनुमान् मारुतात्मजः ॥ ५५ ॥

नमोस्तु रामाय सलक्ष्मणाय

देव्यै च तस्यै जनकात्मजायै ।

नमोस्तु रुद्रेन्द्रयमानिलेभ्यो

नमोस्तु चन्द्राग्निमरुद्गणेभ्यः ॥ ६० ॥

एवं चिन्ताकुलोऽनन्यष्टं देशं दृष्ट्वा सम्पातिवचनात्तत्र सीता-
स्थितिं निश्चिन्वान आहाराशोकेति ॥ ५६ ॥

तत्राप्यप्राप्तिशङ्कया तद्दर्शनप्रतिबन्धकदुरितक्षयाय देवानुकूल्यं
सम्पादयति । वसुनिति । चात् रामादीन् ॥ ५७ ॥

तपस्विने सिद्धीमिव तपःफलमिव तपःप्रसन्ना देवतेति शेषः ॥ ५८ ॥

चिन्तया विग्रथितानि सम्बद्धानि आकुलानि इन्द्रियाणि यस्य
सः ॥ ५९ ॥

प्रतिज्ञातं नमस्कारमनुतिष्ठति । नमोस्तु रामायेति । अनेन
रामस्य भगवदवतारत्वं सूचितम् । रुद्रादिनमस्कारेण विराजो भग-
वतो नतिः ॥ ६० ॥

स तेभ्यस्तु नमस्कृत्वा सुग्रीवाय च मारुतिः ।

दिशः सर्वाः समासोक्त्य सोऽशोकवनिकां गतः ॥ ६१ ॥

स गत्वा मलसा पूर्वमशोकवनिकां शुभाम् ।

उत्तरं चिन्तयामास वानरो मारुतात्मजः ॥ ६२ ॥

ध्रुवन्तु रक्षोवज्रला भविष्यति वनाकुला ।

अशोकवनिका पुण्या सर्वसंस्कारसंस्कृता ॥ ६३ ॥

रक्षिणश्चात्र विहिता नूनं रक्षन्ति पादपान् ।

भगवानपि विश्वात्मा नातिशोभं प्रवायति ॥ ६४ ॥

सङ्क्षिप्तोऽयं मयात्मा च रामार्थे रावणस्य च ।

सिद्धिं दिशन्तु मे सर्वे देवाः सर्षिगणास्त्रिव ॥ ६५ ॥

स्वामित्वात् सूर्यांशत्वाच्च सुग्रीवमतिः । अशोकवनिकां गतः
मनसेति शेषः । अशोकवनिकां प्रतीति पाठे मत इत्यध्याहारः ॥ ६१ ॥

उत्तरं गमनोत्तरकर्तव्यत्वम् ॥ ६२ ॥

चिन्ताहेतुं दर्शयति । ध्रुवमिति । वनाकुला कामनावता
संस्काराः खननसेकादिरूपवृक्षसंस्काराः । अत्र ध्रुवं रक्षोवज्रले-
त्युपेक्षया चन्द्रास्तः सचिवः । अन्यथा तत्प्रकाशेन निश्चय एव
स्यात् ॥ ६३ ॥

अत्राशोकवनिकायां विहिताः वियुक्ताः । विश्वात्मा वायुः ॥ ६४ ॥

मया आत्मा शरीरमित्यर्थः । रावणस्य अर्थे इत्यनुवर्त्यः । रावण-
कर्तृकदर्शनपरिहारायेत्यर्थः ॥ ६५ ॥

ब्रह्मा स्वयम्भूभगवान् देवाश्चैव तपस्विनः ।

सिद्धिमग्निश्च वायुश्च पुरुषश्च वज्रभृत् ॥ ६६ ॥

वरुणः पाशहस्तश्च सोमादित्यौ तथैव च ।

अश्विनौ च महात्मानौ मरुतः सर्व एव च ॥ ६७ ॥

सिद्धिं सर्वाणि भूतानि भूतानाञ्चैव यः प्रभुः ।

दास्यन्ति मम ये चान्येऽप्यदृष्टाः पथिगोचराः ॥ ६८ ॥

तदुन्नसम्पाण्डुरदन्तमव्रणं

शुचिस्मितं पद्मपलाशलोचनम् ।

द्रुक्ष्ये कदाभ्यावदनं कदाम्बुहं

प्रसन्नताराधिपतुल्यवर्चसम् ॥ ६९ ॥

पुनः सर्वात्मना कार्यसिद्धये स्मरति । ब्रह्मेत्यादि । देवा भगवद-
वयवदेवाः । तानेव दर्शयति । अग्निश्चेत्यादि । सिद्धिं दिशन्ति-
त्यन्वयः ॥ ६६ ॥ ६७ ॥

भूतानां प्रभुः प्रजापतिः* दास्यन्ति तेषामप्यस्यार्थस्मृतत्वादिति
भावः । पूर्वे* प्रार्थना इदानीं तु तन्निश्चयः । पथिगोचरा अदृष्टा अपि
पथि मार्गे* गोचरत्वेन सिद्धिदत्त्वेन प्राप्तेऽदृष्टाः अनुज्ञाः अग्निना
दृष्टाश्च ये तेऽपि सिद्धिं दास्यन्ति ॥ ६८ ॥

उच्छ्रितां नासा यस्मिंस्तत् पाण्डुरं वियोगवशात् अत्रयमन-
वद्यम् ॥ ६९ ॥

क्षुद्रेण हीनेन नृशंसमूर्त्तिना
 सुदारुणालङ्कृतवेषधारिणा ।
 बलाभिभृता ह्यबला तपस्विनी
 कथं नु मे दृष्टिपथेऽद्य सा भवेत् ॥ ७० ॥

इत्यार्षे रामायणे वाल्मीकीये सुन्दरकाण्डे
 त्रयोदशः सर्गः ॥ १३ ॥

सुदारुणोऽप्यलङ्कृतवेषधारी विश्वसनीयवेषधारी तेन ॥ ७० ॥

इति श्रीरामाभिरामे श्रीरामीये रामायणतिलके
 सुन्दरकाण्डे त्रयोदशः सर्गः ॥ १३ ॥

चतुर्दशः सर्गः ।



स सुहृत्तमिव ध्यात्वा मनसा चाधिगम्य ताम् ।

अवश्रुतो महातेजाः प्राकारं तस्य वेश्मनः ॥ १ ॥

स तु संहृष्टसर्वाङ्गः प्राकारस्थो महाकपिः ।

पुष्पितायान् वसन्तादौ ददर्श विविधान् द्रुमान् ॥ २ ॥

सालानशोकान् भव्यांश्च चम्पकांश्च सुपुष्पितान् ।

उद्दालकान् नागवृक्षांश्चूतान् कपिमुखानपि ॥ ३ ॥

तथाश्रवणसम्पन्नाम् लताशतसमन्वितान् ।

ज्यामुक्त इव नाराचः पुष्पुवे वृक्षवाटिकाम् ॥ ४ ॥

ध्यात्वा उत्सृज्यमानं निश्चित्य तां सीतां मनसाऽधिगम्य ध्यात्वा तस्य
रावणस्य वेश्मनः वेश्मप्राकारात् । प्राकारं वनप्राकारम् अवश्रुतः
उत्सृज्यमानेन प्राप्तः ॥ १ ॥

संहृष्टसर्वाङ्गः पुलकितसर्वाङ्गः । वसन्तादौ वसन्तादिसर्वर्तुषु
सन्निहितैः पुष्पैः पुष्पितायान् ॥ २ ॥

भव्यान् न्यूनफलान् । उद्दालका वृक्षविशेषाः । नागवृक्षान् नाग-
केसरवृक्षान् कपिमुखान् कपिमुखाकारफलवतः । चूतविशेषक-
मेतत् ॥ ३ ॥

ज्यामुक्तः रामेणेति शेषः ॥ ४ ॥

स प्रविश्य विचित्रान्तां विहगैरभिनादिताम् ।
 राजतैः काञ्चनैश्चैव पादपैः सर्वतो वृताम् ॥ ५ ॥
 विहगैर्मृगसङ्घैश्च विचित्रां चित्रकामनाम् ।
 उदितादित्यसङ्काशां ददर्श हनुमान् बली ॥ ६ ॥
 वृत्तैर्नानाविधैर्वृक्षैः पुष्पोपगफलोपगैः ।
 कोकिलैर्भृङ्गराजैश्च मत्तैर्नित्यनिषेविताम् ॥ ७ ॥
 प्रहृष्टमनुजां काले मृगपक्षिमदाकुलाम् ।
 मत्तवर्हिणसङ्घुष्टां नानादिजगणायुताम् ॥ ८ ॥
 मार्गमाणो वरारोहां राजपुत्रीमनिन्दिताम् ।
 सुखप्रसुप्तान् विहगान् बोधयामास वानरः ॥ ९ ॥
 उत्पतद्भिर्दिजगणैः पञ्चवर्तैः समाहताः ।

विचित्रान्तां विचित्रपर्यन्ताम् । राजतैः राजतादिसंस्कृतैस्तद-
 र्थैर्वा ॥ ५ ॥

चित्रकामनां चित्रद्रुमखण्डाम् । उदितादित्यसङ्काशां पुष्पैरिति
 शेषः ॥ ६ ॥

पुष्पोपगफलोपगैः पुष्पफलयुतैः ॥ ७ ॥

काले सर्वस्मिन्नपि । प्रहृष्टमनुजां मुखविकासादिलिङ्गकदम्ब-
 ज्ञानां मृगादीन् मदेनाकुलयाति ताम् । प्रहृष्टमनुजे काले इति पदद्वये
 सप्तम्यन्तपाठे तादृक्काले वसन्तप्राग्भवे तत्सन्निहिते काले इत्यर्थः ॥ ८ ॥

बोधयामास शाखाचक्रमण्येनेति भावः ॥ ९ ॥

अनेकवर्णा विविधा मुमुचुः पुष्पवृष्टयः ॥ १० ॥

पुष्पावकीर्णः शुशुभे हनूमान् मारुतात्मजः ।

अशोकवनिकामध्ये यथा पुष्पमयो गिरिः ॥ ११ ॥

दिशः सर्वाभिधावन्तं वृक्षखण्डगतं कपिम् ।

दृष्ट्वा सर्वाणि भूतानि वसन्त इति मेनिरे ॥ १२ ॥

वृक्षेभ्यः पतितैः पुष्पैरवकीर्णा पृथग्विधैः ।

रराज वसुधा तत्र प्रमदेव विभूषिता ॥ १३ ॥

तरस्विना ते तरवस्तरसा वज्रकम्पिताः ।

कुसुमानि निचित्राणि ससृजुः कपिना तदा ॥ १४ ॥

सिधूतपत्रशिखराः शीर्णपुष्पफलद्रुमाः ।

निचित्रवस्त्राभरणा धूर्ता इव पराजिताः ॥ १५ ॥

हनूमता वेगवता कम्पितास्तौ नगोत्तमाः ।

पुष्पपत्रफलान्याशु मुमुचुः फलशालिनः ॥ १६ ॥

पक्षैरुत्पतद्भिरित्यन्वयः । समाहताः वृक्षा इति शेषः । पुष्पवृष्टयः
पुष्पवृष्टीः ॥ १० ॥ ११ ॥

सर्वाभिधावन्तमिति सन्धिरार्थः । वसन्त इति मेनिरे इति अन्य-
स्येह वनेऽशक्यप्रवेशत्वादसन्त इव वृक्षसङ्घारोचितं कारुरूपमास्थाय
चरतीति मेनिरे इत्यर्थः । एतेन वृक्षानां तस्मिन्विमतिनिवृत्तिरीश्वरा-
नुग्रहादिति सूचितम् ॥ १२ ॥ १३ ॥

वज्रप्रकारं कम्पिताः ॥ १४ ॥

विहङ्गसङ्गैर्हीनास्ते स्कन्धमात्राश्च द्रुमाः ।

बभूवुरगमाः सर्वे मारुतेन विनिर्धुताः ॥ १७ ॥

विधूतकेशी, युवतिर्यथा मृदितवर्णका ।

निपीतशुभदन्तोष्ठी नखैर्दन्तश्च विचिता ॥ १८ ॥

तथा लाङ्गलहस्तैस्तु चरणाभ्याश्च मर्दिता ।

तथैवाश्लोकवनिका प्रभयवनपादपा ॥ १९ ॥

महालतानां दामानि व्यधमत्तरसा कपिः ।

यथा प्रवृषि वेगेन मेघजालानि मारुतः ॥ २० ॥

स तत्र मणिभूमीश्च राजतीश्च मनोत्तमाः ।

तथा काञ्चनभूमीश्च विचरन् ददृशे कपिः ॥ २१ ॥

वापीश्च विविधाकाराः पूर्णाः परमवारिणा ।

महाहर्मणिसोपानैरुपपन्नास्ततस्ततः ॥ २२ ॥

निर्धूतपत्राणि शिखराण्यग्राणि च येषां ते । धूर्ता अक्ष-
धूर्ताः ॥ १५ ॥ १६ ॥

स्कन्धमात्रस्याश्रयाः ननु पुष्पादीनाम् । अतएवागमाः असेव्याः
मारुतेन तत्पुत्रेण हनूमता विनिर्धुता इति ऋक्सः आर्घ्यं इति कतकस्तु
वृथा ऋक्सस्यापि धुञः सत्वात् ॥ १७ ॥

वर्णको विज्ञेयः निपीतः शुभदन्तयुक्तः ओष्ठो यस्याः सा ॥ १८ ॥

लाङ्गलहस्तैरित्यत्रैकवत्त्वाभाव आर्घ्यः ॥ १९ ॥

दामानि जानानि ॥ २० ॥ २१ ॥

मुक्ताप्रवालसिकताः स्फाटिकान्तरकुट्टिमाः ।

काञ्चनैस्तरुभिश्चित्रैस्तीरजैरुपशोभिताः ॥ २३ ॥

बुद्धपद्मोत्पलवनाञ्चक्रवाकोपशोभिताः ।

नट्यूहहृतसंघुष्टा हंससारसनादिताः ॥ २४ ॥

दीर्घाभिर्द्रुमयुक्ताभिः सरिद्धिश्च समन्ततः ।

अमृतोपमतोयाभिः शिवाभिरुपमंस्कृताः ॥ २५ ॥

लताशतैरवतताः सन्तानकुसुमावृताः ।

नानागुल्मावृतवनाः करवीरकृतान्तराः ॥ २६ ॥

ततोऽम्बुधरसङ्काशं प्रवृद्धशिखरं गिरिम् ।

विचित्रकूटं कूटैश्च सर्वतः परिवारितम् ॥ २७ ॥

शिलागृहैरवततं नानावृक्षसमावृतम् ।

उच्यमानविशिष्टा वापीर्ददर्श । श्लोकपञ्चकमेकवाक्यम् ॥ २२ ॥

मुक्ताप्रवालरूपा एव सिकता यासाम् । आन्तरकुट्टिमाः अभ्य-
न्तरनिबद्धभूमियुताः ॥ २३ ॥

नट्यूहोदाट्यूहः ॥ २४ ॥

द्रुमयुक्ताभिः तीरद्रुमयुक्ताभिः वापीनां सरिदुपस्कृतत्वं नित्यं
पूर्णजलत्वयि ॥ २५ ॥

सन्तानः कल्पवृक्षः गुल्मोदृतवनाः वनं जलं करवीरैः कृतमन्तरं
गवाक्षस्थानीयं यासां ताः ॥ २६ ॥

ततो वापीदर्शनानन्तरम् ॥ २७ ॥

ददर्श कपिशार्दूलो रम्यं जगति पर्वतम् ॥ २८ ॥

ददर्श च नगासस्मान्नदीं निपतितां कपिः ।

अङ्गादिव समुत्पत्य प्रियस्य पतितां प्रियाम् ॥ २९ ॥

जलेन पतितायैश्च पादपैरुपशोभिताम् ।

वार्य्यमाणामिव क्रुद्धां प्रमदां प्रियबन्धुभिः ॥ ३० ॥

पुनरावृत्ततोयाञ्च ददर्श स महाकपिः ।

प्रसन्नामिव कान्तस्य कान्तां पुनरुपस्थिताम् ॥ ३१ ॥

तस्यादूरात् स पद्मिन्यो नानादिजगणायुताः ।

ददर्श कपिशार्दूलो हनूमान् मारुतात्मजः ॥ ३२ ॥

जगति लोके रम्यं सुन्दरवस्तुन्योऽपि परमसुन्दरम् । तीर्थंस्तु जगती
पर्वतमित्यर्थः ऋषेः आर्षः मृत्युपर्वतमिति यावदिति थाचक्षाण उपेक्ष्य
एव ॥ २८ ॥

निपतितां निःसृताम् । समुत्पत्य कोपादुत्थाय पतितां भूमिशयि-
ताम् ॥ २९ ॥

जलेन पतितायैः पादपैः घेरिताहवशादभ्रःप्रकृतशाखादारेण
जलनिपतितायत्वं वृक्षाणां कूलात् पातेन वा प्रियं प्रति क्रुद्धां
प्रियसमीपादन्यत्र जिगमिषुः प्रियबन्धुभिः सखीभिर्वार्य्यमाणां प्रमदा-
मिव ॥ ३० ॥

अतएव कान्तस्य प्रसन्नां पुनरुपस्थितां कान्तामिव पुनरावृत्ततोयां
वृक्षाग्रप्रतिघातात् परावृत्तजलां ददर्श ॥ ३१ ॥

कृत्रिमां दीर्घिकाश्चापि पूर्णं शीतेन वारिणा ।

मणिप्रवरसोपानां मुक्तासिकतशोभिताम् ॥ ३३ ॥

विविधैर्मृगसङ्घैश्चर्त्तचित्त्रां चित्रकाननाम् ।

प्रासादैः सुमहद्भिश्च निर्मितैर्विश्वकर्मणा ॥ ३४ ॥

काननैः कृत्रिमैश्चापि सर्वतः समलङ्कृताम् ।

ये केचित् पादपास्तत्र पुष्पोपगफलोपगाः ॥ ३५ ॥

सच्छत्राः सवितर्दीकाः सर्वे सौवर्णवेदिकाः ।

लताप्रतानैर्वज्रभिः पर्यैश्च वज्रभिर्वृताम् ॥ ३६ ॥

काञ्चनौं शिंशुपामेकां ददर्श म महाकापिः ।

वृतां हेममयीभिस्तु वेदिकाभिः समन्ततः ॥ ३७ ॥

सोऽपश्यत् भूमिभागांश्च नगप्रस्रवणानि च ।

सुवर्णवृक्षानपरान् ददर्श शिखिसन्निभान् ॥ ३८ ॥

तस्य पर्वतस्य पद्मिन्यः पद्मिनीः अकृत्रिमदीर्घिकाः ॥ ३२ ॥

उच्यमानविशेषणां कृत्रिमां दीर्घिकामपि ददर्श । सिकतशोभिता-
मित्यत्र ऋक्ष आर्षः ॥ ३३ ॥

प्रासादैरित्येत्य युतामिति शेषः ॥ ३४ ॥

ये केचित्तत्र वृक्षास्ते सर्वेऽपि पुष्पफलोभययुता एवेतर्थाः ॥ ३५ ॥

सच्छत्राः कृत्राकारसंस्थानवन्तः । तेन शीतलच्छायत्वं सूचितम् ।
सवितर्दीकाः सवेदिकाः । सौवर्णवेदिकाः । राजतादिमहावेदिको-
परिहृतसौवर्णवेदिका इत्यर्थः । लतेत्यर्द्धमुत्तरान्वयि ॥ ३६ ॥

तेषां द्रुमाणां प्रभया मेरोरिव महाकपिः ।

अमन्यत तदा वीरः काञ्चनोऽस्मीति सर्वतः ॥ ३९ ॥

तान् काञ्चनान् वृक्षगणान् मारुतेन प्रकम्पितान् ।

किङ्किणीशतनिर्घोषान् दृष्ट्वा विस्मयमागमत् ॥ ४० ॥

सुपुष्पिताग्रान् रुचिरांस्तरुणाङ्कुरपल्लवान् ।

तामारुह्य महावेगः शिंशपां पर्णसंवृताम् ॥ ४१ ॥

इतो द्रक्ष्यामि वैदेहीं रामदर्शनलालसाम् ।

इतश्चेतश्च दुःखार्त्तां सम्पतन्तीं यदृच्छया ॥ ४२ ॥

अशोकवनिका चेयं दृढं रम्या दुरात्मनः ।

एकां मुख्यां वृक्षान्तरसम्बन्धरहिताञ्च । काञ्चनीं तदग्रां शिंश-
पाम् । पिच्छलागुरुशिंशपा इति कोशः ॥ ३७ ॥ ३८ ॥

मेरोः प्रभया दिवाकर इव । तेषां द्रुमाणां प्रभया काञ्चनोऽस्मी-
त्यमन्यत । काञ्चनवर्णमात्मशरीरं वीक्षतेत्येत्यर्थः ॥ ३९ ॥

तान् काञ्चनानिति । किङ्किण्यस्तुषु फलादिवत् सहजाः । अतएव
विस्मयमागमत् ॥ ४० ॥

तेषां तरुधर्ममप्याह,—सुपुष्पिताग्रानिति । तरुणाः कोमलाः अङ्कुराः
पल्लवाश्च येषां तान् दृष्ट्वा विस्मयं प्राप्ता इत्यन्वयः । तां यस्याः पर्यन्त-
वृक्षा एवम्भूतास्तामारुह्य चिन्तयामासेति शेषः ॥ ४१ ॥

इत इति । आगतामिति शेषः । तदेव स्पष्टयति इतश्चेत-
श्चेति ॥ ४२ ॥

चन्दनैश्चम्पकैश्चापि वकुलैश्च विभूषिता ॥ ४३ ॥

इयञ्च नलिनी रम्या द्विजसङ्घनिषेविता ।

इमां सा राजमहिषी नूनमेध्यति जानकी ॥ ४४ ॥

साऽरामा राजमहिषी राघवस्य प्रिया सदा ।

वनसञ्चारकुशला ध्रुवमेध्यति जानकी ॥ ४५ ॥

अथवा मृगशावासी वनस्यास्य विचक्षणा ।

वनमेध्यति साऽद्येह रामचिन्तासुकर्षिता ॥ ४६ ॥

रामशोकाभिमन्तप्ता सा देवी वामलोचना ।

वनवासरता नित्यमेध्यते वनचारिणी ॥ ४७ ॥

वने चराणां सततं नूनं स्पृहयते पुरा ।

रम्येयमशोकवनिका दुरात्मनो रावणस्यैव दृढं ध्रुवं राक्षसा-
न्तरस्यैवंविधतदसम्भवात् ॥ ४३ ॥

नलिनी चेयं रम्या सा च राजमहिषीत्वादम्यप्रिया अतएवेमां
नलिनीं नूनमेध्यति ॥ ४४ ॥

अरामा रामवियुक्ता । राजमहिषीत्वादेव उद्यानवनसञ्चार-
कुशला ॥ ४५ ॥

अयमेवार्थ आदरेण बुद्धिस्थैर्यार्थं विरावर्त्यते अथवेति सर्वथेत्यर्थः ।
नतु पक्षान्तरमिदं तत्त्वासम्भवात् ॥ ४६ ॥

अशोकवनिकान्तःशिंशुपाप्रदेशे सीताया आगमने हेत्वन्तर-
मुच्यति ॥ ४७ ॥

रामस्य दयिता चार्या जनकस्य सुता सती ॥ ४८ ॥

सन्ध्याकालमनाः श्यामा भ्रुवमेव्यति जानकी ।

नदीञ्चेमां शुभजलां सन्ध्यार्थे वरवर्षिणी ॥ ४९ ॥

तस्याश्चाप्यनुरूपेयमशोकवनिका शुभा ।

शुभायाः पार्थिवेन्द्रस्य पत्नी रामस्य सम्मता ॥ ५० ॥

यदि जीवति सा देवी ताराधिपनिभानना ।

आगमिष्यति साऽवश्यमिमां शीतजलां नदीम् ॥ ५१ ॥

एवन्तु मत्वा हनुमान महात्मा

प्रतीक्षमाणो मनुजेन्द्रपत्नीम् ।

वनेचराणामिति । ऋगपद्यादीनामित्यर्थः ॥ ४८ ॥

सन्ध्या दिनरात्र्योः सन्धिरूपानुष्ठानकालो यस्य कर्मणस्तत्र मनो
यस्याः सा । तथा सन्ध्यार्थे सन्ध्याकालक्रियमाणस्त्वामाद्यर्थे पूर्ववदेवा-
त्रापि उक्तस्यैवार्थस्यावृत्तिः । रात्रिष्वेवे हनुमतोऽस्य वचसः प्रवृत्तेः
सन्ध्याशब्देनात्र प्रातःकालो विवक्षितः । तत्र कर्त्तव्यस्त्वानादौ चास्त्येव
स्त्रीणामप्यधिकार इति कथं स्त्रीणां सन्ध्यावन्दनमिति परास्तं वेदि-
तव्यम् । किञ्च सम्यक् भगवत्ध्यानस्यैव सन्ध्यापदार्थत्वेनास्त्येव तत्र
स्त्रिया अधिकारः । गायत्रीमन्त्रेण तदर्थं स्मरणपूर्वकध्याने तु द्विज-
स्यैवाधिकार इत्यन्यत् ॥ ४९ ॥

या रामस्य पत्नी सम्मता च पतिव्रतेति सर्वजनस्य । तस्याः शुभायाः
इयं नदी अशोकवनिका च अनुरूपा योग्या ॥ ५० ॥ ५१ ॥

अवेक्षमाणश्च ददर्श सर्वं
सुपुष्पिते पर्वणधने निसीनः ॥ ५२ ॥

इत्यार्षे रामायणे वाल्मीकीये सुन्दरकाण्डे
चतुर्दशः सर्गः ॥ १४ ॥

प्रतीक्षमाणः सीता आगमनमिति शेषः । अवेक्षमाण इतस्ततोऽव-
लोकयन् । पर्वणधने सुपुष्पिते शिंशपावृक्षे निसीनः सन् सर्वं वनं ददर्श-
त्यन्वयः ॥ ५२ ॥

इति श्रीरामाभिरामे श्रीरामौये रामायणतिलके
सुन्दरकाण्डे चतुर्दशः सर्गः ॥ १४ ॥

पञ्चदशः सर्गः ।

००००

स वीक्षमाणस्तत्रस्थो मार्गमाणश्च मैथिलीम् ।

अवेक्षमाणश्च महीं सर्वान्तामन्ववैक्षत ॥ १ ॥

सन्तानकलताभिश्च पादपैरुपशोभिताम् ।

दिव्यगन्धरसोपेतां सर्वतः समलङ्कृताम् ॥ २ ॥

तां स नन्दनसङ्काशां मृगपक्षिभिरावृताम् ।

हर्म्यप्रासादसम्बाधां कोकिलाकुलनिःस्वनाम् ॥ ३ ॥

काञ्चनोत्पलपद्माभिर्वापीभिरुपशोभिताम् ।

वङ्गासनकुथोपेतां वज्रभूमिगृहायुताम् ॥ ४ ॥

वीक्षमाण इतस्ततोऽवलोकयन् । तत्रस्थः शिंशपास्थः । मार्गमाखः
मैथिलीहेतुनाऽधोदृष्ट्वा महीमवेक्षमाणः सर्वां ताम् अशोकवनिकामन्व-
वैक्षत ॥ १ ॥

तां विशिनष्टि । सन्तानकलताभिः सहितैः पादपैरित्यर्थः ॥ २ ॥

तां स ददर्शेत्यन्वयः । नन्दनसङ्काशां तदन्वन्दनद्राक्षादनैकोपादेय-
वस्तुमतीम् ॥ ३ ॥

वङ्गासनैः कुथैरास्तरयैश्चोपेताम् । उपर्युपरि भूमियुक्ता गृहा
वज्रभूमिगृहाः ॥ ४ ॥

सर्वर्तुकुसुमैरस्यैः फलवद्भिश्च पादपैः ।

पुष्पितानामशोकानां श्रिया सूर्यादयप्रभाम् ॥ ५ ॥

प्रदीप्तामिव तत्रस्थो मारुतिः समुदैक्षत ।

निष्पन्नशाखां विहगैः क्रियमाणामिवासकृत् ॥ ६ ॥

विनिष्पतद्भिः शतशश्चित्रैः पुष्पावतंसकैः ।

समूलपुष्परचितैरशोकैः शोकनाशनैः ॥ ७ ॥

पुष्पभारातिभारैश्च स्पृशद्भिरिव मेदिनीम् ।

कर्णिकारैः कुसुमितैः किंशुकैश्च सुपुष्पितैः ॥ ८ ॥

स देशः प्रभया तेषां प्रदीप्त इव सर्वतः ।

पुष्पागाः सप्तपर्णाश्च चम्पकोद्दालकास्तथा ॥ ९ ॥

विवृद्धमूला बहवः शोभन्ते स्म सुपुष्पिताः ।

शातकुम्भनिभाः केचित् केचिदग्निशिखप्रभाः ॥ १० ॥

सर्वर्तुषु कुसुमाणि येषां तैः पादपैर्युक्तां सूर्यादयप्रभाम् उच्यत्
सूर्यसमकान्तिम् ॥ ५ ॥

तत्रस्थः शिंशपास्थो मारुतिरशोकपुष्पैः प्रदीप्तामिवोदैक्षतेत्युत्-
प्रेक्षा । असकृच्छेतशो विनिष्पतद्भिश्चित्रैः पुष्पावतंसवत्प्रतीयमानानि
येषां तैर्विहगैर्निविडशाखामपि निष्पन्नशाखां क्रियमाणां बहुपक्षिपक्ष-
प्रिहितप्रखतया पञ्चरक्षितशाखामिवेत्यर्थः ॥ ६ ॥

तथा उच्यमानविशेषखैरशोकैः पुष्पभारेण पुष्पसमूहेन जनिताति-
भारैरतएवातिभारवशादतिप्रङ्गशाखतया भूमिं स्पृशद्भिः कर्णिकारैः
किंशुकैश्च युतः स देशस्तेषां प्रभया प्रदीप्त इव ॥ ७ ॥ ८ ॥ ९ ॥ १० ॥

नीलाञ्जननिभाः केचित्तत्राशोकाः सहस्रशः ।
 नन्दनं विबुधोद्यानं चित्रं चैत्ररथं यथा ॥ ११ ॥
 अतिवृत्तमिवाचिन्त्यं दिव्यं रम्यञ्चियायुतम् ।
 द्वितीयमिव चाकाशं पुष्पज्योतिर्गणायुतम् ॥ १२ ॥
 पुष्परत्नशतैश्चित्रं पञ्चमं सागरं यथा ।
 सर्वत्तुपुष्पैर्निचितं पादपैर्मधुगन्धिभिः ॥ १३ ॥
 नानानिनादैरुद्यानं रम्यं मृगगणद्विजैः ।
 अनेकगन्धप्रवहं पुण्यगन्धं मनोहरम् ॥ १४ ॥
 शैलेन्द्रमिव गन्धाढ्यं द्वितीयं गन्धमादनम् ।
 अशोकवनिकायान्तु तस्यां वानरपुङ्गवः ॥ १५ ॥
 स ददर्शाविदूरस्थं चैत्यप्रासादमूर्जितम् ।

नीलाञ्जननिभा इति । एवमुक्त्याऽशोकानामनेकवर्णपुष्पवत्त्वं सूचि-
 तम् । विबुधोद्यानं नन्दनं यथा नन्दनम् आकाशदकं चैत्ररथं कुबेरवनं
 यथा चित्रं तद्वच्चित्रम् ॥ ११ ॥

तदुभयमप्यतिवृत्तमिव अतिक्रान्तेऽवस्थितं पुष्परूपज्योतिर्गणैरायु-
 तम् ॥ १२ ॥

पुष्परूपैः रत्नशतैः ॥ १३ ॥

मृगादिभिः स्त्रीयैर्नानाविधैः शब्दै रम्यं कृतम् । एवं विशेषणकम्
 उद्यानमशोकवनिकान्तर्गतं ददर्शेत्यनुकर्षः ॥ १४ ॥

शैलेन्द्रो हिमवान् तस्यां पूर्ववर्णितायाम् ॥ १५ ॥

मध्ये स्तम्भसहस्रेण स्थितं कैलासपाण्डुरम् ॥ १६ ॥

प्रवालकृतसोपानं तप्तकाञ्चनवेदिकम् ।

मुष्णन्तमिव चक्षूषि द्योतमानमिव त्रिधा ॥ १७ ॥

निर्मलं प्रांशुभावत्वादुल्लिखन्तमिवास्वरम् ।

ततो मलिनसंवीतां राक्षसीभिः समावृताम् ॥ १८ ॥

उपवासकृशां दीनां निःश्वसन्तीं पुनः पुनः ।

ददर्श शुक्लपद्मादौ चन्द्रेखामिवामलाम् ॥ १९ ॥

मन्दप्रस्थायमानेन रूपेण रुचिरप्रभाम् ।

पिनद्धां धूमजालेन शिखामिव विभावसोः ॥ २० ॥

पीतेनैकेन संवीतां क्लिष्टेनोत्तमवाससा ।

सपङ्कामनलङ्कारां विपद्गामिव पद्मिनीम् ॥ २१ ॥

चैत्यं त्रुत्तुलाकारत्वात् बुधायतनमिव प्रासादं स्तम्भसहस्रेणाधार-
भूतेन स्थितम् ॥ १६ ॥ १७ ॥

प्रांशुभावत्वादुल्लिखन्तमिवत्वात् । ततस्तद्दर्शनानन्तरम् । मलिनवासः-
संवीतत्वादिविशेषणवतीं सीतां दूरादेव तन्मूलस्थां ददर्शेत्यनु-
कर्षः ॥ १८ ॥ १९ ॥

मन्दप्रस्थायमानेन इदमिदमिति इदं तदिति वा कथञ्चिद्वृत्तमानेन
रूपेण स्वरूपेणोपलक्षिताम् ॥ २० ॥

क्लिष्टेन जीर्णेन प्रांशुप्रास्तरणेन वा क्लिष्टेन सपङ्कां मलवच्छ-
रीरां । पद्मिनीं लक्ष्मीं लतां च ॥ २१ ॥

पीडितां दुःखसन्तप्तां परिचीणां तपस्विनीम् ।

ग्रहेणाङ्गारकेणैव पीडितामिव रोहिणीम् ॥ २२ ॥

अश्रुपूर्णमुखीं दीनां कृशामनश्चनेन च ।

शोकध्यानपरां दीनां मित्यदुःखपरायणाम् ॥ २३ ॥

प्रियं जनमपश्यन्तीं पश्यन्तीं राक्षसीगणम् ।

स्वगणेन मृगीं हीनां श्वगणेनावृतामिव ॥ २४ ॥

नीलनागाभया वेण्या जघनं गतयैकया ।

नीलया नीरदापाये वनराज्या महीमिव ॥ २५ ॥

सुखार्हां दुःखसन्तप्तां व्यसनानामकोविदाम् ।

तां विलोक्य विशालाक्षीमधिकं मलिनं कृशाम् ॥ २६ ॥

तर्कयामास सीतेति कारणैरुपपादिभिः ।

अङ्गारकेणैव तत्तुल्येन ग्रहेण केतुना पीडितां रोहिणी-
मिव ॥ २२ ॥ २३ ॥

प्रियं जनं रामलक्ष्मणरूपं जनम् । श्वगणेन मृगां श्वगणेन ॥ २४ ॥

जघनं पृष्ठभागं तं प्राप्तयैकया हरणदिनकृतैकसंस्कारवत्या यदा
पुरोभागीयवेणीद्वयराहित्येन पृष्ठलम्बयैकया वेण्या नीलनागाभया
नीलसर्पतुल्यया वेण्योपलक्षिताम् । अनेन तत्सम्पर्गेऽन्यस्य मरण-
मेवेति सूचितम् । मेघापाये नीलया वनराज्योपलक्षितां महीमिव
स्थिताम् ॥ २५ ॥ २६ ॥

ह्रियमाणा तदा तेन रक्षसा कामरूपिणा ॥ २७ ॥

यथारूपा हि दृष्टा सा तथा रूपेयमङ्गना ।

पूर्णचन्द्राननां सुभ्रूँश्चारुवृत्तपयोधराम् ॥ २८ ॥

कुर्वतीं प्रभया देवीं सर्वा वितिमिरा दिशः ।

तां नीलकण्ठीं विम्बोष्ठो सुमध्यां सुप्रतिष्ठिताम् ॥ २९ ॥

सीतां पद्मपलाशाक्षीं मन्मथस्य रतिं यथा ।

दृष्टां सर्वस्य जगतः पूर्णचन्द्रप्रभामिव ॥ ३० ॥

भूमौ सुतनुमासीनां नियतामिव तापसीम् ।

निःश्यासवज्रलां भीरुं भुजगेन्द्रवधूमिव ॥ ३१ ॥

उपपादिभिः सीतात्वनिश्चयोपपादनसमर्थैः । तत्कारणं प्रत्यभिज्ञान-
माह,—ह्रियमाणेति । यथारूपा दृष्टा यादृग्वेषवर्णादिमती अनुभूता
तथारूपेयम् । भेदे हि प्रत्यभिज्ञानमनुपपन्नमिति भावः ॥ २७ ॥

पूर्णचन्द्राननत्वादिगुणवतीं निरीक्ष्य तस्य बुद्धिः सन्दिदिहे इत्यष्ट-
त्रिंशत् श्लोकेनान्वयः । सुभ्रूँ सुभ्रुवम् ॥ २८ ॥

सर्वा दिशो वितिमिराः कुर्वन्तीम् । नीलकण्ठीं सौभाग्यसूचकेन्द्र-
नीलमणिमयकण्ठस्थभूषणप्रभया तद्वर्णकण्ठाम् । सुप्रतिष्ठितां सुप्रति-
ष्ठितसर्वावधवसंस्थानाम् ॥ २९ ॥

चन्द्रप्रभासादृश्यं सर्वानन्दकरत्वेन ॥ ३० ॥

नियतां भूशयनादिरूपनियमवतीम् । तापसीमिव भूमावासीनाम् ।
भुजगेन्द्रवधूसादृश्यं दुष्प्रुध्यत्वेन रक्षःकुलनाशकत्वेन च ॥ ३१ ॥

शोकजालेन महता विततेन न राजतीम् ।

संसक्तां धूमजालेन शिखामिव विभावसोः ॥ ३२ ॥

तां स्मृतीमिव सन्दिग्धां ऋद्धिं निपतितामिव ।

विहतामिव च अङ्गामाशां प्रतिहतामिव ॥ ३३ ॥

सोपसर्गां यथा सिद्धिं वृद्धिं सकलुषामिव ।

अभूतेनापवादेन कीर्त्तिं निपतितामिव ॥ ३४ ॥

रामोपरोधव्यथितां रक्षोगणनिपीडिताम् ।

अवलां मृगशावाचीं वीक्ष्यमाणान्ततस्ततः ॥ ३५ ॥

बाष्पास्त्रुपरिपूर्णेन कृष्णवक्त्राक्षिपक्ष्मणा ।

वदनेनाप्रसन्नेन निःश्वसन्तीं पुनः पुनः ॥ ३६ ॥

मलपङ्कधरां दीनां मण्डनार्हाममण्डिताम् ।

न राजतीम् अराजतीं विभावसोः शिखामिव पातिव्रत्यतेजसा
ज्वलन्तीम् ॥ ३२ ॥

स्मृतीमिवेति दोषं आर्षः । सन्दिग्धामर्थसन्देहवतीम् । ऋद्धि-
मैश्वर्यं निपतितामन्यायवशादिति भावः । विहतां नास्तिकबुद्धेति
भावः । प्रतिहतां स्वविषयालाभादिति भावः ॥ ३३ ॥

सोपसर्गां सविघ्नां सकलुषां रागद्वेषादिकालुष्यवतीम् । अभूते-
नापवादेन केवलमारोपितेन कलङ्गेन ॥ ३४ ॥

रामोपरोधः रामसेवाप्रतिबन्धः ॥ ३५ ॥

कृष्णानि वक्त्राणि च अक्षिपक्ष्माणि यत्र तेन ॥ ३६ ॥

प्रभां नक्षत्रराजस्य कालमेघैरिवावृताम् ॥ ३७ ॥

तस्य सन्दिदिहे बुद्धिस्तथा सीतां निरीक्ष्य च ।

आम्नायानामयोगेन विद्यां प्रशिथिलामिव ॥ ३८ ॥

दुःखेन बुबुधे सीतां हनूमाननलङ्घिताम् ।

संस्कारेण यथा हीनां वाचमर्थान्तरं गताम् ॥ ३९ ॥

तां समीक्ष्य विशालाक्षो राजपुत्रीमनिन्दिताम् ।

तर्कयामास सीतेति कारणैरुपपादयन् ॥ ४० ॥

वैदेह्या यानि चाङ्गेषु तदा रामोन्वकीर्त्तयत् ।

तान्याभरणजालानि गात्रशोभीन्यलक्षयत् ॥ ४१ ॥

संस्कारस्नानराहित्यान्मलपङ्कधरत्वम् । त्वगादिमलरूपः पङ्कः ।

नक्षत्रराजस्यम् ॥ ३७ ॥

सन्दिदिहे प्रत्यभिज्ञाबाधकत्वात् कार्श्यमालिन्यादितिरोहितरूप-
त्वात् सन्देहः । आम्नायोऽभ्यासः ॥ ३८ ॥

बाधकस्याकिञ्चित्करत्वमाह,—दुःखेनेति । दुःखबोध्यत्वे हेतुरनल-
ङ्घितामिति । संस्कारेणेति । स्नानानुक्षेपनादिरङ्गसंस्कारः वाचो व्या-
करणज्ञानादिजः संस्कारः देया अर्थान्तरगतत्वं देशान्तरगतत्वं वाचस्तु
विवक्षितार्थादन्यार्थबोधकत्वं वाचोऽर्थं यथा व्याकरणाद्यभ्यासदुःखेन
व्युत्पत्तिं सम्पाद्य बुध्यते तद्वत् सीतां कष्टेन बुबुधे ॥ ३९ ॥

कारणैरुपपादयन् सीतानिश्चयहेतुभिरुपपत्तिमन्तं सम्पादयन् ॥ ४० ॥

इदानीं सीतात्वोपपादकमाह,—वैदेह्या इति । तदा स्वप्रस्थान-
समये । गात्रशोभीनीति पाठः कृतकसम्मतः । येष्वङ्गेषु यान्याभरण-

सुकृतौ कर्णवेष्टौ च श्वदंष्ट्रौ च सुसंस्थितौ ।

मणिविद्रुमचित्राणि हस्तेष्वाभरणानि च ॥ ४२ ॥

श्यामाणि चिरयुक्तत्वात्तथा संस्थानवन्ति च ।

तान्येवैतानि मन्येऽहं यानि रामोऽन्वकीर्त्तयत् ॥ ४३ ॥

तत्र यान्यवहीनानि तान्यहं नोपलक्षये ।

यान्यस्या नावहीनानि तानीमानि न संशयः ॥ ४४ ॥

जालान्यकीर्त्तयत् तान्याभरणजालानि तत्तद्वात्रशोभीन्यलक्षयदिति प्रत्यभिज्ञाप्रामाण्यं सिद्धम् । तीर्थस्तु शाखाशोभीनीति पाठं प्रकल्प्य रामविश्लेषसमये भूषणधारणस्यानुचितत्वाद्देहेष्ट्याभूषणानि स्वाङ्गेभ्य उन्मुच्य शाखायां न्यस्तानीति गम्यत इति व्याचक्ष्यौ । तत्तु उत्तर-श्लोकयोर्हस्तेष्विति तथा श्यामानि चिरयुक्तत्वादिति पदस्वरसविरुद्धम् । किञ्चैवं तदङ्गे रामोक्ताभरणाभावादसीतात्वमेव स्यात् ॥ ४१ ॥

अथ कस्मिन् गात्रे किमाभरणं दृश्यते तत्राह,—सुकृतौ निर्मितौ कर्णवेष्टौ कुण्डले । श्वदंष्ट्रौ कर्णाभरणविशेषौ त्रिकर्णकापरनामानौ सुसंस्थितौ कर्णरूपाङ्गे सुप्रतिष्ठितौ उपलक्ष्ये इति शेषः । हस्तेषु हस्तावयवेषु च यानि मणिविद्रुमचित्राण्याभरणानि रामोक्ताङ्गानि तथैव सुस्थितानि उपलक्ष्ये ॥ ४२ ॥

चिरयुक्तत्वात् । चिरकालमसंस्कृतदेहस्थितत्वेनासंस्कृतत्वात् श्यामा-
न्यपि श्यामवर्णान्यपि तथा संस्थानवन्ति रामोक्तिसन्निवेशवन्ति ।
यानि रामोऽन्वकीर्त्तयत् । तान्येवैतानीति मन्ये ॥ ४३ ॥

इतोऽप्येवमित्याह,—तत्रेति । रामोपदिष्टेषु यान्याभरणानि अव-
हीनानि पतितानि ऋष्यमूकादावित्यर्थः ॥ ४४ ॥

पीतं कनकपट्टाभं सुस्तं तद्वसनं शुभम् ।

उत्तरीयं नगासक्तं तदा दृष्टं प्रवृज्जमैः ॥ ४५ ॥

भूषणानि च मुख्यानि दृष्टानि धरणीतले ।

अनयैवापविष्टानि खनवन्ति महान्ति च ॥ ४६ ॥

इदं चिरगृहीतत्वात् वसनं क्लिष्टवत्तरम् ।

तथाप्यनूनं तद्वर्णं तथा श्रीमद्यथेतरत् ॥ ४७ ॥

इयं कनकवर्णाङ्गी रामस्य महिषी प्रिया ।

प्रणष्टापि सती यस्य मनसो न प्रणश्यति ॥ ४८ ॥

इयं सा यत् कृते रामश्चतुर्भिरिह तप्यते ।

कारुण्येनावृण्येन शोकेन मदनेन च ॥ ४९ ॥

कानि त्यक्तानीति स्वयावगतानि तच्चाह,—पीतमिति । कनक-
पट्टाभत्वेन स्वर्णतन्तुमाचनिष्यन्नत्वं तस्य सूच्यते नागासक्तं वृक्षा-
सक्तम् ॥ ४५ ॥

ऋष्यमूके वस्त्रभूषणत्यागोऽप्यनयैव कृत इत्याह,—अनयैवेति ॥ ४६ ॥

इदं वसनम् अन्तरीयवस्त्रमित्यर्थः । चिरघृतत्वात् क्लिष्टवत्तरं
शयनादिना मृदितं तथापि तद्वर्णं सपीता रागः अनूनमप्रच्युतम् ।
क्लीबत्वमार्घम् । अर्द्धादिर्वा वर्णशब्दः । तथा श्रीमच्छोभावद्यथे-
तरत् अस्मद्गृहीतमुत्तरीयमित्यर्थः ॥ ४७ ॥

एवं जातनिश्चय आह,—इयमिति । प्रणष्टा दर्शनप्राप्तापि यस्य
रामस्य मनसस्तु न प्रणश्यति नादृष्टा भवति । नित्यं सन्निहिता भवती-
त्यर्थः ॥ ४८ ॥

स्त्रीप्रणष्टेति कारुण्यादाश्रितेत्यावृणंस्यतः ।

पत्नी नष्टेति शोकेन प्रियेति मदनैव च ॥ ५० ॥

तस्या देव्या यथा रूपमङ्गप्रत्यङ्गसौष्ठवम् ।

रामस्य च यथा रूपं तस्येयमसितेक्षणा ॥ ५१ ॥

अस्या देव्या मनस्तस्मिंस्तस्य चास्यां प्रतिष्ठितम् ।

तेनेयं स च धर्मात्मा मुहूर्त्तमपि जीवति ॥ ५२ ॥

सा इयमेव । के चत्वारस्तत्राह,—कारुण्येनेति । परितापहेतु-
कारुण्यादि स्वयमेव दर्शयति ॥ ४९ ॥

स्त्रीति । प्रणष्टा परेण पीडिता मया च सती सा न रक्षिता ।
आपदि स्त्रियो रक्ष्याः इत्युक्तेस्तदकरणकृतकारुण्यात् परितापः । वनं
प्रस्थितमपि मामाश्रिता सा च न रक्षितेति आवृणंस्यतः । आश्रित-
संरक्षणस्वभावत्वेन तदकरणात् परितापः । पत्नी सर्वधर्मसाधनभूता
नष्टेति धर्मनाशचिन्ताशोकेन परितापः । प्रियेति परमरूपलावण्या-
दिमती परमसुखसाधनभूता नष्टेति पूर्वसम्भोगादिस्मरणमदनेन सर्व-
सिद्धसर्वेन्द्रियपरितापः ॥ ५० ॥

अस्या यथा रूपादि तथा, रामस्य यथा रामस्य रूपादि तथा
अस्या अपि अतः सास्या योग्यः । इयञ्च तस्य येम्यत्यर्थः । अनेनो-
भयोरन्योन्यान्वयमानुरूप्यं दर्शितम् ॥ ५१ ॥

अथान्योन्यानुरागमाह,—अस्या देव्या इति । येनास्याश्चित्तं रामे
सक्तं तस्य चास्यां तेनेयं स च जीवति चित्तसन्निधानेन वियोगा-
भावादिति भावः । मुहूर्त्तमपि इत्यस्यान्यथेत्यादिः न जीवेदिति च
शेषः ॥ ५२ ॥

दुष्करं कृतवान् रामो हीनो यदनया प्रभुः ।

धारयत्यात्मनो देहं न शोकेनावसीदति ॥ ५३ ॥

एवं सीतां तथा दृष्ट्वा हृष्टः पवनसम्भवः ।

जगाम मनसा रामं प्रशशंस च तं प्रभुः ॥ ५४ ॥

इत्यार्षे रामायणे वाल्मीकीये सुन्दरकाण्डे

पञ्चदशः सर्गः ॥ १५ ॥

दुष्करमिति । अथ तेनेति वर्तते तेन चित्तसन्निधानेन दुष्करं किं कृतवान् तत्राह,—धारयतीति वर्तमानसामीप्ये लट् दधारे-
त्यर्थः ॥ ५३ ॥

सीतामेवमेवं गुणां तथा मलिनवासःसंवीतत्वोपवासलक्षत्वशोक-
ध्यानपरायणत्वादिपातिव्रत्यधर्मवतीं दृष्ट्वा हृष्टः सन् रामं सस्मार
स्मृतञ्च तं प्रशशंस । एवं पातिव्रत्यगुणवत् पत्नीलाभेन भाग्योत्तरो
रामः । ईदृश्या वियोगेनेदृशी पीडा ईदृशी प्राप्तये उद्यमश्चाचित
एवेति । चात् सीताञ्च प्रशशंस । बलवता भव्येन प्रभुणा हृतापि
या एवं पातिव्रत्या तदुद्यैव सर्वोत्तमेत्येवं प्रशशंस ॥ ५४ ॥

इति श्रीरामाभिरामे श्रीरामीये रामायणतिलके

सुन्दरकाण्डे पञ्चदशः सर्गः ॥ १५ ॥

षोडशः सर्गः ।

प्रशस्य तु प्रशस्तव्यां सीतां तां हरिपुङ्गवः ।

गुणाभिरामं रामञ्च पुनश्चिन्तापरोऽभवत् ॥ १ ॥

स मुहूर्त्तमिव ध्यात्वा बाष्पपर्याकुलेक्षणः ।

सीतामाश्रित्य तेजस्वी हनूमान विललाप ह ॥ २ ॥

मान्या गुरुविनीतस्य लक्ष्मणस्य गुरुप्रिया ।

यदि सीता हि दुःखार्ता कालो हि दुरतिक्रमः ॥ ३ ॥

सीतां प्रशस्य प्रशंसा च प्रागुक्तरूपा । चिन्तापरः सीताविषय-
दुःखेनेति भावः ॥ १ ॥

सीतामाश्रित्य सीतामुद्दिश्य ॥ २ ॥

गुरुभिर्विनीतस्य शिक्षितस्य लक्ष्मणस्य गुरुप्रिया गुरोः रामस्य
पत्नीत्वात् । तद्देव परमोपास्यत्वेनाभीष्टा सीता अथोनिजा निःसीम-
पातिव्रत्या रामपत्न्यपि यदि दुःखार्ता दुःखपीडिता तर्हि कालो हि
दुरतिक्रम इति हि निश्चितमित्यर्थः । दुःखोपाधघटकत्वादिति भावः
ननु न दुःखं सुखं वा कालमात्रजन्यम् । कर्मानुष्ठानवैफल्यपक्षे ।
तत् सापेक्षकालजन्यत्वेऽपि ईश्वरावतरसीतारामयोः कर्माभावात्
कथं दुःखमिति चेन्न । वस्तुतस्तु तयोर्दुःखाभावेऽपि लोकानुग्रहाय
गृहीतमन्यदेहयोस्तेषां मन्यत्वाभावबुद्धिप्रतिबन्धाय नटवत् व्यवहार-

रामस्य व्यवसायज्ञा लक्षणस्य च धीमतः ।

नात्यर्थं क्षुभ्यते देवी गङ्गेव जलदागमे ॥ ४ ॥

तुल्यशीलवयोवृत्तां तुल्याभिजनलक्षणाम् ।

राघवोऽर्हति वैदेहीं तच्चेयमसितेक्षणा ॥ ५ ॥

तां दृष्ट्वा नवहेमाभां लोककान्तामिव त्रियम् ।

जगाम मनसा रामं वचनञ्चेदमब्रवीत् ॥ ६ ॥

मभिनयतोः सुखदुःखादिकालिकमुखविकासाद्यभिनयेन तन्मायामोहित-
स्यैव देवांशस्य हनूमतोऽभिनीतकार्यदर्शनेन तत्कारणानुमानात्
दुःखान्तिव्याधुक्तेः सामञ्जस्यात् । यथा च परेणोद्बोधनं विना हनूमतः
स्वबन्धपराक्रमांशे मोहस्तथाऽनयोर्भगवत्स्वरूपत्वे इदानीं तस्य मोह
इति वक्तुं शक्यत्वात् पश्चात् भगवदिच्छयैव तस्य तयोः स्वरूपज्ञानेऽपि
न किञ्चिदप्ययम् ॥ ३ ॥

नन्वेवंविधदुःखातिशये जीवनहानिरेव स्यादत आह,—रामस्येति ।
मलद्वयो राम एवंविधे दुर्गे स्थितामपि मां विद्यास्त्रैः समुद्रमपि
येन केनाप्युपायेनास्मद्भ्रातृगतायास्यतीति । तस्य व्यवसायज्ञा परा-
क्रमज्ञा सती नात्यन्तं क्षुभ्यते नैराश्यमूलकं प्राणत्यागसम्पादकक्षोभं
न प्राप्नोतीत्यर्थः । जलदागमे वर्षाकालेऽपि गङ्गा यथा इतर क्षुद्र-
नदीव दुर्धरवेगं न प्राप्नोति तद्वत् ॥ ४ ॥

तुल्यशीलवयोवृत्तां रामतुल्यस्वभाववयस्धारिणाम् । अभिजनः कुलं
लक्षणं सामुद्रिकोक्तम् । अतएव सीताया रामस्य युवधान्तरे स्मृत्यन्तरे
चाप्रवृत्तिः स्वभावमूलेति सूचितम् ॥ ५ ॥

अस्या हेतोर्विशालाद्या हतो वाली महाबलः ।

रावणप्रतिमो वीर्ये कबन्धश्च निपातितः ॥ ७ ॥

विराधश्च हतः संख्ये राक्षसो भीमविक्रमः ।

वने रामेण विक्रम्य महेन्द्रेणैव शम्बरः ॥ ८ ॥

चतुर्दशसहस्राणि रक्षसां भीमकर्मणाम् ।

निहतानि जनस्थाने शरैरग्निशिखोपमैः ॥ ९ ॥

खरश्च निहतः संख्ये त्रिशिराश्च निपातितः ।

दूषणश्च महातेजा रामेण विदितात्मना ॥ १० ॥

ऐश्वर्यं वानराणाञ्च दुर्लभं वालिपालितम् ।

अस्या निमित्ते सुग्रीवः प्राप्तवान् लोकविश्रुतः ॥ ११ ॥

सागरश्च मयाक्रान्तः श्रीमान् नदनदीपतिः ।

अस्या हेतोर्विशालाद्याः पुरीचेयं निरीक्षिता ॥ १२ ॥

मनसा रामं जगाम । अस्या स एवानुरूप इति सस्मारेत्यर्थः ।

नवहेमाभां नवां तरुणों हेमाभाश्चेत्यर्थः ॥ ६ ॥

अस्या हेतोः सर्वात्मना स्वसदृश्याः प्रार्थयमित्यर्थः ॥ ७ ॥

दूषणान्तरक्षो निपातश्चैतदासतया शूर्पणखानिरसिमूलत्वादन्वेषण-
प्रतिबन्धसम्भावनामूलकत्वाच्चैतन्मूल एव । शम्बरोऽयं प्रद्युम्न इत्यादन्य
एव । महेन्द्रपदेन तत्तुल्यप्रद्युम्ने लक्षणां वा ॥ ८ ॥ ९ ॥ १० ॥

अस्या निमित्ते सप्तम्यर्थे षष्ठी । अस्यां निमित्तभूतायां सत्त्वा-
मित्यर्थ इति तीर्थः ॥ ११ ॥ १२ ॥

यदि रामः समुद्रांतां मेदिनीं परिवर्त्तयेत् ।

अस्याः कृते जगच्चापि युक्तमित्येव मे मतिः ॥ १३ ॥

राज्यं वा त्रिषु लोकेषु सीता वा जनकात्मजा ।

त्रैलोक्यराज्यं सकलं सीताया नाप्नुयात् कलाम् ॥ १४ ॥

इयं सा धर्मशीलस्य जनकस्य महात्मनः ।

सुता मैथिलराजस्य सीता भर्तृदृढप्रता ॥ १५ ॥

उत्थिता मेदिनीं भित्वा चेचे हलमुखचते ।

पद्मरेणुनिभैः कीर्णं शुभैः केदारपांसुभिः ॥ १६ ॥

विक्रान्तस्यार्य्यशीलस्य संयुगेष्वनिवर्त्तिनः ।

सुषादशरथस्यैषा ज्येष्ठा राज्ञो यशस्विनी ॥ १७ ॥

धर्मज्ञस्य कृतज्ञस्य रामस्य विदितात्मनः ।

परिवर्त्तयेत् अधरोत्तरं कुर्यात् संहरेदिति यावत् ॥ १३ ॥

एवं मतेयुं कृत्यमुपपादयति । राज्यश्चेति । त्रैलोक्यराज्यसीता-
प्राप्त्योः कतरत् उत्कृष्टमिति विचारे आद्यं द्वितीयकोटिशतांशेन
सादृश्यमपि नार्हतीत्यर्थः ॥ १४ ॥

आधिक्यमेवोपपादयति इयमिति । अनेन कुलम् । भर्तृदृढप्रतेत्यनेन
चारित्र्यातिशयः । मेदिनीं भित्तेत्यनेनायोनोजतयाऽमानुषदिव्यरूपत्वं
दर्शितम् ॥ १५ ॥ १६ ॥

आर्य्यशीलस्य पूज्यशीलस्य । अनेन महाकुलीनपाण्डित्यद्वयं दर्शितम् ॥ १७ ॥

द्वयं सा दयिता भार्या राक्षसीवशमागता ॥ १८ ॥

सर्वान् भोगान् परित्यज्य भर्तृस्नेहबलात्कृता ।

अचिन्तयित्वा कष्टानि प्रविष्टा निर्जनं वनम् ॥ १९ ॥

सन्तुष्टा फलमूलेन भर्तृशुश्रूषणापरा ।

यः परां भजते प्रीतिं वनेऽपि भवने यथा ॥ २० ॥

मेयं कनकवर्णाङ्गी नित्यं सुस्मितभाषिणी ।

सहते यातनामेतामनर्थानामभागिनी ॥ २१ ॥

इमान्नु शीलसम्पन्नां द्रष्टुमिच्छति राघवः ।

रावणेन प्रमथितां प्रपामिव पिपासितः ॥ २२ ॥

अस्या नूनं पुनर्लाभात् राघवः प्रीतिमेष्यति ।

राजा राज्यपरिभ्रष्टः पुनः प्राप्येव मेदिनीम् ॥ २३ ॥

यच्छेधतयैवं प्राशस्त्यं दर्शितं तस्य कालस्य दुरतिक्रमत्वमाह,—
इयं सेति राक्षसीवशमागता कालप्राबल्यादिति भावः । फलमत
उपपत्तेरिति व्यासच्छ्रेण्यापि काष्ठात्मनो भगवतः एव कर्मफलप्रापण-
सामर्थ्यं दर्शितम् ॥ १८ ॥

भर्तृस्नेहबलात्कृता वनात् प्रवर्तिता ॥ १९ ॥

भर्तृशुश्रूषणापरा । सन्नतात् स्वार्थं शिञ्चित्वा संश्रयेति युञ्जू ॥ २० ॥

पूर्ववदेवाह,—सेयमिति यातनां राक्षसीभिः सम्पाद्यमानतीव्र-
दुःखम् अनर्थानामापदाम् ॥ २१ ॥

शीलसम्पन्नाम् इदृशदुःखेऽपि चारित्र्यप्रच्यवरहितां प्रमथितां प्रम-
थितामपि । प्रपा पानीयशाला ॥ २२ ॥ २३ ॥

कामभोगैः परित्यक्तां हीना बन्धुजनेन च ।

धारयत्यात्मनो देहं तत्समागमकाङ्क्षिणी ॥ २४ ॥

नैषा पश्यति राक्षस्यो नेमान् पुष्पफलद्रुमान् ।

एकस्य हृदया नूनं राममेवानुपश्यति ॥ २५ ॥

भर्ता नाम परं नार्थ्याः शोभनं भूषणादपि ।

एषा हि रहिता तेन शोभनार्हा न शोभते ॥ २६ ॥

दुष्करं कुरुते रामो हीनो यदनया प्रभुः ।

धारयत्यात्मनो देहं न दुःखेनावसीदति ॥ २७ ॥

इमामसितकेशानां शतपत्रनिभेक्षणाम् ।

सुखाहं दुःखितां ज्ञात्वा ममापि व्यथितं मनः ॥ २८ ॥

क्षितिचमा पुष्करसन्निभेक्षणा

काम्यन्त इति कामाः भुज्यन्त इति भोगाः स्वच्छन्दनादयस्तै-
स्यक्ता । तत्समागमकाङ्क्षिणी इति जीवन्तमानन्दो वर्षशतादपीति
न्यायेनेति भावः ॥ २४ ॥

राक्षस्यः राक्षस्योरित्यर्थः । एकस्मिन् लक्ष्ये तिष्ठति तादृशं हृदयं
यस्याः सा किं तदेकं लक्ष्यं तत्राह,—नूनं राममेवेति ॥ २५ ॥

राममेवेत्यथ बीजमाह,—भर्ता नामेति । शोभनं शोभा ॥ २६ ॥

एतदेकहृदयत्वज्ञानादेव रामः प्रभुर्यज्जीवनरूपं दुःखेनावसादना-
भावरूपं दुष्करं कुरुते ॥ २७ ॥

ममापि तिर्थगोनेरपि विषयानभिज्ञस्यापि ॥ २८ ॥

था रक्षिता राघवलक्षणाभ्याम् ।
 सा राक्षसीभिर्विहतेक्षणाभिः
 संरक्ष्यते संप्रति वृक्षमूले ॥ २८ ॥
 हिमहतनलिनीव नटशोभा
 व्यसनपम्परया निपीड्यमाना ।
 सहचररहितेव चक्रवाकी
 जनकसुता कृपणां दशां प्रपन्ना ॥ २९ ॥
 अस्या हि पुष्पावनतापमाखाः
 शोकं दृढं वै जनयन्त्यशोकाः ।
 हिमव्यपायेन च शीतरश्मि-
 रभ्युत्थितो नैकसहस्ररश्मिः ॥ ३० ॥

क्षितितुल्या क्षमा यस्याः सा । दृष्टिमात्रेण रावणस्याभक्षी-
 करणात् । संरक्ष्यते परैरनपहाराय गोप्यत इत्यर्थः ॥ २८ ॥
 कृपणां शोचाम् ॥ २९ ॥

न केवलमशोक एव शोकजनकश्चन्द्रोऽपीत्याह,—हिमव्यपायेन
 वसन्तसमीपप्राक्काशेनोपलक्षितः । यदा लङ्कायां हिमव्यपायेन शीता-
 भावेनाभ्युत्थितोऽतिप्रकाशतया स्थितः । अतएव नैकसहस्ररश्मिः ।
 अभ्युत्थितः उदयं प्राप्तः । शीतरश्मिश्च शोकं जनयति इत्यनु-
 कर्षः ॥ ३० ॥

इत्येवमर्थं कपिरन्ववेक्ष्य
सीतेयमित्येव तु जातबुद्धिः ।
संश्रित्य तस्मिन्निषसाद वृक्षे
बली हरीणामृषभस्तरस्वी ॥ ४२ ॥

इत्यार्षे रामायणे वाल्मीकीये सुन्दरकाण्डे

षोडशः सर्गः ॥ १६ ॥

सीतेयमित्येव इयं सीतैवेति जातबुद्धिस्तामेव बुद्धिं संश्रित्य ततः
परानुष्ठेयचिकीर्षया तस्मिन् शिंशपावृक्षे एव निषसाद । तद्वाचिशेषं
परदिनञ्च स्थित इत्यर्थः । एवञ्च स रावणान्तःपुरा सर्वापि लङ्का याम-
त्रयेण समुद्रलङ्घनदिनरात्रावेष विचिता । तुर्ये यामेऽशोकवनिका-
प्रवेश इति बोध्यम् ॥ ४२ ॥

इति श्रीरामाभिरामे श्रीरामीये रामायणतिलके

सुन्दरकाण्डे षोडशः सर्गः ॥ १६ ॥



सप्तदशः सर्गः ।



ततः कुमुदखण्डाभो निर्मलं निर्मलोदयः ।

प्रजगाम नभश्चन्द्रो हंसो नीलमिवोदकम् ॥ १ ॥

साचिष्यमिव कुर्वन् स प्रभया निर्मलप्रभः ।

चन्द्रमा रश्मिभिः शीतैः सिषेवे पवनात्मजम् ॥ २ ॥

स ददर्श ततः सीतां पूर्णचन्द्रनिभाननाम् ।

शोकभारैरिव न्यस्तां भारैर्नावमिवाम्भसि ॥ ३ ॥

दिदृक्षमाणो वैदेहीं हनूमान् मारुतात्मजः ।

स ददर्श विदूरस्था राक्षसीर्घोरदर्शनाः ॥ ४ ॥

ततस्तद्दिनापगमोत्तरं कुमुदखण्डं कुमुदसमूहस्तदाभः शैत्येन निर्मलं
नभो जगाम । नभसो निर्मलत्वं स्वस्थनीलवर्णत्वम् व्यतर्त्वाह,—हंसो
नीलमुदकमिवेति । नभसो नीलत्वं प्रतीत्या कविसम्प्रदायेन च बोध्यम् ।
नभो जगाम किञ्चिन्नभउपरिभागं जगामेत्यर्थः ॥ १ ॥

साचिष्यमिव । सीतादर्शनादौ प्रभया स्वकाम्या साचिष्यमिव
साहायकमिव । दिवाभागे क्वचिदेकान्तप्रदेशे स्थितत्वान्निद्राव्याकुलत्वाच्च
न सम्यक् राक्षसीनां सीतायाश्च दर्शनं राक्षो चन्द्रोदये सति तु पुनः
समीपदेशे आगत्य स्थितस्य सम्यक् सर्वदर्शनम् ॥ २ ॥

शोकभारैर्न्यस्ताम् अधो नीतामिव निमज्जमानामिव ॥ ३ ॥

एकाक्षीमेककर्णाञ्च कर्णप्रावरणं तथा ।

अकर्णां शङ्कुकर्णाञ्च मस्तकोच्छ्वासनासिकाम् ॥ ५ ॥

अतिकायोत्तमाङ्गीञ्च तनुदीर्घशिरोधराम् ।

ध्वस्तकेशीं तथा केशीं केशकम्बलधारिणीम् ॥ ६ ॥

लम्बकर्णललाटाञ्च लम्बोदरपयोधराम् ।

लम्बोष्ठो चिबुकोष्ठीञ्च लम्बास्यां लम्बजानुकाम् ॥ ७ ॥

इत्थां दीर्घाञ्च कुञ्जाञ्च विकटां वामनां तथा ।

करालां भयवस्त्राञ्च पिङ्गाक्षीं विक्षताननाम् ॥ ८ ॥

विक्षताः पिङ्गलाः कालीः क्रोधनाः कलहप्रियाः ।

कालायसमहाशूलकूटमुद्गरधारिणीः ॥ ९ ॥

वराहमृगशार्दूलमहिषाजशिवामुखाः ।

दिदृक्षमाणः प्रकटतया तां मृष्टुमिच्छुः ॥ १० ॥

कर्णप्रावरणमिति विशालकर्णीम् । मस्तकोच्छ्वासनासिकाम् ऊर्ध्व-
मुखनासाम् ॥ ५ ॥

अतिकायोत्तमाङ्गीम् अतिप्रवृद्धोपरिभागदेहवतीम् । तनुदीर्घ-
शिरोधराम् अत्युत्तरीर्धयीवामित्यर्थः । शरीरकेशैः कम्बलधारिणी-
मिव ॥ ६ ॥

चिबुको सम्बद्धः ओष्ठो यस्यास्ताम् ॥ ७ ॥

विकटां वक्रशरीराम् । करालां भयङ्कररुक्तावर्णाम् ॥ ८ ॥

विक्षतत्वादिगुणाश्च या राक्षस्यस्तत्र स्थितास्ता ददर्शति वक्ष्यमाणे-
नान्वयः । कूटोऽयस्कारकूटाभः आयुधविशेषः ॥ ९ ॥

गजोद्ग्रहयपादाश्च निखातशिरसोऽपराः ॥ १० ॥

एकहस्तैकपादाश्च खरकर्णश्चकर्णिकाः ।

गोकर्णीर्हस्तिकर्णीश्च हरिकर्णीस्तथापराः ॥ ११ ॥

अतिनासाश्च काञ्चिच्च तिर्यक्नासा अनासिकाः ।

गजसन्निभनासाश्च ललाटोच्छासनासिकाः ॥ १२ ॥

हस्तिपादा महापादा गोपादाः पादचूलिकाः ।

अतिमात्रशिरीषीवा अतिमात्रकुचोदरीः ॥ १३ ॥

अतिमात्रास्यनेचाश्च दीर्घजिह्वाननास्तथा ।

अजामुखीर्हस्तिमुखीर्गोमुखीः सूकरीमुखीः ॥ १४ ॥

हयोद्ग्रखरवक्त्राश्च राक्षसीर्धोरदर्शनाः ।

शूलमुद्गरहस्ताश्च क्रोधनाः कलहप्रियाः ॥ १५ ॥

करालधूस्रकेशिन्यो राक्षसीर्विकृताननाः ।

पिबन्ति सततं पानं सुरामांससदाप्रियाः ॥ १६ ॥

मांसघोणितदिग्धाङ्गीर्मांसघोणितभोजनाः ।

निखातशिरसः कवचबधुरः प्रदेशमतशिरसः ॥ १७ ॥

हरिकर्णीः सिंहकर्णीः ॥ १८ ॥

गजसन्निभनासाः शुष्कादयोपेतनासाः ॥ १९ ॥

पादचूलिकाः पादे संलग्ना चूडा शिरःकेशा यासां ताः । पादे वा

चूडाकाराः केशा यासां ताः । अतिमात्रम् अतिप्रमाणम् ॥ २० ॥

॥ १० ॥ १५ ॥

ता ददर्श कपिश्रेष्ठो रौमहर्षणदर्शनाः ॥ १७ ॥

स्कन्धवन्तमुपासीनाः परिवार्य वनस्पतिम् ।

तस्याधस्ताच्च तां देवीं राजपुत्रीमनिन्दिताम् ॥ १८ ॥

सक्तयामास सक्तीवान् हनूमान् जनकात्मजाम् ।

निष्प्रभां शोकसन्तप्तां मलसङ्कुलमूर्ध्वजाम् ॥ १९ ॥

क्षीणपुण्यां च्युतां भूमौ तारां निपतितामिव ।

चारित्र्यपदेशाद्यां भर्तृदर्शनदुर्गताम् ॥ २० ॥

भूषणैरुत्तमैर्हीनां भर्तृवात्सल्यभूषिताम् ।

राक्षसाधिपसंरुद्धां बन्धुभिश्च विनाशिताम् ॥ २१ ॥

विचूथं सिंहसंरुद्धां बद्धां गजवधूमिव ।

चन्द्ररेखां पयोदान्ते शारदाभैरिवावृताम् ॥ २२ ॥

सुरामांससदाप्रियाः सुरामांसे सदाप्रिये यसां ताः ॥ १६ ॥ १७ ॥

स्कन्धवन्तं प्रशस्तशाखोपशाखावन्तं वृक्षं शिंशपावृक्षम् । परि-
वार्य तन्मूलादीषदूरे आसीनाः स्थितास्तस्याधस्तात्तन्मूलसमीपे
॥ १८ ॥ १९ ॥

दिवच्युतां भूमौ पतितां तारामिव । चारित्र्यपदेशः पातिव्रत्यज-
कीर्तिः भर्तृदर्शनं दुर्गतं दुर्लभं यस्यास्ताम् ॥ २० ॥

उत्तमभूषणजशोभाहीनामपि भर्तृवात्सल्येन तत्प्रियत्वेन शोभा-
वतीम् । विनाशितां रहिताम् ॥ २१ ॥

पयोदान्ते वर्मान्ते अनेन दुःखस्यात्यल्यावशिष्टत्वं सूच्यते ॥ २२ ॥

क्लिष्टरूपा मसंस्पर्शादयुक्तामिव वल्लकीम् ।

स तां भर्तृहिते युक्तामयुक्तां रक्षसां वशे ॥ २२ ॥

अशोकवनिकामध्ये शोकसागरमाप्नुताम् ।

ताभिः परिवृतां तत्र सग्रहामिव रोहिणीम् ॥ २४ ॥

ददर्श हनुमांस्तत्र लतामकुसुमामिव ।

सा मलेन च दिग्धाङ्गी वपुषा चाप्यलङ्कृता ।

मृणाली पङ्कदिग्धेव विभाति च न भाति च ॥ २५ ॥

मलिनेन तु वस्त्रेण परिक्रिष्टेन भामिनीम् ।

संवृतां मृगशावाचीं ददर्श हनुमान् कपिः ॥ २६ ॥

तां देवीं दीनवदनामदीनां भर्तृतेजसा ।

रक्षितां स्वेन शीलेन सीतामसितलोचनाम् ॥ २७ ॥

तां दृष्ट्वा हनुमान् सीतां मृगशावनिभक्षणाम् ।

मृगकन्यामिव त्रस्तां वीक्षमाणं समन्ततः ॥ २८ ॥

असंस्पर्शाद्भर्तृस्पर्शाभावात् । अतएवायुक्ताम् । वीणावादकवादन-
क्रियारहितां वल्लकीं वीणामिव स्थिताम् । अयुक्तां रक्षसां वशे
रक्षोऽधीनत्वेऽप्याग्याम् ॥ २३ ॥

शोकसागरमाप्नुतां तत्र मग्नान् । ताभिः राक्षसीभिः सग्रहां
क्रूरग्रहाविवृताम् ॥ २४ ॥

अकुसुमलतासादृश्यमाभरणत्यागात् । वपुषा स्वरूपीयसदृजसौन्द-
र्येण । कारकदीपकमात्रालङ्कारः समुच्चयस्य ॥ २५ ॥ २६ ॥

भर्तृतेजसा भर्तृपराक्रमानुसन्धानेनादीनहृदयाम् ॥ २७ ॥ २८ ॥

दहन्तीमिव निःश्वासैर्वृचान् पल्लवधारिणः ।

सङ्घातमिव शोकानां दुःखस्योर्मिमिवोत्थिताम् ॥ २८ ॥

तां चामां सुविभक्ताङ्गीं विनाभरणशोभिनीम् ।

प्रहर्षमनुलं लेभे मारुतिः प्रेक्ष्य मैथिलीम् ॥ ३० ॥

हर्षजानि च सोम्रूणि तां दृष्ट्वा मदिरैक्षणाम् ।

मुमोच हनुमांस्तत्र नमश्चक्रे च राघवम् ॥ ३१ ॥

नमस्कृत्वाथ रामाय लक्ष्मणाय च वीर्यवान् ।

सीतादर्शनसंहृष्टो हनुमान् संवृतोऽभवत् ॥ ३२ ॥

इत्यार्षे रामायणे वाल्मीकीये सुन्दरकाण्डे

सप्तदशः सर्गः ॥ १७ ॥

दुःखस्य दुःखसागरस्य अत्राधेयेनाधारनिगरयम् ॥ २८ ॥

चामां कृशाम् । विनाभरणशोभिनीम् अभाभरणानुग्रहमनपेक्षैव
सौन्दर्येण शोभमानाम् ॥ ३० ॥

राघवं नमश्चक्रे इति । भगवतो राघवस्यानुग्रहादेवेयं मया दृष्टेति
पुनः पुनः कृत्वा नमस्कारः ॥ ३१ ॥

संवृतोऽभवत् । राक्षसीनां दर्शनपरिहाराय सुखरूपमवलम्ब्य
वृक्षमूलसमीपश्चात्सीतां निजोन्मोहोऽभवत् ॥ ३२ ॥

इति श्रीरामाभिरामे श्रीरामीये रामायणतिलके

सुन्दरकाण्डे सप्तदशः सर्गः ॥ १७ ॥

अष्टादशः सर्गः ।

तथा विप्रेक्षमाणस्य वनं पुष्पितपादपम् ।
विचिन्वतश्च वैदेहीं किञ्चिच्छेषा निशाऽभवत् ॥ १ ॥
षडङ्गवेदविदुषां क्रतुप्रवरयाजिनाम् ।
शुश्राव ब्रह्मघोषान् स विरात्रे ब्रह्मरक्षसाम् ॥ २ ॥
अथ मङ्गलवादित्रैः शब्दैः श्रोत्रमनोहरैः ।
प्राबोध्यत महाबाहुर्दशग्रीवो महाबलः ॥ ३ ॥
विबुध्य तु महाभागो राजसेन्द्रः प्रतापवान् ।
स्रस्तमाल्याम्बरधरो वैदेहीमन्वचिन्तयत् ॥ ४ ॥
भृशं नियुक्तस्तस्यासु मदनेन मदोत्कटः ।
न तु तं राजसः कामं शशाकात्मनि गूहितुम् ॥ ५ ॥
स सर्वाभरणैर्युक्तो विभ्रच्छ्रियमनुत्तमाम् ।

तथेति । किञ्चिच्छेषा अपरयाममात्रशेषा । विचिन्वतस्तस्याः
स्पष्टदर्शनाय राजसीनिद्रारूपमवसरमन्वेष्टयतः ॥ १ ॥
विरात्रे रात्रिविपर्यासे अपररात्र इत्यर्थः । ब्रह्मरक्षसां ब्रह्मवेद-
स्तज्ज्वरक्षसाम् । तदेव स्पष्टीकृतं षडङ्गेत्यादिना ॥ २ ॥ ३ ॥
निद्रावशादेव स्रस्तमाल्याम्बरधरः ॥ ४ ॥

तां नगैर्विविधैर्जुष्टां सर्वपुष्पफलोपगैः ॥ ६ ॥

वृतां पुष्करिणीभिश्च नानापुष्पोपगोभिताम् ।

सदा मत्तैश्च विहगैर्विचित्रां परमाद्भुतैः ॥ ७ ॥

ईहामृगैश्च विविधैर्वृतां दृष्टिमनोहरैः ।

वीथीः संप्रेक्षमाणश्च मणिकाञ्चनतोरणाम् ॥ ८ ॥

नानामृगगणाकीर्णां फलैः प्रपतितैर्वृताम् ।

अशोकवनिकामेव प्राविशत् सन्ततद्रुमाम् ॥ ९ ॥

भृशं नियुक्तः गाढाभिनिवेशितचित्तः । कामं कामवेगम् । ईदृशेषु
तीर्थस्थान्यथा योजनं आगत्यैव । रक्षसस्तमोगुणाविष्टस्य भगवन्माया-
मोहितस्याऋत्येव प्रवृत्तेः । तथा क्रियमाणं भगवद्भानमपि पापभोगो-
त्तरं जन्मान्तरे उत्तमफलायेति बोध्यम् । अतएव ऋक्षान्धमेधनासो
राक्षो दानस्तावको ऋद्धमन्त्रः । न युष्मेवाजबन्धवो निमित्तसुखं न मर्त्यः ।
अवद्यमधि दीधरत् इति । तस्यार्थः वाजमित्यस्य नाम अन्नदानेन ये
सर्वेषां बन्धवस्तेषां सम्बोधनम् । हे वाजबन्धवः । युष्मे युष्मासु अधि
सप्तम्यर्थानुवादी अधिः निमित्तसुखं निन्दनेच्छाशीलोऽपि मर्त्यः अवद्यं
न दीधरत् न धारयति । भगवदनुसन्धानेनैव निष्पाद्यत्वादिति । एवञ्च
भगवतो निन्दावद्वद्भावेन भानमपि नरकभोगोत्तरं जन्मान्तरे उत्तम-
फलायातएवास्य मरणोत्तरं चतुर्थचतुर्युग्मां चेदिराजकुले जन्म ।
चतुर्विंशतिचतुर्युग्मां रामायन्तार इति हरिवंशोक्ते । तावत्पर्यन्तञ्चै-
तत्पापफलभाग इत्यर्थायातमिति बोध्यम् ॥ ५ ॥ ६ ॥ ७ ॥

वीथीः अशोकवनिकामार्गगमनवीथीः ॥ ८ ॥ ९ ॥

अङ्गनाः शतमाचक्षुतं तं व्रजन्तमनुव्रजन् ।

महेन्द्रमिव पौलस्त्यं देवगन्धर्वयोषितः ॥ १० ॥

दीपिकाः काञ्चनीः काञ्चिज्जगृहस्तत्र योषितः ।

वालव्यजनहस्ताश्च तालवृन्तानि चापराः ॥ ११ ॥

काञ्चनैश्चैव भङ्गारैर्जङ्घुः सलिलमग्रतः ।

मण्डलाग्रा वृसीश्चैव गृह्यान्याः पृष्ठतो ययुः ॥ १२ ॥

काचिद्रत्नमयीं पात्रां पूर्णां पानस्य भ्राजतीम् ।

दक्षिणा दक्षिणेनैव तदा जग्राह पाणिना ॥ १३ ॥

राजहंसप्रतीकाशं कृत्रं पूर्णशशिप्रभम् ।

मौवर्णदण्डमपरा गृहीत्वा पृष्ठतो ययौ ॥ १४ ॥

निद्रामदपरीताक्ष्यो रावणस्योत्तमस्त्रियः

अनुजगमः पतिं वीरं घनं विद्युलता इव ॥ १५ ॥

अङ्गनाशतमाचक्षुतमिव धारणे इति कतकः । देवादियोषितो महेन्द्र-
मिव पौलस्त्यं रावणम् अनुव्रजन् अडभाव आर्षः ॥ १० ॥

काञ्चनीः काञ्चनदण्डाः वालव्यजनहस्ता इत्यस्यान्वव्रजमिति शेषः ।
तालवृन्तानीत्यस्य जगृहरिति । अनेन लङ्गायां हेमन्तशिशिरयोर्दपि
शीताभावो ध्वनितः ॥ ११ ॥

भङ्गारैः कलशैः धतूरकुसुमसदृशजङ्गपात्रैरित्यर्थ इति तीर्थः ।
मण्डलाग्रावृत्तपर्यन्तावृसीरासनविशेषान् । तपस्विनामिमे वृक्षादिना
अस्य तु स्वर्णेनेति विशेषः ॥ १२ ॥

व्याविद्धहारकथूराः समामृदितवर्णकाः ।

समागलितकेशाङ्गाः सखेदवदनास्तथा ॥ १६ ॥

घूर्णन्धौ मदशेषेण निद्रया च शुभाननाः ।

खेदक्लिष्टाङ्गकुसुमाः समाल्याकुलमूर्द्धजाः ॥ १७ ॥

प्रयान्त्रं नैर्घृतपतिं नार्यो मदिरलोचनाः ।

बहुमानाश्च कामाश्च प्रियभाय्या तमन्वयुः ॥ १८ ॥

स च कामपराधीनः पतिस्तासां महाबलः ।

सीतासकमना मन्दो मन्दाश्रितगतिर्विभौ ॥ १९ ॥

ततः काश्चीनिनादश्च नूपुराणाञ्च निःस्वनम् ।

शुश्राव परमस्त्रीणां कपिर्महतनन्दनः ॥ २० ॥

तश्चाप्रतिमकुर्वाणमचिन्त्यबलपौरुषम् ।

द्वारदेशमनुप्राप्तं ददर्श हनुमान् कपिः ॥ २१ ॥

पानस्य पूर्यां पानेन पूर्यां शेषे षष्ठी । भाजतो देदीप्यमानाम् ।

दक्षिणा अनुकूला ॥ १३ ॥ १४ ॥ १५ ॥

व्याविद्धाः स्नातादोषचलिताः । सम्यगामृदितोऽमृष्टो वर्णकोटनु-

लेपनं यासां ताः ॥ १६ ॥

समाल्याः सपुष्पा आकुलाः मूर्द्धजा यासां ताः ॥ १७ ॥

मदिरलोचनाः मदकरवीक्षणाः बहुमानाद्वर्तकबसम्मानात् ।

कामात् स्त्रीयात् ॥ १८ ॥

मन्दो दुर्मतिः मन्दं यथा तथाश्रिता गतिर्वस्य ॥ १९ ॥ २० ॥

दीपिकाभिरनेकाभिः समस्तादेवभासितम् ।

गन्धतैलावसिक्ताभिर्भ्रियसाणाभिरयतः ॥ २२ ॥

कामदर्पमदैर्युक्तं जिह्वाताम्रायतेक्षणम् ।

समक्षमिव कन्दर्पमपविद्धशरासनम् ॥ २३ ॥

मथितामृतफेनाभमरजो वस्त्रमुत्तमम् ।

सपुष्पमवकर्षन्तं विमुक्तं सक्तमङ्गदे ॥ २४ ॥

तं पत्रविटपे लीनः पत्रपुष्पशलाघृतः ।

समीपमुपसंक्रान्तं विज्ञात्सुपचक्रमे ॥ २५ ॥

अवेक्षमाणस्तु तदा ददर्श कपिकुञ्जरः ।

रूपयौवनसम्पन्ना रावणस्य वरस्त्रियः ॥ २६ ॥

द्वारदेशम् अशोकवनिकाप्राकारदेशम् ॥ २१ ॥

दीपिकाभिर्भासितं रात्रिशेषसत्त्वात् । द्वादश्यां यामावशिष्टरात्रौ
चन्द्रस्यास्तगमनाच्च ॥ २२ ॥

जिह्वादिगुणके ईक्षणे यस्य तम् । समक्षं प्रत्यक्षं कन्दर्पमिव
स्थितम् । अपविद्धशरासनं त्यक्तेक्षुचापम् ॥ २३ ॥

अमृतं पयः मथितपयः फेनवच्छुक्ता आभा यस्य तत् । मरजः
धौतं सपुष्पं पुष्पमालासहितं विमुक्तं विशिष्टमुक्तावन्तम् । यदा
स्यावात् क्षुतम् अङ्गदे सक्तं वस्त्रम् अवर्षन्तम् अङ्गदादाक्ष्य यथा-
स्थाने स्थापयन्तम् । सपुष्पमवकर्षन्तमित्येव पाठः । तीर्थस्तु एतद्योजना-
शक्त्या सलीलमवकर्षन्तमिति पाठं कल्पयति ॥ २४ ॥

ताभिः परितो राजां सुकृपाभिर्महायज्ञाः ।

तन्मृगद्विजसङ्घं प्रविष्टः प्रमदावनम् ॥ २७ ॥

क्षीबो विचित्राभरणः शङ्कुकर्णो महाबलः ।

तेन विश्रवसः पुत्रः स दृष्टो राजस्राधिपः ॥ २८ ॥

वृतः परमनारीभिस्ताराभिरिव चन्द्रमाः ।

तं ददर्श महातेजास्तेजोवन्तं महाकपिः ॥ २९ ॥

रावणोऽयं महाबाहु रिति सञ्चिन्त्य वामरः ।

सोऽयमेव पुरा श्रेते पुरमध्ये गृहोत्तमे ।

अवप्लुतो महातेजा हनूमान् मारुतात्मजः ॥ ३० ॥

स तथाऽप्युयतेजाः स निर्हृतस्तस्य तेजसा ।

पत्रे शुद्धान्तरे सक्तो मतिमान् संवृतोऽभवत् ॥ ३१ ॥

पत्रनिटपे निषिद्धपत्रशाखायां विज्ञातुम् अयममुक इति विशेषेण
ज्ञातुम् । निध्यातुमिति पाठेऽप्ययमेवार्थः ॥ २५ ॥ २६ ॥

प्रमदानां क्रीडाहं वनं प्रमदावनम् ॥ २७ ॥

शङ्कुकर्णनामा तद्वनरक्षी राजसः तेन विश्रवसः पुत्रो राजसो
रावणो दृष्टः । नान्येन केनापि पुरुषेणेत्यर्थः ॥ २८ ॥ २९ ॥

यः पुरमध्ये पुरा श्रेते शयितः । सोऽयमेवेत्यन्वयः तस्मादा-
वणोऽयमिति सञ्चिन्त्य अवप्लुतः स्वाश्रितशाखायाः अत्यूर्ध्वशाखान्तरे
इति शेषः ॥ ३० ॥

यद्यपि सः समुद्रलङ्घनकर्त्ता स मारुतात्मजो हनूमान् उयतेजा-

स तामसितकेशान्तां सुश्रोणीं संहतस्तनीम् ।

दिदृक्षुरसितापाङ्गीमुपावर्त्तत रावणः ॥ ३२ ॥

इत्यार्षे रामायणे वाल्मीकीये सुन्दरकाण्डे

अष्टादशः सर्गः ॥ १८ ॥

स्तथापि तस्य रावणस्य तेजसा निर्द्धूतः तस्य पुरोवस्थातुमशक्नुवन्
पत्रे पत्रबद्धले अत्रयं गुह्यान्तरे शाखान्तरे सक्तः स्थितस्तत्राप्यत्यल्प
शरीरतया संवृते गतोऽभवत् । सर्वमायातिरस्कारकमायावत-
स्तस्य दृष्टदृष्टे मायया अल्पशरीरादिमत्त्वेन स्थातुमशक्यत्वादेवं
करणम् ॥ ३२ ॥

उपावर्त्तत समीपं प्राप्तः ॥ ३२ ॥

इति श्रीरामाभिरामे श्रीरामीये रामायणतिलके

सुन्दरकाण्डे अष्टादशः सर्गः ॥ १८ ॥

एकोनविंशः सर्गः

तस्मिन्नेव ततः काले राजपुत्री त्वनिन्दिता ।
 रूपयौवनसम्पन्नं भूषणोत्तमभूषितम् ॥ १ ॥
 ततो दृष्ट्वैव वैदेही रात्रिं राक्षसाधिपम् ।
 प्रावेपत वरारोहा प्रवाते कदली यथा ॥ २ ॥
 ऊरुचासुदरं काचबाहुभ्याश्च पयोधरौ ।
 उपविष्टा विशालाक्षी रुदती वरवर्णिनी ॥ ३ ॥
 दशप्रोवत्स वैदेही रक्षितां राक्षसीगणैः ।
 ददशे दीनां दुःस्वार्त्तां नावं मन्त्रामिवाणवे ॥ ४ ॥
 असंयुताधामासीनां धरण्यां संशितव्रताम् ।
 किन्नां प्रपत्तां नृभौ शास्त्रानिव वनस्थितैः ॥ ५ ॥

ततः हनूमतः सुवनानन्तरम् । तस्मिन्नेव काले अपररात्ररूपे आग
 मनकाल एव रात्रिं दृष्ट्वा ततोऽनन्तरं प्रावेपत ॥ १ ॥ २ ॥
 रुदत्युपविष्टाऽभूत् । भीतस्वभावात्तया स्वभावोक्तिरत्राङ्गकारः ॥ ३ ॥
 सत्रां प्राणां प्राणनास्थं जनमिवेत्यर्थः ॥ ४ ॥
 असंयुताधाम् । आस्तरणरहितायां संशितव्रतां राक्षसबधाय
 तीक्ष्णव्रतमिव कुर्वाणाम् ॥ ५ ॥

मलमण्डनदिग्धाङ्गीं मण्डनाहमिमण्डनाम् ।

मृणाली पङ्कदिग्धेव विभाति न विभाति च ॥ ६ ॥

समीपं राजसिंहस्य रामस्य विदितात्मनः ।

सङ्कल्पहयसंयुक्तैर्यान्तीमिव मनोरथैः ॥ ७ ॥

शुष्यन्तीं रुदतीमेकां ध्यानशोकपरायणाम् ।

दुःखस्यान्तमपश्यन्तीं रामां राममनुव्रताम् ॥ ८ ॥

चेष्टमानामथाविष्टां पद्मगेन्द्रवधूमिव ।

धूष्यमानां ग्रहेणेव रोहिणीं धूमकेतुना ॥ ९ ॥

वृत्तशीले कुले जातामाचारवति धार्मिके ।

पुनःसंस्कारमापन्नां जातामिव च दुष्कुले ॥ १० ॥

मलेन मण्डनस्थानेषु दिग्भाङ्गीं रूषिताङ्गीम् । चित्राङ्गीमिति पठित्वा मलरूपेण मण्डनेन चित्राङ्गीं कर्तुं रामित्थर्थं तीर्थं आह,-- सन्नप्राप्तित्वादुचितैव तस्य मलेऽपि मण्डनत्वबुद्धिः । ईदृशीं यां ददर्श सा पङ्कदिग्धा मृणालीव विभाति न विभाति च स्वरूपशोभया विभाति मलावरणाच्च न विभातीत्यर्थः ॥

सङ्कल्पस्तचिन्तनं तद्रूपाश्चसंयुक्तैर्मनोरथैः रामसमीपं यान्तीमिव ॥ ७ ॥

अपश्यन्तीं तामिव । ८ ॥

आविष्टां मन्माद्यवद्वाम् । धूष्यमानां सप्तपद्माङ्गां । धूमवर्णान् केतुना ॥ ९ ॥

सन्नामिव महाकीर्त्तिं श्रद्धामिव विमानिताम् ।

प्रज्ञामिव परिचीणामाज्ञां प्रतिहतामिव ॥ ११ ॥

आयतीमिव विध्वस्तामाज्ञां प्रतिहतामिव ।

दीप्तामिव दिशं काले पूजामपहतामिव ॥ १२ ॥

पौर्णमासीमिव निशां तमोयस्तेन्दुमण्डलाम् ।

पद्मिनीमिव विध्वस्तां हतशूरां चमूमिव ॥ १३ ॥

प्रभामिव तमोध्वस्तामुपचीणामिवापगाम् ।

वेदीमिव परामृष्टां शान्तामग्निशिखामिव ॥ १४ ॥

उत्कृष्टपर्णकमलां विवासितविहङ्गमाम् ।

हस्तिहस्तपरामृष्टामाकुलामिव पद्मिनीम् ॥ १५ ॥

युत्तमाचारः शीघ्रं सत्सुभावस्तद्युते । विहितकर्मानुष्ठानवति च
कुले जातां तादृश एव कुले पुन संस्कारं पाणिग्रहणसंस्कारमापन्ना-
मपि दुष्कुले जातामुत्पन्नां तत्रैव प्राप्तसंस्कारामिव च मलिनां स्थिताम् ।
स्त्रीणां विवाहस्यवापनयनवत् द्वितीयजन्मस्थानत्वादिति भावः ॥ १० ॥

सन्ना चोणां विमानिताम् अनादृताम् ॥ ११ ॥

आयती धनादिप्राप्तिः आज्ञां राज्ञ इति शेषः । दिशं काल
उत्पातकाले । पूजां देवपूजाम् ॥ १२ ॥

पौर्णमासी तत्पुण्यदिनाम् । तमः राज्ञ ॥ १३ ॥

प्रज्ञां रविपकाशम् । तमोऽन्यकारः परामृष्टा । वदन्ती विहितयत्न-
राक्रान्ताम् ॥ १४ ॥

उत्कृष्टानि भूटितानि पर्णानि कमलानि यस्याः सा ॥ १५ ॥

पतिशोकातुरां शुष्कां नदीं विस्त्रावितामिव ।

परया मृजया हीनां कृष्णपक्षे निशामिव ॥ १६ ॥

सुकुमारो सुजाताङ्गीं रत्नगर्भगृहीचिताम् ।

तप्यमानामिवोष्णेन मृणालीमचिरोद्धृताम् ॥ १७ ॥

गृहीतां लाङ्गितां स्तम्भे दूयपेन विनाशिताम् ।

निःश्वसन्तीं सदुःखार्त्तां गजराजवधूमिव ॥ १८ ॥

एकया दीर्घया वेष्टा शोभमानामयत्नतः ।

नीलया नीरदापाये वनराज्या महीमिव ॥ १९ ॥

उपवासेन शोकेन ध्यानेन च भयेन च ।

परिचीणां कृशां दीनामल्पाहारं तपोधनाम् ॥ २० ॥

आयाचमानां दुःखार्त्तां प्राञ्जलीं देवतामिव ।

भावेन रघुमुख्यस्य दशग्रीवपराभवम् ॥ २१ ॥

विस्त्रावितां रोधोभङ्गादिना अन्यतः प्रापितजलाम् अतएव शुष्कां
मृजया अङ्गशुद्धा हीनाम् ॥ १६ ॥ १७ ॥

गृहीतां धृतां पश्चात् स्तम्भे लाङ्गितां बद्धाम् । कश्चित् गृहीता-
माश्रितामिति पठित्वा आश्रिताम् आश्रान्तितामित्यर्थमाह ॥ १८ ॥

अयत्नत इति । केशसंस्काराभावादयत्नतः सिद्धये इति शेषः ॥ १९ ॥

अल्पाहारां जलमात्राहाराम् । अस्वार्तया अन्नस्य गृहीतुमशक्य-
त्वात् । देवराजतः पायसलाभेन तदनपेक्षणाच्च ॥ २० ॥

तपोधनत्वादेव रघुमुख्यस्य सकाशात् दशग्रीवपराभवम् । आयाच-

समीक्ष्यमाणं रुदतीमनिन्दितं
 सुपक्ष्मायायतशुक्ललोचनाम् ।
 अमुप्रतां राममतीव मैथिलीं
 प्रलोभयामास वधाय रावणः ॥ २२ ॥

इत्यार्षे रामायणे वाल्मीकीये सुन्दरकाण्डे
 एकोनविंशः सर्गः ॥ १८ ॥

मानां प्रार्थयन्तीम् । अतएव भावेनान्तरधानेन दधतामिव । स्वार्थं
 इव । स्वकुलदेवतामेवाद्विष्य प्राञ्जलिं कृतनमस्काराम् ॥ २१ ॥
 क्रोधेन रोदनेन वा ताम्ने प्रान्ते शुक्ले लोचने यस्यास्ताम् । वधाय
 तावन्मात्रफलकमेव नतु स्नेहफलकमिति तात्पर्यम् ॥ २२ ॥

इति श्रीरामाभिरामे श्रीरामोये रामायणतिलके
 सुन्दरकाण्डे एकोनविंशः सर्गः ॥ १८ ॥

विंशः सर्गः ।

—

स तां परिरुतां दीनां निरामन्दां तपस्विनीम् ।

साकारैर्मधुरैर्वाक्चैर्न्यदर्शयत रावणः ॥ १ ॥

मां दृष्ट्वा नागनासोरु ! गूहमाना स्तनोदरम् ।

अदर्शनमिवात्मानं भयाच्चेतुं त्वमिच्छसि ॥ २ ॥

कामये त्वां विशालाक्षि ! बद्ध मन्यस्व मां प्रिये ! ।

सर्वाङ्गगुणसम्पन्ने ! सर्वलोकमनोदरे ! ॥ ३ ॥

नेह किञ्चिन्मन्यथा वा राक्षसाः कामरूपिणः ।

व्यपसर्पतु ते सीते ! भयं मत्तः समुत्थितम् ॥ ४ ॥

परिरुतां राक्षसीभिरिति शेषः । साकारैः, साभिप्रायैः साकार-
स्त्वङ्गिताकृती । न्यदर्शयत् साभिप्रायमिति शेषः ॥ १ ॥

नागो गजः स्तनोदरं गूहमाना भयादिव । भयादेवात्मानं
स्वशरीरमदर्शनं नेतुमिच्छसि । तत् किमिति शेषः ॥ २ ॥

नैवं भीतिर्मत्तस्ते युक्तेत्याह,—कामये इत्यादि ॥ ३ ॥

किमिदानीं मदतिरिक्तपुरुषान्तरजं तव भयम् उत मम स्पर्शं
धर्महानिजम् । नाद्य इत्याह,—नेहेति । मत्तः मदागमनात् समुत्थितं
पुरुषान्तरागमनसम्भावनया जातं भयं व्यपसर्पतु । अन्धैवामभा-
वात् ॥ ४ ॥

स्वधर्मो रक्षसां भीरुं । सर्वदेव न संशयः ।

गमनं वा परस्त्रीणां हरणं सम्ममथ वा ॥ ५ ॥

एवञ्चैवमकामां त्वां न च स्पृक्ष्यामि मैथिलि । ।

कामं कामः शरीरे मे यथाकामं प्रवर्त्तताम् ॥ ६ ॥

देवि । नेह भयं कार्यं मयि विश्वसिद्धिं प्रिये । ।

प्रणयस्व च तत्त्वेन मैवं भूः शोकलाससा ॥ ७ ॥

एकवेषी अधःशय्या ध्यानं मलिनमम्बरम् ।

अन्य इत्याह,—स्वधर्म इति । तं स्वधर्ममाह,—गमनं वेति ।
आनुकूल्यं सम्पाद्येति शेषः । सम्ममथ वलात्कृत्य एवं स्वधर्मत्वान्
मम नाधर्मः । वलात्कारे चास्तन्यत्वात् स्त्रिया अपि न दोष इति
भावः ॥ ५ ॥

एवञ्च एवमपि वलात्कारपक्षे तव मम च दोषाभावेऽपि तस्य
पक्षस्य रसाभाससम्पादकत्वात् । अतएव अकामां अनेन प्रकारेण
मयि कामरहितां त्वां मद्विभेच्छावतीञ्च न च नतु स्पृक्ष्यामि । एवञ्चेत-
दकामां त्वामिति पाठे एतद्रक्षोधर्मत्वम् एवञ्च एवमेव मदुक्तरीतिक-
मेव तथाप्युक्तप्रकारेण त्वामकामां न स्पृक्ष्यामीत्यर्थः । नञ्चैवं सति
दुःसहा कामपीडा तव स्यात्तत्राह,—काममिति । कामो मन्मथः यथा-
कामं यथेच्छं कामं तद्विषयेच्छां प्रवर्त्ततां प्रवर्त्तयत्वित्यर्थः ॥ ६ ॥

अतः सर्वथा भयं न कार्यमित्याह,—देवीति । देवि सर्वान्तःपुर-
पूज्ये इह मयि मद्विषये प्रणयस्तु सम्माननं कुरु । सम्मानने नयते-
रात्मनेपदम् ॥ ७ ॥

अस्थानेषुपवासश्च नैतान्यौपयिकानि ते ॥ ८ ॥

विचित्राणि च माल्यानि चन्दनान्यगुरुणि च ।

विविधानि च वासांसि दिव्यान्याभरणानि च ॥ ९ ॥

महार्हाणि च पानानि शयनान्यासनानि च ।

गीतं नृत्यञ्च वाद्यञ्च लभ मां प्राप्य मैथिलि ! ॥ १० ॥

स्वीरत्नमसि मैवं भूः कुरु गात्रेषु भूषणम् ।

मां प्राप्य हि कथं वा स्यात्स्वमनर्हा सुविग्रहे ! ॥ ११ ॥

इदं ते चारुसञ्जातं यौवनं ह्यतिवर्त्तते ।

यदतीतं पुनर्नैति स्नोतः स्नोतस्विनामिव ॥ १२ ॥

त्वां कृत्वोपरतो मन्ये रूपकर्त्ता स विश्रुतः ।

न हि रूपोपमा ह्यन्या तवास्ति शुभदर्शने ! ॥ १३ ॥

अधःशय्या भूशयनं नौपयिकानि न पुरुषार्थोपयुक्तानि ॥ ८ ॥

मां प्राप्य विचित्रमाल्यादीनि लभस्वेत्यर्थः ॥ ९ ॥ १० ॥

अनर्हा भूषणानामिति शेषः । सुविग्रहे इति सम्बुद्धिः ॥ ११ ॥

अतिवर्त्तते अतिक्रम्य गच्छति । स्नोतस्विनो जलप्रवाहाः । स्नोतः
तेन प्रवहज्जलम् । अतो भुङ्क्ष्वभोगानिति शेषः ॥ १२ ॥

रूपकर्त्ता दिव्यरूपस्रष्टा । त्वां कृत्वा निर्माय उपरतो दिव्यरूप-
निर्माणादिरत इति मन्ये । उत्प्रेक्षायां हेतुः हि यतः तव रूपोप-
मा नास्ति । यदि पुनः स उत्तमरूपनिर्माणे यतेत न तथापि तवोप-
मेत्याशयः ॥ १३ ॥

त्वां समासाद्य वैदेहि ! रूपयौवनशालिनीम् ।

कः पुनर्नातिवर्त्तत साक्षादपि पितामहः ॥ १४ ॥

यद्यत् पश्यामि ते गात्रं शीतांगुमदृशानने ।

तस्मिंस्तस्मिन् पृथुश्रोणि ! चतुर्मम निबध्यते ॥ १५ ॥

भव मैथिलि ! भार्या मे मोहमेतं विसर्जय ।

बद्धीनामुत्तमस्त्रीणां ममाग्रमहिषी भव ॥ १६ ॥

लोकेभ्यो यानि रत्नानि सम्प्रमयाहृतानि मे ।

तानि ते भीरु ! सर्वाणि राज्यञ्चैव ददामि ते ॥ १७ ॥

विजित्य पृथिवीं सर्वां नानानगरमालिनीम् ।

जनकाय प्रदास्यामि तत्र हेतोर्विलामिनि ! ॥ १८ ॥

नेह पश्यामि लोकेऽन्यं यो मे प्रतिबल्लो भवेत् ।

पश्य मे सुमहदीर्यमप्रतिदन्दमाह्वे ॥ १९ ॥

अमरुत् संयुगे भग्ना मया विमृदितध्वजाः ।

अशक्ताः प्रत्यनीकेषु स्यातुं मम सुरामराः ॥ २० ॥

को नातिवर्त्तत क्षुब्धेत्यर्थः । कः पुनर्नातिवर्त्ततेति पाठे काम-
वशतामतिक्रम्य को वर्त्ततेत्यर्थः ॥ १४ ॥

निबध्यते बद्धं जायते ॥ १५ ॥

मोहं नैतद्वशा भविष्यामीति बुद्धिम् ॥ १६ ॥ १७ ॥

तव हेतोस्त्वप्रीत्यर्थम् ॥ १८ ॥

प्रतिबल्लो युद्धे जेता ॥ १९ ॥

इच्छ मां क्रियतामद्य प्रतिकर्म तवोत्तमम् ।

सुप्रभान्यवसज्जन्तां तवाङ्गे भूषणानि हि ॥ २१ ॥

साधु पश्यामि ते रूपं सुयुक्तं प्रतिकर्मणा ।

प्रतिकर्माभिसंयुक्ता दाक्षिण्येन वरानने ! ॥ २२ ॥

भुञ्ज भोगान् यथाकामं पिव भीरु ! रमस्व च ।

यथेष्टञ्च प्रयच्छ त्वं पृथिवीं वा धनानि च ॥ २३ ॥

ललस्व मयि विस्त्रब्धा हृष्टमाज्ञापयस्व च ।

मत्प्रसादात्तलन्त्याश्च ललन्तां बान्धवस्तव ॥ २४ ॥

ऋद्धिं ममारुपश्य त्वं श्रियं भद्रे ! यशस्विनि ! ।

किं करिष्यसि रामेण सुभगे ! चीरवासिना ॥ २५ ॥

नित्तिप्रविजयो रामो गतश्रीर्वनगोचरः ।

व्रती स्थण्डिलशायी च शङ्के जीवति वा न वा ॥ २६ ॥

प्रत्यनीकेषु प्रतिसेनिकभावेषु ॥ २० ॥

प्रतिकर्म प्रसाधनम् अलङ्काराभिति यावत् ॥ २१ ॥

प्रतिकर्मणा युक्तं ते रूपं पश्यामि भाविकमत्रालङ्कारः । दाक्षि-

ण्येन मद्विषयककृपया प्रतिकर्माभिसंयुक्ता भवेति शेषः ॥ २२ ॥ २३ ॥

ललस्व ईप्सां कुरु । मत्प्रसादान् मयि प्रसादात् तलन्त्याः मदीया-
जनितप्रभावेण वर्द्धमानायाः ॥ २४ ॥

ऋद्धिं पराक्रमादिसम्पदं श्रियं धनादिसम्पदम् ॥ २५ ॥

नित्तिप्रविजयः निरन्तविजयसाधनः । अतएव गतश्रीत्वादिगुणः ।

जीवनस्यैव सन्देहे पराक्रमादिसम्भावना दूरत इत्यर्थः ॥ २६ ॥

न हि वैदेहि ! रामस्त्वां द्रष्टुं वाप्युपलभ्यते ।

पुरोबलाकैरसितैर्मधैर्ज्यात्स्नामिवावृताम् ॥ २७ ॥

न चापि मम हस्ताच्चां प्राप्तमर्हति राघवः ।

हिरण्यकशिपुः कीर्त्तिमिन्द्रहस्तगतामिव ॥ २८ ॥

चारुस्मिते ! चारुदति ! चारुनेत्रे ! विलासिनि ! ।

मनो हरसि मे भीरु ! सुपर्णः पन्नगं यथा ॥ २९ ॥

क्लिष्टकौशेयवसनां तन्वीमप्यनलङ्कृताम् ।

त्वां दृष्ट्वा स्त्रेषु दारेषु रतिं नोपलभास्यहम् ॥ ३० ॥

अन्तःपुरनिवासिन्यः स्त्रियः सर्वगुणान्विताः ।

यावत्यो मम सर्वामामैश्वर्यं कुरु जानाकि ! ॥ ३१ ॥

मम ह्यसितकेशान्ते । त्रैलोक्यप्रवरस्त्रियः ।

तास्त्वां परिचरिष्यन्ति श्रियमप्यरसो यथा ॥ ३२ ॥

यानि वैश्रवणे मुभू ! रत्नानि च धनानि च ।

द्रष्टुं वापि प्राप्तुं दूरतरेत्यर्थः उपलभ्यते । व्यत्ययेन श्यन्
प्रत्ययः समर्थो भवतीत्यर्थः । उपलप्यत इति पाठे समर्थो भविष्यती-
त्यर्थः । पुरोबलाकैः अग्रेसरबलाकैः । २७ ॥

इन्द्रहस्तगतां कीर्त्तिं कीर्त्तितुल्यां भार्यामिन्द्रहतां नारदमुखेन प्रार्थ-
नयां यथा हिरण्यकशिपुः प्राप्तवान् नैवं त्वां रामः प्राप्स्यतीति भावः ।
इयच्च कथां भागवते प्रसिद्धेति तीर्थः ॥ २८ ॥ २९ ॥

स्त्रेषु दारेषु मन्दादर्थामपि ॥ ३० ॥

तानि लोकांश्च सुश्रोणि ! मया भुञ्ज्य यथासुखम् ॥ ३३ ॥

न रामस्तपसा देवि ! न बलेन च विक्रमैः ।

न धनेन मया तुल्यस्तेजसा यशसापि वा ॥ ३४ ॥

पिब विहर रमस्व भुञ्ज्य भोगान्

धननिचयं प्रदिशामि मेदिनीञ्च ।

मयि ललन ललने ! यथासुखं

त्वयि च भमेत्य ललन्तु बान्धवास्ते ॥ ३५ ॥

कुसुमिततरुजालमन्ततानि

भ्रमरयुतानि समुद्रतीरजानि ।

कनकविमलहारभूषिताङ्गी

विहर मया सह भीरु ! काननानि ॥ ३६ ॥

इत्यार्षे रामायणे वाल्मीकीये सुन्दरकाण्डे

विंशः सर्गः ॥ २० ॥

ऐश्वर्यमाधिपत्यम् ॥ ३१ ॥ ३२ ॥ ३३ ॥ ३४ ॥

प्रदिश देहि । अमिते मेदिनीमपि इष्टेभ्यो देहि । लल ईषावती

भव । ललन्तु प्राप्तसमन्तं प्लुता भवन्तु । प्रक्षिप्तोऽयम् ॥ ३५ ॥ ३६ ॥

इति श्रीरामाभिरामे श्रीरामीये रामायणतिलके

सुन्दरकाण्डे विंशः सर्गः ॥ २० ॥

एकविंशः सर्गः ।

तस्य तद्वचनं श्रुत्वा सीता रौद्रस्य रजसः ।
आत्ता दीनस्वरा दीनं प्रत्युवाच ततः जनैः ॥ १ ॥
दुःखात्ता रुदती सीता वेपमाना तपस्विनी ।
चिन्तयन्ती वरारोह्या पतिमेव पतिव्रता ॥ २ ॥
दृणमन्तरतः कृत्वा प्रत्युवाच शुचिस्मिता ।
निवर्त्तेय मनोमत्तः स्वजने प्रीयतां मनः ॥ ३ ॥
न मां प्रार्थयितुं युक्तस्त्व सिद्धिमिव पापकृत् ।

तस्येति । दीनमिति क्रियाविशेषणम् ॥ १ ॥

पतिमेव चिन्तयती प्रत्युवाचेति सम्बन्धः ॥ २ ॥

दृणमन्तरतः कृत्वा । परपुरुषस्य साक्षात् सम्भाषणानर्हत्वात् ।
भृशं किञ्चिदन्तर्धातु मृत्रादिविसर्जनवत् दृणान्तरेण तस्य मुखे प्रत्यु-
त्तरदानम् । कथमन्य दुरात्मनो रजस्तमोभूतस्य मयि दुराणेति शुचि-
स्मिता । प्रत्युवाचेति पुनरभिधानं प्रकारविशेषकथनार्थम् । एतेन
दृणीकृतप्रागतया दृणानुत्थतया राजगम्य ग्रहणाच्च निर्भयप्रत्युत्तरदान-
मिति बोधितम् । तदेवाह. --मता मना निवर्त्तेय स्वजने प्रीयतां
प्रीतिं कुरु । स्वजनः स्वभार्यादिः । कुड्मात्रया मनः पदादेः पौनरुक्त्यं
दोषभाक् । वर्गनीयमर्थभावाच्च कवरपि तादृशं न दोषाय ॥ ३ ॥

अकार्यं न मया कार्यमेकपत्न्या विगर्हितम् ॥ ४ ॥

कुलं संप्राप्तया पुण्यं कुले महति जातया ।

एवमुक्त्वा तु वैदेही रावणन्तं यशस्विनी ॥ ५ ॥

रावणं पृष्ठतः कृत्वा भूयो वचनमब्रवीत् ।

नाहमौपयिकी भार्या परभार्या सती तव ॥ ६ ॥

साधु धर्ममवेक्षस्व साधु साधुव्रतं चर ।

यथा तव तथान्येषां रक्ष्या दारा निशाचर ॥ ७ ॥

आत्मानमुपमां कृत्वा स्त्रेषु दारेषु रम्यताम् ।

अनुष्टं स्त्रेषु दारेषु चपलं चपलेन्द्रियम् ।

नयन्ति निवृत्तिप्रज्ञं परदाराः पराभवम् ॥ ८ ॥

सिद्धिं ब्रह्मलोकप्राप्तिम् । एकपत्न्या पतिव्रतया अकार्यं परपुरुष-
स्पर्शरूपम् ॥ ४ ॥

तं प्राप्तया विवाहसम्बन्धेनेति शेषः ॥ ५ ॥

पृष्ठतः कृत्वा परावृत्य स्थित्वा । औपयिकी भोगभोग्या । तत्र
हेतुः सती परभार्येति ॥ ६ ॥

धर्मं साध्विति पश्य साधूनां व्रतं चर यथा तव मन्दोदर्यः । पर-
परिग्रहेण दुःखम् एवमन्येषामपि स्वदाराणां परपरिग्रहे दुःखमिति
ज्ञात्वा अन्येषां दारा रक्ष्याः परिहाय्याः ॥ ७ ॥

यथा स्वदाराणां स्वस्मिन्नेव रत्येहामुत्र सुखमिति स्वस्य निश्चय-
स्तया परेषामपीत्यर्थं आत्मानमेव दृष्टान्तोक्त्य स्त्रेषु रम्यताम्

इह सन्तो न वा सन्ति सतो वा नानुवर्त्तमे ।

यथा हि विपरीता ते बुद्धिराचारवर्जिता ॥ ८ ॥

वचो मिथ्याप्रणीतात्मा पथ्यसुक्तं विचक्षणैः ।

राक्षसानामभावाय त्वं वा न प्रतिपद्यसे ॥ ९ ॥

अकृतात्मानमासाद्य राजानमनये रतम् ।

समृद्धानि विनश्यन्ति राष्ट्राणि नगराणि च ॥ १० ॥

अन्यथाभयोरपि भ्रमलोप इति भावः । विपक्षे बाधकान्तरमप्याह,—
अतुष्टमिति । निवृत्तिप्रज्ञं निवृत्तिनिर्यकारः साधुक्तधिकारस्तदास्पद-
प्रज्ञम् । पराभवमजयरूपम् ॥ ८ ॥

इह लङ्कानगरे सन्तः इहलोकपरलोकहितवक्तास्तौ न वा नैव
सन्ति सत्यु वा तेषु तान्नानुवर्त्तसे तत्समीपं न गच्छसि गतोऽपि वा न
पृच्छसि । यथा ते विपरीता बुद्धिः आचारवर्जिता विहितकर्मविमुखी
अविहितसम्मुखी च ॥ ८ ॥

सतारुषत उपदेशसत्त्वेऽपि समूलोन्मूलनचिकीर्षुर्देववशात्त्वं न
प्रदोषीत्याह,—वच इति । विचक्षणैर्भाविकार्यपर्यालोचनचतुरैः ।
पथं हितोदकं न च उक्तमपि मिथ्याप्रणीतात्मा । तद्वच्च मिथ्यावस्तु-
भूतमसारभूतमित्यश्रद्धया प्रणीतः प्राप्त आत्मा बुद्धिर्न तादृशो
राक्षसानामभावाय नाशाय न प्रतिपद्यसे न परिगृह्णासि ॥ ९ ॥

ननु मया सञ्जनोपदेशादहं कुतो राक्षसनाशप्रसङ्ग इत्यत्रोत्तरं
वक्तुं लोकस्थितिमाह,—अकृतेति । अकृतात्मानं सदुपदेशाद्याहि-
वृद्धिम् ॥ ११ ॥

तथैव त्वां समासाद्य लङ्का रत्नौघसङ्कुला ।

अपराधात्तवैकस्य न चिराद्दिनशिष्यति ॥ १२ ॥

स्वकृतैर्हन्यमानस्य रावणादीर्घदर्शिनः ।

अभिनन्दन्ति भूतानि विनाशे पापकर्मणः ॥ १३ ॥

एवं त्वां पापकर्माणं वक्ष्यन्ति निहता जनाः ।

दिक्ष्यैतद्व्यमनं प्राप्तो रौद्र इत्येव हर्षिताः ॥ १४ ॥

शक्या लोभयितुं नाहमैश्वर्येण धनेन वा ।

अनन्या राघवेणाहं भास्करेण यथा प्रभा ॥ १५ ॥

उपधाय भुजन्तस्य लोकनाथस्य सत्कृतम् ।

कथं नामोपधास्यामि भुजमन्यस्य कस्यचित् ॥ १६ ॥

तथैवेति । राजापराधतेऽशेषप्रजानाशस्य लोकप्रसिद्धत्वादिति भावः ॥ १२ ॥

किञ्च । सज्जनोपदेशमप्रदगवतो नाशं सज्जनानुमोदत इत्याह,— स्वकृतैरिति । स्वकृतैर्दुष्कृतैर्हन्यमानस्यावश्यप्राप्तनाशस्यादीर्घदर्शिनो भाव्यनर्थदर्शनासमर्थस्य विनाशो उपस्थिते भूतानि सर्वप्राणिनो नन्दन्ति ॥ १३ ॥

एवं निराकृतास्त्वया श्लेष्मिताः सर्वे जनाः एतद्व्यसन्नं स्वबुद्धि-प्राप्तनाशम् ॥ १४ ॥

ऐश्वर्यं कुरु इत्यादि यदुक्तं रावणेन प्रलोभनाय तत्प्रत्याख्याति । शक्येति । अनन्याभिन्नत्वाभाववती ॥ १५ ॥

अहमौपयिकी भार्या तस्यैव च धरापतेः ।

व्रतज्ञानस्य विद्येव विप्रस्य विदितात्मनः ॥ १७ ॥

साधु रावण ! रामेण मां समानय दुःखिताम् ।

वने वासितया सार्द्धं करेणैव गजाधिपम् ॥ १८ ॥

मित्रमौपयिकं कर्तुं रामः स्थानं परीक्षता ।

बन्धश्चानिच्छता घोरं त्वयासौ पुरुषर्षभः ॥ १९ ॥

प्रलोभनाशक्यवगेव स्पृष्टयति । उपधायेति । उपधानं कृत्वेति ।

सह शयित्वेति यावत् । कस्यचिदतत्त्वभूतस्य ॥ १६ ॥

अपयिकी योग्या । व्रतज्ञानस्य ब्रह्मचर्यव्रतपूर्वकं कृतसमावर्त्तनस्य ।

यथाशास्त्रं मत्प्राणिग्रहणं कृतवतः विदितात्मनः ज्ञातनस्य तत्त्वज्ञात-

पुरुषार्थसाधनस्य च तस्यैवाहं योग्या । विप्रस्य विद्येव ब्रह्मविद्येव

ब्रह्मविद्या यथा ब्राह्मणस्यैवसाधारणं स्वं न्यायप्राप्तं तद्वत् । सन्नप्राप्ते

तस्यैवाधिकारात् । ब्रह्मविद्यायां ब्राह्मणस्यैवाधिकार इति भावः ।

अन्ये तु विप्रस्य अर्वाणिकपरं अर्वाणिकस्यैव ब्रह्मविद्यायामधिकारः

कृतस्तु घोरस्येति क्वचित्पाठ इत्याहुः ॥ १७ ॥

हे रावण मां रामेण समानय तदेव ते साधु । वने वासितया

कामक्या कर्तव्या साहं गजाधिपमिव । उपमानोपमेयवाक्येनैवैवमुक्तु

क्रुद्धविरहिण्युक्त्वान्न दोषाग्रहम् । करेणुं गजाधिपेनेति तु वक्तु-

मुचितम् ॥ १८ ॥

बुद्धान्तरश्चापदिशति । मित्रमिति । स्थानं परीक्षता लङ्गां रि-

क्षयिषता आत्मनो बन्धश्च घोरं सकलं कुटुम्बपीडाकरमनिच्छता त्वया

पुरुषर्षभेऽसौ रामो मित्रं कर्तुमौपयिकं युक्तम् ॥ १९ ॥

विदितः सर्वधर्मज्ञः शरणागतवत्सलः ।

तेन मैत्री भवतु ते यदि जीवितुमिच्छसि ॥ २० ॥

प्रसादयस्व त्वं चैनं शरणागतवत्सलम् ।

माञ्चाक्षौ प्रयतो भूत्वा निर्यातयितुमर्हसि ॥ २१ ॥

एवं हि ते भवेत् स्वस्ति सम्प्रदाय रघूत्तमे ।

अन्यथा त्वं हि कुर्वाणो परां प्राप्स्यसि चापदम् ॥ २२ ॥

वर्जयेत् वज्रमुत्सृष्टं वर्जयेदन्तकश्चिरम् ।

त्वद्विधं न तु संक्रुद्धो लोकनाथः स राघवः ॥ २३ ॥

रामस्य धनुषः शब्दं श्रोष्यसि त्वं महास्वनम् ।

शतक्रतुविमृष्टस्य निर्घोषमशनेरिव ॥ २४ ॥

कथमेवमपराद्धस्य मे तेन मैत्री तत्राह,—विदित इति । यतः सर्व-
धर्मज्ञ इति । शत्रुरपि शरणागतो रक्षणीय इति धर्मज्ञत्वेन शरणा-
गतवत्सलत्वेन च विदितः प्रसिद्धः । अतस्तेन मैत्री भवतु तेन मैत्री
प्राप्तकालेत्यर्थः ॥ २० ॥

अत एनं शरणागतवत्सलं त्वं प्रसादयस्व माञ्चाक्षौ निर्यातयितुं
दातुमर्हसि ॥ २१ ॥

सम्प्रदायेति मामिति शेषः ॥ २२ ॥

मत्प्रत्यर्पणं विना सर्वथा तव जीवनं नास्तीत्याह,—वर्जयेदिति ।
त्वद्विधप्राणान्न नाशयेदित्यर्थः । राघवो न तु वर्जयेन्नाशयेद्देव ॥ २३ ॥

महास्वनं महान्तं नादम् । नादो हि कश्चिच्छब्दधर्मः प्रतिशब्द-
रूपः श्रोष्यसि यदि मां न ददासीति भावः ॥ २४ ॥

इह शीघ्रं सुपर्वाणो ज्वलितास्या इवोरगाः ।

इषवो निपतिष्यन्ति रामलक्ष्मणलक्षिताः ॥ २५ ॥

रक्षांसि निहनिष्यन्तः पुष्यामस्यां न संशयः ।

असम्पातं करिष्यन्ति पतन्तः कङ्कवाससः ॥ २६ ॥

राक्षसेन्द्रमहासर्पान् स रामगरुडो महान् ।

उद्धरिष्यति वेगेन वैनतेय इवोरगान् ॥ २७ ॥

अपनेष्यति मां भर्ता त्वत्तः शीघ्रमरिन्दमः ।

असुरेभ्यः श्रियं दीप्तां विष्णुस्त्रिभिरिव क्रमैः ॥ २८ ॥

जनस्थाने हतस्थाने निहते रक्षसां बले ।

अशक्तेन त्वया रक्षः ! कृतमेतदसाधु वै ॥ २९ ॥

आश्रमं तत्तयोः शून्यं प्रविश्य नरमिहयोः ।

गोचरं गतयोर्भ्रात्रोरपनीता त्वयाऽधम ! ॥ ३० ॥

रामलक्ष्मणलक्षितास्तस्मान्माह्व इत्यर्थः ॥ २५ ॥

कङ्कवाससो बाणाः असम्पातमनवकाशम् । असम्बाधमिति पाठे
राक्षससम्मदरहितम् ॥ २६ ॥

राक्षसेन्द्ररूपान् महासर्पान् । उद्धरणश्रेष्ठे उपमा वैनतेय
इवेति ॥ २७ ॥

न चापि मम हस्तात्त्वां प्राप्तुमर्हति राघव इत्यस्योत्तरमाह,—
अपनेष्यतीति ॥ २८ ॥

हतस्थाने हतास्पदे ॥ २९ ॥

न हि गन्धमुपघ्राय रामलक्ष्मणयोस्त्वया ।

शब्दं मन्दर्शने स्यात् शुना शब्दं लयोरिव ॥ ३१ ॥

तस्य ते विग्रहे ताभ्यां युगग्रहणमस्थिरम् ।

वृत्रस्येवेन्द्रबाहुभ्यां बाहोरेकस्य विग्रहे ॥ ३२ ॥

क्षिप्रं तव स नाथो मे रामः सौमित्रिणा सह ।

तोयमन्यमिवादित्यः प्राणानादास्यते शरैः ॥ ३३ ॥

गिरिं कुवेरस्य गतोऽथवालयं

सभां गतो वा वरुणस्य राज्ञः ।

नरसिंहयोः शून्यमाश्रमं प्रविश्य यत् कृतं तदसाधुवृत्तिं किञ्चेत्यर्थः ।
गोचरं गतयोः मायामृगवृत्तान्तं ज्ञातुं गतयोः गोचरं वनादेशं
गतयोरिति वार्थः ॥ ३० ॥

यस्माद्रामलक्ष्मणयोः गन्धमुपघ्राय शब्दं लयोः मन्दर्शने शुनेव
समक्षं स्यात् त्वया न शक्यम् ॥ ३१ ॥

तस्य अधमबलस्याधमकृत्यस्य च ते क्षयेऽपि ताभ्यां विग्रहे कलहे
प्रसक्ते सति युगग्रहणं सहायसम्पत्तिरस्थिरा जनस्थानबलसहाय-
सम्पत्तिवत् । तस्मात्तेन युद्धे तव नियग्रह एव वृत्रसम्बन्धिन एकस्य
बाहोर्द्वौ भ्यामिन्द्रबाहुभ्यां युद्धे वृत्रबाहुपराजयवत् । वृद्धिरेकबाहु-
वृत्रो बहुकालमिन्द्रेण सहैकबाहुना युद्धं कृतवान् पराजितश्चेति
भागवते प्रसिद्धम् ॥ ३२ ॥

मे नाथ स राम इत्यन्वयः ॥ ३३ ॥

कुवेरस्यालयं कैलासं कैलासवद्वयसमे ऊर्द्धाधस्तात्कनकोपो-

अमंशयं दाशरथेर्विमोक्षये

महाद्रुमः कालहतोऽग्नेरिव ॥ ३४ ॥

इत्यार्षे रामायणे वाल्मीकीये सुन्दरकाण्डे

एकविंशः सर्गः ॥ २१ ॥

सुच्छगम् । कालहतस्त्वमग्नेः सम्बन्धान् महाद्रुम इव दाशरथं
सम्बन्धादिमोक्षये प्राणानिति शेषः । विमोक्षयस इति पाङ्कः पाठ
इति कतकः । ३४ ॥

इति श्रीरामाभिरामे श्रीरामौये रामायणतिलके

सुन्दरकाण्डे एकविंशः सर्गः ॥ २१ ॥

द्वाविंशः सर्गः ।



सीताया वचनं श्रुत्वा परुषं राक्षसेश्वरः ।
प्रत्युवाच ततः सीतां विप्रियं प्रियदर्शनाम् ॥ १ ॥
यथा यथा सान्त्वयिता वश्यः स्त्रीणां तथा तथा ।
यथा यथा प्रियं वक्ता परिभूतस्तथा तथा ॥ २ ॥
सन्नियच्छति मे क्रोधं त्वयि कामः समुत्थितः ।
द्रवतो मार्गमासाद्य हयानिव सुसारथिः ॥ ३ ॥
वामः कामो मनुष्याणां यस्मिन् किल निबध्यते ।
जने तस्मिंस्त्वनुक्रोशः स्नेहश्च किल जायते ॥ ४ ॥

प्रियदर्शनां सीतां प्रति अनुरागोक्तिं कृत्वा ततो विप्रियमाहेति
सम्बन्धः ॥ १ ॥

लोके स्त्रीणां सान्त्वयिता पुमान् यथा यथा सान्त्वयति तथा तथा
तत्तत्सान्त्वानुसारेण स स्त्रीणां वश्य इष्टो भवति । त्वयि तु यथा
यथाहं प्रियं वक्ताऽभूवं तथा तथा त्वया परिभूत एवास्मीति
शेषः ॥ २ ॥

एवञ्च त्वदिष्ये न्यायप्राप्तम् उत्पन्नं क्रोधं क्रोधकार्यं बध्नां त्वदि-
ष्ये समुत्थितः कामो नियच्छति निरुणाद्भिः । तत्र दृष्टान्तः द्रवत
इति । अमार्गमासाद्य द्रवतो धावतो हयान् सुसारथिरिव ॥ ३ ॥

एतस्मात् कारणान्न त्वं घातयामि वरानने ! ।

बधार्हामवमानार्हं मिथ्याप्रव्रजने रताम् ॥ ५ ॥

परुषाणि हि वाक्यानि यानि यानि ब्रवीषि माम्

तेषु तेषु बधो युक्तस्तैव मैथिलि ! दारुणः ॥ ६ ॥

एवमुक्त्वा तु वैदेहीं रावणो राक्षसाधिपः ।

क्रोधसंरम्भमयुक्तः सीतामुत्तरमब्रवीत् ॥ ७ ॥

हौ मासौ रक्षितव्यौ मे योऽवधिस्ते मया कृतः ।

ततः शयनमारोह मम त्वं वरवाणिनि ! ॥ ८ ॥

ननु विपरीतं क्रोध एव किं न कामं शृणुहि इत्यत्र कामस्यौ-
त्कादित्याह,—नाम इति क्रूर इत्यर्थः । सद्ये कार्ये सुन्दरे च नाम
इति कौशः । कामकार्यमेवाह,—यस्मिन्निति । परमक्रोधविषयेऽपि
यत्र जने कामो निबध्यते तत्र जनेऽधनुःक्रोशो दयास्नेहश्च जायते ।
तस्मात् क्रोधात् काम उत्कटक्रूरत्ववानित्यर्थः ॥ ४ ॥

एतस्मादिति । उत्कटकामविषयत्वादित्यर्थः । मिथ्याप्रव्रजने
निष्प्रयोजनमेव भोगत्यागरूपप्रव्रजनमार्गे रताम् । मिथ्याप्रव्रजिते इति
पाठे रामे रतामित्यर्थः ॥ ५ ॥ ६ ॥ ७ ॥

अवधिः मासान् द्वादशभामिनीत्यारण्यकाण्डोक्तान्तन्मध्ये हौ
मासावर्वाश्रितौ तौ मया रक्षणीयोः । यद्यपि वर्तते दशमो मासो
हौ तु शेषौ श्रवणमेति सीता वक्ष्यति तथात्पान्तरत्वात् मासद्वयरक्ष-
योक्तिरविवक्षा ॥ ८ ॥

दाभ्यामूङ्घन्तु मत्साभ्यां भर्तारं मामनिच्छतीम् ।

मम त्वां प्रातराश र्थे सदाः केत्यन्ति खण्डशः ॥ ८ ॥

तां भ स्येमानां संप्रेक्ष्य राक्षसेन्द्रेण जानकीम् ।

देवगन्धर्वकन्यास्ता विषदुर्विकृतेक्षणाः ॥ १० ॥

ओष्ठप्रकारैरपरा नेत्रैर्वक्त्रैस्तथापराः ।

सीतामाश्रयामामस्तजितां तेन रक्षमा ॥ ११ ॥

ताभिराश्रयिता सीता रावणं राक्षसाधिपम् ।

उवाचात्महितं वाक्यं वृत्तशौण्डीर्यगर्वितम् ॥ १२ ॥

नूनं न ते जनः कश्चिदस्मिन्निःश्रेयसि स्थितः ।

निवारयति यो न त्वां कर्मणोऽस्मादिगर्हितात् ॥ १३ ॥

प्रातराशः प्रातःकालिकं भोजनम् ॥ ८ ॥

देवगन्धर्वकन्याः सीतावदेव बलादाहृता इत्यर्थः ॥ १० ॥

आश्रयप्रकारैः वराकोट्य किं करिष्यति न भंतव्यमित्येवमोष्टाद्योत्-
क्षेपणनेत्रेन्द्राकुनिमलनान्मीननतद्भिः वक्त्रैः मुखचलनेः सीतामाश्रा-
यामासुः ॥ ११ ॥

आत्महितं रावणात्मनो हितम् । वृत्तं न रादाचार्येण शौण्डीर्य-
पतिशौर्येण च सज्जातगवेम् ॥ १२ ॥

अस्मिन्नगरे ते तव निःश्रेयसि अभ्यदयसम्पादने स्थिता अनो नूनं
न कश्चिदस्ति । यस्मात्त्वामस्मादिगर्हितात्कर्मणो न कोऽपि निवा-
रयति ॥ १३ ॥

मां हि धर्मात्मनः पत्नीं शचीमिव शचीपतेः ।

त्वदन्यस्त्रिषु लोकेषु प्रार्थयेन् मनसापि कः ॥ १४ ॥

राक्षसाधम ! रामस्य भार्याममिततेजसः ।

उक्तवानसि यत् पापं क गतस्तस्य मोक्ष्यसे ॥ १५ ॥

यथा दृप्तश्च मातङ्गः शशश्च सङ्घितौ वने ।

तथा द्विरदवद्रामस्त्वं नीच ! शशवत् स्मृतः ॥ १६ ॥

स त्वमिच्छाकुनाथं वै क्षिपन्निह न लज्जसे ।

चक्षुषो विषये तस्य न यावदपगच्छसि ॥ १७ ॥

इमे ते नयने कूरे विकृते कृष्णापिङ्गले ।

क्षितौ न पतिते कस्मान् मामनार्य ! निरीक्षतः ॥ १८ ॥

तस्य धर्मात्मनः पत्नीं स्नुषां दशरथस्य च ।

कथं व्याहरतो मां ते न जिज्ञा पाप ! शीर्य्यति ॥ १९ ॥

मनसाऽपि कः प्रार्थयेत किं पुनर्वचसेति भावः ॥ १४ ॥

यत्पापं मम शयनमारोहेत्यादिरूपम् । क गतो मोक्ष्यसे तत्साध्य-
समूहनाशस्य त्वया परिहारोऽशक्य इत्यर्थः ॥ १५ ॥

दृप्तो मातङ्गः शशश्च यदा वने देवात् सङ्घितौ युयुत्सु भवतः
तयोश्च शशो यथाऽतिलक्ष्यस्तथा रामेण संयुगं त्वं शशवत् क्षुद्रः रामो
गजवदित्यर्थः ॥ १६ ॥

स त्वं रामात् क्षतिक्षुद्रः क्षिपन् निन्दन् इह तदसन्निधौ यावन्नोप-
गच्छसि तावदिह निन्दन् न लज्जसे इत्यन्वयः ॥ १७ ॥ १८ ॥ १९ ॥

असन्देशात्तु रामस्य तपसच्चातुपालनात् ।

न त्वां कुर्मि दशमीव ! भस्म भस्मार्हतेजसा ॥ २० ॥

नापहर्त्तुमहं शक्या तस्य रामस्य धीमतः ।

विधिस्तव बधार्थाय विहितो नात्र संशयः ॥ २१ ॥

शूरेण धनदभ्रात्रा बलैः समुदितेन च ।

अपोह्य रामं कस्माच्चिद्द्वारचौर्यं त्वया कृतम् ॥ २२ ॥

सीताया वचनं श्रुत्वा रावणो राक्षसाधिपः ।

विवृत्य नयने क्रूरे जानकीमन्त्रवेक्षत ॥ २३ ॥

नीलजीमूतसङ्काशो महामुजशिरोधरः ।

सिंहसत्त्वगतिः श्रीमान् दीप्तजिह्वोऽलौचनः ॥ २४ ॥

ननु न पतिते न शीर्णसीत्युक्तिर्यदि पातिव्रत्यमूला तर्हि तथा नियमं कस्मान् न करोषीत्यत्राह,—असन्देशादिति । शापविषये रामाच्चाभावात् । शापसामर्थ्येऽपि तपोनुपालनाद्धेतोरपि भस्मार्हेण भस्मजनकत्वशक्तिमता तेजसा स्वीयपातिव्रत्यतेजसा न भस्म कुर्मि करोमि ॥ २० ॥

अहं तस्य रामस्य भार्या त्वयाऽपहर्त्तुं न शक्याऽद्यापि अयं विधिरपहरणरूपविधिस्तव बधार्थाय दैवेन विहितोऽत्र न संशयः ॥ २१ ॥

शूरेणेत्याद्युपहासोक्तिः । अपोह्य मारीचमाययाऽपसार्य कस्माद्द्वारचौर्यं त्वया कृतं तस्मादत्यन्तमशूरस्वमित्युपहासः । चिदिति पादपरस्ते । २२ ॥ २३ ॥

चलायमुकुटप्रांशुश्चिन्माल्यासुलेपनः ।

रक्तमाल्याम्बरधरस्तप्ताङ्गदविभूषणः ॥ २५ ॥

श्रीणीसूत्रेण महता मेचकेन सुसंवृतः ।

अमृतोत्पादने नद्धो भुजङ्गेनेव मन्दरः ॥ २६ ॥

ताभ्यां सपरिपूर्णभ्यां भुजाभ्यां राक्षसेश्वरः ।

शुशुभेऽचलसङ्काशः षट्ङ्गाभ्यामिव मन्दरः ॥ २७ ॥

तरुणादित्यवर्णाभ्यां कुण्डलाभ्यां विभूषितः ।

रक्तपञ्चवपुष्याभ्यामश्लोकाभ्यामिवाचलः ॥ २८ ॥

स कस्यवृक्षप्रतिमो वसन्त इव मूर्त्तिमान् ।

शमशमसैत्यप्रतिमो भूषितोऽपि भयङ्करः ॥ २९ ॥

अत्रेक्षमाणो वेदेक्षो कोपसंरक्तलोचनः ।

सिंहसत्त्वगतिः सिंहवत् सत्त्वं पराक्रमो गतिश्च यस्य सः । सिंह-
संहनन इति पाठान्तरम् ॥ २४ ॥

चलमग्रं यस्य तादृशमकुटवान् ॥ २५ ॥

श्रीणीसूत्रेण कटिस्तरेण रश्मयेत्यर्थः इन्द्रनीलनद्धमुखारक्त-
मणियुक्तत्वाच्च तस्य मेचकत्वं भुजङ्गो वासुकिः स हि नीलवर्ण-
इत्याहुः ॥ २६ ॥

ताभ्यां प्रसिद्धपराक्रमाभ्यां भुजङ्गमेव सर्वदा । युद्धादौ सेच्यया
दशभुजत्वमिति द्विवचनम् । वामदक्षेण भुजत्वजात्येकवचनमि-
त्यर्थे ॥ २७ । २८ ॥

उवाच रावणः सीतां भुजङ्ग इव निःश्वसन् ॥ २० ॥

अनयेनाभिसम्पन्नमर्थहीनमनुव्रते ! ।

नाशयाम्यहमद्य त्वां सूर्यः सन्ध्यामिवौजसा ॥ २१ ॥

इत्युक्त्वा मैथिलीं राजा रावणः शत्रुरावणः ।

सन्दर्श ततः सर्वा राक्षसीर्घोरदर्शनाः ॥ २२ ॥

एकाक्षीमेककर्णाश्च कर्णप्रावरणान्तथा ।

गोकर्णी हस्तकर्णाश्च लम्बकर्णमकर्णिकाम् ॥ २३ ॥

हस्तिपद्मपद्मौ च गोपदी पादचूलिकाम् ।

एकाक्षीमेकपादीश्च पृथुपादीमपादिकाम् ॥ २४ ॥

अतिमात्रशिरोग्रोवामतिमात्रकुचोदरीम् ।

अतिमात्राम्बुनेत्राश्च दोर्घजिह्वानखामपि ।

अनासिकां सिंहमुखीं गोमुखीं सूकरीमुखीम् ॥ २५ ॥

यथा मदश्नगा सीता क्षिप्रं भवति जानुकी ।

तथा कुरुत राक्षस्यः सर्वाः क्षिप्रं समेत्य वा ॥ २६ ॥

वसन्त इव भूषितोऽपि श्लक्ष्णं न चैत्यप्रतिमः तदुभयवत् परिहार्य-
दर्शनः । चैत्यं बुधायतनम् अतएव भयङ्करः ॥ २६ ॥ ३० ॥

अनयेन अनीत्या युक्तम् । अर्थहीनं प्रयाजनहीनं अतं रामं वा
अनुव्रते इति सम्बोधनम् । ईदृशीं त्वां नाशयामि । सूर्य उदितः
सन्ध्यां तत्कालिकमन्यकारमिव ॥ ३१ ॥ ३२ ॥

एकाक्षीति द्विरुपादानं व्यक्तिभेदात् ॥ ३३ ॥ ३४ ॥ ३५ ॥

प्रतिलोमानुलोमैश्च सामदानादिभेदनैः ।

आवर्जयत वैदेहीं दण्डस्योद्यमनेन च ॥ ३७ ॥

इति प्रतिसमादिश्य राक्षसेन्द्रः पुनः पुनः ।

काममन्यपरीतात्मा जानकों प्रतिगर्जत ॥ ३८ ॥

उपगम्य ततः क्षिप्रं राक्षसी धान्यमालिनी ।

परिष्वज्य दशग्रीवमिदं वचनमब्रवीत् ॥ ३९ ॥

मया क्रीड महाराज ! सीतया किं तवानया ।

विवर्णया कृपणया मानुष्या राक्षसेश्वर ! ॥ ४० ॥

नूनमस्यां महाराज ! न देवा भोगसत्तमान् ।

विदधत्यमरश्रेष्ठास्तव बाहुबलार्जितान् ॥ ४१ ॥

अकामां कामयानस्य शरीरमुपतप्यते ।

इच्छतीं कामयानस्य प्रीतिर्भवति शोभना ॥ ४२ ॥

भो राक्षस्यो यूयं प्रत्येकं तथा कुरुत सर्वा मिलित्वा वा तथा कुरुत । प्रतिलोमानुलोमैः प्रतिकूलानुकूलव्यवहारैः । आवर्जयत आनु-
कूल्यं सम्पादयत ॥ ३६ ॥ ३७ ॥

प्रतिगर्जत प्रत्यगर्जत् उपगम्य समोपमागम्य ततः अतिसन्तर्जनं दृष्ट्वा सीतायां दययेति शेषः । परिष्वज्य परिष्वङ्गेन प्रहारादिप्रवृत्तिं निरुध्य ॥ ३८ ॥ ३९ ॥ ४० ॥

अमरश्रेष्ठाः इन्द्रादयो भोगसत्तमाश्च विदधति नानुमन्यन्ते ।
देवहतेयमदृष्टहीनेति भावः ॥ ४१ ॥ ४२ ॥

एवमुक्तस्तु राक्षसा समुत्क्षिप्तस्ततो बली ।

प्रहसन् मेघसङ्काशो राक्षसः सन्नवर्त्तत ॥ ४३ ॥

प्रस्थितः स दशग्रीवः कल्पयन्निव मेदिनीम् ।

ज्वलद्भास्करसङ्काशं प्रविवेश निवेशनम् ॥ ४४ ॥

देवगन्धर्वकन्याश्च नागकन्याश्च तास्ततः ।

परिवार्य दशग्रीवं प्रविशुस्ता गृहोत्तमम् ॥ ४५ ॥

स मैथिलीं धर्मपरामर्शस्थितां

प्रवेपमानां परिभर्त्य रावणः ।

विहाय सीतां मदनेन मोहितः

स्वमेव वेश्म प्रविवेश रावणः ॥ ४६ ॥

इत्यार्षे रामायणे वाल्मीकीये सुन्दरकाण्डे

द्वाविंशः सर्गः ॥ २२ ॥

समुत्क्षिप्तः अन्यतोऽपसारितः प्रहसन् धान्यमालिन्ध्या उचित-
व्यवहारदर्शनेन अवशप्रपन्नस्त्रीप्रहारापकीर्तिपरिहारेण च प्रसन्न
इत्यर्थः ॥ ४३ ॥ ४४ ॥

प्रविशुः प्रविशिशुः ॥ ४५ ॥ ४६ ॥

इति श्रीरामाभिरामे श्रीरामोये रामायणतिलके

सुन्दरकाण्डे द्वाविंशः सर्गः ॥ २२ ॥

त्रयोविंशः सर्गः ।



इत्युक्त्वा मैथिलीं राजा रावणः शत्रुरावणः ।

सन्दिश्य च ततः सर्वा राक्षसीनिर्जगाम ह ॥ १ ॥

निष्क्रान्ते राक्षसेन्द्रे तु पुनरन्तःपुरं गते ।

राक्षसो भीमरूपाक्षः सीतां समभिदुर्बुधुः ॥ २ ॥

ततः सीतामुपागम्य राक्षसः क्रोधमूर्च्छिताः ।

परं पुरुषया वाचा वैदेहीमिदमब्रुवन् ॥ ३ ॥

पौलस्त्यस्य वरिष्ठस्य रावणस्य महात्मनः ।

दशग्रीवस्य भार्यात्वं सीते ! न बह्व मन्यसे ॥ ४ ॥

ततस्त्वेकजटा नाम राक्षसी वाक्यमब्रवीत् ।

आमन्त्र्य क्रोधताम्राक्षी सीतां करतलोदरीम् ॥ ५ ॥

प्रजापतीनां षष्ठान्तु चतुर्थीत्यं प्रजापतिः ।

शत्रून् रावयति शत्रुशब्दं कारयति स शत्रुरावणः ॥ १ ॥ २ ॥

ततः परं रावणगमनादनन्तरम् । कोकोक्तौ वा परमिति ॥ ३ ॥

भार्यात्वं भार्याभावम् । न बह्व यन्मते मोहादिति शेषः ॥ ४ ॥

ततः सर्वसाधारणतदाश्रयप्रयोगोत्तरमेकजटा विशिष्याब्रवीत् ।

करतलोदरीम् अतुम्बिषामित्यर्थः ॥ ५ ॥

मानसो ब्रह्मणः पुत्रः पुलस्त्य इति विश्रुतः ॥ ६ ॥

पुलस्त्यस्य तु तेजस्वी महर्षिर्मानसः सुतः ।

नाम्ना स विश्रवा नाम प्रजापतिश्मप्रभः ॥ ७ ॥

तस्य पुत्रो विशालाक्षि ! रावणः शत्रुरावणः ।

तस्य त्वं राक्षसेन्द्रस्य भार्या भवितुमर्हसि ॥ ८ ॥

मयोक्तं चारुसर्वाङ्गि ! वाक्यं किं नानुमन्यसे ।

ततो हरिजटा नाम राक्षसी वाक्यमब्रवीत् ॥ ९ ॥

विवृत्य नयने कोपान् मार्जारसदृशेक्षणा ।

येन देवास्त्वयस्त्विंशद्देवराजस्य निर्जितः ॥ १० ॥

तस्य त्वं राक्षसेन्द्रस्य भार्या भवितुमर्हसि ।

वीर्यात्सिक्तस्य शूरस्य मंगामेव निवर्त्तिनः ।

बलिनो वीर्ययुक्तस्य भार्या त्वं किन्न लिप्ससे ॥ ११ ॥

प्रियां बद्धमतां भार्यां त्यक्त्वा राजा महाबलः ।

सर्वासाञ्च महाभागां त्वामुपेक्षति रावणः ॥ १२ ॥

मरीचिरव्यङ्गिरसा पुलस्त्यः, पुलहः क्रतुरित्यनुक्रान्तघटप्रजा-
यतीनां चतुर्थः पुलस्त्यः ॥ ६ ॥ ७ ॥

तस्य पुत्र इत्यनेन कुलीनत्वं सूचितम् ॥ ८ ॥

किं किमर्थं ततः कुलनिरूपणान्तरम् ॥ ९ ॥

येनेत्यनेन पराक्रमातिशयसूचनम् ॥ १० ॥

न लिप्समं नेच्छसीत्यर्थः ॥ ११ ॥

समृद्धं स्त्रीसहस्रेण नानारत्नोपशोभितम् ।

अन्तःपुरं तदुत्सृज्य त्वामुपेक्षति रावणः ॥ १३ ॥

अन्या तु विकटा नाम राक्षसी वाक्यमब्रवीत् ।

असकङ्क्षीमवीर्येण नागा गन्धर्वदानवाः ।

निजिताः समरे येन स ते पार्श्वमुपागतः ॥ १४ ॥

तस्य सर्वसमृद्धस्य रावणस्य महात्मनः ।

किमर्थं राक्षसेन्द्रस्य भार्यात्वं नेच्छमेऽधमे ! ॥ १५ ॥

ततस्तां दुर्मुखी नाम राक्षसी वाक्यमब्रवीत् ।

यस्य सूर्यो न तपति भीतो यस्य स मारुतः ।

न वाति स्नायतापाङ्गि ! किं त्वं तस्य न तिष्ठमे ॥ १६ ॥

पुष्पवृष्टिश्च तरवो मुमुचुर्यस्य वै भयात् ।

शैलाः सुस्रवः पानीयं जलदाश्च यदेच्छति ॥ १७ ॥

तस्य नैर्ऋतराजस्य राजराजस्य भामिनि ! ।

किं त्वं न कुरुषे बृद्धिं भार्यार्थं रावणस्य हि ॥ १८ ॥

सर्वासां मध्ये ब्रह्ममतां महाभागाम् अतिभाग्यवतीं मन्दोदरीमपि
यत्ना त्वामुपेक्षति : १२ ॥ १३ ॥ १४ ॥ १५ ॥

यस्य भीतः सूर्यो न तपतीत्यर्थः । न तिष्ठसे वशे इति
शेषः ॥ १६ ॥

यदेच्छति तदा सुस्रवुरित्यर्थः ॥ १७ ॥

भार्यार्थं भार्यात्वनिमित्तम् ॥ १८ ॥

साधु ते तत्त्वतो देवि ! कथितं साधु भामिनि ! ।
गृहाण सुस्मिते ! वाक्यमन्यथा न भविष्यसि ॥ १८ ॥

इत्यार्षे रामायणे वाल्मीकीये सुन्दरकाण्डे
त्रयोविंशः सर्गः ॥ २३ ॥

साधुकथितं साधु गृहाण न भविष्यसि मारयाम इत्यर्थः ॥ १८

इति श्रीरामाभिरामे श्रीरामाये रामायणतिलके
सुन्दरकाण्डे त्रयोविंशः सर्गः ॥ २३ ॥

चतुर्विंशः सर्गः ।

ततः सीतां समस्तास्ता राक्षस्यो विह्वलाननाः ।

परुषं परुषानर्हामूचुस्तद्वाक्यमप्रियम् ॥ १ ॥

किन्त्वमन्तःपुरे सीते सर्वभूतमनोरमे ।

महार्हशयनोपेते न वा समनुमन्यसे ॥ २ ॥

मानुषे । मानुषस्यैव भार्यात्वं वज्रमन्यसे ।

प्रत्याहर मनो रामान्नैवं जातु भविष्यति ॥ ३ ॥

त्रैलोक्यवसुभोक्तारं रावणं राक्षसेश्वरम् ।

भर्तारमुपमङ्गस्य विहरस्व यथासुखम् ॥ ४ ॥

मानुषी मानुषं तन्तु राममिच्छमि शोभने ।

राज्याद्भुष्टममिद्वार्यं विक्रवं तमनिन्दिते ! ॥ ५ ॥

राक्षसीनां वचः श्रुत्वा सीता पद्मनिभेक्षणा ।

तत इति ॥ १ ॥ २ ॥

प्रत्याहर निवर्त्तय । एवं त्वदभीष्टं रामसङ्गमरूपं वस्तु जातु
कदाचिदप्यतः परं न भविष्यति । अत्र रामागमनस्य तव वा तत्र
गमनस्य प्रसन्न्यभावादिति भावः । यदातः परं जातु कदाचिदप्येवं
भावस्तेत् भवती न भविष्यति मायाम इत्यर्थः ॥ ३ ॥ ४ ॥ ५ ॥

नेत्राभ्यामग्र्यपूर्णभ्यामिदं वचनमब्रवीत् ॥ ६ ॥

यदिदं लोकविद्विष्टमुदाहरत सङ्गताः ।

नैतन्मनसि वाक्यं मे किल्बिषं प्रतितिष्ठति ॥ ७ ॥

न मातुषी राक्षसस्य भार्या भविष्यमहति ।

कामं खादत मां सर्वा न करिष्यामि वो वचः ॥ ८ ॥

दीनो वा राज्यहीनो वा यो मे भर्ता स मे गुरुः ।

तं नित्यमनुरक्ता स्मि यथा सूर्यं सुवर्चसा ॥ ९ ॥

यथा शर्ची महाभागा शक्रं समुपतिष्ठति ।

अरुन्धती वसिष्ठश्च रोहिणी शशिनं यथा ॥ १० ॥

लोपासुद्रा यथागस्त्यं सुकन्या च्यवनं यथा ।

मावित्रो मत्यवन्तश्च कपिलं श्रीमती यथा ॥ ११ ॥

मौढाम मदयन्तीव केशिनी मगरं यथा ।

नेत्राभ्यामुपलक्षितेति शेषः । इदं वचनं युष्मद्वचोऽनङ्गीकारं
मारणश्चेच्छीघ्रं तदेव क्रियतामित्यर्थकं वक्ष्यमाणम् ॥ ६ ॥

लोकविद्विष्टं लोकविद्विष्टपरपुरुषसङ्गार्थकम् । सङ्गताः समंताः
किल्बिषं किल्बिषजनकार्यकम् ॥ ७ ॥ ८ ॥

गुरुरूपाम् देवता सुवर्चसा सूर्यपत्नी सूर्याभिमुखपुष्पवती काचि-
द्विषभिरित्यन्वयः ॥ ९ ॥

अतिदुःखममयेऽपि दृढव्रतत्वद्योतनायानेकसाध्वीनामुपन्यासो
दयान्तविश्रये इत्याहुः ॥ १० ॥ ११ ॥

नैषधं दमयन्तीव भैमी पतिमनुव्रता ।

तथाहमिच्छाकुवरं रामं पतिमनुव्रता ॥ १२ ॥

मीताया वचनं श्रुत्वा राक्षस्यः क्रोधमूर्च्छिताः ।

भर्त्सयन्ति स्म परुषैर्वाक्यै रावणचोदिताः ॥ १३ ॥

अवलीनः स निर्वीर्यो हनूमान् शिंशपाद्रुमे ।

मीतां सन्तर्जयन्तीस्ता राक्षसीरष्टणोत् कपिः ॥ १४ ॥

तामभिक्रम्य संरब्धा वेपमानां समन्ततः ।

रंशं मल्लिलिङ्गदोषान् प्रलम्बान् दशनच्छदान् ॥ १५ ॥

ऊचुश्च परमक्रुद्धाः प्रशृङ्गाशु परश्वधान् ।

नेयमर्हति भर्त्तारं रावणं राक्षसाधिपम् ॥ १६ ॥

सा भर्त्स्यमाना भीमाभीराक्षसीभिर्वराङ्गना ।

सा बाष्पमपमार्जन्ती शिंशपां तामुपागमत् ॥ १७ ॥

भैमी दमयन्ती नैषधं पतिं यथानुव्रता ॥ १२ ॥ १३ ॥

अवलीनश्चक्रवर्तः निर्वीर्यो भैमी शिंशपाद्रुमे स्थित इति शेषः ।

मीतां तर्जयन्तीः राक्षसीन्तद्वाक्यान्यष्टणोत् ॥ १४ ॥

वेपमानां तामभिक्रम्य तत्समीपमागत्य संरब्धाः क्रुद्धास्ता राक्षस्यः

दशनच्छदान् मल्लिलिङ्गः लेहनं कुर्वन्ति स्म ॥ १५ ॥

परश्वधान् गृहीत्वोचुश्च नेयं रावणं भर्त्तारमर्हसि अपित्वस्माकं

भक्षणेमेवाऽर्हतीति भावः ॥ १६ ॥

भर्त्स्यमाना एवमकारेण पीडयमानाभूदिति शेषः । तां शिंशपां

हनूमदभिष्टुतशिंशपाम् अत्यन्तं तन्मनसमीपमित्यर्थः ॥ १७ ॥

ततस्तां शिंशपां सीता राक्षसीभिः समावृता ।

अभिगम्य विशालाक्षी तस्यौ शोकपरिप्लुता ॥ १८ ॥

तां कृशां दीनवदनां मलिनाम्बरवासिनीम् ।

भर्तृयाचक्रिरे भीमा राक्षस्यस्ताः समन्ततः ॥ १९ ॥

ततस्तु विनता नाम राक्षसी भीमदर्शना ।

अब्रवीत् कुपिताकारा कराला निर्णतोदरी ॥ २० ॥

सीते ! पर्याप्तमेतावद्भक्तुः स्नेहः प्रदर्शितः ।

सर्वत्रातिकृतं भद्रे ! व्यसनायोपकल्पते ॥ २१ ॥

परितुष्टा स्मि भद्रं ते मानुषस्ते कृतो विधिः ।

ममापि तु वचः पथ्यं ब्रुवन्त्याः कुरु मैथिलि ! ॥ २२ ॥

रात्रेण भज भर्तारं भर्तारं सर्वरक्षसाम् ।

विक्रान्तमापतन्तश्च सुरेशमिव वामवम् ॥ २३ ॥

दक्षिणं त्यागशीलञ्च सर्वस्य प्रियवादिनम् ।

ततस्तन्मूलगमनानन्तरम् ॥ १८ ॥ १९ ॥

निर्णतोदरी अतिनिम्नोदरी ॥ २० ॥

अतिकृतम् अतिमात्राचरणं श्रीरपि समैव ज्यायसीति लोकोक्ते-
रिति भावः । व्यसनं दुःखम् ॥ २१ ॥

मानुषो मनुष्यश्चात्युचितो विधिरनुष्ठानं ते त्वया कृतम् । यता-
वदेवालमित्यर्थः ॥ २२ ॥

सुरेशं वामवमिव ॥ २३ ॥

मानुषं कृपणं रामं त्यक्त्वा रावणमाश्रय ॥ २४ ॥

दिव्याङ्गरागा वैदेही दिव्याभरणभूषिता ।

अद्य प्रभृति लोकानां सर्वेषामीश्वरी भव ॥ २५ ॥

अग्नेः स्वाहा यथा देवी शचीवेन्द्रस्य शोभने ! ।

किं ते रामेण वैदेहि ! कृपणेन गतायुषा ॥ २६ ॥

एतदुक्तञ्च मे वाक्यं यदि त्वं न करिष्यसि ।

अस्मिन् मुहूर्त्ते सर्वास्त्वां भक्षयिष्यामहे वयम् ॥ २७ ॥

अन्या तु विकटा नाम लम्बमानपयोधरा ।

अब्रवीत् कुपिता भीतां मुष्टिमुद्यम्य तर्जती ॥ २८ ॥

बहून्यप्रतिरूपाणि वचनानि सुदुर्मते ! ।

अनुक्रोशान्मृदुत्वाच्च सोढानि तव मैथिलि ! ॥ २९ ॥

न च नः कुरुष्वे वाक्यं हितं कालपुरस्कृतम् ।

आनीता सि समुद्रस्य पारमन्यैर्दुरासदम् ॥ ३० ॥

रावणान्तःपुरे घोरे प्रविष्टा चामि मैथिलि ! ।

रावणस्य गृहे रुद्धा अस्माभिस्त्वभिरक्षिता ॥ ३१ ॥

कृपणं दीनेम् ॥ २४ ॥ २५ ॥ २६ ॥ २७ ॥

तर्जती तर्जयन्ती ॥ २८ ॥

अनुक्रोशो दया । मृदुत्वमल्पप्रमाणात्त्वम् ॥ २९ ॥

कालपुरस्कृतं कालोचितं नो वाक्यं न च कुरुष्वे ने तत्ते हितमिति
शेषः । तदेवाप्रपादयति । आनीतासि इति ॥ ३० ॥

न त्वां शक्तः परिचातुमपि साक्षात् पुरन्दरः ।

कुरुष्व हितवादिन्या वचनं मम मैथिलि ! ॥ ३२ ॥

अलमश्रुनिपातेन त्यज शोकमनर्थकम् ।

भज प्रीतिं प्रहर्षञ्च त्यजन्ती नित्यदैम्यताम् ॥ ३३ ॥

सीति ! राक्षसराजेन परिक्रीड यथासुखम् ।

जानीमहे यथा भीरु ! स्त्रीणां यौवनमधुवम् ॥ ३४ ॥

यावन्न ते व्यतिक्रामेत्तावत् सुखमवाप्नुहि ।

उद्यानानि च रम्याणि पर्वतोपवनानि च ॥ ३५ ॥

मह राक्षसराजेन चर त्वं मदिरेक्षणे ! ।

स्त्रीसहस्राणि ते देवि ! वशे स्यास्यन्ति सुन्दरि ! ॥ ३६ ॥

रावणं भज भर्तारं भर्तारं सर्वरक्षसाम् ।

उत्पाद्य वा ते हृदयं भक्तयिष्यामि मैथिलि ।

यदि मे व्याहृतं वाक्यं न यथावत् करिष्यसि ॥ ३७ ॥

ततश्चाण्डोदरी नाम राक्षसी क्रूरदर्शना ।

गृहे रुद्धा चासि अस्माभिरभिरक्षिता रक्षितनिरोधा ॥ ३८ ॥ ३९

प्रीतिं स्नेहम् । रावणं प्रहर्षमानन्दम् । नित्यदैम्यतां निरन्तर-
दीनत्वम् । स्वार्थं व्यज् ॥ ३३ ॥ ३४ ॥

व्यतिक्रामेत । यौवनमिति शेषः । उद्यानानि चरेत्युत्तरस्थेना-
न्वयः तेषु क्रीडेत्यर्थः ॥ ३५ ॥ ३६ ॥

उत्पाटनं म्यानाटपकर्मणाम् ॥ ३७ ॥

भ्रामयन्ती महच्छूलमिदं वचनमब्रवीत् ॥ ३८ ॥

दमां हरिणशावाक्षीं चामोत्कम्पयोधराम् ।

रावणेन हतां दृष्ट्वा दौर्हृदो मे महानयम् ॥ ३९ ॥

यकृतग्रीहं महत्क्रोडं हृदयञ्च संवन्धनम् ।

गात्राण्यपि तथा ग्रीष्मं खादेयमिति मे मतिः ॥ ४० ॥

ततस्तु प्रथमा नाम राज्ञी वाक्यमब्रवीत् ।

कण्ठमस्या नृशमायाः पीडयामः किमास्यते ॥

निवेद्यतां ततो राज्ञी मानुषी सा मृतेति च ।

नात्र कश्चिच्च सन्देहः खादतेति स वक्ष्यति ॥ ४१ ॥

ततस्त्वजामुखी नाम राज्ञी वाक्यमब्रवीत् ।

विशस्येमां ततः सर्वान् समान् कुरुत पिण्डकान् ॥

विभजाम ततः सर्वा विवादो मे न रोचते ।

प्रेयमानीयतां क्षिप्रं माल्यञ्च विविधं वज्र ॥ ४२ ॥

गर्भिण्याः गर्भकृतइच्छाविशेषो दौर्हृदम् । यकृतं दक्षिणभागस्थः
कालखण्डाख्यो मांसविशेषः । स्नायुः स्त्रियां कालखण्डयकृती च समे
उभे इति कोशः । ग्रीहं हृदयवामभागस्था गुल्फाख्या मांसविशेषः ।
यद्यपि तदाचक्रः शीघ्रा इत्याकल्पान्तस्तथाप्यदन्तत्वमाद्यम् । महत्क्रोडं
भुजाखण्डम् । अथात्मा इति पाठे उत्पोडं हृदयोपरिस्थित-
मांसवन्धनं हृदयं नाडावन्धनसहितं मुकुलाकारं हृत्पुण्डरीका-
ख्यम् ॥ ३८ ॥ ३९ ॥ ४० ॥

ततः शूर्पणखा नाम राक्षसी वाक्यमब्रवीत् ।

अजामुखा यदुक्तं वै तदेव मम रोचते ॥ ४३ ॥

सुरा चानीयतां क्षिप्रं सर्वशोकदिनाशिनी ।

मानुषं मांसमासाद्य नृत्यामोऽथ निकुम्भिलाम् ॥ ४४ ॥

एवं निर्भक्ष्यमाना सा सीता सुरसुतोपमा ।

राक्षसीभिर्विरूपाभिर्धैर्यमुत्सृज्य रोदिति ॥ ४५ ॥

इत्यार्षे रामायणे वाल्मीकीये सुन्दरकाण्डे

चतुर्विंशः सर्गः ॥ २४ ॥

प्रथमावाक्यं विश्लेष्येमामिति मध्ये श्लोकद्वयं प्रक्षिप्तमिति कतकः ।

पिण्डकान् मांसखण्डान् विवादो अनया सञ्ज्ञेति शेषः ॥ ४१ ॥ ४२ ॥

शूर्पणखा इयमन्या अजामुखसदृशमुखतया प्रघसयेत्यर्थः ॥ ४३ ॥

निकुम्भिला नाम लङ्कायाः पश्चिमभागवर्तिनी भद्रकाली तां
नृत्यामः तत्समीपं गत्वा नृत्यामः । सुरसुतोपमा देवकन्यापमा रोदिति
असदत् ॥ ४४ ॥ ४५ ॥

इति श्रीरामाभिरामे श्रीरामाये रामायणतिलके

सुन्दरकाण्डे चतुर्विंशः सर्गः ॥ २४ ॥

पञ्चविंशः सर्गः ।

अथ तासां वदन्तीनां परुषं दारुणं वज्र ।

राक्षसीनामसौम्यानां रुरोद जनकात्मजा ॥ १ ॥

एवमुक्त्वा तु वैदेही राक्षसीभिर्मनस्विनी ।

उवाच परमत्रस्ता बाष्पगद्गदया गिरा ॥ २ ॥

न मानुषी राक्षसस्य भार्या भवितुमर्हति ।

कामं खादत मां सर्वा न करिष्यामि वो वचः ॥ ३ ॥

सा राक्षसीमध्यगता सीता सुरसुतोपमा ।

न शर्म लेभे शोकान्ती रात्रणेनेव भर्त्सिता ॥ ४ ॥

वेपते स्माधिकं सीता विशन्तीवाङ्गमात्मनः ।

वने यथपरिभ्रष्टा मृगी कोकैरिवार्दिता ॥ ५ ॥

परुषं वदन्तीनां वचः श्रुत्वेति शेषः ॥ १ ॥

पूर्वसर्गाक्तरीत्याक्ता मनस्विनी पातिव्रत्ये दृढमनाः ॥ २ ॥

कामं खादतेति । अयं सर्वः सीताप्रलापो मृहीतमन्व्यशरीरतया

नटवदनुकरणरूप इति बोध्यम् ॥ ३ ॥

शर्म न लेभे इव शोकान्तीव ॥ ४ ॥

आत्मनोऽङ्गं विशन्तीव भीत्या अतिसङ्कुचितशरीरा कमठवद-
भूदित्यर्थः । कोकैर्विकैः ॥ ५ ॥

सा त्वशोकस्य विपुलां शखामालम्ब्य पुष्पिताम् ।

चिन्तयामास शोकेन भर्त्तारं भग्नमानसा ॥ ६ ॥

सा स्नापयन्ती विपुलौ स्नानौ नेत्रजलस्रवैः ।

चिन्तयन्ती न शोकस्य तदाऽन्तमधिगच्छति ॥ ७ ॥

सा वेपमाना पतिता प्रवति कदली यथा ।

राक्षसीनां भयत्र ता विवर्णवदनाऽभवत् ॥ ८ ॥

तस्याः सा दीर्घवज्जला वेपथ्याः सीतया तदा ।

ददृशे कम्पिता वेणी व्यालीव परिसर्पती ॥ ९ ॥

सा निःशमन्ती शोकार्त्ता कोपोपहतचेतना ।

आर्त्ता व्यसृजदश्रुणि मैथिली विललाप च ॥ १० ॥

हा ! रामेति च दुःखार्त्ता हा ! पुनस्तस्मैति च ।

हा ! यश्रु मम कौशल्ये हा ! सुमित्रेति भामिनी ॥ ११ ॥

लोकप्रवादः सद्योऽयं पण्डितैः समुदाहृतः ।

अकाले दुर्लभो मृत्युः स्त्रिया वा पुरुषस्य वा ॥ १२ ॥

अशोकस्य अशोकवनिकामम्बन्धिनः शिष्टपाट्टस्य तत्प्रमीप-
वर्तिनाऽशोकस्यैव वा ॥ ६ ॥ ७ ॥

राक्षसीनां राक्षसीभ्यः ॥ ८ ॥

सीतयानि सद्यश्चे दृश्यायाः परिसर्पती परितः प्रसर्पन्ती ॥ ९ ॥ १० ॥

हा सुमित्रतां त्यक्त्वा रत्नाप आर्षः ॥ ११ ॥

अकाले देवाविहितस्वच्छाकाले ॥ १२ ॥

यत्राहमाभिः क्रूराभी राक्षसीभिरिहादिता ।
 जीवामि हीना रामेण मुहूर्त्तमपि दुःखिता ॥ १३ ॥
 एषान्पुण्या कृपणा विनशिष्याम्यनाथवत् ।
 समुद्रमध्ये नौः पूर्णा वायुवेगैरिवाहता ॥ १४ ॥
 भर्त्तारं तमपश्यन्ती राक्षसीवशमागता ।
 सीदामि खलु शोकेन कूलं तोयहतं यथा ॥ १५ ॥
 तं पद्मदलपत्राक्षं सिंहविक्रान्तगामिनम् ।
 धन्याः पश्यन्ति मे नाथं कृतज्ञं प्रियवादिनम् ॥ १६ ॥
 सर्वथा तेन हीनाया रामेण विदितात्मना ।
 तीक्ष्णं विषमिवास्वादु दुर्लभं मम जीवनम् ॥ १७ ॥
 कोदृशन्तु महापापं मया देहान्तरे कृतम् ।
 येनेदं प्राप्यते घोरं महादुःखं मुदारुणम् ॥ १८ ॥
 जीवितं त्यक्त्वमिच्छामि शोकेन महतावृता ।
 राक्षसीभिश्च रक्ष्यन्त्या रामो नामाद्यते मया ॥ १९ ॥

यत्राहमिति । यस्मादहमिच्छार्थः ॥ १३ ॥ १४ ॥
 तोयहतं नदीपूररुग्णम् ॥ १५ ॥
 पद्मदलं विकसितं पद्मं तस्य पत्रमिवाक्षिणी यस्य तम् ॥ १६ ॥
 तीक्ष्णं विषं वत्सनाभादिकमास्वादु स्थितस्यैव मे मम जीवनं
 दुर्लभम् ॥ १७ ॥ १८ ॥

धिगस्तु खलु मानुष्यं धिगस्तु परवश्यताम् ।

न शक्यं यत्परित्यक्तुमात्मच्छन्देन जीवितम् ॥ २० ॥

इत्यार्षे रामायणे वाल्मीकीये सुन्दरकाण्डे

पञ्चविंशः सर्गः ॥ २५ ॥

जीवितं त्यक्तुमिच्छामि तदपि न शक्यमिति शेषः । रामोऽपि
नासाद्यते च ॥ १८ ॥

एवं परवश्यतया दुःखानुभवे हेतुमाह,—धिगिति । मनुष्यस्य
विषाद्बन्धनादिना देहत्यागे । परमार्थप्राप्तः परमदुःखस्यापि मोक्ष-
व्यत्वादप्रयोजको मनुष्यदेह इत्यर्थः । राक्षस्यादिपरतन्त्रताञ्च मनु-
ष्यत्वप्रयुक्तां धिक् यत् यत्र मनुष्यदेहे आत्मच्छन्देनात्मेच्छया जीवितं
परित्यक्तुं न शक्यम् ॥ २० ॥

इति श्रीरामाभिरामे श्रीरामीये रामायणतिलके

सुन्दरकाण्डे पञ्चविंशः सर्गः ॥ २५ ॥

षड्विंशः सर्गः ।

—*—

प्रमत्ताश्रुमुखीत्वेवं ब्रुवती जनकात्मजा ।
अधोगतमुखी बाला विलम्बमुपचक्रमे ॥ १ ॥
उन्मत्तेव प्रमत्तेव भ्रान्तचित्तेव शोचती ।
उपावृत्ता किशोरीव विचेष्टन्ती महीतले ॥ २ ॥
राघवस्य प्रमत्तस्य रक्षसा कामरूपिणा ।
रावणेन प्रमथ्याहमानीता क्रोशती बलात् ॥ ३ ॥
राक्षसीवशमापन्ना भर्त्यमाना च दारुणम् ।
चिन्तयन्ती सदुःखात्ता नाहं जीवितुमुत्सहे ॥ ४ ॥

प्रमत्तानि प्रवृत्तान्यश्रुणि मुखं यस्याः सा । एवं ब्रुवती । वक्ष्य-
माणरीत्या ब्रुवती । विलम्बम् । विलम्बितुम् ॥ १ ॥

उन्मत्ता भृताविष्टा प्रमत्ता पैलाद्रेकादिना भ्रान्तचित्तेव दिङ्-
मोहादिना मुर्च्छितचित्तेव शोचती शोचन्ती । उपावृत्ता अमाप-
नयनाय परिवर्त्तनशीला किशोरीव बहुवेव ॥ २ ॥

कामरूपिणा रक्षसा मारीचेन प्रमत्तस्य असन्निधानं प्राप्तस्य
राघवस्य सम्बन्धिनी अहं रावणेन प्रमथ्य प्रपीड्य क्रोशन्ती बलादा-
नीतास्मि ॥ ३ ॥

न हि मे जीवितेनार्थो नैवार्थेन च भूषणैः ।

वसन्तया राक्षसीमध्ये विना रामं महारथम् ॥ ५ ॥

अशममारमिदं नूनमथवाप्यजरामरम् ।

हृदयं मम येनेदं न दुःखेन विशीर्यते ॥ ६ ॥

धिक्कामनार्यामसतो याहं तेन विनाकृता ।

गुहूर्त्तमपि जीवामि जीवितं पापजीविका ॥ ७ ॥

चरणेनापि मयेन न स्पृशेयं निशाचरम् ।

रावणं किं पुनरहं कामयेयं निशाचरम् ॥ ८ ॥

प्रत्याख्यानं न जानाति नात्मानं नात्मनः कुलम् ।

यो नृशंसस्वभावेन मां प्रार्थयितुमिच्छति ॥ ९ ॥

किन्ना भिन्ना प्रभिन्ना वा दीप्ता वाग्नौ प्रदीपिता ।

किञ्च राक्षसीवशमापन्ना भतृर्ह्यमाना राक्षसीभिः चिन्तयन्ती
रामम् ॥ ४ ॥

अर्थः धनेः ॥ ५ ॥ ६ ॥

असतीम् अमर्तावत्परगृहस्थां जीवामि जीवितं रक्षामीत्यर्थः ।
याकं पचतीति वत्प्रयोगः ॥ ७ ॥

एतदुत्तरं चरणेनति मध्ये द्वौ श्लोके प्रक्षिप्ता मयेन वामेन ॥ ८ ॥

प्रत्याख्यानं मया क्रियमाणं निराकरणं न जानाति काममाहा
दिति शेषः । नृशंसस्वभावेन क्रूरस्वभावेन मां प्रार्थयितुं राक्षसी
द्वारा स्नानकूलां कर्तुम् ॥ ९ ॥

रावणं नोपतिष्ठेयं किं प्रलापेन वञ्चिरम् ॥ १० ॥

ख्यातः प्राज्ञः कृतज्ञश्च सानुक्रोशश्च राघवः ।

सहृत्तो निरनुक्रोशः शङ्के मद्भाग्यसङ्ख्यात् ॥ ११ ॥

राक्षसानां जनस्थाने सहस्राणि चतुर्दश ।

एकेनैव निरस्तानि स मां किं नाभिपद्यते ॥ १२ ॥

निरुद्धा रावणेनाहमल्पवीर्येण रक्षसा ।

समर्थः खलु मे भर्ता रावणं हन्तुमाहवे ॥

विराधो दण्डकारण्ये येन राक्षसपुङ्गवः ।

रणे रामेण निहतः स मां नाभ्यवपद्यते ॥

कामं मध्ये समुद्रस्य लङ्केयं दुष्पुध्वषणा ।

न तु राघवबाणानां गतिरोधो भविष्यति ॥ १३ ॥

द्विन्ना रज्जुवत् । भिन्ना भित्तिवत् । प्रभिन्ना घटवत् । दीप्ता
अग्नौ दीपशूल्यमांसवत् । प्रदीपिता प्रदीप्ता गृहादिवत् । वञ्चिरं
प्रलापेन किं रावणं नोपतिष्ठेयमित्येव निश्चयसत्त्वात् ॥ १० ॥

अथ स्वापत्स्वर्ये कारणानि सम्भावयति । ख्यात इति प्रसिद्धः
प्रशस्तगुणः ईदृशोऽपि राघवो मद्भाग्यसङ्ख्यादेव मयि निरनुक्रोशो
दयाहीनः सम्पन्न इति शेषः इति शङ्के ॥ ११ ॥

न च तस्य मद्विमोक्षणाशक्तिरित्याह,—राक्षसानामिति । नाभि-
पद्यते न प्राप्नोति ॥ १२ ॥

एतदुत्तरं कामं मध्ये इति मध्ये श्लोको प्रक्षिप्ताविति कतकः ।
काममन्वेषां दुष्पुध्वषणा भवतु न तु रामबाणानां गतिरोधो भवि-

किं नु तत्कारणं येन रामो दृढपराक्रमः ।

रक्षसापहतां भार्यामिष्टां यो नाभिपद्यते ॥ १४ ॥

इहस्यां मां न जानीते शङ्के लक्ष्मणपूर्वजः ।

जानन्नपि स तेजस्वी धषेणां मर्षयिष्यति ॥ १५ ॥

हृतेति मां योऽधिगत्य राघवाय निवेदयेत् ।

गृध्रराजोऽपि स रणे रावणेन निपातितः ॥ १६ ॥

कृतं कर्म महत्तेन मां तदाभ्यवपद्यता ।

तिष्ठता रावणवधे वृद्धेनापि जटायुषा ॥ १७ ॥

यदि मामिह जानीयाद्वर्त्तमानां हि राघवः ।

अद्य बाणैरभिक्रुद्धः कुर्यान्नोकमराक्षसम् ॥ १८ ॥

निर्दहेच्च पुरीं लङ्कां निर्दहेच्च महोदधिम् ।

स्यति । आब्रह्मलोकं रामवागगत्य प्रतिरोधस्य भार्गवादिविषये
प्रसिद्धतरत्वादिति भावः । एतेनातिदुर्गस्थानस्थितत्वान्न मोक्षमिति
पाप्मम् ॥ १३ ॥ १४ ॥

तस्मादत्र मत्स्थित्यज्ञानमेव महिमोक्षप्रवृत्त्यभावे कारण-
मित्याह,—इहस्यामिति । मर्षयिष्यतीत्यत्र काङ्क्षुः जानन् चेद्वेत्तदा
मर्षयिष्यति अपितु न सहिष्यत्येवेत्यर्थः ॥ १५ ॥

सम्भावितं ज्ञानकारणञ्च विद्वत्मित्याह,—हृतेति । हृतेत्यधि-
गत्य ज्ञात्वा यो मां राघवाय निवेदयेत् सोऽपीत्यन्वयः ॥ १६ ॥

अभ्यवपद्यता अनुगृह्णान्मरावणवधे तिष्ठता रावणवधार्थं यत्नता ।
रावणवधे इति पाठे रावणेन सह इन्द्रयुद्धे इत्यर्थः ॥ १७ ॥

रावणस्य च नीचस्य कीर्त्तिं नाम च नाशयेत् ॥ १८ ॥

ततो निहतनाथानां राक्षसीनां गृहे गृहे ।

यथाहमेवं रुदती तथा भूयो न संशयः ॥ २० ॥

अन्विष्य रक्षसां लङ्कां कुर्याद्भ्रामः सलक्ष्मणः ।

न हि ताभ्यां रिपुर्दृष्टो मुहूर्त्तमपि जीवति ॥ २१ ॥

चिताधूमाकुलपथा गृध्रमण्डलमण्डिता ।

अचिरेणैव कालेन शशानमदृशी भवेत् ॥ २२ ॥

अचिरेणैव कालेन प्राप्स्यास्येनं मनोरथम् ।

दुष्प्रस्थानोऽयमाभाति सर्वेषां वो विपर्ययः ॥ २३ ॥

यादृशानि तु दृश्यन्ते लङ्कायामशुभानि तु ।

मामिति । इहस्था माम् ॥ १८ ॥ १९ ॥

यथाहमिदानीमेवं रुदती वर्त्ते भूयो मत्ताऽधिकं मृतभर्तृकत्वा-
द्राक्षस्यो रुदन्त्यो भविष्यन्तीत्यत्र न संशय इत्यर्थः ॥ २० ॥

ननु ज्ञाने खल्विदं सम्भाव्येत ज्ञानमेव तु दुर्लभं तत्राह,—अन्वि-
ष्यति । अचिन्त्यसामर्थ्यात्वाद्देवानुग्रहाच्च लङ्कामप्यन्विष्य सां ज्ञात्वा
रक्षसां कुर्यात् विनाशमिति शेषः । विनाशस्येष्टत्वरत्नमाह,—
नहीति ॥ २१ ॥

निश्चित एवायमर्थ इत्याह,—धिनेति । भवंस्तद्वेति शेषः ॥ २२ ॥

रक्षोऽनर्थवन्ममार्थोऽपि निश्चित एवेत्याह,—अचिरेणेति । यु-
ष्माकमनर्थोऽपि निश्चित इति च राक्षसोः प्रत्याह,—दुष्प्रस्थान इति ।
दुर्निमित्तप्रवृत्तिरयं विपर्ययः एतद्विपरीतज्ञानमिति भाति ॥ २३ ॥

अचिरेणैव कालेन भविष्यति हतप्रभा ॥ २४ ॥

नूनं लङ्का हते पापे रावणे राक्षसाधिपे ।

शोषमेव्यति दुर्धर्षा प्रमदा विधवा यथा ॥ २५ ॥

पुण्योत्सवसमृद्धा च नष्टभर्त्री सराक्षसा ।

भविष्यति पुरी लङ्का नष्टभर्त्री यथाङ्गना ॥ २६ ॥

नूनं राक्षसकन्यानां रुदतीनां गृहे गृहे ।

श्रोय्यामि न चिरादेव दुःखार्त्तानामिह ध्वनिम् ॥ २७ ॥

सान्धकारा हतद्योता हतराक्षसपुङ्गवा ।

भविष्यति पुरी लङ्का निर्दग्धा रामसायकैः ॥ २८ ॥

यदि नाम स शूरी मां रामो रक्तान्तलोचनः ।

जानीयाद्वर्त्तमानां यां राक्षसस्य निवेशने ॥ २९ ॥

अनेन तु नृशंसेन रावणेनाधमेन मे ।

तामेवाह, -- यादृशानीति । यादृशानि दृश्यन्ते तैरेव हतप्रभा

भविष्यतीति ज्ञायत इत्यर्थः ॥ २४ ॥

शोषम् ऐश्वर्यादेरिति शेषः ॥ २५ ॥

पुण्योत्सवसमृद्धा च अद्येति शेषः ॥ २६ ॥

ध्वनिं रोदनशब्दं दुःखार्त्तानामिवेति पाठः ॥ २७ ॥

सान्धकारा अलक्ष्मीसहिता ॥ २८ ॥

यदि राक्षसस्य निवेशने वर्त्तमानां यां मां रामो जानीयात्तदा
लङ्कापुरी रामसायकैर्निर्दग्धा भविष्यतीत्यन्वयः ॥ २९ ॥

समयो यस्तु निर्दिष्टस्तस्य कालोऽयमागतः ॥ ३० ॥

स च मे विहितो मृत्युरस्मिन् दुष्टेन वर्त्तते ।

अकार्यं ये न जानन्ति नैर्ऋताः पापकारिणः ॥ ३१ ॥

अधर्मान्तु महोत्पातो भविष्यति हि साम्प्रतम् ।

नैते धर्मं विजानन्ति राक्षसाः पिशिताश्च नाः ॥ ३२ ॥

भ्रुवं मां प्रातराशार्थं राक्षसः कल्पयिष्यति ।

साहं कथं करिष्यामि तं विना प्रियदर्शनम् ॥ ३३ ॥

रामं राक्षान्तनयनमपश्यन्ती सुदुःखिता ।

ननु लङ्कानाशेऽपि मम जीवनं कथं स्यादिति चिन्तयति । अने-
नेति । समयो द्वादशमासरूपः तस्य कालः किञ्चिदधिकमासदयाव-
शिष्टत्वादद्यासन्नकाल इत्यर्थः ॥ ३० ॥

अस्मिन् काले दुष्टेन रावणेन स कालो मे मृत्युर्विहितो वर्त्तत
इत्यर्थः । ननु ततः परमपि स्त्रीत्वात्त्वां न हिंस्युस्तत्राह,—अकार्यमिति ।
ये राक्षसा अकार्यम् इदं कर्त्तव्यमिदमकर्त्तव्यमिति न जानन्ति ।
ते नैर्ऋताः पापकारिणः स्युः ॥ ३१ ॥

अपिच साम्प्रतं सम्पादितात् परदाराहरणलक्षणात् । अधर्मान्तु
अधर्मादेव येषां महोत्पातो वर्त्तते तेन एते सर्वथा न भविष्यन्ति ।
नञोऽत्रानुकर्ष इति कतकः । यदेवमतो नैते इति यतो न विजानन्ति ।
न गमयन्ति ॥ ३२ ॥

राक्षसस्तस्मादयं रावणोऽपि मां भ्रुवं प्रातराशार्थं कल्पयिष्यति ।
साहं कथं करिष्यामि प्राप्तविशसनकाला तत्काल इति शेषः ॥ ३३ ॥

क्षिप्रं वैवस्वतं देवं पश्येयं पतिना विना ॥ ३४ ॥

नाजानाज्जीवतीं रामः स मां भरतपूर्वजः ।

जानन्तौ तु न कुर्यातां नोर्व्यां हि परिमार्गणम् ॥ ३५ ॥

नूनं ममैव शोकेन स वीरो लक्ष्मणायजः ।

देवलोकमितो यातस्यक्त्वा देहं महीतले ॥ ३६ ॥

धन्या देवाः सगन्धर्वाः सिद्धाश्च परमर्षयः ।

मम पश्यन्ति ये वीरं रामं राजीवलोचनम् ॥ ३७ ॥

अथवा न हि तस्यार्था धर्मकामस्य धीमतः ।

मया रामस्य राजर्षेर्भार्य्या परमात्मनः ॥ ३८ ॥

उक्तमेवाह, -- राममिति । कथं करिष्यामीति शेषः ॥ ३४ ॥

तदेवं वीरतरस्य रामस्य स्वानन्वेषणे कारणान्मुत्प्रेक्षते । नाजाना-
दिति । स रामो लक्ष्मणश्च प्रायेण मां जीवतीं जीवन्तीं नाजानात् ।
यदि जानोयातां तदा जानन्तौ तौ उर्व्यां भूमौ परिमार्गणं न कुर्याता-
मिति न किन्तु कुर्यातामेवातो मृतेति मत्वा तृष्णीं तिष्ठत इति
भावः ॥ ३५ ॥

अथवा मद्वियोगेन रामो देहं न्यस्तवानित्याह, -- नूनमिति ॥ ३६ ॥

एवञ्च देवलोकस्था धन्या इत्याह, -- धन्या इति । मम वीर-
मित्यन्वयः ॥ ३७ ॥

ननु त्वज्जीवनाभावनिश्चयप्रमाणापत्तम् विना कथं रामेण देह-
स्यक्त इत्यतः पक्षान्तरमाह, -- अथवेति । धर्मकामस्य हि भार्य्ययार्थः ।
अयन्तु न तथा तदेवाह, -- धीमतः आत्मानात्मविवेकवतः अतएव

दृश्यमाने भवेत्प्रीतिः सौहृदं नास्त्यदृश्यतः ।

नाशयन्ति कृतघ्नास्तु न रामो नाशयिष्यति ॥ ३८ ॥

किं वा मय्यगुणाः केचित् किं वा भाग्यक्षयो हि मे ।

या हि सीता वरार्हेण हीना रामेण भामिनी ॥ ४० ॥

श्रेयो मे जीवितान् मर्त्तुं विहीनाया महात्मनः ।

रामादक्लिष्टचारित्राच्छूराच्छत्रुनिवर्हणात् ॥ ४१ ॥

परमात्मनः परमात्मब्रह्मात्मना स्थितस्य जीवन्मुक्तस्य तस्य मया नार्थः ।
अनेन वैराग्यादप्रवृत्तिरिति सूचितम् ॥ ३८ ॥

सर्वदा जीवन्मुक्तेनाङ्गीकार एव न कृतः स्यात् । तादृशेन कृतेऽ-
ङ्गीकारे त्वेवंविधस्यागोऽनुचित इत्यतो दूरवासात् स्नेहनाशेना-
प्रवृत्तिरित्याह,—दृश्यमान इति । सौहृदं प्रीतिः नास्त्यदृश्यतः ममा-
दृश्यत्वात् मयि तन्नास्ति नष्टमित्यर्थः । अयमपि पक्षोऽसङ्गतः इदृश-
गुणवता कृतप्रीतेर्नाशनायोगादित्याह,—नाशयन्तीति । कृतघ्ना एव
प्रपन्नजनस्नेहमसन्निकर्षांशयन्ति न वं रामोऽकृतघ्नत्वात् स्वस्य प्रकृति-
त्वेन प्रकृतप्रपन्नभोक्तृत्वेन च तस्याकृतघ्नतौचित्यं वनवासादौ सङ्गदा-
नाह ॥ ३८ ॥

अतः पक्षान्तरं किं वेति । मयि तदुपेक्षाहेतवः केचनागुणा
दोषाः स्युः अयमपि पक्षो न युक्तः । स्वापरिज्ञातस्वापचारभावात् ।
तस्मात्प्राग्भवीयदुष्कर्मजा भाग्यक्षय एक हेतुरित्याह,—किं वेति । अतो
क्लिष्टचारित्रादिगुणाद्रामाद् याहं चाणार्हा सीताख्या भामिनी । एता-
वेत्यर्थन्तं सा हि यत इदानीं वरार्हेणोत्तमवस्तुयोग्येन रामेण हीनास्मि ।
अतस्तस्या मम तेन महात्मना हीनाया मर्त्तुं श्रेयः मरणं ज्यायः ॥ ४० ॥ ४१ ॥

अथवा न्यस्तशस्त्रौ तौ वने मूलफलाशनौ ।
 भ्रातरौ हि नरश्रेष्ठौ चरन्तौ वनगोचरौ ॥ ४२ ॥
 अथवा राक्षसेन्द्रेण रात्रिणेन दुरात्मना ।
 कृशना घातितौ शूरौ भ्रातरौ रामलक्ष्मणौ ॥ ४३ ॥
 साहमेवंविधे काले मर्तुमिच्छामि सर्वतः ।
 न च मे विहितो मृत्युरस्मिन् दुःखेऽतिवर्त्तति ॥ ४४ ॥
 धन्याः खलु महात्मानो मुनयः सत्यसम्पत्ताः ।
 जितात्मानो महाभागा येषां न स्तः प्रियाप्रिये ॥ ४५ ॥

भाग्यक्षयनिश्चयस्य कर्तुमशक्यत्वात् । पक्षान्तरमथवेति शस्त्र-
 ग्रहणमूलत्वात् । सर्वथानर्थस्य हिंसारहिते तपस्येव यावज्जीवं वर्त्ति-
 तव्यमिति धिया न्यस्तशस्त्रौ जातौ ॥ ४२ ॥

इदमप्यसम्भावितं रक्षोभिः कृतवैरेण क्षत्रियेण तज्यागायोगादतः
 पक्षान्तरमथवेति । कृश वक्षणा सा रक्षसां प्रसिद्धैव ॥ ४३ ॥

अतिवर्त्तति अतिशयेन वर्त्तमाने ॥ ४४ ॥

अथ तस्या दुःखनाशकारणं विवेकज्ञानमेवेत्याह,—धन्या इति ।
 सत्यं ब्रह्म सम्मतमात्मत्वेन येषां ते । अनेन संसारतरणसामर्थ्यं दर्शितम् ।
 अतएव जितात्मानो जितान्तःकरणः अतएव महात्मानः प्राप्तमहात्मैक्याः
 अतएव महाभागाः पूर्वजन्माद्यर्जितनिष्कामधर्मरूपमहाभाग्यवन्तः ।
 मुनयो ध्यानशीलास्ते धन्याः । तत्र हेतुः येषां कर्मजन्ये प्रियाप्रिये
 न स्तः ॥ ४५ ॥

प्रियान्न सम्भवेदुःखमप्रियादधिकं भवेत् ।

ताभ्यां हि ते वियुज्यन्ते नमस्तेषां महात्मनाम् ॥ ४६ ॥

साहं त्यक्त्वा प्रियेणैव रामेण विदितात्मना ।

प्राणांश्चक्ष्यामि पापस्य रावणस्य गता वज्रम् ॥ ४७ ॥

इत्यार्षे रामायणे वाल्मीकीये सुन्दरकाण्डे

षड्विंशः सर्गः ॥ २६ ॥

प्रियाप्रियाभावं विदुषोति । प्रियादिति । येषां मुक्तानां प्रिया-
द्वियुज्यमानादुःखं न सम्भवेन्न भवेत् अप्रियात् संयुज्यमानादधिकं
प्रियवियोगादप्यधिकं दुःखं न भवेत् । अप्रियादधिकं भयमिति पाठे
संयुज्यमानादप्रियादधिकं महद्भयमपि न भवेदित्यर्थः । ताभ्यां प्रिय-
वियोगजदुःखाप्रियसंयोगजदुःखभयान्यतराभ्यां ये वियुज्यन्ते तेषां
महात्मनां मामकी नमस्क्रियास्तु तेषां नमस्कारेण तत्तुल्यता ममापि
स्यादित्याशयः ॥ ४६ ॥

रामेण त्यक्त्वा अन्विष्य न मोचिता प्रियेणैव सन्तोषेणैव प्राणां-
श्चक्ष्यामि रामेण त्यक्त्वायाः प्राणत्यागस्यैव परमप्रियत्वात् ॥ ४७ ॥

इति श्रीरामाभिरामे श्रीरामीये रामायणतिलके

सुन्दरकाण्डे षड्विंशः सर्गः ॥ २६ ॥

सप्तविंशः सर्गः ।

इत्युक्ताः सीतया घोरं राक्षस्यः क्रोधमूर्च्छिताः ।
काञ्चिज्जग्मुस्तदाख्यातुं रावणस्य दुरात्मनः ॥ १ ॥
ततः सीतामुपागम्य राक्षसो भीमदर्शनाः ।
पुनः परुषमेकार्थमनर्थार्थमथाब्रुवन् ॥ २ ॥
अद्येदानीं तवानार्थ्ये ! सीते ! पापविनिश्चये ! ।
राक्षसो भक्षयिष्यन्ति मासमेतद्यथासुखम् ॥ ३ ॥
सीतां ताभिरनार्य्याभिर्दृष्ट्वा सन्तर्जितां तदा ।
राक्षसी त्रिजटा वृद्धा प्रवृद्धा वाक्यमब्रवीत् ॥ ४ ॥

इत्युक्ताः मरिष्ये[इत्युक्ताः तदाख्यातुं मरणनिश्चयं कथयितुम् ॥ १ ॥
एकार्थं वाक्यमिति शेषः । अनर्थार्थं स्वेषामनर्थमात्रप्रयोजन-
कम् ॥ २ ॥

तदेव वाक्यमाह,—अद्येदानीमिति । अद्य दिने इदानीमस्मिन्
क्षणे पापनिश्चये कृतमरणनिश्चयेऽस्मासु रक्षिकास्त्रिदानीं तदसम्भवान्
मासं मासमाश्रम् । इदमवधिकाक्षेपलक्षणं भयातिशयार्थमेवमुक्तिः
यथासुखं स्थितायास्तदनन्तरं रावणाजया एतत्तव शरीरं राक्षसो
भक्षयिष्यन्ति ॥ ३ ॥

आत्मानं खादतांनार्या ! न सीतां भक्षयिष्यथ ।

जनकस्य सुतामिष्टां क्षुपां दशरथस्य च ॥ ५ ॥

स्वप्नो ह्यद्य मया दृष्टो दारुणो रोमहर्षणः ।

राक्षसानामभावाय भर्तुरस्या भवाय च ॥ ६ ॥

एवमुक्तास्त्रिजटया राक्षसः क्रोधमूर्च्छिताः ।

सर्वा एवाब्रुवन् भीतास्त्रिजटां तामिदं वचः ॥ ७ ॥

कथयस्व त्वया दृष्टः स्वप्नोऽयं कीदृशो निशि ।

तासां श्रुत्वा तु वचनं राक्षसीनां मुखोद्गतम् ॥ ८ ॥

उवाच वचनं काले त्रिजटा स्वप्नसंश्रितम् ।

गजदन्तमयीं दिव्यां शिविकामन्तरिक्षगाम् ॥ ९ ॥

युक्तां वाजिसहस्रेण स्वयमास्थाय राघवः ।

शुक्लमाल्याम्बरधरो लक्ष्मणेन समागतः ॥ १० ॥

अनर्थिभिः क्रूराभिः दृष्ट्वा धर्मज्ञानयोगवयोभिर्दृष्ट्वा प्रबुद्धेत्सनेन
तावत्पर्यन्तं सुप्तवतीति गम्यते ॥ ४ ॥

आत्मानं स्वशरीरं भक्षयिष्यथेति । अवधिकालात् परमपीति
शेषः ॥ ५ ॥

कुतेऽवगतमेतत्तत्राह,—स्वप्न इति ; दारुणः क्रूरः राक्षसानाम-
भावाय दृष्टः । तथा रोमहर्षणः अत्यङ्गुते रोमाश्चक्ररोऽन्योऽस्या भर्तु-
र्भवाय दृष्ट इत्यर्थः ॥ ६ ॥

पूर्वैः क्रोधमूर्च्छिताः पश्चात् त्रिजटावचनाद्भीता इत्यर्थः ॥ ७ ॥ ८ ॥

स्वप्ने चाद्य मया दृष्टा सीता शुक्लाम्बरावृता ।

सागरेण परिचित्रं श्वेतपर्वतमास्थिता ॥ ११ ॥

रामेण सङ्गता सीता भास्करेण प्रभा यथा ।

राघवश्च पुनर्दृष्टवर्तुर्दन्तं महागजम् ॥ १२ ॥

आरूढः शैलसङ्काशं चकास सहस्रक्षणः ।

ततस्तु सूर्यसङ्काशौ दीप्यमानौ स्वतेजसा ॥ १३ ॥

शुक्लमाल्याम्बरधरौ जानकीं पर्युपस्थितौ ।

ततस्तस्य नगस्याये ह्याकाशस्थस्य दन्तिनः ॥ १४ ॥

काले प्रातःकाले स्वप्नसंश्रितं प्रातःकालदृष्टस्वप्नदृष्टार्थविषयकम्
अनेन स्वप्नस्य शीघ्रफलदत्वं सूचितम् । तत्र सीतायाः पीडानिवृत्तये
तदभ्युदयसूचकस्वप्नं प्रथममाह,—गजदन्तेति । शिबिकां वाजिसहस्र-
युक्तत्वविशेषादिमानमित्यर्थः । तामास्थाय गच्छन् मया दृष्टः समा-
गतः सहितः ॥ ८ ॥ १० ॥

सागरेण क्षीरसागरेण परिचित्रमावृतम् ॥ ११ ॥

सङ्गता तत्रैव पर्वत इति शेषः । एतेन लङ्कायामेव रामस्य
सीतादर्शनं सूचितम् । स्वप्नान्तरमाह,—राघवश्चेति पुनः स्वप्नान्तर
इत्यर्थः ॥ १२ ॥

चकास शुशुभे ॥ १३ ॥

जानकीं पर्युपस्थितौ जानकीसमीपं प्राप्तौ । नगस्य 'श्वेतपर्वतस्य ।
दन्तिनः स्वान्वमाश्रितौ । तदुक्तम् । आरोहणं मोहवकुलराजां
प्रासादशैलाग्रवनस्पतीनाम् । प्रवमर्थलाभदमिति ॥ १४ ॥

भर्त्रा परिगृहीतस्य कनकी स्कन्धमाश्रिता ।

भर्तुरङ्गात् समुत्पत्य ततः कमललोचना ॥ १५ ॥

चन्द्रसूर्यौ मया दृष्टौ पाणिभ्यां परिमार्जती ।

ततस्ताभ्यां कुमारभ्यामास्थितः स गजोत्तमः ॥ १६ ॥

सीतया च विशालाक्ष्या लङ्काया उपरिस्थितः ।

पाण्डुरर्षभयुक्तेन रथेनाष्टयुजा स्वयम् ॥ १७ ॥

शुक्लमाल्याम्बरधरो लङ्काणेन सहागतः ।

ततोऽन्यत्र मया दृष्टो रामः सत्यपराक्रमः ॥ १८ ॥

लङ्काणेन सह भ्रात्रा सीतया सह वीर्यवान् ।

आरुह्य पुष्पकं दिव्यं विमानं सूर्यसन्निभम् ॥ १९ ॥

उत्तरां दिशमालोच्य प्रस्थितः पुरुषोत्तमः ।

प्रथमं भर्तुरङ्गे गत्वा ततः समुत्पत्य सूर्य्य भर्त्रा परिगृहीतस्य
धृताक्षिनिस्य गजस्य स्कन्धमाश्रिता ॥ १५ ॥

सूर्याचन्द्रमसौ पाणिभ्यां परिमार्जतो । तदुक्तम् । आदित्यमण्डलं
वापि चन्द्रमण्डलमेव वा । स्वप्ने गृह्णाति हस्ताभ्यां महाराज्यं समा-
प्नुयादिति । १६ ॥

पाण्डुरर्षभेति । पाण्डुरर्षभमाष्टयुक्तेन रथेन ॥ १७ ॥

शुक्लमाल्याम्बरधरो रामो लङ्काणेन सहेहागत इत्यन्वयः । अन्यत्र
स्वप्नान्तरे ॥ १८ ॥

आरुह्य पुष्पकमित्येतद्वापि स्पष्टमेव दृष्टम् ॥ १९ ॥

रावणश्च मया दृष्टो मुण्डस्तैलसुक्षितः ॥ २० ॥

रक्तवासाः पिबन् मत्तः करवीरकृतस्रजः ।

विमानात् पुष्पकादद्य रावणः पतितः क्षितौ ॥ २१ ॥

कथ्यमाणः स्त्रिया मुण्डो दृष्टः कृष्णाम्बरः पुनः ।

रथेन खरयुक्तेन रक्तमाल्यानुलेपनः ॥ २२ ॥

पिबंस्तैलं हसन् नृत्यन् भ्रान्तचित्ताकुलेन्द्रियः ।

गर्दभेन ययौ शोघं दक्षिणां दिशमाश्रितः ॥ २३ ॥

पुनरेव मया दृष्टो रावणो राक्षसेश्वरः ।

पतितो विशिरा भूमौ गर्दभाद्भयमोहितः ॥ २४ ॥

महसोत्थाय सम्भ्रान्तो भयान्तो मदविक्कलः ।

उन्मत्तरूपो दिग्वासा दुर्वाक्यं प्रलपन् बज्ज ॥ २५ ॥

दुर्गन्धं दुःसहं घोरं तिमिरं नरकोपमम् ।

मल्लपङ्कं प्रविश्याग्रु मग्नस्तत्र स रावणः ॥ २६ ॥

अत्र मध्ये सागडं भुवनमित्यादयो बहवः श्लोका रामानुजसम्प्रदाय-
पुस्तकेषु दृश्यन्ते ते प्रक्षिप्ता इति कतकादयोऽन्यं च । अथ रावणा-
नर्थसूचकः स्वप्नः । रावणश्चेति । मुण्डः मुण्डितमुण्डः ॥ २० ॥

पिबन्निति तैलमिति शेषः । करवीरकृतस्रज इति विमानादित्यस्य
विश्लेषणं करवोरेत्यादि स्वप्नान्तरम् ॥ २१ ॥

रथेनेत्यादि स्वप्नान्तरम् ॥ २२ ॥ २३ ॥ २४ ॥ २५ ॥

मलानि पद्मानि च यस्मिंस्तत्तिमिरम् ॥ २६ ॥

प्रस्थितो दक्षिणामाशां प्रविष्टोऽकर्म हृदम् ।

कण्ठे बद्धा दशग्रीवं प्रमदा रक्तवासिनी ॥ २७ ॥

काली कर्मलिप्ताङ्गी दिशं याम्यां प्रकर्षति ।

एवं तत्र मया दृष्टः कुम्भकर्णो महाबलः ॥ २८ ॥

रावणस्य सुताः सर्वे मुण्डास्तैलसमुक्षिताः ।

वराहेण दशग्रीवः शिशुमारेण चेन्द्रजित् ॥ २९ ॥

उद्रेण कुम्भकर्णश्च प्रयातो दक्षिणां दिशम् ।

एकस्तत्र मया दृष्टः श्वेतच्छत्रो विभीषणः ।

चतुर्भिः सचिवैः सार्धं वैहायसमुपस्थितः ॥ ३० ॥

समाजश्च महान् वृत्तो गीतवादित्रनिस्वनः ।

पिबतां रक्तमाल्यानां रक्षसां रक्तवाससाम् ॥ ३१ ॥

लङ्का चेयं पुरी रम्या सवाजिरथकुञ्जरा ।

सागरे पतिता दृष्टा भग्नगोपुरतोरणा ॥ ३२ ॥

अकर्म जलकर्मनापिरहितम् ॥ २७ ॥ २८ ॥ २९ ॥

वैहायसं खेचरत्वम् ॥ ३० ॥

एतदग्रे स्लोकद्वयं प्रक्षिप्तमिति कतकः । गीतवादित्रनिस्वन इति
बुद्धीहिः । अयमपि विभीषणविषयो भाव्यर्थः स्पष्टमनुभूतः ।
पिबतां तैलादि पिबता रक्षसां वासभृता लङ्का सागरे पतिते-
त्यन्वयः ॥ २१ ॥ ३२ ॥

पीत्वा तैलं प्रमत्ताश्च प्रहसन्त्यो महास्वनाः ।

लङ्कायां भस्मरुचायां सर्वा राक्षसयोषितः ॥ ३३ ॥

कुम्भकर्णादयश्चेमे सर्वे राक्षसपुङ्गवाः ।

रक्तं निवसनं गृह्य प्रविष्टा गोमयं हृदम् ॥ ३४ ॥

अपगच्छत पश्यध्वं सीतामाप्नोति राघवः ।

घातयेत् परमामर्षी युष्मान् सार्द्धं हि राक्षसैः ॥ ३५ ॥

प्रियां बद्धमतां भार्यां वनवासमनुव्रताम् ।

भर्त्सितां तर्जितां वापि नानुमंस्यति राघवः ॥ ३६ ॥

तदलं क्रूरवाक्यैश्च सान्त्वमेवाभिधीयताम् ।

अभियाचाम वैदेहीमेतद्धि मम रोचते ॥ ३७ ॥

यस्या ह्येवंविधः स्वप्नो दुःखितायाः प्रदृश्यते ।

सा दुःखैर्बद्धभिर्मुक्ता प्रियं प्राप्नोत्यनुत्तमम् ॥ ३८ ॥

भस्मरुचायां भस्मना रुचायाम् ॥ ३३ ॥

निवसनं न्यगभूतं कुत्सितं वस्त्रमित्यर्थः ॥ ३४ ॥

यदेवमतोपगच्छत तत् क्लेशदानं त्यक्तान्यतोऽपहरत राघवश्च
सीतामाप्नोत्येव पश्यध्वम् अनपगमे बाधकमाह,—घातयेदिति । युष्मान्
सीताक्लेशदात्रीः ॥ ३५ ॥

भर्त्सितां युष्मत्कृतभर्त्सनादिमतीं नानुमंस्यति नानुमंस्यते न क्षमि-
ष्यते अतस्तत्कर्त्तव्यं घातयेदिति भावः ॥ ३६ ॥ ३७ ॥ ३८ ॥

भर्तितामपि यासध्वं राक्षस्यः किं विवक्षया ।

राघवाच्चि भयं घोरं राक्षसानामुपस्थितम् ॥ ३८ ॥

प्रणिपातप्रसन्ना हि मैथिली जनकात्मजा ।

अलमेषा परित्रातुं राक्षसो महतो भयात् ॥ ४० ॥

अपिचास्या विशालाक्ष्या न किञ्चिदुपलक्षये ।

विरूपमपि चाङ्गेषु न सूक्ष्ममपि लक्षणम् ॥ ४१ ॥

ह्यायवैगुण्यमात्रन्तु शङ्के दुःखमुपस्थितम् ।

अदुःस्वार्हामिमां देवीं वैहायसमुपस्थिताम् ॥ ४२ ॥

अर्थसिद्धिन्तु वैदेह्याः पश्याम्यहमुपस्थिताम् ।

राक्षसेन्द्रविनाशश्च विजयं राघवस्य च ॥ ४३ ॥

निमित्तभूतमेतत्तु श्रोतुमस्या महत्प्रियम् ।

हे राक्षस्यः किं विवक्षया कुत्सितभर्तृनादिवचनच्छया अलमिति शेषः । तत्र हेतुः राघवादिति ॥ ३८ ॥

नन्येवं क्लेशिता कथमस्माकं प्रसन्ना स्यात्तत्राह,--प्रणिपातेति ॥ ४० ॥

सीताया अभ्युदयसूचकं प्रत्यक्षनिमित्तमपि दर्शयति । अपि चेति द्वितीयमपि न्वेति पादपूरणे । विरूपं लक्षणं सूक्ष्ममपि किञ्चिन्मोपा-
लक्षयं इत्यर्थः ॥ ४१ ॥

-- किन्तु स्नानानुलेपनाद्यभावमूलकशोभावैगुण्यमात्रात्मकं दुःखमुप-
स्थितमिति उत्प्रेक्षते नतु मुखवैवर्ण्यदक्षिणाक्षिस्पन्दादिदुर्निमित्तलेशोऽ-
पीत्यर्थः । वैहायसमुपस्थितां स्वप्ने तथा दृष्टाम् ॥ ४२ ॥

दृश्यते च स्फुरच्चक्षुः पद्मपत्रमिवायतम् ॥ ४४ ॥

ईषच्च हृषितो वास्या दक्षिणाया ह्यदक्षिणः ।

अकस्मादेव वैदेह्या बाहुरेकः प्रकम्पते ॥ ४५ ॥

करेणुहस्तप्रतिमः सव्यश्चोरुरनुत्तमः ।

वेपन् कथयतीवास्या राघवं पुरतः स्थितम् ॥ ४६ ॥

पक्षी च शाखानिलयं प्रविष्टः

पुनःपुनश्चोत्तमसान्त्ववादी ।

सुखागतां वाचमुदीरयाणः

पुनःपुनश्चोदयतीव हृष्टः ॥ ४७ ॥

अतएवास्या अर्थसिद्धिम् इष्टसिद्धिमुपस्थितां पश्यामि रावणनाशं
रामविजयञ्च पश्यामि ॥ ४३ ॥

अपि चास्या महत्प्रियं श्रोतुं निमित्तभूतं सूचकत्वं स्वप्नमेतत् ।
स्फुरच्च दृश्यते वाममिति श्रेयः ॥ ४४ ॥

हृषितः पुलकितः वेति वाक्यालङ्कारे अदक्षिणो वामः ॥ ४५ ॥

वेपन् वेपमानः स्फुरन्नित्यर्थः । राघवमस्याः पुरः स्थितमिव सूच-
यति ॥ ४६ ॥

पक्षी काकादिः शाखानिलयं शाखास्थनीडं प्रविष्टो वारंवार-
मुत्तमसान्त्ववादी उत्तमसान्तस्वरवादी सुखागतां शोभनस्य स्वागतं
प्राप्तिर्यस्यां तादृशीं वाचं कथयन् पुनः पुनश्चोदयतीव शोभन-
प्राप्तिं सूचयतीव शोभनमागतं प्रत्युद्गच्छेति सीतां पुनः पुनः प्रेरय-
तीव वा ॥ ४७ ॥

ततः सा ह्रीमती बाला भर्तुर्विजयहर्षिता ।
अवोचद्यदि तत्तथ्यं भवेयं शरणं हि वः ॥ ४८ ॥

इत्यार्षे रामायणे वाल्मीकीये सुन्दरकाण्डे
सप्तविंशः सर्गः ॥ २७ ॥

सत्विजटोक्तम् ॥ ४८ ॥

इति श्रीरामाभिरामे श्रीरामीये रामायणतिलके
सुन्दरकाण्डे सप्तविंशः सर्गः ॥ २७ ॥

अष्टाविंशः सर्गः ।

मा राक्षसेन्द्रस्य वचो निश्चय
तद्रावणस्याप्रियमप्रियाक्षी ।
सीता वितत्रास यथा वनान्ते
मिंहाविपन्ना गजराजकन्या ॥ १ ॥
मा राक्षसीमध्यगता च भीरु-
र्वाग्भिर्भृशं रावणतर्जिता च ।
कान्तारमध्ये विजने विस्मृष्टा
बालेव कन्या विललाप सीता ॥ २ ॥
सत्यं वतेदं प्रवदन्ति लोके
नाकालमृत्युर्भवतीति सन्तः ।
यत्राहमेवं परिभर्त्यमाना
जीवामि यस्मात् क्षणमप्यपुण्या ॥ ३ ॥
सुखादिहीनं बद्धदुःखपूर्ण-
मिदन्तु नूनं हृदयं स्थिरं मे ।

पुनर्दुःखपारमहृद्वेव सीताप्रलापः । सेति ॥ १ ॥

विस्मृष्टा बाला कन्येव महादुर्भिक्षक्षोभवशात् नाककन्यायाः

विदीर्यते यत्र बहुसंधाद्य

वञ्चाहतं शृङ्गमिवाचलस्य ॥ ४ ॥

नैवास्ति नूनं मम दोषमत्र

बध्नाहमस्याप्रियदर्शनस्य ।

भावं न चास्याहमनुप्रदातु-

मलं दिजो मन्त्रमिवादिजाय ॥ ५ ॥

तस्मिन्नागच्छति लोकनाथे

गर्भस्य जन्तोरिव शल्यकृन्तः ।

नूनं ममाङ्गान्यचिरादनार्यः

शरैः शितैश्चेत्यति राक्षसेन्द्रः ॥ ६ ॥

यस्मादपुण्या पुण्यरहिता ॥ ३ ॥ ४ ॥

नन्वेवं प्राणत्यागे आत्महननदोषः स्यादत आह,—नैवेति ।

अत्रेदृशे विषये प्राणत्यागेऽपि न दोषमस्ति दोषमिति क्लीबत्वमार्घम् ।

यतेऽहमस्य बध्ना । एवञ्च दुर्मरुजजनितदोषस्य दुर्वारत्वेन दोषा-

भावोक्तिरिति भावः । आत्मघातिब्राह्मणहतयोर्दाहादावनधिकार-

श्रवणस्य तुल्यत्वादिति बोध्यम् । नन्वेवं रावणाङ्गीकार एव क्रियता-

मत आह,—भावमिति । अदिजाय शूत्राय दिजो मन्त्रमिवाहं स्वीयं

भावांस्तरमस्यानुप्रदातुम् अनुकूलतया समर्पयितुं नालं न सन्नर्था । एवञ्च

आतिव्रत्यस्य प्राणत्यागेन रक्षणात् सर्वदोषनिस्तार इति भावः ॥ ५ ॥

ननु तथाप्यात्मघातेऽतिदोषात् सोऽयुक्त इत्याशङ्क्य सत्त्वं विचित्र-

बधात् विभेमोत्याह,—तस्मिन्नागच्छतीति । तस्मिन् रामे अनागच्छति

दुःखं वतेदं नमु दुःखिताया
 मासौ चिरायाभिगमिष्यतो द्वौ ।
 बद्धस्य बध्यस्य यथा निशान्ते
 राजोपरोधादिव तस्करस्य ॥ ७ ॥
 हा राम ! हा लक्ष्मण ! हा सुमित्रे !
 हा राममातः ! सह मे जनन्यः ।
 एषा विपद्यास्यहमल्पभाग्या
 महार्णवे नौरिव मूढवाता ॥ ८ ॥

सति । अवधिकालादवागिति शेषः । ममाङ्गानि जीवन्त्या एव क्लेश-
 स्थिति निरुद्धाया विशसने दृष्टान्तः । गभति । शल्यं शस्त्रं तेन
 कृण्वतीति शल्यकृन्तः आम्बुष्ठ वेद्यः । आर्षत्वात् साधु । स यथा गर्भस्थ-
 जन्तुं व्याधिरूपं जीवन्तं कृण्वति तद्वत् । एतत् श्लोकद्वयं कतकेन
 इत्थं व्याख्यातम् । अन्यायप्राप्तबधेऽपि ममदोषो नेत्याह,—नैवेति ।
 यद्यप्यस्याहं बध्या भवामि मम दोषो नैवम् । भावाटप्रदानेन पाप्म-
 त्वत्यरक्षणात् सर्वदोषनिस्तार इत्यर्थः । किञ्च मरणप्राप्तिः पाप्मिनी-
 त्याह,—तस्मिन्निति । अनागच्छत्येव बधप्रसक्तिर्नान्यथेति भावः ।
 अनागमनपक्षे प्राप्तविशसने दृष्टान्तः गभति ॥ ६ ॥

चिराय भर्तृवियोगदुःखितायां मे इदं विशसनदुःखमपि वता-
 गमिष्यति । यत द्वौ मासौ विशसनावधिभूतौ कतिपयदिनावधिका-
 वपि अभिगमिष्यतः शीघ्रं गमिष्यतः किञ्च तत्र बधप्राप्तौ दृष्टान्तः ।
 बद्धस्येति । तस्करस्य बध इवेति शेषः ॥ ७ ॥

तरस्विनौ धारयता मृगस्य

सत्त्वेन रूपं मनुजेन्द्रपुत्रौ ।

नूनं विग्रस्तौ मम कारणान्तौ

सिंहर्षभौ द्वाविव वैद्युतेन ॥ ८ ॥

नूनं स कालो मृगरूपधारी

मामल्पभाग्यां लुलुभे तदानीम् ।

यचार्यपुत्रौ विससर्ज मृदा

रामानुजं लक्षणपूर्वजम् ॥ ९ ॥

हा राम ! सत्यव्रत ! दीर्घबाहो !

हा पूर्णचन्द्रप्रतिमानवक्त्र ! ।

हा जीव ! लोकस्य हितः प्रियश्च

बध्नां न मां वेत्सि हि राक्षसानाम् ॥ ११ ॥

सह शुश्रूभ्यां सह याः मे जनन्यस्ताश्च हा यस्मानदृष्ट्वा स्मृत्यैवाहं
विपद्यमि । मूढवाता मोहास्पदमहाबात्यादिवातयुक्ता ॥ ८ ॥

मृगस्य रूपं धारयता सत्त्वेन राक्षसरूपजीवेन मम कारणा-
दिग्रस्तौ नूनं वैद्युतेन विद्युत्सम्बन्धितेजसा ॥ ८ ॥

सर्वस्वेदं दुःखं स्वस्तानर्थमूलमित्याह,—नूनमिति । लुलुभे विमो-
हयति स्म । अहं विससर्ज विहृष्टवती अपरोक्षेऽपि चित्तविक्षेपा-
श्रिता पारोक्ष्यमारोप्य लिट् ॥ ९ ॥

हा रामेत्यादौ हे राम मां हा अहं शोचे इत्यर्थः । हा जीव मम
प्राणरूप हितः हितकारः प्रियश्चेत्यस्य त्वमिति शेषः ॥ ११ ॥

अनन्यदेवत्वमियं क्षमा च
 भूमौ च शय्या नियमश्च धर्मः ।
 पतिव्रतात्वं विफलं ममेक्षं
 कृतं कृतघ्नेष्विव मानुषाणाम् ॥ १२ ॥
 मोघं हि धर्मश्चरितो ममाद्यं
 तथैकपक्षोत्वमिदं निरर्थकम् ।
 या त्वां न पश्यामि कृष्णा विवर्णा
 हीना त्वया सङ्गमने निराशा ॥ १३ ॥
 पितुर्निदेशं नियमेन कृत्वा
 वनाविदुस्तत्तश्चरितव्रतस्य ।
 स्त्रीभिस्तु मन्य विपुलेक्षणाभिः
 संरंस्यसे वीतभयः कृतार्थः ॥ १४ ॥

“धर्मो रक्षतीति” सर्वाविवादसिद्धमपि मां प्रति निष्प्रणयित्वाह,—
 अनन्यदेवत्वमिति पत्येकदेवत्वमित्यर्थः । इयं क्षमा शपेन संहार-
 शक्तावपि एवं पीडासहनरूपा । पत्यतिरिक्तं कामासक्तिराहित्यं
 पतिव्रतात्वम् । कृतमुपकृतम् ॥ १२ ॥

उक्तमेवार्थं दुःखातिशयादावर्त्तयति । मोघं हीति । त्वया हीना
 तव सङ्गमने च निराशा ॥ १३ ॥

इदानीं तयोरवधमेव निश्चित्य मन्नाशान्तयेर्न कोटयि नाकोटयि
 तु ममेवेत्याह,—पितुरिति । वनाविदुस्तत्तं मध्ये व्रतत्यागो नैत्याह,—
 चरितव्रतश्चेति ॥ १४ ॥

अहन्तु राम त्वयि जातकामा
 चिरं विनाशाय निबद्धभावा ।
 मोघं चरित्वाय तपोव्रतसु
 त्यक्त्यामि धिग् जीवितमल्पभाग्याम् ॥ १५ ॥
 सञ्जीवितं क्षिप्रमहं त्यजेयं
 विषेण ब्रह्मेण श्रितेन वापि ।
 विषस्य दाता न तु मेऽस्ति कश्चित्
 ब्रह्मस्य वा वेश्मनि राक्षसस्य ॥ १६ ॥
 इतीव देवी बद्धधा विलप्य
 सर्वात्मना राममनुस्मारन्ती ।
 प्रवेपमाना परिशुष्कवक्त्रा
 नमोत्तमं पुष्पितमाससाद ॥
 श्लोकाभितप्ता बद्धधा विचिन्त्य
 सीताय वेश्मीययनं गृहीत्वा ।
 उद्बुध्य वेश्मुद्गयनेन शीघ्र-
 महं गमिष्यासि यमस्य मूलम् ॥ १७ ॥

विनाशाय मरुत्तान्नादुःखाय कल्पभागां मां धिक् ॥ १५ ॥

वेश्मनि राक्षसस्येति ॥ १६ ॥

यत्तदग्नारश्मेः श्लोकः प्रक्षिप्तः । यमस्य मूलं समीपम् ॥ १७ ॥

उपस्थिता सा मृदुसर्वगात्री
 शाखां गृहीत्वा च नगस्य तस्य ।
 तस्यास्तु रामं परिचिन्तयन्त्या
 रामानुजं खञ्ज कुलं शुभाङ्गताः ॥ १८ ॥
 तस्या विशोकानि तदा बहूनि
 धैर्यार्जितानि प्रवराणि लोके ।
 प्रादुर्निमित्तानि तदा बभूवुः
 पुरापि सिद्धान्युपलक्षितानि ॥ १९ ॥

इत्यार्षे रामायणे वाल्मीकीये सुन्दरकाण्डे
 अष्टाविंशः सर्गः ॥ २८ ॥

तस्याः नगस्य शाखां गृहीत्वापस्थितायाः ॥ १८ ॥
 विशोकानि विशोककराणि । धैर्यार्जितानि धैर्यस्यार्जितमर्जनं
 सम्पादनं यैस्तानि लोके प्रवराणि प्रसिद्धानि पुरापि सिद्धानि संवादीनि
 निमित्तानि प्रादुर्बभूवुः ॥ १९ ॥

इति श्रीरामाभिरामे श्रीरामाये रामायणतिलके
 सुन्दरकाण्डे अष्टाविंशः सर्गः ॥ २८ ॥

एकोनविंशः सर्गः ।

तथागतां तां व्यथितामनिन्दितां
व्यतीतहर्षां परिदीनमानसाम् ।
शुभां निमित्तानि शुभानि भेजिरे
नरं श्रिया जुष्टमिवोपभेविनः ॥ १ ॥

तस्याः शुभं वाममरालपद्म-
राज्यावृतं क्षणविशालशुक्लम् ।
प्रास्पन्दतेजं मथनं सकेश्या
मीनाहतं पद्ममिवाभिताम्रम् ॥ २ ॥

भुजसु चार्धद्वितृत्तपीनः
परार्धकानामुत्पन्दनार्जः ।
अनुत्तमेनाधुपितः प्रिद्वेण
चिरेण वामः समवेपताशु ॥ ३ ॥

तथेति । उपभेविनः सेवकास्त इव ॥ १ ॥

अरालया वक्रया पद्मराज्या इति । पद्मशोठरालया वक्ररोम-
राज्या वृत्तमित्यर्थः । तथा क्षणं कनीनिकामात्रेऽन्यत्र विशालशुक्लत्व-
युक्तम् । अभितामं प्रान्तरक्तम् । एकं वामम् ॥ २ ॥

गजेन्द्रहस्तप्रतिमश्च पीन-
 स्तयोर्दयोः संहतयोः सुजातः ।
 प्रसन्दमानः पुनरुत्तरस्था
 रामं पुरस्तात् स्थितमाचचचे ॥ ४ ॥
 शुभं पुनर्हंससमानवर्ण-
 मीषद्रजोध्वस्तमिवातुलाद्याः ।
 वासः स्थितायाः शिखराग्रदन्त्याः
 किञ्चित्परिस्त्रंसत चारुगाव्याः ॥ ५ ॥
 एतैर्निमित्तैरपरैश्च सुभूः
 मञ्जोदिता प्रागपि साधुसिद्धैः ।
 बातातपक्कान्तमिव प्रणष्टं
 वर्षेण बीजं प्रतिमञ्जुहर्ष ॥ ६ ॥

अधुषितः कृतसम्पर्कः ॥ ३ ॥
 संहतयोः श्लिष्टयोस्तयोर्ह्रस्वार्म्ये वाम ऊरुर्द्वित्यर्थः ॥ ४ ॥
 हेमरूपितत्वाद्धेमसमानवर्णम् ईषद्रजोध्वस्तमिव ईषन्प्रजिनमिव ।
 चिरमपरिवर्तनात् शिखरं दक्षिमबीजं तदग्रतुल्यदन्त्याः । शिखरं
 शैलवृक्षाये कक्षाग्रयणकोटिषु । पक्षे दक्षिमबीजे चेति विभक्तम् ।
 परिस्त्रंसत पर्यस्त्रंसत । आसनादधः पपात ॥ ५ ॥
 साधुसिद्धैः सम्यक्सम्बन्धिभिः । संवादिभिरिति पाठान्तरम् ॥ ६ ॥

तस्याः पुनर्विष्वफलोपमोष्ठं
 स्वचिभुकेशान्तमरालपङ्कजम् ।
 वक्त्रं वभासे सितशुक्लदंष्ट्रं
 राक्षोर्मुखाच्चन्द्र इव प्रसुक्तः ॥ ७ ॥
 सा वीतश्लोका व्यपनीततन्द्रा
 शान्तज्वरा हर्षविवुद्धसत्वा ।
 अशोभतार्थ्यं वदनेन शुक्ले
 शीतांशुना रात्रिरिवोदितेन ॥ ८ ॥

इत्यार्षे रामायणी वाल्मीकीये सुन्दरकाण्डे
 एकोनत्रिंशः सर्गः ॥ २८ ॥

शोभने अक्षिणी भुवौ केशान्ता अलकाश्च यत्र तत् सितशुक्ल-
 दंष्ट्रं स्फटिकादिसितपदार्थवत् शुक्ला दंष्ट्रा यत्र तत्सम्बन्धशुक्लदंष्ट्रा-
 षदिति च ॥ ७ ॥

हर्षेण विबुद्धं सत्यं चित्तं तस्या वदनेन करणेन शुक्ले शुक्लपद्मे ॥ ८ ॥

इति श्रीरामाभिरामे श्रीरामीये रामायणतिलके
 सुन्दरकाण्डे एकोनत्रिंशः सर्गः ॥ २८ ॥

त्रिंशः सर्गः ।

ह्रनमानपि विक्रान्तः सर्वं श्रुत्वा तत्त्वतः ।
सीतायास्त्रिजटायाश्च राक्षसानाञ्च गर्जितम् ॥ १ ॥
अवेक्षमाणस्तां देवीं देवतामिव नन्दने ।
ततो बहुविधां चिन्तां चिन्तयामास वानरः ॥ २ ॥
यां कपीनां सहस्राणि सुबह्वन्ययुतानि च ।
दिक्षु सर्वासु मार्गान्ते मेयमासादिता मया ॥ ३ ॥
चारेण तु मुमुक्तेन शत्रोः शक्तिमवेक्षता ।
गूढेन चरता तावदवेक्षितमिदं मया ॥ ४ ॥
राक्षसानां विगेषश्च पुरी चेयं निरीक्षिता ।
राक्षसाधिपतेरस्य प्रभावो रावणस्य च ॥ ५ ॥
यथा तस्याप्रमेयस्य सर्वमवदयावतः ।

विक्रान्तः गुरः सीतायाः त्रिजटायाः स्वप्रकथनमिति शेषः ॥ १ ॥
चिन्तां चिन्तयामास चिन्तां चकारेत्यर्थः ॥ २ ॥ ३ ॥
चारेण चारात्मना प्रवर्त्तमानेन इदं वक्ष्यमाणम् ॥ ४ ॥
राक्षसानां विगेषस्तारतम्यमैश्वर्यादिकृतम् अस्य रावणस्य प्रभा-
वश्चावेक्षितः ॥ ५ ॥

समाश्वासयितुं भार्यां पतिदर्शनकाङ्क्षिणीम् ॥ ६ ॥

अहमाश्वासयास्येनां पूर्णचन्द्रनिभाननाम् ।

अदृष्टदुःखां दुःखस्य न ह्यन्तमधिगच्छतीम् ॥ ७ ॥

यदि ह्यहं सतीमेनां शोकोपहतचेतनाम् ।

अनाश्वास्य गमिष्यामि दोषवद्गमनं भवेत् ॥ ८ ॥

गते हि मयि तत्रेयं राजपुत्री यशस्विनी ।

परिचाणमपश्यन्ती जानकी जीवितं त्यजेत् ॥ ९ ॥

यथा च स महाबाहुः पूर्णचन्द्रनिभाननः ।

समाश्वासयितुं न्याय्यः सीतादर्शननालसः ॥ १० ॥

निशाचरीणां प्रत्यक्षमक्षमङ्गाभिभाषितम् ।

कथं नु खलु कर्त्तव्यमिदं कृच्छ्रगतो ह्यहम् ॥ ११ ॥

अप्रमैयस्य अपरिच्छेद्यस्वरूपस्य अपरिच्छेद्यगुणस्य च सर्वसत्त्व-
दयावतः सर्व सत्त्वं बलं दया च यस्य सर्वसत्त्वेषु दयावत इति वा दया-
वत्त्वादेव सीतार्थं त्रिलोक्यानाशनं रामस्य समाश्वासयितुं युक्तमिति
शेषः ॥ ६ ॥

आश्वासयामि वर्त्तमानसामीप्ये भविष्यति लट् । नहि मापि ॥ ७ ॥

दोषवत्कार्यज्ञानिदोषवत् ॥ ८ ॥

तदेवाह,—गतेहीति । तत्र रामसमीपे ॥ ९ ॥

आश्वासयितुं सीतासन्देहकथनेन तथा इयमप्याश्वासयितुं न्यायेति
शेषः ॥ १० ॥

अनेन रात्रिष्वेषेण यदि नाश्यास्यसे मया ।
 सर्वथा नास्ति सन्देहः परित्यज्यति जीवितम् ॥ १२ ॥
 रामस्तु यदि पृच्छेत्तां किं मां, सीतासमीपतः ।
 किमहं तं प्रतिब्रूयामसम्भाष्य सुमध्यमात् ॥ १३ ॥
 सीतासन्देहरहितं मामितस्वरया रतम् ।
 निर्दहेदपि काकुत्स्थः क्रोधतीव्रेण चक्षुषा ॥ १४ ॥
 यदि बोद्योजयिष्यामि भर्त्सरं रामकारणात् ।
 व्यर्थमागमनं तस्य ससैन्यस्य भविष्यति ॥ १५ ॥
 अन्तरन्वहमासाद्य राक्षसीनामवस्थितः ।
 अनैराश्यासयास्यद्य सन्तापवकुलमिमाम् ॥ १६ ॥

सीतासमाश्रयसन्तश्च कष्टमित्याह,—निष्प्राचरोक्षामिति । तासां
 प्रत्यक्षं सीताया अभिभावकत्वमसमयोग्यम् । अत इदं काव्यं कथं
 कर्तव्यमित्येवं कृच्छ्रगतोऽहमस्मि ॥ ११ ॥

काकुत्स्थिनाश्रयसन्त्यायुक्त इत्याहानेनेति ॥ १२ ॥

सम्भाषणसंवाक्यमिति व्याह,—रामश्चेति । मामुद्दिश्य सीता किम-
 ब्रवीदिति चेत् रामो मां पृच्छेदित्यन्वयः ॥ १३ ॥ १४ ॥

यद्येनामसम्भाष्यैव भर्त्सरं स्वप्तामिमं सुयीवं रामकारणाद्यदि
 बोद्योजयिष्यामि उद्योगं कारयिष्यामि तर्हि तदागमनं व्यर्थं स्यात् ।
 अनान्नाश्रयसितया सीतया ततः प्रागेव देहत्यागादिति भावः ॥ १५ ॥

अन्तरमवकाशं तासामनवधानसमयम् ॥ १६ ॥

अहं ह्यतितनुश्चैव वानरश्च विशेषतः ।

वाचञ्चोदाहरिष्यामि मानुषीमिह संस्कृताम् ॥ १७ ॥

यदि वाचं प्रदाय्यामि द्विजातिरिव संस्कृताम् ।

रावणं मन्यमाना मां सीता भीता भविष्यति ॥ १८ ॥

अवश्यमेव वक्तव्यं मानुषं वाक्यमर्थवत् ।

मया सात्वयितुं शक्या नान्यथेयमनिन्दिता ॥ १९ ॥

सेयमालोक्य मे रूपं जानकी भाषितं तथा ।

रक्षोभिस्त्रासिता पूर्वं भृयस्त्रासमुपेक्ष्यति ॥ २० ॥

ततो जातपरिचासा शब्दं कुर्यान्मनस्विनी ।

जानाना मां विशालाक्षी रावणं कामरूपिणम् ॥ २१ ॥

तत्राश्वासनोपायं निश्चिनोति । अहं जीति । अतितनुः अति-
सूक्ष्मवानरतनुरेवं सन् मानुषीं मनुष्यशरीरमाध्या संस्कृतां व्याकरण-
संस्कारवतीम् ॥ १७ ॥

संस्कृतकथने दोषमाशङ्क्य मनुष्यभाषयेव व्यवहर्त्तव्यमिति निश्चि-
नुते । यदीति ॥ १८ ॥

तदेवाह, — अवश्यमेवेति ॥ १९ ॥

अथ वृत्तान्तरितेनैवेयं मया उक्तमेति निश्चयं बुवंतु पुरतो गत्वाट-
भिभाषणे दोषपरम्परा उपन्यस्यति । सेयमिति । मे रूपं वान-
रीयं पुरतो दृष्ट्वा भाषितस्य मानुषं श्रुत्वा विरुद्धव्यापारदर्शनाद्भावयोऽय-
मिति मत्वा चासं गमिष्यति ॥ २० ॥

सीतया च हते शब्दे सहसा राक्षसीगणः ।
 नानाप्रहरणो घोरः समेयादन्तकोपमः ॥ २२ ॥
 ततो मां सम्परिक्षिप्य सर्वतो विह्वलाननाः ।
 बधे च ग्रहणे चैव कुर्युर्यत्नं महाबलाः ॥ २३ ॥
 तं मां शाखाप्रशाखाश्च स्कन्धांश्चोत्तमशाखिनाम् ।
 दृष्ट्वा च परिधावन्तं भवेयुः परिशङ्किताः ॥ २४ ॥
 मम रूपञ्च संप्रेक्ष्य वने विचरतो महत् ।
 राक्षस्यो भयविचक्षा भवेयुर्विह्वलस्वराः ॥ २५ ॥
 ततः कुर्युः समाक्यानं राक्षस्यो रक्षसामपि ।
 राक्षसेन्द्रनियुक्तानां राक्षसेन्द्रनिवेशने ॥ २६ ॥

किं ततस्तत्राह,--ततो जातेति । शब्दं आर्त्तशब्दम् ॥ २१ ॥
 समेयान् सत्सम्मुखान् राक्षसेन मिलितो भवेद्वा ॥ २२ ॥
 सम्परिक्षिप्य सर्वतश्चक्षुर्विक्षेपेण दृष्ट्वा ॥ २३ ॥
 शाखाः परिधावन्तं तं मां दृष्ट्वेति न्वयः ॥ २४ ॥
 ताभिरपधर्षणार्थं परिहृष्टीतं मम महद्गुणं संप्रेक्ष्य भयविचक्षाः
 भवेन महर्षनजशरीरकम्पादियुताः सत्यस्त्रस्तचित्ताः विह्वलस्वरा
 भवेयुः । न केवलं भयं शाखामृतेऽपि तु कश्चन कामरूपी अत्रुपपद्य
 इति शङ्किताः स्युरित्यर्थः ॥ २५ ॥
 ततः किं तत्राह,--ततः कुर्युरिति । राक्षसेन्द्रनिवेशने रक्षसाय
 राक्षसेन्द्रेण नियुक्तानामाक्यानं कुर्युः ॥ २६ ॥

ते शूलशरनिस्त्रिंशद्विविधायुधपाणयः ।

आपतेयुर्विमर्दस्मिन् वेगेनोद्देगकारणात् ॥ २७ ॥

संरुद्धसैः परितो विधमे राक्षसं बलम् ।

शक्रयान्न तु सम्प्राप्तुं परं पारं महोदधेः ॥ २८ ॥

मां वा गृहीयुरावृत्य बहवः शीघ्रकारिणः ।

स्यादियन्नागृहीतार्था मम च ग्रहणं भवेत् ॥ २९ ॥

हिंसाभिरुचयो हिंस्युरिमां वा जनकात्मजाम् ।

विपन्नं स्यात्ततः कार्यं रामसुग्रीवयोरिदम् ॥ ३० ॥

उद्देशे नष्टमार्गेऽस्मिन् राक्षसैः परिवारिते ।

सागरेण परिचिप्ते गुप्ते वसति जानकी ॥ ३१ ॥

विशस्ते वा गृहीते वा रक्षोभिर्मयि भयमे ।

नाशं पश्यामि रामस्य महायं कार्यमाधने ॥ ३२ ॥

उद्देगकारणात् आसामुद्देगरूपान्निमित्तादस्मिन् देशे वेगेन विमर्दं
विमर्दायापतेयुरित्यर्थः ॥ २७ ॥

न शक्रुयां युद्धश्राव्येति भावः ॥ २८ ॥

अगृहीतार्था मत्तोऽज्ञातमदागमनप्रयोजनात् ॥ २९ ॥

इमां वेति । एतदर्थं क्लिप्तायमागत इत्याशयेनेति शेषः ॥ ३० ॥

कार्यविपदमेवोपपादयति । उद्देशे समुल्लङ्घनप्राप्यदेशे । नष्टमार्गे
प्रकारान्तरेणैतत्प्राप्तिसम्पादकमार्गरहिते ॥ ३१ ॥

विमृशंश्च न पश्यामि यो हते मयि वानरः ।

शतयोजनविस्तीर्णं लङ्घयेत महोदधिम् ॥ ३३ ॥

कामं हन्तुं समर्थोऽस्मि सहस्राण्यपि रक्षसाम् ।

नतु शच्याम्यहं प्राप्तुं परं पारं महोदधेः ॥ ३४ ॥

अमत्यानि च युद्धानि संशयो मे न रोचते ।

कश्च निःसंशयं कार्यं कुर्यात् प्राज्ञः संशयम् ॥ ३५ ॥

एष दोषो महान् हि स्यान्मम सीताभिभाषणे ।

प्राणत्यागश्च वैदेह्या भवेदनभिभाषणे ॥ ३६ ॥

भूताश्चार्था विरुध्यन्ति देशकालविरोधिताः ।

विक्रवं दूतमासाद्य तमः सूर्योदये यथा ॥ ३७ ॥

अर्थानर्थान्तरे बुद्धिर्निश्चितापि न शोभते ।

घातयन्ति हि कार्याणि दूताः पण्डितमानिनः ॥ ३८ ॥

विशस्ते हते ॥ ३२ ॥ ३३ ॥

नतु शच्यामि युद्धशक्त्येति भावः ॥ ३४ ॥

किञ्च युद्धे जयोऽपि सन्दिग्ध इत्याह,—असत्यानीति । अनिश्चित-
जयानि । संशयः संशयितजयफलकयुद्धरूपारः अयविहेतुः । प्राज्ञत्व-
मेव दर्शयति । कश्चेति । निःसंशयं निर्णयितफलकम् । प्राज्ञो नादृशः
संसंशयं संशयितफलकं न कोपीत्यर्थः ॥ ३५ ॥

सीताभिभाषणे पुरतः स्थित्वेति शेषः ॥ ३६ ॥

न विनश्येत् कथं कार्यं वैकृत्यं न कथं मम ।

लङ्घनञ्च समुद्रस्य कथं नु न वृथा भवेत् ॥ ३८ ॥

कथं नु खलु वाक्यं मे प्रहृणयान्नोद्विजेत च ।

इति मस्मिन्त्य हनुमांश्चकार मतिमान् मतिम् ॥ ४० ॥

राममक्लिष्टकर्माणं सुबन्धुमनुकीर्त्तयन् ।

नैनामुद्वेजयिष्यामि तद्वन्धुगतचेतनाम् ॥ ४१ ॥

दृष्ट्वाकृणं वरिष्ठस्य रामस्य विदितात्मनः ।

शुभानि धर्मयुक्तानि वचनानि समर्पयन् ॥ ४२ ॥

श्रावयिष्यामि सर्वाणि मधुरां प्रवृत्तं गिरम् ।

अद्वास्याति यथा मीता तथा सर्वं समादधे ॥ ४३ ॥

इति स वज्रविधं महानुभावो

जगतिपतेः प्रमदामवेचमाणः ।

भूताः सिद्धमायाः । भूता इत्यादिश्लोकावत्रैवकाण्डे द्वितीयसर्गे
व्याख्यातौ ॥ ३७ ॥ ३८ ॥ ३९ ॥

प्रहृणुयात् स्तीतेति शेषः ॥ ४० ॥

सुबन्धुं सीताया इति शेषः । स० चासौ बन्धुस्तेति तद्बन्धुः ।
तद्बन्धौ रामे मीता चेतना चित्तं यस्याः सा ॥ ४१ ॥

वचनानि समर्पयन् रामसन्देशवचनान्युच्चारयन् ॥ ४२ ॥

यथेयं अद्वास्याति तथा सर्वं समादधे सम्यगभिधास्ये ॥ ४३ ॥

मधुरमवितथं जगाद वाक्यं

द्रुमविटपान्तरमास्थितो हनूमान् ॥ ४४ ॥

इत्यार्षे रामायणे वाल्मीकीये सुन्दरकाण्डे

त्रिंशः सर्गः ॥ ३० ॥

जगतिपतेरिति ऋषेर् आर्षः ॥ ४४ ॥

इति श्रीरामाभिरामे श्रीरामाये रामायणतिलके

सुन्दरकाण्डे त्रिंशः सर्गः ॥ ३० ॥

एकत्रिंशः सर्गः ।

एवं बह्विधां चिन्तां चिन्तयित्वा महामतिः ।
संश्रवे मधुरं वाक्यं वैदेह्या व्याजहार ह ॥ १ ॥
रत्ना दशरथो नाम रथकुञ्जरवाजिमान् ।
पुण्यशीलो महाकीर्तिरित्थाकृष्णं महायशः ॥ २ ॥
अहिंसारतिरक्षुद्रो घृणी सत्यपराक्रमः ।
मुख्यस्यैत्थाकुवंशस्य लक्ष्मीवान् लक्ष्मिवर्धनः ॥ ३ ॥
पार्थिवव्यञ्जनैर्युक्तः पृथुश्रीः पार्थिवर्षभः ।
पृथिव्यां चतुरन्तायाम् विश्रुतः सुखदः सुखी ॥ ४ ॥
तस्य पुत्रः प्रियो ज्येष्ठस्ताराधिपनिभान्ननः ।
रामो नाम विशेषज्ञः श्रेष्ठः सर्वधनुष्मताम् ॥ ५ ॥

चिन्तां चिन्तयित्वा चिन्तां कृत्वा कर्तव्यमर्थं निश्चित्येति यावत् ।
संश्रवे सम्यक्श्रवणयोग्ये समोपदेशे यथोक्तं सीतैव प्रहणुयान्नान्य
इत्यर्थः । व्याजहार वृत्तान्तमिति शेषः ॥ १ ॥ २ ॥

मुख्यस्य राजवंशेषु श्रेष्ठस्य । लक्ष्मिवर्धन इति श्रुतः आर्षः ।

रक्षिता स्वस्य वृत्तस्य स्वजनस्यापि रक्षिता ।

रक्षिता जीवलोकस्य धर्मस्य च परन्तपः ॥ ६ ॥

तस्य सत्याभिसन्धस्य वृद्धस्य वत्सनात् पितुः ।

सभार्यः सह च भ्रात्रा वीरः प्रव्रजितो वनम् ॥ ७ ॥

तेन तत्र महारण्ये मृगयां परिधावता ।

राक्षसा निहताः शूरा बहवः कामरूपिणः ॥ ८ ॥

जनस्थानवधं श्रुत्वा निहतौ खरदूषणौ ।

ततस्त्वमर्षापहृता जानकी रावणेन तु ॥ ९ ॥

वञ्चयित्वा वने रामं मृगरूपेण मायया ।

स मार्गमाण्तां देवीं रामः सीतामनिन्दिताम् ॥ १० ॥

आससाद् वने मित्रं सुग्रीवं नाम वानरम् ।

ततः स वालिनं हत्वा रामः परपुरञ्जयः ॥ ११ ॥

आयच्छत् कपिराज्यन्तः सुग्रीवाय महात्मने ।

पार्थिवव्यञ्जनेः कृत्रचामरादिभिर्वाक्छैः सामुद्रिकोक्तैः शारीरैश्च राज-
चिह्नैर्युक्तः सुखदः मित्राणाम् ॥ ३ ॥ ४ ॥ ५ ॥ ६ ॥

सत्याभिसन्धस्य सत्यसङ्कल्पस्य ॥ ७ ॥

मृगयामर्हिय धावता ॥ ८ ॥

जनस्थानवधं खरदूषणौ निहतौ च श्रुत्वा रावणेनामर्षापहृता
वैरेयापहृता तु ॥ ९ ॥

सुग्रीवेणाभिमन्दिष्टा हरयः कामरूपिणः ॥ १२ ॥

दिक्षु सर्वासु तां देवीं विचिन्वन्तः सहस्रशः ।

अहं सम्पातिवचनाच्छतयोजनमायतम् ॥ १३ ॥

तस्या हेतोर्विशालाक्ष्याः समुद्रं वेगवान् झुतः ।

यथारूपां यथावर्णां यथानलक्ष्मवतीञ्च ताम् ॥ १४ ॥

अश्रौषं राघवस्याहं सेयमामादिता मया ।

विररामैवमुक्त्वा स वाचं वानरपुङ्गवः ॥ १५ ॥

जानकी चापि तत् श्रुत्वा विस्मयं परमं गता ।

ततः सा वक्रकेशान्ता मुकेशी केशमन्वृतम् ।

उन्नम्य वदनं भीरुः शिंशपामन्यवैलत ॥ १६ ॥

निशम्य सीता वचनं कपेश

दिशश्च सर्वाः प्रदिशश्च वीक्ष्य ।

स्वयं प्रहर्षं परमं जगाम

सर्वात्मना राममनुस्मरन्ती ॥ १७ ॥

मायया मृगरूपेण मारीचेन करणेन रामं वक्ष्यित्वेत्यर्थः ॥ १० ॥

॥ ११ ॥ १२ ॥ १३ ॥

तस्या हेतोस्तदन्वेषणहेतोः । यथारूपां यादृग्रूपं यादृग्वर्णां
यादृक्चिह्नवतीं तां सीताम् ॥ १४ ॥

राघवस्य मुखादहमश्रौषम् । सेयमासादिता दृष्टा इहेति
शेषः ॥ १५ ॥

सा तिर्य्यगूर्ध्वञ्च तथा ह्यधस्तान्
 निरीक्षमाणा तमचिन्त्यबुद्धिम् ।
 ददर्श पिङ्गाधिपतेरमात्यं
 वातात्मजं सूर्य्यमिन्द्रोदयस्यम् ॥ १८ ॥

इत्यार्षे रामायणे वाल्मीकीये सुन्दरकाण्डे
 एकत्रिंशः सर्गः ॥ ३१ ॥

केशसंवृतम् असंस्कारतः प्रकीर्णत्वात् ॥ १६ ॥ १७ ॥ १८ ॥

इति श्रीरामाभिरामे श्रीरामोये रामायणतिलके
 सुन्दरकाण्डे एकत्रिंशः सर्गः ॥ ३१ ॥

द्वात्रिंशः सर्गः ।

ततः शाखान्तरे लीनं दृष्ट्वा चलितमानसा ।
वेष्टितार्जुनवस्त्रं तं विद्युत्सङ्घातपिङ्गलम् ॥ १ ॥
सा ददर्श कपिं तत्र प्रश्रितं प्रियवादिनम् ।
फुल्लशोकोत्कराभासं तप्तचामीकरेक्षणम् ॥ २ ॥
साथं दृष्ट्वा हरिय्रेष्ठं विनीतवदवस्थितम् ।
मैथिली चिन्तयामास विस्मयं परमं गता ॥ ३ ॥
अहो भीममिदं सत्त्वं वानरस्य दुरासदम् ।
दुर्निरीक्ष्यमिदं मत्वा पुनरेव हृमोह सा ॥ ४ ॥
विललाप भृशं सीता करुणं भयमोहिता ।
राम रामेति दुःखात्ता सत्कृणोति च भामिनी ॥ ५ ॥

लीनं दृष्ट्वा अस्फुरन्तं दृष्ट्वा चलितमानसा । अदृश्योदयमपि
मायामृगो वेति चलितचित्ता । पुनः सस्रक् निरीक्ष्य पानविशेषणं
कपिं ददर्श । वेष्टितं परिहितमर्जुनवस्त्रं वस्त्रं येन तम् ॥ १ ॥ २ ॥ ३ ॥
वानरस्य निर्धारणे षष्ठी जातावेकवचनम् । वानराणां मध्ये इदं
सत्त्वं जीवः भीमं प्राञ्जतप्राणिभयावहम् । अतएव तैर्दुरासदं दुर्निरी-
क्ष्यचेति मत्वा । पुनरपि मायैवधमिति भयान्ममोह ॥ ४ ॥

रुरोद सहसा सीता मन्दमन्दस्वरा सती ।

साथ दृष्ट्वा हरिवरं विनीतवदुपागतम् ।

मैथिली चिन्तयामास स्वप्नोऽयमिति भामिनी ॥ ६ ॥

सा वीक्षमाणा पृथुभग्नवक्त्रं

शाखासृगेन्द्रस्य यथोक्तकारम् ।

ददर्श पिङ्गप्रवरं महार्हं

वातात्मजं बुद्धिमतां वरिष्ठम् ॥ ७ ॥

सा तं समीक्ष्यैव भृशं विपन्ना

गतासुकल्पेव बभूव सीता ।

चिरेण मञ्चां प्रतिलभ्य चैवं

विचिन्तयामास विशालनेत्रा ॥ ८ ॥

अथ भयमोहिता सती भृशं करुणं दीनं विललाप । विलाप-
प्रकारो रामेत्यादि ॥ ५ ॥

मन्दमन्दस्वरा । अस्य देवगत्या वास्तव्ये राक्षसो मा जानन्वि-
त्यतिमन्दस्वररोदनम् । विनीतवद्विनीततयोपस्थितम् । स्वप्नः जायत्-
कल्पस्वप्न इत्यर्थः ॥ ६ ॥

स्वप्नत्वचिन्तापूर्वकमेव पुनर्दर्शनमुपन्ययति । सेति । किमिदं
वाक्यं राक्षस्यः श्रुतवत्य इति परितो वीक्षमाणा सा । पृथु भग्नं
वक्षप्रहाराद्वक्त्रं यस्य तम् । शाखासृगेन्द्रस्य यथोक्तकारं कामाक्षा-
कारम् । यदा यथोक्तवेष्टितार्जुनवस्त्राद्यकारं कान्दसो ऋक्षः । पिङ्ग-
प्रवरं कपिशेष्टमिति निश्चयेन ददर्श ॥ ७ ॥

स्वप्नो मयायं विवृतोऽद्य दृष्टः
 शाखामृगः शास्त्रगणैर्निषिद्धः ।
 स्वस्यस्तु रामाय सलक्ष्मणाय
 तथा पितुर्म जनकस्य राज्ञः ॥ ८ ॥
 स्वप्नो हि नायं नहि मेऽस्ति निद्रा
 शोकेन दुःखेन च पीडितायाः ।
 सुखं हि मे नास्ति यतो विहीना
 तेनेन्दुपूर्णप्रतिमाननेन ॥ १० ॥
 रामेति रामेति सदैव बुद्ध्या
 विचिन्त्य वाचा ब्रुवती तमेव ।
 तस्यानुरूपञ्च कथां तदर्था-
 मेवं प्रपश्यामि तथा शृणोमि ॥ ११ ॥

सा तं कपिरूपं दावणमियेव समीक्ष्य भृशं विसंज्ञा चित्तक्षोभात् ।
 गतासुकव्येव ॥ ८ ॥

एवं चिन्तयामासेत्यत्रैवं शब्दार्थः स्वप्न इत्यादि । दृश्यमानोऽयं
 स्वप्नो मया विवृत एव दृष्टः । कुतस्तत्राह,—शाखामृग इत्यादि
 एवं दुःस्वप्नं भूत्वा । स्वप्तिं प्रार्थयते जनकस्य तदंशस्य ॥ ८ ॥

अथ स्वप्नहेत्वभावान्नायं स्वप्न इत्याह,—स्वप्नो हीति । स्वप्नस्य
 निद्रामूलत्वात् निद्रायाश्च सुखमूलत्वात् रामवियोगेन च मे सुखाभावा-
 दिति भावः ॥ १० ॥

अहं हि तस्याद्य मनोभवेन
 सम्पीडिता तद्गतसर्वभावा ।
 विचिन्तयन्ती सततं तमेव
 तथैव पश्यामि तथा प्रवृणोमि ॥ १२ ॥
 मनोरथः स्यादिति चिन्तयामि
 तथापि बुद्ध्यापि वितर्कयामि ।
 किं कारणं तस्य हि नास्ति रूपं
 सुव्यक्तरूपश्च वदत्ययं माम् ॥ १३ ॥

सदा रामेति विचिन्त्य वाचा तमेव ब्रुवन्त्यहं तस्य चिन्तनादेरनु-
 रूपं यथा तथा प्रवृणोमि । श्रूयमाणाश्च कथां तथा तेन प्रकारेण
 तदर्थमेव चिन्त्याद्यनुरूपार्थमेवं पश्यामि ॥ ११ ॥

उक्तमेवार्थं विवृणोति । अहं हीति ॥ १२ ॥

अथ मनोरथमात्रमेतदिति सम्भाव्य तदपि नेति निश्चिनोति
 मनोरथ इति मनोराज्यमित्यर्थः । स नेत्याह,—तथापीति । तथैवे-
 त्यर्थः । यथा मनोरथोर्ज्ञातार्थस्तं तथैव बुद्ध्यापि निश्चयात्मकान्तःकरण-
 मन्त्यापि विषयोक्तं तर्कयामि मनोराज्यं सङ्कल्पविकल्पपरं अक्ष-
 र्वाच्यमित्यर्थः । बुद्धिस्तु निश्चयात्मिका स्थिरा चेति विवृणुमिति ।
 ननु तर्हि मनोराज्यत्वमेवास्ति । इतरद्वारापितं तत्राह,—किं कारण-
 मिति । मनोराज्यत्वाभाव इति शेषः । उत्तरं तस्य हि मनोराज्य-
 भूतार्थस्य नास्ति रूपम् अनुभवादेरूपं नास्तीति हि प्रसिद्धम् ।
 प्रकृते तु सादृश्यं रूपमस्तीत्याह,—सुव्यक्तेति । यो मां वदति सुव्यक्त-

नमोऽस्तु वाचस्पतये भवजिणे
 स्वयम्भुवे चैव ऊताग्रनाय ।
 अनेन चोक्तं यदिदं ममाग्रतो
 वनौकसा तच्च तथास्तु नान्यथा ॥ १४ ॥

इत्याषे रामायणे वाल्मीकीये सुन्दरकाण्डे
 द्वात्रिंशः सर्गः ॥ ३२ ॥

रूपो दृश्यते । सुव्यक्तरूपश्च वदति । यत इत्यर्थः । मनोराज्या-
 र्थादृष्टनष्टो बाह्येन्द्रियजस्थिरानुभवानहोऽतोऽवास्तव एवायमिति
 भावः ॥ १३ ॥

एवं हनूमद्वचसा वास्तवत्वं निर्णीयानाप्तप्रणीतत्वेन मिथ्यार्थकत्व-
 स्थापि सम्भवात्तद्व्यावृत्तये देवान् प्रणमति । नमोऽस्त्विति । वाच-
 स्पतित्वेन वाचः सत्यत्वसम्पादनयोग्यता । वञ्चितापि ब्रह्मस्पतितः
 सत्यवायूपशब्दपारायण्यरूपमन्त्रलाभात् तदुपासकत्वेन वाचः सत्य-
 त्वसम्पादनयोग्यता । स्वयम्भुवे सत्यादिरूपब्रह्मणे । वागधिष्ठातृदेवता-
 त्वाच्चास्ये नतिः ॥ १४ ॥

इति श्रीरामाभिरामे श्रीरामीये रामायणतिलके
 सुन्दरकाण्डे द्वात्रिंशः सर्गः ॥ ३२ ॥

चयस्त्रिंशः सर्गः ।

सोऽवतीर्य द्रुमात्तस्मादिद्रुमप्रतिमाननः ।

विनीतवेषः कृपणः प्रणिपत्योपसृत्य च ॥ १ ॥

ताम्रवीन्महातेजा हनूमान् मारुतात्मजः ।

शिरस्यञ्जलिमाधाय सीतां मधुरया गिरा ॥ २ ॥

का नु पद्मपलाशाक्षि क्लियकौशेयवासिनि ।

द्रुमस्य शाखामासम्ब्रुव तिष्ठसि त्वमनिन्दिता ॥ ३ ॥

किमर्थं तव नेत्राभ्यां वारि स्रवति शोकजम् ।

पुण्डरीकपन्नाशाभ्यां विप्रकीर्णमिवोदकम् ॥ ४ ॥

स इति । अथर्द्धशाखातः सीतासम्मुखशाखामवतीर्य द्रुमशब्द-
स्तदवयवपरः । अतएवाग्रे द्रुमाश्रितमिति वक्ष्यति । कृपणः मातुः
सीतायाः दुःखदर्शनाद्दीनः दूरात् प्रणिपत्य तत् उपसृत्य समीप-
मागत्य ॥ १ ॥

राक्षसीनां निशाजागरते । निद्राजाय (त्रिजटास्त्रप्रभवजान्यभये-
नात्मत्राणाय सीतेकशरमात्वेनापेक्षणाच्च दैवानुग्रहाच्चाप्रत्यूहः सीता-
हनूमतोः संक्षाप इति बोध्यम् ॥ २ ॥

अथ क्लिष्टः सीतेति निश्चयेऽपि तयैव साक्षादाश्रयितुमजामान इव
पृच्छति । का नु इति ॥ ३ ॥

विप्रकीर्णं भिन्नघटादिव प्रसृतम् ॥ ४ ॥

सुराणामसुराणाञ्च नागगन्धर्वरचसाम् ।

यक्षाणां किन्नराणाञ्च का त्वं भवसि शोभने ! ॥ ५ ॥

का त्वं भवसि रुद्राणां मरुतां वा वरानने ! ।

वसूनां वा वरारोहे ! देवता प्रतिभासि मे ॥ ६ ॥

किन्तु चन्द्रमसा हीना पतिता त्रिवुधालयात् ।

रोहिणी ज्योतिषां श्रेष्ठा श्रेष्ठा सर्वगुणाधिका ॥ ७ ॥

का त्वं भवसि कल्याणि ! त्वमनिन्दितलोचने ! ।

कोपादा यदि वा मोहाद्भर्तारमसितेक्षणे ! ।

वसिष्ठं कोपयित्वा त्वं वाऽसि कल्याण्यरुन्धती ॥ ८ ॥

कोऽनु पुत्रः पिता भ्राता भर्त्ता वा ते सुमध्यमे ! ।

अस्मात्लोकादसु लोकं गतं त्वमनुशोचसि ॥ ९ ॥

कान्तिव्यादि श्लोकद्वयोक्तार्थस्तैव प्रपञ्चः । सुराणामिति । सुरादि-
जातिमध्ये त्वं का किं जातीया ॥ ५ ॥

देवता प्रतिभासि । दिव्यरूपलक्षणवत्त्वादिति भावः ॥ ६ ॥

कान्त्या रोहिणीत्याशङ्का । श्रेष्ठैः सर्वगुणैरधिका । एतदये का
त्वं भवसि कल्याणि त्वमनिन्दितलोचने इत्युक्तं प्रक्षिप्तम् ॥ ७ ॥

कोपादेति । अत्रापि किन्विति संवध्यते कोपयित्वा वसिष्ठं
कोपयित्वा इहागता कल्याण्यरुन्धती किन्तु वाऽसि । पातिव्रत्यादरुन्ध-
तीत्यशङ्का ॥ ८ ॥

अथ श्लोककारणं पुत्रादिवियोगोऽन्यदेति पृच्छति । कोऽनु पुत्र

रोदनादितिनिःश्वासाद्भूमिसंस्पर्शनादपि ।

न त्वां देवीमहं मन्ये राज्ञः संज्ञावधारणात् ॥ १० ॥

व्यञ्जनानि हि ते यानि लक्षणानि च लक्षये ।

महिषी भूमिपालस्य राजकन्या च मे मता ॥ ११ ॥

रावणेन जनस्थानात् बलात्प्रमथिता यदि ।

सीता त्वमसि भद्रन्ते तन्ममाचक्ष्य पृच्छतः ॥ १२ ॥

यथा हि तव वै दैन्यं रूपञ्चाप्रतिमानुषम् ।

तपसा चान्वितो वेषस्त्वं राममहिषी ध्रुवम् ॥ १३ ॥

मा तस्य वचनं श्रुत्वा रामकीर्तनहर्षिता ।

उवाच वाक्यं वैदेही हनूमन्तं द्रुमाश्रितम् ॥ १४ ॥

पृथिव्यां राजसिंहानां मुख्यस्य विदितात्मनः ।

इति व्यस्नास्त्रोक्तादमुं लोकं परलोकं गतं यं त्वमनुशोभसि सः पुत्रादिः
कोऽन्विति योजना ॥ ८ ॥

इदानीं देवयोनित्वप्रज्ञां स्वयमेव निवर्त्तयति । रोदनादिति ।
अप्रसम्बन्धो भूस्पर्शश्च देवानां नास्तीति श्रुतम् । तद्वत्वात्त्वां देवीं
न मन्ये । किञ्च राज्ञो रामस्य संज्ञावधारणात्प्रामाण्यव्याप्तात् ॥ १० ॥

भूमिपालस्य रामस्य महिषीति मे मतिः । यतो व्यञ्जनानि राम-
महिषीत्वप्रकाशानि ते सामुद्रिकलक्षणानि च लक्षयेऽतो रावणेन
जनस्थानात् बलात् प्रमथिता प्रमथ्य हता यदि सीता त्वं तदा पृच्छतो
ममाचक्ष्य तत्त्वं ब्रूहि ते भद्रमस्तु ॥ ११ ॥ १२ ॥

सुषा दशरथस्याहं शत्रुसैन्यप्रणाशिनः ॥ १५ ॥

दुहिता जनकस्याहं वैदेहस्य महात्मनः ।

सीतेति नाम्ना चोक्ताहं भार्या रामस्य धीमतः ॥ १६ ॥

समा द्वादश तत्राहं राघवस्य निवेशने ।

भुञ्जाना मानुषान् भोगान् सर्वकामसमृद्धिनी ॥ १७ ॥

ततस्त्रयोदशे वर्षे राज्ये चेत्साकुनन्दनम् ।

अभिषेचयितुं राजा सोपाध्यायः प्रचक्रमे ॥ १८ ॥

तस्मिन् सम्भ्रियमाणे तु राघवस्याभिषेचने ।

कैकेयी नाम भर्तारमिदं वचनमब्रवीत् ॥ १९ ॥

न पित्रेयं न खादेयं प्रत्यहं मम भोजनम् ।

एष मे जीवितस्यान्तो रामो यद्यभिषिच्यते ॥ २० ॥

यत्तदुक्तं त्वया वाक्यं प्रीत्या नृपतिसत्तम ! ।

तच्चेन्न वितथं कार्यं वनं गच्छतु राघवः ॥ २१ ॥

सं राजा सत्यवाग्देव्या वरदानमनुस्मरन् ।

अनुक्तेऽपि त्वत्समीपजिह्वयो ममास्तीति प्रौढ्याट्टह, — यथाहीति ।

अपरोक्षानुभवविषयमित्यर्थः ॥ १३ ॥ १४ ॥ १५ ॥

अहं नाम्ना सीता इति ॥ १६ ॥ १७ ॥ १८ ॥

नाम प्रसिद्धमित्यर्थः ॥ १९ ॥

प्रत्यहं यन्मम भोजनं भोज्यं वस्तु तन्न पित्रेयं न खादेयमित्य-

व्ययः ॥ २० ॥

सुमोह वचनं श्रुत्वा कैकेय्याः क्रूरमप्रियम् ॥ २२ ॥

ततस्त' स्यविरो राजा सत्यधर्मे व्यवस्थितः ।

ज्येष्ठं यशस्विनं पुत्रं रुदन् राज्यमयाचत ॥ २३ ॥

स पितुर्वचनं श्रीमानभिषेकात् परं प्रियम् ।

मनसा पूर्वमामाद्य वाचा प्रतिगृहीतवान् ॥ २४ ॥

दद्यान्न प्रतिगृहीयात् सत्यं ब्रूयान्न चावृतम् ।

अपि जीवितहेतोर्हि रामः सत्यपराक्रमः ॥ २५ ॥

स विहायोत्तरीयाणि महार्हाणि महायशाः ।

विसृज्य मनसा राज्यं जनन्यै मां समादिशत् ॥ २६ ॥

साहं तस्याग्रतस्तूर्णं प्रस्थिता वनचारिणी ।

न हि मे तेन होनाया वासः स्वर्गेऽपि रोचते ॥ २७ ॥

प्रागेव तु महाभागः भौमित्रिमित्रनन्दनः ।

पर्वजस्यानुयाचार्थं कुशचीरैरलङ्कृतः ॥ २८ ॥

तद्देवासुरे युद्धे वरदानरूपम् ॥ २१ ॥ २२ ॥

राज्यमयाचत भरताय दातुमिति शेषः ॥ २३ ॥

अभिषेकादपि परमधिकं प्रियं यथा भवति तथा मनसा पूर्व-
मङ्गीकृत्य वाचाप्यङ्गीकृतवान् ॥ २४ ॥

सीता रामं स्तौति । दद्यादिति ॥ २५ ॥

समादिशत् बद्धप्रकारं रक्षणेन निवेदितवान् ॥ २६ ॥

तस्याग्रतः प्रस्थिता वनचारिणी अभूवमिति शेषः ॥ २७ ॥ २८ ॥

ते वयं भर्तुरादेशं वङ्गमान्यदृढव्रताः ।

प्रविष्टा स्म पुरादृष्टं वनं गम्भीरदर्शनम् ॥ २८ ॥

वसतो दण्डकारण्ये तस्याहममितौजसः ।

रक्षसापहता भार्या रावणेन दुरात्मना ॥ ३० ॥

द्वौ मासौ तेन मे कालो जीवितानुग्रहः कृतः ।

ऊद्ध्वं द्वाभ्यान्तु मासाभ्यां ततस्त्यज्यामि जीवितम् ॥ ३१ ॥

इत्यार्षे रामायणे वाल्मीकीये सुन्दरकाण्डे

त्रयस्त्रिंशः सर्गः ॥ ३३ ॥

भर्तुर्देशरथस्य । पुरा दृष्टमिति च्छेदः ॥ २८ ॥ ३० ॥

जीवितानुग्रहः जीवितानुग्रहः कालः कृतः परिच्छिन्नः ॥ ३१ ॥

इति श्रीरामाभिरामे श्रीरामीये रामायणतिलके

सुन्दरकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ।

तस्यास्तदचनं श्रुत्वा हनूमान् हरिपुङ्गवः ।

दुःखादुःखाभिभूतायाः मान्वमुत्तरमब्रवीत् ॥ १ ॥

अहं रामस्य सन्देशाद्देवि ! दूतस्तवागतः ।

वैदेही कुशली रामः स त्वां कौशलमब्रवीत् ॥ २ ॥

यो ब्रह्ममस्त्रं वेदांश्च वेद वेदविदां वरः ।

स त्वां दाशरथी रामो देवि ! कौशलमब्रवीत् ॥ ३ ॥

लक्ष्मणश्च महातेजा भर्तुस्तेऽनुचरः प्रियः ।

कृतवाञ्छोकमन्तपः शिरसा तेऽभिवादनम् ॥ ४ ॥

सा तयोः कुशलं देवी निशम्य नरसिंहयोः ।

दुःखादुःखाभिभूताया इत्यनुगार्धः । दुःखपरम्पराखिन्नाया
इत्यर्थः ॥ १ ॥

तव समीपमिति शेषः ॥ २ ॥

ब्राह्ममस्त्रं यो वेद । अनेन सर्वास्त्रपारगत्यमुक्तम् । तदस्त्रदेव-
तायाः ब्रह्मणः सर्वजगत्समष्टित्ववत् । तदस्त्रस्यापि सर्वास्त्रसमष्टित्वात् ।
वेदांश्चेत्यनेन सर्वकर्ममार्गपारगत्यम् । वेदविदां वर इत्यनेन ज्ञानमार्ग-
पारगत्यमुक्तम् ॥ ३ ॥ ४ ॥

प्रतिसंहृष्टसर्वाङ्गी हनूमन्ममथाब्रवीत् ॥ ५ ॥

कल्याणी वत गाथेयं लौकिकी प्रतिभाति मा ।

एति जीवन्तमानन्दो नरं वर्षशतादपि ॥ ६ ॥

तयोः समागमे तस्मिन् प्रीतिरुत्पादिताऽद्भुता ।

परस्परेण चालापं विश्रुतौ तौ प्रचक्रतुः ॥ ७ ॥

तस्यास्तद्वचनं श्रुत्वा हनूमान् मारुतात्मजः ।

सीतायाः शोकतप्तायाः समीपमुपचक्रमे ॥ ८ ॥

संहृष्टसर्वाङ्गी पुलकितसर्वाङ्गी ॥ ५ ॥

असम्भावितमपि रामप्रसङ्गं जीवितधारणेन प्राप्तत्वात् तत्संवा-
दिनीं लौकिकीं गाथां स्तौति । कल्याणीति । गाथायाः संवादित्व-
दर्शनजो हर्षो वतेत्यनेन सूच्यते । कल्याणी सत्यार्थेति मा मां प्रति-
भाति मज्ज्ञानविषया भवतीत्यर्थः । गाथां पठति । एतीति ।
जीवन्ममवेत्येवातो बहूदुःखं साक्षापि जीवितव्यमिति भावः ॥ ६ ॥

तस्मिन् तस्मिन् काले रामलक्ष्मणकुशलवचःश्रवणकाले । तयोः
रामलक्ष्मणयोः समागमकाल इव सीतायास्तं वचसा अद्भुता अचिन्त्य-
स्वरूपा प्रीतिरुत्पादिता किञ्च तयोः सीताहनूमतौस्तस्मिन् समागमे
परस्परेस्याद्भुता प्रीतिरुत्पादिता देवी दृष्टेति हनूमतः प्रीतिः । राम-
दूतो दृष्ट इति देव्याः प्रीतिः । अतस्तौ विश्रुतौ भूत्वा परस्परेणालापं
चक्रतुः ॥ ७ ॥

तद्वचनं कल्याणीत्यादिसीतावचनम् । समीपमुपचक्रमे तच्छाखा-
तोऽपि अर्वाचीनां शाखामवरोध्वा समीपं गन्तुं यत्नवानभूदित्यर्थः ॥ ८ ॥

यथा यथा समीपं स हनूमानुपसर्पति ।
 तथा तथा रावणं सा तं सीता परिशङ्कते ॥ ९ ॥
 अहो धिक् धिक् कृतमिदं कथितं हि यदस्य मे ।
 रूपान्तरमुपागम्य स एवायं हि रावणः ॥ १० ॥
 तामशोकस्य शाखान्तु विमुक्ता शोककर्षिता ।
 तस्यामेवानवद्याङ्गी धरण्यां समुपाविशत् ॥ ११ ॥
 अवन्दत महाबाहुस्ततस्तां जनकात्मजाम् ।
 सा चैनं भयसन्वस्ता भूयो नैनमुदैचत ॥ १२ ॥
 तं दृष्ट्वा वन्दमानञ्च सीता शशिनिभानना ।
 अब्रवीद्दीर्घमुच्छस्य वानरं मधुरस्वरा ॥ १३ ॥
 मायां प्रविष्टो मायावी यदि त्वं रावणः स्वयम् ।

परिशङ्कते परिशङ्कते स्म । रामकुशलकथनेन विश्वस्तापि रावण-
 मायाबाहुल्यस्मरणेनाविश्वासादिति भावः ॥ ९ ॥

यदस्य यदनेन कथितं कथनं कृतं वार्त्ता कृता इदं धिग्धिक्
 कथितमिति भावे निष्ठा । तत्र हेतुमाह,—रूपान्तरमिति । यः पूर्वं
 मायया सामपाहरत् स एव रावणो रूपान्तरं प्राप्य वर्तते
 इत्यर्थः ॥ १० ॥

अशोकस्य अशोकवनस्य शिंशपावृक्षस्येत्यर्थः ॥ ११ ॥

तां धरण्युपविष्टां अवन्दत नमस्कृतवान् । एनं दृष्ट्वा भयसन्वस्ता
 भूयः पुनरेनं नापश्यत् ॥ १२ ॥ १३ ॥

उत्पादयसि मे भूयः सन्तापं तन्न शोभनम् ॥ १४ ॥

सं परित्यज्य रूपं यः परिव्राजकरूपवान् ।

जनस्थाने मया दृष्टस्त्वं स एव हि रावणः ॥ १५ ॥

उपवासकृपां दीनां कामरूप ! निशाचर ! ।

सन्तापयसि मां भूयः सन्तापं तन्न शोभनम् ॥ १६ ॥

अथवा नैतदेवं हि यन्मया परिशङ्कितम् ।

मनसो हि मम प्रीतिरुत्पन्ना तत्र दर्शनात् ॥ १७ ॥

यदि रामस्य दूतस्त्वमागतो भद्रमस्तु ते ।

पृच्छामि त्वां हरिश्रेष्ठ ! प्रिया रामकथा हि मे ॥ १८ ॥

शृण्वान् रामस्य कथय प्रियस्य मम वानर ! ।

चित्तं हरसि मे सौम्य ! नदीकूलं यथा रयः ॥ १९ ॥

भूयः सन्तापं यदुत्पादयसि तन्न शोभनम् ॥ १४ ॥

तदेवं रूपकारणमपि सुकरमेवेत्याह, - सम्यगित्युज्ज्वलं ॥ १५ ॥ १६ ॥

यत्वं रावणदोराख्याद्वनूमन्तं रावणमाशङ्क्य तद्दर्शनजनितमात्मनो
मनःप्रसादमालोच्य तां शृङ्गां निराचर्ये । अथवेति । यन्मया परि-
शङ्कितं रावणत्वमेतदेवं न यतस्तव दर्शनान्मम मनसः प्रीतिरुत्पन्ना ।
रावणत्वे हि सा नोत्पद्येतेति भावः ॥ १७ ॥

तव मयि रामदूतत्वनिश्चयः कथं स्यादिति चेत्तत्राह, - यदीति ।
पृच्छामिति रामकथामिति शेषः । तदेवाह, - प्रिया रामकथा
हीति ॥ १८ ॥

अहो स्वप्नस्य सुखता यादमेव चिरादता ।

प्रेषितं नाम पश्यामि राघवेण वनौकसम् ॥ २० ॥

स्वप्नेऽपि यद्यहं वीरं राघवं सहजस्मरणम् ।

पश्येयं नावसीदेयं स्वप्नोऽपि मम मत्सरी ॥ २१ ॥

नाहं स्वप्नमिमं मन्ये स्वप्ने दृष्ट्वा हि वानरम् ।

न शक्योऽभ्युदयः प्राप्तुं प्राप्तश्चाभ्युदयो मम ॥ २२ ॥

किन्तु स्याच्चित्तमोहोऽयं भवेद्वातगतिस्त्वियम् ।

उन्मादजो विकारो वा स्यादयं मृगतृष्णिका ॥ २३ ॥

चित्तं हरसि चित्तं शिथिलयसि विश्वासहेत्वसम्पादनादिति भावः ।

रयो नदीवेगः ॥ १८ ॥

रामदूतदर्शनं नेदं तदागमनस्यात्रासम्भावितत्वात् प्रायेणार्थस्वप्नोऽ-
थापि मे असौ सुखावह इत्याहो इति । या चिरादतादमेव
राघवेण प्रेषितं वनौकसं पश्यामि नाम । अस्वप्नत्वव्यासामपि दर्शनं
स्यादित्याशयः ॥ २० ॥

अथ रामादिदर्शनस्वरूपस्वप्नोऽपि मे न जायत इति खिद्यति ।
स्वप्नेऽपीति । मत्सरी मत्सरेण मत्समोपं सोऽपि नावासीति
भावः ॥ २१ ॥

स्वप्नत्वमस्य नेत्याह,—नाहं स्वप्नमिति । प्राप्तश्चाभ्युदय इति ।
तथा मनःसन्तोषोदयात् प्राप्तप्राय इत्यर्थस्तस्मात् स्वप्नः ॥ २२ ॥

पुनस्तु प्रेक्षते । किं न्विति । चित्तमोहो निरन्तररामध्यानजनित-
स्तात्प्रेषितदूतदर्शनसम्भाव्यादिविषयो अमः । वातगतिः भूतावेष्टादि-

अथवा नायसुखादो मोक्षोऽप्युन्मादलक्षणः ।

• सम्बुध्ये चाहमात्मानमिमञ्चापि वनौकसम् ॥ २४ ॥

इत्येवं वज्रधा सीता सम्प्रधार्य बलाबलम् ।

रक्षसां कामरूपत्वान् मेमे तं राक्षसाधिपम् ॥ २५ ॥

एतां बुद्धिं तदा कृत्वा सीता सा तनुमध्यमा ।

न प्रतिव्याजहाराय वानरं जनकात्मजा ॥ २६ ॥

सीताया निश्चितं बुद्ध्या हनूमान् मारुतात्मजः ।

• श्रोत्रानुकूलैर्वचनैस्तदा तां सम्यहर्षयन् ॥ २७ ॥

जनितो भ्रमः । उन्मादो विरहिणां पित्तोद्रेकरूपावस्थानिशेषजो
भ्रमः । मृगट्षिका तद्वत्प्रत्यक्षो भ्रमः ॥ २३ ॥

बाधराहित्यात् भ्रमचतुष्टयमपि निरस्यति अथवेति । मोक्षोऽप्यु-
न्मादस्य लक्षणमिव लक्षणं यस्य सः । एवञ्चोन्मादनिराकरणात् सोऽपि
निरस्तः । अर्थतो भूतावेशोऽपि निरस्तः । यतोऽहमात्मानमिमं समीपस्थं
वनौकसञ्च सम्बुध्ये सम्यक् जानामि निर्बाधं जानामीत्यर्थः । उक्तानां सर्व-
धामनिवेकलक्षणात्वाद्भ्रमस्य विवेकसत्त्वात्तैः सम्भाविताः । मृगट्षणाद्भ्रमोऽपि
दूरत्वदोषाज्जायते वानरं च समीप एवेति स पक्षोऽप्ययुक्त इति भावः ॥ २४ ॥

बलाबलं बलं रक्षसां कामरूपबलम् । अबलं रामदूतस्य वानर-
स्याभावागमनसामर्थाभावः ॥ २५ ॥ २६ ॥

निश्चितं रावणत्वनिश्चयं श्रोत्रानुकूलैर्वचनैः रामगुणकथनरूपैः ।
विश्वासायं गुणान् रामस्य कथयेति सीताक्तेरिति भावः । सम्यहर्षयन्
वक्त्रमात्रं वचः कथयामासेति शेषः ॥ २७ ॥

आदित्य इव तेजसी लोककान्तः शशी यथा ।

राजा सर्वस्य लोकस्य द्रवो वैश्रवणो यथा ॥ २८ ॥

विक्रमेनोपपन्नश्च यथा विष्णुर्महायज्ञाः ।

सत्यवादी मधुरवाग्देवो वाचस्पतिर्यथा ॥ २९ ॥

रूपवान् सुभगः श्रीमान् कन्दर्प इव मूर्त्तिमान् ।

स्थानक्रोधे प्रहृत्ता च श्रेष्ठो लोके महारथः ॥ ३० ॥

बाहुच्छायामवष्टब्धो यस्य लोको महात्मनः ।

अपक्रस्याश्रमपदान् मृगहृष्येण राघवम् ॥ ३१ ॥

शून्ये येनापनीतासि तस्य द्रव्यसि तत्फलम् ।

अचिराद्भावणं मंथ्ये यो वधिष्यति वीर्यवान् ॥ ३२ ॥

क्रोधप्रसक्तैरिषुभिज्वेलद्भिरिव पावकैः ।

तेनाहं प्रेषितो दूतस्त्वत्सकाशमिहागतः ॥ ३३ ॥

त्वद्वियोगेन दुःखान्तः स त्वां कौशलमब्रवीत् ।

लक्ष्मणश्च महातेजाः सुमित्रानन्दवर्द्धनः ॥ ३४ ॥

अभिवाह्य महाबाहुः स त्वां कौशलमब्रवीत् ।

रामस्य च सुखा देवि ! सुग्रीवो नाम वानरः ॥ ३५ ॥

राजा वानरमुख्यानां स त्वां कौशलमब्रवीत् ।

राजा धनधान्यादिप्रदानेन सर्वलोकस्य रक्षकः ॥ २८ ॥ २९ ॥

स्थानक्रोधे उचितक्रोधविषये क्रोधोचित्ये प्रहर्षति यावत् ॥ ३० ॥

तं राघवमाश्रमादपक्राम्य शून्ये आश्रमे येनापनीता तस्य रक्षकस्य

नित्यं स्मरति ते रामः स सुग्रीवः स लक्ष्मणः ॥ ३६ ॥

दिष्ट्या जीवसि वैदेहि ! राक्षसीवशमागता ।

न चिराद्द्रक्ष्यसे रामं लक्ष्मणञ्च महारथम् ॥ ३७ ॥

मध्ये वानरकोटीनां सुग्रीवश्चामितौजसम् ।

अहं सुग्रीवसचिवो हनूमान्नाम वानरः ॥ ३८ ॥

प्रविष्टो नगरीं लङ्कां लङ्घयित्वा महोदधिम् ।

कृत्वा मूर्ध्नि तदा न्यासं रावणस्य दुरात्मनः ॥ ३९ ॥

त्वां द्रष्टुमुपयातोऽहं समाश्रित्य पराक्रमम् ।

नाहमस्मि तथा देवि ! यथा मामवगच्छसि ।

विशङ्का त्यज्यतामेषा अहस्व वदतो मम ॥ ४० ॥

इत्यार्षे रामायणे वाल्मीकीये सुन्दरकाण्डे

चतुस्त्रिंशः सर्गः ॥ ३४ ॥

फलं त्वदपहारपापफलं तेनानुभूयमानं द्रक्ष्यसि । तदेवाह--अचिरा-
दिति । न चिरादिति पाठान्तरम् । यो बधिष्यति तेनेत्यर्थः ॥ ३१ ॥

॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥

यथा मामवगच्छसि मायावी रावण इति न तथाहमस्मि ॥ ४० ॥

इति श्रीरामाभिरामे श्रीरामीये रामायणतिलके

सुन्दरकाण्डे चतुस्त्रिंशः सर्गः ॥ ३४ ॥

पञ्चत्रिंशः सर्गः ।

ताम्तु रामकथां श्रुत्वा वैदेही वानरर्षभात् ।

उवाच वचनं सान्त्वमिदं मधुरया गिरा ॥ १ ॥

क ते रामेण संसर्गः कथं जानासि लक्षणम् ।

वानराणां नराणाञ्च कथमासीत् समागमः ॥ २ ॥

यानि रामस्य चिह्नानि लक्षणस्य च वानर ! ।

तानि भूयः समाचक्ष्व न मां शोकः समाविशेत् ॥ ३ ॥

कीदृशं तस्य संस्थानं रूपं तस्य च कीदृशम् ।

कथमूक कथं बाहू लक्षणस्य च शंस मे ॥ ४ ॥

एवमुक्त्वा वैदेह्या हनूमान् मारुतात्मजः ।

ततो रामं यथातत्त्वमाख्यातुमुपचक्रमे ॥ ५ ॥

जानन्ती वत दिव्या मां वैदेहि ! परिपृच्छसि ।

भर्तुः कमलपत्राक्षि ! संस्थानं लक्षणस्य च ॥ ६ ॥

तान्त्विति । आदित्य इवेत्यादिकाः ॥ १ ॥ २ ॥

तानि रामलक्षणचिह्नानि । भूयेऽधिकं विप्रिष्य समाचक्ष्व येन
मां शोको न समाविशेत् ॥ ३ ॥

संस्थानमवयवसन्निवेशः रूपमाकारो गीतपीतादिकर्मणः ॥ ४ ॥ ५ ॥

यानि रामस्य, चिह्नानि लक्षणस्य च यानि वै ।

रक्षितानि विशालाक्षि ! वदतः शृणु तानि मे ॥ ७ ॥

रामः कमलपत्राक्षः पूर्णचन्द्रनिभाननः ।

रूपदाक्षिण्यसम्पन्नः प्रसूतो जनकात्मजे ! ॥ ८ ॥

तेजसादित्यसङ्काशः क्षमया पृथिवीसमः ।

वृद्धस्यतिसमो बुद्ध्या यशसा वासवोपमः ॥ ९ ॥

रक्षिता जीवलोकस्य स्वजनस्य च रक्षिता ।

रक्षिता स्वस्य वृत्तस्य धर्मस्य च परन्तपः ॥ १० ॥

रामो भामिनि ! लोकस्य चातुर्वर्ण्यस्य रक्षिता ।

मर्यादाणाञ्च लोकस्य कर्त्ता कारयिता च सः ॥ ११ ॥

जानन्ती दिष्ट्या दैवम् रामदूतं मां जानन्ती यदि पृच्छसि रावण-
शत्रुं त्वन्मा तदा त्वया यानि संस्थानादीनि पृष्टानि यथा च मया
रक्षितानि दृष्टानि तानि सर्वाणि वदतो मत्तः शृणु ॥ ६ ॥ ७ ॥

रूपदाक्षिण्यसम्पन्नः प्रसूत इति । जन्मना सहैवोक्ता वक्ष्यमाणस्य
गुणा जाता इत्यर्थः ॥ ८ ॥ ९ ॥ १० ॥

रामो भामिनि लोकस्येति । सर्वस्य कर्त्ता हर्त्ता भर्त्ता चेति शेषः ।
अनेन संविष्टितिसंहारकर्तृत्वरूपं ब्रह्मलक्षणं रामस्योक्तं गूढम् । एवं
यानि तत्क्षणं भगवतैव स्वमाया तिरस्कारयोगिनिरासात् इति बोध्यम् ।
लोकस्य मर्यादाणां वर्णाश्रममर्यादाणां कर्त्ता भगवदवतारत्वात् । कार-
यिता जाजात्मना अवतीक्ष्णरूपेण चातुर्वर्ण्यरक्षिता च ॥ ११ ॥

अर्चिष्मानर्चितोऽत्यर्थं ब्रह्मचर्यव्रते स्थितः ।

साधूनामुपकारश्चः प्रचारश्च कर्मणाम् ॥ १२ ॥

राजनीत्यां विनीतश्च ब्राह्मणानामुपासकः ।

ज्ञानवान् शीलसम्पन्नो विनीतश्च परन्तपः ॥ १३ ॥

यजुर्वेदविनीतश्च वेदविद्भिः सुपूजितः ।

धनुर्वेदे च वेदे च वेदाङ्गेषु च निष्ठितः ॥ १४ ॥

विपुलांभो महाबाहुः कम्बुग्रीवः शुभाननः ।

गूढजघ्नुः सुताम्राक्षो रामो नाम जनैः श्रुतः ॥ १५ ॥

दुन्दुभिस्त्रननिर्घोषः स्निग्धवर्णः प्रतापवान् ।

समश्च सुविभक्ताङ्गो वर्णं श्यामं समाश्रितः ॥ १६ ॥

चित्रिरस्त्रिप्रलम्बश्च त्रिसमस्त्रिषु चोन्नतः ।

अतएवाचिष्मान् आदित्यरूपः सन् अर्चितस्त्वेवार्चिकैरिति शेषः ।
ब्रह्मचर्यव्रते गृहस्थादितपर्वादिवर्जनपूर्वकमनुगमनलक्षणे स्थितः ।
वस्तुतस्तु गार्हस्थेऽपि अस्त्वन्नितरेताः । मनःसङ्कल्पेनैव देव्यारतिप्रीतेः
सन्तानस्य च सम्पादनमिति भावः । साधूनामुपकारश्च उपकर्तव्य-
कालश्च । कर्मणां स्वरूपस्यानुष्ठानस्य च तत्त्वज्ञाता ॥ १२ ॥

ब्राह्मणानां वसिष्ठादीनाम् ॥ १३ ॥

यजुर्वेदविनीतश्च चादन्येषामपि संग्रहः विनीतो निरतः ॥ १४ ॥

एवमात्मगुणानुक्ता देहगुणमाह,—विपुलांस इति ॥ १५ ॥

समः विकृतायामसमः ॥ १६ ॥

चितामस्त्रिषु च क्षिग्धो गम्भीरस्त्रिषु नित्यमः ॥ १७ ॥

चिवलीमान् व्यवनतचतुर्व्यङ्गस्त्रिशीर्षवान् ।

चतुष्कण्ठचतुर्लोकचतुष्किङ्कुचतुःसमः ॥ १८ ॥

चिस्त्रिः चिषु स्थानेषु स्त्रिः । ऊरुश्च मखिवन्धश्च मुष्टिश्च नृपतेः
स्त्रिरा इत्युक्तेः । चिषु प्रलम्बः । प्रलम्बा यस्य स घनीत्रयो ब्रूमुष्क-
बाहव इति सामुद्रिकोक्तेः । मुष्को वृषश्च । चिषु समः । समश्चवयव
इत्यर्थः । केशाद्यं वृषश्च जानुसमं यस्य स भूपतिरित्युक्तेः । चिषु
चोन्नतः । नाभ्यन्तः कुक्षिवक्षोभिरुन्नतैः क्षितिपो भवेत् । चितामः
चिषु ताम्यः । जेजामानस्यपाख्यं प्रितजैस्तामस्त्रिभिः सुखी । चिषु
क्षिग्धः । क्षिग्धा भवन्ति वै येषां पादरेखा शिरोरुहा । तथा क्षि-
मखिस्त्रेवां महाभाग्यं विनिर्दिशेत् । चिषु गम्भीरः खरेमतो च नाभौ
च गम्भीरस्त्रिषु प्रस्यते ॥ १७ ॥

चिवलीमान् उदरे कण्ठे उभयत्र वा वलीत्रयवान् । चिषु व्यवनतः
नित्यः नित्यं नित्यं तच्च नित्यपादतलमध्यत्वं नित्यपादरेखात्वं नित्य-
स्तनचतुर्लोकश्च । चतुर्व्यङ्गचतुर्लोकः । योवाप्रजननं पुंलं कृते जह्वे च
पूजिते । चिशीर्षवान् आवर्त्तत्रययुक्तशोर्षः आवर्त्तत्रययुक्तं यस्य शिरः
क्षितिभूतामयं नाभः । चतुष्कण्ठः चतस्रः कणाः चतुर्वदप्राप्तिसूचका-
ङ्गुलमूखरेखा यस्य सः । मूखेऽङ्गुलस्य रेखाणां चतस्रस्तिस्र एव वा ।
रुक्मादेवा यथायुगं वेदरेखा द्विजन्मनाम् । चतुर्लोकः । कणाटे चतू-
रेखायुक्तः । कणाटे यस्य दृश्यन्ते चतुस्त्रिदेवकरेखका । शतद्वयं शतं
वर्षिष्यस्यायुर्विशतिः ब्रूयात् । चतुष्किङ्कुः । किङ्कुचतुर्विशत्यङ्गुला-
त्मनो वृद्धः । चतुर्लोकमन्त्रः वक्ष्यत्वङ्गुलोत्प्रेष इति यावत् । चतुः

चतुर्दशसमद्वन्द्वचतुर्दशचतुर्गतिः ।

महोष्ठहनुनासश्च पञ्चस्निग्धोष्टवंशवान् ॥ १८ ॥

दशपद्मो दशवृहत्तिभिर्व्याप्तो द्विगुणवान् ।

षडुन्नतो नवतनुस्त्रिभिर्व्याप्नोति राघवः ॥ २० ॥

समः । बाहुजानुहगण्डानि चत्वार्यथसमानि चेति । बाहुहजानु-
गण्डौ समावित्यर्थः ॥ १८ ॥

चतुर्दशसमद्वन्द्व इति । समपरिमाणचतुर्दशाङ्गद्वन्द्वः । तदुक्तम् ।
श्रुवौ नासापुटे नेत्रे कर्णाभ्यामौ च चूचुको । कूर्परे मण्डिवन्द्यौ च
जानुनी वृषणौ कटी । करौ पादौ स्निजौ यस्य समौ श्रेयः स
भूपतिः । स्निग्धौ गण्डौ तथा दन्ता ऊरु चैवौ च जनुयोत्तम्यत्र
पाठः । चतुर्दश इति । चतस्रो दंष्ट्रा दन्तपङ्क्तिद्वये प्रतिपार्श्वं शास्त्रोक्त-
लक्षणा यस्य सः । तच्च । स्निग्धा घनाश्च दशगाः सुतीक्ष्णदंष्ट्राः
शुभाश्चतस्र इति । दंष्ट्राणां तीक्ष्णत्वं प्रामुखादिखण्डनसमर्थत्वम् ।
चतुर्गतिरिति । सिंहशार्दूलगजवृषभैश्चतुर्भिस्तुल्या मतिर्यस्य सः
महोष्ठहनुनासश्चेति । महत्प्रशस्तमोष्ठहनुनासं यस्य सः । तपोष्ठस्य
प्राशस्त्यं विम्बफलादिनदगमत्वं सति मांसलत्वम् । हनोष्ठस्य परिपूर्ण-
मांसलोन्नतत्वम् । नासिकायास्तु दीर्घान्नतवचिरपुटत्वम् । पञ्चस्निग्ध
इति । पञ्च वाग्वक्त्रमखलोमत्वचं स्निग्धं यस्य सः । अष्टवंशवान् ।
प्रशस्ताष्टवंशाख्यावयववान् । वंशशब्देन दैर्घ्यं विवक्षितम् । बाहु च
नलकावूरुजङ्घे चेत्यष्टवंशकाः । नलकावकुल्याविति तीर्थः ॥ १८ ॥

दशपद्मः मुखनेत्रास्य जिह्वाष्ठतालुस्तनखं करौ । पादौ च
दशपद्मानि पद्माकाराणि यस्य चेति । आस्यमोष्ठमध्यम् । दशवृहत् ।

सत्यधर्मरतः श्रीमान् संयद्वायुयद्दे रतः ।

दैवकालविभागज्ञः सर्वलोकप्रियंवदः ॥ २१ ॥

भ्राता चास्य च द्वैमात्रः मौमिविरमितप्रभः ।

असुरागेण रूपेण गुणैश्चापि तथाविधः ॥ २२ ॥

स सुवर्णच्छविः श्रीमान् रामः श्यामो महायशः ।

तावुभौ नरशार्दूलौ त्वद्दर्शनकृतोत्सवौ ॥ २३ ॥

तानि तु उरः शिरो जलाटश्च ग्रीवाबाह्वंसनाभयः । पादौ पृष्ठं
श्रुती चैव विशाखास्ते सुखप्रदा इति । त्रिभिः श्रीयशस्तेजोभिर्ध्यामो
युक्तः । द्विशुक्लवान् । द्वौ शुद्धौ तु शुभौ शुक्लौ वंशौ मातुः पितु-
स्तथेत्युक्तेः । षडुग्रतः । तानि च कक्षः कुक्षिश्च वक्षश्च घ्राणस्कन्ध-
जलाटिकाः । सर्वभूतेषु निर्दिष्टा उग्रतास्तु सुखप्रदा इति । पूर्वं
युगलतस्त्रिगुणत्वमुक्तम् । अथ षडुग्रतत्त्वस्योभयमपि मत-
भेदाद्विद्वद्भम् । एवं नानामतप्रदर्शनं रामस्य नानामतसम्मतसर्व-
लक्षणयुक्तत्वमुच्यते । नवतनुः । नवसु सूक्ष्मः । तानि च सूक्ष्माण्य-
कुक्षिपर्वणि केशरोमनखत्वचः । श्लेष्मन् देवां सूक्ष्माणि ते नरा दीर्घ-
जीविन इति घोक्तं षट्कम् । मृदुश्मश्रुत्वं सूक्ष्मदृष्टित्वं सूक्ष्मबुद्धि-
त्वमेति नवसूक्ष्मत्वम् । दृष्टेः सोऽपि रत्नपरीक्षान्तसूक्ष्मदर्शनचातुर्यम् ।
बुद्धेः सूक्ष्मत्वं तत्त्वसाक्षात्कारसमर्थत्वम् । त्रिभिर्ध्यामोति धर्मार्थकामैः
काशं यथोचितम् व्याप्नोति । त्रिवर्गसेवीत्यर्थः ॥ २० ॥

संयद्वायुयद्दे । संयद्दे । धनवलादीनाम् । अनुयद्देवाभ्यां प्रजा-
रक्षकम् । तदुभवनिकः ॥ २१ ॥

विचिन्वन्तौ नदीं कृतञ्चामसामभिः सह सङ्गतौ ।

त्वामेव मार्गमाणी तौ विचरन्तौ वसुन्धराम् ॥ २४ ॥

ददर्शतुर्दृग्गपतिं पूर्वजेनावरोऽपितम् ।

अथमूकस्य मूले तु वज्रपादपसङ्कुले ॥ २५ ॥

भ्रातुर्भयार्त्तमासीनं सुग्रीवं प्रियदर्शनम् ।

वयञ्च हरिराजं तं सुग्रीवं सत्यसङ्गरम् ॥ २६ ॥

परिचर्यामहे राज्यात् पूर्वजेनावरोऽपितम् ।

ततस्तौ चीरवसनौ धनुःप्रवरपाणिनौ ॥ २७ ॥

स तौ दृष्ट्वा नरव्याघ्रौ धन्विनौ वानरर्षभः ॥ २८ ॥

अभिप्लुतो गिरेस्तस्य शिखरं भयमोहितः ।

ततः स शिखरे तस्मिन् वानरेन्द्रो व्यवस्थितः ॥ २९ ॥

तयोः समीपं मामेव प्रेषयामास सत्वरम् ।

वैमात्रः । राममात्रपेक्षया द्वितीया माता द्विमाता । तस्याऽपत्य-
मित्त्वर्थः । भिन्नोदरभ्रातेत्यर्थः । वैमात्र इति पाठान्तरम् ॥ २२ ॥ २३ ॥

असामभिः सुग्रीवमन्त्रिभिरित्यर्थः । उक्तमेव विस्तरेणाह,—
त्वामेवेति ॥ २४ ॥

मृगपतिं शाखामृगपतिं सुग्रीवं पूर्वजेन वानिना अवरोपितं
राज्यात् अंगितम् ॥ २५ ॥ २६ ॥

परिचर्यामहे । तद्व्ययनादर्थः । परिचराम इत्यर्थः । अवरोपितं
राज्येन हीनं कृतम् । पाणिनौ पाणी इति यावत् ॥ २७ ॥ २८ ॥

तावहं पुरुषव्याघ्रौ सुग्रीववचनात् प्रभु ॥ ३० ॥

रूपलक्षणसम्पन्नौ कृताञ्जलिरुपस्थितः ।

तौ परिज्ञाततत्त्वार्थौ मया प्रीतिममन्वितौ ॥ ३१ ॥

पृष्ठमारोप्य तं देशं प्रापितौ पुरुषवर्धभौ ।

निवेदितौ च तत्त्वेन सुग्रीवाय महात्मने ॥ ३२ ॥

तथोरन्योन्यसम्भाषात् भग्नं प्रीतिरजायत ।

तत्र तौ कीर्त्तिसम्पन्नौ हरीश्वरनरेश्वरौ ॥ ३३ ॥

परस्परकृताम्बासौ कथया पूर्ववृत्तया ।

तं ततः सान्त्वयामास सुग्रीवं लक्ष्मणाग्रजः ॥ ३४ ॥

स्त्रीहेतोर्वालिना भ्रात्रा निरस्तं पुरुतेजसा ।

ततस्त्वन्मग्नं शोकं रामस्याक्लिष्टकर्मणः ॥ ३५ ॥

लक्ष्मणो वानरेन्द्राय सुग्रीवाय न्यवेदयत् ।

० स श्रुत्वा वानरेन्द्रस्तु लक्ष्मणेनेरितं वचः ॥ ३६ ॥

अभिबुतः उत्सृज्यारूढः ॥ ३६ ॥ ३० ॥

मया परिज्ञाततत्त्वार्थौ मया विज्ञाताश्लेषवृत्तान्तौ विज्ञापिता-
श्लेषवृत्तान्तौ च ॥ ३१ ॥ ३२ ॥ ३३ ॥

पूर्ववृत्तया स्त्रीयस्त्रीयवृत्तान्तगोचरया ॥ ३४ ॥

स्त्रीहेतोः सुग्रीवस्त्रीपरिग्रहार्थम् । पुरुषवृत्तेजो यस्य तेन तन्ना-
शकं त्वदपहारजम् ॥ ३५ ॥ ३६ ॥

तदासीन्निष्प्रभोऽत्यर्थं यहयस्त इवांशुमान् ।
 ततस्त्वद्वाचशोभीनि रक्षसा ह्रियमाणया ॥ ३७ ॥
 यान्याभरणजालानि पातितानि महीतले ।
 तानि सर्वाणि रामाय आनीय हरियूथपाः ॥ ३८ ॥
 संच्छष्टा दर्शयामासुर्गतिन्तु न विदुस्तव ।
 तानि रामाय दत्तानि मयैवोपहृतानि च ॥ ३९ ॥
 खनवन्त्यवकीर्णानि तस्मिन् विहतचेतसि ।
 तान्यङ्गे दर्शनीयानि कृत्वा बह्विधं तदा ॥ ४० ॥
 तेन देवप्रकाशेन देवेन परिदेवितम् ।
 प्रादीपयद्वाग्रथेस्तदा शोकज्ज्वालाशनम् ॥ ४१ ॥
 शायितश्च चिरं तेन दुःखार्त्तेन महात्मना ।

निष्प्रभः खिन्नचित्तः । तद्वाचं शोभयितुं शीघ्रं येषां तानि
 ॥ ३७ ॥ ३८ ॥

दर्शयामासुः सुग्रीवाद्येति शेषः ॥ ३९ ॥
 मयैवोपहृतानि च प्रथममिति शेषः । अवकीर्णानि भूमौ पात-
 नात् किञ्चिद्विशोर्णानि । तानि दत्तानि गृहीत्वा श्लोकात्तस्मिन्
 विहतचेतसि प्रथमार्थं समर्प्य । विहतचेताः सूक्ष्मचेताः भू-
 दित्थर्थः ॥ ४० ॥

देवप्रकाशेन देवावतारेणातएव देवेन परिदेवितम् । प्रादीपयन्
 व्याभरणदर्शनमिति शेषः ॥ ४१ ॥

मथापि विविधैर्वाक्यैः हृष्टादुत्थापितः पुनः ॥ ४२ ॥

तानि दृष्ट्वा महार्हाणि दर्शयित्वा मुहुर्मुहुः ।

राघवः सहसौमित्रिः सुग्रीवे स न्यवेशयत् ॥ ४३ ॥

स तवादर्शनादार्य्य ! राघवः परितप्यते ।

महता ज्वलता नित्यमग्निनैवाग्निपर्वतः ॥ ४४ ॥

त्वत्कृते तमनिद्रा च शोकश्चिन्ता च राघवम् ।

तापयन्ति महात्मानमग्न्यागारमिवाग्रयः ॥ ४५ ॥

तवादर्शनशोकेन राघवः परिचाल्यते ।

महता भूमिकम्पेन महानिव शिलोच्चयः ॥ ४६ ॥

कानमानि सुरम्याणि नदीप्रस्रवणानि च ।

चरन् रतिमाप्नोति त्वामपश्यन् नृपात्मजे ! ॥ ४७ ॥

स त्वां मनुजशार्दूलः क्षिप्रं प्राप्स्यति राघवः ।

समिचवान्धवं हत्वा रावणं जनकात्मजे ! ॥ ४८ ॥

सहितौ रामसुग्रीवावुभावकुरुतां तदा ।

समर्थं वालिनं हन्तुं तव चान्वेषणं प्रति ॥ ४९ ॥

प्रायितं शोकात् भूमौ पतितम् ॥ ४२ ॥ ४३ ॥

अग्निपर्वतः संवत्साख्यकालाग्निनिवासभूतः पर्वतोऽग्निपर्वतः । तत्र
माल्यवतः शृङ्गे दृश्यते हृथवाट् सदा । नास्मा संवत्सको नाम कालाग्नि-
भरतर्षभेति भीष्मपर्वणि भारतोक्तेः ॥ ४३ ॥ ४५ ॥ ४६ ॥ ४७ ॥ ४८ ॥

ततस्ताभ्यां कुमाराभ्यां वीराभ्यां स हरीश्वरः ।

किष्किन्वां ससुपागम्य वाली युद्धे निपातितः ॥ ५० ॥

ततो निहत्य तरसा रामो वालिनमाहवे ।

सर्वर्षहरिसङ्घानां सुग्रीवमकरोत् पतिम् ॥ ५१ ॥

रामसुग्रीवयोरैक्यं देव्येवं समजायत ।

हनूमन्तश्च मां विद्धि तयोर्दूतमुपागतम् ॥ ५२ ॥

स्वं राज्यं प्राप्य सुग्रीवः स्वानानीय महाकपिम् ।

त्वदर्थं प्रेषयामास दिशो दश महाबलान् ॥ ५३ ॥

आदिष्टा वानरेन्द्रेण सुग्रीवेण महीजसः ।

अद्रिराजप्रतीकाशाः सर्वतः प्रस्थिता महीम् ॥ ५४ ॥

ततस्ते मार्गमाणा वै सुग्रीववचनातुराः ।

चरन्ति वसुधां कृतस्त्रां वयमन्ये च वानराः ॥ ५५ ॥

अङ्गदो नाम सत्सीवान् वालिसुसुर्महाबलः ।

प्रस्थितः कपिशार्दूलस्त्रिभागबलसंवृतः ॥ ५६ ॥

तेषां नो विप्रनष्टानां विन्ध्ये पर्वतसत्तमे ।

सहिते सख्यं प्राप्ते । समर्थं प्रतिज्ञाम् । ४६ । ५० ॥ ५१ ॥ ५२ ॥

॥ ५३ ॥ ५४ ॥

सुग्रीववचनातुराः सुग्रीवाद्याभीताः । ५५ ॥

त्रिभागबलसंवृतः सेनावास्त्रिजं श्रेष्ठैर्काशसेनापरिवृत इत्यर्थः । ५६ ॥

भृशं शोकपरीतानामहोरात्रगणा गताः ॥ ५७ ॥

ते वयं कार्यनैराश्यात्कालस्यातिक्रमेण च ।

भयाच्च कपिराजस्य प्राणस्यक्तमुपस्थिताः ॥ ५८ ॥

विचित्य गिरिदुर्गाणि नदीप्रस्रवणानि च ।

अनासाद्य पदं देव्याः प्राणस्यक्तुं व्यवस्थिताः ॥ ५९ ॥

ततस्तस्य गिरिर्मूर्ध्नि वयं प्रायमुपास्महे ।

दृष्ट्वा प्रायोपविष्टांश्च सर्वान् वानरपुङ्गवान् ॥ ६० ॥

भृशं शोकार्णवे मग्नः पर्यदेवयदङ्गदः ।

तव नाशश्च वैदेहि ! वालिनश्च तथा वधम् ॥ ६१ ॥

प्रायोपवेशमस्माकं मरणञ्च जटायुषः ।

तेषां नः स्वामिसन्देशान्निराशानां समूर्षताम् ॥ ६२ ॥

कार्यहेतोरिहायातः शकुनिर्वीर्यवान् महान् ।

गृध्रराजस्य सोदर्यः सम्पातिर्नाम गृध्रराट् ॥ ६३ ॥

श्रुत्वा भ्रातृवधं कोपादिदं वचनमब्रवीत् ।

विन्ध्ये विप्रणष्टानां विजयमध्येऽदर्शनं प्राप्तानां गता इति समयात्
परेषीति शेषः ॥ ५७ ॥ ५८ ॥ ५९ ॥ ६० ॥ ६१ ॥

निराशानां स्वप्नस्याशारद्वितानां स्वामिसन्देशात्तत्सन्दिष्टकाणा-
न्ययाद्देतोर्मूर्षताम् ॥ ६२ ॥

कार्यहेतोः कार्यसिद्ध्यर्थमिहायातः देवादिति शेषः ॥ ६३ ॥

धवीयान् केन मे भ्राता हतः क्व च निपातितः ॥ ६४ ॥

एतदाख्यातुमिच्छामि भवद्भिर्वानरोत्तमाः ।

अङ्गदोऽकथयत्तस्य जनस्थाने महद्वधम् ॥ ६५ ॥

रक्षसा भीमरूपेण त्वामुद्दिश्य यथार्थतः ।

जटायोस्तु वधं श्रुत्वा दुःखितः सोऽरुणात्मजः ॥ ६६ ॥

त्वामाह स वरारोहे ! वमन्तौ रावणालये ।

तस्य तद्वचनं श्रुत्वा सन्पातेः प्रीतिवर्द्धनम् ॥ ६७ ॥

अङ्गदप्रमुखाः सर्वे ततः प्रस्थापिता वयम् ।

विन्ध्यादुत्थाय सम्प्राप्ताः सागरस्यान्तमुत्तमम् ॥ ६८ ॥

त्वद्दर्शने कृतोत्साहा दृष्टाः पुष्टाः सुवङ्गमाः ।

अङ्गदप्रमुखाः सर्वे वेलोपान्तमुपागताः ॥ ६९ ॥

चिन्तां जग्मुः पुनर्भीमां त्वद्दर्शनसमुत्सुकाः ।

अथाहं हरिसैन्यस्य सागरं दृश्य सीदतः ॥ ७० ॥

व्यवधूय भयं तीव्रं योजनानां घतं श्रुतः ।

लङ्का चापि मया रात्रौ प्रविष्टा रक्षसाकुला ॥ ७१ ॥

रावणश्च मया दृष्टस्त्वच्च शोकनिपीडिता ।

क्व देशे इति श्रेयः ॥ ६४ ॥

आख्यातुमित्यसमानकर्तृकेऽपि तुमुच्चार्यः ॥ ६५ ॥ ६६ ॥ ६७ ॥

अन्तं वटम् ॥ ६८ ॥ ६९ ॥ ७० ॥

एतत्ते सर्वमाख्यातं यथावृत्तमनिन्दिते ! ॥ ७२ ॥
 अभिभाषस्व मां देवि ! दूतो दाशरथेरहम् ।
 तस्मां रामकृतोद्योगं त्वन्निमित्तमिहागतम् ॥ ७३ ॥
 सुग्रीवसचिवं देवि ! बुद्धयस्व पवनात्मजम् ।
 कुशली तव काकुत्स्थः सर्वशस्त्रभृतां वरः ॥ ७४ ॥
 गुरोराराधने युक्तो लक्ष्मणः शुभलक्षणः ।
 तस्य वीर्यवतो देवि ! भक्त्युत्तमं हिते रतः ॥ ७५ ॥
 अहमेकस्तु सम्प्राप्तः सुग्रीववचनादिह ।
 मयेयमसहायेन चरता कामरूपिणा ॥ ७६ ॥
 दक्षिणादिगमुक्रान्ता त्वन्मार्गविचर्यपिणा ।
 दिव्याहं हरिसैन्यानां त्वन्नाशमनुशोचताम् ॥ ७७ ॥
 अपनेय्यामि सन्तापं तवाधिगमशासनात् ।
 दिव्या हि न मम व्यर्थं सागरस्येह लङ्घनम् ॥ ७८ ॥
 प्राप्स्याम्यहमिदं देवि ! त्वद्दर्शनकृतं वशः ।

श्रुतः श्रुतवान् ॥ ७१ ॥ ७२ ॥ ७३ ॥

पवनात्मजत्वेन लङ्घनसामर्थ्यम् ॥ ७४ ॥ ७५ ॥

एकः सम्प्राप्तोऽर्थाच्छ्रेयाः समुद्रतीर एवासते । कामरूपिणा कनेन
 रावणान्तःपुराद्यन्वेयशसामर्थ्यं सूचितम् ॥ ७६ ॥

त्वन्नाशं त्वद्दर्शनम् ॥ ७७ ॥

राघवश्च महावीर्यः क्षिप्रं त्वामभिपत्यते ॥ ७८ ॥

सपुत्रबान्धवं हत्वा रावणं राक्षसाधिपम् ।

माल्यवान् नाम वैदेहि ! गिरिणामुत्तमो गिरिः ॥ ८० ॥

ततो गच्छति गोकर्णं पर्वतं केसरी हरिः ।

स च देवर्षिभिर्दिष्टः पिता मम महाकपिः ।

तीर्थे नदीपतेः पुण्ये शम्भुमादनमुद्धरन् ॥ ८१ ॥

यस्याहं हरिणः चेत्त्रे जातो वा तेन मैथिलि ! ।

हनुमान्निर्गतं विख्यातो लोके स्वेनैव कर्मणा ॥ ८२ ॥

विश्वासार्थन्तु वैदेहि ! भक्तुरुक्ता मया गुणाः ।

अचिरात्त्वामितो देवि ! राघवो नयिता ध्रुवम् ॥ ८३ ॥

एवं विश्वासिता सीता हेतुभिः शोककर्शिता ।

उपपन्नैरभिज्ञानैर्दूतं तमधिगच्छति ॥ ८४ ॥

अधिगमोदर्शनम् ॥ ७८ ॥ ७९ ॥

तिर्यग्देहस्य तव कथं पवनात्मजत्वमिति , शङ्कामयमयताह,—
माल्यवान्नामेति ॥ ८० ॥

गोकर्णे तदारण्यम् । दिष्टः शम्भुमादनाख्यासुरवधायोज्ञः । उद्ध-
रमुद्धृतवान् अवधीदित्यर्थः । भूतेऽपि लटः शतार्थः ॥ ८१ ॥

स्वेनैव उत्पत्तिकालप्रवृत्तेन कर्मणा पराक्रमेण ॥ ८२ ॥

भक्तुं स्वदूतं रामस्य नयिता नेता ॥ ८३ ॥

अतुलस्र गता हर्षं प्रहर्षेण तु जानकी ।

नचाभ्यां वक्रपक्षाभ्यां मुमोचानन्दजं जलम् ॥ ८५ ॥

चारु तद्वदनं तस्याम्नामंशुक्तायतेक्षणम् ।

अशोभत विशालाक्ष्या राज्ञमुक्त इवोडुराट् ॥ ८६ ॥

हनूमन्तं कपिं व्यक्तं मन्यते नान्यथेति सा ।

अथोवाच हनूमांस्तमुत्तरं प्रियदर्शनाम् ॥ ८७ ॥

एतत्ते सर्वमाख्यातं समाश्वसिहि मैथिलि ।

किं करोमि कथं वा ते रोचते प्रतियाय्यहम् ॥ ८८ ॥

इतेऽसुरे मंयति शम्भुसादने

कपिप्रवीरेण महर्षिचोदनात् ।

उपपन्नैर्वास्तवैः अभिज्ञाने रामकृष्णचिह्नेः अधिगच्छति अध्य-
गच्छत् ॥ ८९ ॥ ८५ ॥ ८६ ॥

अन्यथा नेति । माया कपिर्नेत्यर्थः ॥ ८७ ॥

सर्वमुत्तरं सर्वं प्रत्युत्तरमाख्यातमित्यन्वयः । अथ सीतायै चिकीर्षितं
पृच्छति । किं करोमिति । वर्तमानसामीप्ये लटौ । प्रतियामि प्रति-
यास्ये । रामसमीपं किं करोमि किं कारिष्ये । कथं वा रोचते चिकी-
र्षितमिति शेषः ॥ ८८ ॥

न हि रावण आत्मानं कथमपि कपिपुत्र इति ब्रूयादिति ज्ञापन-
पूर्वकं कपित्वमिच्छया पुनः स्वजन्मानुवादः । इतेऽसुर इति । ततः

ततोऽस्मि वायुप्रभवो हि मथिलि !

प्रभावतस्तत्प्रतिमञ्च वागरः ॥ ८६ ॥

इत्यार्षे रामायणे वाल्मीकीये सुन्दरकाण्डे

पञ्चत्रिंशः सर्गः ॥ ३५ ॥

अम्बसादनासुरवधप्रीतमहर्षेः प्रसादत इत्यर्थः । तत्प्रतिमो वायुसदृश इत्यर्थः ॥ ८६ ॥

इति श्रीरामाभिरामे श्रीरामीये रामायणतिलके

सुन्दरकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ।

भूय एव महातेजा हनूमान् पवनात्मजः ।
अब्रवीत् प्रश्रितं वाक्यं सीताप्रत्ययकारणात् ॥ १ ॥
वानरोऽहं महाभागे ! दूतो रामस्य धीमतः ।
रामनामाङ्कितस्त्रेदं पश्य देव्यङ्गुलीयकम् ॥ २ ॥
प्रत्ययार्थं तवानीतं तेन दत्तं महात्मना ।
समाश्रयसिद्धिं भद्रं ते लीणदुःखफला ह्यसि ॥ ३ ॥
गृहीत्वा प्रेक्षमाणा सा भर्तुः करविभूषितम् ।
भर्तारमिव सम्प्राप्तं जानकी मुदिताभवत् ॥ ४ ॥
चारु तद्वदनं तस्यास्ताम्रशुक्लायतेक्षणम् ।

अथ दृढतरविश्वासाय रामाङ्गुलीयकं दातुमाह,—भूय इति ।
प्रत्ययो विश्वासः ॥ १ ॥

वानरोऽहं नाम्नः । रामस्य नाम नामाक्षराणि तैरङ्कितं
चिह्नितम् ॥ २ ॥

स्त्रीयं दुःखरूपं पापफलं यस्याः सा । असि शीघ्रमेव भवि-
ष्यसि ॥ ३ ॥

विभूषितं विभूषणम् । भर्तारं प्राप्तेवेत्यन्वयः ॥ ४ ॥

बभूव हर्षादयश्च रांजमुक्त इवोडुराट् ॥ ५ ॥

ततः सा ह्रीमती बाला भर्तुः सन्देशहर्षिता ।

परितुष्टा प्रियं कृत्वा प्रशशंस महाकपिम् ॥ ६ ॥

विक्रान्तस्त्वं समर्थस्त्वं प्राज्ञस्त्वं वानरोत्तम ।।

येनेदं राक्षसपदं त्वयैकेन प्रधर्षितम् ॥ ७ ॥

शतयोजनविस्तीर्णः सागरो मकरालयः ।

विक्रमस्त्राघनीयेन क्रमता गोघ्नदीकृतः ॥ ८ ॥

न हि त्वां प्राकृतं मन्ये वानरं वानरर्षभ ।।

यस्य ते नास्ति मन्त्रासो रावणादपि सम्भ्रमः ॥ ९ ॥

अहमे च कपिश्रेष्ठ ! मया समभिभाषितुम् ।

यद्यसि प्रेषितस्तेन रामेण विदितात्मना ॥ १० ॥

प्रेषयिष्यति दुर्द्धर्षा रामो न ह्यपरीक्षितम् ।

पराक्रममविज्ञाय मत्सुकाशं विशेषतः ॥ ११ ॥

बभूव हर्षादयश्चेति पाठः । ५ ॥

ह्रीमती अङ्गुलीयसान्निध्ये भर्तृसान्निध्यादिव . किञ्चिदुज्ज्वलावती ।

प्रियं कृत्वा । आदरं कृत्वा । ६ ॥

विक्रान्तः शूरः समर्थः देशकालोचितकृत्यचतुरः । प्राज्ञः धर्मार्थ-
विषयकसर्वशास्त्रार्थतत्त्वज्ञः । पदं स्थानम् ॥ ७ ॥

क्रमता क्रामता ॥ ८ ॥

मन्त्रासः समुद्रादिति शेषः । रावणादपि सम्भ्रमः चित्तसोभः । ९ ॥

दिष्ट्वा च कुशलीं रामो धर्मात्मा सत्यसङ्गरः ।

लक्ष्मणश्च महातेजाः सुमित्रानन्दवर्द्धनः ॥ १२ ॥

कुशली यदि काकुत्स्थः किन्तु सागरमेखलाम् ।

महीं दहति कोपेन युगान्ताग्निरिवोत्थितः ॥ १३ ॥

अथवा शक्तिमन्तौ तौ सुराणामपि निग्रहे ।

ममैव तु न दुःखानामस्ति मन्ये विपर्ययः ॥ १४ ॥

कश्चिन्न व्यथते रामः कश्चिन्न परितप्यते ।

उत्तराणि च कार्याणि कुरुते पुरुषोत्तमः ॥ १५ ॥

यदि यस्मात्तन प्रेषितोऽसि । तस्मात् तदा राममिच्छाधिरं सम्भा-
षणं कर्तुमर्हसि ॥ १० ॥ ११ ॥ १२ ॥

ननु तद्गतागमनेन तद्वधसा च कुशलावगतेः किं युगार्दिष्ट्यादि-
तत्प्रत्येनेति शङ्कायां प्रश्नाशयं दर्शयति.—कुशली यदिति । यदि
कुशली त्वया कथ्यते तदा मत्कृते सागरमेखलां गच्छ । किन्तु न दहतो-
त्थितः ॥ १३ ॥

ननु केवलं महींमेवेति किमुच्यते इत्याशये पक्षान्तरमथवेति ।
तथां शक्तिमन्तौ यदि तर्हि किमिति तूष्णीं तिष्ठतस्तत्राह,—ममैवेति ।
दुःखानां दुःखहेतुपापानां विपर्ययो नास्ति नाद्यापि संवत्त
इत्यर्थः ॥ १४ ॥

मम दुःखक्षय ईषत्करः अपितु तस्य सुखावस्थानमव मग्न-
मित्याशयेनाह,—कश्चिदिति । उत्तराणि कार्याणि महिमोचन-
कृतानि ॥ १५ ॥

कच्चिन्न दीनः सम्भ्रान्तः कार्येषु च न मुह्यति ।

कच्चित् पुरुषकार्याणि कुरुते नृपतेः सुतः ॥ १६ ॥

द्विविधं त्रिविधोपायमुपायमपि सेवते ।

विजिगीषुसुहृत् कच्चिन् मित्रेषु च परन्तपः ॥ १७ ॥

कच्चिन् मित्राणि लभते मित्रैश्चाप्यभिगम्यते ।

कच्चित् कल्याणमित्रश्च मित्रैश्चापि पुरस्कृतः ॥ १८ ॥

कच्चिदाशास्ति देवानां प्रसादं पार्थिवात्मजः ।

कच्चित् पुरुषकारश्च दैवश्च प्रतिपद्यते ॥ १९ ॥

कच्चिन्न विगतस्नेहो विवासान् मयि राघवः ।

न दीनो न सम्भ्रान्त इत्यनुषङ्गः । पुरुषकार्याणि पुरुषकारान् ॥ १६ ॥

द्विविधम् । साम्यासौम्यरूपप्रकारद्वयवत् । त्रिविधोपायम् । धर्मार्थ-
कामलक्षणत्रिविधपुरुषार्थानां प्राप्युपायभूतमुपायं सामाद्युपायमपि
सेवते कच्चित् । तथा मित्रेषु च विजिगीषुसुहृत् कच्चित् । विजिगीषु-
सुहृदिति बह्व्रीहिस्तत्पुरुषश्चेति कतकः । सुहृत् परन्तपो रामो
विजिगीषुः सन् त्रिविधोपायं सामदानभेदरूपम् उपायं दण्डोपायश्च
मित्रेषु चादिमित्रेषु च । द्विविधं यथा भवति तथा सेवते कच्चित् ।
मित्रेषु सामदाने । अमित्रेषु भेददण्डो चेत्येवं विभज्य प्रयुक्ते कच्चि-
दित्यर्थ इति तीर्थः ॥ १७ ॥

मित्राणि लभते स्वयत्नेनामित्रैश्च स्वयत्नतोऽभिगम्यते । कल्याण-
मित्रः सौम्यमित्रः मित्रैः पुरस्कृतो बह्व्रमतः कच्चित् ॥ १८ ॥

आशास्ति आशास्ते पार्थिवत इत्यर्थः ॥ १९ ॥

कच्चिन् मां व्यसनादस्मान् मोक्षयिष्यति राघवः ॥ २० ॥

सुखानामुचितो नित्यमसुखानामनूचितः ।

दुःखमुत्तरमासाद्य कच्चिद्दामो न लीदति ॥ २१ ॥

कौसल्यायास्तथा कच्चित् सुमित्रायाश्चयैव च ।

अभीक्ष्णं श्रूयते कच्चित् कुशलं भरतस्य च ॥ २२ ॥

मन्त्रिमित्तेन मानार्हः कच्चिच्छोकेन राघवः ।

कच्चिन्नान्यमना रामः कच्चिन् मां तारयिष्यति ॥ २३ ॥

कच्चिदक्षौहिणीं भीमां भरतो भ्रातृवत्सलः ।

ध्वजिनीं मन्त्रिभिर्गुप्तां प्रेषयिष्यति मत्कृते ॥ २४ ॥

वानराधिपतिः श्रीमान् मयीवः कच्चिदेष्यति ।

मत्कृते हरिभिर्वीरैर्वृतो दन्तनखायुधैः ॥ २५ ॥

कच्चिच्च लक्ष्मणः शूरः सुसित्रानन्दवर्द्धनः ।

अस्त्रविष्करजालेन राक्षसान् विधमिष्यति ॥ २६ ॥

रौद्रेण कच्चिदस्त्रेण रामेण निहतं रणे ।

द्रव्याम्यल्पेन कालेन रावणं समुद्धञ्जनम् ॥ २७ ॥

विवासात् विदूरवामात् ॥ २० ॥

अनूचित इति कान्दसो दीर्घः । उत्तरं दुःखं दुःखादुःख-
मित्यर्थः ॥ २१ ॥ २२ ॥

मन्त्रिमित्तेन मदियोगनिमित्तेन शोकेन कच्चित् परितप्यत इति
शेषः ॥ २३ ॥ २४ ॥ २५ ॥ २६ ॥

कश्चिन्न तद्धेमसमानवर्णं

तस्याननं पद्मसमानगन्धि ।

मया विना शृण्वति शोकदीनं

जलक्षये पद्ममिवातपेन ॥ २८ ॥

धर्मापदेशान्त्यजतः स्वराज्यं

माञ्चाप्यरण्यं नयतः पदातेः ।

नासीद्यथा यस्य न भीर्न शोकः

कश्चित् न धैर्यं हृदये करोति ॥ २९ ॥

न चाप्य माता न पिता न चान्यः

अन्नादिशिष्टोऽस्ति मया समो वा ।

तानद्रूपं दृत जिजीविषेयं

यानत् प्रवृत्तिं शृणुयां प्रियस्य ॥ ३० ॥

शोकद्वेषकमोघकुरेण ॥ २७ ॥

हेमसमानवर्णं हेमवर्णवत् स्पृहणीयशोभम् ॥ २८ ॥

धर्मापदेशाद्धर्मादेशात् धर्ममुद्दिश्येति यावत्- न भीर्न शोकः ।

मम नयनान्न भीः राज्यत्यागात् शोकः । भयस्य मद्रक्षानिमित्तम् । यस्य

यथा वनवासखेदस्य नासीत् न हृदानीं धैर्यं करोति कश्चित् ॥ २९ ॥

धैर्यत्यागे मद्वियोग एव हेतुरित्याह,—न चास्येति । माञ्चा-
पित्रादौ नास्य मत्समोऽपि स्नेहः । अधिकस्तु कुतः मम तच्छक्तिरूप-
त्वात् । वस्तुतस्तयोस्तस्याभावाच्च हनूमत्तद्वमपि तावज्जिजीविषेयम् ।

इतीव देवी वचनं महार्थं
 तं वानरेन्द्रं मधुरार्थमुक्ता ।
 श्रोतुं पुनस्तस्य वचोऽभिरामं
 रामार्थयुक्तं विरराम रामा ॥ ३१ ॥

सीताया वचनं श्रुत्वा मारुतिर्भीमविक्रमः ।

शिरस्यक्षलिमाधाय वाक्छुत्तरमब्रवीत् ॥ ३२ ॥

न त्वामिहृष्यां जानीत रामः कमललोचनः ।

तेन त्वां नानयत्याग्रः शचीमित्र पुरन्दरः ॥ ३३ ॥

श्रुत्वैव च वचो मत्तं निप्रमेय्यति राघवः ।

चमूं प्रकर्षन् महतीं हृदयं चगलसंयुताम् ॥ ३४ ॥

विष्टम्भयित्वा वाणौघैरक्षोभं वरुणान्नयम् ।

करिष्यति पुगीं लङ्कां काकुत्स्थः शान्तराजमाम् ॥ ३५ ॥

प्रवृत्तिं वार्त्ताम् प्रवृत्तिमार्गं रतिश्च । निवृत्तिमार्गरतौ ममापि
 कार्याक्षमत्वेनादर्शनरूपो नाश एवेति भावः ॥ ३० ॥

रामार्थयुक्तं रामप्रयोजनयुक्तम् । रामरूपाभिधेयेन युक्तं तद्दो-
 धकमिति वा ॥ ३१ ॥ ३२ ॥

न जानीते न जानीत इव । अनुष्ठाददैत्यगोतां शचीं पुरन्दर
 इव ॥ ३३ ॥

मत्तं मत्तः ॥ ३४ ॥

विष्टम्भयित्वा संस्तभ्य सेतुं बध्नेति यावत् ॥ ३५ ॥

तत्र यद्यन्तरा मृत्युर्यदि देवा महासुराः ।
 स्यास्यन्ति पथि रामस्य स तानपि वधिष्यति ॥ ३६ ॥
 तवादर्शनजेनार्य्ये ! श्लोकेन परिपूरितः ।
 न शर्म लभते रामः सिंहार्दित इव द्विपः ॥ ३७ ॥
 मन्दरेण च ते देवि ! शपे मूलफलेन च ।
 मलयेन च विन्ध्येन मेरुणा ददूरेण च ॥ ३८ ॥
 यथा सुनयनं वल्गु विम्बोष्ठं चारुकुण्डलम् ।
 मुखं द्रक्ष्यसि रामस्य पूर्णचन्द्रमिवोदितम् ॥ ३९ ॥
 क्षिप्रं द्रक्ष्यसि वैदेहि ! रामं प्रस्रवणे गिरौ ।
 शतक्रानुमिवासीनं न गच्छस्य मूर्धनि ॥ ४० ॥
 न मांसं राघवो भुङ्क्ते न चैव मधु सेवते ।

तत्र तत्कर्मप्रवृत्तौ अन्तरा विघ्नत्वेन यदि मृत्युप्रभृतयोऽपि स्यास्यन्ति
 तदा तानपि वधिष्यति ॥ ३६ ॥ ३७ ॥

स्वात्तेर्य्ये देव्या विश्वासाथं स्ववासस्थानमन्दरादिभिः स्वजीवन-
 साधनैर्मूलफलैश्च शपथं करोति । मन्दरेण चेति । ददूरः पर्वत-
 विशेषः ॥ ३८ ॥

यथा रामस्य मुखं द्रक्ष्यसि . तथा मन्दरादिभिः शपे इत्य-
 न्वयः ॥ ३९ ॥

प्रस्रवणे गिरौ विद्यमानमपीह द्रक्ष्यसीत्यर्थः । नागपृष्ठस्य मूर्धनि
 ऐरावतोपरि स्थितमिन्द्रमिव मत्पृष्ठं रामं द्रक्ष्यसीत्यर्थः । नागपृष्ठ-
 स्येति पाठः । स्वर्गस्योपरोत्यर्थं इति तीर्थः ॥ ४० ॥

वन्द्यं सुविहितं नित्यं भक्तमश्रुति पञ्चमम् ॥ ४२ ॥

नैव दंशान्न मशकान्न कीटान्न सरीसृपान् ।

राघवोपनयेद्गात्राल्लङ्गतेनान्तरात्मना ॥ ४३ ॥

नित्यं ध्यानपरो रामो नित्यं शोकपरायणः ।

नान्यं चिन्तयते किञ्चित् स तु कामवशं गतः ॥ ४४ ॥

अनिद्रः सततं रामः सुप्तोऽपि च नरोत्तमः ।

सीतेति मधुरां वाणीं व्याहरन् प्रतिबुध्यते ॥ ४५ ॥

दृष्ट्वा फलं वा पुष्पं वा यच्चान्यत् स्त्रीमनोहरम् ।

वज्रघ्नो हा ! प्रियेत्येवं श्वसंस्वामभिभाषते ॥ ४६ ॥

स देवि ! नित्यं परितप्यमान-

स्वामेव सीतेत्यभिभाषमाणः ।

धृतराष्ट्रो राजसुतो महात्मा

तवैव लाभाय कृतप्रयत्नः ॥ ४७ ॥

सुविहितमारण्यकर्षास्त्वबोधितं भक्तम् व्योदनं पञ्चमं काशं प्राप्येति
शेषः । प्रातःसङ्गवमध्याह्नापराह्णात् पञ्चमं सायाह्नं प्राप्येत्यर्थः । यदा
प्रातःसायं प्रातःसायमिति कालचतुष्टयं त्यक्त्वा पञ्चमे प्रातःकाश
इत्यर्थः । दिनद्वयमतीत्य भुङ्क्ते इत्यर्थः ॥ ४१ ॥ ४२ ॥ ४३ ॥

प्रायोऽपि यव कथञ्चित् सुप्तोऽपि सीतेति वदन्नेव प्रति-
बुध्यते ॥ ४४ ॥

सा रामसङ्कीर्तनवीतश्लोका
 रामस्य श्लोकेन समानश्लोका ।
 शरत्मुखेनाम्बुदशेषचन्द्रा
 निशेव वैदेहसुता बभूव ॥ ४७ ॥

इत्यार्षे रामायणे वाल्मीकीये सुन्दरकाण्डे
 षट्त्रिंशः सर्गः ॥ ३६ ॥

स्त्रीमनोहरं स्त्रीसन्निधाने मनोहरं स्त्रीणां मनोहरं वा न्यसन्
 दीर्घाच्छासं त्यजन् ॥ ४५ ॥ ४६ ॥

रामसङ्कीर्तनेन च निद्रः सततं राम इत्यादिना वीतश्लोका । न
 मांसं राघवा भुङ्क्ते इत्युक्तेन रामश्लोकेन समानश्लोका । अम्बुदशेषचन्द्रो
 यस्यां सा । शरत् सुप्तमष्टौकम् । शरदो निशेव प्रकाशा प्रकाश-
 युक्तशरत्त्रिणशेव हर्षश्लोकवती बभूव ॥ ४७ ॥

इति श्रीरामाभिरामे श्रीरामायणे रामायणतिलके
 सुन्दरकाण्डे षट्त्रिंशः सर्गः ॥ ३६ ॥

सप्तत्रिंशः सर्गः ।

सा सीता वचनं श्रुत्वा पूर्णचन्द्रनिभानना ।

हनुमन्तमुवाचेदं धर्मार्थसहितं वचः ॥ १ ॥

अमृतं विषसंपृक्तं त्वया वानर ! भाषितम् ।

यच्च नान्यमना रामो यच्च शोकपरायणः ॥ २ ॥

ऐश्वर्ये वा सुविस्तीर्णे व्यसने वा सुदारुणे ।

रज्ज्वेव परुषं बध्वा कृतान्तः परिकर्षति ॥ ३ ॥

विधिर्नूनमसंहार्यः प्राणिनां जवगोत्तम ! ।

सौमित्रि माञ्च रामञ्च व्यसनैः पश्य मोहितान् ॥ ४ ॥

शोकस्यास्य कथं पारं राघवोऽधिगमिष्यति ।

ज्वमानः परिक्रान्तो हतनौः सागरे यथा ॥ ५ ॥

वचनं हनुमत इत्यादि ॥ १ ॥

यच्च अन्यमना इति वाक्यमाख्यायते तदमृतम् । यच्च शोकपरायण
इति वच्यमाख्यायते तद्विषम् ॥ २ ॥

ऐश्वर्ये व्यसने इति च विषयसप्तमी ॥ ३ ॥

विधिर्देवम् असंहार्यः अशक्यप्रतिक्रियः । अत्र स्त्रीयमेव दुःखं
दृष्टान्तयति ॥ ४ ॥

राक्षसाणां बधं कृत्वा सूदयित्वा च रावणम् ।
 लङ्कामुन्मथितं कृत्वा कदा द्रक्ष्यति मां पतिः ॥ ६ ॥
 म वाच्यः सन्त्वरस्वेति यावदेव न पूर्यते ।
 अयं मंत्रसरः कालस्तावद्धि मम जीवितम् ॥ ७ ॥
 वर्त्तते दशमो मामो द्वौ तु शेषौ भवद्भूम ! ।
 रावणेन नृशमेन समयो यः कृतो मम ॥ ८ ॥
 विभीषणेन च भ्रात्रा मम निर्यातनं प्रति ।
 अनुनीतः प्रयत्नेन न च तत् कुरुते मतिम् ॥ ९ ॥
 मम प्रतिप्रदानं हि रावणस्य न रोचते ।
 रावणं मार्गते संख्ये मृत्युः कालवशं गतम् ॥ १० ॥
 ज्येष्ठा कन्या कला नाम विभीषणमुता कपे ! ।
 तथा ममैतदाख्यातं मात्रा प्रहितया स्वयम् ॥ ११ ॥
 अविन्ध्यो नाम मेधावी विद्वान् राजसपुङ्गवः ।
 धृतिमान् शीलवान् वृद्धो रावणस्य सुमन्मतः ॥ १२ ॥

हत-नौः पुरुषः परिक्रान्तः कृतपराक्रमः बाहुभ्यां हतमानो यथा
 सागरे पारमतिक्लेशेनाधिगच्छति तथा राघवोऽपि कथञ्चित्तमधि-
 गमिष्यति ॥ ५ ॥ ६ ॥

म रामः ॥ ७ ॥ ८ ॥

निर्यातनं पुनः समर्पणं न च तत् तस्मिन्नित्यर्थः ॥ ९ ॥ १० ॥

रामक्षयमनुप्राप्तं रक्षसां प्रत्यचोदयत् ।

न च तस्य स दुष्टात्मा शृणोति वचनं हितम् ॥ १३ ॥

आशंसेयं हरिश्चेष्ट ! क्षिप्रं मां प्राश्यते पतिः ।

अन्तरात्मा हि मे शुद्धस्सस्त्रिंश बहवो गुणाः ॥ १४ ॥

उत्साहः पौरुषं सत्वमानृशंस्यं कृतज्ञता ।

विक्रमश्च प्रभावश्च सन्ति वानर ! राघवे ॥ १५ ॥

चतुर्दशसहस्राणि राक्षसानां जघान यैः ।

जनस्थाने विना भ्रात्रा शत्रुः कस्तस्म नोद्विजेत् ॥ १६ ॥

न स शक्यस्तुलयितुं व्यसनैः पुरुषार्थिभिः ।

अहं तस्यानुभावज्ञा शक्रस्यैव पुनर्ममजा ॥ १७ ॥

कन्या अजातपुरुषसम्बन्धा एतद्विभीषणानुनयनस् इदमेवाग्रे राम-
श्रुतम् विभीषणस्य निःशङ्कपरिग्रहाभिषेकयोर्वीजम् ॥ ११ ॥ १२ ॥

रामक्षयं रक्षसां रामात् क्षयं प्राप्तमित्यर्थः ॥ १३ ॥

पतिः प्राप्स्यत इत्यत्र हेतुः । अन्तरात्मेति । तस्मिन् रामे ॥ १४ ॥

उत्साहः कार्यैर्धृ-स्थिरप्रयत्नरूप उद्योगः पौरुषं तज्जन्यः पुरुष-
व्यापारः । सत्त्वं बलम् आनृशंस्यमकूरता व्याश्रितजनदाक्षिण्यमिति
यावत् । विक्रमः शौर्यं प्रभावो दिव्यास्त्रसम्पन्नो महिमा ॥ १५ ॥

तत्सत्तानुमापककार्यमाह,—चतुर्दशेति ॥ १६ ॥

व्यसनैर्व्यसनदादृभीराक्षसैस्तुलयितुमुपमितुं तस्य तत्त्वज्ञ मम प्रत्य
क्षमेवेत्याह,—अहं तस्येति । तद्रूपत्वादिति गूढम् ॥ १७ ॥

शरजालांशुमांकूरः कपे ! रामदिवकरः ।
 शत्रुरक्षोमयं तोयमुपशोषं नयिष्यति ॥ १८ ॥
 इति सञ्जल्पमानां तां रामार्थे शोककर्षिताम् ।
 अश्रुसम्पूर्णवदनामुवाच हनुमान् कपिः ॥ १९ ॥
 श्रुत्वैव च वचो मह्यं क्षिप्रमेव्यति राघवः ।
 चमूं प्रकर्षन् महतीं हर्यश्चगणसङ्कुलाम् ॥ २० ॥
 अथवा मोचयिष्यामि त्वामद्यैव स राक्षसात् ।
 अस्मादुःखादुपारोह मम पृष्ठमनिन्दिते ! ॥ २१ ॥
 त्वान्तु पृष्ठगतां कृत्वा सन्तरिष्यामि सागरम् ।
 शक्तिरस्ति हि मे वोढुं लङ्कामपि सरावणाम् ॥ २२ ॥
 अहं प्रस्रवणस्थाय राघवायाद्य मैथिलि ! ।
 प्रापयिष्यामि शक्राय हव्यं ऊतमिवानलः ॥ २३ ॥
 द्रक्ष्यस्यद्यैव वैदेहि ! राघवं सहस्रक्ष्णम् ।
 व्यवसायसमायुक्तं विष्णुं द्वैत्यवधे यथा ॥ २४ ॥

शरजालेत्यादि परम्परितरूपकमिदम् । १८ । १९ ॥

मह्यं मम मत्तो वा ॥ २० ॥

तव रामसङ्गमे रामस्येहानयनं व्यर्थमेव प्रकारान्तरैरेव तस्य
 सम्भवादित्याह,—अथवेति । सोऽहं राक्षसायाचसकृतादस्मादुःखात्
 मोचयिष्यामीत्यन्वयः । २१ । २२ । २३ ॥

त्वद्दर्शनस्ततोत्साहमाश्रयस्थं महाबलम् ।

पुरन्दरमिवासीनं नगराजस्य मूर्ध्नि ॥ २५ ॥

एष्टमारोह मे देवि ! मा विकाङ्क्षस्व शोभने ! ।

योगमन्विच्छ रामेण शशाङ्केनेव रोहिणी ॥ २६ ॥

कथयन्तीव शशिना सङ्गमिष्यसि रोहिणी ।

मत्पृष्ठमधिरोह त्वं तराकाशं महार्णवम् ॥ २७ ॥

न हि मे सम्प्रयातस्य त्वामितो नयतोऽङ्गने ! ।

अनुगन्तुं गतिं शक्ताः सर्वे लङ्कानिवासिनः ॥ २८ ॥

यथैवाहमिह प्राप्तस्तथैवाहममंशयम् ।

यास्यामि पश्य वैदेहि ! त्वामुद्यम्य विहायसम् ॥ २९ ॥

मैथिली तु हरिश्रेष्ठात् श्रुत्वा वचनमद्भुतम् ।

दैतृबध्ने व्यवसाययुक्तं विष्णुमिव स्थितम् ॥ २३ ॥

नगराजस्य श्रेष्ठस्य प्रसववर्गिरेरित्यर्थः ॥ २५ ॥

मा विकाङ्क्षस्व मोषेच्छाङ्गवित्यर्थः ॥ २६ ॥

कथयन्तीव । सङ्गन्तीया राम इति वचनं कथयन्तीव । शशिना रोहिणीव सङ्गमिष्यसोत्वन्वयः । इतद्वचनसमकालमेव रामसमीपं प्रापयिष्यामीत्यर्थः । यथा तद्वचनेन प्रयास एवमनायासेन त्वां नयामीत्यर्थो वा । आकाशं तन्मार्गमवलम्ब्य महार्णवं तरेत्वन्वयः ॥ २७ ॥ २८ ॥

त्वामुद्यम्य एते कृत्वा विहायसं यास्यामि पश्य ॥ २९ ॥

हर्षविस्मितसर्वाङ्गी हनूमन्तमथाब्रवीत् ॥ ३० ॥

हनूमन् ! दूरमध्वानं कथं मां नेतुमिच्छसि ।

तदेव खलु ते मन्ये कपिलं हरियूथप । ॥ ३१ ॥

कथं चाल्पशरीरस्त्वं मामितो नेतुमिच्छसि ।

सकाशं मानवेन्द्रस्य भर्तुर्मे श्रवणार्धभ । ॥ ३२ ॥

सीतायास्तु वचः श्रुत्वा हनूमान् मारुतात्मजः ।

चिन्तयामास लक्ष्मीवान् नवं परिभवं कृतम् ॥ ३३ ॥

न मे जानाति सत्त्वं वा प्रभावं वासितेक्षणा ।

तस्मात् पश्यतु वैदेही यद्रूपं मम कामतः ॥ ३४ ॥

इति सञ्चिन्त्य हनुमांस्तदा श्रवणसत्तमः ।

दर्शयामास सीतायाः स्वरूपमरिमर्दनः ॥ ३५ ॥

स तस्मात् पादपाद्वोमानाञ्च श्रवणार्धभः ।

ततो वर्धितुमारेभे सीताप्रत्ययकारणात् ॥ ३६ ॥

हर्षविस्मितसर्वाङ्गी हर्षपुलकितसर्वाङ्गी ॥ ३० ॥

तदेव दृश्यमानमेव ॥ ३१ ॥ ३२ ॥

नवं परिभवम् । अल्पशरीरोऽप्यस्त इत्येवंरूपम् ॥ ३३ ॥

कामतः इच्छाकृतम् ॥ ३४ ॥ ३५ ॥

तस्मात् पादपात् शिंशपातः । शरीरवृद्धौ तद्वारजातशाखाभङ्ग-

वनिना राक्षस्यो ज्ञास्यन्तीति तत आश्रुतिः ॥ ३६ ॥

मेरुमन्दरसङ्काशो बभौ दीप्तानलप्रभः ।

अग्रतो व्यवतम्ये च सीताया वानरर्षभः ॥ ३७ ॥

हरिः पर्वतसङ्काशस्ताम्रवङ्को महाबलः ।

वज्रदंष्ट्रनखो भीमो वैदेहीमिदमब्रवीत् ॥ ३८ ॥

सपर्वतवनोद्देशं सादृष्टाकारतोरणाम् ।

लङ्कामिमां सनाथां वा नयितुं शक्तिरस्मि मे ॥ ३९ ॥

तदवस्थाप्यतां बुद्धिरलं देवि ! विकाङ्क्षया ।

विशोकं कुरु वैदेहि ! राघवं सहलङ्घनम् ॥ ४० ॥

तं दृष्ट्वाचलसङ्काशमुवाच जनकात्मजा ।

पद्मपत्रविशालाक्षी मार्तस्यौरसं सुतम् ॥ ४१ ॥

तव सत्त्वं बलस्रैव विजानामि महाकपे ! ।

वायोरिव गतिञ्चापि तेजश्चाग्रेरिबाहुतम् ॥ ४२ ॥

• प्राकृतोऽन्याः कथञ्चेमां भूमिमागन्तुमर्हति ।

उद्धेरप्रमेयस्य पारं वानरयूथप ! ॥ ४३ ॥

अग्रतो व्यवतम्ये योग्यपुरोदेशे स्थितः ॥ ३७ ॥ ३८ ।

सनाथां सरावणां नयितुं नेतुम् ॥ ३९ ॥

अवस्थाप्यतां समर्थोऽयमिति निश्चीयतां विकाङ्क्षया सन्देहेन
विशोकं कुरु मत्पृष्ठे तत्र गत्विति शेषः ॥ ४० ॥ ४१ ॥

विजानामि एवंविधत्वद्रूपदर्शनात् प्रागप्यन्मानादिति भावः ॥ ४२ ॥

जानामि गमने शक्तिं नयने चापि ते भूम ।

अवश्यं सम्प्रधार्याऽऽ कार्यसिद्धिरिवात्मनः ॥ ४४ ॥

अयुक्तान्तु कपिश्रेष्ठ ! मया गन्तुं त्वया सह ।

वायुवेगसवेगस्य वेगो मां मोहयेन्नव ॥ ४५ ॥

अहमाकाशमासक्ता उपर्युपरि सागरम् ।

प्रपतेयं हि ते पृष्ठाद्भूयो वेगेन गच्छतः ॥ ४६ ॥

पतिता सागरे चाहं तिमिनक्रभूषाकुले ।

भवेयमाऽऽ विवशा यादसामन्नमुत्तमम् ॥ ४७ ॥

न च शक्ये त्वया सार्द्धं गन्तुं शत्रुविनाशन ! ।

कलत्रवति सन्देहस्त्वयि स्यादप्यसंशयम् ॥ ४८ ॥

द्वियमाणन्तु मां दृष्ट्वा राक्षसा भीमविक्रमाः ।

अनुगच्छेयुरादिष्टा रावणेन दुरात्मना ॥ ४९ ॥

तदेवानुमानं दर्शयति,—प्राकृत इति ॥ ४५ ॥

तदेव समाप्यात्मनः कार्यसिद्धिरवश्यं सम्प्रधार्या विचार्या त्वया
तु स्ववक्तव्येभवेन विचारिता कार्यसिद्धिः ॥ ४४ ॥

भवत्यास्तर्हि को विचारस्तत्राह,—अयुक्तान्विति ॥ ४५ ॥

उपर्युपरि सागरं सागरस्योपदीत्यर्थः ॥ ४६ ॥ ४७ ॥

इतोऽपि गमनमयुक्तं त्वया सहेत्याह—न चेति । कलत्रवति स्त्रिया
सह गन्तारि सन्देहः राक्षसानामिति शेषः ॥ ४८ ॥ ४९ ॥

तैस्त्वं परिवृतः शूरैः शूलमुद्गरपाणिभिः ।

भवेस्त्वं संशयं प्राप्तो मया वीर ! कस्यचवान् ॥ ५० ॥

सायुधा बहवो व्योम्नि राक्षसास्त्वं निरायुधः ।

कथं शक्यसि संयातुं माञ्छैव परिरक्षितुम् ॥ ५१ ॥

युध्यमानस्य रक्षोभिस्ततस्तैः क्रूरकर्मभिः ।

प्रपतेयं हि ते पृष्ठाङ्गयान्ती कपिसत्तम ! ॥ ५२ ॥

अथ रक्षांसि भीमानि महानि बलवन्ति च ।

कथञ्चित्सांम्यराये त्वां जयेयुः कपिसत्तम ! ॥ ५३ ॥

अथवा युध्यमानस्य पतेयं विमुखस्य ते ।

पतिताश्च गृहीत्वा मां नयेयुः पापराक्षसाः ॥ ५४ ॥

संशयं प्राप्तसंशयम् । तैस्त्वं परिवृतो भवेः ततस्त्वं संशयं प्राप्तो भवेदिति त्वं शब्दद्वयनिर्वाहः ॥ ५० ॥

तत्र हेतूनाह,—सायुधा इति । व्योम्नि निराशम्बप्रदेश इत्यर्थः ॥ ५१ ॥ ५२ ॥

कथञ्चित्महता यत्नेन सांम्यराये युद्धे जयेयुः । तस्याव्यवस्थित-
त्वादिति भावः ॥ ५३ ॥

अथ त्वङ्गेष्यसि एवमपि यत्नेन महानमर्थ इत्याह,—अथवेति ।
पतेयं तव पृष्ठादिति शेषः । तत्र हेतुर्विमुखस्येति । युद्धपादवश्यान्
मदक्षयविमुखस्येत्यर्थः ॥ ५४ ॥

मां वा हरेयुस्त्वद्धृत्तादिशमेयुरथापि ध्वा ।

अनवस्थौ हि दृश्येते युद्धे जयपराजयौ ॥ ५५ ॥

अहं वापि विपद्येयं रक्षोभिरभितर्जिता ।

त्वत्प्रयत्नो हरिश्रेष्ठ ! भवेन्निष्फल एव तु ॥ ५६ ॥

कामन्वमपि पर्याप्तो निहन्तुं सर्वराक्षसान् ।

राघवस्य यशो हीयेत्त्वया शस्त्रैस्तु राक्षसैः ॥ ५७ ॥

अथवादाय रक्षांसि न्यभेयुः संवृते हि माम् ।

यत्र ते नाभिजानीयुर्हरयो नापि राघवः ॥ ५८ ॥

आरम्भस्तु मदर्थाऽयं ततस्तव निरर्थकः ।

त्वया हि सह रामस्य महानागमने गुणः ॥ ५९ ॥

मयि जीवितमायत्तं राघवस्यामितौजसः ।

विशमेयुः रामविषयकहेषवशात् तत्सन्तोषनाशार्थमिदं ॥ ५५ ॥

॥ ५६ ॥

यशो हीयेत् स्वयं प्रत्याहर्तुमशक्त इत्यपयशो बद्धिः स्यादिति भावः । शस्त्रैर्हिंसितैः ॥ ५७ ॥

राक्षसैः स्वयच्छरणपक्षे दोषान्तरमाह,—अथवेति । संवृते गुप्ते ॥ ५८ ॥

आरम्भः समुद्रतरणादिरूपः । एवं स्वगमनपक्षे दोषमुक्त्वा राघवानयनपक्ष एव गुणवानित्याह,—त्वया हीति ॥ ५९ ॥

भ्रातृणाञ्च महाबाहो ! तव राजकुलस्य च ॥ ६० ॥

तौ निराशौ मदर्थञ्च शोकमन्तापकर्णितौ ।

सहसर्वर्त्तहरिभिस्त्यक्तः प्राणमंग्रहम् ॥ ६१ ॥

भर्तुर्भक्तिं पुरस्कृत्य रामादन्यस्य वानर ! ।

नाहं स्पृष्टुं स्वतो गात्रमिच्छेयं वानरोत्तम ! ॥ ६२ ॥

यदहं गात्रमस्पर्शं रावणस्य गता वल्गात् ।

अनीशा किं करिष्यामि विनाथा विवशा सती ॥ ६३ ॥

यदि रामो दशग्रीवमिह हत्वा मराक्षसम् ।

मामितो गृह्य गच्छेत् तत्तस्य सदृशं भवेत् ॥ ६४ ॥

रामेण मदप्राप्ता सर्वनाशप्रसङ्ग इत्याह. — मयि जीवितमिति ।

भ्रातृणां लक्ष्मणादीनाम् । राजकुलस्य सुग्रीवकुलस्य ॥ ६० ॥

प्राणसंग्रहं प्राणसम्बन्धम् ॥ ६१ ॥ —

इनूयता सह गमनाभावे कारणान्तरमाह, — भर्तु रिति । रावण-
गात्रस्पर्शस्तु न स्वत इत्याह, — यदहमिति ॥ ६२ ॥

अनीशा स्त्रीत्वात्, स्वयमसमर्था । विवशा विचेष्टा । विनाथा
असन्निहितरामलक्ष्मणा । हा सीते लक्ष्मणेति मारीचकाक्यं श्रुत्वा रामा-
नर्थशङ्कया लक्ष्मणस्यापि प्रस्त्रापनादिति भावः ॥ ६३ ॥

तत्तस्य सदृशं स्वमहिम्ना । सगणं शत्रुं हत्वा मन्त्रयनम् । सगण
रावणवधार्थमेवावतारात् । तस्य च मद्रमनोऽसम्भवात् । एवञ्च स्वका-
र्यानिष्पत्त्यागतायामपि कुञ्जेदिति गूढम् ॥ ६४ ॥

श्रुताश्च दृष्टा हि मया पराक्रमा
 महात्मनस्तस्य रणायमर्दिनः ।
 न देवगन्धर्वभुजङ्गराक्षसा
 भवन्ति रामेण समा हि संयुगे ॥ ६५ ॥
 समीक्ष्य तं संयति चिचकार्मुकं
 महाबलं वासवतुल्यविक्रमम् ।
 सलक्ष्णं को विषहेत राघवं
 ऊताशनं दीप्तमिवानिलेरितम् ॥ ६६ ॥
 सलक्ष्णं राघवमाजिमर्दन-
 न्दिशागजं मत्तमिव व्यस्थितम् ।
 सहेत को वानरमुख्य ! संयुगे
 युगान्तसूर्यप्रतिमं शरार्चिषम् ॥ ६७ ॥
 स मे कपिश्रेष्ठ ! सलक्ष्णं प्रियं
 सयूथपं क्षिप्रमिहोपपादय ।

तादृशबलश्च तस्य मया सुविदितमित्याह,—श्रुताश्चेति । विन्वा-
 मित्रयज्ञादौ कृताः वालिवधादेयश्च श्रुताः । अन्ये दृष्टाः ॥ ६५ ॥
 ॥ ६६ ॥ ६७ ॥

अथ निश्चितं कर्तव्यमाह,—स मे इति । सयूथपं सहग्रीवम् उप-

चिराय रामं प्रति शोककर्षितां

कुरुष्व मां वानरवीर ! हर्षिताम् ॥ ६८ ॥

इत्यार्षे रामायणे वाल्मीकीये सुन्दरकाण्डे

सप्तत्रिंशः सर्गः ॥ ३७ ॥

पादयानय । चिरकाशं शोककर्षितां रामस्याप्रागमनेन हर्षितां

कुरुष्व । समूहसकलनाशेनेति भावः ॥ ६८ ॥

इति श्रीरामाभिरामे श्रीरामीये रामायणतिलके

सुन्दरकाण्डे सप्तत्रिंशः सर्गः ॥ ३७ ॥

अष्टत्रिंशः सर्गः ।

ततः स कपिशार्दूलस्तेन वाक्येन तोषितः ।

सीतामुवाच तच्छ्रुत्वा वाक्यं वाक्यविशारदः ॥ २ ॥

युक्तरूपं त्वया देवि ! भाषितं शुभदर्शने ! ।

सदृशं स्त्रीस्वभावस्य साध्वीनां विनयस्य च ॥ २ ॥

स्त्रीत्वान्न त्वं समर्थामि सागरं व्यतिवर्त्तिनम् ।

मामधिष्ठाय विस्तीर्णं शतयोजनमायतम् ॥ ३ ॥

द्वितीयं कारणं यच्च ब्रवीषि विनयान्विते ! ।

रामादन्यस्य नाह्मि संसर्गमिति जानकि ! ॥ ४ ॥

तेन वाक्येन सीतयोक्तेन वाक्येन ॥ १ ॥

स्त्रीस्वभावस्य भीरुत्वादेः । साध्वीनां पतिव्रतानाम् । विनयस्य
वृत्तस्य सदृशं युक्तरूपम् व्यतिशयेन युक्तम् ॥ २ ॥

वचनस्य युक्तरूपतां प्राशस्त्यं दर्शयति,—स्त्रीत्वादिति । शत-
योजनं सागरं व्यतिवर्त्तितुं तत्तुं विस्तीर्णम् व्यतिवृत्त्युदीरमपि
मामधिष्ठायेत्यन्वयः । स्त्रीत्वं न तु समर्थं हीति पाठेत्वं स्त्री न तु
समर्थम् । न समर्थेत्यर्थः । लिङ्गव्यत्यय आर्ष इति तीर्थः । स्त्रीणां
भीरुस्वभावत्वादिति भावः ॥ ३ ॥ ४ ॥

एतत्ते देवि ! सदृशं पद्मप्रासस्य महात्मनः ।

का ह्यन्या त्वामृते देवि ! ब्रूयाद्वचनमीदृशम् ॥ ५ ॥

श्रोष्यते चैव काकुत्स्थः सर्वं निरवशेषतः ।

चेष्टितं यत्त्वया देवि ! भाषितञ्च ममाग्रतः ॥ ६ ॥

कारणैर्बन्धभिर्देवि ! रामप्रियचिकीर्षया ।

स्नेहप्रस्कन्धमनसा मयैतत्समुदीरितम् ॥ ७ ॥

सङ्गाया दुष्प्रवेशत्वादुत्तरत्वान्महोदधेः ।

सामर्थ्यादात्मनश्चैव मयैतत्समुदीरितम् ॥ ८ ॥

इच्छामि त्वां समानेतुमद्यैव रघुनन्दिना ।

गुरुस्नेहन भक्त्या च नान्यथा तदुदाहृतम् ॥ ९ ॥

इदृशं वचनं त्वया सह न यास्यामीत्येतद्वचनम् । त्वद्भिमेदृश्या-
मापदि इदृशं वचः का ब्रूयात् ॥ ५ ॥

चेष्टितं व्यापारो विलापादिरूपः ॥ ६ ॥

कारणैर्बन्धभिरुपपन्नं यत्त्वया मदाग्रतो भाषितं तद्रामाग्रे उच्य-
मानगुण्यवेन मया ईरितं काकुत्स्थो निरवशेषतः श्रोष्यत इत्यन्वय
इति कतकः ॥ ७ ॥

रामसमीपमवनोक्तौ हेतुमाह,—सङ्गाया इति । रामेण पतिना
सङ्गाया दुष्प्रवेशत्वात् महोदधेर्दुस्तरत्वाच्चात्मनः सामर्थ्यसत्त्वाच्च ॥ ८ ॥

इच्छामीत्यादि समुदीरितम् । मयेति शेषः । रघुनन्दिना रघुं
सदृश्यान्नन्दयति तेन रामेण समानेतुमित्यन्वयः । तदपि गुरो रामस्य
स्नेहेन त्वयि भक्त्या चोक्तम् । न तु निजबलगर्वादित्यर्थः ॥ ९ ॥

यदि नोत्सहसे यातुं मया सार्द्धमभिनिन्दते । ।

अभिज्ञानं प्रयच्छ त्वं आनीयाद्राघवो हि यत् ॥ १० ॥

एवमुक्ता हनुमता सीता सुरसतोषमा ।

उवाच वचनं मन्दं बाष्पप्रयथिताक्षरम् ॥ ११ ॥

इदं श्रेष्ठमभिज्ञानं ब्रूयास्वन्तु मम प्रियम् ।

शैलस्य चित्रकूटस्य पादे पूर्वाक्षरे पदे ॥ १२ ॥

तापसाश्रमवासिन्याः प्राप्यमूलफलोदके ।

तस्मिन् सिद्धाश्रिते देशे मन्दाकिन्यविदूरतः ॥ १३ ॥

तस्योपवनखण्डेषु नानापुष्पसुगन्धिषु ।

विद्यत्य सलिले क्लिप्तो ममाङ्गे समुपाविष्टः ॥ १४ ॥

यदीति । उक्तरीत्या । अयुक्तत्वपर्यालोचनयेत्यर्थः ॥ १० ॥

एवमुक्ता प्रत्यभिज्ञां देहीत्युक्ता । मन्दमुपांशु । एकान्तवृत्तान्त-
स्मरणजो बाष्पः ॥ ११ ॥

इदं रहस्यवृत्तान्तकथनरूपम् । रहस्यवृत्तान्तत्वादेवान्याच्चातत्वेन
श्रेष्ठम् । तदेवाह,—शैलस्येति । पूर्वाक्षरे ईशानदिक्स्थे पादे प्रत्यन्त-
मर्वतरूपे पदे स्थाने ॥ १२ ॥

मन्दाकिन्यविदूरतः मन्दाकिनीसमीपे । सिद्धाश्रिते ब्रह्ममूलादि-
मति देशे तापसाश्रमवासिन्या मम यद्वृत्तं तच्छ्रेष्ठमभिज्ञानं त्वं ब्रूया
इति सम्बन्धः ॥ १३ ॥

समुपाविष्टोऽभूः ॥ १४ ॥

ततो मां स समायुक्तो वायसः पर्य्यतुण्डयत् ।

तमहं लोष्ठमुदस्य वारयामि स्म वायसम् ॥ १५ ॥

दारयन् स च मां काकस्तत्रैव परिलीयते ।

न चाप्युपारमन्मांसाद्भक्षार्थी बलिभोजनः ॥ १६ ॥

उत्कर्षन्त्याश्च रश्मनां क्रुद्धायां मयि पक्षिणे ।

स्वंसमाने च वसने ततो दृष्टा त्वया ह्यहम् ॥ १७ ॥

त्वया विहसिता चाहं क्रुद्धा संलज्जिता तदा ।

भक्ष्यगृहेण काकेन दारिता त्वामुपागता ॥ १८ ॥

ततोऽनन्तरम् । सः त्वदनृभवसिद्धः । समायुक्तः विकाराभियुक्तः सन् । पर्य्यतुण्डयत् । स्नानान्तरे इति शेषः । यदा मांससमायुक्तः । मांसेच्छायुक्त इत्यर्थः ॥ १५ ॥

तत्रैव परिलीयते वार्यमायोऽपि न देशान्तरं गच्छति स्म । न च मांसान् मांसविदारणाद्भक्षार्थी उपारमत् । यद्ययं वस्तुतो न मांसार्थी-त्युच्यते तदेत्यं योज्यम् । स वायसो मांसाद्भक्षार्थीव । इवाध्याहारः । ल्यब्लोपे पञ्चमी । मांसमुपगृह्य भक्षार्थीव । यदा । मांसभोजने भक्षार्थीव पुनः पुनर्विलेखनात् विरशम् ॥ १६ ॥

अथ पक्षिणे क्रुद्धायां मयि रश्मनां वासोदार्ढ्यायोत्कर्षन्त्यां तदानीं वसने स्वंसमाने सति त्वयाहं स्वस्तवसना दृष्टा ततस्त्वया विहसिता । तदा तत्परिहासकाले क्रुद्धा सम्पक् लज्जिता च । भक्ष्यगृहेण भक्ष्य-गृहेणैव काकेन दारिता सती त्वामुपागता ॥ १७ ॥ १८ ॥

ततः श्रान्ताहसुत्सङ्गमासीनस्य तवाविशसू ।
 क्रुध्यन्तीव प्रहृष्टेन त्वयाहं परिसान्त्विता ॥ १९ ॥
 बाष्पपूर्णमुखो मन्दं चक्षुषी परिमार्जती ।
 ललिताहन्त्वया नाथ ! वायसेन प्रकोपिता ॥ २० ॥
 परिश्रमाच्च सुप्ता हे राघवाङ्के स्मरदक्षिरम् ।
 पर्यायेण प्रसुप्तश्च ममाङ्के भरतायज ॥ २१ ॥
 स तत्र पुनरेवाथ वायसः समुपागमत् ।
 ततः सुप्तप्रबुद्धां मां राघवाङ्गात्समुत्थिताम् ।
 वायसः सहसागम्य विरराद स्तनान्तरे ॥ २२ ॥
 पुनःपुनरथोत्पत्य विरराद स मां भृशम् ।

तदनन्तरं नायसापसारणेन श्रान्ताहमासीनस्य ते उत्सङ्गमाविशम् ।
 ततः परिहासनाच्च कृत्वा तृणो तिष्ठति भवति क्रुध्यन्तो अहं प्रहृष्टेन
 त्वया परिसान्त्विता ॥ १९ ॥

अतएव बाष्पपरिपूर्णमुखी चक्षुषी च मन्दं परिमार्जती । हे नाथ
 वायसेन प्रकोपितेति त्वया ललितास्मि ॥ २० ॥

अथ हे राघवाहं तवाङ्के परिश्रमात् सुप्तास्मि । भरतायज त्वच्च
 पर्यायेण ममाङ्के सुप्तः ॥ २१ ॥

स तत्रेति । त्वयि स्वपति मयि जाग्रत्यामित्यर्थः । सुप्तप्रबुद्धां
 राघवाङ्गे सुप्ता ततः प्रबुद्धास्तएव राघवाङ्गादुत्थितां वायसः पुनरागम्य
 स्तनान्तरे विरराद अलिखत् ॥ २२ ॥

ततः समुत्थितो रामो मुक्तैः शोणितविन्दुभिः ॥ २३ ॥

स मां दृष्ट्वा महाबाहुर्वितुन्नां स्ननयोस्तदा ।

आशीविष इव क्रुद्धः श्रुन् वाक्यमभाषत ॥ २४ ॥

केन ते नागनासोरु ! विक्षतं वै स्ननान्तरम् ।

कः क्रीडति सरोधेण पञ्चवक्त्रेण भोगिना ॥ २५ ॥

वीक्षमाणस्ततस्तं वै वायसं समवैक्षत ।

नखैः सरुधिरैस्तीक्ष्णैर्मामेवाभिसुखं स्थितम् ॥ २६ ॥

पुत्रः किल स शक्रस्य वायसः पततां वरः ।

धरान्तरं गतः शीघ्रं पवनस्य गतो समः ॥ २७ ॥

एतदन्तमभिज्ञानवचनानुवादः । अथ हनुमते शेषवृत्तान्तकथनं
तत इति । ततः पुनः पुनर्विलेखनाद्धेतोः मुक्तैः शोणितविन्दुभिः रामः
समुत्थितोऽभूत् सुखसप्तोऽपीति शेषः ॥ २३ ॥

तदा स्ननयौर्वितुन्नां मां दृष्ट्वा क्रुद्धः । अनेन पूर्वपर्याये केवलं
रामः काकचेष्टाबुद्ध्या परिहासमेव कृतकनिति सूचितम् ॥ २४ ॥ २५ ॥

वीक्षमाण इतस्ततः प्रान्तदेशमित्यर्थः ॥ २६ ॥

देवि, कोऽसावेवंविधो वायस इति हनुमतः शङ्कयामाह,—
पुत्र इति । शक्रपुत्रो जयन्तः स तु वायसो वायसरूपधा-
रीत्यर्थः । धरान्तरं गतः भूमिविलं प्राप्तः शीघ्रगतौ पवनस्य समः
धरान्तरचारित्वन्तु पवनादस्य विशेधः । न हि वायुस्तत्सञ्चारीति
कतकः ॥ २७ ॥

ततस्तस्मिन् महाबाहुः कोपमं वर्त्तितेषु ।

वायमे कृतवान् क्रूरां मतिं मतिमतां वरः ॥ २८ ॥

स दर्भसंस्तरात् गृह्य ब्रह्मणोऽस्त्रेण योजयत् ।

स दीप्त इव कालाग्निर्ज्वालाभिमुखो दिजम् ॥ २९ ॥

स तं प्रदीप्तं चित्तेप दर्भन्तं वायसं प्रति ।

ततस्तु वायसं दर्भः सोऽस्वरेऽनुजगाम ह ॥ ३० ॥

अनुसृष्टस्तदा काको जगाम विविधां गतिम् ।

त्राणकाम इमं लोकं सर्वं वै विचचार ह ॥ ३१ ॥

स पित्रा च परित्यक्तः सर्वैश्च परमर्षिभिः ।

चीन् लोकान् सम्परिक्रम्य तमेव शरणं गतः ॥ ३२ ॥

स तं निपतितं भूमौ शरण्यः शरणागतम् ।

बधार्हमपि काकुत्स्थः कृपया पर्यपालयत् ॥ ३३ ॥

कोपेन संवर्त्तिते विवर्त्तिते ईक्ष्णु येन सः ॥ २८ ॥

दर्भसंस्तरात् संस्तरणार्थं गृहीतदर्भमुष्टरेकमिति शेषः । योजयत्
ब्रह्मास्त्रदेवता मन्त्रेणायोजयदित्यर्थः ॥ २९ ॥ ३० ॥

विविधां गतिं जगामेत्येतद्विदुषोति । आयेति । इमं लोकं भूतो-
कादिसत्यलोकान्तम् ॥ ३१ ॥

पित्रा परित्यक्तः सर्वेऽपीति शेषः । पित्रेत्यपत्यस्य ब्रह्मा-
न्तामाम् ॥ ३२ ॥

पर्यपालयत् । प्राणरक्षणेनेति शेषः ॥ ३३ ॥

परिहूनं विवर्णं पतमानं तमवतीत् ।

मोघमस्त्रं न शक्यन्तु माक्षं कर्तुं तदुच्यताम् ॥ ३४ ॥

ततस्तस्याच्च काकस्य दिनस्ति स्म स दक्षिणम् ।

दत्त्वा तु दक्षिणं नेत्रं प्राणेभ्यः परिरक्षितः ॥ ३५ ॥

स रामाय नमस्कृत्वा राज्ञे दशरथाय च ।

विष्टवृक्षेन वीरेण प्रतिपेदे स्वमालयम् ॥ ३६ ॥

मत्कृते काकमात्रेऽपि ब्रह्मास्त्रं समुदीरितम् ।

कस्माद्यो माहरत्नतः क्षमसे तं महीयते ! ॥ ३७ ॥

स कुसुम्य महोत्साहं क्षपां मयि नरर्षभ ! ।

त्वया नायवती नाथ ! अनाथ इव दृश्यते ॥ ३८ ॥

परिहूनं क्षीणशक्तिं ब्रह्ममस्त्रं मोघं कर्तुं न शक्यन्तस्तदुच्यताम् ।

तत् संहार्यं वस्तु भार्गववदुच्यतामित्यर्थः ॥ ३४ ॥

स दक्षिणाच्च अस्य संहार्यं भवत्वित्युक्तः परिरक्षितः । परि-
रक्षितवानात्मानमिति शेषः ॥ ३५ ॥

स जयन्तः ॥ ३६ ॥

एवं हनूमते रामैकसंवेद्यमभिज्ञानमुक्त्वा सन्देशान्तरमाह,—
मत्कृते इति । कस्मात् क्षमसे इत्यन्तरवाक्यान्ते इत्युक्तवतीति
ब्रूहीति वाक्यशेषो प्रकृत्य इति कतवः । बुद्धिस्थं राममेव सोपाकम्भं
सम्बोध्य प्रार्थयति इति तीर्थः त्वत्तत्त्वत्काशाद्यो मामा अहरत् हत-
वान् ॥ ३७ ॥

आनृशंस्यं परो धर्मस्त्वत्त एव मया श्रुतम् ।

जानामि त्वां महावीर्यं महोत्साहं महाबलम् ॥ ३९ ॥

अपारवारमचोभ्यं गाम्भीर्यात् सागरोपमम् ।

भर्त्तारं ससमुद्राया धरण्या वासवोपमम् ॥ ४० ॥

एवमस्त्रविदां श्रेष्ठो बलवान् सत्त्ववानपि ।

किमर्थमस्त्वं रक्षःसु न योजयसि राघव ! ॥ ४१ ॥

न नागा नापि गन्धर्वा न सुरा न मरुद्गणाः ।

रामस्य समरे वेगं शक्ताः प्रतिसमीहितम् ॥ ४२ ॥

तस्य वीर्यवतः कच्चिद्यद्यस्ति मयि सम्भ्रमः ।

किमर्थं न शरैस्तीक्ष्णैः क्षयं नयति राक्षसान् ॥ ४३ ॥

भ्रातुरादेशमादाय लक्ष्मणो वा परन्तपः ।

मम महोत्साहस्यां मेयि कृपां कुरु त्वया नायवत्यपि मल्लक्षणा
नारी अनाद्येव दृश्यते इत्यर्थः ॥ ३८ ॥

आनृशंस्यं दया न च श्रयोऽयमर्थ इति चेत्तत्राह,—जाना-
मीति ॥ ३९ ॥

अपारवारं मर्यादारहितम् । देशकालादिपरिच्छेदहीनमित्यर्थः ।
जानामीत्यनुकर्षः ॥ ४० ॥ ४१ ॥

अथ हनूमन्तं सामान्यतो रामवैभवमाह,—न नागा इति । प्रति-
समीहितुं प्रतिभटतया स्थित्वा निरोद्धमित्यर्थः । प्रतिसमाधितुमिति
पाठान्तरम् । तत्रार्थत्वं शरणम् उक्तं स्वार्थः ॥ ४२ ॥

कस्य हेतोर्न मां ज्ञीरः परिचाति महाबलः ॥ ४४ ॥

यदि तौ पुरुषव्याघ्रौ वाय्विन्द्रसमतेजसौ ।

सुराणामपि दुर्धर्षौ किमर्थं मामुपेक्षतः ॥ ४५ ॥

ममैव दुष्कृतं किञ्चिन्महदस्ति न संशयः ।

समर्थावपि तौ यन्मां नावेक्षेते परन्तपौ ॥ ४६ ॥

वैदेहा वचनं श्रुत्वा करुणं साश्रुभाषितम् ।

अथात्रवीनामहातेजा हनूमान् हरियूथपः ॥ ४७ ॥

त्वच्छोकविमुखो रामो देवि ! सत्येन ते शपे ।

रामे दुःखाभिपन्ने तु लज्जणः परितप्यते ॥ ४८ ॥

कथञ्चिद्भवती दृष्ट्वा न कालः परिशोचिहम् ।

इमं मुहूर्तं दुःखानामन्तं द्रक्ष्यसि शोभने ॥ ४९ ॥

तावुभौ पुरुषव्याघ्रौ राजपुत्रौ महाबलौ ।

स्वदृष्टानकृतोत्साहौ लोकान् भस्मीकरिष्यतः ॥ ५० ॥

हत्वा च समरे क्रूरं रावणं सहषान्धवम् ।

राघवस्त्वां विशालाक्षि ! स्वां पुरीं प्रतिनेष्यति ॥ ५१ ॥

समं सम्भ्रम इति पाठे सम प्राप्तये सम्भ्रम इत्यर्थः ॥ ४३ ॥ ४४ ॥

॥ ४५ ॥ ४६ ॥ ४७ ॥

कस्मादात्तसभयं न करोतीत्यस्योत्तरं त्वच्छोकेति । त्वद्वियोगज-
शोकेन सर्वकार्यविमुख इत्यर्थः ॥ ४८ ॥

ब्रूहि यद्वाचवो वाच्यो लक्ष्मणश्च महाबलः ।

सुर्यीवो वापि तेजस्वी हरयो वा समामताः ॥ ५२ ॥

इत्युक्तवति तस्मिंश्च सीता पुनरथाब्रवीत् ।

कौशल्या लोकभर्तारं सुषुवेयं मनस्विनी ॥ ५३ ॥

तं ममार्थं सुखं पृच्छ शिरसा चाभिवादनम् ।

सृजश्च सर्वरत्नानि प्रियायाश्च वराङ्गमाः ॥ ५४ ॥

ऐश्वर्य्यश्च विशालायां पृथिव्यामपि दुर्लभम् ।

पितरं मातरश्चैव सम्मान्याभिप्रसाद्य च ॥ ५५ ॥

अनुप्रव्रजितो रामं सुमित्रा येन सुप्रजाः ।

आनुकूल्येन धर्मात्मा त्यक्त्वा सुखमनुत्तमम् ॥ ५६ ॥

अनुगच्छति काकुत्स्थः भ्रातरं पालयन् वने ।

सिंहस्कन्धो महत्वाङ्मनस्वी प्रियदर्शनः ॥ ५७ ॥

यतः कथञ्चिद्भवती, दृष्ट्वा यत इमं मुहूर्तमारभ्य ते परिदेवितुं
काशो न । कुतस्तथाह,—यतो दुःखानाम् अन्तं ब्रूयसि ॥ ४६ ॥
॥ ५० ॥ ५१ ॥

नियोगसारं ब्रूहीत्याह,—ब्रूहीति ॥ ५२ ॥ ५३ ॥

ममार्थं मत्प्रतिनिधित्वेनेत्यर्थः । लक्ष्मणः पूर्वं मादीचवधाय गते
रामे तत्पृष्ठगमनाय सम्यक् कृतपादव्य इति ज्ञात्वा तस्य विमोचन-
पटत्पुपेक्षा माभूदिति विशिष्य कुशकप्रभं ब्रूहीत्याह,—सृजश्चेति ।
दुर्लभमित्यत्र त्यक्तेत्यनुकर्षः ॥ ५४ ॥ ५५ ॥ ५६ ॥ ५७ ॥

पितृवद्वर्त्तते रामे मादृक्त्वं मां समाचरत् ।

द्वियमाणं तदा वीरो न तु मां वेद लक्ष्मणः ॥ ५८ ॥

वृद्धोपसेवी लक्ष्मीवान् शक्तो न बद्धभाषिता ।

राजपुत्रप्रियश्रेष्ठः सदृशः शत्रुरस्य मे ॥ ५९ ॥

मत्तः प्रियतरो नित्यं भ्राता रामस्य लक्ष्मणः ।

न युक्तो धुरि यस्यान्तु तामुद्वहति वीर्यवान् ! ॥ ६० ॥

यं दृष्ट्वा राघवो नैव वृत्तमार्थमनुस्मरत् ।

स ममार्थाय कुशलं वक्तव्यो वचनान्मम ॥ ६१ ॥

मृदुर्नित्यं गुचिर्दलः प्रियो रामस्य लक्ष्मणः ।

यथा हि वानरश्रेष्ठ ! दुःखक्षयकरो भवेत् ॥ ६२ ॥

समाचरत् पर्यचरत् । दुर्बोक्तेरतिपीडां प्रापितो वीरो मां द्वियमाणां केनचिद्दृष्टिमाणां । वर्तमानसामीप्ये लट् ! न वेद यदि वेद मेयि तथा प्रत्यपत्त्यामपि निकटे एव तिष्ठेदतो मद्गुरदृष्टवशा-
न्नावेदीदित्यर्थः ॥ ५८ ॥

शक्तः समर्थः । न बद्धभाषिता मितभाषीत्यर्थः । राजपुत्रस्य रामस्य प्रियेषु श्रेष्ठः अतिप्रिय इत्यर्थः ॥ ५९ ॥

तदेवाह,—मत्त इति । मत्तोऽपीत्यर्थः यस्यां धुरि यः कार्यः ॥ ६० ॥

वृत्तं प्रमीतं पितृवद्वर्त्तकत्वात्तत्स्मरणाभावः अनुस्मरत् अनु-
स्मरत् । ममार्थाय मत्प्रयोजनोन्मुखाय मम वचनाद्वक्तव्यः । सीता त्वां
कुशलं पृच्छतीति वक्तव्य इत्यर्थः ॥ ६१ ॥

त्वमस्मिन् कार्यनिर्वाहे प्रमाणं हरियूथप ! ।

राघवस्त्वत्समारम्भात्तद्यि यत्नपरो भवेत् ॥ ६३ ॥

इदं ब्रूयाच्च मे नाथं शूरं रामं पुनःपुनः ।

जीवितं धारयिष्यामि मामं दशरथात्मज ! ॥ ६४ ॥

ऊर्ध्वं मासान्न जीवेयं सत्येनाहं ब्रवीमि ते ।

रावणेनोपरुद्धां मां निकृत्या पापकर्मणा ।

त्रातुमर्हसि वीर ! त्वं पातालादिव कौशिकीम् ॥ ६५ ॥

ततो वस्त्रगतं मुक्ता दिव्यं चूडामणिं शुभम् ।

हि निश्चये यथा दुःखक्षयकरो भवेद्दुःखक्षयहेतुप्रवृत्तिपरो भवेत्
तथा वाच्य इत्यनुकर्षः ॥ ६२ ॥

किं बहूनास्य कार्यस्य निर्वाहे त्वं प्रमाणं यथा कार्यनिर्वाहे
भवति तथा कुर्वित्यर्थः । यत एवम् अतो राघव इति ॥ ६३ ॥ ६४ ॥

ऊर्ध्वं मासादिति । रावणदत्ताऽवध्यवशिष्टं किञ्चिदधिकं माम-
द्वयमपि न सहिष्य इति भावः । तत्समाप्तौ त्वदनागमने अनार्थोऽ-
नार्थमेवाच्चेदनेर्वागेव मरणं कथाय इति शीघ्रमागमनाद्यैव मुक्ति-
रिति बोध्यम् । निकृत्या राक्षसीकर्तृकनिग्रहेणोपशुद्धाम् । पाताला-
दिव कौशिकीं पातालमग्रां भुवं भगवानिव त्रातुमर्हसि । गायत्र्याः
सांख्यायनगोत्रत्ववत् भूः कौशिकीति कतकः । कौशिकी देवेन्द्रप्रीः
पुरा किल वृषबधाभिभूतस्येन्द्रस्य लक्ष्मीं पातालं प्रविष्टां देवप्रार्थितो
नारायण उद्धृत्य पुनरिन्द्राय प्रायच्छदिति पुराणमाधेति तीर्थः ॥ ६५ ॥

प्रदेयो राघवायेति सीता हनुमते ददौ ॥ ६६ ॥

प्रतिगृह्य ततो वीरो मणिरत्नमनुत्तमम् ।

अङ्गुल्या योजयामास न श्यस्य प्राभवद्भुजः ॥ ६७ ॥

मणिरत्नं कपिवरः प्रतिगृह्याभिवाद्य च ।

सीतां प्रदक्षिणं कृत्वा प्रणतः पार्श्वतः स्थितः ॥ ६८ ॥

हर्षेण महता युक्तः सीतादर्शनजेन सः ।

हृदयेन गतो रामं सत्क्षणश्च सलक्षणम् ॥ ६९ ॥

मणिवरमुपगृह्य तं महार्हं

जनकनृपात्मजया हृतं प्रभावात् ।

चूडामणिं शिरोरत्नम् ॥ ६६ ॥

अङ्गुल्या योजयामास दधार चूडामण्यधिरुह्य नहेमपुष्पस्य केश-
प्रवेशार्थं यदन्धं तत्राङ्गुलिं प्रवेशयामासेत्यर्थः ननु तदा सूक्ष्मरूपत्वा-
त्तत्र भुजासङ्घनमेवोचितमत आह,—न हीति । अस्य भुजः सूक्ष्मोऽपि
न प्राभवत् । तदन्धे न प्राविशदित्यर्थः । निषेधस्य प्रसक्तिमूलक-
त्वात्प्रसङ्गेन सूक्ष्मरूप एव सम्भवात् पूर्वं देव्यै प्रदर्शितं महद्द्रूपं विहाय
सूक्ष्मरूपेणैव स्थित इति गम्यत इति तीर्थः । कसकस्तु । अङ्गुल्या
योजयामास सूक्ष्मनासो बद्धमङ्गुल्यां दृढं, बबन्धेत्यर्थः । अस्य बन्धने
भुजा न प्राभवत् । अक्षतया सर्वानुभवप्रसङ्गात् । गोपनीयत्वाच्च
भुजा नोचितोऽभूदित्यर्थ इत्याह ॥ ६७ ॥

पार्श्वतः स्थितः सीतासमोपे स्थितः ॥ ६८ ॥ ६९ ॥

गिरिवरपवनावधूतमुक्तः

सुखितमनाः प्रतिसंक्रमं प्रपेदे ॥ ७० ॥

इत्यार्षे रामायणे वाल्मीकीये सुन्दरकाण्डे

अष्टत्रिंशः सर्गः ॥ ३८ ॥

महार्हं वज्रमूल्यं प्रभावात् सामर्थ्यविशेषात् । राजसोभिर्यथा
न ज्ञायते तथा धृतम् । गिरिवरपवनावधूतमुक्तः पर्वतश्रेष्ठोर्ध्वभागीय-
पवनकम्पितः पश्चात्तेन कम्पेन मुक्तः स इव सुखितमनाः । अयमपि
पूर्वं सोताया अदर्शनेन दुःखवशात्कम्पितस्ततस्तदर्शनेन ततः कम्पान्
मुक्तोऽतः सुखितमनाः प्रतिसंक्रमं लङ्कादुर्गप्राकारं प्राप्तुं प्रपेदे यत्न-
मारभतेत्यर्थः ॥ ७० ॥

इति श्रीरामाक्षिरामे श्रीरामोये रामायणतिलके

सुन्दरकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः

मणिं दत्त्वा ततः सीता हनूमन्तमथाब्रवीत् ।

अभिज्ञानमभिज्ञातमेतद्रामस्य तत्त्वतः ॥ १ ॥

मणिं दृष्ट्वा तु रामो वै चयाणां संस्मरिष्यति ।

वीरो जनन्या मम च राज्ञो दशरथस्य च ॥ २ ॥

स भूयस्त्वं समुत्साहचोदितो हरिसत्तम ! ।

अस्मिन् कार्यसमुत्साहे प्रचिन्तय यदुत्तरम् ॥ ३ ॥

त्वमस्मिन् कार्यनिर्योगे प्रमाणं हरिसत्तम ! ।

तस्य चिन्तय यो यत्नो दुःखक्षयकरो भवेत् ॥ ४ ॥

रामस्याभिज्ञातं रामेणामिज्ञातमित्यर्थः ॥ १ ॥

चयाणां संस्मरिष्यति । कर्मणि श्लेषे षष्ठी । त्रीनाह,—जनन्या इति । अयं मणिर्विवाहकाले मञ्जन्यां हस्तात् मत्पित्रादाय दशरथहस्ते मम शिरोभूषणतया दत्त इति मम जनन्याश्च मत्पितुर्दशरथस्य चेति चयाणां स्मारक इति भावः ॥ २ ॥

स त्वमस्मिन् समुत्साहे भूयश्चोदितो भविष्यसि तदङ्गं कार्यसमुत्साह-
प्रचोदितः सन् यदुत्तरम् उत्तरकर्तव्यं तच्चिन्तय ॥ ३ ॥

मम का चिन्तने शक्तिरिति चेत्तत्राह,—त्वमिति । निर्योगो निर्वाहः । यस्तस्य रामस्य यत्नो दुःखक्षयकरो भवेत्तं चिन्तय ॥ ४ ॥

हनुमन् ! यत्नमास्थाय दुःखक्षयकरो भव ।

स तथेति प्रतिज्ञाय मारुतिर्भीमविक्रमः ॥ ५ ॥

शिरसा वन्द्य वैदेहीं गमनाद्योपचक्रमे ।

ज्ञात्वा संप्रस्थितं देवी वानरं पवनात्मजम् ॥ ६ ॥

बाष्पगद्गदया वाचा मैथिली वाक्यमब्रवीत् ।

हनुमन् ! कुशलं ब्रूयाः सहितौ रामलक्ष्मणौ ॥ ७ ॥

सुग्रीवश्च सहामात्यं सर्वान् वृद्धांश्च वानरान् ।

ब्रूयास्त्वं वानरश्रेष्ठ ! कुशलं धर्मसंहितम् ॥ ८ ॥

यथा च स महाबाहुर्मां तारयति राघवः ।

अस्माद्दुःखाम्बुसंरोधात्तं समाधातुमर्हसि ॥ ९ ॥

जीवन्तीं मां यथा रामः सम्भावयति कीर्त्तिमान् ।

तत्त्वया हनुमन् ! वृत्त्यं वाचा धर्ममवाप्नुहि ॥ १० ॥

नित्यमुत्साहयुक्तस्य वाचः श्रुत्वा मयेरिताः ।

वर्द्धिष्यते दाशरथेः पौरुषं मदवाप्तये ॥ ११ ॥

मत्सन्देशयुता वाचस्त्वत्तः श्रुत्वैव राघवः ।

यत्नमास्थायेति । यत्नं रामप्रवृत्त्यर्थमित्यर्थः ॥ ५ ॥ ६ ॥ ७ ॥ ८ ॥

अम्बूनि संरुध्यन्ते यस्मिन्नित्यम्बुसंरोधः समुद्रः दुःखरूपात्समुद्रा-
दित्यर्थः । यथा तारयति तथा समाधातुं यत्नं कर्तुम् ॥ ९ ॥

वाचा वाक्कृतसाहाय्येन ॥ १० ॥ ११ ॥

पराक्रमे मतिं वीरो विधिवत् संविधास्यति ॥ १२ ॥

सीतायास्तद्वचो श्रुत्वा हनूमान् मारुतात्मजः ।

शिरस्यञ्जलिमाधाय वाक्यमुत्तरमब्रवीत् ॥ १३ ॥

क्षिप्रमेय्यति काकुत्स्थो हर्ष्यक्षप्रवरैर्वृतः ।

यस्ते युधि विजित्यारीन् शोकं व्यपनयिष्यति ॥ १४ ॥

न हि पश्यामि मर्त्येषु नासुरेषु सुरेषु वा ।

यस्तस्य वमतो बाणान् स्यात्सुसहतेऽग्रतः ॥ १५ ॥

अप्यर्कमपि पर्जन्यमपि वैवस्वतं यमम् ।

स हि मोढुं, रणे शक्तस्तत्र हेतोर्विशेषतः ॥ १६ ॥

स हि सागरपर्यन्तां महीं साधितुमर्हति ।

त्वन्निमित्तो हि रामस्य जयो जनकनन्दिनि ! ॥ १७ ॥

तस्य तद्वचनं श्रुत्वा सम्यक् भूत्यं सुभाषितम् ।

जानकी बद्ध मेने तं वचनञ्चेदसब्रवीत् ॥ १८ ॥

ततस्तं प्रस्थितं सीता वीक्षमाणा पुनः पुनः ।

उक्तमेव आदराय पुनराह,—मत्सन्देशयुता इति ॥ १२ ॥ १३ ॥ १४ ॥

वमतो बाणान् विवृजत इत्यर्थः ॥ १५ ॥

पर्जन्य इन्द्रः ॥ १६ ॥

महीं साधितुमर्हति । जेतुमुद्युक्ते इत्यर्थः । किमर्थं तत्राह,—

त्वन्निमित्त इति । त्वत्प्राप्तिप्रयोजन इत्यर्थः ॥ १७ ॥ १८ ॥

भर्तृस्नेहान्वितं वाक्यं सौहार्दादनुमानयत् ॥ १९ ॥

यदि वा मन्यसे वीर ! वसैकाहमरिन्दम ! ।

कस्मिंश्चित् संवृते देशे विश्रान्तः श्वो गमिष्यसि ॥ २० ॥

मम चैवाल्पभाग्यायाः सान्निध्यात्तव वानर ! ।

अस्य शोकस्य महता मुहूर्त्तं मोक्षणं भवेत् ॥ २१ ॥

ततो हि हरिशार्दूल ! पुनरागमनाय तु ।

प्राणानामपि सन्देहो मम स्यान्नात्र संशयः ॥ २२ ॥

तवादर्शनजः शोको भूयो मां परितापयेत् ।

दुःखादुःखपरामृष्टां दीपयन्निव वानर ! ॥ २३ ॥

अयञ्च वीर ! सन्देहस्तिष्ठतीव ममाग्रतः ।

सुमहांस्त्वत्सहायेषु हर्ष्यक्षेपु हरीश्वरः ॥ २४ ॥

भर्तृस्नेहान्वितं रामस्नेहान्वितं वाक्यं हनूमदाक्यं सौहार्दाद्राम-
प्रेम्णा अनुमानयत् अपूजयत् ॥ १९ ॥ २० ॥

मोक्षणं भवेत् । अद्य स्थित्वा श्वो गमने इति शेषः ॥ २१ ॥

ततो हीति ततोऽर्थात्पर्यः । एकाहवासोत्तरं गमनेऽपि पुनरागम-
नाय तु सन्देह एव तत्सन्देहे सति मम प्राणानामपि सन्देह एव ॥ २२ ॥

तदाह,—तवेति । तथा च मञ्जीवनसम्भावितमेव पुनरागमने
इति भावः । दुःखादुःखपरामृष्टाम् अतिदुःखप्राप्तां दीपने कर्त्ता
शोकः ॥ २३ ॥

अयं सन्देहो ममाग्रतः पुरस्तादिषु तिष्ठति । केऽयं तत्राह,—

कथञ्च खलु दुष्पारं तरिष्यति महोदधिम् ।

तानि ह्यर्थचसैन्यानि तौ वानरवरात्मजौ ॥ २५ ॥

अयाणामेव भूतानां सागरस्येह लङ्घने ।

शक्तिः स्यादैनतेयस्य तत्र वा मारुतस्य वा ॥ २६ ॥

तदस्मिन् कार्यनिर्योगे वीरैव दुरतिक्रमे ।

किं पश्यसे समाधानं त्वं हि कार्यविदां वरः ॥ २७ ॥

काममस्य त्वमेवैकः कार्यस्य परिमाधने ।

पर्याप्तः परवीरघ्न ! यशस्यस्ते फलोदयः ॥ २८ ॥

बलैः समग्रैर्युधि मां रावणं जित्य संयुगे ।

विजयी स्वपुरं यायात्तत्तस्य सदृशं भवेत् ॥ २९ ॥

त्वत्सहायेष्विति । साक्षात्सौधकस्य तव सहायभूतेषु, मिलितेषु ह्यर्थक्षेत्रेषु
हरीश्वरः सुग्रीवः ॥ २४ ॥

कथमुदधिं तरिष्यति । सैन्यानि कथं तरिष्यन्ति । तौ वा कथं
तरिष्यत इत्यर्थः ॥ २५ ॥

एवं सन्देहे बीजमाह, -- अयाणामेवेति ॥ २६ ॥

किं समाधानं पश्यसि । किं कार्यसिध्युपायं पश्यसि ॥ २७ ॥

ननु किं तैरागतैरहमेव पर्याप्तोऽस्य कार्यस्येत्यत्राह, -- काममिति ।
त्वया कार्यसाधने तव यशस्योयशस्करः । फलोदयो जयरूपफलप्राप्ति-
र्भवति न तु कामस्येत्यर्थः ॥ २८ ॥

किं तद्युचितं तच्चाह, -- बलैरिति । समग्रैर्बलैः सहागत्य रावणं
संयुगे जित्वा विजयी सन् मां गृहीत्वा यायात् तत् तस्य रामस्य सदृशं
भवेत् ॥ २९ ॥

बलैस्तु संकुलां कृत्वा लङ्कां परबलार्दनः ।

मां नयेद्यदि काकुत्स्थस्तत्तस्य सदृशं श्रुवेत् ॥ ३० ॥

तद्यथा तस्य विक्रान्तमनुरूपं महाकानः ।

भवेदाहवशूरस्य तथा त्वमुपपादय ॥ ३१ ॥

तदर्थोपहितं वाक्यं प्रश्रितं हेतुसंहितम् ।

निशस्य हनुमान् शेषं वाक्यमुत्तरमब्रवीत् ॥ ३२ ॥

देवि ! ह्यर्थसैन्यानामीश्वरः श्रुवतां वरः ।

सुग्रीवः सत्यसम्पन्नस्तुवार्थं कृतनिश्चयः ॥ ३३ ॥

स वानरसहस्राणां कोटीभिरभिसंहृतः ।

क्षिप्रमेय्यति वैदेहि ! राक्षसानां निवर्हणः ॥ ३४ ॥

तस्य विक्रमसम्पन्नाः सत्वन्तो महाबलाः ।

मनःसङ्कल्पसम्पाता निदेशे हरयः स्थिताः ॥ ३५ ॥

येषां नोपरि नाधस्तान्नि तिर्यक् सञ्जते गतिः ।

न च कर्मसु सीदन्ति महत्स्वमिततेजसः ॥ ३६ ॥

आदरात् पुनराह,—बलैस्त्विति ॥ ३० ॥

विक्रान्तं पराक्रमः ॥ ३१ ॥

तदुक्तं सीतावाक्यं प्रश्रयः शेषः । शेषं श्रुत्वा प्रकृतौत्तरं

वाक्यमब्रवीत् ॥ ३२ ॥

तदेव वाक्यमाह,—देवीति ॥ ३३ ॥ ३४ ॥

कथमेय्यतीत्यत आह,—तस्य विक्रमेति । मनःसङ्कल्पवदतिदूरप-

तमश्रीणाः ॥ ३५ ॥

असक्तसैर्महोत्सहैः ससागरधराधरा ।

प्रदक्षिणीकृता भूमिर्वायुमार्गावुसारिभिः ॥ ३७ ॥

मद्दिशिष्टाश्च तुल्याश्च सन्ति तत्र वनौकसः ।

मत्तः प्रत्यवरः कश्चिन्नास्ति सखीवसन्निधौ ॥ ३८ ॥

अहं तावदिह प्राप्तः किं पुनस्ते महाबलाः ।

न हि प्रकृष्टाः प्रेक्ष्यन्ते प्रेक्ष्यन्ते हीतरे जनाः ॥ ३९ ॥

तदस्त्वं परितापेन देवि ! शोको व्यपेतु ते ।

एकोत्पातेन ते लङ्कामेयन्ति हरियूथपाः ॥ ४० ॥

मम पृष्ठगतौ तौ च चन्द्रसूर्याविवोदितौ ।

त्वत्सकाशं महासङ्घौ नृसिंहावागनिव्यतः ॥ ४१ ॥

तौ हि वीरौ नरवरौ सहितौ रामलक्ष्मणौ ।

आगम्य नगरीं खड्गं साध्वैर्विधमिव्यतः ॥ ४२ ॥

सगणं रावणं हत्वा राघवो रघुनन्दनः ।

तदेव स्पष्टमाह,—येषामिति । न संजते न प्रतिबद्धा भवति ॥ ३६ ॥

सीगरेधराधरेश्च सहिता ॥ ३७ ॥

प्रत्यवरौ हीनबलपराक्रमः ॥ ३८ ॥

अहं तदपेक्षया मूनबलाटपीत्यर्थः । तेषां स्वाधिद्वजत्वं लोक-
न्यायेन दृढं बोधयति,—नहीति ॥ ३९ ॥

एकोत्पातेन एकोत्सृज्यनेन ॥ ४० ॥

ननु भवत्वेवं हरीणामागमनं राघवयोः कथं तत्राह,—ममेति ।

महासंघौ महासमुदाययुक्तौ ॥ ४१ ॥ ४२ ॥

त्वामादाय वरारोहे ! स्वपुरीं प्रतियास्यति ॥ ४३ ॥

तदाश्वसिहि भद्रं ते भव त्वं कालकाङ्क्षिणी ।

न चिरात् द्रक्ष्यसे रामं प्रज्वलन्तमिवानलम् ॥ ४४ ॥

निहतं राक्षसेन्द्रे च सपुत्रामात्यवान्धवे ।

त्वं समेक्षसि रामेण शशाङ्केनेव रोहिणी ॥ ४५ ॥

क्षिप्रं त्वं देवि ! शोकस्य पारं द्रक्ष्यसि मैथिलि ! ।

रावणस्यैव रामेण द्रक्ष्यसे निहतं बलात् ॥ ४६ ॥

एवमाद्यास्य वैदेहीं हनूमान् मारुतात्मजः ।

गमनाय मतिं कृत्वा वैदेहीं पुनरब्रवीत् ॥ ४७ ॥

तमरिष्टं कृतात्मानं क्षिप्रं द्रक्ष्यसि राघवम् ।

लक्ष्मणञ्च धनुष्पाणिं लङ्काद्वारसुपगतम् ॥ ४८ ॥

नखदंष्ट्रायुधान् वीरान् सिंहशार्दूलविक्रमान् ।

वानरान् वारणेन्द्राभान् क्षिप्रं द्रक्ष्यसि सङ्गतान् ॥ ४९ ॥

शैलाम्बुदनिकाशानां लङ्कामलयसानुषु ।

नर्दतां कपिमुख्यानामार्यै यूपान्यनेकशः ॥ ५० ॥

स तु मर्मणि घोरेण ताडितो मन्मथेषुषा ।

न शर्म लभते रामः सिंहार्दित इव क्षिपः ॥ ५१ ॥

रघूनामानन्दजनकमपत्यम् ॥ ४३ ॥

कालकाङ्क्षिणी दिवसगणनतत्परा ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥

यूपान्यनेकशः प्रक्ष्यसीति शब्दः ॥ ५० ॥

रुद मा देवि । शोकेन मा भूते मनसो भयम् ।

शचीव भर्ता इकेण सङ्गमेय्यसि शोभने ! ॥ ५२ ॥

रामादिशिष्टः कोऽन्योऽस्ति कश्चित् सौमित्रिणा समः ।

अग्निमारुतकल्पौ तौ भ्रातरौ तव संश्रयौ ॥ ५३ ॥

नास्मिंश्चिरं वत्स्यसि देवि ! देशे

रक्षोगणैरध्यषितेतिरौद्रे ।

न ते चिरादागमनं प्रियस्य

समस्त मत्सङ्गमकालमात्रम् ॥ ५४ ॥

इत्यार्षे रामायणे वाल्मीकीये सुन्दरकाण्डे

एकोनचत्वारिंशः सर्गः ॥ ३८ ॥

रामस्य सर्वथा तत्प्राप्तिचिन्तैवास्ते इत्यादि,—सत्विति ॥ ५१ ॥ ५२ ॥

सौमित्रिणा समः कश्चित् कोऽपि नास्तीति शेषः ॥ ५३ ॥

मत्सङ्गमकालमात्रं मया रामस्य यः सङ्गमस्तत्कालमात्रं प्रतीक्ष-
स्वेत्यर्थः ॥ ५४ ॥

इति श्रीरामाभिरामे श्रीरामीये रामायणतिलके

सुन्दरकाण्डे एकोनचत्वारिंशः सर्गः ॥ ३८ ॥

चत्वारिंशः सर्गः ।

श्रुत्वा तु वचनं तस्य वायुसुनोर्महात्मनः ।

उवाचात्माहितं वाक्यं सीता सुरसुतोपमा ॥ १ ॥

त्वां दृष्ट्वा प्रियवक्तारं सम्प्रहृष्यामि वानर ! ।

अङ्गमञ्जातशस्येव दृष्टिं प्राप्य वसुन्धरा ॥ २ ॥

यथा तं पुरुषव्याघ्रं गात्रैः श्लोकाभिकर्षितैः ।

संसृशेयं सकामाहं तथा कुरु दयां मयि ॥ ३ ॥

अभिज्ञानञ्च रामस्य दद्याद् हरिगणोत्तम ! ।

क्षिप्रामिषीकां काकस्य कोपादेकां क्षिप्रतनीम् ॥ ४ ॥

आत्महितं आत्मदुःखोद्धारप्रयोजनम् ॥ १ ॥

अर्द्धसंजातानि अर्द्धे वयःप्राप्तानि ततःपरं जनाभावादासन्न-
शेषाणि शस्यानि यस्याः सा यथा दैवात्सम्पन्नवृद्ध्या सम्पन्नशस्या
भवति तथाहमपि प्राप्तजीवितनाशाऽमृतोपमात्त्वद्दर्शनाद्भूतजीवितेति
भावः ॥ २ ॥

सकामा तत्सर्वं पृच्छावती ॥ ३ ॥

अभिज्ञानं चूडामण्यात्मकं दद्याद् देहि तथा तेषां प्राप्तावस्थैकादि-

मनःशिलायास्तिलको गण्डपार्श्वे निवेशितः ।

त्वया प्रणष्टे तिलके तं किल सक्तुमर्हसि ॥ ५ ॥

स वीर्यवान् कथं सीतां हतां समनुमन्यसे ।

वसन्तीं रक्षसां मध्येऽसहेन्द्रवरुणोपम ! ॥ ६ ॥

एष चूडामणिर्दिव्यो मया सुपरिरक्षितः ।

एतं दृष्ट्वा प्रहृष्यामि व्यसने त्वामिवानघ ! ॥ ७ ॥

एष निर्यातितः श्रीमान् मया ते वारिसम्भवः ।

अतः परं न शक्यामि जीवितुं शोकलालसा ॥ ८ ॥

प्रातनोमिषीकाङ्क्षिष्या काको रक्षित इत्यपरमभिज्ञानं दद्याः श्रावयेत्यर्थः ॥ ४ ॥

अथाभिज्ञानान्तरमाह,—सन्देशरूपेण मनःशिलाया इति । पूर्वतने तिलके नष्टे सति त्वया रामेण मम गण्डपार्श्वे मनःशिलातिलको निवेशितः । तं किल सक्तुमर्हसि इति मयोक्तमिति ब्रूहीति शेषः ॥ ५ ॥

अथ केवलसन्देशान्तरमाह,—स, वीर्यवानिति । अनुमन्यसे सहसे इत्यर्थः ॥ ६ ॥

दिव्य एष चूडामणिरेतावत्कालं सुपरिरक्षितः । एतं व्यसने त्वामिव दृष्ट्वा प्रहृष्यामि । एतत्सन्निधाने रक्षोऽभिभवासम्भवादिति भावः ॥ ७ ॥

स एष निर्यातितो दत्तस्वप्नप्रत्यभिज्ञानार्थमिति शेषः अतः श्रीव्रमागमने एव कुशलमन्यथा परमं दुःखमिति भावः ॥ ८ ॥

असह्यानि च दुःखानि वाचञ्च हृदयच्छिदः ।

राक्षसैः सह संवासं त्वत्कृते मर्षयाम्यहम् ॥ ८ ॥

धारयिष्यामि मासन्तु जीवितं शत्रुसहिनः ।

मासादूर्ध्वं न जीविष्ये त्वया हीना वृषात्मजः ॥ १० ॥

घोरो राक्षसराजोऽयं दृष्टिञ्च न सुखा मयि ।

त्वाञ्च श्रुत्वा विषञ्जन्तं न जीवेयमपि क्षणम् ॥ ११ ॥

वैदेह्या वचनं श्रुत्वा करुणं साश्रुभाषितम् ।

अथाब्रवीन् महातेजा हनूमान् मारुतात्मजः ॥ १२ ॥

त्वच्छोकविमुखो रामो देवि ! सत्येन ते श्रपे ।

रामे शोकाभिभूते तु लक्ष्मणः परितप्यते ॥ १३ ॥

त्वत्कृते त्वत्प्राप्तिप्रत्याश्रयामर्षयाहि सुहृन्मि ॥ ८ ॥ १० ॥

यतोऽयं घोरस्तस्य दृष्टिञ्च चाद्वुद्धिर्न सुखा त्ववधिकात्तदूर्ध्व-
कृतविनाशनिश्चया अतस्तत्पूर्वमेव मरणाचिन्त्यादवधिकाशस्याधिकत्वेऽपि
मासादूर्ध्वमेव न जीविष्यामि । किञ्च त्वां विषञ्जन्तं विलम्बं कुर्वन्तं
यदि षट्शतं तदा यथा श्रुत्वा मासादवंगेव क्षणमपि न जीवेयमि-
त्युक्तमिति ब्रूहीति शेषः ॥ ११ ॥

वचनमुक्तसन्देशरूपम् ॥ १२ ॥

त्वच्छोकविमुखः त्वन्निष्ठत्यपरिज्ञानजशोकेन त्वदुद्धारप्रवृत्ति-
विमुखः । नतु ज्ञातेति सत्येन ते श्रपे ॥ १३ ॥

दृष्ट्वा कथञ्चिद्भवती न कालः परिदेवितुम् ।

इमं सुहृत्तं दुःखानामक्तं द्रक्ष्यसि भामिनि ! ॥ १४ ॥

तावुभौ पुरुषयोधौ राजपुत्रावनिन्दितौ ।

त्वद्दर्शनकृतोत्साहौ लङ्कां भस्मीकरिष्यतः ॥ १५ ॥

हत्वा तु समरे रक्षो रावणं मह वान्धवैः ।

राघवौ त्वां विश्वासाच्च ! स्वां पुरीं प्रतिनेष्यतः ॥ १६ ॥

यत्तु रामो विजानीयादभिज्ञानमनिन्दिते ! ।

प्रीतिसञ्जननं भूयस्तस्य त्वं दातुमर्हसि ॥ १७ ॥

साव्रवीदत्तमेवाहो मयाभिज्ञानमुत्तमम् ।

एतदेव हि रामस्य दृष्ट्वा यत्नेन भूषणम् ॥ १८ ॥

अज्ञेयं हनुमन् ! वाक्यं तव वीर ! भविष्यति ।

स तं मणिवरं गृह्य श्रीमान् प्रवगसन्मर्मः ॥ १९ ॥

प्रणम्य शिरसा देवौ गमनायोपचक्रमे ।

तमुत्पातकृतोत्साहमवेक्ष्य हृदयूथपम् ॥ २० ॥

कथञ्चिद्भवती दृष्ट्वा अतःपरं शोचितुं न कालः इमं सुहृत्तं
अस्मिन् पिरकाले इत्यर्थः ॥ १४ ॥ १५ ॥ १६ ॥

यत्तुभिज्ञानं राम इव विशिष्य जानीयाद्यच्च तस्य प्रीतिसञ्जननं
तद्भूयः पुनरधिकञ्च दातुमर्हसि ॥ १७ ॥ १८ ॥

अज्ञेयं विन्यसनीयम् ॥ १९ ॥

वर्द्धमानं महावेगमुवाच जनकात्मजा ।

अश्रुपूर्णमुखी दीना बाष्पगद्गदया गिरा ॥ २१ ॥

हनुमन् ! सिंहसङ्काशौ भ्रातरौ रामश्चक्षुषौ ।

सुयीवश्च सहामात्यं सर्वान् ब्रूयाच्चनामयम् ॥ २२ ॥

यथा च स महाबाहुर्मां तारयति राघवः ।

अस्माद्दुःखान्बुधसंरोधात्त्वं समाधातुमर्हसि ॥ २३ ॥

इदञ्च तीव्रं मम श्लोकवेगं

रक्षोभिरेभिः परिभर्त्सनञ्च ।

ब्रूयान्तु रामस्य गतः समीपं

शिवञ्च तेऽध्वास्तु हरिप्रवीर ! ॥ २४ ॥

स राजपुत्र्या प्रतिवेदितार्थः

कपिः शतार्थः परिहृष्टचेताः ।

उत्पाते उत्प्लवने कृतौत्साहम् ॥ २० ॥ २१ ॥

चनामयमारोम्यम् ॥ २२ ॥

त्वं समाधातुमित्यस्य तथेत्यादिः समाधानं संविधानम् । अथापि
स महाबाहुरिति पाठे यथेत्यपि पूरणीयमेव यद्यपि श्रुतवृत्तान्तः
स्वयमेव यतिष्यति अथापि तथापि त्वमपि यथा मां शीघ्रं तारयति
तथा संविधानं कुर्वित्यर्थः ॥ २३ ॥ २४ ॥

तत्कार्यं जङ्गागमनप्रयोजनम् । अत्यशेषं देवीदर्शनरूपस्य महतः

तदल्पशेषं प्रसमीक्ष्य कार्यं

दिशं हृदीक्षीं मनसा जगाम ॥ २५ ॥

इत्यार्षे रामायणे वाल्मीकीये सुन्दरकाण्डे

चत्वारिंशः सर्गः ॥ ४० ॥

प्रधानकृतस्य निष्पन्नत्वात्परबलदर्शनरूपस्यानुषङ्गिकत्वादल्पशेषत्वमित्या-
शयः ॥ २५ ॥

इति श्रीरामाभिरामे श्रीरामीये रामायणतिलके

सुन्दरकाण्डे चत्वारिंशः सर्गः ॥ ४० ॥

एकचत्वारिंशः सर्गः ।

स च वाग्भिः प्रशस्ताभिर्गमिष्यन् पूजितस्तथा ।

तस्माद्देशादपाक्रम्य चिन्तयामास वानरः ॥ १ ॥

अल्पशेषमिदं कार्यं दृष्टेयमस्मितेक्षणा ।

त्रीनुपायानतिक्रम्य चतुर्थं दृष्टं दृश्यते ॥ २ ॥

न सामरक्षःसु गुणाय कल्पते

न दानमर्थापचितेषु युज्यते ।

न भेदसाध्या बलदर्पिता जनाः

पराक्रूरस्त्वेष ममेह रोचते ॥ ३ ॥

तस्माद्देशादपाक्रम्य सीतासमीपात्किञ्चिद्दूरं गत्वा ॥ १ ॥

चिन्तयामासेत्युक्तां चिन्तां दर्शयति । अल्पशेषमिति । इयं सीता-
दृष्टेति इदं प्रधानकार्यं निष्पन्नमिति । आनुषङ्गिकं परबलदर्शनमव-
शिष्टमित्यल्पशेषत्वम् । इह कार्यं परबलज्ञानरक्षणे त्रीनुपायान्
क्रामादीनतिक्रम्य चतुर्थं दृष्टं इतः साधनत्वेन दृश्यते ॥ २ ॥

तत्र युक्तिमाह,—नेति । ऋजुषु सामफलदायनशूरेषु तदाह,—
रक्षःस्त्विति । बलदर्पिता भेदसाध्या न भेदउपायः बलवन्तो हि
कुतोऽप्यनियतं न गणयन्तीत्यर्थः ॥ ३ ॥

न चास्य कार्यस्य पराक्रमादृतै
 विनिश्चयः कश्चिदिहोपपद्यते ।
 हतप्रवीराश्च रणे तु राक्षसाः
 कथञ्चिदीयुर्यदिहाद्य मार्दवम् ॥ ४ ॥

कार्ये कर्मणि निर्वृत्ते यो बहून्यपि साधयेत् ।
 पूर्वकार्याविरोधेन स कार्यं कर्तुमर्हति ॥ ५ ॥
 न श्लोकः साधको हेतुः स्वल्पस्यापीह कर्मणः ।
 यो ह्यर्थं ब्रह्म वेद स समर्थोऽर्थसाधने ॥ ६ ॥

अस्य कार्यस्य परबलाशयपरिज्ञानरूपस्य । सर्वातिशायिपराक्रम-
 धत्ता मम पराजय एव नास्तीत्याशयेनाह,—पराक्रमादृतै इति ।
 विनिश्चयः निश्चितोपायः स्वबलप्रकाशने प्रयोजनान्तरमप्यस्तीत्याह,—
 हतेति । अद्य हताः प्रवीराः श्रेष्ठाः येषां ते राक्षसाः यद्यस्मात् इह
 भाविनि रणे, मार्दवम् एकेनैवैवं पराक्रमः कृतस्तादृशैरनेकैः कथ-
 मस्माकं जयाशेति रणप्रवृत्तिराहित्यं, प्राप्नुयुः । अतः पराक्रमात्पर-
 बलस्य मनोऽभङ्गरूपं कार्यं सिध्यतीत्याशयः ॥ ४ ॥

ननु स्वामिसन्दिष्टकार्यातिरिक्तकार्यकरत्वे दोषः । स्वामिना हि
 अभिगम्य तु वेदेहीं नित्यं रावणस्य चेत्येतावदेव सन्दिष्टमित्या-
 शङ्क्य सन्दिष्टकार्याविरोधेन स्वामिहितकार्यान्तरसाधनं दूतस्यालङ्कार
 इत्याह,—कार्येति । कार्ये प्रधानकार्ये निर्वृत्ते सकार्यं कर्तुमर्हति ।
 ननु सन्दिष्टमात्रस्य कथञ्चित्साधक इत्याशयः ॥ ५ ॥

उक्तमेव विदुषोति । न होति । यत् स्वल्पस्यापि कर्मण्यति-

इहैव तावत् कृतनिश्चयो ह्यहं
 ब्रजेयमद्य श्रवणेश्वरालयम् ।
 परात्मसम्मर्दविशेषतत्त्ववित्
 ततः कृतं स्यान्मम भर्तृशासनम् ॥ ७ ॥
 कथं नु खल्वद्य भवेत् सुखागतं
 प्रसह्य युद्धं मम राक्षसैः सह ।
 तथैव खल्वात्मबलञ्च सारवत्
 समानयेन्माञ्च रणे दशाननः ॥ ८ ॥

श्रयितयत्नेन सिद्धिहेतुर्भवति असावेको मुख्यः साधको हेतुन भवति
 अपि तु यो ह्यर्थं प्रयोजनमन्येन यत्नेन बद्धधा कर्तुं वेद स एवार्थ-
 साधने समर्थः ॥ ६ ॥

तस्मादन्यर्थापि स्वाम्यभीष्टं कृतैव गन्तव्यमित्याह, —यद्यप्यहम् इहैव
 सोतान्वेषण एव तावत्प्रथमं कृतनिश्चयस्तथापि यदि परात्मसम्मर्द-
 विशेषतत्त्ववित् परस्यात्मनः स्वस्य च सम्मर्दं युद्धे यो विशेषस्तत्त्व-
 विद्वत्त्वा यदि श्रवणेश्वरालयं सुग्रीवालयां ब्रजेयं ततस्तदा भर्तृशासनं
 सम्पक्क कृतं स्यात् । अन्यथा राक्षसबलं कीदृशमिति पृष्टे निश्चयैः
 स्यामिति भावः ॥ ७ ॥

एवं निश्चितार्था युद्धप्रवृत्तिप्रकारं चिन्तयति । कथं न्विति ।
 अद्य खलु ममेहागतमागमनं सुखागतं सुखफलकमागमनं कथं भवेत् ।
 तथा राक्षसैः सह प्रसह्य स्वयमेव बलात्कृत्य युद्धञ्च कथं मम भवेत् ।

ततः समासाद्य रणे दशाननं
 समं त्रिवर्गं सबलं सयायिनम् ।
 हृदि स्थितं तस्य मतं बलञ्च
 सुखेन मत्वाहमितः पुनर्ब्रजे ॥ ८ ॥

इदमस्य वृशंसस्य नन्दनोपममुत्तमम् ।
 वनं नेत्रमनःकान्तं नानाद्रुमलतायुतम् ॥ ९ ॥
 इदं विध्वंसयिष्यामि शुष्कं वनमिवानलः ।
 अस्मिन् भग्ने ततः कोपं करिष्यति स रावणः ॥ १० ॥
 ततो महत्साध्वमहारथद्विपं
 बलं समानेयति राक्षसाधिपः ।

तथा तथैव करणे सति सारवदृजितं स्वबलं मुञ्च्य स दशाननः कथं
 मानयेत् क्षाघयेत् । यदा तथैव खलु युद्धकरणं खलु दशाननः आत्म-
 बलं माञ्च सारवत्, समानयेत् सम्यक् परिच्छिन्द्यादित्यर्थेन युद्धफल-
 मुक्तम् ॥ ८ ॥

तत्रो मद्बलवशादेव मां रणे समासाद्य वर्तमानं सबलं सयायिनं
 ससारथिम् अन्तर्भावितशय्याद्यातेर्गिनौ यापयिता यायी सारथिस्तौ न
 सहितं राक्षसां आत्वा हृदि स्थितं तस्य मतमभीष्टं वनञ्च सुखेन
 अक्षेपतो मत्वा आत्वा पुनरितो ब्रजे ब्रजिष्ये सबलं सयायिनमिति
 पाठः । सबलप्रयायिनमित्याधुनिककल्पितः पाठः ॥ ८ ॥

अथ प्रसङ्ग रणप्रवर्तनेोपायं चिन्तयति । इदमिति । अस्येदं वनं
 नेत्रमनःकान्तं भवति अत इदं विध्वंसयामि ॥ ९ ॥ १० ॥

निशूलकालाघसपट्टिमायुधं

ततो महद्युद्धमिदं भविष्यति ॥ १२ ॥

अहस्य तैः संयति चण्डविक्रमैः

समेत्य रक्षोभिरभङ्गविक्रमः ।

निहत्य तद्रावणचोदितं बलं

सुखं गमिष्यामि हरीश्वरालयम् ॥ १३ ॥

ततो मारुतवत्क्रुद्धो मारुतिर्भीमविक्रमः ।

ऊरुवेगेन महता द्रुमान् क्षेप्तुमथारभत् ॥ १४ ॥

ततस्तद्धनुमान् वीरो बभञ्ज प्रमदावनम् ।

मत्तद्विजसमाघुष्टं नानाद्रुमलतायुतम् ॥ १५ ॥

तदनं मथितैर्वृक्षैर्भिन्नैश्च सलिलाश्रयैः ।

चूर्णितैः पर्वताग्रैश्च बद्धधा प्रियदर्शनैः ॥ १६ ॥

नानाशकुन्तविरुतैः प्रभिन्नमलिलाश्रयैः ।

ताम्रैः किमनयैः क्रान्तैः क्रान्तद्रुमलतायुतैः ॥ १७ ॥

समानिष्यति मां प्रति युद्धाय प्रापयिष्यति महद्युद्धं मन्मथसौध-
कृतम् ॥ १२ ॥

ततो हरीश्वरालयं गमिष्यामीति चिन्तयामासेत्तन्वयः ॥ १३ ॥

ततः एवं निश्चयानन्तरम् ॥ १४ ॥ १५ ॥

पर्वताग्रैः कीडापर्वताग्रैः उपकक्षितमिति श्लेषः ॥ १६ ॥ १७ ॥

न बभौ तदनं तत्र दात्रानलहतं यथा ।

व्याकुलावरणा रेजुर्विक्रला इव ता लताः ॥ १८ ॥

लतागृहीस्थिचगृहैश्च सादितै-

र्व्यालैश्च गैरान्तरवैश्च पञ्चभिः ।

शिलागृहैरुन्मथितैस्तथा गृहैः

प्रनष्टरूपं तदभून्महदनम् ॥ १९ ॥

सा विक्रलाशोकलताप्रताना

वनस्थली शोकलताप्रताना ।

जाता दशास्यप्रमदावनस्य

कपेर्वलात् प्रमदावनस्य ॥ २० ॥

व्याकुलं स्रज्जमावरणं यथा ता अतएव विक्रलाः स्त्रिय इव
ता लता रेजुः ॥ १८ ॥

सादितैर्विशोर्णैः व्यालैः शादूलैः ॥ १९ ॥

प्रमदावनस्य अन्तःपुरविहारोचितवनस्य । स्यादेतदेव प्रमदवन-
मन्तःपुरोचितमित्यमरः । दशास्यप्रमदानां स्त्रीणां कामसंघर्जनद्वारा
अवनस्य रक्षकस्यास्य वनस्य सा विक्रलाशोकलताप्रताना चञ्चला-
शोकलता समूहवती वनस्थली दशागुल्ललता जलाशयादियुक्ता भूमिः ।
कपेर्वलात् शोच्यत इति शोकः शोच्यलताप्रताना जाता अष्टुच्चित्तशोक-
जनिता जातेत्यर्थः ॥ २० ॥

ततः स कृत्वा जगतीपतेर्महान्
 महद्वलीकं मनसो महात्मनः ।
 ययत्सुरेको बभूविर्महाबलैः
 श्रिया ज्वलंस्तोरणमाश्रितः कपिः ॥ २१ ॥

इत्यार्षे रामायणे वाल्मीकीये सुन्दरकाण्डे
 एकचत्वारिंशः सर्गः ॥ ४१ ॥

जगतीपतेः राज्ञो रावणस्य वलीकमप्रियम् ॥ २१ ॥

इति श्रीरामाभिरामे श्रीरामीये रामायणतिलके
 सुन्दरकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ।

। १२२२

ततः पक्षिनिनादेन वृक्षभङ्गस्वनेन च ।

बभूवुस्त्राससम्भ्रान्ताः सर्वे लङ्कानिवासिनः ॥ १ ॥

विद्रुताश्च भयत्रस्ता निषेदुर्मृगपक्षिणः ।

रक्षसाश्च निमित्तानि क्रूराणि प्रतिपेदिरे ॥ २ ॥

ततो गतायां निद्रायां राक्षस्यो विवृताननाः ।

तदनं ददृशुर्भग्नस्तश्च वीरं महाकपिम् ॥ ३ ॥

स ता दृष्ट्वा महाबाहुर्महासत्वो महाबलः ।

चकार सुमहद्रूपं राक्षसीनां भयावहम् ॥ ४ ॥

ततस्तु गिरिसङ्काशमौतिकायं महाबलम् ।

राक्षस्यो वानरं दृष्ट्वा पप्रच्छ जन्मकात्मजाम् ॥ ५ ॥

कोऽयं कस्य पुतो वायं किन्निमित्तमिहागतः ।

तत इति ॥ १ ॥

प्रतिपेदिरे प्राप्तानि ॥ २ ॥

गतायां निद्रायां वनभङ्गध्वनिनेत्यर्थः ॥ ३ ॥ ४ ॥

जन्मकात्मजां पप्रच्छः तस्या निर्निवृत्तयावस्थानं मत्वेति भावः ॥ ५ ॥

कथं त्वया सहानेन संवादः कृत इत्युत ॥ ६ ॥
 आचक्ष्व नो विशालाक्षि ! माभृत्ते सुभगे ! भयम् ।
 संवादमसितापाङ्गि ! त्वया किं कृतवानयम् ॥ ७ ॥
 अथाब्रवीत्तदा साध्वी सीता सर्वाङ्गशोभना ।
 रक्षसां कामरूपाणां विज्ञाने का गतिर्मम ॥ ८ ॥
 यूयमेवास्य जानीत योऽयं यदा करिष्यति ।
 अहिरेव अहेः पादान्विजानाति न संशयः ॥ ९ ॥
 अहमप्यतिभीतास्मि नैव जानामि को ह्ययम् ।
 वेद्मि राक्षसमेवेनं कामरूपिणमागतम् ॥ १० ॥

त्वयाऽनेन कथं संवादः कृत इति च पप्रच्छुः । यद्यपि ता निद्रिता
 वनभङ्गध्वनिना जागरितौ इति संवादज्ञानस्यैवाभावात् तत्कथं प्रश्नो
 निरवसरस्तथापि निद्रामध्ये किञ्चिज्जागरेण ईषत्संवादश्रवणेऽपि देव-
 मायया पुनर्निद्रेति तत्प्रश्नोपपत्तिरित्याहुः । सीतायास्तद्दर्शनेऽपि
 निर्भयप्रसन्नमुखतयावस्थानदर्शनादयं कश्चिदेतत्परिचित एतद्वृत्तान्त-
 ज्ञानार्थमेव प्रायेणामत इति सम्भाव्यानया संवादकारणञ्च सम्भाव्य
 तत्प्रश्ननिर्वाह इति कतकः । अथ विशिष्यसंवादं पृच्छन्ति । संवाद-
 मिति ॥ ६ ॥ ७ ॥

का गतिः उपायः ॥ ८ ॥

दुष्प्राकमेवैतत्स्वरूपज्ञानमुचितमित्यत्र न्यायमाह,—अहिरेवेति ।

वैदेह्या वचनं श्रुत्वा राक्षस्यो विद्रुता द्रुतम् ।

स्थिताः काञ्चिद्गताः काञ्चिद्रावणाय निवेदितुम् ॥ ११ ॥

रावणस्य समीपे तु राक्षस्यो विह्वताननाः ।

विरूपं वानरं भीमं रावणाय न्यवेदिषुः ॥ १२ ॥

अशोकवनिकामध्ये राजन् भीमवपुः कपिः ।

सीतया कृतसंवादस्तिष्ठत्यमितविक्रमः ॥ १३ ॥

न च तं जानकी सीता हरिं हरिणलोचना ।

अस्माभिर्बहुधा पृष्टा निवेदयितुमिच्छति ॥ १४ ॥

वासवस्य भवेद्दूतो दूतो वैश्रवणस्य वा ।

प्रेषितो वापि रामेण सीतान्वेषणकाङ्क्षया ॥ १५ ॥

तैर्नैवाद्भुतरूपेण यत्तत्तत्र मनोहरम् ।

मानामृगगणाकीर्णं प्रमृष्टं प्रमदावनम् ॥ १६ ॥

न तत्र कश्चिदुद्देशो यस्तेन न विनाशितः ।

वैदेह्यावचनम् अज्ञानप्रतिपादकम् । अर्ननात्मत्राणादौ मृषावादो
न दोषायेति ध्वनितम् । काञ्चिद्विद्रुताः काञ्चित् दृढं स्थिता एव काञ्चि-
द्रावणाय निवेदितुं गताः ॥ ११ ॥ १२ ॥

सीतायां कृतसंवादस्त्वज्ञानं यथातथोक्तम् ॥ १३ ॥

न निवेदयितुमिच्छति प्रायेणेत्यं तं जानातीति तासामाशयः ॥

॥ १४ ॥ १५ ॥

प्रमृष्टं नाशितम् ॥ १६ ॥

यत्र सा जानकी देवी स तेन न विनाशितः ॥ १७ ॥

जानकीरक्षणार्थं वा अमादा नोपलक्ष्यते ।

अथवा कः अमस्तस्य सैव तेनाभिरक्षिता ॥ १८ ॥

चारुपल्लवपत्राद्यं यं सीता स्वयमास्थिता ।

प्रवृद्धः शिंशपावृक्षः सच तेनाभिरक्षितः ॥ १९ ॥

तस्योग्ररूपस्योगं त्वं दण्डमाज्ञातुमर्हसि ।

सीता सम्भाषिता येन वनन्तेन विनाशितम् ॥ २० ॥

मनःपरिगृहीतान्तां तव रत्नोगणेश्वर ! ।

कः सीतामभिभाषित यो न स्वात्त्यक्तजीवितः ॥ २१ ॥

राक्षसीनां वचः श्रुत्वा रावणो राक्षसेश्वरः ।

उद्देशः प्रदेशः ॥ १७ ॥

कः अम इति महावनं भभवतस्तस्य अमोऽसम्भावित इत्यर्थः ।
अतः सा जानकीव तेनाभिरक्षिता । तदाश्रयवृक्षाभयेनेति शेषः
॥ १८ ॥

तस्यैवार्थस्य स्थिरीकरणाय पुनःप्रतिपादनम् । चार्थिति । तेना-
भिरक्षितः सीतारक्षणार्थमिति शेषः ॥ १९ ॥

आज्ञापुमाज्ञापयितुम् । सीतासम्भाषितेत्यनेन सापराधमहत्वं
नोधितम् ॥ २० ॥

तद्वाक्यस्यापराधत्वमुपपादयति । मन इति । त्वं क्तजीवितस्य क्त-
जीविताशः । राजपरिग्रहभाषणं पं. से. पराध इति भावः ॥ २१ ॥

चिताग्निरिव जज्वाल कोपसंवर्त्तितेक्षणः ॥ २२ ॥

तस्य क्रुद्धस्य नेत्राभ्यां प्रापतन्नश्रुविन्दवः ।

दीप्ताभ्यामिव दीपाभ्यां सार्चिषः स्नेहविन्दवः ॥ २३ ॥

आत्मनः सदृशान्वीरान् किङ्करान्नाम राक्षसान् ।

व्यादिदेश महातेजा नियहार्थं हनूमतः ॥ २४ ॥

तेषामशीतिसाहस्रं किङ्कराणान्तरस्विनाम् ।

निर्ययुर्भवनात्तस्मात् कूटमुद्गरपाणयः ॥ २५ ॥

महोदरा महादंष्ट्रा घोररूपा महाबलाः ।

युद्धाभिमनसः सर्वे हनूमद्रूपोन्मुखाः ॥ २६ ॥

ते कपिं तं समासाद्य तोरणमवस्थितम् ।

अभिपेतुर्महाभागाः पतङ्गा इव पावकम् ॥ २७ ॥

ते गदाभिर्विचित्राभिः परिधैः काञ्चनाङ्गदैः ।

आजगमुर्वाज्जरश्रेष्ठं शरैरादित्यसन्निभैः ॥ २८ ॥

मुद्गरैः पट्टिणैः शूलैः प्रासतोभरपाणयः ।

परिवार्य हनूमन्तं सहसा तस्थुरयतः ॥ २९ ॥

संवर्त्तिते विवर्त्तिते हंक्षणे नेत्रे येन सः ॥ २२ ॥ २३ ॥ २४ ॥

अशीतैः साहस्रं सार्चिषः । कूटः अयस्कारः कूटसदृशाय

आयुधविशेषः ॥ २५ ॥ २६ ॥

अवस्थितं युद्धाय समग्रम् ॥ २७ ॥

काञ्चनाङ्गदैः काञ्चनपट्टिण्यैः ॥ २८ ॥ २९ ॥

हनूमानपि तेजस्वी श्रीमान् पर्वतसन्निभः ।

क्षितावाविध्य लाङ्गलं ननाद च महाध्वनिम् ॥ ३० ॥

स भूत्वा तु महाकौयो हनूमान्मारुतात्मजः ।

पुच्छमास्फोटयामास लङ्कां शब्देन पूरयन् ॥ ३१ ॥

तस्यास्फोटितशब्देन महताचानुनादिना ।

पेतुर्विहङ्गा गगनादुच्चैश्चेदमघोषयत् ॥ ३२ ॥

जयत्यतिबलो रामो लक्ष्मणश्च महाबलः ।

राजा जयति सुग्रीवो राघवेणाभिपालितः ॥ ३३ ॥

दासोऽहं कोमलेन्द्रस्य रामस्याक्तियुक्तकर्मणः ।

हनूमांश्चतुर्भुवनानां निहन्ता मारुतात्मजः ॥ ३४ ॥

न रावणसहस्रं मे युद्धे प्रतिबलं भवेत् ।

शिलाभिश्च प्रहरतः पादपैश्च सहस्रशः ॥ ३५ ॥

अर्दयित्वा पुरीं लङ्कामभिवाद्य च मैथिलीम् ।

समृद्धार्थो गमिष्यामि मिषतां सर्वरक्षसाम् ॥ ३६ ॥

क्षितावाविध्य लाङ्गलमिति स्वभावोक्तिरलङ्कारः ॥ ३० ॥ ३१ ॥

अनुनादिना प्रतिध्वनिमता ॥ ३२ ॥

जयति सर्वोत्कर्षेण वर्तते ॥ ३३ ॥ ३४ ॥

प्रतिबलं प्रतिस्पर्द्धावलयत् ॥ ३५ ॥

मिषतामित्यनादरे षष्ठी ॥ ३६ ॥

तस्य सन्नादशब्देन तेऽभवन् भयशङ्किताः ।

ददृशुश्च हनूमन्तं सन्ध्यामेघमिवोन्नतम् ॥ ३७ ॥

स्वामिसन्देशनिःशङ्कास्ततस्तौ राक्षसाः कपिम् ।

चित्रैः प्रहरणैर्भीमैरभिपेतुस्ततस्ततः ॥ ३८ ॥

स तैः परितृतः शूरैः सर्वतः स महाबलः ।

आससादायसं भीमं परिघं तोरणाश्रितम् ॥ ३९ ॥

स तं परिघमादाय जघान रजनीचरान् ।

स पद्मगमिवादाय स्फुरन्तं विनतासुतः ॥ ४० ॥

विचचाराम्बरे वीरः परितृह्य च मारुतिः ।

सूदयामास वज्रेण दैत्यानिव सहस्रदृक् ॥ ४१ ॥

स हत्वा राक्षसान् वीरः किङ्करान् मारुतात्मजः ।

युष्माकाङ्क्षी महावीरस्तोरणं समवस्थितः ॥ ४२ ॥

सन्नादशब्देन आस्फोटशब्दजप्रतिध्वनिना सिंहनादेन च ॥ ३७ ॥

स्वामिनो रामस्य सन्देशेन नामग्रहणेन कस्यायं भट इति सन्देश-
रहिताः । किञ्च स्वामिसन्देशेन रावणाश्रयाऽतिघोरैरुपायैर्न योद्धव्य-
मेवेति निश्चयात् पक्षान्तरशङ्कारहिताः प्रहरणैरायुधैरभिपेतुः प्राहर-
न्निवर्त्यः ॥ ३८ ॥

तोरणाश्रितं तोरणसमीपे स्थापितम् ॥ ३९ ॥

स प्रसिद्धो विनतासुतः पद्मगमादायेव स हनूमान् तं परिघमा-
दायेति योजना ॥ ४० ॥

ततस्तस्माद्भयान्मुक्ताः कतिचित्तत्र राक्षसाः ।

निहतान् किङ्करान् सर्वान् रावणाय न्यवेदयन् ॥ ४६ ॥

स राक्षसानां निहतं महाबलं

निशम्य राजा परिवृत्तलोचनः ।

समादिदेशाप्रतिमं पराक्रमे

प्रहस्तापुत्रं समरे सुदुर्जयम् ॥ ४७ ॥

इत्यार्षे रामायणे वाल्मीकीये सुन्दरकाण्डे

द्विचत्वारिंशः सर्गः ॥ ४८ ॥

परिगृह्य परिघमिति शेषः ॥ ४१ ॥ ४२ ॥

कतिचिद्भतावशेषाः द्वित्राः ॥ ४३ ॥

प्रहस्तापुत्रो जम्बुभानी ॥ ४४ ॥

इति श्रीरामाभिरामे श्रीरामोये रामायणतिलके

सुन्दरकाण्डे द्विचत्वारिंशः सर्गः ॥ ४८ ॥

त्रिचत्वारिंशः सर्गः ।

ततः स किङ्करान् हत्वा हनूमः ध्यानमास्थितः ।

वनं भग्नं मया चैत्यप्रासादो न विनाशितः ॥ १ ॥

तस्मात् प्रासादमद्यैवमिमं विध्वंसयाम्यहम् ।

इति मच्चिन्त्य हनुमान् मनसा दर्शयन् वनम् ॥ २ ॥

चैत्यप्रासादभुत्पुत्य मेरुशृङ्गमिवोन्नतम् ।

आरूरोह हरिश्रेष्ठो हनुमान् मारुतात्मजः ॥ ३ ॥

आरुह्य गिरिसङ्काशं प्रासादं हरियूथपः ।

वभौ स सुमहातेजाः प्रतिसृज्य द्वौन्दिनः ॥ ४ ॥

संप्रधृष्य तु दुर्द्धर्षचैत्यप्रासादमुत्तमम् ।

हनूमान् प्रज्वलसत्प्रा पारियात्रोपमोऽभवत् ॥ ५ ॥

• अथ रावणसन्दिष्टसेनान्तरागमनात् पूर्वं तूष्णीं स्थित्वा न किञ्चित् प्रयोजनमिति विधाय । प्रासादभङ्गादि चिकीर्षति । तत इति ।

ध्यानं विचारः । चैत्यप्रासादः रत्नःकुलदेवताप्रासादः ॥ १ ॥

एवं प्रमदवनवत् ॥ २ ॥

प्रासादमुत्पुत्यारूरोह ॥ ३ ॥ ४ ॥

सम्प्रधृष्य भङ्गा पारियात्रः पर्वतविशेषः । ओप्तव्यं साधारण्यं धर्मः ॥ ५ ॥

स भूत्वा सुमहाकायः प्रभावान् मारुतात्मजः ।
 धृष्टमास्फोटयामास लङ्कां शब्देन पूरयन् ॥ ६ ॥
 तस्यास्फोटितशब्देन महता श्रोत्रघातिना ।
 पेतुर्विहङ्गमास्तत्र चैत्यपालाश्च मोहिताः ॥ ७ ॥
 अस्त्रविज्जयतां रामो लक्ष्मणश्च महाबलः ।
 राजा जयति सग्रीवो राघवेणाभिपालितः ॥ ८ ॥
 दासोऽहं कोशलेन्द्रस्य रामस्यात्किष्टकर्मणः ।
 हनूमांश्चक्रुः सैन्यानां निहन्ता मारुतात्मजः ॥ ९ ॥
 न रावणमहस्त्रं मे युद्धे प्रतिबलं भवेत् ।
 शिलाभिश्च प्रहरतः पादपैश्च सहस्रशः ॥ १० ॥
 धर्षयित्वा पुरीं लङ्कामभिवाद्य च मैथिलीम् ।
 समृद्धार्थी गमिष्यामि मिषतां सर्वरक्षसाम् ॥ ११ ॥
 एवमुक्त्वा महाकायश्चैत्यस्यो हरियूथपः ।
 ननाद भीमनिर्द्वाक्षो रक्षसां जनयन् भयम् ॥ १२ ॥
 तेन नादेन महता चैत्यपालाः शतं ययुः ।
 गृहीत्वा विविधानस्त्रान् प्रासान् खड्गान् परश्वधान् ॥ १३ ॥
 विस्मजन्तो महाकाया मारुतिं पर्यवारयन् ।

धृष्टं निर्भयम् ॥ ६ ॥

विहङ्गाश्चैत्यपालाश्च मोहिताः पेतुः ॥ ७ ॥ ८ ॥ ९ ॥ १० ॥ ११ ॥ १२ ॥

ते गदाभिर्विचित्राभिः परिघैः काञ्चनाङ्गदैः ॥ १४ ॥

आजगुर्वानरश्रेष्ठं वाणैश्चादित्यसन्निभैः ।

आवर्त्त इव गङ्गायासोयस्य विपुलो महान् ॥ १५ ॥

परिक्षिप्य हरिश्रेष्ठं स बभौ रक्षसां गणः ।

ततो वातात्मजः क्रुद्धो भीमरूपं समास्थितः ॥ १६ ॥

प्रासादस्य महांस्तस्य स्तम्भं हेमपरिष्कृतम् ।

उत्पाटयित्वा वेगेन हनूमान् मारुतात्मजः ॥ १७ ॥

ततस्तं भ्रामयामास शतधारं महाबलः ।

तत्र चाग्निः समभवत् प्रासादश्चाप्यदह्यत ॥ १८ ॥

दह्यमानं ततो दृष्ट्वा प्रासादं हरियूथपः ।

स राक्षसशतं हत्वा वज्रेणेन्द्र इवासुरान् ॥ १९ ॥

अन्तरिक्षस्थितः श्रीमानिदं वचनमब्रवीत् ।

मादृशानां सहस्राणि विदुष्टानि महात्मनाम् ॥ २० ॥

शतं ययुः अनेके इत्यर्थः ॥ १३ ॥ १४ ॥ १५ ॥

परिक्षिप्येत्यंशे तोयस्यावर्त्त इवेति दृष्टान्तः ॥ १६ ॥

महान्भीरुतात्मज इत्यन्वयः ॥ १७ ॥

उत्पाटयित्वा तं शतधारं स्तम्भं भ्रामयामास तत्र च भ्राम्यमाणे
स्तम्भान्तरेण घट्टनवशादग्निः समभवत्तेन प्रासादश्चाप्यदह्यत ॥ १८ ॥ १९ ॥

ततः स राक्षसशतं हत्वा । दह्यमानं प्रासादं दृष्ट्वा चान्तरिक्षे
स्थित इदं वचोब्रवीत् ॥ २० ॥

बलिनां वानरेन्द्राणां सुग्रीववशवर्तिनाम् ।
 अटन्ति वसुधां कृतस्त्रां वयमन्ये च वानराः ॥ २१ ॥
 दशनागबलाः केचित् केचिद्दशगुणोत्तराः ।
 केचिन्नागसहस्रस्य बभूवुस्तुल्यविक्रमाः ॥ २२ ॥
 सन्ति चौघबलाः केचित् सन्ति वायुबलोपमाः ।
 अप्रमेयबलाः केचित्तत्रासन् हरिषूथपाः ॥ २३ ॥
 दैदृग्विधैस्तु हरिभिरुतो दन्तनखायुधैः ।
 शतैः शतसहस्रैश्च कोटिभिश्चायुतैरपि ॥ २४ ॥
 आगमिष्यति सुग्रीवः सर्वेषां वो निषूदनः ।
 नेयमस्ति पुरी लङ्का न यूयं न च रावणः ।
 यस्य त्विच्छुःशुवीरेण बद्धं वैरं महात्मना ॥ २५ ॥

इत्यार्षे रामायणे वाल्मीकीये सुन्दरकाण्डे
 त्रिचत्वारिंशः सर्गः ॥ ४४ ॥

एतदुक्तिप्रयोजनञ्च राक्षसहृदयपोडार्यम् ॥ २१ ॥ २२ ॥
 चौघबलाः । चौघसंख्यातगजबलाः ॥ २३ ॥ २४ ॥ २५ ॥

इति श्रीरामाभिरामे श्रीरामाये रामायणभिलके
 सुन्दरकाण्डे त्रिचत्वारिंशः सर्गः ॥ ४४ ॥

जम्बुमाली महातेजा विव्याध निश्चितैः शरैः ॥ ६ ॥

अर्धचन्द्रेण वदने शिरस्येकेन कर्णिना ।

बाहोर्विव्याध नाराचैर्दशभिस्तु कपीश्वरम् ॥ ७ ॥

तस्य तच्छूण्मे तावन् शरैणाभिहतं मुखम् ।

शरदीवाम्बुजं फुल्लं विद्धं भास्कररश्मिना ॥ ८ ॥

तत्तस्य रक्तरक्तेन रञ्जितं शूण्मे मुखम् ।

यथाकाशे महापद्मं सिक्तं काञ्चनविन्दुभिः ॥ ९ ॥

चुकोप बाणाभिहतो राक्षसस्य महाकपिः ।

ततः पार्श्वेति विपुलां ददर्श महतीं शिलाम् ॥ १० ॥

तरसा तां समुत्पाद्य चिक्षेप जववद्वली ।

तां शरैर्दशभिः कृद्वस्ताडयामास राक्षसः ॥ ११ ॥

तोरणविटङ्गः 'तोरणस्तम्भयोः परितः' तिर्थ्यक् प्रतिष्ठापितकपेः तपा-
लिकादाय ॥ ६ ॥

कर्णौ अशुशुकाकारायशरविशेषः ॥ ७ ॥

अम्बुजं रक्ताम्बुजम् ॥ ८ ॥

तत्तस्य रक्तं स्वत इति शेषः । रक्तेन शतजेन रञ्जितमुखमाकाशे
काञ्चनविन्दुभिः रक्ताशोकपुष्परसविन्दुभिः । सिक्तं महापद्मं महत्तरं
रक्तपद्ममिवैव भूतोपमेयम् । अशोकः काञ्चनाकृतः ॥ ९ ॥ १० ॥

ताडयामास विभेद ॥ ११ ॥

चतुश्चत्वारिंशः सर्गः

सन्दिष्टो राक्षसेन्द्रेण प्रहस्तस्य सुतो बली ।
जम्बुमाली महादंष्ट्रो निर्जंगाम धनुर्धरः ॥ १ ॥
रक्तमाल्याम्बरधरः स्वामी रुचिरकुण्डलः ।
महान् विवृत्तनयनश्चण्डः समरदुर्जयः ॥ २ ॥
धनुः शक्रधनुःप्रख्यं महद्गुचिरसायकम् ।
विस्फारयाणो वेगेन वज्राग्निसमस्वनम् ॥ ३ ॥
तस्य विस्फारभोगेण धनुषो महता दिशः ।
प्रदिशश्च नभश्चैव सहसा समपूर्यत ॥ ४ ॥
रथेन खरयुक्तेन तमागतमुदीक्ष्य सः ।
हनूमान् वेगसम्पन्नो जहर्ष च ननाद च ॥ ५ ॥
तं तोरणविटक्कथं हनूमन्तं महाकपिम् ।

अथ जम्बुमाल्यागमनं तद्बधश्च सन्दिष्ट इति ॥ १ ॥ २ ॥
धनुर्विस्फारयाणः विस्फारयमाणः विस्फारो ज्याघोषः ॥ ३ ॥
समपूर्यत । दिगादिसमुदायापेक्ष्यमेकवचनम् ॥ ४ ॥
जहर्ष स्ववसानुरूपशत्रुप्राप्त्या ॥ ५ ॥

अमात्यपुत्रानंतिवीर्यविक्रमान्
समादिदेशाशु निशाचरेश्वरः ॥ १० ॥

इत्यार्षे रामायणे वाल्मीकीये सुन्दरकाण्डे
चतुश्चत्वारिंशः सर्गः ॥ ४४ ॥

मायाः रथेन खरयुक्तेनेत्युक्तेरश्वशब्देनात्र खरा उच्यन्ते । १७ ॥
॥ १८ ॥ १९ ॥ २० ॥

इति श्रीरामाभिरामे श्रीरामीये रामायणतिलके
सुन्दरकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः

ततस्ते राक्षसेन्द्रेण चोदिता मन्त्रिणः सुताः ।

निर्ययुर्भवनात्तस्मात् सप्तसप्तार्चिवर्चसः ॥ १ ॥

महद्वलपरीक्षारा धनुषान्तो महाबलाः ।

कृतास्त्रास्त्रविदां श्रेष्ठाः परस्परजयैषिणः ॥ २ ॥

हेमजालपरिचिप्तैर्ध्वजवद्भिः पताकिभिः ।

तोयदस्वननिर्घोषैर्वाजियुक्तैर्महारथैः ॥ ३ ॥

तप्तकाञ्चनचित्राणि चापान्यमितविक्रमाः ।

विस्फारयन्तः मण्ड्यास्तडित्पन्न इवाम्बुदाः ॥ ४ ॥

सप्तार्चिवर्चसः अग्रितुल्यतेजसः । आर्षो रेफलोपः ॥ १ ॥

महद्वलं महती सेना परिवारो येषाम् । कृतास्त्रास्त्रेति आर्षः

सन्धिः कृतास्त्राः शिञ्जितास्त्राः अस्त्रविदां श्रेष्ठाः परस्परजयैषिणः ।

अहमहमिकाया स्वसोत्कर्षापेक्षिणः ॥ २ ॥

ध्वजवद्भिर्विशिष्टध्वजदण्डयुक्तैः पताकिभिः प्रशस्तपताकावद्भिर्महा-

रथैर्निर्ययुरिति सम्बन्धः ॥ ३ ॥ ॥

जनन्यस्तास्तस्तेषां विदित्वा किङ्करान् हतान् ।

बभूवुः शोकसम्भ्रान्ताः सवान्धवसुहृज्जनाः ॥ ५ ॥

ते परस्परसङ्घर्षास्तप्तकाञ्चनभूषणाः ।

अभिपेतुर्हनुमन्तं तोरणस्थमवस्थितम् ॥ ६ ॥

सृजन्तो बाणवृष्टिं ते रथगर्जितनिःस्वनाः ।

प्रावृट्काल इवाभ्युदाविचेरुर्नैर्ऋतास्वदाः ॥ ७ ॥

अवकीर्णस्ततस्ताभिर्हनुमान् शरवृष्टिभिः ।

अभवत् मंढताकारः शैलराडिव वृष्टिभिः ॥ ८ ॥

स शरान् वञ्चयामास तेषामाशुचरः कपिः ।

रथवेगांश्च वीराणां विचरन् विमलेऽखरे ॥ ९ ॥

स तैः क्रीडन् धनुष्प्रद्विर्वीर्यमि वीरः प्रकाशते ।

धनुष्प्रद्विर्यथा मेघैर्मरुतः प्रभूरखरे ॥ १० ॥

शोकसम्भ्रान्ताः निश्चितमरेण वृद्धेति शेषः ॥ ५ ॥

परस्परसङ्घर्षाः । अहमेवाग्र इति परस्परमभिमानात् । तोर-
णस्थमवस्थितम् । तत्र स्थितं निश्चलमित्यर्थः ॥ ६ ॥

सृजन्तो विस्फुरन्तः ॥ ७ ॥

मंढताकारः अदृश्य इति यावत् ॥ ८ ॥

वञ्चयामास स्थिरतत्त्वं हि सुवेधं भवति । रथवेगांश्च वञ्चया-
मास ॥ ९ ॥

स कृत्वा निनदं घोरं चासयंस्तां महाचमूम् ।
 चकार हनुमान् वेगं तेषु रक्षःसु वीर्यवान् ॥ ११ ॥
 तलेनाभिहनत् काञ्चित् प्रादैः काञ्चित् परन्तपः ।
 मुष्टिभिश्चाहनत् काञ्चिन्नखैः काञ्चिद्भारयत् ॥ १२ ॥
 प्रममाथोरसा काञ्चिदूरुभ्यामपरानपि ।
 केचित्तस्थैव नादेन तत्रैव पतिता भुवि ॥ १३ ॥
 ततस्तेष्ववपन्नेषु भूमौ निपतितेषु च ।
 तंस्तैन्यमगमत् सर्वं दिशो दश भयार्दितम् ॥ १४ ॥
 विनेदुर्विस्वरं नागा निपेतुर्भुवि वाजिनः ।
 भग्नीडध्वजकचैर्भूश्च कीर्णभवद्द्रुथैः ॥ १५ ॥
 स्रवता रुधिरेणाथ स्रवन्त्यो दर्शिताः पादः ।
 विविधैश्च स्वनैर्लङ्का ननाद विकृतं तदा ॥ १६ ॥

सन्तान् प्रवृद्धान् विनिहत्य गच्छमान्
 महाबलश्चण्डपराक्रमः कपिः ।^{१६}

धनुश्चद्विरिति पाठे आर्घम् शत्वम् । धनुश्चद्विरैन्द्रधनुयः सैः ॥ १० ॥
 ११ ॥ १२ ॥ १३ ॥

भयार्दितं सत् दशदिशो दुद्रावेति शेषः ॥ १४ ॥

गीर्णं रथस्थां रथ्यधिष्ठानस्थानम् ॥ १५ ॥

युयुत्सुरन्यैः पुनरेव राक्षसै-

स्तदेव वीरोऽभिजगाम तोरणम् ॥ १७ ॥

इत्यार्षे रामायणे वाल्मीकीये सुन्दरकाण्डे

पञ्चचत्वारिंशः सर्गः ॥ ४५ ॥

स्रवन्त्या नद्यः ननाद प्रतिध्वनिना रक्षो राक्षसीध्वनिना च ॥

॥ १६ ॥ १७ ॥

इति श्रीरामाभिरामे श्रीरामीये रामायणतिलके

सुन्दरकाण्डे पञ्चचत्वारिंशः सर्गः ॥ ४५ ॥

— — —

षट्चत्वारिंशः सर्गः

हतान् मन्त्रिसुतान् बध्वा वानरेण महात्मना ।
रावणः संवृताकारश्चकार मतिमुत्तमाम् ॥ १ ॥
स विरूपाक्षयूपाक्षौ दुर्धर्षश्चैव राक्षसम् ।
प्रथमं भासकर्णश्च पञ्चसेनाग्रनायकान् ॥ २ ॥
सन्दिदेश दशग्रीवो वीरान्नयविशारदान् ।
हनूमद्युहणे व्यग्रान् वायुवेगसमान् युधि ॥ ३ ॥
यात सेनाग्रगाः सर्वे महाबलपरिग्रहाः ।
सवाजिरथमातङ्गाः स कपिः शास्यतामिति ॥ ४ ॥
यत्नैश्च खलु भाव्यं स्यात्तमासाद्य वनालयम् ।
कर्म चापि समाधेयं देशकालाविरोधितम् ॥ ५ ॥

संवृताकारः निमृहीतान्तर्गतभयः उत्तमां मतिं धैर्यविष-
यांम् ॥ १ ॥ २ ॥

हनूमद्युहणे सन्दिदेश व्यग्रान् सर्वत्र कार्यं त्वरावतः ॥ ३ ॥
यात गच्छतः ॥ ४ ॥

यत्नैः सावधानैः । किञ्चात्र देशकालविरोधिकर्म न कार्यमि-

न ह्यहं तं कपिं मन्ये कर्मणा प्रतितर्कयन् ।

सर्वथा तन्महद्भूतं महाबलपरिश्रमम् ॥ ६ ॥

वानरोऽयमिति ज्ञात्वा न हि शुद्ध्यति मे मनः ।

नैवाहं तं कपिं मन्ये यथेयं प्रस्तुता कथा ॥ ७ ॥

भवेदिन्द्रेण वा सृष्टमस्मदर्थं तपोबलात् ।

सनागयच्चगन्धर्वदेवासुरमहर्षयः ॥ ८ ॥

युष्माभिः प्रहितैः सर्वैर्मया सह विनिर्जिताः ।

तैरवश्यं विधातव्यं व्यलीकं किञ्चिदेव नः ॥ ९ ॥

तदेव नात्र सन्देहः प्रसह्य परिगृह्यताम् ।

यात सेनाग्रगाः सर्वे महाबलपरिश्रमाः ॥ १० ॥

त्याह,—देशकालाविरोधितं तदविरुद्धं तदुचितमिति यावत् । समा-
धेयं वार्यम् ॥ ५ ॥

यत्तेर्भाव्यमित्यत्र हेतुमाह,—न हीति । तस्य 'कर्मणा तं प्रति-
तर्कयन् । तं कपिं न मन्ये । किं तर्हि मन्यसे तत्राह,—सर्व-
थेति ॥ ६ ॥ ७ ॥

महतो भूतस्येह कः प्रसङ्गस्तत्राह,—भवेदिति । सनागेति ।
नागादिसहिता देवादय इत्यर्थः । प्रहितैः सर्वैर्युष्माभिः सह मया
विनिर्जिता अतस्तैरवश्यं नोऽस्माकं किञ्चिद्व्यलोकम् अप्रियं विधा-
तव्यं विधातुं प्राप्तकाशं तस्मात्तदेव तत्सृष्टभूतमेव परिगृह्यतां बध्ना
आनीयताम् ॥ ८ ॥ ९ ॥ १० ॥

सवाजिरथमातङ्गाः स कपिः शास्यतामिति ।

नावमन्यो भवद्भिश्च कपिधीरपराक्रमः ॥ ११ ॥

दृष्टा हि हरयः शीघ्रं मृथा विपुलविक्रमाः ।

वाली च सहस्रग्रीवो जाम्बवांश्च महाबलः ॥ १२ ॥

नीलः सेनापतिश्चैव ये चान्ये द्विविदादयः ।

नैव तेषां गतिर्भीमा न तेजो न पराक्रमाः ॥ १३ ॥

न मतिर्न बलोत्साहो न रूपपरिकल्पनम् ।

महत्सत्त्वमिदं ज्ञेयं कपिरूपं व्यवस्थितम् ॥ १४ ॥

प्रयत्नं महदास्थाय क्रियतामस्य निग्रहः ।

कामं लोकास्त्रयः सेन्द्राः ससुरासुरमानवाः ॥ १५ ॥

भवतामग्रतः स्यातु न पर्याप्ता रणान्जिरेः ।

तथापि तु नयज्ञेन जयमाकाङ्क्षता रणे ॥ १६ ॥

आत्मा रक्ष्यः प्रयत्नेन युद्धसिद्धिर्हि चञ्चला ।

ते स्वामिवचनं सर्वे प्रतिगृह्य महौजसः ॥ १७ ॥

स वाजिरथेत्यादि पुनर्वचनं स्मर्यार्थम् ॥ ११ ॥

सर्वथा महद्भूतमित्यत्र हेतुनिश्चायकमाह,—दृष्टा इति ॥ १२ ॥

ननु त्वदृष्टान्यतम एवायं नेत्याह,—नैवेति । यथास्य भीमा
गतिः समुद्रस्रवनरूपा तथा तेषां नैव यथा चास्य तेज आदि तथा
तेषां न । रूपपरिकल्पनं यथेष्टितरूपपरिग्रहः ॥ १३ ॥ १४ ॥

प्रयत्नमित्यर्थं स्वीकृतम् । कामं यद्यपीत्यर्थः ॥ १५ ॥

समुत्पेतुर्महावेगा ज्ञताश्वसमतेजसः ।

रथैश्च मत्तैर्नागैश्च वाजिभिश्च महाजवैः ॥ १८ ॥

शस्त्रैश्च निशितैस्तीक्ष्णैः सर्वैश्चोपहिता बलैः ।

ततस्तु ददृशुर्वीरा दीप्यमानं महार्कपिम् ॥ १९ ॥

रश्मिमन्तमिवोद्यन्तं स्वतेजोरश्मिमास्तिनम् ।

तोरणस्थं महावेगं महासत्त्वं महाबलम् ॥ २० ॥

महामतिं महोत्साहं महाकायं महाभुजम् ।

तं समीक्ष्यैव ते सर्वे दिक्षु सर्वास्त्वस्थिताः ॥ २१ ॥

तैस्तैः प्रहरणैर्भीमैरभिपेतुस्ततस्ततः ।

तस्य पञ्चायसास्तीक्ष्णाः सिताः पीतमुखाः शराः ।

शिरस्युत्पल्यन्नाना दुर्धरेण निपातिताः ॥ २२ ॥

स तैः पञ्चभिराविष्टः शरैः शिरसि वानरः ।

उत्पपात नदन् व्योम्नि दिशो दश विनादयन् ॥ २३ ॥

नयञ्जेन नीतिञ्जेन आत्मा स्वरेहः । युद्धसिद्धिर्बुद्धयः ॥ २४ ॥

॥ १७ ॥ १८ ॥ १९ ॥

सत्त्वं चित्तम् ॥ २० ॥

दिक्षु सर्वास्त्वस्थिताः 'द्राक्' तत्समीपमागन्तुं 'चकिता' इति
भावः ॥ २१ ॥

तीक्ष्णा मर्मच्छिदः पीतमुखाः फणभागे सर्वव्यथिताः । उत्पल-
पत्राभा एव न तु तत्पीडार्हा इत्यर्थः ॥ २२ ॥

ततस्तु दुर्धरो वीरः सरथः सञ्जकार्मुकः ।

किरन् शरशतैर्नैकैरभिपेदे महाबलः ॥ २४ ॥

स कपिर्वारयामास तं व्योम्नि शरवर्षिणम् ।

वृष्टिमत्तं पयोदान्ते पयोदमिव मारुतः ॥ २५ ॥

अर्धमानस्ततस्तेन दुर्धरेणानिलात्मजः ।

क्षकार निनदं भूयो व्यवर्द्धत च वीर्यवान् ॥ २६ ॥

स दूरं सहसोत्पत्य दुर्धरस्य रथे हरिः ।

निपपात महावेगो विद्युद्वाग्निर्गिराविव ॥ २७ ॥

ततः स मथिताष्टायं रथं भग्नाक्षिकृवरम् ।

विहाय न्यपतद्भूमौ दुर्धरस्त्यक्तजीवितः ॥ २८ ॥

तं विरूपाक्षयूपालौ दृष्ट्वा निपतितं भुङ्क्षुः ।

तौ जातरोषौ दुर्धरौ उत्पेततुररिन्दमौ ॥ २९ ॥

स ताभ्यां सहसोत्पत्य विष्ठितो विमलेऽखरे ।

मुहुराभ्यां महाबाहुवक्षस्यभिहतः कपिः ॥ ३० ॥

स्वयं नदन् । तेन नादेन दिशो नादयन्निवर्त्यः । उत्पपात तार-
कादिति शेषः ॥ २३ ॥

अभिपेदे प्राप्तः ॥ २४ ॥

कपिर्व्योम्नि स्त्रित्वा तं स्वनादेन ऊङ्गाद्यादिरूपेण वारयामास ।
पयोदान्ते जलदावधर्माकाशान्ते ॥ २५ ॥ २६ ॥

रथे निपपातेत्यन्वयः ॥ २७ ॥ २८ ॥ २९ ॥

तयोर्वगवतोर्वेगं निहत्य स महाबलः ।

निपपात पुनर्भूमौ सुपर्ण इव वेगितः ॥ ३१ ॥

स सालवृक्षमासाद्य समुत्पाद्य च वानरः ।

तावुभौ राक्षसौ वीरौ जघान पर्वनात्मजः ॥ ३२ ॥

ततस्तांस्त्रीन् हतान् ज्ञात्वा वानरेण तरस्विना ।

अभिगम्य महावेमः प्रहस्य प्रघसो बली ॥ ३३ ॥

भासकर्णश्च संक्रुद्धः शूलमादाय वीर्यवान् ।

एकतः कपिश्चादूर्लं यशस्विनमवस्थितौ ॥ ३४ ॥

पट्टिणेन शिताग्रेण प्रघमः प्रत्यपोथयत् ।

भासकर्णश्च शूलेन राक्षसः कपिकुञ्जरम् ॥ ३५ ॥

स ताभ्यां क्षिप्तैर्गात्रैरसृग्दिग्धतनूरुहः ।

अभवद्दानरः क्रुद्धो बालमूर्यसमप्रभः ॥ ३६ ॥

समुत्पाद्य गिरेः शृङ्गं समृगं व्यालपादपम् ।

जघान हनुमान् वीरो राक्षसौ कपिकुञ्जरः ।

गिरिशृङ्गसुनिष्पिष्टौ तिलशस्तौ बभूवतुः ॥ ३७ ॥

ताभ्यां कर्तृभ्यां मुद्रराभ्यां करणाभ्यामभिहतः ॥ ३८ ॥

निहत्य वक्षवक्षस्वाद्व्यर्थोक्त्य ॥ ३९ ॥ ४० ॥ ४१ ॥

एकतोऽवस्थितावित्यन्वयः । परस्परसाहाय्यबुधैकदेशे स्थिता-

वित्यर्थः ॥ ४४ ॥ ४५ ॥

ततस्तेष्ववसन्नेषु सेनापतिषु पञ्चसु ।

बलं तदवशेषन्तु नाशयामास वानरः ॥ ३८ ॥

अश्वैरश्वान् गजैर्नागान् योर्धैर्बोधान् रथैरथान् ।

स कपिर्नाशयामास सहस्राक्ष इवामुरान् ॥ ३९ ॥

हयैर्नागैस्तुरङ्गैश्च भग्नैश्च महारथैः ।

हतैश्च राक्षसैर्भूमोरुद्धमार्गा समन्ततः ॥ ४० ॥

ततः कपिस्तान् ध्वजिनीपतीन् रणे

निहत्य वीरान् सबलान् सत्राहनान् ।

तथैव वीरः परिगृह्य तोरणं

कृतक्षणः काल इव प्रजाक्षये ॥ ४१ ॥

इत्यार्षे रामायणे वाल्मीकीयै सुन्दरकाण्डे

षट्चत्वारिंशः सर्गः ॥ ४६ ॥

विद्यतेर्गात्रैरुपलक्षितः ॥ ३६ ॥ ३७ ॥ ३८ ॥ ३९ ॥ ४० ॥

• ध्वजिनीपतीन् सेनापतीन् । परिगृह्याश्रित्य स्थित इति शेषः ।

कृतक्षयो लब्धावसः ॥ ४१ ॥

इति श्रीरामाभिरामे श्रीरामोये रामायणतिलके

सुन्दरकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ।



मेमापतीन् पञ्च स तु प्रमापितान्
हनूमता सानुचरान् सवाहनान् ।
निशम्य राजा समरोद्धतोन्मुखं
कुमारमक्षं प्रसमैक्ष्यताक्षम् ॥ १ ॥

स तस्य दृष्ट्यर्पणसम्प्रचोदितो
प्रतापवान् काञ्चनचित्रकामुकः ।
समुत्पन्नात्थ सदस्युदीरितो
द्विजातिमुख्यैर्हविषेव पावकः ॥ २ ॥
ततो महान् बालदिवाकरप्रभं
प्रतप्तजाम्बूनदजालसन्ततम् ।

प्रमापितान् मारितान् । समरोद्धतोन्मुखं समरोद्धतश्चासौ समरा-
योन्मुखश्च तम् । अक्षं समक्षमवस्थितम् । अक्षाक्षं कुमारं निशम्य
दृष्ट्वा प्रसमैक्षत दृष्ट्वा यज्जार्थमाज्ञापयामासेत्यर्थः ॥ १ ॥

तदेवाह,—स इति । सदसि यच्चशाकायां द्विजातिमुख्यैर्हविषो-
दीरितः प्रेरितः पावक इव समुत्पपात ॥ २ ॥

रथं समाख्याय यद्यौ स वीर्यवान्
 महाहरिं तं प्रति नैर्ऋतर्षभः ॥ ३ ॥
 ततस्तपःसंग्रहसञ्चयार्जितं
 प्रतप्तजाम्बूनदजालचित्रितम् ।
 पताकिनं रत्नविभूषितध्वजं
 मनोजवाष्टायवरैः सुयोजितम् ॥ ४ ॥
 सुरासुराष्टयमसङ्गचारिणं
 तडित्प्रभं व्योमचरं समाहितम् ।
 स तूष्णमष्टासिनिबद्धबन्धुरं
 यथाक्रमावेशितशक्तितोमरम् ॥ ५ ॥
 विराजमानं प्रतिपूर्णवस्तुना
 सहेमदाम्ना शशिसूर्यवर्चसा ।

महान् स इत्यन्वयः । जाम्बूनदजालेन तत्समूहेन सन्ततं
 व्याप्तम् ॥ ३ ॥

उक्तमेवार्थं विशिष्याह,—तत इति । तपःसंग्रहस्य तपोऽनु-
 यानस्य सञ्चयेन समृद्धार्जितम् ॥ ४ ॥

अतएव व्योमचरम् । असङ्गचारिणम् । पर्वतादिष्वपीति भावः ।
 समाहितं सञ्चं तूष्ण इषुधिः । अष्टसु दिक्षुसिभिः सह निबद्ध-
 बन्धुराः रथपताका यस्मिन् तं यथाक्रमं यथास्थानमावेशितं शक्ति-
 तोमरं यस्मिन् तम् ॥ ५ ॥

दिवाकराभं रथमास्थितस्ततः

स निर्जंगामामरतुल्यविक्रमः ॥ ६ ॥

स पूरयन् खड्ग महीक्ष्म भाचलां

तुरङ्गमातङ्गमहोरथस्वनैः ।

बलैः समेतैः सह तोरणस्थितं

समर्थमासीनमुपागमत् कपिम् ॥ ७ ॥

स तं समासाद्य हरिं हरीक्षणी

युगान्तकालाग्निमिव प्रजाक्षये ।

अवस्थितं विस्मितजातसम्भ्रमं

समैक्षताक्षो बद्धमानचक्षुषा ॥ ८ ॥

स तस्य वेगुञ्च कपेर्महात्मनः

पराक्रमञ्चारिषु रावणात्मजः ।

विचारयन् स्वञ्च बलं महाबलो

युगक्षये सूर्य्यद्भुवाभिर्वर्द्धत ॥ ९ ॥

प्रतिपूर्णवस्तुना युद्धपरिकरवस्तुना । अशिसूर्य्यवर्चसा तद्रश्मि-
वर्चसा हेमदामसहितेन वस्तुना विराजमानम् ॥ ६ ॥

तोरणस्थितं तोरणाश्रयम् आसीनमुपविष्टम् ॥ ७ ॥

हरीक्षणीः सिंहवत्कूरदृष्टिः युगान्तकालाग्निवत् प्रजाक्षयेनस्थितं
हरिं समासाद्य तमेवैक्षत । विस्मितश्च तं जातसम्भ्रमश्च । बाकीऽयं
मां योद्धुमिच्छतीति विस्मयः रावणपुत्रत्वाच्च तच्च जातादरत्वम् ॥ ८ ॥

स जातमन्युः प्रसमीक्ष्यविक्रमं
 स्थितः स्थिरः संयति दुर्निवारणम् ।
 समाहितात्मा हनुमन्तमाह्वये
 प्रचोदयामास शितैः शरैस्त्रिभिः ॥ १० ॥
 ततः कपिं तं प्रसमीक्ष्य गर्वितं
 जितश्रमं शत्रुपराजयोचितम् ।
 अवेक्षताञ्चः समुदीर्णमानसं
 स बाणपाणिः प्रगृहीतकार्मुकः ॥ ११ ॥
 स हेमनिष्काङ्गदचारुकुण्डलः
 समाससादाशुपराक्रमः कपिम् ।
 तयोर्वभूवाप्रतिमः समागमूः
 सुरासुराणामपि सम्भ्रमप्रदः ॥ १२ ॥
 रुरास भूमिर्न तताप भ्रानुमान्
 ववौ न वायुः प्रचक्षाल चक्षलः ।

अभिवर्द्धत । तेजसा अभ्यवर्द्धतेत्यर्थः ॥ ६ ॥

स्थिरः स्थितः सः । प्रसमीक्ष्यविक्रमं सन्दर्शनोपपराक्रमं संयति
 रणे दुःखं निवारणं यस्य तं त्रिभिः शरैः प्रचोदयामास युद्धाय
 प्रेरयामास ॥ १० ॥ ११ ॥

निष्कमुदोभूषणम् आशुपराक्रमः तीक्ष्णपौरुष इति यावत् समा-
 गमो युद्धं सम्भ्रमप्रदः भयप्रदः ॥ १२ ॥

कपेः कुमारस्य च वीर्यसंयुगं
 ननाद च ह्यौ रुदधिक्षु चक्षुभे ॥ १३ ॥
 स तस्य वीरः सुमुखान् घतचिणः
 सुवर्णपुङ्गवान् सविधानिवीरगान् ।
 समाधिमयोगाविमोक्षतत्त्ववि-
 च्छरानथ त्रीन् कपिमूर्ध्नि प्रताडयत् ॥ १४ ॥
 स तैः शरैर्मूर्ध्नि समं निपातितैः
 क्षरन्नसृग्दिग्धविवृत्तनेत्रः ।
 नवोदितादित्यनिभः शरांशुमान्
 व्यराजतादित्य इवांशुमालिकः ॥ १५ ॥
 ततः स्रवङ्गाधिपमन्त्रिसत्तमः
 समीक्ष्य तं राजवरात्मजं रणे ।

भूमिर्भूमिस्थप्राणिजातं ररासु वीर्यप्रवृत्तं संयुगं वीक्ष्येति
 शेषः ॥ १३ ॥

समाधिर्लक्ष्यदर्शनम् । संयोगः शरसन्धानं त्रिमोक्षः संहितस्य
 त्यागस्तेषां तत्त्ववित् । अताडयत् अपातयत् ॥ १४ ॥

अक्षरिदग्धश्चासौ विवृत्तनेत्रश्च । विवृत्तलोचन इति पाठे अव-
 सरोचितचक्षुरित्यर्थः । नवोदितादित्यसन्निभः रक्तवर्ण इत्यर्थः ।
 शरांशुमान् स्वमस्तकस्थशररूपांशुमान् अंशुमाणाधृक् सूर्य इव व्यरा-
 जत ॥ १५ ॥

उदयचित्रायुधचित्रकामुङ्कं
 जहर्ष चापूर्यत चाहवोन्मुखः ॥ १६ ॥
 स मन्दराग्रस्थ इवांशुमाली
 विवृद्धकोषो बलवीर्यसंवृतः ।
 कुमारमलं सवलं सवाहनं
 ददाह नेचाग्निमरीचिभिस्तदा ॥ १७ ॥
 ततः स बाणासनशक्रकामुङ्कः
 शरप्रवर्षो युधि राक्षसाब्जदः ।
 शरान् सुमोचाशु हरीश्वराचले
 बलाहको वृष्टिमिवाचलोत्तमे ॥ १८ ॥
 कपिस्ततस्तं रणचण्डविक्रमं
 प्रवृद्धतेजोबलवीर्यसायकम् ।
 कुमारमलं प्रसमीक्ष्य संयुगे
 ननाद हर्षाद्भनतुल्यनिःस्वनः ॥ १९ ॥
 स बालभावात् युधि वीर्यदपितः
 प्रवृद्धमन्युः क्षतजोपमेक्षणः ।

आपूर्यत व्यवर्जत ॥ १६ ॥

मन्दराग्रस्थत्वेन मध्यन्दिनस्थत्वं लक्ष्यते ॥ १७ ॥

बाणासनमेव शक्रकामुङ्कं यस्य सः ॥ १८ ॥

तेज आदिसायकान्ताः प्रवृद्धा यस्य ॥ १९ ॥

समासमादाप्रतिमं रणे कपिं
 गजो महाकूपमिवावृतं दृष्टैः ॥ २० ॥
 स तेन बाणैः प्रसभं निपातितै-
 श्वकार नादं घननादनिःस्वनः ।
 समुत्सहेनागु नभः समारुजन्
 भुजोरुर्विच्छेपणघोरदर्शनः ॥ २१ ॥
 तमुत्पतन्तं समभिद्रवद्दली
 स राक्षसानां प्रवरः प्रतापवान् ।
 रथी रथिश्रेष्ठतरः किरंक्षरैः
 पयोधरः शैलमिवाग्रावृष्टिभिः ॥ २२ ॥
 स त्रंक्षरान्तस्य हरिर्विमोक्षयन्
 चचार वीरः पथि वायुमेविते ।
 शरान्तरे मारुतत्रादिनिष्पतन्
 मनोजवः सैर्गति भोमविक्रमः ॥ २३ ॥
 तमात्तबाणामनमाह्वान्मुखं
 क्षमास्तृणन्तं विविधैः शरोत्तमैः ।

दृष्टैरावृतं महाकूपं गजपातनार्थं कृतगर्तम् ॥ २० ॥

घननादनिःस्वनः मेघशब्दसदृशशब्दः समुत्सहेन समुत्साहेन क्रतु-
 धार्यः । भुजयोरुर्वीर्विच्छेपणेन घोरं दर्शनं यस्य सः ॥ २१ ॥

समभिद्रवत् अभ्यद्रवत् ॥ २२ ॥

अवेक्ष्यताक्षं वज्रमानचक्षुषा

जगाम चिन्तां स च मारुतात्मजः ॥ २४ ॥

ततः शरैर्भिन्नभुजान्तरः कपिः

कुमारवर्येण महात्मना नदन् ।

महाभुजः कर्मविशेषतत्त्ववित्

विचिन्तयामास रणे पराक्रमम् ॥ २५ ॥

अबालवदालदिवाकरप्रभः

करोत्ययं कर्म महान् महाबलः ।

न चास्य सर्वाहवकर्मशालिनः

प्रमापणे मे मतिरत्र जायते ॥ २६ ॥

अयं महात्मा च महान्श्च वीर्यवान् ।

समाहितश्चातिसहस्र संयुगे ।

शरान् विमोक्षयन् व्यर्थीकुर्वन् । तदुपायः शरान्तर
इति ॥ २४ ॥ २४ ॥

एवं शरान् व्यर्थीकुर्वतोऽपि भुजान्तरभेदरूपकर्मविशेषतत्त्वज्ञः ।
पराक्रमविशेषेण चिन्तयामास ॥ २५ ॥

चिन्ताप्रकारः । अबालवदिति । सर्वाहवकर्मशालिनः सर्वप्रकारा-
हवकर्मशालिनः अत्रास्मिन् कालेऽस्य प्रमापणे मे मतिर्न जायते ।
प्रमापणे मारुतिरत्र जायते इति पाठेऽयं जन इति वत्स्यस्यैव हनुमतो
मारुतिरिति निर्देशः ॥ २६ ॥

असंशयं कर्मगुणोदयादयं

सनागयक्षैर्मुनिभिश्च पूजितः ॥ २७ ॥

पराक्रमोत्साहविवृद्धमानसः

समीक्षते मां प्रमुखोऽयतः स्थितः ।

पराक्रमो ह्यस्य मनांसि कम्पयेत्

सुरासुराणामपि शीघ्रकारिणः ॥ २८ ॥

न खल्वयं नाभिभवेदुपेक्षितः

पराक्रमो ह्यस्य रणे विवर्द्धते ।

प्रमापणं ह्यस्य ममाद्य रोचते

न वर्द्धमानोऽग्निरुपेक्षितुं क्षमः ॥ २९ ॥

इति ध्रुवेगन्तु परस्य तर्कयन्

स्वकर्मयोगश्च विधाय वीर्यवान् ।

चकार वेगन्तु महाबलस्तदा

मतिश्च चक्रेऽस्य वधे तदानीम् ॥ ३० ॥

समाहितोऽवहितः अतिसहोऽतिदण्डोऽसहः कर्मगुणोदयादय-
कर्मणो गुणोदयोत्कर्षस्य दर्शनाद्धेतोः पूजित इत्यर्थः ॥ २७ ॥

पराक्रमविषयोत्साहेन विवृद्धं मानसं यस्य तादृशस्तन् मां समी-
क्षते न तु कातर्येत्यर्थः । प्रमुखः वीरमुख्यः ॥ २८ ॥

उपेक्षितोऽयं न नाभिभवेत् । अभिभवेदेवेत्यर्थः । स्वकर्मयोगं
स्वस्य कर्मणि योगं ज्ञानबलविशेषावस्थानलक्षणमुपायम् ॥ २९ ॥ ३० ॥

स तस्य तन्निष्ठवरान् महाहथान्
समाहितान् भारसहान् विवर्त्तने ।
जघान वीरः पथि वायुसेविते
तलप्रहारैः पर्वनात्मजः कपिः ॥ ३१ ॥

ततस्तलेनाभिहतो महारथः
स तस्य पिङ्गाधिपमन्त्रिनिर्जितः ।
स भग्ननीडः परिवृत्तकूबरः
पपात भूमौ हतवाजिरम्बरात् ॥ ३२ ॥

स तं परित्यज्य महारथो रथं
सकार्मुकः खड्गधरः खमुत्पतन् ।
ततोऽभिथोगाद्विरुग्रवीर्यवाद्
विहाय देहं मरुतामिवालयम् ॥ ३३ ॥
कपिस्ततस्तं विचरन्तमम्बरे
पतत्त्रिराजानिलसिद्धसेविते ।

समेत्य तं मारुतवेगविक्रमः
क्रमेण जघाह च पादयोर्दृढम् ॥ ३४ ॥

विवर्त्तने बानाविधमण्डलगमने समाहितान् शिञ्चितान् वायुसेविते
पथि स्थितः स्थितांश्च ॥ ३१ ॥

नीडं रथध्वजानस्थानम् ॥ ३२ ॥

मरुतामालयं खड्गमुत्पतन्मुषिरिव ॥ ३३ ॥

स तं समाविध्य सहस्रशः कपि-
 महोरगं गृह्य द्वाण्डजेश्वरः ।
 मुमोच वेगात् पितृतुल्यविक्रमो
 महोत्तले संयति वानरोत्तमः ॥ ३५ ॥

स भग्नबाहू रुकटीपथोधरः
 चरन्नसृक् निर्मथितास्थिलोचनः ।
 सन्निभसन्धिः प्रविकीर्णबन्धनो
 हतः क्षितौ वायुमुतेन राक्षसः ॥ ३६ ॥
 महाकपिभूमितले निपीड्य तं
 चकार रक्षोधिपतेर्महद्भयम् ।
 मण्डपिभिरुक्चरैः समागतैः
 समेत्य भूतैश्च सयज्ञपन्नगैः ।
 सुरैश्च मेन्द्रैश्च जातविस्मयै-
 र्हते कुमारि स कपिर्निरीक्षितः ॥ ३७ ॥

पतन्तीति । गरुडवायुसिद्धसेविते तं समेत्य तं पादयोर्जयादित्य-
 न्वयः ॥ ३४ ॥

समाविध्य आभयित्वा गृह्य इव । असन्धिलयबाधार्थम् । गृहीत्वे-
 चेत्यर्थः ॥ ३५ ॥ ३६ ॥

चक्रचरैर्व्यातिचक्रचरैर्यक्षादिभिः समेत्य समागतैः जातविस्मयै-
 र्निरीक्षित इत्यन्वयः ॥ ३७ ॥

निहत्य तं वज्रिसुतोपमं रणे
 कुमारमक्षं क्षतजोपमेक्षणम् ।
 तदेव वीरोऽभिजगाम तोरणं
 क्षतक्षणः कालं इव प्रजाक्षये ॥ ३८ ॥

इत्यार्षे रामायणे वाल्मीकीये सुन्दरकाण्डे
 सप्तचत्वारिंशः सर्गः ॥ ४७ ॥

वज्रिसुतोपमं जयन्ततुल्यं क्षतक्षणः पुनर्युद्धे क्षतोत्साहः ॥ ३८

इति श्रीरामाभिरामे श्रीरामीये रामायणतिलके
 सुन्दरकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ।



ततस्तु रक्षोधिपतिर्महात्मा
हनूमताक्षे निहते कुमारे ।
मनः समाधाय स देवकल्पं
समादिदेशेन्द्रजितं सरोषः ॥ १ ॥

त्वमस्तविच्छस्वभृतां वरिष्ठः
सुरासुराणामपि शोकदाता ।
सुरेषु सेन्द्रेषु च दृष्टकर्मा
पितामहाराधनसञ्चितास्तः ॥ २ ॥

त्वदस्त्रबलमासाद्य समुराः समरुद्रणाः ।
न श्रेकुः समरे स्थातुं सुरेश्वरसमाश्रिताः ॥ ३ ॥
न कश्चित्त्रिषु लोकेषु संयुगे न गतश्रमः ।
भुजवीर्याभिगुप्तश्च तपसा चाभिरक्षितः ।

मनः समाधाय पुत्रनाशखिन्नमपि चेतोऽधीरतयाऽपुत्राश्रितभयं
प्रतिष्ठाप्य ॥ १ ॥

पितामहाराधनेन सञ्चितास्तः प्राप्तवन्नास्त्रोऽसीत्यर्थः ॥ २ ॥

सुरेश्वरसमाश्रिता अपि रणे स्थातुं न श्रेकुः ॥ ३ ॥

देशकालप्रधानश्च त्वमेव मतिसत्तमः ॥ ४ ॥

न तेऽस्त्यवयवं समरेषु कर्मणां

न तेऽस्त्यकार्यं भतिपूर्वमन्त्रणे ।

न सोऽस्ति कश्चित् त्रिषु संघर्षेषु

न वेद यतोऽस्त्यवयवं बलञ्च ॥ ५ ॥

ममानुरूपं तपसो बलञ्च ते

पराक्रमश्चास्त्यवयवं संयुगे ।

न त्वां समासाद्य रणावमर्द्धं

मनः श्रमं गच्छति निश्चितार्थम् ॥ ६ ॥

कश्चित्त्वदन्यो न गतश्रमो न सर्वे प्राप्तश्रमा इत्यर्थः । भुजवीर्याभिगुप्तः । तपसाभिरक्षितदेशकालप्रधानश्च मत्स्यः सत्तमः प्रशस्ततरश्च त्वमेवेत्यन्वयः ॥ ४ ॥

समरेषु कर्तव्यानां कर्मणां मध्येऽशक्यं नास्ति । कर्मणा इत्येव पाठः साध्यदायिक इति कतकः । मतिपूर्वमन्त्रणे शूराणां रूपबुद्धिपूर्वकर्तव्यराजकार्यविचारे तेऽकार्यं नास्ति कार्यासाध्यविचारो नास्तीत्यर्थः । त्रिषु संघर्षेषु त्रिष्वपि लोकेषु भोक्तृभिः कर्मणा संगृह्यन्त इति संग्रहा लोकास्तेषु तेऽस्त्यवयवं सहजञ्च वयं यो न वेद स कश्चिदपि नास्ति सर्वप्रसिद्धवर्णद्वयवक्तव्यमित्यर्थः ॥ ५ ॥

ममानुरूपं मत्स्यदृष्टं रणावमर्द्धं युद्धसङ्घर्षे त्वां समासाद्य प्राप्य मे मनो जयविजये निश्चितार्थं सत् श्रमं विधातुं न गच्छति तद्बलं क्षुत्वाश्रमितीत्यर्थः ॥ ६ ॥

निहताः किङ्कराः सर्वे जम्बुमाली च राजसः ।

अमात्यपुत्रा वीराश्च यक्षसेनाग्रगामिनः ॥ ७ ॥

बलानि सुसमृद्धानि साश्वनागरथानि च ।

महोदरश्च शयितः कुमारोऽक्षश्च हृदितः ।

नतु तेद्येव मे सारो यस्त्वय्यरिनिषूदन ! ॥ ८ ॥

इदञ्च दृष्ट्वा निहतं महद्बलं

कपेः प्रभावश्च पराक्रमश्च ।

त्वमात्मनश्चापि निरीक्ष्य सारं

कुरुष्व वेगं स्वबलानुरूपम् ॥ ९ ॥

बलावमर्हस्त्वयि सन्निवृष्टे

यद्वा धेते शान्त्यति शान्तशत्रुः ।

तथा समीक्ष्यात्मबलं परञ्च

समारभस्वास्वभृतां वरिष्ठ ! ॥ १० ॥

प्रकृतमाह,—निहता इति ॥ ७ ॥

हे अरिनिषूदन त्वयि मे यः सारः उत्कर्षबुद्धिः स तेषु न त्वेत्यन्वयः । यद्वा मे सारः सर्वजगज्जयसामर्थ्यं स त्वय्येव त्वत्साहाय्यनिमित्त एव न तु तेषु । न तु तत्साहाय्यनिमित्तक इत्यर्थः ॥ ८ ॥ ९ ॥

गते युद्धाय निर्गते त्वयि सन्निवृष्टे सति बलावमर्हः अनेकबलप्रमथनैर्हनुभिः शान्तशत्रुः उपशान्तबलः शत्रुः यथा शान्त्यति शोभो भवति तथात्मबलं परबलञ्च समीक्ष्यादभस्त बलावमर्हदिति शान्त-

न वीरसेना गणशो च्यवन्ति

न वज्रमादाय विशालसारम् ।

न मारुतस्यास्ति गतिप्रमाणं

न चाग्निमयः करणेन हन्तुम् ॥ ११ ॥

शत्रुरिति पाठे कतकः । बलावमर्द इति शान्तशत्रो इति च पठित्वा
हेऽस्त्वभृतां वरिष्ठ त्वयि युद्धाय गते समिद्धये हनूमत्समीपं प्राप्ते
बलावमर्दः सेनानाशो यथा शान्यति न भवति तथारभस्वेत्यर्थ इति
तीर्थः ॥ १० ॥

अथ तत्र सेनादिपरिग्रहो व्यर्थ इत्याह,—न वीरेति । हे वीर
सेना न याह्या यतस्ता गणशः सङ्घशश्च्यवन्ति पलायन्ते नश्यन्ति च ।
तथा विशालसारम् अतितैक्ष्ण्यकाठिन्यवत् अतएव वज्रं तत्तुल्यम्
आयुधजालमादायापि न प्रयोजनं गणशः अयुक्तस्य तस्यापि प्रत्यवादेव
गणशो च्यवन्तीत्यत्रोत्वमार्घं कुतस्तत्राह,—नेति मरुतोऽपत्यस्य मारु-
तस्य गतेः सामर्थ्यस्य प्रमाणं परिच्छेदः, एतावद्बलं निर्गृहीतुं शक्त
इति परिच्छेदो नास्ति । अतो लोकं निश्चिन्तमपि बलं तस्याकिञ्चि-
त्कारमित्यर्थः । किञ्चाग्निमयोऽमितुल्योऽसौ करणेन शस्त्रादिरूपेण
हन्तुं न शक्यः । जयत्यतिबलो राम इत्येतद्घोषणसमये हनूमांश्च-
सन्धानां निहन्ता मारुतात्मज इत्युक्तेरिह रावणस्य मारुतस्येत्युक्तिर्ना-
समञ्जसा पद्माक्रमातिशयदर्शनादुत्प्रेक्षाभावेण तु किञ्चिद्भूतमिति प्रागुक्तं
केचित्तु गणान् शोचयतीति गणशोऽक् हनूमान् तस्मिन् सेनाः नावन्ति
ततो न रक्षन्तीत्यर्थ इति वदन्ति । तत्रावतेस्त्रायति समानार्थत्वा-
त्यसमीपान्नौ समन्यार्थी तत्रोत्ववदेवं विशालसारमित्यत्र विश बल-

तमेवमर्थं प्रसमीक्ष्य संयुक्
स्वकर्मसाध्याद्धि समाहितात्मा ।
स्मरंश्च दिव्यं धनुषोऽस्य वीर्यं
ब्रजाक्षतं कर्म समारभस्व ॥ १२ ॥

न खल्वियं मतिश्रेष्ठ ! यत्त्वां संप्रेषयाम्यहम् ।
इयञ्च राजधर्माणां क्षत्रस्य च मतिर्मता ॥ १३ ॥
नानाशास्त्रेषु संग्रामे वैशारद्यमरिन्दम ! ।
अवश्यमेव बोद्धव्यं काव्यस्य विजयो रणे ॥ १४ ॥

सारमिति ह्येदं कुर्वन्ति अलसारं कुण्ठसारं वक्ष्यं तत्तुल्यमप्यायुधमादाय
न विश्वं रणं न प्रविशेति च व्याचक्षते । अलतेर्धातोः पर्याप्त्यर्थत्वेन
पर्याप्तसारमिति दारय्यातुं लोभ्यं कुण्ठेत्यर्थस्य तत्तेऽलाभात् ॥ ११ ॥

किं बलावयुग्मेन गन्तव्यमिति शङ्कायां तत्प्रविशेषमुपदिशति
तमिति । तं मदुक्तमर्थम् एवमेव प्रसमीक्ष्य एवमेव तत्त्वमिति निश्चित्य
स्वकर्मसाध्यात् खेनैव कर्मणः प्रकृतकार्यस्य साध्यात् सिद्धेः सम्पाद-
नोपत्वात्त्वं समाहितात्मा समाहितचित्तो भूत्वाऽस्य विषये दिव्यं धनुषो
वीर्यं दिव्यास्त्रमोक्षसामर्थ्यं स्मरन्निश्चिन्वन् ब्रज । गत्वा चाक्षतं
परकीयप्रहाराहीनं यथा भवति तथा शत्रुपराभवकर्मारभस्व ॥ १२ ॥

हे मतिश्रेष्ठ प्रशस्तबुद्धे अहं त्वाम् अतिप्रियं पुत्रम् हृदये सङ्गटे
प्रेषयामि । इयं प्रेषणा नोचिता खलु । अद्यापि इयं मतिः राज-
धर्माणामस्माकं तथा क्षत्रस्य क्षत्रियस्य च मतेव शास्त्रतः सम्म-
तेन ॥ १३ ॥

ततः पितुस्तदचनं निशम्य

प्रदक्षिणं दक्षसुतप्रभावः ।

चकार भर्तारमतित्वरेण

रणाय वीरः प्रतिपन्नबुद्धिः ॥ १५ ॥

ततस्तैः स्वगणैरिष्टैरिन्द्रजित्प्रतिपूजितः ।

युद्धोद्धतकृतोत्साहः संग्रामं सम्प्रपद्यत ॥ १६ ॥

श्रीमान् पद्मविद्यालाक्षो राक्षसाधिपतेः सुतः ।

अथ राज्ञः क्षत्रियस्य च कृत्यमाह,—नानेति । नानाशास्त्रेषु धर्मार्थनीत्यादिशास्त्रेषु संग्रामे च वैशारद्यं सम्पाद्यमिति शेषः । यस्य रणे विजयः काम्यो भवति । तेनोक्तं नानाशास्त्रमवश्यं बोद्धव्यमेवेत्यर्थः । यदा परस्य नानाशास्त्रेषु यद्वैशारद्यमस्ति तद्योद्धा अवश्यमेव बोद्धव्यम् । बुद्ध्यापि रणे स्वस्य विजयः प्रार्थ्य एव । अहं जेष्ट्याभ्येवेति बुद्ध्या युद्धमारभ्यमेव न तु तादृशप्रश्नोरपि निवर्त्तितव्यमित्यर्थः । चेचित्तं नानाशास्त्रैरिति बोद्धव्यमिति च पठित्वा नानाशास्त्रकरणकसंग्रामे वैशारद्ये सामर्थ्यं तवास्ति अतस्त्वयाऽवश्यं बोद्धव्यमेव रणे जयं च प्रार्थनीय एवेति आचक्षते ॥ १४ ॥

दक्षसुताः देवाः । प्रदक्षिणं चकार । भर्तारं राजानं रावणं रणाय अतित्वरेणातित्वरया गन्तुं कृतबुद्धिः ॥ १५ ॥

स्वगणैः अन्यैः सभास्यैः राक्षसैर्युद्धे उद्धतसासौ कृतोत्साहश्च सम्प्रपद्यत सम्पापद्यत ॥ १६ ॥

निर्जगाम महातेजाः समुद्र इव पर्वणि ॥ १७ ॥

स पक्षिराजोपमतुल्यवेगै-

र्व्यालैश्चतुर्भिः स तु तीक्ष्णदंष्ट्रैः ।

रथं समायुक्तमसह्यवेगः

समारुरोहेन्द्रजिदिन्द्रकल्पः ॥ १८ ॥

स रथी धन्विनां श्रेष्ठः शस्त्रज्ञोऽस्त्रविदां वरः ।

रथेनाभिययौ क्षिप्रं हनूमान् यत्र सोऽभवत् ॥ १९ ॥

स तस्य रथनिर्घोषं ज्यास्वनं कार्मुकस्य च ।

निशम्य हरिवीरोऽसौ सम्प्रहृष्टतरोऽभवत् ॥ २० ॥

इन्द्रजिष्वापमादाय शितशल्यांश्च सायकान् ।

हनूमन्तमुभिप्रेत्य जगाम रणपण्डितः ॥ २१ ॥

तस्मिंस्ततः संयति जातहर्षे

रणाय निर्गच्छति बाणपाणौ ।

दिशश्च सर्वाः कलुषा बभूवु-

मृगाश्च रौद्रा बज्रधा विनेदुः ॥ २२ ॥

पर्वणीति वर्द्धमान इति शेषः ॥ १७ ॥

पक्षिराजोपमैरन्योन्यतुल्यवेगैश्च । व्यालैः सपः ॥ १८ ॥ १९ ॥ २० ॥

शितशल्यान् तीक्ष्णाग्रान् ॥ २१ ॥

संयति तद्विषये जातहर्षे दिशश्चेत्युत्पातवर्जनं रौद्रा मृगाः क्रौष्ट्र-

प्रभृतयः ॥ २२ ॥

समागतास्तत्र तु नागयक्षा

महर्षयश्चक्रचराश्च सिद्धाः ।

नभः समावृत्य च पक्षिसङ्घा

विनेदुरुच्चैः परमप्रहृष्टाः ॥ २३ ॥

आयान्तं स रथं दृष्ट्वा तूर्णमिन्द्रध्वजं कपिः ।

ननाद च महानादं व्यवर्द्धत च वेगवान् ॥ २४ ॥

इन्द्रजित् स रथं दिव्यमाश्रितश्चित्रकामुकः ।

धनुर्विस्फारयामास तडिदूर्जितनिःस्वनम् ॥ २५ ॥

ततः समेतावतितीक्ष्णवेगौ

महाबलौ तौ रणनिर्विशङ्कौ ।

कपिश्च रक्षोऽधिपतेस्तनूजः

सुरासुरेन्द्राविव बभूवैरौ ॥ २६ ॥

स तस्य वीरस्य महारथस्य

धनुशतः संयति समस्तस्य ।

शरप्रवेगं व्यहनत् प्रवृष्ट-

श्चचारं मार्गे पितुरप्रमेयः ॥ २७ ॥

चक्रचराग्रहाः परमप्रहृष्टा विनेदुरिति शुभनिमित्तम् ॥ २३ ॥

इन्द्रध्वजं इन्द्राकारचिह्नवत् ध्वजम् ॥ २४ ॥

तडिदूर्जितनिःस्वनं तडितिभमूर्जितस्वनश्च ॥ २५ ॥ २६ ॥

व्यहनत् वधितवान् ॥ २७ ॥

ततः शरानायतन्तीक्ष्णशल्यान्
 सुपत्रिणः काञ्चनचित्रपुङ्गवान् ।
 मुमोच वीरः परवीरहन्ता
 समन्तान् वज्रसमानवेगान् ॥ २८ ॥
 ततः स तत्स्यन्दननिःस्वनञ्च
 मृदङ्गभेरीपटहस्वनञ्च ।
 त्रिकुण्डलमाणस्य च कार्मुकस्य
 निशम्य घोषं पुनरुत्पपात ॥ २९ ॥

शराणामन्तरेष्वाशु व्यावर्त्तत महाकपिः ।
 हरिस्तस्याभिलक्ष्यस्य मोक्षयन् लक्ष्यसंग्रहम् ॥ ३० ॥
 शराणामगूतस्तस्य पुनः समभिवर्त्तत ।
 प्रसार्य हस्तौ हनुमानुत्पपातानिलात्मजः ॥ ३१ ॥
 तावुभौ वैगसम्पन्नौ रणकर्मविशारदौ ।
 सर्वभूतमनोग्राहि चक्रतुर्युद्धमुत्तमम् ॥ ३२ ॥

सुपत्रिणः काञ्चनादिपत्रयुक्तान् सुसन्ततान् । अविरताम् ॥ २८ ॥ २९ ॥
 अभिलक्ष्यस्य अभिमतलक्ष्यस्य । लक्ष्यसंग्रहं लक्ष्यत्वेन संग्रहणं
 मोक्षयन् मोक्षीकुर्वन् अर्थीकुर्वन्निति यावत् । शराणामन्तरेषु व्याव-
 र्त्तत परिवर्त्तते स्म इत्यर्थः ॥ ३० ॥

अभिवर्त्तत अभ्यवर्त्तत ततः शरमोक्षसमये पुनरुत्पपात ॥ ३१ ॥ ३२ ॥

हनुमतो वेद न राक्षसोऽन्तरं
 न मारुतिस्तस्य महात्मनोऽन्तरम् ।
 परस्परं निर्विषं हौ बभूवतुः
 समेत्य तौ देवसमानविक्रमौ ॥ ३३ ॥

ततस्तु लक्ष्ये स विहन्यमाने
 शरेष्वमोघेषु च सम्पतस्तु ।
 जगाम चिन्तां महतीं महात्मा
 समाधिसंयोगसमाहितात्मा ॥ ३४ ॥

ततो मतिं राक्षसराजसूनु-
 शकार तस्मिन् हरिवीरमुख्ये ।
 अवध्यतां तस्य कपेः समीक्ष्य
 कथं निगच्छेदिति नियहार्थम् ॥ ३५ ॥

ततः पैतामहं वीरः सोऽस्त्रमस्त्रविदां वरः ।
 सन्दधे सुमहातेजास्तं हरिप्रवरं प्रति ॥ ३६ ॥

निर्विषं हौ दुःसहवेगौ ॥ ३३ ॥

अमोघेषु शरेषु सम्पतत्वपि लक्ष्ये लक्ष्यभूते हनुमति विहन्यमाने
 शरेभ्यः स्वयमेवमुच्यमाने शरैरभियमाने सतीत्यर्थः । हन्तेर्गत्यर्थात्
 कर्मकर्त्तरि ज्ञानच् । समाधिसंयोगेन ध्यानकारणेन तत्त्वरूपज्ञानाय
 समाहितात्मा एकाग्रचित्तः ॥ ३४ ॥

ततो ध्यानागन्तरम् । अवधायमिति ध्यानेन ज्ञात्वा । नियहार्थं

अवधोऽयमिति ज्ञात्वा तमस्त्रेणास्त्रतत्त्ववित् ।

निजग्राह महाबाहुः सारुतात्मजमिन्द्रजित् ॥ ३७ ॥

तेन बहुशक्तोऽस्त्रेण राक्षसेन स वानरः ।

अभवन्निर्विचेष्टश्च पपात च महोत्तमे ॥ ३८ ॥

ततोऽथ बुद्ध्वा स तदास्त्रबन्धं

प्रभोः प्रभावाद्दिगताल्पवेगः ।

पितामहानुग्रहमात्मनश्च

विचिन्तयामास हरिप्रवीरः ॥ ३९ ॥

ततः स्वायम्भुवैर्मन्त्रैर्ब्रह्मास्त्रञ्चाभिमन्त्रितम् ।

हनूमांश्चिन्तयामास वरदानं पितामहात् ॥ ४० ॥

बन्धनार्थं बन्धनमुद्दिश्य कथं निगच्छेत् कथं निश्चेष्टो भवेदिति मतिं
विचारं चकार ॥ ३५ ॥ ३६ ॥

ब्रह्मास्त्रेणाप्यबध्यतां ज्ञात्वा तदस्त्रेण तं निजग्राह बबन्ध ॥ ३७ ॥ ३८ ॥

स हनुमान् स्वस्य तदस्त्रबन्धं ब्रह्मास्त्रबन्धं शतं बुद्ध्वापि प्रभो-
र्ब्रह्मणः प्रभावाद्बरदानाद्दिगताल्पवेगः विगतः अपातः अत्योऽपि वेगः
पीडा येन तादृशः अभूतचित्त इति यावत् आत्मनः पितामहानुग्रहं
मुहूर्त्तमात्रेण मदस्त्रनिरोधमुक्तिरित्येवं रूपम् ॥ ३९ ॥

उक्तमेवार्थं स्पष्टयति तत इति । स्वायम्भुवैः स्वायम्भूदेवतैरनेक-
विधैर्मन्त्रैरभिमन्त्रितं तत् सिद्धं भवति तादृशं ब्रह्मास्त्रं तत्कृतनिरोधं
बुद्ध्वा पितामहास्त्रबन्धं वररूपं दानं प्रागुक्तरूपं चिन्तयामास ॥ ४० ॥

न मेऽस्य बन्धस्य च शक्तिरस्ति
विमोक्षणे लोकगुरोः प्रभावात् ।
इत्येवमेवं विहितोऽस्त्वबन्धो
मयात्मयोनेरनुवर्त्तितव्यः ॥ ४१ ॥

स वीर्यमस्तस्य कपिर्विचार्य
पितामहानुग्रहमात्मनश्च ।
विमोक्षशक्तिं परिचिन्तयित्वा
पितामहाञ्ज्ञानमुवर्त्तते स्म ॥ ४२ ॥

अस्तेषां हि बद्धस्य भयं मम न जायते ।
पितामहमहेन्द्राभ्यां रक्षितस्यानिलेन च ॥ ४३ ॥
ग्रहणे चापि रक्षोभिर्महन् मे गुणदर्शनम् ।
राक्षसेन्द्रेण संवादस्तस्माद्गृह्णन्तु मां परे ॥ ४४ ॥

लोकगुरोः प्रभावान्मे हनूमतेऽस्यास्त्वबन्धस्य विमोक्षणे शक्ति-
र्नास्तीत्येवं ध्यानेन ज्ञात्वा एवमनुभूयमानप्रकारेण समानेन विहित
आत्मयोनेरस्त्वबन्धो मयानुवर्त्तितव्य एव मुहूर्त्तमात्रं सोढव्य एव ॥ ४१ ॥
विमोक्षशक्तिं मुहूर्त्तानन्तरभाविनीं तां चिन्तयित्वा मुहूर्त्तमात्रं
पितामहाञ्ज्ञानमुवर्त्तते स्म ॥ ४२ ॥

भयं न जायते तत्र हेतुः । पितामहेत्यादि । आदित्यग्रासप्रवृत्ति-
समये एव चयानुग्रहः प्रागुक्तः ॥ ४३ ॥

मे सहद्गुणदर्शनमस्तीति शेषः । राक्षसेन्द्रेण संवाद इति ॥ ४४ ॥

स निश्चितार्थः परवीरहन्ता

समीक्ष्यकारी विनिवृत्तचेष्टः ।

परैः प्रसह्याभिगतैर्निवृत्त्य

ननाद तैस्तैः परिभर्त्स्यमानः ॥ ४५ ॥

ततस्ते राक्षसा दृष्ट्वा विनिवृत्तमरिन्दमम् ।

बबन्धुः शणवल्कैश्च द्रुमचीरैश्च संहतैः ॥ ४६ ॥

स रोचयामास परैश्च बन्धं

प्रसह्य वीरैरभिगर्हणञ्च ।

कौतूहलान् मां यदि राक्षसेन्द्रो

द्रष्टुं व्यवस्येदिति निश्चितार्थः ॥ ४७ ॥

स बद्धस्तेन तल्केन विमुक्तोऽस्त्रेण वीर्यवान् ।

अस्त्रबन्धः स चान्यं हि न बन्धमनुवर्त्तते ॥ ४८ ॥

निश्चितार्थः उक्तरीत्येति भावः । समीक्ष्यकारो विचारपूर्वकं कार्य-
कर्त्ता । अभिगतैरभिद्व्यगतैः परैः प्रसह्य बलाद्गृहीत्वा परिभर्त्स्य-
मानः सन्ननाद पीडित इवेति भावः ॥ ४५ ॥

शणवल्कैः तल्लन्यरज्जुभिः संहितैरज्जुरूपेण संहितैर्द्रुमचीरैः द्रुम-
वल्कलैः ॥ ४६ ॥

कौतूहलान् मां द्रष्टुं व्यवस्येदिति निश्चितार्थः निश्चितकार्यतत्त्वः
सन् स्वस्य तत्सम्भाषणापेक्षितत्वात् बन्धादिकं रोचयामास ॥ ४७ ॥

अस्त्रबन्धमोक्षोऽपि तदैवाजायत इत्याह,—स इति । वल्कलेन

अथेन्द्रजित्तं द्रुमचीरवद्धं
विचार्य वीरः कपिसत्तमन्तम् ।

विमुक्तमस्त्रेण जगाम चिन्ता-
मन्येन बद्धोऽप्यनुवर्त्ततेऽस्त्रम् ॥ ४८ ॥

अहो महत्कर्म कृतं निरर्थं
न राक्षसैर्मन्त्रगतिर्विमृष्टा ।

पुनश्च नास्त्रे विहतेऽस्त्रमन्यत्
प्रवर्त्तते मंथयिता स्र सर्वे ॥ ५० ॥

तज्जन्यरज्ज्वैव बद्धः अस्त्रेण तु विमुक्तः कुतस्तत्राह,—अस्त्रबन्धो मन्त्र-
बन्धोऽन्यं बन्धं नानुवर्त्तते इतरबन्धेन सह न तिष्ठति तस्मिन् सति
मन्त्रबन्धो नश्यतीत्यर्थः ॥ ४८ ॥

इममर्थमिन्द्रजिदपि ज्ञातवानित्याह,—अथेति । अस्त्रेण विमुक्तं
विचार्य ज्ञात्वा अन्येन बद्धोऽपि ह्यनुमग्नस्त्रमनुवर्त्तते अस्त्रेण बद्ध इव
वर्त्तते इत्यपि विचार्य चिन्तां जगामेति सम्बन्धः । नान्येन बन्धे ह्यनु-
वर्त्ततेऽस्त्रमिति पाठे चिन्तास्वरूपमिदं राक्षसैः स्वकृतबन्धनवशात् खेदं
जगामेत्यर्थः ॥ ४९ ॥

चिन्तामाह,—अहो इति । पाठान्तरे चिन्तान्तरमिदं मया कृतं
महत्कर्मनिरर्थं कृतं राक्षसैर्यतस्तैर्मन्त्रगतिर्न विमृष्टा न विचारिता ।
अन्यबन्धे मन्त्रबन्धो नश्यतीति न ज्ञातमित्यर्थः । पुनरस्त्रं तदेव
प्रयोज्यं तत्राह,—अस्त्रे ब्राह्मेण विहते पुनरन्यदस्त्रं तदस्त्रप्रयोगान्तरं

अस्त्रेण हनुमान् मुक्तो नात्मानमवबुध्यते ।

कथ्यमाणस्तु रक्षोभितैश्च बन्धैर्निपीडितः ॥ ५१ ॥

हन्यमानस्ततः क्रूरै राक्षसैः कालमुष्टिभिः ।

समीपं राक्षसेन्द्रस्य प्राकृत्यत सर्वानरः ॥ ५२ ॥

अथेन्द्रजित्तं प्रसमीक्ष्यमुक्त-

मस्त्रेण बद्धं द्रुमचीरसूत्रैः ।

व्यदर्शयत्तत्र महाबलं तं

हरिप्रवीरं सगणाय राज्ञे ॥ ५३ ॥

तं मत्तमिव मातङ्गं बद्धं कपिवरोत्तमम् ।

रक्षसा राक्षसेन्द्राय रावणाय न्यवेदयन् ॥ ५४ ॥

कोऽयं कस्य कुतो वापि किं कार्यं कोऽभ्युपाश्रयः ।

इति राक्षसवीराणां दृष्ट्वा सञ्जिज्ञेरे कथाः ॥ ५५ ॥

न प्रवर्ततेऽतः सर्वे वयं संश्रयिताः संश्रयितजया एव मुक्तोऽयं सर्वा-
नपि हन्यादिति भावः ॥ ५० ॥

अस्त्रविमोक्षं राज्ञमेच्छवदपरोक्षतया ज्ञातवानपि हनुमान् तथा
ज्ञापयतीत्याह,—अस्त्रेणेति । अवबुध्यते अन्तर्भावितव्यमिति वा-
बोधयति स अस्त्रमोक्षं न प्रकाशयति स्मेत्यर्थः तैर्बन्धैर्विचित्रैः
अतएव कथ्यमाणत्वादिगुणकः राक्षसेन्द्रसमीपं प्राकृत्यत ॥ ५१ ॥ ५२ ॥

हन्यतां दह्यतां वापि भक्ष्यतामिति चापरे ।

राक्षसास्तत्र संक्रुद्धाः परस्परमथाब्रुवन् ॥ ५६ ॥

अतीत्य मार्गं सहसा महात्मा

स तत्र रक्षोऽधिपपादमूले ।

ददर्श राज्ञः परिचारवृद्धान्

गृहं महारत्नविभूषितञ्च ॥ ५७ ॥

स ददर्श महातेजा रावणः कपिमत्तमम् ।

रक्षोभिर्विकृताकारैः कृष्यमाणमितस्ततः ॥ ५८ ॥

राक्षसाधिपतिश्चापि ददर्श कपिसत्तमः ।

तेजोबलसमायुक्तं तपन्तमिव भास्करम् ॥ ५९ ॥

सरोषमंवर्त्तितताम्रदृष्टि-

दर्शाननस्तं कपिमन्वेक्ष्य ।

अथोपविष्टान् कुलशीलवृद्धान्

समादिशत्तं प्रति मुख्यमन्त्रीन् ॥ ६० ॥

कस्य सुत इति शेषः । कैः अभ्युपाश्रयः कस्याश्रयेणैव निर्भय इत्यर्थः ॥ ५५ ॥

यत्र रावणस्थितस्तत्रत्या राक्षसाः एवमब्रुवन्नित्यर्थः ॥ ५६ ॥

परिचारवृद्धान् वृद्धान् परिचारकानित्यर्थः ॥ ५७ ॥ ५८ ॥ ५९ ॥

वक्ष्यमाणसंक्षेपोऽथेति । मन्त्रीन् मन्त्रिण इत्यर्थः ॥ ६० ॥

यथाक्रमं तैः स कपिश्च पृष्टः
 कार्यार्थमर्थस्य च मूलमादौ ।
 निवेदयामास हरीश्वरस्य
 दूतः सकाशादहमागतोऽसि ॥ ६२ ॥

इत्यार्षे रामायणे वाल्मीकीये सुन्दरकाण्डे
 अष्टचत्वारिंशः सर्गः ॥ ४८ ॥

कार्यार्थं कर्तव्यमर्थस्तत्प्रयोजनञ्च समाहारद्वन्द्वः । अर्थस्य मूल-
 मुक्तप्रयोजनप्रवर्तकम् । उत्तराशयस्तु दूतं कृत्यं प्रेरकः सुग्रीव
 इति ॥ ६१ ॥

इति श्रीभार्याभिरामे श्रीरामीये रामायणतिलके
 सुन्दरकाण्डे अष्टचत्वारिंशः सर्गः ॥ ४८ ॥

एकानपञ्चाशः सर्गः ।

ततः स कर्मणा तस्य विस्मितो भीमविक्रमः ।

हनुमान् क्रोधताम्राक्षो रक्षोऽधिपमवैद्यत ॥ १ ॥

भाजमानं महार्हं काञ्चनेन विराजता ।

मुक्ताजालवृतेनाथ मुकुटेन महाद्युतिम् ॥ २ ॥

वज्रसंयोगसंयुक्तैर्महार्हमणिविग्रहैः ।

हेमैराभरणैश्चैर्मनसेव प्रकल्पितैः ॥ ३ ॥

महार्हसौमसंवीतं रक्तचन्दनरूपितम् ।

खट्वस्त्रिप्रं विचित्राभिर्विविधाभिश्च भक्तिभिः ॥ ४ ॥

विचित्रं दर्शनीयैश्च रक्ताक्षैर्भीमदर्शनैः ।

दीप्ततीक्ष्णमहादंष्ट्रं प्रलम्बं दशनच्छदैः ॥ ५ ॥

तस्य इन्द्रजितः यत्तु रावणस्येति तन्न । तेन हनुमति कस्याऽपि
कर्मणोऽकृतत्वादिति कतकः । पुत्रदारास्ववन्धनकर्मणोत्यर्थः ॥ १ ॥ २ ॥

वज्रसंयोगेन तत् घट्टनेन संयुक्तैर्घटितैर्महार्हमणिविग्रहैः बहु-
मूल्यमणिप्रधानस्वरूपैः ॥ ३ ॥

शक्तिभिः शैवविष्णुशिवत् रचनाविशेषैः ॥ ४ ॥

विचित्रमाश्चर्यभूतदर्शनच्छदैः प्रलम्बं लम्बदशनच्छदवन्तम् ॥ ५ ॥

शिरोभिर्दशभिर्वीरो भ्राजमानं महौजसम् ।
 नानाव्यालसमाकोर्णैः शिखरैरिव मन्दरम् ॥ ६ ॥
 नीलाञ्जनचयप्रख्यं हारेणोरपि राजता ।
 पूणेचन्द्राभवक्त्रेण सर्वांलार्कमिवाम्बुदम् ॥ ७ ॥
 बाहुभिर्वज्रकेयूरैश्चन्दनोत्तमरूपितैः ।
 भ्राजमानाङ्गदैर्भीमैः पद्मशीर्षैरिवोरगैः ॥ ८ ॥
 महती स्फाटिके चित्रे रत्नसंयोगचित्रिते ।
 उत्तमालरणास्तीर्णेषूपविष्टं वरासने ॥ ९ ॥
 अलङ्कृताभिरत्यर्थं प्रमदाभिः समन्ततः ।
 बालव्यजनहस्ताभिरारारुमुपमेवितम् ॥ १० ॥
 दुर्द्धरेण प्रहस्तेन महापार्श्वेन रक्षसा ।
 मन्त्रिभिर्मन्त्रतत्त्वज्ञैर्निकुम्भेन च मन्त्रिणा ॥ ११ ॥
 उपोपविष्टं रक्षोभिश्चतुर्भिर्वज्रदर्पितम् ।
 कृत्स्नं परिरुतं लोकं चतुर्भिरेव सागरैः ॥ १२ ॥

शिरोभिर्दशभिरिति । हनूमतोदर्शनकाले दृष्टे इव भीषणरूप-
 करणादिति बोध्यम् ॥ ६ ॥

हारेणोपलक्षितम् ॥ ७ ॥

केयूराङ्गदयोरवान्तरविशेष उक्त्यः ॥ ८ ॥ ९ ॥ १० ॥ ११ ॥

चतुर्भिः सागरैः परिरुतं तं कृत्स्नं लोकं भूमण्डलमिदं
 त्वयः ॥ १२ ॥

मन्त्रिभिर्मन्त्रतत्त्वज्ञैरन्यैश्च शुभदर्शिभिः ।

आश्वास्यमानं सचिवैः सुरैरिव सुरेश्वरम् ॥ १३ ॥

अपश्यद्राक्षसपतिं हनूमानं तितेजसम् ।

वेष्टितं मेरुशिखरे सतोयमिव तोयदम् ॥ १४ ॥

स तैः सम्पीड्यमानोऽपि रक्षोभिर्भीमविक्रमैः ।

विस्मयं परमं गत्वा रक्षोऽधिपमवैक्षत ॥ १५ ॥

भ्राजमानं ततो दृष्ट्वा हनूमान् राक्षसेश्वरम् ।

मनसा चिन्तयामास तेजसा तस्य मोहितः ॥ १६ ॥

अहो रूपमहो धैर्यमहो सत्वमहो द्युतिः ।

अहो राक्षसराजस्य सर्वलक्षणयुक्तता ॥ १७ ॥

यद्यधर्मा न बलवान् स्यादयं राक्षसेश्वरः ।

स्यादयं सुरलोकस्य शक्रस्यापि रक्षिता ॥ १८ ॥

मन्त्रो बुद्धिसहायः सचिवः कार्यसहायः ॥ १३ ॥ १४ ॥

रक्षोऽधिपमवैक्षत न तु रक्षःकृतपीडामित्यर्थः ॥ १५ ॥ १६ ॥ १७ ॥

सर्वसम्पत्तिमतोऽप्यधर्मवतो महान् दोष इत्याह,—यदीति । बल-
वानेवंविधसमृद्धेरप्युन्मूलनक्षमोऽधर्मा यद्यस्मिन् स्यात्तदायं राक्षसेश्वरः
शक्रस्य सुरलोकस्यापि विष्णुवद्रक्षितः स्यात् । यद्यधर्म इत्यर्थः
आद्यजन्तम् । अयं बलवान् राक्षसेश्वरो यद्यधर्मवान् स्यात्तदा शक्र-
स्येत्यादिप्राग्भवत् । अधर्महतत्वात् स्वप्रजानामपि नाशक एवेति
भावः ॥ १८ ॥

अस्य क्रूरैर्नृशंसैश्च कर्मभिर्लोककुत्सितैः ।
 सर्वे विभ्यति खल्वस्मात्तोकाः सामरदानवाः ॥ १९ ॥
 अयं ह्यसहते क्रुद्धः कर्त्तुमेकार्णवम् अगत् ।
 इति चिन्तां बह्विधामकरोन्मतिमान् कपिः ।
 दृष्ट्वा राक्षसराजस्य प्रभावममितौजसः ॥ २० ॥

इत्याषे रामायणे वाल्मीकीये सुन्दरकाण्डे
 एकोनपञ्चाशः सर्गः ॥ ४८ ॥

के न विभ्यतीति पाठे के न इति पदच्छेदः ॥ १९ ॥ २० ॥

इति श्रीरामाभिरामे श्रीरामीये रामायणतिलके
 सुन्दरकाण्डे एकोनपञ्चाशः सर्गः ॥ ४८ ॥

पञ्चाशः सर्गः ।

तमुदीक्ष्य महाबाहुः पिङ्गाक्षं पुरतः स्थितम् ।
रोषेण महताविष्टो रावणो लोकरावणः ॥ २ ॥
शङ्काहतात्मा दह्यग्रौ स कपीन्द्र तेजसावृतम् ।
किमेष भगवान्नन्दी भवेत्साक्षादिहागतः ॥ ३ ॥
येन शत्रोऽस्मि कैलासे मया प्रहसिते पुरा ।
सोऽयं वानरमूर्तिः स्यात् किं खिदाणोऽपि वासुरः ॥ ४ ॥
स राजा रोषताम्राक्षः प्रहस्तं मन्त्रिसत्तमम् ।
काशयुक्तमुवाचेदं वचो विपुलमर्थवत् ॥ ५ ॥
दुरात्मा पुच्छ्यतामेष कुतः किं नास्य कारणम् ।
वनभङ्गे च कोऽस्यार्थो राक्षसानाञ्च तर्जने ॥ ६ ॥

आविष्टः आसीदिति शेषः ॥ १ ॥

तेजसा वृतं दह्येति शेषः । शङ्काहतात्मेत्युक्तां शङ्कामेवाह,—
नन्दी वानरमुख एव प्रमथगणाधिपः ॥ २ ॥

शत्रुः मन्मुखसदृशमुखैः तव नाशो भविष्यतीति शपः । बलि-
भुतो वाणो वा महेश्वरभक्तत्वान्दिना प्रेषित इति शङ्का ॥ ३ ॥

काशयुक्तं काशोचितम् ॥ ४ ॥

मत्पुरीमप्रधृष्टां वै गमने किं प्रयोजनम् ।
 आयोधने वा किं कार्यं पृच्छतामेष दुर्मतिः ॥ ६ ॥
 रावणस्य वचः श्रुत्वा प्रहस्तो वाक्यमब्रवीत् ।
 समाश्वसिहि भद्रन्ते न भीः कार्या त्वया कपे ! ॥ ७ ॥
 यदि तावत्त्वमिन्द्रेण प्रेषितो रावणालयम् ।
 तत्त्वमाख्याहि मा ते भूङ्क्ष्यं वानर ! मोक्ष्यसे ॥ ८ ॥
 यदि वैश्रवणस्य त्वं यमस्य वरुणस्य च ।
 चारुरूपमिदं कृत्वा प्रविष्टो नः पुरीमिमाम् ॥ ९ ॥
 विष्णुना प्रेषितो वापि दूतो विजयकाङ्क्षिणा ।
 न हि ते वानरं तेजो रूपमाचक्षु वानरम् ॥ १० ॥
 तत्त्वतः कथयस्वाद्य ततो वानर ! मोक्ष्यसे ।
 अनृतं वदतश्चापि दुर्लभं तव जीवितम् ॥ ११ ॥

कुत आगत इति शेषः । किं वा कारणं को वास्य प्रेषक
 इत्यर्थः ॥ ५ ॥

मत्पुरीमुदिश्येति शेषः । आयोधने किंकरादिभिर्बुद्धे । वदा
 मत्पुरीगमने मत्पुरीप्राप्ताविति शेषः । आर्घः वयम्भावः ॥ ६ ॥ ७ ॥

मोक्ष्यसे बन्धनादिति शेषः ॥ ८ ॥

चारुरूपं चाराणां पृच्छन्नेवैषत्वाच्छ्रद्धास्तवानररूपम् ॥ ९ ॥

कुत एवं चिन्ता तत्राह,—नहीति । वानरमितोदमर्थात्
 नम् ॥ १० ॥ ११ ॥

अथवा यन्निमित्तस्ते प्रवेशो रावणालये ।

एवमुक्तो हरिवरस्तदा रक्षोगणेश्वरम् ॥ १२ ॥

अब्रवीन्नास्ति शक्रस्य यमस्य वरुणस्य च ।

धनदेन न मे सख्यं विष्णुना नास्ति चोदितः ॥ १३ ॥

जातिरेव मम त्वेषा वानरोऽहमिहागतः ।

दर्शने राक्षसेन्द्रस्य तदिदं दुर्लभं मया ॥ १४ ॥

वनं राक्षमराजस्य दर्शनार्थं विनाशितम् ।

ततस्ते राक्षसाः प्राप्ता बलिनो युद्धकाङ्क्षिणः ॥ १५ ॥

अथवेति । अथ वेत्यर्थः । यन्निमित्तः यत्प्रयोजनः तत्कथयस्वेति सम्बन्धः । एवमुक्तः प्रहस्तेनेति शेषः । रक्षोगणेश्वरं प्रहस्तमन्त्र-
लब्धीकृत्य रावणमेव तथा कृत्वाब्रवीदित्युत्तरेशान्वयः ॥ १२ ॥

वरुणस्य वा दूत इति शेषः । धनदेन विष्णुना च न मे सख्य-
मतस्ताभ्याश्चेदितो नास्ति ॥ १३ ॥

एषा वानराकृतिर्मम जातिरेव जन्मकृतेव । अतो वानर एवाह-
मिहागतः वानरस्याजागमने किं प्रयोजनं तच्चाह,—दर्शन इति ।
राक्षसेन्द्रस्य तव दर्शने दर्शननिमित्तमिहागत इत्यर्थः । तदिदं तव
दर्शनं दुर्लभं प्रकारान्तरेणाशक्नोमि मिति ज्ञात्वा तव दर्शनार्थं वनं
विनाशितम् अयं दर्शनेपायो भवत्येवेत्याह,—ततः वनभङ्गाद्धेतो-
रित्यर्थः ॥ १४ ॥ १५ ॥

रक्षणार्थञ्च देहस्य प्रतियुद्धा मया रणे ।

अस्त्रपाशैर्न शक्योऽहं बहुं देवासुरैरपि ॥ १६ ॥

पितामहादेष वरो ममापि हि समागतः ।

राजानं द्रष्टुकामेन मयास्त्रमनुवर्त्तितम् ॥ १७ ॥

विमुक्तोऽप्यहमस्त्रेण राक्षसैस्त्वभिवेदितः ।

केनचिद्रामकार्येण आगतोऽस्मि तवान्निकम् ॥ १८ ॥

दूतोऽहमिति विज्ञाय राघवस्यामितौजसः ।

इदानीं युद्धप्रयोजनमाह,—रक्षणार्थमिति । प्रतियुद्धाः मया प्रति-
भटतया स्थित्वा कृतयेद्धाः नन्वेवं भाविबन्धाद्यपर्यालोच्य कथं युद्धं कृतं
तथाहास्त्रेति । अस्त्रैर्ब्रह्मास्त्रान्तैः पाशैर्यमपाशान्तैः । एवमेतरपाश-
कथापि दूरापास्तैस्तु तं देवासुरैर्मिलितैरपीत्यर्थः ॥ १६ ॥

कुतस्तवैवं बलं तत्राह,—पितामहादिति । तदनुग्रहादित्यर्थः ।
ममापि न तु केवलं तवैवेत्यर्थः । एष वर इति । बलविशेषरूप-
इत्यर्थः । तर्हि कथं बन्धनमुपगतं तत्राह,—राजानमिति । अस्त्रं
ब्रह्मास्त्रम् अनुवर्त्तितं निवृत्तमप्यनुवर्त्तितमिव ॥ १७ ॥

तदेवाह,—विमुक्त इति । विमुक्तोऽपि सास्त्र इव । अभि-
वेदितः आनीय तव आपितः एवं पीडामनुभूय मम दर्शने किं
प्रयोजनं तत्राह,—केनचिदिति । रामकार्येणेति पाठः पाङ्कः ॥ १८ ॥

रामस्य तव च कः सम्बन्धस्तत्राह,—दूत इति । ननु रामदूते-

श्रूयतामेव वचनं मम पथ्यमिदं प्रभो ॥ १६ ॥

इत्यार्षे रामायणे वाल्मीकीये सुन्दरकाण्डे


पञ्चाशः सर्गः ॥ ५० ॥

नापि सीतान्वेषणमेव कार्यम् । एवमप्यासेन महर्षिने किं फलं
तच्चाह,—श्रूयतामिति । वचनं सन्देशवचनम् । तत्कथनार्थमयं
प्रयास इति ॥ १६ ॥

इति श्रीरामाभिरामे श्रीरामीये रामायणतिलके

सुन्दरकाण्डे पञ्चाशः सर्गः ॥ ५० ॥

एकपञ्चाशः सर्गः ।



तं समीक्ष्य महासत्त्वं सत्त्वान् हरिसत्तमः ।

वाक्यमर्थवदव्यग्रस्तमुवाच दशाननम् ॥ १ ॥

अहं सुग्रीवसन्देशादिह प्राप्तस्तवान्तिके ।

राक्षसेश हरीशस्त्वां भ्राता कुशलमब्रवीत् ॥ २ ॥

• भ्रातुः गृहेण समादेशं सुग्रीवस्य महात्मनः ।

धर्मार्थसहितं वाक्यमिह चामुत्र च क्षमम् ॥ ३ ॥

राजा दशरथो नाम रथकुञ्जरवाजिमान् ।

पितेव बन्धुलोकस्य सुरेश्वरसमद्युतिः ॥ ४ ॥

ज्येष्ठस्तस्य महाबाहुः पुत्रः प्रियतरः प्रभुः ।

पितुर्निदेशान्निष्क्रान्तः प्रविष्टो दण्डकाननम् ॥ ५ ॥

अथ सुग्रीवसन्देशकथनव्याजेन सामदण्डान्यतरविषयत्वनिश्चयाय
न्यायानुसारी न वेति जिज्ञासति । तमित्यादि ॥ १ ॥

भ्राता हरीश इति स्नेहप्रकाशिका लोकोक्तिः । कुशलमब्रवीद-
प्राप्तोदित्यर्थः ॥ २ ॥

क्षमं सुखसम्पादकम् ॥ ३ ॥

लक्ष्मणेन सह भ्रात्रा सीतया सह भार्यया ।

रामो नाम महातेजा धर्म्यं पन्थानमाश्रितः ॥ ६ ॥

तस्य भार्या जनस्थाने भ्रष्टा सीतेति विश्रुता ।

वैदेहस्य सुता राज्ञो जनकस्य महात्मनः ॥ ७ ॥

मार्गमाणस्तु तां देवीं राजपुत्रः सहानुजः ।

ऋष्यमूकमनुप्राप्तः सुग्रीवेण च सङ्गतः ॥ ८ ॥

तस्य तेन प्रतिज्ञातं सीतायाः परिमार्गणम् ।

सुग्रीवस्यापि रामेण हरिराज्यं निवेदितुम् ॥ ९ ॥

ततस्तेन मृधे हत्वा राजपुत्रेण वालिनम् ।

सुग्रीवः स्थापितो राज्ये हर्यक्षाणां गणेश्वरः ॥ १० ॥

त्वया विज्ञातपूर्वञ्च वाली वानरपुङ्गवः ।

स तेन निहतः संख्ये शरेणैकेन वानरः ॥ ११ ॥

अथ सन्देशं वक्तुमुपोद्घातो राज्ञेति पितेव बन्धुः रक्षक
इत्यर्थः ॥ ४ ॥ ५ ॥ ६ ॥

भ्रष्टा मृतापहृतावेति विशिष्य न ज्ञातमित्यर्थः ॥ ७ ॥

तां मार्गमाणाः स रामः ऋष्यमूकं प्राप्तः सुग्रीवेण च सङ्गतश्च ।
अनेनैव ज्ञायते नेदं सुग्रीवसन्देशवाक्यं तदा हि मया चैव सुसङ्गत
इत्येव वदेत् ॥ ८ ॥

निवेदितुं प्रतिज्ञातमित्यनुकर्षः ॥ ९ ॥ १० ॥

स सीतामार्गणे व्ययः सुग्रीवः सत्यसङ्गरः ।

हरोन् संप्रेषयामास दिशः सर्वा हरीश्वरः ॥ १२ ॥

तां हरीणां सहस्राणि शतानि नियुक्तानि च ।

दिक्षु सर्वासु मार्गन्ते ह्यधश्चोपरि चाम्बरे ॥ १३ ॥

वैनतेयसमाः केचित् केचित्तत्रानिलोपमाः ।

असङ्गगतयः शीघ्रा हरिवीरा महाबलाः ॥ १४ ॥

अहन्तु हनुमान्नाम मारुतस्यौरसः सुतः ।

सीतायास्तु कृते पूर्णं शतयोजनमौयतम् ॥ १५ ॥

समुद्रं लङ्घयित्वैव तां दिदृक्षुरिहागतः ।

भ्रमता च मया दृष्टा गृहे ते जनकात्मजा ॥ १६ ॥

तद्भवानु दृष्टधर्मार्थस्तपःकृतपरियहः ।

परदारान् महाप्राज्ञ नोपरह्णं त्वमर्हसि ॥ १७ ॥

त्वया विज्ञातपूर्वा वालीति दावणं प्रति मर्मोक्तिः । तेन राम-
वजातिशयबोधनम् ॥ ११ ॥ १२ ॥ १३ ॥ १४ ॥ १५ ॥

त्वां दिदृक्षुरिहागत इति पाठः । त्वां सुग्रीवश्चातरं दावणम् ।
तस्मिन् दृष्टे सर्वलोकावृत्तान्तज्ञः स सीतागतिं वक्ष्यतीति सुग्रीवेण । त-
त्वाप्त्वां दिदृक्षुरिहागतः देवात् पशूपरि गङ्गापातवत्तव गृहे भ्रमता
मया जानकी दृष्टा ॥ १६ ॥

अतः परं यद्वक्तव्यं मित्रपक्षस्य तद्वदामीत्याह,—तद्भवानिति ।
दृष्टधर्मार्थः धर्मार्थतत्त्वसाक्षात्कारवान् तपःकृतपरियहः तपोबल-

न हि धर्मविरुद्धेषु वक्रपायेषु कर्मसु ।

मूलघातिषु सज्जन्ते बुद्धिमन्तो भवद्विधाः ॥ १८ ॥

कश्च लक्षणमुक्तानां रामकोपानुवर्तिनाम् ।

अराणामयतः स्यात्तुं शक्तो देवासुरेष्वपि ॥ १९ ॥

न चापि त्रिषु लोकेषु राजन् विद्येत कश्चन ।

राघवस्य व्यलीकं यः कृत्वा सुखमवाप्नुयात् ॥ २० ॥

तत्त्रिकालहितं वाक्यं धर्ममर्थानुयायि च ।

• मन्यस्व नरशार्दूले जानकी प्रतिदीयताम् ॥ २१ ॥

जातधनधान्यादिपरिग्रहः यत एतादृशस्वमतः परदारानुपरोद्धं
नार्हसि । दृष्टधर्मार्थतत्त्वत्वादेव महाप्राज्ञत्वम् ॥ १७ ॥

नन्वेनेन मम का हानिस्तत्राह,—अहोति । • धर्मविरुद्धत्वादेव
वक्रपायेषु वक्रनर्थं कारयेषु । ननु सर्वापायप्रतीकारसमर्थस्य किम-
नया विभीषकयेत्यत आह,—मूलघातिषु समूलं नष्टस्य कथं प्रतीकार-
सामर्थ्यमिति भावः ॥ १८ ॥

• मूलघातिष्वमेव प्रपश्यति । कश्चेति ॥ १९ ॥

विद्येत विद्यते व्यलीकमपराधम् ॥ २० ॥

तत्तस्मात्त्रिकालहितं सीतादानेन पूर्वापराधनाशात् । वर्तमानै-
श्वर्याविरोधात् । भाविशुभहेतुत्वाच्च, त्रिकालहितत्वम् । अर्थानु-
यायिनीति शास्त्रानुगतं वाक्यं मयोच्यमानम् । नरशार्दूलेति पाङ्कः
पाठः इति कतकः । पुरुषश्रेष्ठ इत्यर्थः । तदेव वाक्यमाह,—जानकी
प्रतिदीयतामिति ॥ २१ ॥

दृष्टा ह्ययं मया देवी लब्धं यदिह दुर्लभम् ।

उत्तरं कर्म यच्छेषं निमित्तं तत्र राघवः ॥ २२ ॥

लक्ष्मिण्यं मया सीता तथा शोकपरायणा ।

गृहे यां नाभिजानासि पञ्चास्यामिव पद्मगोम् ॥ २३ ॥

नेयं जरयितुं शक्या सासुरैरमरैरपि ।

विषसंस्पृष्टमत्यर्थं भुक्तमन्नमिवौजसा ॥ २४ ॥

तपःसन्तापलब्धस्ते सोऽयं धर्मपरिग्रहः ।

न स नाशयितुं न्याय्य आत्मप्राणपरिग्रहः ॥ २५ ॥

अत्र सीता नास्तीत्यपङ्गवस्त्वशक्य इत्याह,—दृष्टा ह्येति ।
यतस्त्वद्गृहे मया दृष्टाऽतोपलापोऽशक्य इति भावः । किञ्च यद्वागर-
कोटिभिरपि दुर्लभं सीतादर्शनं तन्मया लब्धम् अतः शेषं शिष्टं यदु-
त्तरं कर्म सीतानयनरूपं तच्च तत्साधने राघवः स एव निमित्तं कारणं
मतकृत्यन्तु अन्विष्य निवेदनमात्रमिति भावः ॥ २२ ॥

पुनः राघवोऽहितिमाह,—पद्मगोमिव स्वनाशकां यां न जानासि सा
मया शोकपरायणा लक्ष्मिणा । तदीयशोकाग्निनैव पद्मगी विघाप्ति-
नैव त्वन्नगरं दग्धं भविष्यतीति भावः ॥ २३ ॥

व्योजसा आहारशक्तिबलेन ॥ २४ ॥

तपःसन्तापेन तपःकरणेन यो लब्धो धर्मपरिग्रहो धर्मसाध्यः
परिग्रह ऐश्वर्यम् आत्मप्राणपरिग्रहश्च आत्मप्राणानां चिरकालं
परिग्रह आयुर्वृद्धिश्च स परदारपरिग्रहरूपपरमाधर्मो नाशयितुं
न न्याय्यः ॥ २५ ॥

अबध्यतां तपोभिर्यां भवान् समनुपश्यति ।

आत्मनः सासुरैर्देवैर्हेतुस्तत्राप्यर्थं महान् ॥ २६ ॥

सुग्रीवो न च देवोऽयं न यक्षो न च राजसः ।

मानुषो राघवो राजन् ! सुग्रीवश्च हरीश्वरः ।

तस्मात् प्राणपरित्राणं कथं राजन् ! करिष्यमि ॥ २७ ॥

न तु धर्मोपसंहारमधर्मफलमंहितम् ।

तदेव फलमचेति धर्मश्चाधर्मनाशनः ॥ २८ ॥

अपि च यां देवाद्यबध्यतां मन्यसे तत्रापि तपोजन्यमुक्तमेव कारणमतो धर्महानिर्न कार्येति वदति । अबध्यतामिति । तत्रापि अयं महानयमेव तपोमयधर्मस्कन्ध एव हेतुरित्यर्थः ॥ २६ ॥

किञ्च देवाद्यबध्यस्यापि प्राणत्राणं दुष्करमित्याह, — सुग्रीव इति । यस्माद्दरग्रहणवेलायां त्वच्छंकितहन्तृभ्योऽन्य एवायं रामश्चातस्तस्मात् सुग्रीवात् ते प्राणत्राणे सामर्थ्यं नास्तीति भावः ॥ २७ ॥

ननु तपोबलात् मे सर्वतो जयो भविष्यतीत्यत आह, — नत्विति । यः पुमानधर्मफलसंहितबलवत्तया फलोन्मुखाधर्मसम्बद्धस्तं पुरुषं धर्मोपसंहारमपि धर्मोपसंग्रहवन्तमपि न त्वन्वेति । धर्मफलमिति शेषः । किन्तु तदेव फलं फलोन्मुखाधर्ममेवान्वेति । ननु धर्मबलाद्-धर्मनाशो भविष्यतीत्यत्राह, — धर्मश्चेति । उत्कटोऽधर्मोत्तरभावी धर्मः अधर्मस्य नाशनः । चादुत्कटाधर्मो धर्मनाशकः । एवं चास्याधर्मस्य त्वत्कृतसकलधर्मोपसंहारोत्कटत्वादुत्तरकालत्वाच्चायमेव त्वया प्राक्सञ्चितस्य सकलधर्मस्य नाशक इति भावः । केचित्तु धर्मोपसंहारमधर्म-

प्राप्तं धर्मफलं तावद्भवता नात्र संशयः ।

फलमस्याप्यधर्मस्य क्षिप्रमेव प्रपत्स्यसे ॥ २८ ॥

जनस्यानबधं बुद्ध्या वालिनश्च बधं तथा ।

रामसुग्रीवसख्यश्च बुध्यस्व हितमात्मनः ॥ ३० ॥

कामं खल्वहमप्येकः सवाजिरथकुञ्जराम् ।

लङ्कां नाशयितुं शक्तस्तस्मैष तु न निश्चयः ॥ ३१ ॥

फलसंहितमिति पाठः । धर्मोपसंहारं धर्ममुपसंक्रियतेऽनेनेति धर्मफलं
सुखं तदधर्मफलसंहितं न सम्भवति । अधर्मफलेन दुःखेन सहानुभवं
न भवति । तत्तस्मादेव फलमन्वेति । धर्मो धर्मफलं सुखमेवान्वेति ।
एवमधर्मो दुःखं दुःखरूपं फलमेवान्वेति । अग्रे धर्मो नाधर्मनाशन
इति पाठः । पूर्वोक्तो धर्मोऽधर्मस्येदानीं कृतस्य न नाशनस्यादधर्मोऽपि
धर्मनाशनो नेत्यर्थ इति वदन्ति । तत्रार्थसामञ्जस्यं व्युत्पन्नैर्विभाव्यम् ॥ २८ ॥

ननु किं मे धर्मो व्यर्थ एव नेत्याह,—प्राप्तमिति । तावत्प्रथमम् ।
इतः पूर्वमिति यावत् । अस्य परदारहरणरूपस्य । क्षिप्रमेव प्रपत्स्यसे ।
अत्युत्कटैः पुण्यपापैरिति न्यायादिति भावः ॥ २८ ॥

अतः सहितं चिन्तयेत्याह,—जनस्यानेति । सख्यश्च बुद्ध्या आत्मनो
हितं बुध्यसेत्यन्वयः ॥ ३० ॥

नन्वेवं कटुवादिनस्तव को रक्षक इति चेत् तत्राह,—काममिति ।
यथेष्टमित्यर्थः । तर्हि कुतस्तन्नाशं न करोषीत्यत्राह,—तस्य यस्याहं
दूतस्तस्य रामस्य एषः मत्कार्तृकलङ्कानाशविषयो निश्चयो न । स्वान्याद्यां
विना तदनुष्ठानमशक्यमिति भावः ॥ ३१ ॥

रामेण हि प्रतिज्ञातं हर्यश्चगणसन्निधौ ।
 उत्सादनमभिचाणां सीता यैस्तु प्रधर्षिता ॥ ३२ ॥
 अपकुर्वन् हि रामस्तु साक्षादपि पुरन्दरः ।
 न सुखं प्राप्नुयादन्यः किं पुनस्तदिधो जनः ॥ ३३ ॥
 यां सीतेत्यभिजानासि येयं तिष्ठति ते गृहे ।
 कालरात्रीति तां विद्धि सर्वलङ्काविनाशिनीम् ॥ ३४ ॥
 तदलं कालपाशेन सीताविग्रहरूपिणा ।
 स्वयंस्कन्धावसक्तेन क्षेममात्मनि चिन्त्यताम् ॥ ३५ ॥
 सीतायास्तेजसा दग्धां रामकोपप्रदीपिताम् ।
 दह्यमानामिमां पश्य पुरीं साहस्रतोलिकाम् ॥ ३६ ॥
 स्वानि मित्राणि मन्त्रौञ्च ज्ञातीन् भ्रातृन् सुतान् हितान् ।
 भोगान् दाराञ्च लङ्काञ्च मा विनाशमुपानय ॥ ३७ ॥

तंदीयुमिच्छयाभावं स्पष्टयति । रामेणेति । स्वामिना स्वकर्तव्यत्वेन
 प्रतिज्ञातस्यार्थस्य सेवकेनानुष्ठानमयुक्तं कर्तुं मिति भावः ॥ ३२ ॥
 उक्तमेवार्थं दार्ष्ट्याय पुनरप्याह,—अपकुर्वन्निति ॥ ३३ ॥
 कालरात्रीमहाप्रलयकर्त्री भगवतः शक्तिः ॥ ३४ ॥
 विग्रहः शरीरम् । स्कन्धावसक्तेन स्कन्धसम्बद्धकरणेन । आत्मनि
 आत्मचारे ॥ ३५ ॥
 दह्यमानां वर्त्तमानसमीपे जट् । प्रतोसिका वीथिः ॥ ३६ ॥ ३७ ॥

सत्यं राक्षसराजेन्द्र ! गृणुष्व वचनं मम ।

रामदासस्य दूतस्य वानरस्य विशेषतः ॥ ३८ ॥

सर्वान् लोकान् सुसंहृत्य सभूतान् सचराचरान् ।

पुनरेव तथा स्रष्टुं शक्तो रामो महायशाः ॥ ३९ ॥

देवासुरनरेन्द्रेषु यक्षरक्षोरगेषु च ।

विद्याधरेषु नागेषु गन्धर्वेषु मृगेषु च ॥ ४० ॥

मिथ्येषु किन्नरेन्द्रेषु पतत्तिषु च सर्वतः ।

सर्वत्र सर्वभूतेषु सर्वकालेषु नास्ति सः ॥ ४१ ॥

यो रामं प्रतियुध्येत विष्णुतुल्यपराक्रमम् ।

सर्वलोकेश्वरस्येह कृत्वा विप्रियमीदृशम् ।

रामस्य नराजसिंहस्य दुर्लभं तव जीवितम् ॥ ४२ ॥

देवाश्च दैत्याश्च निशाचरेन्द्र-

गन्धर्वविद्याधरनागयक्षाः ।

विशेषतः निष्कृष्याद्यमानं वचनमित्यर्थः । रामदासस्येत्यादि

विशेषणत्रयेण राममहिमवेत्तृत्वं स्वस्य परोक्तवाक्यानुवादपूर्वं हितोप-
देशाधिकारं नरेन्द्रोतिरिक्तजात्यन्तरत्वेनापक्षपाततो न्याय्यवक्तृत्वस्य
सूचितम् ॥ ३८ ॥

सभूतान् सर्वजातीयप्राणिसंहितान् । अनेन जगत्स्थित्युत्पत्ति-
संहारकर्तृत्वं बोधितम् ॥ ३९ ॥ ४० ॥

सर्वत्र देशे ॥ ४१ ॥ ४२ ॥

रामस्य लोकत्रयनायकस्य

स्यातुं न शक्ताः समरेषु सर्वे ॥ ४३ ॥

ब्रह्मा स्वयम्भूश्चतुराननो वा

रुद्रस्त्रिनेत्रस्त्रिपुरान्तको वा ।

इन्द्रो महेन्द्रः सुरनायको वा

स्यातुं न शक्ता युधि राघवस्य ॥ ४४ ॥

स सौष्ठवोपेतमदीनवादिनः

कपेर्निशम्याप्रतिमोऽप्रियं वचः ।

दशाननः कोपविवृत्तलोचनः

समादिशत्तस्य बधं महाकपेः ॥ ४५ ॥

इत्यार्षे रामायणे वाल्मीकीये सुन्दरकाण्डे

एकपञ्चाशः सर्गः ॥ ५१ ॥

* उक्तमेवार्थं दाक्षाय पुनराह,—देवास्त्रेति ॥ ४३ ॥

रामब्रह्मा देवताभिरपि न प्राणमित्याह,—ब्रह्मेत्यादि । ब्रह्मा स्वयम्भूरित्यनेन हिरण्यगर्भः सर्वादिरक्तः । चतुराननस्ततः प्राप्त-
सृष्ट्याधिकारः । त्रिनेत्रस्त्रिपुरान्तको रुद्रो वेत्यनेन संहराधिकारी ।
सुरनायको महेन्द्रो महैश्वर्यवान् इन्द्र उपेन्द्रो विष्णुः पालनाधिकारी ।
एवं त्रिमूर्तिभिरपि रक्षा न सिद्ध्यति रामस्यैव त्रिमूर्तित्वात् ॥ ४३ ॥ ४५ ॥

इति श्रीरामाभिरामे श्रीरामीये रामायणतिलके

सुन्दरकाण्डे एकपञ्चाशः सर्गः ॥ ५१ ॥

त्रिपञ्चाशः सर्गः ।



स तस्य वचनं श्रुत्वा वानरस्य महात्मनः ।
आज्ञापयद्धुं तस्य रावणः क्रोधमूर्च्छितः ॥ १ ॥
बधे तस्य समाश्रप्ते रावणेन दुरात्मना ।
निवेदितवतो दौत्यं नानुमेने विभीषणः ॥ २ ॥
तं रक्षोऽधिपतिं क्रुद्धं तच्च कार्यमुपस्थितम् ।
विदित्वा चिन्तयामास कार्यं कार्यविधौ स्थितः ॥ ३ ॥
निश्चितार्थस्ततः साम्ना पूज्यं शत्रुजिदयजम् ।
उवाच हितमत्यर्थं वाक्यं वाक्यविशारदः ॥ ४ ॥
चमस्व रोषं त्यज राक्षसेन्द्र ।
प्रसीद मे वाक्यमिदं शृणुष्व ।

स इति ॥ १ ॥

दौत्यं स्वीयं दूतकर्म यथावन्निवेदितवतो हनूमतोऽवध्यत्वं मत्वा राव-
णाश्रप्तं बधं नानुमेने ॥ २ ॥
तच्च कार्यं दूतबधरूपम् । कार्यविधौ उचिततत्त्वसम्पादने स्थितः ।
निश्चितबुद्धिरित्यर्थः ॥ ३ ॥
शत्रुजितश्च तमयजश्च ॥ ४ ॥

बधं न कुर्वन्ति परावरज्ञा

दूतस्य सन्तो वसुधाधिपेन्द्राः ॥ ५ ॥

राजन् ! धर्मविरुद्धञ्च लोकवृत्तेश्च गर्हितम् ।

तव चासदृशं वीर ! कोपेरस्य प्रमापणम् ॥ ६ ॥

धर्मज्ञश्च कृतज्ञश्च राजधर्मविशारदः ।

परावरज्ञो भूतानां त्वमेव परमार्थवित् ॥ ७ ॥

गृह्यन्ते यदि रोषेण त्वादृशोऽपि विचक्षणाः ।

ततः शास्त्रविपश्चित्वं श्रम एव हि केवलम् ॥ ८ ॥

तस्मात्प्रसीद शत्रुघ्न ! राक्षसेन्द्र दुरासद ! ।

युक्तायुक्तं विनिश्चित्य दूतदण्डो विधीयताम् ॥ ९ ॥

विभीषणवचः श्रुत्वा रावणो राक्षसेश्वरः ।

कोपेन महताविष्टो वाक्यमुत्तरमब्रवीत् ॥ १० ॥

न पापानां बधे पापं विद्यते शत्रुसूदन ! ।

• प्रतिज्ञां त्यज रोषं क्षमस्वेत्यन्वयः । परावरज्ञाः सर्वकार्यविषय-
कौत्सार्थापकर्षज्ञाः सन्तो दूतस्य बधं न कुर्वन्ति ॥ ५ ॥

• लोकवृत्तेश्च लोकव्यवहारस्य । प्रमापणं बधः ॥ ६ ॥

• कृतज्ञत्वेनापकारिण्येव बधोन्याय्यो न तादृशोऽस्मिन् ॥ ७ ॥

त्वादृश इति । गृह्यन्ते बद्धवचनम् । शास्त्रविपश्चित्वं शास्त्रपाण्डित्य-
सम्पादनश्रमः केवलं श्रम एव व्यर्थप्रयास एवेत्यर्थः ॥ ८ ॥

दूतदण्डः दूते विहितो दण्डः ॥ ९ ॥ १० ॥

तस्मादिमं बधिष्यामि वानरं पापकारिणम् ॥ ११ ॥

अधर्ममूलं बह्वदोषयुक्त-

मनार्थजुष्टं वचनं निगम्य ।

उवाच वाक्यं परमार्थतत्त्वं ।

विभीषणो बुद्धिमतां वरिष्ठः ॥ १२ ॥

प्रसीद लङ्केश्वर राक्षसेन्द्र !

धर्मार्थतत्त्वं वचनं शुणुष्व ।

दूता न बध्नाः समयेषु राजन् !

सर्वेषु सर्वत्र वदन्ति सन्तः ॥ १३ ॥

असंशयं शत्रुरयं प्रवृद्धः

कृतं ह्यनेनाप्रियमप्रमेयम् ।

न दूतबध्यं प्रवदन्ति सन्तो

दूतस्य दृष्टा बहवो हि दण्डाः ॥ १४ ॥

वैरूप्यमङ्गेषु क्षणाभिघातो

मौण्डा तथा लक्षणसन्निपातः ।

एतान् हि दूते प्रवदन्ति दण्डान्

बधस्तु दूतस्य न नः श्रुतोऽस्ति ॥ १५ ॥

पापकारिणं राजद्रोहिणम् ॥ ११ ॥

अधर्मस्य मूलम् अधर्ममूलम् । दोषोऽपकीर्तिरूपः ॥ १२ ॥

समयेषु स्वस्वामिनि योगानुष्ठानकालेषु ॥ १३ ॥ १४ ॥

कथञ्च धर्मार्थविनीतबुद्धिः
 परावरप्रत्ययनिश्चितार्थः ।
 भवद्विधः कोपवशे हि तिष्ठेत्
 कोपं न गच्छन्ति हि सत्त्ववन्तः ॥ १६ ॥
 न धर्मवादे न च लोकवृत्ते
 न शास्त्रबुद्धिरसृष्टेषु वापि ।
 विद्येत कश्चित्तव वीर ! तुल्य-
 स्त्वं ह्युत्तमः सर्वसुरासुराणाम् ॥ १७ ॥
 पराक्रमोत्साहमनस्विनाञ्च
 सुरासुराणामपि दुर्जयेन ।
 त्वयाप्रमेयेण सुरेन्द्रसङ्घा-
 जिताश्च युद्धेष्वसक्तश्चरेन्द्राः ।

• मोहं मुण्डनम् । लक्ष्मणसन्निपातः दूतयोग्याङ्गनसम्भूत इति
 तीर्थः । वैरूप्यादीनामेकैकं वा । तथा लक्ष्मणानां सन्निपातः सर्वानुष्ठानं
 वेत्यर्थः इत्यन्ये । नोऽस्माकं श्रुतोऽपि नास्ति । दर्शनन्तु दूरापास्तमिति
 भावः ॥ १५ ॥

परावरप्रत्ययनिश्चितार्थः उत्कर्षापकर्षज्ञानेन निश्चितकार्यः ॥ १६ ॥
 किञ्च त्वमोपदेशोऽस्माकमित्याह,—नेति । शास्त्राणां वद्ध्या निरु-
 यात्मिकया सृष्टेर्विषयः ॥ १७ ॥

इत्थंविधस्यामरदैत्यश्चोः
 शूरस्य वीरस्य तवाजितस्य ।
 कुर्वन्ति वीरा मनसाप्यलीकं
 प्राणैर्विमुक्ता न तु भोः पुंसा ते ।

न चाप्यस्य कपेर्घाते कश्चित्पश्याम्यहं गुणम् ।
 तेष्वायं पात्यतां दण्डो यैरथं प्रेषितः कपिः ॥ १८ ॥
 साधुर्वा यदि वासाधुः परैरेष समर्पितः ।
 ब्रुवन् परार्थं परवान्न दूतो बधमर्हति ॥ १९ ॥
 अपि चास्मिन् हते नान्यं राजन् ! पश्यामि खेचरम् ।
 तस्मान्नास्य बधे यत्नः कार्यः परपुरञ्जय । ।
 भवान् सेनैषु देवेषु यत्नमास्थातुमर्हति ॥ २० ॥

अस्मिन् विनष्टे न हि भूतमन्यं
 पश्यामि यस्तौ नरराजपुत्रौ ।
 युद्धाय युद्धं प्रिय ! दुर्विनीता-
 बुद्योजयेद्भै भवता विरुद्धौ ॥ २१ ॥

एतदुत्तरं श्लोकद्वयं प्रक्षिप्तमिति कतकः । न चाप्यस्य कपेरिति ॥ १८ ॥
 समर्पितः प्रेषितः ॥ १९ ॥
 नान्यं पश्यामि । योचागच्छेदित्यर्थः ॥ २० ॥
 नन्वस्मिन् हतेऽन्यस्यानागमने च का मम क्षतिः । विपरीतमिष्टमे

पराक्रमोत्साहमनस्विनाञ्च
 सुरासुराणामपि दुर्जयेन ।
 त्वया मनोनन्दन ! नैर्ऋतानां
 युद्धाय निर्नाशयितुं न युक्तम् ॥ २२ ॥
 हिताञ्च शूराञ्च समाहिताञ्च
 कुलेषु जाताञ्च महागुणेषु ।
 मर्नास्विनः शस्त्रभृतां वरिष्ठाः
 कोपप्रगल्भाः सुभृताञ्च योधाः ॥ २३ ॥

वेदं तत्राह,—अस्मिन् विनष्टे इति । तौ राजपुत्रौ यो योद्धा उद्-
 योजयेत्तं न पश्यामि । ननु तदुद्योगाभावोऽपि ममेष्टे एव नेत्याह,—
 युद्धप्रियेति सम्बोधनेन रणपराक्रमविजयकीर्त्तितवेष्टे किल ते उभे
 व्यपेतदिनाग्ने नश्यत इत्याशयः । रावणस्य रजःप्रकृतित्वात् तत्प्रकृत्यनु-
 सारेण युद्धादिद्यापारेण प्रलोभनम् । तत्प्रोत्यर्थमेव दुर्विनीतावित्या-
 द्युक्तिः ॥ २१ ॥

हे नैर्ऋतानां मनोनन्दन । सुरासुराणामपि दुर्जयेन त्वया । परा-
 क्रमे य उत्साहस्तत्र प्रशस्तमनोवतां नैर्ऋतानां मनः युद्धाय प्रवृत्तं निर्ना-
 शयितुं न युक्तम् । नैर्ऋतानामित्यत्र मन इत्यत्र च तन्वम् । यद्वा
 तादृशानां नैर्ऋतानां मनोनन्दन तादृशेन त्वया युद्धापत्तियुद्धागमो
 नाशयितुं न युक्तमित्यर्थः ॥ २२ ॥

ननु युद्धे कदाचिद्विपरीतमपि सम्भाषेत तत्राह,—हिताञ्चेति ।

तदेकदेशेन वलस्य तावत्
 केचित्तवादेशकृतोऽद्य यान्तु ।
 तौ राजपुत्रावुपगृह्य मूढौ
 परेषु ते भावयितुं प्रभावम् ॥ २४ ॥
 निशाचराणामधिपोऽसुजस्य
 विभीषणस्योत्तमवाक्यनिष्ठम् ।
 जग्राह बुध्या सुरलोकशत्रु-
 र्महाबलो राक्षसराजमुख्यः ॥ २५ ॥

इत्यार्षे रामायणे वाल्मीकीये सुन्दरकाण्डे
 द्विपञ्चाशः सर्गः ॥ ५२ ॥

समाहिताः दानादिभिर्वशीकृताः । सम्यक् पालिताः । तादृशभृत्यवती
 जय एव भावीति भावः ॥ २३ ॥

तत्तस्मादुपगृह्य आयान्विति शेषः । परेषु ते प्रभावं भावयितुं
 प्रकाशयितुं युक्तमिति शेषः ॥ २४ ॥

उत्तमवाक्यनिष्ठं तत्प्रतिपाद्यमर्थतत्त्वं जग्राह ॥ २५ ॥

इति श्रीरामाभिरामे श्रीरामीये रामायणतिलके
 सुन्दरकाण्डे द्विपञ्चाशः सर्गः ॥ ५२ ॥

त्रिपञ्चाशः सर्गः ।

तस्य तद्वचनं श्रुत्वा दशयीवो महात्मनः ।

देशकालहितं वाक्यं भ्रातुरुत्तरमब्रवीत ॥ १ ॥

सम्यगुक्तं हि भवता दूतबध्या विगर्हिता ।

अवश्यन्तु बधायान्यः क्रियतामस्य निग्रहः ॥ २ ॥

कपीनां किल लाङ्गूलमिष्टं भवति भूषणम् ।

तदस्य दीप्यतां शीघ्रं तेन दग्धेन गच्छतु ॥ ३ ॥

ततः पश्यन्त्वसुं दीनमङ्गवैरूप्यकर्षितम् ।

सुमित्रज्ञातयः सर्वे बान्धवाः ससुहृज्जनैः ॥ ४ ॥

आज्ञापयद्राक्षसेन्द्रः पुरं सर्वं सचत्वरम् ।

लाङ्गूलेन प्रदीपेन रक्षोभिः परिणीयताम् ॥ ५ ॥

तस्य विभीषणस्य ॥ १ ॥

दूतबध्या दूतबधः । आर्षमिदं साधु ॥ २ ॥

दग्धेन दाहकृतेनोपलक्षितो गच्छतु । स्वस्वामिसमीपमिति शेषः ॥ ३ ॥

ततः स्वीयसमीपगमनानन्तरम् । सुमित्राणि समसुखदुःखाः ।

ज्ञातयो भ्रात्रादयः । बान्धवाः सम्बन्धिनः । सुहृज्जनाः स्निग्धजना-

स्तत्सहिता बान्धवा इत्यर्थः ॥ ४ ॥

तस्य तद्वचनं श्रुत्वा राक्षसाः कोपकर्कशाः ।

वेष्टन्ते तस्य लाङ्गूलं जीर्णैः कार्पासिकैः पटैः ॥ ६ ॥

संवेष्ट्यमाने लाङ्गूले व्यवर्द्धत महाकपिः ।

शुष्कमिन्धनमासाद्य वनेष्विव ऊताशनम् ॥ ७ ॥

तैलेन परिसिच्याथ तेऽग्निं तत्रोपपादयन् ।

लाङ्गूलेन प्रदीप्तेन राक्षसांस्तानताडयत् ॥ ८ ॥

रोषामर्षपरीतात्मा बालसूर्य्यसमाननः ।

स भूयः सङ्गतैः क्रूरैराक्षसैर्हरिपुङ्गवः ॥ ९ ॥

सहस्त्रीबालवृद्धाश्च जग्मुः प्रीतिं निशाचराः ।

निबद्धः कृतवान् वीरस्तत्कालसदृशीं मतिम् ॥ १० ॥

अथ रावणः स्वपुरदुर्गमहाबलमहैश्वर्याणि परेभ्यः प्रकाशयितुं सर्वपुरपरावर्त्तनं दीप्तपुच्छस्याज्ञापयदित्याह,—आज्ञापयदिति । परि-
णीयतामित्याज्ञापयदिति योजना ॥ ५ ॥

वेष्टन्ते । अवेष्टयन्तेत्यर्थः ॥ ६ ॥

शुष्कमिति । आरण्याका यथा शुष्कमिन्धनमासाद्य ऊताशनमुत्पाद-
यन्ति तथा जीर्णपटवेष्टितलाङ्गूलं तैलेन परिसिच्या तत्र तेऽग्निमुपपाद-
यन् उदपादयन्नित्यर्थ इति कतकः । ऊताशन इति पाठे वृद्धौ दृष्टान्तो-
प्यम् । उपपादयन्नित्यस्य समयोजयन् इत्यर्थ इत्यन्ये । तान् बध्वा-
नेतुम् ॥ ७ ॥ ८ ॥

सङ्गतैर्मिलितै राक्षसैः स भूयो निबद्ध इति शेषः ॥ ९ ॥

कामं खलु न मे शक्ता निबद्धस्यापि राक्षसाः ।

क्षित्वा पाशान् समुत्पत्य हन्यामहमिमान् पुनः ॥ ११ ॥

यदि भर्तृहितार्थाय चरन्तं भर्तृशासनात् ।

निबध्नन्ते दुरात्मानी न तु मे निष्कृतिः कृता ॥ १२ ॥

सर्वेषामेव पर्याप्तो राक्षसानामहं युधि ।

किन्तु रामस्य प्रीत्यर्थं विषहियेहमीदृशम् ॥ १३ ॥

लङ्का चारयितव्या मे पुनरेव भवेदिति ।

रात्रौ न हि सुदृष्टा मे दुर्मकर्मविधानतः ॥ १४ ॥

अथ बन्धसंहारशक्तावपि सनोचित इत्यचिन्तयदित्याह,—कृत-
वानिति ॥ १० ॥

तां मतिमभिनयति । काममिति । निबद्धस्यापि निबद्धवदवस्थित-
स्यापि मे न शक्ताः सर्वथा बन्धनादानिति शेषः । तदेव समर्थयति ।
क्षित्वेति ॥ ११ ॥

तर्हि कुतोहन्वन्ते तत्राह,—यदीति । भर्तुररामस्य हितार्थाय
हितनिमित्तं चरन्तं मां भर्तुरावणस्य शासनाद्यदि एते मां निबध्नन्ते
निबध्नन्तु केवलम् । न तु मे निष्कृतिः कृता मया कृतस्य प्रतिक्रिया तु न
कृता ॥ १२ ॥

यदि तां बध्नीष्यां चिकीर्षेयुस्तदा सर्वान् हनिष्याम्येवेत्याह,—
सर्वेषामिति । यदि पर्याप्तस्तर्हि क्रियतां शत्रुबधस्तत्राह,—रामस्येति ।
प्रीत्यर्थं सर्वराक्षसबधजप्रीत्यविघ्नार्थम् । ईदृशं बन्धनादिकम् ॥ १३ ॥

प्रकान्तरार्थमपि सोढुम्येवेत्याह,—लङ्केति । एतै रावणाज्ञया

अवश्यमेव द्रष्टव्या मया लङ्का निशाक्षये ।

कामं बध्नन्तु मे भूयः पुच्छस्योद्दीपनेन च ॥ १५ ॥

पीडां कुर्वन्ति रक्षांसि न मेऽस्ति मनसः श्रमः ।

ततस्ते संवृताकारं सत्त्वन्तं महाकपिम् ॥ १६ ॥

पुनरेव सकलालङ्काचारयितव्या चारणेन दर्शयितव्याऽतो विषष्टिष्ये ।

ननु दृष्टायाः किं पुनर्दर्शनेन तत्राह,—रात्राविति । दुर्गकर्मविधानतः दुर्गस्य दुर्गमत्वरूपकर्मविभ्रानाद्धेतोर्दुर्गांशे इति शेषः ॥ १४ ॥

निशाक्षये इत्यनेन सीतासम्भाषणार्थं कतिपयदिनवासो गम्यते । तथाहि । फाल्गुने रात्रयेन सीतापहारः । आश्विनशुक्लसमाप्तौ हनु-
मत्प्रेरणयापक्षावधिदानेन वानरान् प्रति दूतप्रेषणम् । ततः कार्तिक-
शुक्लप्रतिपदि अन्वेष्टुणार्थं वानरप्रस्थानम् । मार्गशुक्लदशम्यां सम्पाति-
दर्शनम् । तदा सुग्रीवदत्तमासावधेर्गतत्त्वस्य वानरैरुक्तिः । अग्रे एका-
दश्यां हनूमतो लङ्कागमनम् । तत्रात्रिशेषे सीतादर्शनम् । ततो द्वादश्यां
दिने स्थित्वा रात्रौ सीतायाः सम्यग्दर्शनम् । तत्र रात्रयेन मासान्
द्वादशभाभिनीति स्वदत्तावधौ मासद्वयावशेषवचने कतिपयदिनाधि-
क्यन्तु मासत्वानवच्छिन्नत्वेनाल्पान्तरत्वान्न विवक्षितम् । ततश्चतुर्दश्यां
प्रातः सीतया सह कथाकापः । तद्दिने एवाशोकवनिकाभङ्गादि । चतु-
र्दश्यामक्षान्नबधौ लङ्कादाहश्च । पूर्णिमायां वा । पूर्वे वासन्तिकवृ-
क्षाणां पुष्पितत्त्वात्किन्तु तदर्थं क्षयमासेनोपपादिता उत्पातेन च । लङ्का-
स्य सुग्रीवनिकटे प्रेषणसमये रामेण मासचतुष्टयरूपक्षतावधेरप-
गमोक्तिस्तु प्रागुपपादितरहस्येति दिक् । पुच्छस्योद्दीपनेन चेत्यस्योत्तर-
श्लोकेनान्वयः ॥ १५ ॥

परिगृह्य ययुर्दृष्ट्वा राक्षसाः कपिकुञ्जरम् ।
 शङ्खभेरीनिनादैश्च घोषयन्तः स्वकर्मभिः ॥ १७ ॥
 राक्षसाः क्रूरकर्माणश्चारयन्ति स्म तां पुरीम् ।
 अन्वीयमानो रक्षोभिर्ययौ सुखमरिन्दमः ॥ १८ ॥
 हनूमांश्चारयामास राक्षसानां महापुरीम् ।
 अथापश्यद्विमानानि विचित्राणि महाकपिः ॥ १९ ॥
 संवृतान् भूमिभागांश्च सुविभक्तांश्च चत्वरान् ।
 रथाश्च गृहसम्बाधाः कपिः शृङ्गाटकानि च ॥ २० ॥
 तथा रथोपरथाश्च तथैव च गृहान्तरान् ।
 चत्वरेषु चतुष्केषु राजमार्गे तथैव च ॥ २१ ॥
 घोषयन्ति कपिं सर्वं चार इत्येव राक्षसाः ।

मनसः, अमो मनःखेदो न मेऽस्ति इति चिन्तयामास इत्यन्वयः । तत
 एवं तस्य चिन्तानन्तरमित्यर्थः ॥ १६ ॥

स्वकर्मभिः राजद्रोहिणो दुष्टस्यैवं शृङ्ग इत्येवमादिभिर्घोषयन्तः ।

पूर्ववृत्तान्तस्य सर्वान् प्रति प्रकटं प्रतिपादनं घोषणम् ॥ १७ ॥

चारयामास । स्वार्थे णिच् । चरणेन ददर्शेत्यर्थः ॥ १८ ॥

चत्वरान् द्वारसमीपे बहिर्बद्धान् । गृहैः सम्बाधाः निबिडाः ।

शृङ्गाटकानि चतुष्पथान् ॥ २० ॥

उपरथाः स्वल्पबीथः । गृहान्तरान् गृहद्वयमध्यभागान् । चतु-
 ष्केषु चतुष्पथेषु ॥ २१ ॥

दीप्यमाने ततस्तस्य लाङ्गूलाग्रे हनूमतः ॥ २२ ॥

राक्षस्यस्ताविरूपाक्ष्यः शंसुर्देव्यास्तदप्रियम् ।

यस्त्वया कृतसंवादः सीते ! ताम्रमुखः कपिः ॥ २३ ॥

लाङ्गूलेन प्रदीप्तेन स एष परिणीयते ।

श्रुत्वा तद्वचनं क्रूरमात्मापहरणोपमम् ॥ २४ ॥

वैदेही शोकसन्तप्ता ऊताशनमुपागमत् ।

मङ्गलाभिमुखी तस्य सा तदामीन्महाकपेः ॥ २५ ॥

उपतस्थे विशालाक्षी प्रयता हृथवाहनम् ।

यद्यस्ति पतिशूश्रूषा यद्यस्ति चरितं तपः ॥ २६ ॥

यदि वा त्वेकपत्नीत्वं शीतो भव हनूमतः ।

ततस्तीक्ष्णार्चिरव्यग्रः प्रदक्षिणशिखोऽनलः ॥ २७ ॥

चारीक इति पाठेऽपि चार इत्येवार्थः । आर्घे साधुत्वम् । चारः
शब्दात् स्वार्थे आर्घ ईकः ॥ २२ ॥

तस्य हनूमतो लाङ्गूलाग्रे दीप्यमाने तदप्रियं देव्याः शंसुः
शशंसुः ॥ २३ ॥

परिणीयते परितो नीयते आत्मापहरणोपमं तादृग्दुःखजन-
कम् ॥ २४ ॥

उपागमत् ध्यानेनोपासितवती । यद्वा तत्र समीपे व्यजमानमग्नि-
मुपासितवती ॥ २५ ॥

प्रयता शुद्धिमती ॥ २६ ॥

जज्वाल मृगशावाच्याः शंसन्निव शुभं कपेः ।

हनूमज्जनकश्चैव पुच्छानलयुतोऽनिलः ॥ २८ ॥

ववौ स्वास्थप्रकरो देव्याः प्रालेयानिलश्रीतलः ।

दह्यमाने च लाङ्गूले चिन्तयामास वानरः ।

प्रदीप्तोऽग्निरयं कस्मान्न मां दहति सर्वतः ॥ २९ ॥

दृश्यते च महाज्वालः करोति च न मे रुजम् ।

शिशिरस्येव सम्पातो लाङ्गूलाग्रे प्रतिष्ठितः ॥ ३० ॥

अथवा तदिदं व्यक्तं यद्दृष्टं श्रवता मया ।

रामप्रभावादाश्चर्यं पर्वतः सरितां पतौ ॥ ३१ ॥

एकपत्नीत्वं पातिव्रत्यम् । श्रीतो भव ऊताशनेति शेषः । अस्याः सीताकायात्वेऽपि स्वस्मिन् तदभेदबुद्धिसत्त्वाद्भिन्नतदुक्त्यसङ्गतिः । ततः सीतोपासनानन्तरं तीक्ष्णार्चिरप्यनलः प्रदक्षिणांशिलो जज्वाल ॥ २७ ॥

तथा सीतायाः कपेः शिवं स्वकृतं शंसन्निवाभूत् । किञ्च हनूमज्जनकोऽनिलो वायुः पुच्छानलयुतोऽपि देव्याः सम्मुखे स्वास्थप्रकरः कपेः स्वास्थप्रसूचकः सन् प्रालेयानिलश्रीतलो ववौ ॥ २८ ॥

सर्वतः प्रदीप्तोऽग्निरित्यन्वयः ॥ २९ ॥

लाङ्गूलाग्रे शिशिरस्य हिमस्य सम्पातः पिण्ड इव प्रतिष्ठित इत्यन्वयः ॥ ३० ॥

तत्रोपपत्तिं चिन्तयति । अथवेति । यद्यस्मात् श्रवता मया सरितां पतौ रामप्रभावात् समुद्रे पर्वतरूपमाश्चर्यं दृष्टं ततो रामप्रभावादेवेदमपीत्यर्थः ॥ ३१ ॥

यदि तावत्समुद्रस्य मैनाकस्य च धीमतः ।

रामार्थं सम्भ्रमस्तादृक्किमग्निर्न करिष्यति ॥ ३२ ॥

सीतायाश्चावृणंस्येन तेजसा राघवस्य च ।

पितुश्च मम सख्येन न मां दहति पावकः ॥ ३३ ॥

भूयः मच्चिन्तयामास मुहूर्त्तं कपिकुञ्जरः ।

कथमस्मादिधस्येह बन्धनं राक्षसाधमैः ॥ ३४ ॥

प्रतिक्रियास्य युक्ता स्यात्सति मह्यं पराक्रमे ।

ततश्चिन्त्वा च तान् पाशान् वेगवान् वै महाकपिः ॥ ३५ ॥

उत्पपाताथ वेगेन ननाद च महाकपिः ।

पुरदारं ततः श्रीमांश्चैलशृङ्गमिवोन्नतम् ॥ ३६ ॥

विभक्तरक्षःसंवाधमासमादानिलात्मजः ।

स भूत्वा शैलसङ्काशः क्षणेन पुनरात्मवान् ॥ ३७ ॥

ननु समुद्रप्रेरणेन मैनाकोत्थानं भ्रूयुज्यतेऽग्रेस्तु स्वभाववैपरीत्यं कुत-
स्तत्राह,—यदीति । तावदिति वाक्यालङ्कारे । रामार्थं रामोपकारार्थं
तादृक्सम्भ्रमो यदि आदरपूर्वकत्वेन यदि तदा रामेण नित्यमुपासि-
तोऽग्निः रामोपकारार्थं कथमपि शैत्यं न करिष्यतीत्यर्थः ॥ ३२ ॥

आवृणंस्यमाश्रितजनदया ॥ ३३ ॥

चिन्तयामास । अनन्तरकर्तव्यमिति शेषः ॥ ३४ ॥

प्रतिक्रिया लङ्गादहनरूपा । मह्यं मम ॥ ३५ ॥

उत्पपात पुच्छाग्निना बन्धनेन च सहैवेति शेषः ॥ ३६ ॥

ह्रस्वतां परमां प्राप्नो बन्धनान्यवशातयत् ।
 विमुक्तश्चाभवच्छ्रोमान् पुनः पर्वतसन्निभः ॥ ३८ ॥
 वीक्ष्यमाणश्च ददृशे परिधं तोरणश्रितम् ।
 स तं गृह्य महाबाहुः कालायसपरिष्कृतम् ।
 रक्षिणस्तान् पुनः सर्वान् स्रुदयामास मारुतिः ॥ ३९ ॥

स तान्निहत्वा रणचण्डविक्रमः
 समीक्ष्यमाणः पुनरेव लङ्काम् ।
 प्रदीप्तलाङ्गूलकृतार्चिमाली
 प्रकाशितादित्य द्वार्चिमाली ॥ ४० ॥


इत्यार्षे रामायणे वाल्मीकीये सुन्दरकाण्डे
 त्रिपञ्चाशः सर्गः ॥ ५३ ॥

निभक्तारक्षः सम्मानं रक्षःसम्मर्दरहितम् ॥ ३७ ॥
 शैलसङ्काशो महान् भूत्वा । ह्रस्वतां प्राप्नो इत्यनेन देहसौख्यमात्-
 स्वयमेव बन्धगलनमुक्तम् । एवं रीत्या बन्धनान्यवशातयत् दूरीकृत-
 यान् ॥ ३७ ॥

विमुक्त्यनन्तरं पुनः पर्वताकारोऽभवत् ॥ ३८ ॥
 कूर्चिमालीत्यत्र नीरेफतार्धी ॥ ४० ॥

इति श्रीरामाभिरामे श्रीरामीये रामायणतिलके
 सुन्दरकाण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः ।



वीक्ष्यमाणस्ततो लङ्कां कपिः कृतमनोरथः ।

वर्द्धमानसमुत्साहः कार्यशेषमचिन्तयत् ॥ १ ॥

किन्तु खल्ववशिष्टं मे कर्त्तव्यमिह साम्प्रतम् ।

यदेषां रक्षसां भूयः सन्तापजननं भवेत् ॥ २ ॥

वनं तावत्प्रमथितं प्रकृष्टा राक्षसा हताः ।

बलैकदेशः क्षपितः शेषं दुर्गविनाशनम् ॥ ३ ॥

दुर्गे क्षिप्ताग्निं कर्म भवेत् सुखपरिश्रमम् ।

अल्पयत्नेन कार्येऽस्मिन् मम स्यात् सफलः श्रमः ॥ ४ ॥

वीक्ष्यमाण इति ॥ १ ॥

यदेषां भूयः सन्तापजननं भवेत् तादृशमवशिष्टं साम्प्रतं कर्त्तव्यं
किमिति कार्यशेषमचिन्तयदित्यर्थः ॥ २ ॥ ..

तदेव निश्चिनोति । शेषं दुर्गविनाशनमिति ॥ ३ ॥

कर्म समुद्रजङ्घनादि । सुखपरिश्रमं सफलप्रयासं तपश्चर्यादिवदि-
त्यर्थः । उक्तमेव विवक्ष्येति अल्पेति । अस्मिन् सीतान्वेषणप्रवृत्तिरूपे
कार्ये यो मया कृतः श्रमः सत्वत्प्रेन यत्नेन खल्वयत्नेन साध्येन करिष्य-
माणलङ्कादाहेन सफला भवत्यति ॥ ४ ॥

यो ह्ययं मम लाङ्गूले दीप्यते हव्यवाहनः ।

अस्य सन्तर्पणं न्याय्यं कर्तुमेभिर्गृहोत्तमैः ॥ ५ ॥

ततः प्रदीप्तलाङ्गूलः सविद्युदिव तोयदः ।

भवनाग्रेषु लङ्काया विचचार महाकपिः ॥ ६ ॥

गृहाद्गृहं राक्षसानामुद्यानानि च वानरः ।

वीक्ष्यमाणो ह्यसन्त्रतः प्रासादांश्च चचार सः ॥ ७ ॥

अवप्लुत्य महावेगः प्रहस्तस्य निवेशनम् ।

अग्निं तत्र विनिक्षिप्य श्वसनेन समो बली ॥ ८ ॥

ततोऽन्यत्पुष्पवे वेश्म महापार्श्वस्य वीर्यवान् ।

मुमोच हनुमानग्निं कालानलशिखोपमम् ॥ ९ ॥

वज्रदंष्ट्रस्य च तथा पुष्पवे स महाकपिः ।

शुकस्य च महातेजाः सारणस्य च धीमतः ॥ १० ॥

तथा चेन्द्रजितो वेश्म ददाह हरियूथपः ।

जम्बुमालेः सुमालेश्च ददाह भवनं ततः ॥ ११ ॥

रश्मिकेतोश्च भवनं सूर्यशचीस्तथैव च ।

ब्रह्मकणस्य दंष्ट्रस्य रोमशस्य च रत्नसः ॥ १२ ॥

तदेवाह,—योहीति । न्याय्यं अस्य पीडाया अकरणादिति भावः ॥ ५ ॥

तोयदः सन्ध्यातोयदः हनूमतो रक्तवर्णत्वात् ॥ ६ ॥

उद्यानानि गृहारामाः ॥ ७ ॥

यद्धोन्मत्तस्य मत्तस्य ध्वजग्रीवस्य रक्षसः ।

विद्युज्जिह्वस्य घोरस्य तथा हस्तिमुखस्य च ॥ १३ ॥

करालस्य विशालस्य शोणिताक्षस्य चैव हि ।

कुम्भकर्णस्य भवनं मकराक्षस्य चैव हि ॥ १४ ॥

नरान्तकस्य कुम्भस्य निकुम्भस्य महात्मनः ।

यज्ञशत्रोश्च भवनं ब्रह्मशत्रोस्तथैव च ॥ १५ ॥

वर्जयित्वा महातेजा विभीषणगृहं प्रति ।

क्रममाणः क्रमेणैव ददाह हरिपुङ्गवः ॥ १६ ॥

तेषु तेषु महार्हेषु भवनेषु महायशाः ।

गृहेष्वृद्धिमतामृद्धिं ददाह कपिकुञ्जरः ॥ १७ ॥

सर्वेषां सैमतिक्रम्य राक्षसेन्द्रस्य वीर्यवान् ।

आससादाथ लक्ष्मीवान् रावणस्य निवेशनम् ॥ १८ ॥

ततस्तस्मिन् गृहे मुख्ये नानारत्नविभूषिते ।

मेरुमन्दरसङ्काशे नानामङ्गलशोभिते ॥ १९ ॥

प्रदीप्तमग्निमुत्सृज्य लाङ्गूलाग्रे प्रतिष्ठितम् ।

प्रहस्तस्य प्रधानमन्त्रित्वादादौ तद्गृहेऽग्निप्रक्षेपः । प्रथमं तत्सं
भावनस्यौचित्यात् ॥ ८ ॥ ९ ॥ १० ॥ ११ ॥ १२ ॥ १३ ॥

भवनं ददाहेत्यनुकर्षः ॥ १४ ॥ १५ ॥

विभीषणेन स्वस्य बध्नतोरक्षणाद्विभीषणगृहं वर्जयित्वा प्रतिगृहं
क्रममाण इत्यन्वयः ॥ १६ ॥

ननाद हनुमान् वीरो युगान्तजलदो यथा ॥ २० ॥

श्वसनेन च संयोगादतिवेगो महाबलः ।

कालाग्निरिव जज्वालै प्रावर्द्धत ऊताशनः ॥ २१ ॥

प्रदीप्तमग्निं पवनस्तैषु वेश्मसु चारयन् ।

तानि काश्चमजालानि मुक्तामणिमयानि च ॥ २२ ॥

भवनानि व्यशीर्यन्त रत्नवन्ति महान्ति च ।

तानि भग्नाविमानानि निपेतुर्वसुधातले ॥ २३ ॥

भवनानोव सिद्धानामस्वरात्पुण्यसंचये ।

संजज्ञे तुमुलः शब्दो राक्षसानां प्रधावताम् ॥ २४ ॥

स्वे स्वे गृहपरित्राणे भग्नेऽहोऽज्झितश्रियाम् ।

नूनमेषोऽग्निरायातः कपिरूपेण हा इति ॥ २५ ॥

पूर्वं 'रावणाद्धीतोऽप्यग्निः सीतातेजःसम्बन्धेन' निःशङ्कं ददाहे-
त्युक्तं प्राक् ॥ १७ ॥ १८ ॥ १९ ॥ २० ॥

श्वसनेन संयोगात्सीताश्वासमिश्रितवायुसंयोगात् अतएव वायो-
रपि निर्भयता ॥ २१ ॥

चारयन्निति हेतौ श्रुता । यतश्चारयतिस्म ततश्चारणाद्धेतोस्तानि
व्यशीर्यन्तेत्यन्वयः ॥ २२ ॥

भग्नविमानानि भग्नप्रासादानि ॥ २३ ॥ २४ ॥

भग्नेऽहोऽहो ते उज्झितश्रियश्चेत्यर्थः । हा इति तुमुलः शब्दः
संजज्ञे इत्यन्वयः ॥ २५ ॥

क्रन्दन्त्यः सहसा पेतुस्तनन्धयधरास्त्रियः ।

काञ्चिदग्निपरीताङ्गो हर्ष्यभ्यो मुक्तमूर्ध्वजाः ॥ २६ ॥

पतन्त्यो रेजिरेऽग्नेभ्यः सौदामन्य इवास्वरात् ।

वज्रविद्रुमवैदूर्यमुक्तारजतसंहतान् ॥ २७ ॥

विचित्रान् भवनाद्घातून् स्यन्दमानान् ददर्श सः ।

नाग्निसृप्यति काष्ठानां तृणानाञ्च यथा तथा ॥ २८ ॥

हनूमान् राक्षसेन्द्राणां बधे किञ्चिन्न तप्यति ।

न हनूमद्विशस्तानां राक्षसानां वसुन्धरा ॥ २९ ॥

हनूमता वेगवता वानरेण महात्मना ।

लङ्कापुरं प्रदग्धं तद्रुद्रेण चिपुरं यथा ॥ ३० ॥

ततः स लङ्कापुरपर्वताग्रे

समुत्थितो भीमपराक्रमोऽग्निः ।

पेतुरमाविति शेषः ॥ २६ ॥

अग्नेभ्यो मेघेभ्यः ॥ २७ ॥

अग्निसम्बन्धाद्भवनाद्धेमरजतादिधातून् स्यन्दमानान् ददर्श । यथा काष्ठतृणादिदाहादग्निर्न तप्यति तथा राक्षसबधे क्रियमाणे हनूमान् किञ्चिदीघदपि न तप्यति ॥ २८ ॥

वसुन्धरा नेति । मृतराक्षसानां शयनाय लङ्काभूमिर्न पर्याप्ता भूदिति शेषः ॥ २९ ॥ ३० ॥

प्रसार्य चूडावलयं प्रदीप्तो

हनुमता वेगवतोपसृष्टः ॥ ३१ ॥

युगान्तकालान्तस्तुल्यरूपः

समास्तुतोऽग्निर्वृद्धे दिवस्पृक् ।

विधूमरश्मिर्भवनेषु सक्तो

रक्षःशरीराज्यसमर्पितार्चिः ॥ ३२ ॥

आदित्यकोटीसदृशः सुतेजा

लङ्कां समस्तां परिवार्य तिष्ठन् ।

शब्दैरनेकैरशनिप्ररूढै-

भिन्दन्निवाण्डं प्रवभौ महाग्निः ॥ ३३ ॥

तत्राम्बरादग्निरतिप्रवृद्धो

रूक्षप्रभः किंशुकपुष्पचूडः ।

निर्वाणधूमाकुलराजयज्ञ

नीलोत्पलाभाः प्रचकाशिरभ्राः ॥ ३४ ॥

लङ्कापुरपर्वताग्रे लङ्कापुराधारभूतत्रिकूटाचलशिखरे चूडावलयं
शिखासमूहं प्राप्नो भूदिति शेषः ॥ ३१ ॥

विधूमरश्मिर्विधूमज्वालाः रक्षःशरीररूपाज्येन समर्पिता सम्या-
दिता अग्निज्वालाविशेषो यस्य सः ॥ ३२ ॥

तिष्ठन्न भूदिति शेषः । अशनिप्ररूढैरशनित्वगल्भैः । महाग्निः
प्रलयामिः ॥ ३३ ॥

वज्री महेन्द्रस्त्रिदशेश्वरो वा
 साक्षाद्यमो वा वरुणोऽनिलो वा ।
 रौद्रोऽग्निरर्को धनदश्च सोमो
 न वानरोऽयं स्वयमेव कालः ॥ ३५ ॥
 किं ब्रह्मणः सर्वपितामहस्य
 लोकस्य धातुश्चतुराननस्य ।
 दहागतो वानररूपधारी
 रक्षोपसंहारकरः प्रकोपः ॥ ३६ ॥
 किं वैष्णवं वा कपिरूपमेत्य
 रक्षो विनाशाय परं सुतेजः ।
 अचिन्त्यमव्यक्तमनन्तमेकं
 स्वमायया साम्प्रतमागतं वा ॥ ३७ ॥
 इत्येवमूर्चुर्बहवो विशिष्टा
 रक्षोगणास्तत्र समेत्य सर्वे ।

आम्बरादम्बरपर्यन्तम् । रूक्षप्रभः, क्रूरकान्तिः । किंशुकपुष्पव-
 च्छूडा शिखा यस्य सः । निर्वाणानामधोविच्छिन्नानाङ्गु एव वर्तमानानां
 धूमानामाकुला राजयो नीलोत्पलाभा अम्बाकाराः सत्यः, प्रचका-
 शिरे ॥ ३४ ॥

वचित्वत्रिदशेश्वरत्वविशिष्टो महेन्द्र इत्यर्थः । रौद्रोऽग्निः रुद्र-
 तृतीयनयनसम्बन्धमिः ॥ ३५ ॥ ३६ ॥ ३७ ॥

सप्राणसङ्घां सगृहां सवृक्षां
 दग्धां पुरीं तां सहसा समीक्ष्य ॥ ३८ ॥
 ततस्तु लङ्का सहसा प्रदग्धा
 सराक्षसा साश्वरथा सनागा ।
 सपक्षिसङ्घा समृगा सवृक्षा
 हरोद दीना तुमुलं सशब्दम् ॥ ३९ ॥
 हा तात ! हा पुत्रककान्तमित्र !
 हा ! जीवितेशाङ्ग हतं सुपुण्यम् ।
 रक्षोभिरेव बद्धधा ब्रुवद्भिः
 शब्दः कृतो घोरतरः सुभीतः ॥ ४० ॥
 ऊताशनज्वालसमावृता सा
 हतप्रवीरा परिवृत्तयोधा ।
 हनूमतः क्रोधवलाभिभूता
 बभूव शापोपहतेव लङ्का ॥ ४१ ॥
 ससम्भ्रमं त्रस्तविषलरक्षसां
 समुज्ज्वलज्वाल ऊताशनाङ्किताम् ।

विंशति महाबलाः प्रहस्तादय इत्यर्थः । समीक्ष्य इत्येवमूचुरित्य-
 न्वयः ॥ ३८ ॥ ३९ ॥

सुपुण्यमतिशयितमर्जितं पुण्यम् ॥ ४० ॥

परिवृत्तयोधा पर्यस्तयोधा ॥ ४१ ॥

ददर्श लङ्कां हनुमान् महामनाः

स्वयम्भुरोषोपहतामिवावनिम् ॥ ४२ ॥

भङ्गा वनं पादपरत्नसङ्कुलं

हत्वा तु रक्षांसि महान्ति संयुगे ।

दग्ध्वा पुरीं तां गृहरत्नमालिनीं

तस्थौ हनुमान् पवनात्मजः कपिः ॥ ४३ ॥

स राक्षसांस्तान् सुबद्धं च हत्वा

वनञ्च भङ्गा बद्धपादपं तत् ।

विहृज्य रक्षोभवनेषु चाग्निं

जगाम रामं मनसा महात्मा ॥ ४४ ॥

ततस्तु तं वानरवीरमुख्यं

महाबलं मारुततुल्यवेगम् ।

महामतिं वायुसुतं वरिष्ठं

प्रनुष्टुर्वर्देवगणाश्च सर्वे ॥ ४५ ॥

देवाश्च सर्वे मुनिपुङ्गवाश्च

गन्धर्वविद्याधरपन्नगाश्च ।

भूतानि सर्वाणि महान्ति तत्र

जग्मुः परां प्रीतिमन्तुल्यरूपाम् ॥ ४६ ॥

भङ्गा वनं महातेजा हत्वा रक्षांसि संयुगे ।

दग्ध्वा लङ्कापुरीं भीमां रराज स महाकपिः ॥ ४७ ॥

गृहायगृह्णायतले विचित्रे

प्रतिष्ठितो वानरराजमिहः ।

प्रदीप्तलाङ्गूलकृतार्चिमाली

व्यराजतादित्य इवार्चिमाली ॥ ४८ ॥

लङ्कां समस्तां संपीड्य लाङ्गूलाग्निं महाकपिः ।

निर्वापयामास तदा समुद्रे हरिपुङ्गवः ॥ ४९ ॥

ततो देवाः सगन्धर्वाः सिद्धाश्च परमर्षयः ।

दृष्ट्वा लङ्कां प्रदग्धां तां विस्मयं परमं गताः ॥ ५० ॥

इत्यार्षे रामायणे वाल्मीकीये सुन्दरकाण्डे

चतुःपञ्चाशः सर्गः ॥ ५४ ॥

• स्वयम्भूरोषोपहताम् । स्वदिनान्त इति शेषः ॥ ४२ ॥ ४३ ॥ ४४ ॥

४५ ॥ ४६ ॥ ४७ ॥

गृहायगृहाणां गृहश्रेष्ठानां गृह्णायतले प्रासादाग्रभूमौ । प्रदीप्त-
लाङ्गूलेन कृतार्चिमाला यस्यास्ति सः ॥ ४८ ॥

समुद्रे निर्वापयामास । लाङ्गूलपक्षेपणेनेति शेषः ॥ ४९ ॥ ५० ॥

इति श्रीरामाभिरामे श्रीरामायणे रामायणातलके

सुन्दरकाण्डे चतुःपञ्चाशः सर्गः ॥ ५४ ॥

पञ्चपञ्चाशः सर्गः ।

सन्दीप्यमानां विध्वस्तां चत्वरक्षोणणां पुरीम् ।
अवेक्ष्य हनुमान् लङ्कां चिन्तयामास वानरः ॥ १ ॥
तस्याभूत् स महान्स्वासः कुत्सा चात्मन्यजायत ।
लङ्कां प्रदहता कामं किं खित् कृतमिदं मया ॥ २ ॥
धन्याः खलु महात्मानो ये बुद्ध्या कोपमुत्थितम् ।
निरुन्धन्ति महात्मानो दीप्तमग्निमिवाम्भसा ॥ ३ ॥
क्रुद्धः पापं न कुर्यात् कः क्रुद्धो हन्यात् गुरूनपि ।
क्रुद्धः परुषया वाचा तरः साधूनधिक्षिपेत् ॥ ४ ॥

सन्दीप्यमानामिति ॥ १ ॥

कुत्साचात्मन्यजायतेऽत्युक्तां कुत्सामाह,—लङ्कामिति । किं खित्कर्म-
कृतम् । कुत्सितमेव कृतमित्यर्थः ॥ २ ॥

उक्तं कुत्सितकार्यमूक्तं बोध इति निश्चित्य तत्रहितान् स्तौति ।
धन्या इति । दुःखातिशयादेव महात्मपदपौनस्त्यं न दोषाय ॥ ३ ॥

क्रुद्धः पापं न कुर्याद्य इति पाठे क्रुद्धो यः कश्चित्पापं कुर्यान्न ।
नञि काकुः । अपि तु कुर्यादेव । अकरणमशक्यमेवेत्यर्थः । तदेव
दृश्यति । क्रुद्धो हन्यादिति ॥ ४ ॥

वाच्यावाच्यं प्रकुपितो न विजानाति कर्हिचित् ।

नाकार्यमस्ति क्रुद्धस्य नावाच्यं विद्यते कचित् ॥ ५ ॥

यः समुत्पतितं क्रोधं शमयैव निरस्यति ।

यथोरगस्तृचं जीर्णां स वै पुरुषं उच्यते ॥ ६ ॥

धिगस्तु मां सुदुर्वृद्धिं निर्लज्जं पापकृत्तमम् ।

अचिन्तयित्वा तां सीतामग्निदं स्वामिघातकम् ॥ ७ ॥

यदि दग्धा त्वियं सर्वा नूनमाय्यापि जानकी ।

दग्धा तेन मया भर्तुर्हृतं कार्यमजानता ॥ ८ ॥

यदर्थमयमारम्भस्तत्कार्यमवसादितम् ।

मया हि दहता लङ्कां न सीता परिरक्षिता ॥ ९ ॥

ईषत्कार्यमिदं कार्यं कृतमासीन्न संशयः ।

तस्य क्रोधाभिभूतेन मया मूलक्षयः कृतः ॥ १० ॥

न जानातीत्येतदेव स्पष्टयति । 'नाकार्यमिति । क्रुद्धस्याकार्यम-
युक्तबुद्धप्रकरणियं न किञ्चिदप्यस्ति । 'अतो गुरुहर्तनाद्यपि करोत्ये-
वेत्यर्थः ॥ ५ ॥ ६ ॥ ७ ॥

धिगस्तुमामित्यनेनोक्तं स्वधिकारमाह,—यदीति । इयं लङ्का
सर्वापि नूनं दग्धैव । यदि जानक्यप्यत्रत्या दग्धास्यात्तदा तेन अजा-
नता मया भर्तुः कार्यं हृतं भवेत् ॥ ८ ॥

एतदेव विवक्ष्यति । यदर्थमिति ॥ ९ ॥

एतत्कार्यं लङ्कादाहरूपम् । ईषत्कार्यमिव अप्रयाससाध्यकार्य-

विनष्टा जानकी व्यक्तं न ह्यदग्धः प्रहृश्यते ।
 लङ्कायाः कश्चिदुद्देशः सर्वा भस्मीकृता पुरी ॥ ११ ॥
 यदि तद्विहतं कार्यं मया प्रज्ञाविपर्ययात् ।
 दहैव प्राणसन्ध्यासो ममापि ह्यद्य रदैचते ॥ १२ ॥
 किमग्नौ निपताग्यद्य आहोस्विदङ्गवामुखे ।
 शरीरमिह सत्त्वानां दग्धि सागरवासिनाम् ॥ १३ ॥
 कथन्न जीवता शक्यो मया द्रष्टुं हरीश्वरः ।
 तौ वा पुरुषशार्दूलौ कार्यसर्वस्वघातिना ॥ १४ ॥
 मया खलु तदेवेदं रोषदोषात् प्रदर्शितम् ।
 प्रथितं त्रिषु लोकेषु कपित्वमनवस्थितम् ॥ १५ ॥
 धिगस्तु राजसम्भावमनीशमनवस्थितम् ।
 ईश्वरेणापि यद्भागान्मया सीता न रक्षिता ॥ १६ ॥

मिव कृतमनुष्ठितमासीत् । अत्र न संशयः । भर्तुः कार्यन्तु मया
 सर्वथा नाशितमेवेत्याह,—तस्येति । क्रोधाभिभूतेन मया सीतामपरि-
 रक्षता कृतस्य सीतादर्शनरूपस्य कार्यस्य मूलक्षयः कृतः ॥ १० ॥
 ननु सीताविनाशनिश्चयस्ते कथं तत्राह,—विनष्टेति ॥ ११ ॥ १२ ॥
 वङ्गवामुखेष्टमावित्यन्वयः । दग्धि ददामि ॥ १३ ॥ १४ ॥
 तदेवेदं कपित्वमनवस्थितमन्यवस्थितकार्यकारीति त्रिषु लोकेषु
 प्रसिद्धं दर्शितम् । रोषदोषाद्रक्षोविषयक्रोधदोषात् ॥ १५ ॥
 राजसं रजोगुणमूलम् । भावं चेष्टाविशेषम् । अनीशं कार्या-

विनष्टायान्तु सीतायां तावुभौ विनश्चिद्यतः ।

तयोर्विनाशे सुग्रीवंः सबन्धुर्विनश्चिद्यति ॥ १७ ॥

एतदेव वचः श्रुत्वा भरतो भ्रातृवत्सलः ।

धर्मात्मा सह शत्रुघ्नः कथं शङ्क्यति जीवितुम् ॥ १८ ॥

इच्छाकुवंशे धर्मिष्ठे गते नाशमसंशयः ।

भविष्यन्ति प्रजाः सर्वाः शोकसन्तापपीडिताः ॥ १९ ॥

तदहं भाग्यरहितो लुप्तधर्मार्थसंग्रहः ।

रोषदोषपरीतात्मा व्यक्तं लोकविनाशनः ॥ २० ॥

इति चिन्तयतस्तस्य निमित्तान्युपपेदिरे ।

पूर्वमप्युपलब्धानि साक्षात्पुनरचिन्तयत् ॥ २१ ॥

अथवा चारुसर्वाङ्गी रक्षिता, स्वेन तेजसा ।

न नश्चिद्यति कल्याणी नाग्निरग्नौ प्रवर्त्तते ॥ २२ ॥

न हि धर्मात्मनस्तस्य भार्यासमिततेजसः ।

स्वचरित्राभिगुप्तां तां स्पृष्टुमर्हति पावकः ॥ २३ ॥

समर्थम् । अतएवानवस्थितसूयवस्थितफलजनकं धिक् । यद्यस्मादीश्व

रेणापि समर्थेनापि मया रागाद्रजोगुणमूलकोधवशात् सीता न

रक्षिता अतोऽधिकम् ॥ १६ ॥

उभौ रामलक्ष्मणौ ॥ १७ ॥ १८ ॥ १९ ॥ २० ॥

साक्षादुपलब्धानि अपरोक्षमनुभूतशुभफलानि उपपेदिरे । जातानि

दृष्ट्वा पुनरचिन्तयदित्यर्थः ॥ २१ ॥

नूनं रामप्रभावेण वैदेह्याः सुकृतेन च ।

यन्मां दहनकर्मायं नादहद्व्यवाहनः ॥ २४ ॥

त्रयाणां भरतादीनां भ्रातॄणां देवता च या ।

रामस्य च मनःकान्ता सा कथं विनश्चिष्यति ॥ २५ ॥

यदा दहनकर्मायं सर्वत्र प्रभुरव्ययः ।

न मे दहति लाङ्गूलं कथमार्यां प्रधक्ष्यति ॥ २६ ॥

पुनश्चाचिन्तयत्तत्र हनूमान् विस्मितस्तदा ।

हिरण्यनाभस्य गिरेर्जलमध्ये प्रदर्शनम् ॥ २७ ॥

तपसा सत्यवाक्येन अनन्यत्वाच्च भर्त्तरि ।

असौ विनिर्दहेदग्निं न तामग्निः प्रधक्ष्यति ॥ २८ ॥

चिन्तयन् न दहति । अथवेति । नाग्निरसौ प्रवर्त्तते इति ।

अग्निरग्निं न दहतीत्यर्थः ॥ २२ ॥ २३ ॥

दहनकर्मा भस्मीकरणसहजसंभवेः । यद्यतस्तत्प्रभावान् मां तत्-
सेवकं नादहत् । तत एव तां स्पृष्टुमपि नार्हतीत्यर्थः ॥ २४ ॥

त्रयाणां भरतलक्ष्मणशत्रुघ्नाणां देवतात्वात्तस्याममप्रवृत्ते राम-
भयाच्चेति भावः ॥ २५ ॥

सर्वत्र प्रभुरपि यत्सेवकत्वात् न मे लाङ्गूलं न दहति ततस्तां कथं
धक्ष्यति ॥ २६ ॥

देवीप्रभावात् सिन्धौ मद्भिन्नान्तिनिमित्तं गिरिदर्शनहेतुनाति
प्रभाववतीं तां न दहति इत्याह,—पुनश्चेति ॥ २७ ॥

स तथा चिन्तयंस्तत्र देव्या धर्मपरिग्रहम् ।

शुश्राव हनुमांस्तत्र चारणानां महात्मनाम् ॥ २८ ॥

अहो खलु कृतं कर्म दुर्विगाहं हनुमता ।

अग्निं विसृजता तीक्ष्णं भीमं राक्षससङ्घानि ॥ ३० ॥

प्रपलायितरक्षःस्त्रीवालवृद्धसमाकुला ।

जनकोलाहलाधमाता क्रन्दतीवाद्विकन्दरैः ॥ ३१ ॥

दग्धेयं नगरी लङ्का साहस्राकारतीरणा ।

जानकी न च दग्धेति विस्मयोद्भूत एव नः ॥ ३२ ॥

इति शुश्राव हनुमान् वाचं ताममृतोपमाम् ।

बभूव चास्य मनसो हर्षस्तत्कालसम्भवः ॥ ३३ ॥

सनिमित्तैश्च दृष्टार्थैः कारणैश्च महागुणैः ।

ऋषिवाक्यैश्च हनुमानभवत्प्रीतमानसः ॥ ३४ ॥

विनिर्द्देहत् । दाहविषयवाक्यप्रयोगेणैति शेषः । तथा चिन्तयं-
सारणानां वाक्यं शुश्रावेति योजना ॥ २८ ॥ २९ ॥

दुर्विगाहद्वेनाप्यसह्यमित्यर्थः ॥ ३० ॥ ३१ ॥

विस्मयः आश्चर्यम् । अद्भुतः अभूतपूर्वः ॥ ३२ ॥

तत्कालसम्भवस्तत्कालजातचारणवाक्यजः ॥ ३३ ॥

दृष्टार्थैर्दृष्टप्रत्ययैर्निमित्तैर्दक्षिणाक्षिस्यन्दनादिभिः कारणैः सीता-
रामप्रभावपातिव्रत्यादिरूपैर्ऋषिवाक्यैसारणवाक्यैः ॥ ३४ ॥


ततः कपिः प्राप्तमनोरथार्थ-
 स्तामक्षतां राजसुतां विदित्वा ।
 प्रत्यक्ष्यतस्तां पुनरेव दृष्ट्वा
 प्रतिप्रयाणाय मतिञ्चकार ॥ ३५ ॥

इत्यार्षे रामायणे वाल्मीकीये सुन्दरकाण्डे
 पञ्चपञ्चाशः सर्गः ॥ ५५ ॥

विदित्वा चारणादिवाक्यैः । पुनरेव पुनरपि प्रत्यक्षतो दृष्ट्वा प्रति-
 प्रयाणाय किष्किन्धां प्रतिगन्तुं मतिं चकार ॥ ३५ ॥

इति श्रीरामाभिरामे श्रीरामीये रामायणतिलके
 'सुन्दरकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ।



ततस्तु शिंशपामूले जानकीं पर्यवस्थिताम् ।
अभिवाद्याब्रवीद्विद्या पश्यामि त्वामिहाक्षताम् ॥ १ ॥
ततस्तं प्रस्थितं सीता वीक्ष्यमाणा पुनः पुनः ।
भर्तुः स्नेहान्विता वाक्यं हनूमन्तमभाषत ॥ २ ॥
यदि त्वं मन्यसे तात ! वसैकाहमिहानघ ! ।
क्वचित्सुसंवृते देशे विश्रान्तः श्वो गमिष्यसि ॥ ३ ॥
मम चैवाल्पभाग्यायाः सान्निध्यात्तव वानर ! ।
शोकस्यास्याप्रमेयस्य मुहूर्त्तं स्यादपि क्षयः ॥ ४ ॥
गते हि हरिशादूल ! पुनः सम्प्राप्तये त्वयि ।
प्राणेष्वपि न विश्वासो मम वानरशुङ्गव ! ॥ ५ ॥
अदर्शनञ्च ते वीर ! भूमौ मां दारयिष्यति ।
दुःखाहुःखतरं प्राप्तं दुर्मनःशोककर्षिताम् ॥ ६ ॥
अयञ्च वीर ! सन्देहस्तिष्ठतीव ममायतः ।
सुमहत्सु सहायेषु हर्यक्षेषु महाबलः ॥ ७ ॥
कथञ्च खलु दुष्पारं सन्नरिष्यन्ति सागरम् ।
तानि हर्यक्षमैन्यानि तौ वा नरवरात्मजौ ॥ ८ ॥

त्रयाणामेव भूतानां भागरस्यातिलङ्घने ।
 शक्तिः स्यादैनतेयस्य तव वा मारुतस्य वा ॥ ९ ॥
 तदत्र कार्यनिर्वन्धे समुत्पन्ने दुरासदे ।
 किं पश्यसि समाधानं त्वं हि कार्यद्विगारदः ॥ १० ॥
 काममस्य त्वमेवैकः कार्यस्य परिसाधने ।
 पर्याप्तः परवीरघ्न ! यशस्यस्ते बलोदयः ॥ ११ ॥
 बलैस्तु सङ्कुलां कृत्वा लङ्कां परबलार्दनः ।
 मां नयेद्यदि काकुत्स्थस्तत्तस्य सदृशं भवेत् ॥ १२ ॥
 तद्यथा तस्य विक्रान्तमनुरूपं महात्मनः ।
 भवत्याहवशूरस्य तथा त्वमुपपादय ॥ १३ ॥
 तदर्थोपहितं वाक्यं प्रश्रितं हेतुसंहितम् ।
 निशम्य हनुमान् वीरो वाक्यमुत्तरमब्रवीत् ॥ १४ ॥
 देवि ! ह्यर्ह्यृचसैन्यानामीश्वरः ज्वतां वरः ।
 सुग्रीवः सत्वमप्यन्नतुवार्थं कृतनिश्चयः ॥ १५ ॥
 स वानरसहस्राणां कोटोभिरभिसंवृतः ।
 क्षिप्रमेव्यति वैदेहि ! सुग्रीवः ज्वगाधिपः ॥ १६ ॥
 तौ च वीरौ नरवरौ सहितौ रामलक्ष्मणौ ।
 आगम्य नगरीं लङ्कां सायकैर्विधमिष्यतः ॥ १७ ॥
 सगणं राक्षसं हत्वा न चिराद्द्रुघुनन्दनः ।
 त्वामादाय वरारोहे ! स्वां पुरीं प्रतियास्यति ॥ १८ ॥

समाश्वसिहि भद्रं ते भव त्वं कालकाङ्क्षिणी ।

क्षिप्रं द्रक्ष्यसि रामेण निहतं रावणं रणे ॥ १८ ॥

निहते राक्षसेन्द्रे च सपुत्रामात्यवान्धवे ।

त्वं समेक्ष्यसि रामेण शशाङ्केनेव रोहिणी ॥ १९ ॥

क्षिप्रमेक्ष्यति काकुत्स्थो हृद्येक्षप्रवरैर्युतः ।

यस्ते युधि विनिर्जित्य शोकं व्यपनयिष्यति ॥ २० ॥

एवमाश्रास्य वैदेहीं हनूमान् मारुतात्मजः ।

गमनाय मतिं कृत्वा वैदेहीमभ्यवादयत् ॥ २१ ॥

राक्षसान् प्रवरान् हत्वा नाम विश्राव्य चात्मनः ।

समाश्रास्य च वैदेहीं दर्शयित्वा परं बलम् ॥ २२ ॥

नगरीमाकुलां कृत्वा वञ्चयित्वा च रावणम् ।

दर्शयित्वा बलं घोरं वैदेहीमभिवाद्य च ॥ २३ ॥

प्रतिगन्तुं मनश्चक्रे पुनर्मध्येन सागरम् ।

ततः स कपिशार्दूलः स्वामिसन्दर्शनोत्सुकः ॥ २४ ॥

आरुरोह गिरिश्रेष्ठमरिष्टमरिमर्दनः ।

इत आरभ्यपुनर्मध्येन सागरमित्यन्ताश्चतुर्विंशतिस्लोकाः प्राग्व्या-

ख्यातप्राया एव । १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११

॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥

२३ ॥ २४ ॥ २५ ॥

तुङ्गपद्मकजुष्टाभिर्नीलाभिर्वनराजिभिः ॥ २६ ॥

सोत्तरीयमिवाम्भोदैः शृङ्गान्तरविलम्बिभिः ।

बोधमानमिव प्रीत्या दिवाकरकरैः शुभैः ॥ २७ ॥

उन्मिषन्तमिवोद्धूतैर्लोचनैरिव धातुभिः ।

तोयौघनिःस्वनैर्मन्द्रैः प्राधीतमिव सर्वतः ॥ २८ ॥

प्रगीतमिव विस्पष्टं नानाप्रस्रवणस्वनैः ।

देवदारुभिरुद्धतैरुद्धवाङ्मिव स्थितम् ॥ २९ ॥

प्रपातजलनिर्घोषैः प्राक्रुष्टमिव सर्वतः ।

वेपमानमिव श्यामैः कम्पमानैः शरदनैः ॥ ३० ॥

वेणुभिर्मारुतोद्धूतैः कूजन्तमिव कीचकैः ।

निःश्वसनामिवामर्षाद्द्वोरैराशीविषोत्तमैः ॥ ३१ ॥

अरिष्टं तदाख्यम् । नीलाभिर्वनराजिभिः । सपरिधानमिवेति
शेषः ॥ २६ ॥

सोत्तरीयमिव कण्ठासेक्तात्तरोरुधारिणमिव । बोध्यमानमिव
रविकिरणस्पर्शेन सर्वेषां तत्रत्यवस्तूनां विकासादिति भावः ॥ २७ ॥

उद्धूतैर्लोचनसदृशैर्धातुभिरुन्मिषन्तमिवेत्युत्प्रेक्षा । प्राधीतमिव
उच्चैः प्रारब्धाध्ययनमिव । तत्स्वनानां महत्त्वात् ॥ २८ ॥

प्रगीतमिव प्रारब्धगानमिव । तत्स्वनानां मन्दत्वात् ॥ २९ ॥

प्रपातजलनिर्घोषैः प्रपातेभ्यो भृगुदेशेभ्यः प्रतञ्जलशब्दैः प्राक्रुष्ट-
मिवारब्धाक्रोशमिव । सर्वत्रादिकर्मणि कर्तरिक्त इत्याहुः । शर-
दनैः सप्तपर्णादिशरदवृक्षसङ्घैः ॥ ३० ॥ ३१ ॥

नीहारकृतगम्भीरैर्ध्यायन्तमिव गङ्गरैः ।

मेघपादनिभैः पादैः प्रक्रान्तमिव सर्वतः ॥ ३२ ॥

जृम्भमाणमिवाकाशे शिखरैरभ्रमालिभिः ।

कूटैश्च वज्रधाकीर्णं शोभितं वज्रकन्दरैः ॥ ३३ ॥

सालतालैश्च कणैश्च वंशैश्च वज्रभिर्वृतम् ।

लतावितानैर्विततैः पुष्पवद्भिरलङ्कितम् ॥ ३४ ॥

नानामृगगणैः कीर्णं धातुनिष्पन्दभूषितम् ।

वज्रप्रस्रवणोपेतं शिलासञ्चयसङ्कटम् ॥ ३५ ॥

महर्षियज्ञगन्धर्वकिन्नरोरगसेवितम् ।

लतापादपसम्बाधं सिंहाधिष्ठितकन्दरम् ॥ ३६ ॥

व्याघ्रादिभिः समाकीर्णं स्वादुमूलफलद्रुमम् ।

नीहारकृतगम्भीरैः नीहारवृक्षेण तत्तद्दर्शनात्तत्कृतगम्भीरत्वं गङ्ग-
राणाम् । ध्यायन्तमिव मुद्रितेन्द्रियद्वारं ध्यानारूढमिव स्थितमित्यर्थः ।
मेघपादाः मेघप्ररोहास्तन्निभैः पादैः प्रत्यन्तपर्वतैः प्रक्रान्तमिवारब्धगमन-
मिव ॥ ३२ ॥

अभ्रमालाभिः शिखरैः जृम्भमाणमिव गात्रमेष्टनं कुर्वाणमिव ।
कूटैः शृङ्गैः ॥ ३३ ॥

लतारूपैर्विततैर्वितानैः ॥ ३४ ॥

धातुनिष्पन्दैर्धातुनिर्गमैर्भूषितम् । शिलासञ्चयेन शिलासमूहेन
सङ्कटं नीरन्ध्रम् ॥ ३५ ॥

आरुरोहानिलसुतः पर्वतं स्रवगोत्तमः ॥ ३७ ॥

रामदर्शनशीघ्रेण प्रहर्षणाभिषोदितः ।

तेन पादतलक्रान्ता रम्येषु गिरिसुसुप्त ॥ ३८ ॥

सघोषाः समशीर्यन्त शिलासूणीकृतास्ततः ।

स तमारुह्य शैलेन्द्रं व्यवर्द्धत महाकपिः ॥ ३९ ॥

दक्षिणादुत्तरं पारं प्रार्थयन् लवणाम्भसः ।

अधिरुह्य ततो वीरः पर्वतं पवनात्मजः ॥ ४० ॥

ददर्श सागरं भीमं भीमोरगनिधेवितम् ।

समारुत इवाकाशं मारुतस्यात्मसम्भवः ॥ ४१ ॥

प्रपेदे हरिशादूँलो दक्षिणादुत्तरां दिशम् ।

स तदा पीडितस्तेन कपिना पर्वतोत्तमः ॥ ४२ ॥

ररास विविधैर्भूतैः प्राविशदसुधातलम् ।

कम्पमानैश्च शिखरैः पतद्भिरपि च द्रुमैः ॥ ४३ ॥

कृताभिः पादपेक्ष सन्धान्य व्याप्तम् ॥ ३६ ॥ ३७ ॥

रामदर्शनेः शीघ्रेणातिवेगवतोत्कटेनेति यावत् । तेन हनुमता

॥ ३८ ॥ ३९ ॥

प्रार्थयन् गमनप्राप्तत्वेनेच्छन् । अधिरुह्य ततोऽप्यूर्ध्वं गत्वा ॥ ४० ॥

स हनुमान्मारुत आकाशमिवोत्तरान्दिशं प्रपेदे मनसा प्राप ॥ ४१ ॥

॥ ४२ ॥

कम्पविशिष्टशिखरपतत्द्रुमोपलक्षितो वसुधां प्राविशदित्यन्वयः ॥ ४३ ॥

तस्योरुवेगोन्मथिताः पादपाः पुष्पशालिनः ।

निपेतुर्भूतले भग्नाः शक्रायुधहता इव ॥ ४४ ॥

कन्दरोदरसंस्थानां पीडितानां महौजसाम् ।

सिंहानां निनदो भीमो नभो भिन्दन् हि शूश्रुवे ॥ ४५ ॥

त्रस्तव्याविह्वलवसना व्याकुलीकृतभूषणाः ।

विद्याधर्यः समुत्पेतुः सहसा धरणीधरात् ॥ ४६ ॥

अतिप्रमाणा बलिनो दीप्तजिह्वा महात्रिषाः ।

निपीडितशिरोयीवा व्यवेष्टन्त महाहयः ॥ ४७ ॥

किन्नरोरगगन्धर्वयक्षविद्याधरास्तथा ।

पीडितं तं नगवरं त्यक्त्वा गगनमास्थिताः ॥ ४८ ॥

स च भूमिधरः श्रीमान् बलिना तेन पीडितः ।

सहस्रशिखरोदयः प्रविवेश रसातलम् ॥ ४९ ॥

दशयोजनविस्तारस्त्रिंशद्योजनमुच्छ्रितः ।

धरण्यां समतां यातः स बभूव धराधरः ॥ ५० ॥

शक्रायुधं वक्ष्यम् ॥ ४४ ॥ ४५ ॥

त्रस्ता अतएव व्याविह्वानि व्यत्यस्तानि वसनानि यासान्ताः ॥ ४६ ॥

व्यवेष्टन्तकुण्डलीकृतशरीरा अजायन्त । व्यवेष्टन्तेति पाठे पीडया-
लुठमित्यर्थः ॥ ४७ ॥ ४८ ॥

सहस्रशिखरैरुदय उन्नतो रसातलं प्रविवेश । अंशेन भूसम-
शिखराग्रवृक्षो जात इत्यर्थः ॥ ४९ ॥

स लिलङ्घयिषुभीमं सलिलं लवणार्णवम् ।

कल्लोलास्फालवेलान्तमुत्पपात नभो हरिः ॥ ५१ ॥

इत्यार्षे रामायणे वाल्मीकीये सुन्दरकाण्डे

षट्पञ्चाशः सर्गः ॥ ५६ ॥

तदेव दर्शयति । दशेति ॥ ५० ॥

कल्लोलैरास्फाल्यते स्पृश्यते तादृशो वेलान्तस्तीरप्रान्तो यस्य तं
सागरं लिलङ्घयिषुः उत्पपातेति सम्बन्धः ॥ ५१ ॥

इति श्रीरामाभिरामे श्रीरामीये रामायणतिलके

सुन्दरकाण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ।



आप्तुत्य च महावेगः पक्ष्वानिव पर्वतः ।
भुजङ्गयक्षगन्धर्वप्रबुद्धकमलोत्पलम् ॥ १ ॥
सचन्द्रकुमुदं रम्यं सार्ककारण्डवं शुभम् ।
तिष्ठश्रवणकादम्बमभ्रशैवलशादलम् ॥ २ ॥
पुनर्वसुमहामीनं लोहिताङ्गमहाग्रहम् ।
ऐरावतमहाद्वीपं स्वातीहंसविलासितम् ॥ ३ ॥
वातसङ्घातजालोर्मिचन्द्रांशुशिशिरास्त्रुमत् ।
हनूमानपरिश्रान्तः पुष्पवेगगनार्णवम् ॥ ४ ॥

आवृत्त्य उत्प्लुत्याधारं गगनमर्गस्वत्वेन वर्णयति । भुजङ्गेत्यादि ।
भुजङ्गादय एव विकसितानि कमलादिनीचस्मिन् ॥ १ ॥
चन्द्ररूपेण कुमुदेन श्वेतोत्पलेन सहितम् अर्करूपकारण्डवाख्य-
जलपक्षिसहितम् । अम्बाणि मेघा एव शैवलानि शादलानि च यत्र
तम् ॥ २ ॥

लोहिताङ्गो भौमः महाग्रहो महाग्रहः । स्वातीरूपो हंसो
विलासितः कृतविलासो यत्र तत् ॥ ३ ॥

वातसङ्घातो वात्या तज्जालं तत्समूह एवोर्मयो यत्र तत् । चन्द्र-

ग्रसमान इवाकाशं ताराधिपमिवोत्तिखन् ।
 हरन्निव सनत्तत्रं गगनं सार्कमण्डलम् ॥ ५ ॥
 अपारमपरिश्रान्तश्चाब्युधिं सभगाहत ।
 हनूमान् मेघजालानि विकर्षन्निव मच्छति ॥ ६ ॥
 पाण्डुरारुणवर्णानि नीलमाञ्जिष्ठकानि च ।
 हरितारुणवर्णानि महाभ्राणि चकाशरे ॥ ७ ॥
 प्रविशन्नभ्रजालानि निष्क्रमंश्च पुनः पुनः ।
 प्रकाशश्चाप्रकाशश्च चन्द्रमा इव दृश्यते ॥ ८ ॥
 विविधाभ्रघनापन्नगोचरो धवलाम्बरः ।
 दृश्यादृश्यतनुर्वीरस्तथा चन्द्रायतेऽम्बरे ॥ ९ ॥
 ताच्छायमानो गगने स बभौ वायुनन्दनः ।
 दारयन् मेघवृन्दानि निष्पतंश्च पुनः पुनः ॥ १० ॥

किरणरूपशीतलजलयुक्तम् । मधुबार्धः । अत्र सावयवरूपकं गगन-
 स्यार्मावत्वेन चन्द्रादीनां कुमुदादित्वेन च रूपमात् ॥ ४ ॥

ताराधिपमुत्तिखन्निव नखैरिति शेषः । हरन्निव मृकान्निव
 ॥ ५ ॥ ६ ॥

महाभ्राणीत्यस्य कपिना कृष्यमाशानीति शेषः ॥ ७ ॥ ८ ॥

प्रविशन्नित्युक्तमेवार्थं भङ्गान्तरेशाह,—विविधेति । विविधेष्वभ्र-
 घनेषु आपन्नः गोचरो मार्गो येन सः । प्रवेशनिष्क्रमाभ्यां दृश्यादृश्य-
 तनुः । अयं श्लोकः प्रक्षिप्त इति भाति ॥ ९ ॥ १० ॥

नदन्नादेन महता मेघस्वनमहास्वनः ।

प्रवरान् राक्षसान् हत्वा नाम विश्राव्य चात्मनः ॥ ११ ॥

आकुलां नगरीं कृत्वा व्यथयित्वा च रावणम् ।

अर्दयित्वा महार्वाणान् वैदेहीमभिवाद्य च ॥ १२ ॥

आजगाम महातेजाः पुनर्मध्येन मागरम् ।

पर्वतेन्द्रं सुनाभञ्च समुपस्पृश्य वीर्यवान् ॥ १३ ॥

ज्यामुक्त इव नाराचो महावेगोऽभ्युपागमत् ।

स किञ्चिदारात्सम्प्राप्तः समालोक्य महागिरिम् ॥ १४ ॥

महेन्द्रमेघसङ्काशो ननाद स महाकपिः ।

स पूरयामास कपिर्दिशो दश समन्ततः ॥ १५ ॥

नदन्नादेन महता मेघस्वनमहास्वनः ।

स तं देशमनुप्राप्तः सुहृद्दर्शनलालसः ॥ १६ ॥

ननाद सुग्रहानादं लाङ्गूलञ्चाप्यकम्पयत् ।

तस्य नानद्यमानस्य सुपर्णाचरिते पंथि ॥ १७ ॥

फलतीवास्य घोषेण गगनं सार्कमण्डलम् ।

ये तु तत्रोत्तरे कूले समुद्रस्य महाबलाः ॥ १८ ॥

मेघस्वनवन्महास्वनो यस्य सः ॥ ११ ॥ १२ ॥

सुनाभं मैनाकम् ॥ १३ ॥ १४ ॥ १५ ॥ १६ ॥

लाङ्गूलञ्चाप्यकम्पयदिति स्वभावोक्तिः ॥ १७ ॥

पूर्वं संविष्टिताः शूरा वायुपुत्रदिदृक्षुः ।
 महतो वायुनुन्नस्य तोयदस्येव निःस्वनम् ।
 शुश्रुवुस्ते तदा घोषमूर्खवेगं हनूमतः ॥ १८ ॥
 ते दीनमनसः सर्वे शुश्रुवुः काननौफंसः ।
 वानरेन्द्रस्य निर्घोषं पर्जन्यनिनदोपमम् ॥ २० ॥
 निशम्य नदतो नादं वानरास्ते समन्ततः ।
 बभूवुरुत्सुकाः सर्वे सुहृद्दर्शनकाङ्क्षिणः ॥ २१ ॥
 जाम्बवान् स हरिश्रेष्ठः प्रीतिसंहृष्टमानसः ।
 उपामन्त्र्य हरीन् सर्वानिदं वचनमब्रवीत् ॥ २२ ॥
 सर्वथा कृतकार्योऽसौ हनूमान्नात्र संशयः ।
 न ह्यस्याकृतकार्यस्य नाद् एवंविधो भवेत् ॥ २३ ॥
 तस्य बाह्वूर्खवेगश्च निनादश्च महात्मनः ।
 निशम्य हरयो हृष्टाः समुत्पैतुर्यतस्ततः ॥ २४ ॥

फलतीव विशौर्यतीव ॥ १८ ॥

ये पूर्वं संविष्टितास्ते तोयदनिस्वनमिव ऊर्खवेगं तज्जन्यं घोषं
 शुश्रुवुरित्यन्वयः ॥ १८ ॥

वानरेन्द्रस्य निर्घोषं तदीयसिंहनादम् ॥ २० ॥

सुहृद्दर्शनकाङ्क्षिणः तेन शब्देन हनूमानेवैतीति निश्चित्य तद्दर्शन-
 लालसाः ॥ २१ ॥ २२ ॥ २३ ॥

बाह्वूर्खवेगं तज्जन्यशब्दं निनादश्च कण्ठशब्दश्च ॥ २४ ॥

ते नगाग्रान्नगाग्राणि शिखराच्छिखराणि च ।

प्रदृष्टाः समपद्यन्त हनूमन्तं दिदृक्षुः ॥ २५ ॥

ते प्रीताः पादपात्रेषु गृह्य शाखामवस्थिताः ।

वासांसि च प्रकाशानि समाविध्यन्त वानराः ॥ २६ ॥

गिरिगङ्गरसंलीनो यथा गर्जति मारुतः ।

एवं जगर्ज बलवान् हनूमान् मारुतात्मजः ॥ २७ ॥

तमभ्रघनसङ्काशमापतन्तं महाकपिम् ।

दृष्ट्वा ते वानराः सर्वे तस्युः प्राञ्जलयस्तदा ॥ २८ ॥

ततस्तु वेगवान् वीरो गिरेर्गिरिनिभः कपिः ।

निपपात गिरेस्तस्य शिखरे पादपाकुले ॥ २९ ॥

हर्षेणापूर्यमाणोऽसौ रम्ये पर्वतनिर्भरे ।

नगाग्रात् स्वाश्रयाद्भृङ्गदेशस्थानि नगाग्राणीत्यर्थः ॥ २५ ॥

ते शाखां गृह्य गृहीत्वा कङ्कटशः हनूमन्निरीक्षणे पतनभिया
शाखां गृहीत्वा धृत्वा पादपात्रेषु तदग्रांशासु स्थिताः । वासांसि
समाविध्यन्त प्राकम्पयन्त नृत्यान्तरश्चेति भावः । प्रकाशानि निर्मल-
तया प्रकर्षेण शोभन्ते तादृशानि वासांसि ॥ २६ ॥ २७ ॥

अभ्रं मेघस्तदुपरि यो मेघस्तत्सङ्काशम् अत्युन्नतं मेघसमूहसदृश-
मित्यर्थमन्ये । स्वजीवनदाहत्वेन स्वपूज्यत्वात्प्राञ्जलयः स्थिताः ॥ २८ ॥

ततो गिरेः अरिष्टाख्याद्गिरेः सुतः कपिः तस्य महेन्द्रस्य गिरेः
शिखरे निपपात । अनेनाविश्रममागमनं ध्वनितम् ॥ २९ ॥

क्लिन्नपक्ष्मवाकाशात्यपात धरणीधरः ॥ ३० ॥

ततस्ते प्रीतमनसः सर्वे वानरपुङ्गवाः ।

हनूमन्तं महात्मानं परिवार्योपतस्थिरे ॥ ३१ ॥

परिवार्य च ते सर्वे परां प्रीतिमुपागताः ।

प्रहृष्टवदनाः सर्वे तमागतमुपागमन् ॥ ३२ ॥

उपायनानि चादाय मूलानि च फलानि च ।

प्रत्यर्चयन् हरिश्रेष्ठं हरयो मारुतात्मजम् ॥ ३३ ॥

विनेदुर्मुदिताः केचित् केचित्किलकिलां तथा ।

दृष्टाः पादपशाखाश्च आनिन्युर्वानरर्षभाः ॥ ३४ ॥

हनूमांस्तु गुरून् वृद्धान् जाम्बवत्प्रमुखांस्तदा ।

कुमारुमेङ्गदञ्चैव सोऽवन्दत महाकपिः ॥ ३५ ॥

स ताभ्यां पूजितः पूज्यः कपिभिश्च प्रसादितः ।

दृष्ट्वा देवीति विक्रान्तः मञ्चेपेण न्यवेदयत् ॥ ३६ ॥

निषसाद च हस्तेन गृहीत्वा वालिनः सुतम् ।

रमणोद्ये वनोद्देशे महेन्द्रस्य गिरेस्तदा ॥ ३७ ॥

क्लिन्नपक्ष्मो धरणीधर इवाकाशात्यपात । हर्षणार्पूर्यमाणः पूर्य-
माणहृदयः पर्वतनिर्भरे निर्भरप्रकर्तके शिखरे इत्यर्थमेके । अमनिवृ-
त्तये जलवत् पतित इत्यन्ये ॥ ३० ॥ ३१ ॥ ३२ ॥ ३३ ॥

शाखानयनं हनूमत आसनार्थम् ॥ ३४ ॥ ३५ ॥

हनूमानब्रवीत् पृष्टस्तदा तान् वानरर्षभान् ।
 अंशोकवनिकासंस्था दृष्टा सा जनकात्मजा ॥ ३८ ॥
 रक्ष्यमाणा सुघोराभीराक्षसीभिरनिन्दिता ।
 एकत्रेणीधरा बाला रामदर्शनलालसा ॥ ३९ ॥
 उपवासपरिश्रान्ता मलिना जटिला कृशा ।
 ततो दृष्टेति वचनं महार्थममृतोपमम् ॥ ४० ॥
 निशम्य मारुतेः सर्वे मुदिता वानराभवन् ।
 स्वेडन्त्यन्ये नदन्त्यन्ये गर्जन्त्यन्ये महाबलाः ॥ ४१ ॥
 चक्रुः किलकिलामन्ये प्रतिगर्जन्ति चापरे ।
 केचिदुच्छ्रितलाङ्गूलाः प्रहृष्टाः कपिकुञ्जराः ॥ ४२ ॥
 आयताक्षितदीर्घाणि लाङ्गूलानि प्रविव्यधुः ।
 अपरे तु हनूमन्तं श्रीमन्तं वानरोत्तमम् ॥ ४३ ॥
 आप्लुत्य गिरिशृङ्गेषु संस्पृशन्ति स्म हर्षिताः ।
 उक्तवाक्यं हनूमन्तमङ्गदेभ्यु तदाब्रवीत् ॥ ४४ ॥
 सर्वेषां हरिवीराणां मध्ये वाचमनुत्तमाम् ।
 सत्वे वीर्ये न ते काश्चित्समो वानर ! विद्यते ॥ ४५ ॥

ताभ्यां जाम्बवदङ्गदाभ्यां प्रसारितः प्रसन्नदृष्ट्या कारितात्मनिरी-
 क्षणः ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥ ४२ ॥

आयताक्षितदीर्घाणि आयामो विस्तारः स्थैर्यमित्यन्ये ॥ ४३ ॥

यदवप्नुत्य विस्तीर्णं सागरं पुनरागतः ।

जीवितस्य प्रदाता नस्त्वमेको वानरोत्तम ! ॥ ४६ ॥

त्वत्प्रसादात्समेध्यामः सिद्धार्था दाघवेण ह ।

अहो स्वामिनि ते भक्तिरहो वीर्यमहो धृतिः ॥ ४७ ॥

दिष्ट्या दृष्टा त्वया देवी रामपत्नी यशस्विनी ।

दिष्ट्या त्यज्यति काकुत्स्थः शोकं सीतावियोगजम् ॥ ४८ ॥

ततोऽङ्गदं हनूमन्तं जास्ववन्तश्च वानराः ।

परिवार्य प्रमुदिता भेजिरे विपुलाः शिलाः ॥ ४९ ॥

उपविष्टा गिरेस्तस्य शिलासु विपुलासु ते ।

श्रोतुकामाः समुद्रस्य लङ्घनं वानरोत्तमाः ॥ ५० ॥

दर्शनञ्चापि लङ्कायाः सीताया रावणस्य च ।

तस्यः प्राञ्जलयः सर्वे हनूमद्वदनोन्मुखाः ॥ ५१ ॥

तस्यौ तत्राङ्गदः श्रीमान् वानरैर्बहुभिर्वृतः ।

उपास्यमानो विविधैर्दिविदेवपतियथा ॥ ५२ ॥

हनूमता कीर्त्तिमता यशस्विना

तथाङ्गदेनाङ्गदनद्वुबाङ्गना ।

गिरिप्रदङ्गेषु आसुत्य तेभ्य आसुत्येत्यर्थः ॥ ४४ ॥ ४५ ॥ ४६ ॥

समेध्यामः सङ्गता भविष्यामः । अहो इति तत्र स्वामिभक्त्यादिक-

माश्चर्यमित्यर्थः ॥ ४७ ॥ ४८ ॥ ४९ ॥ ५० ॥ ५१ ॥

विविधैर्देवैरुपास्यमान इत्यर्थः ॥ ५२ ॥

मुदा तदाध्यासितमुन्नतं महत्
महीधराग्रं ज्वलितं श्रियाभवत् ॥ ५३ ॥

इत्यार्षे रामायणे वाल्मीकीये सुन्दरकाण्डे
सप्तपञ्चाशः सर्गः ॥ ५७ ॥

कीर्त्तिमता हनूमता यशस्विनाङ्गदेनेत्यर्थः । ज्वलितं युक्तम् ॥ ५३ ॥

इति श्रीरामाभिरामे श्रीरामीये रामायणतिलके
सुन्दरकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।



ततस्तस्य गिरेः शृङ्गं महेन्द्रस्य महाबलाः ।
हनुमत्प्रमुखाः प्रीतिं हरयो जग्मुरुत्तमाम् ॥ १ ॥
प्रीतिमत्सूपविष्टेषु वानरेषु महात्मसु ।
तं ततः प्रतिसंहृष्टः प्रीतियुक्तं महाकपिम् ॥ २ ॥
जाम्बवान् कार्यवृत्तान्तमपृच्छदनिलात्मजम् ।
कथं दृष्ट्वा त्वया देवी कथं वा तत्र वर्त्तते ॥ ३ ॥
तस्याश्चापि कथं वृत्तः क्रूरकर्मा दशाननः ।
तत्त्वतः सर्वमेतन्नः प्रब्रूहि त्वं महाकपे ! ॥ ४ ॥
सम्मार्गिता कथं देवी किञ्च मा प्रत्यभाषत ।
श्रुतार्थाश्चिन्तयिष्यामी भूयः कार्यविनिश्चयम् ॥ ५ ॥
यश्चार्थस्तत्र वक्तव्यो गतैरस्माभिरात्मवान् ।
रक्षितव्यञ्च यत्तत्र तद्भवान् व्याकरोतु नः ॥ ६ ॥

हनुमत्प्रमुखाः परस्परं मित्रितां इति शेषः ॥ १ ॥ २ ॥
कार्यविषयं वृत्तान्तम् ॥ ३ ॥
कथं वृत्तः कीदृग्वापारः ॥ ४ ॥ ५ ॥

स नियुक्तस्तस्मिन् सम्राट्कृतनूरुहः ।

नमस्यन् शिरसा देव्यै सीतायै प्रत्यभाषत ॥ ७ ॥

प्रत्यक्षमेव भवतां महेन्द्रायात् खमाप्नुतः ।

उदधेर्दक्षिणं पारं काञ्चमाणः समाहितः ॥ ८ ॥

गच्छतश्च हि मे घोरं विघ्नरूपमिवाभवत् ।

काञ्चनं शिखरं दिव्यं पश्यामि सुमनोहरम् ॥ ९ ॥

स्थितं पन्थानमावृत्य मेने विघ्नश्च तं नगम् ।

उपसङ्गस्य तं दिव्यं काञ्चनं नगमुत्तमम् ॥ १० ॥

कृता मे मनसा बुद्धिर्भक्तव्योऽयं मयेति च ।

प्रहतस्य मया तस्य लाङ्गूलेन महागिरेः ॥ ११ ॥

शिखरं सूर्यसङ्काशं व्यशीर्यत सहस्रधा ।

व्यवसायश्च तं बुध्वा सहोवाच महागिरिः ॥ १२ ॥

पुत्रेति मधुरां वाणीं मनः प्रह्लादयन्निव ।

पितृव्यश्चापि मां विद्धि सखायं मातरिश्चनः ॥ १३ ॥

चिन्तनीयनिश्चयमेवाह,—यश्चेति । रक्षितव्यं रामसन्निधौ गोपनीयम् । अवक्तव्यमिति यावत् । अवक्तव्यश्च यत्तच्चिन्तयिष्यामि तत्तत्पुष्टं सर्वमात्मवान् भवान् याकरोतु ॥ ६ ॥ ७ ॥ ८ ॥

विघ्नरूपमिवेत्युक्तं तदेवाह,—काञ्चनमिति । पश्यामि दृष्टमित्यर्थः । तदाश्चर्यत्वादद्यापि पश्यामीत्यर्थः ॥ ९ ॥

मेने लिङ्गुत्तमपुरुषैकवचनम् । उपसङ्गश्च प्राप्य ॥ १० ॥ ११ ॥

मैनाकमिति विख्यातं निवसन्तं महोदधौ ।

पक्षवन्तः पुरा तत्र बभूवुः पर्वतोत्तमाः ॥ १४ ॥

कन्दतः पृथिवीञ्चेरुर्वाधमानाः सनन्ततः ।

श्रुत्वा नगानाञ्चरितं महेन्द्रः पाकशासनः ॥ १५ ॥

वज्रेण भगवान् पक्षौ चिच्छेदैषां सहस्रशः ।

अहन्तु मोचितस्तस्मात्तव पित्रा महात्मना ॥ १६ ॥

मारुतेन तदा वत्स ! प्रक्षिप्तो वरुणालये ।

राघवस्य मया साह्ये वर्त्तितव्यमरिन्दम ! ॥ १७ ॥

रामो धर्मभृतां श्रेष्ठो महेन्द्रममविक्रमः ।

एतच्छ्रुत्वा मया तस्य मैनाकस्य महात्मनः ॥ १८ ॥

कार्यमब्रूद्य च गिरिरुद्धतं वै मनो मम ।

तेन चाहमनुज्ञातो मैनाकेन महात्मना ॥ १९ ॥

स चाप्यन्तहितः शैलो मानुषेण वपुष्मता ।

शरीरेण महाशैलः शैलेन च महोदधौ ॥ २० ॥

उत्तमं जवमास्थाय शेषमध्वानमास्थितः ।

व्यवसायं स्वभेदनरूपम् ॥ १२ ॥ १३ ॥ १४ ॥

कन्दतः स्वेच्छयेत्यर्थः । चरितं प्रजाबाधनरूपम् ॥ १५ ॥ १६ ॥

मोचनप्रकारमाह,—मारुतेनेति । साह्ये साहाय्ये ॥ १७ ॥

तत्र हेतुर्धर्मभृतां श्रेष्ठत्वादि ॥ १८ ॥

उद्धतम् अग्रे चलितम् ॥ १९ ॥

ततोऽहं सुचिरं कालं जवेनाभ्यगमं पथि ॥ २१ ॥

ततः पथ्याम्यहं देवीं सुरसां नागमातरम् ।

समुद्रमध्ये सा देवी वचनञ्चेदमब्रवीत् ॥ २२ ॥

मम भर्त्यः प्रदिष्टस्त्वममरैर्हरिसत्तम ! ।

ततस्त्वां भक्तधियामि विहितस्त्वं हि मे सुरैः ॥ २३ ॥

एवमुक्तः सुरसया प्राञ्जलिः प्रणतः स्थितः ।

विवर्णवदनो भूत्वा वाक्यञ्चेदमुदीरयन् ॥ २४ ॥

कामो दाशरथिः श्रीमान् प्रविष्टो दण्डकावनम् ।

लक्ष्मणेन सह भ्रात्रा सीतया च परन्तपः ॥ २५ ॥

तस्य सीता हता भार्या रावणेन दुरात्मना ।

तस्याः सकाशं दूतोऽहं गमिष्ये रामशासनात् ॥ २६ ॥

कर्तुमर्हसि रामस्य साहाय्यं विषये सति ।

अथवा मैथिलीं दृष्ट्वा रासञ्चाक्लिष्टकारिणम् ॥ २७ ॥

आगमिष्यामि ते वक्तुं सत्यं मृतिं शृणोमि ते ।

एवमुक्ता मया स तु सुरसा कामरूपिणी ॥ २८ ॥

स शैलो मानुषेण वपुष्मता प्रशस्तेन शरीरेण महाशैलोऽन्तर्हितः
शैलेन शिलारूपेण च महोदधावन्तर्हित इत्यन्यः ॥ २० ॥ २१ ॥ २२ ॥

प्रदिष्टो विहित इत्यर्थः । विहितः प्रापित इत्यर्थः ॥ २३ ॥ २४ ॥

॥ २५ ॥

सकाशं समीपम् ॥ २६ ॥

अब्रवीन्नातिवर्त्तत कश्चिदेष वरो मम ।

एवमुक्तः सुरसया दशयोजनमायतः ॥ २८ ॥

ततोऽर्द्धगुणविस्तारो बभूवाहं क्षणेन तु ।

मत्प्रमाणाधिकञ्चैव व्यादितन्तु सुखं तस्या ॥ २९ ॥

तत् दृष्ट्वा व्यादितन्त्वास्थं ह्रस्वं ह्यकरवं पुनः ।

तस्मिन् मुहूर्त्ते च पुनर्बभूवाङ्गुष्ठसम्मितः ॥ ३० ॥

अभिपत्यागु तद्वक्त्रं निर्गतोऽहं ततः क्षणात् ।

अब्रवीत्सुरसा देवी स्वेन रूपेण मां पुनः ॥ ३१ ॥

अर्थसिद्धौ हरिश्रेष्ठ ! गच्छ सौम्य ! यथासुखम् ।

समानय च वैदेही राघवेण महात्मना ॥ ३२ ॥

सुखी भव महाबाहो ! प्रीतास्मि तव वानर ! ।

विषये सति तदीयदेशे सति विद्यमाने मैथिलीदर्शननिवेदनार्थं
रामञ्च दृष्ट्वा ॥ २७ ॥ २८ ॥

नातिवर्त्तत नातिक्रमेत मां प्राप्ता मदाहारतां प्राप्ता न गच्छे-
दित्यर्थः ॥ २९ ॥

अर्द्धगुणविस्तारः अर्द्धस्य दशयोजनार्द्धस्य पञ्चयोजनस्य गुण-
आवृत्तिस्तद्विस्तारः । दशयोजनविस्तार इति यावत् । पूर्वं दशयोजन-
विस्तारोक्त्यानुगुण्येनैवं व्याख्यातम् ॥ ३० ॥

ह्रस्वं स्वशरीरमिति शेषः । तदेवाङ्गुष्ठसम्मित इति । देह इति
शेषः ॥ ३१ ॥ ३२ ॥

समानय मेलय ॥ ३३ ॥

ततोऽहं साधु साध्वीति सर्वभूतैः प्रशंसितः ॥ ३४ ॥

ततोऽन्तरीक्षं विपुलं ततोऽहं गरुडो यथा ।

क्वाया-मे निगृहीता च न च पश्यामि किञ्चन ॥ ३५ ॥

सोऽहं विगतवेगस्तु दिशो दश विलोकयन् ।

न किञ्चित्तत्र पश्यामि येन मे विहता गतिः ॥ ३६ ॥

अथ मे बुद्धिरुत्पन्ना किन्नाम गमने मम ।

ईदृशो विघ्न उत्पन्नो रूपमत्र न दृश्यते ॥ ३७ ॥

अधोभागे तु मे दृष्टिः शोचतः पतिता तदा ।

तत्राद्वाक्षमहं भीमां राक्षसीं सलिलेशयाम् ॥ ३८ ॥

प्रहस्य च महानादमुक्तोऽहं भीमया तथा ।

अवस्थितमसम्भ्रान्तमिदं वाक्यमशोभनम् ॥ ३९ ॥

कासि गन्ता महाकाय ! क्षुधिताया ममेप्सितः ।

भक्षः प्रीणय मे देहं चिरमाहारवर्जितम् ॥ ४० ॥

बाढमित्येव तां वाणीं प्रत्यगृह्णामहं ततः ।

आस्वप्रमाणादधिकं तस्याः कायमपूरयम् ॥ ४१ ॥

साधु साध्वीति । अत्र दीर्घ आर्घः ॥ ३४ ॥ ३५ ॥

येन गतिर्निहता तत्किञ्चित्तत्र पश्यामि नापश्यमित्यन्वयः ॥ ३६ ॥ ३७ ॥ ३८ ॥

अवस्थितं निश्चेष्टम् । तथाप्यसम्भ्रान्तं भयहीनं मां लक्ष्मीकृत्येदं

वाक्यमहमुक्ता इत्यन्वयः ॥ ३९ ॥

ममेप्सितो भक्षस्त्वमतो मे देहं प्रीणयेत्यन्वयः ॥ ४० ॥

तस्याश्चास्य' महद्भीमं वर्द्धते मम भक्षणे ।

न तु मां सानुबुबुधे मम वा विकृतं कृतम् ॥ ४२ ॥

ततोऽहं विपुलं रूपं संचिष्य निमिषान्तरात् ।

तस्या हृदयमादाय प्रपतामि नभंस्यलम् ॥ ४३ ॥

सा विस्मृष्टभुजा भीमा पपात लवणाम्भसि ।

मया पर्वतसङ्काशा निवृत्तहृदया सती ॥ ४४ ॥

शृणोमि खगतानाञ्च वाचः सौम्या महात्मनाम् ।

राक्षसी सिंहिका भीमा क्षिप्रं हनुमता हता ॥ ४५ ॥

तां हत्वा पुनरेवाहं कृत्यमात्ययिकं स्मरन् ।

गत्वा च महदध्वानं पश्यामि नगमण्डितम् ॥ ४६ ॥

दक्षिणं तीरमुदधेर्लङ्गा यत्र गता पुरी ।

अस्तं दिनकरे याति रक्षसां निलयां पुरीम् ॥ ४७ ॥

प्रत्यगृह्णाम् अङ्गीकृतवान् । तस्या आस्य प्रमाणादधिकं भवति

यथा तथा आत्मनः कायमपूरयम् अबर्द्धयम् ॥ ४१ ॥

मां सा न बुबुधे । अयं कामरूपी सर्वविघ्ननिर्दशन इति मां न
ज्ञातवतीत्यर्थः । मम कृतं विकृतं मया कृतं विकृतं विकारस्वरूपं
वक्ष्यमाणसूक्ष्मरूपत्वञ्च न बुबुधे ॥ ४२ ॥

तदेवाह,—तत इति । आदाय कर्त्तित्वा । प्रपतामि प्रापतम् ॥ ४३ ॥

विस्मृष्टभुजा विप्रकीर्णभुजा ॥ ४४ ॥

सिंहिका हनुमताहतेति खगतानां वाचः शृणोमि कृताः ॥ ४५ ॥

प्रविष्टोऽहमविज्ञातो रक्षोभिर्भौमविक्रमैः ।

तत्र प्रविशतश्चापि कल्पान्तघनसप्रभा ॥ ४८ ॥

अट्टहसं विमुञ्चन्ती नारी काप्युत्थिता पुरः ।

जिघांसन्तीं ततस्तान् जुलदग्निशिरोरुहाम् ॥ ४९ ॥

सव्यमुष्टिप्रहारेण पराजित्य सुभैरवाम् ।

प्रदोषकाले प्रविशं भीतयाहं तयोदितः ॥ ५० ॥

अहं लङ्का पुरी वीर ! निर्जिता विक्रमेण ते ।

यस्मान्तस्माद्विजेतासि सर्वरक्षांस्यशेषतः ॥ ५१ ॥

तत्राहं सर्वरात्रन्तु विचरन् जनकात्मजाम् ।

रावणान्तःपुरगतो न चापश्यं सुमध्यमाम् ॥ ५२ ॥

ततः सीतामपश्यंस्तु रावणस्य निवेशने ।

शोकसागरमासाद्य न पारमुपलक्षये ॥ ५३ ॥

शोचतां च मया दृष्टं प्राकारेणाभिसंवृतम् ।

आत्ययिकं जातकालविलम्बम् । हृत्यं सीतादर्शनम् । स्मरन्नेव
महदध्वानं गत्वा उदधेर्दक्षिणं तीरं पश्यामि दृष्टवान् ॥ ४६ ॥ ४७ ॥ ४८ ॥

मां जिघांसन्तीम् । जुलदग्निस्तुल्यकेशपाशाम् ॥ ४९ ॥

सुभैरवाम् अतिशयेन भयङ्कररूपाम् । प्रविशं प्राविष्टम् ॥ ५० ॥ ५१ ॥

सर्वरात्रं सर्वां रात्रौम् । अल्पशेषायां राज्ञावशोऽवनिक्वायां
दर्शनादेवमुक्तिः ॥ ५२ ॥

उपलक्षये उपलक्षयम् ॥ ५३ ॥

काञ्चनेन विवृष्टेन गृहोपवनमुत्तमम् ॥ ५४ ॥

सप्राकारमवस्रुत्य पश्यामि बज्रपादपम् ।

अशोकवर्निकामध्ये शिंशपापादपो महान् ॥ ५५ ॥

तमारुह्य च पश्यामि काञ्चनं कदलीवनम् ।

अदूराच्छिंशपावृक्षात् पश्यामि वरवर्णिनीम् ॥ ५६ ॥

श्यामां कमलपत्राक्षीमुपवासकृशाननाम् ।

तदेकवासःसंवीतां रजोध्वस्तशिरोरुहाम् ॥ ५७ ॥

शोकसन्तापदीनाङ्गीं सीतां भर्तृहिते स्थिताम् ।

राक्षसीभिर्विरूपाभिः क्रूराभिरभिसंवृताम् ॥ ५८ ॥

भांसशोणितभक्ष्याभिर्याघ्रीभिर्हरिणीं यथा ।

साम्या राक्षसीमध्ये तर्ज्यमाना मुज्जमुज्जः ॥ ५९ ॥

विवृष्टेन विप्रवृष्टोर्द्धभागेन । अत्युच्चैरेति यावत् । तावृष्टेन प्रासादेनावृतं किञ्चित् स्थानं मथा दृष्टम् ॥ ५४ ॥

ततः प्राकारमवस्रुत्य बज्रपादपं गृहोपवनमुद्यानं पश्यामि अप-
श्यम् । महान् पादपो दृष्ट इति शेषः ॥ ५५ ॥

पश्यामीति प्राग्वत् । काञ्चनं तद्वर्णम् । अदूराच्छिंशपावृक्षात्
शिंशपावृक्षस्य समीपे ॥ ५६ ॥

तदेकवासःसंवीतां तेन दृश्यकाले किञ्चिन्वायां पूर्वं दृष्टेनैवैक-
वाससा संवीताम् ॥ ५७ ॥ ५८ ॥

याघ्रीपरिवृतां हरिणीमिव तामपश्यमिति सम्बन्धः । राक्षसी

एकवेणीधरा दीना भर्तृचिन्तांपरायणा ।

भूमिशय्याविवर्णाङ्गी पद्मिनीव हिमागमे ॥ ६० ॥

रावणादिनिवृत्तार्था मर्त्तव्ये कृतनिश्चया ।

कथञ्चिन्मृगणावाक्षी तूर्णमासादिता मया ॥ ६१ ॥

तां दृष्ट्वा तादृशीं नारीं रामपत्नीं यशस्विनीम् ।

तत्रैव शिंशपावृत्ते पश्यन्नहमवस्थितः ॥ ६२ ॥

ततो हलाहलाशब्दं काञ्चीनूपुरमिश्रितम् ।

शृणोम्यधिकगम्भीरं रावणस्य निवेशने ॥ ६३ ॥

ततोऽहं परमोद्विग्नः स्वरूपं प्रत्यसंहरम् ।

अहञ्च शिंशपावृत्ते पत्नीव गहने स्थितः ॥ ६४ ॥

ततो रावणदाराञ्च रावणञ्च महाबलः ।

तं देशमनुसम्प्राप्तो यत्र सीताऽभवत् स्थिता ॥ ६५ ॥

मध्ये ताभिरेव तर्ज्यमाना सा । संदुर्खा मया कथञ्चिदासादितेत्यन्वयः

॥ ५८ ॥ ६०, ॥

रावणादिनिवृत्तो विनिर्वर्त्तितोऽर्थः सुखभोगरूपो मया । मर्त्तव्ये मरणे ॥ ६१ ॥ ६२ ॥

शृणोमि श्रुतवान् । रावणस्य निवेशने तत्समीपे । यदा निवेशने सीतासमीपं प्रवेशनकाले ॥ ६३ ॥

प्रत्यसंहरं स्वप्नमकरवम् । गहने स्थितः पश्यन्समूहगूढप्रदेशे ॥ ६४ ॥ ६५ ॥

तं दृष्ट्वा वरारोहा सीता रत्नोत्तमेश्वरम् ।
 मङ्कुचोरुस्तनौ पीनौ बाहुभ्यां परिरभ्य च ॥ ६६ ॥
 विचस्तां परमोद्विग्नां वीक्ष्यमाणामितस्ततः ।
 त्राणं कश्चिदपश्यन्तो वेपमानां तत्रस्त्रिणीम् ॥ ६७ ॥
 तामुवाच दशग्रीवः सीतां परमदुःखिताम् ।
 अवाकशिराः प्रपतितो बद्धमन्यस्व मामिति ॥ ६८ ॥
 यदि चेत्तन्तु मां दर्पिणाभिनन्दसि गर्विते ! ।
 द्विमासानन्तरं सीते ! पास्यामि रुधिरं तव ॥ ६९ ॥
 एतच्छ्रुत्वा वचस्तस्य रावणस्य दुरात्मनः ।
 उवाच परमक्रुद्धा सीता वचनमुत्तमम् ॥ ७० ॥
 राक्षसाधम ! रामस्य भार्याममिततेजसः ।
 इच्छाकुर्वन्नाथस्य स्तुषां दशरथस्य च ॥ ७१ ॥
 अवाच्यं वदतो जिह्वा कथं न पतिता तव :
 किंस्निदीर्यं तवानार्य्य ! यो मां भर्तुरसन्निधौ ॥ ७२ ॥
 अपहृत्यागतः पाप ! तेनादृष्टो महात्मना ।
 न त्वं रामस्य सदृशो दास्येयस्य न युज्यसे ॥ ७३ ॥

परिरभ्य चेति । विचस्तेव बभूवेति शेषः ॥ ६६ ॥ ६७ ॥ ६८ ॥
 ॥ ६९ ॥ ७० ॥ ७१ ॥

किं स्निह्यस्मितमित्यर्थः ॥ ७२ ॥

अजेयः सत्यवाक् शूरो रणस्राधी च राघवः ।

जानक्या परुषं वाक्यमेवमुक्तो दशाननः ॥ ७४ ॥

जज्ज्वाल सहसा कोपाचितास्य इव पावकः ।

विवृत्तनयने क्रूरे मुष्टिमुद्यम्य दक्षिणम् ॥ ७५ ॥

मैथिलीं हन्तुमारब्धः स्त्रीभिर्हृद्वाकृतं तदा ।

स्त्रीणां मध्यात्ममुत्पत्य तस्य भार्या दुरात्मनः ॥ ७६ ॥

वरा मन्दोदरी नाम तथा स प्रतिषेधितः ।

उक्तञ्च मधुरां वाणीं तथा स मदनार्दितः ॥ ७७ ॥

सीतया तव किं काय्यं महेन्द्रसमविक्रम ! ।

मया सह रमस्वाद्य मद्विशिष्टा न जानकी ॥ ७८ ॥

देवगन्धर्वकन्याभिर्यक्षकन्याभिरेव च ।

सार्द्धं प्रभो ! रमस्वेति सीतया किं करिष्यति ॥ ७९ ॥

ततस्ताभिः समेताभिर्नारीभिः स महाबलः ।

उत्थाप्य सहसा नीतो भवनं स्वं निशाचरः ॥ ८० ॥

तदसन्निधा अपहृत्य तेनादृष्ट इति लङ्गामागतः । अन्यथा तदैव ते
हृन्ननं स्यादित्यर्थः । सादृश्यसम्भावनाऽपि दूरापास्तेशाह, — दास्ये-
पीति ॥ ७३ ॥ ७४ ॥

चितास्यपावकत्वेनास्पृश्यता सूचिता ॥ ७५ ॥

हृद्वाकृतं हृद्देति कृतम् ॥ ७६ ॥

याते तस्मिन् दशमीवे राक्षसो विह्वताननाः ।

सीतां निर्भर्त्सयामासुर्वाक्यैः क्रूरैः सुदारुणैः ॥ ८१ ॥

दणवद्भाषितं तासां गणयामास जानकी ।

गर्जितञ्च तथा तासां सीतां प्राप्य निरर्थकम् ॥ ८२ ॥

वृथागर्जितनिश्चेष्टा राक्षसः पिशिताशनाः ।

रावणाय शशंसुस्ताः सीताव्यवसितं महत् ॥ ८३ ॥

ततस्ताः सहिताः सर्वा विह्वताशा निरुद्यमाः ।

परिक्षिप्य समस्तास्ता निद्रावशमुपागताः ॥ ८४ ॥

तासु चैव प्रसुप्तासु सीता भर्त्सिते रता ।

विलप्य करुणं दीना प्रशुशोच सुदुःखिता ॥ ८५ ॥

तासां मध्यात्समुत्थाप्य त्रिजटा वाक्यमब्रवीत् ।

मन्दोदरी नामेति । पूर्वं धान्यमालिन्या प्रतिषिद्धम् इत्युक्तम् ।
इदानीं मन्दोदर्येति अभिधानादुभाभ्यामपीति कल्पनीयम् । यद्वा
मन्दोदर्या एव नामान्तरं धान्यमालिनीत्युक्तम् ॥ ७७ ॥ ७८ ॥ ७९ ॥
॥ ८० ॥ ८१ ॥

निरर्थकमासीदिति शेषः ॥ ८२ ॥

सीताव्यवसितं महत् भर्त्स्यं न तु त्वमङ्गीकर्त्तव्य इत्येतद्रूपम् ॥ ८३ ॥

विह्वताशाः रावणानुकूल्यमस्माभिरवश्यं सम्पाद्यमिति तासामाशा ।

अतएव तद्विषये निरुद्यमाः परिक्षिप्य पूर्वव्यापारक्षतः क्षेपः ॥ ८४ ॥

आत्मानं खादत क्षिप्रं न सीतामस्तिचक्षणां ॥ ८६ ॥

जनकस्यात्मजां साध्वीं क्षुषां दशरथस्य च ।

स्वप्नो ह्यद्य मया दृष्टो दारुणो रोमहर्षणः ॥ ८७ ॥

रक्षसाश्च विनाशाय भर्तुरस्या जयाय च ।

अलमस्मान् परित्रातुं राघवाद्राक्षसीगणम् ॥ ८८ ॥

अभियाचाम वैदेहीमेतद्धि मम रोचते ।

यदि ह्येवंविधः स्वप्नो दुःखितायाः प्रदृश्यते ॥ ८९ ॥

सा दुःखैर्विविधैर्मुक्ता सुखमाप्नोत्यनुत्तमम् ।

प्रणिपातप्रसन्ना हि मैथिली जनकात्मजा ॥ ९० ॥

अलमेषा परित्रातुं राक्षसो महतो भयात् ।

ततः सा ह्रीमती बाला भर्तुर्विजयहर्षिता ॥ ९१ ॥

अवोचद्यदि तत्तथ्यं भवेयं शरणं हि वः ।

विलाप्य प्रशुशोच । विलापपूर्वकं श्लोकं चकार ॥ ८५ ॥ ८६ ॥

राक्षोविनाशकत्वाद्भोमहर्षणः ॥ ८७ ॥

राक्षसीगणमस्मान् राक्षसोरूपानस्मान् परित्रातुमलमेषा सीतेति
शेषः ॥ ८८ ॥ ९

अभियाचाम स्वरक्षयमिति शेषः ॥ ८९ ॥ ९० ॥

ततस्त्रिजटावाक्यानन्तरम् । क्लृप्तावद्भाग्यमिति सज्जिता । तत्कथित-
स्वप्नसूचितरामविजयहर्षिता ॥ ९१ ॥

ताञ्चाहं तादृशीं दृष्ट्वा 'सीताया दारुणां दशाम् ॥ ६२ ॥

चिन्तयामास विश्रान्तो न च मे निर्वृतं मनः ।

सम्भाषणार्थं च मया जानक्याश्चिन्तितो विधिः ॥ ६३ ॥

इच्छाकुकुलवंशस्तु स्तुतो मम पुरस्कृतः ।

श्रुत्वा तु गदितां वाचं राजर्षिगणभूषिताम् ॥ ६४ ॥

प्रत्यभाषत मां देवी बाष्पैः पिहितलोचना ।

कस्त्वं केन कथञ्चेह प्राप्तो वानरपुङ्गव ! ॥ ६५ ॥

का च रामेण ते प्रीतिस्तन्मे शंसितुमर्हसि ।

तस्यास्तद्वचनं श्रुत्वा अहमप्यब्रुवं वचः ॥ ६६ ॥

देवि ! रामस्य भर्तुस्ते सहायो भीमविक्रमः ।

सुग्रीवो नाम विक्रान्तो वानरेन्द्रो महाबलः ॥ ६७ ॥

तस्य मां विद्धि भृत्यन्वं हनूमन्तमिहागतम् ।

भर्त्रा सम्प्रहितस्तुभ्यं रामेणाक्षिष्टकर्मणा ॥ ६८ ॥

तस्मिजटावाक्यं यदि तथ्यं तदा अवश्यं शरणं भवेयमित्यवाचदिति
सम्बन्धः ॥ ६२ ॥

चिन्तयामासेति । लिङुत्तमः । ईदृश्या अपीदृशं दुःखमिति चिन्तां
कृतवानित्यर्थः । मे मनो न च निर्वृतं न चिन्तारहितं जातं विधिः
प्रकारः ॥ ६३ ॥

मम स्तुतो मया स्तुतः ॥ ६४ ॥ ६५ ॥ ६६ ॥ ६७ ॥

इदन्तु पुरुषव्याघ्रः श्रीमान् दाशरथिः स्वयम् ।
 अङ्गुलीयमभिज्ञानमदात्तुभ्यं यश्चस्त्रिनि ! ॥ ८८ ॥
 तदिच्छामि त्वयाज्ञप्तं देवि ! किं करवाण्यहम् ।
 रामस्तच्छृणुयोः पार्श्वं नयामि त्वां किमुत्तरम् ॥ १०० ॥
 एतच्छ्रुत्वा विदित्वा च सीता जनकनन्दिनी ।
 आह रावणमुत्पाद्य राघवो मां नयत्विति ॥ १०१ ॥
 प्रणम्य शिरसा देवीम् अहमार्यामनिन्दिताम् ।
 राघवस्य मनोह्लादमभिज्ञानमयाचिषम् ॥ १०२ ॥
 अथ मामब्रवीत्सीता गृह्यतामयमुत्तमः ।
 मणिर्येन महाबाहू रामस्त्वां वज्रमन्यते ॥ १०३ ॥
 इत्युक्त्वा तु वरारोहा मणिप्रवरमुत्तमम् ।
 प्रायच्छत्परमोद्विग्ना वाचा मां सन्दिदेश ह ॥ १०४ ॥
 ततस्तस्यै प्रणम्याहं राजपुत्र्यै समाहितः ।

तुभ्य भर्त्रा तव भर्त्रा ॥ ८८ ॥ ८९ ॥

त्वयाज्ञप्तं त्वत्कर्तृकमाज्ञापनम् । उत्तरं समुद्रोत्तरकूलस्थम् । यदा
 किमुत्तरं प्रत्युत्तरं किं ब्रूहीति शेषः ॥ १०० ॥

उत्पाद्य समूहं नाशयित्वा ॥ १०१ ॥ १०२ ॥ १०३ ॥

सन्दिदेश कालवृत्तान्तं तिलककरणञ्च राममात्रैकवेद्यं कथया-
 मासेत्यर्थः ॥ १०४ ॥

प्रदक्षिणं परिक्राममिहाभ्युद्गतमानसः ॥ १०५ ॥

उत्तरं पुनरेवाह निश्चित्य मनसा तदा ।

हनुमन् ! मम वृत्तान्तं वक्तुमर्हसि राघवे ॥ १०६ ॥

यथा श्रुत्वैव न चिरात्तावुभौ रासलक्ष्मणौ ।

सुग्रीवसहितौ वीरावुपेयातां तथा कुरु ॥ १०७ ॥

यदन्यथा भवेदेतत् द्वौ मासौ जीवितं मम ।

न मां द्रक्ष्यति काकुत्स्थो म्रिये साहमनायवत् ॥ १०८ ॥

तच्छ्रुत्वा करुणं वाक्यं क्रोधो मामभ्यवर्त्तत ।

उत्तरञ्च मया दृष्टं कार्यशेषमनन्तरम् ॥ १०९ ॥

ततोऽवर्द्धत मे कायस्तदा पर्वतसन्निभः ।

युद्धाकाङ्क्षी वनं तस्य विनाशयितुमारभे ॥ ११० ॥

तद्भयं वनखण्डन्तु भ्रान्तचक्षुर्मृगदिजम् ।

प्रतिबुद्ध्य निरीक्ष्यन्ते राक्षस्यो विह्वलाननाः ॥ १११ ॥

माञ्च दृष्ट्वा वने तस्मिन् समागम्य ततस्ततः ।

इहाभ्युद्गतमानसः इहागन्तुं निश्चितमानसः । मम वृत्तान्तं मदिष्यन्
रावणराक्षसीवृत्तान्तम् ॥ १०५ ॥ १०६ ॥ १०७ ॥

यद्यस्मादन्यथा अनागमने द्वौ मासौ मम जीवितं भवेत् । अनाथ-
वत् म्रिये राक्षसीकृतवधेनेति भावः ॥ १०८ ॥

उत्तरं कार्यशेषं लङ्कानाशनरूपम् ॥ १०९ ॥ ११० ॥ १११ ॥

ताः समभ्यागताः क्षिप्रं रावणाय चक्षिरे ॥ ११२ ॥

राजन् ! वनमिदं दुर्गं तव भग्नं दुरात्मना ।

वाजरेण ह्यविज्ञाय तव वीर्यं महाबल ! ॥ ११३ ॥

तस्य दुर्बुद्धिता राजन् ! तव विप्रियकारिणः ।

बधमाज्ञापय क्षिप्रं यथासौ न पुनर्व्रजेत् ॥ ११४ ॥

तच्छ्रुत्वा राक्षसेन्द्रेण विस्मृष्टा बद्धदुर्जयाः ।

राक्षसाः किङ्करा नाम रावणस्य मनोनुगाः ॥ ११५ ॥

तेषामशीतिसाहस्रं शूलमुद्गरपाणिनाम् ।

मया तस्मिन् वनोद्देशे परिधेण निषूदितम् ॥ ११६ ॥

तेषान्तु हतशिष्टा ये ते गता लघुविक्रमाः ।

निहतश्च मया सैन्यं रावणाय चक्षिरे ॥ ११७ ॥

ततो मे बुद्धिरुत्पन्ना चैत्यप्रासादमुत्तमम् ।

तत्रस्थान् राक्षसान् हत्वा शतं स्तम्भेन वै पुनः ॥ ११८ ॥

ललामभूतो लङ्काया मया विध्वंसितो रूषा ।

ततः प्रहस्तस्य सुतं जम्बुमालिनमादिशत् ॥ ११९ ॥

समागम्य सिलित्वा ॥ ११२ ॥ ११३ ॥

तस्य दुर्बुद्धितेति बद्धव्रीहेस्तू । न पुनर्व्रजेत् स्वदेशमिति शेषः

॥ ११४ ॥ ११५ ॥ ११६ ॥ ११७ ॥

चैत्यप्रासादं विनाशयितुमिति शेषः ॥ ११८ ॥

राक्षसैर्वज्रभिः सार्द्धं धीररूपैर्भयानकैः ।

तमहं बलसम्पन्नं राक्षसं रणकोविदम् ॥ १२० ॥

परिघेणातिघोरेण स्रुदयामि सहानुगम् ।

तच्छ्रुत्वा राक्षसेन्द्रस्तु मन्त्रिपुत्रान् महाबलान् ॥ १२१ ॥

पदातिबलसम्पन्नान् प्रेषयामास रावणः ।

परिघेणैव तान् सर्वान्नयामि यमसादनम् ॥ १२२ ॥

मन्त्रिपुत्रान् हताङ्गुत्वा समरे लघुविक्रमान् ।

पञ्चसेनाग्रगान् शूरान् प्रेषयामास रावणः ॥ १२३ ॥

तानहं सहसैन्यान् वै सर्वानेवाभ्यस्रुदयम् ।

ततः पुनर्दशग्रीवः पुत्रमहं महाबलम् ॥ १२४ ॥

वज्रभीराक्षसैः सार्द्धं प्रेषयामास संयुगे ।

तन्तु मन्दोदरीपुत्रं कुमारं रणपण्डितम् ॥ १२५ ॥

सहसा खं समुद्यन्तं पादयोश्च गृहीतवान् ।

तमासीनं शतगुणं भ्रामयित्वा व्यपेषयम् ॥ १२६ ॥

तमक्षमागतं भयं निशम्य स दशाननः ।

ततश्चेन्द्रजितं नाम द्वितीयं रावणः सुतम् ॥ १२७ ॥

व्यादिदेश सुसंकुहो बलिनं युद्धदुर्मदम् ।

ललामभृतश्चैत्यप्रासाद इति शेषः ॥ ११६ ॥ १२० ॥ १२१ ॥ १२२ ॥

॥ १२३ ॥ १२४ ॥ १२५ ॥ १२६ ॥

तच्चाणहं बलं सर्वं तच्च राक्षसपुङ्गवम् ॥ १२८ ॥

नष्टौजसं रणे कृत्वा परं हर्षमुपागतः ।

महतापि महाबाहुः प्रत्ययेन महाबलः ॥ १२९ ॥

प्रहितोऽन्वणेनैषः सह वीरैर्मदोद्धतैः ।

सोऽविषह्यं हि मां बुध्वा स्वमैन्यञ्चावमर्दितम् ॥ १३० ॥

ब्रह्माणोऽस्त्रेण स तु मां प्रबध्वा चातिवेगिनः ।

रज्जुभिश्चापि बध्नन्ति ततो मां तत्र राक्षसाः ॥ १३१ ॥

रावणस्य समीपञ्च गृहीत्वा मामुपागमन् ।

दृष्ट्वा सम्भाषितश्चाहं रावणेन दुरात्मना ॥ १३२ ॥

पृष्टश्च लङ्कागमनं राक्षसानाञ्च तं बधम् ।

तत्सर्वञ्च रणे तत्र सीतार्थमुपजल्पितम् ॥ १३३ ॥

तस्यास्तु दर्शनाकाङ्क्षी प्राप्तस्त्वद्भवनं विभी ! ।

मारुतस्यौरसः पुत्रो वानरो हनुमानहम् ॥ १३४ ॥

रामदूतञ्च मां विद्धि सुग्रीवसचिवं कपिम् ।

द्वितीयम् । प्रेषितपुत्रापेक्षया द्वितीयम् ॥ १२७ ॥ १२८ ॥

यद्गता प्रत्ययेन विश्वासेन ॥ १२९ ॥ १३० ॥

प्रबध्वा प्रबध्य राक्षसेभ्योऽर्पयदिति शेषः । बध्नन्ति अबध्नन्

॥ १३१ ॥ १३२ ॥

सीतार्थमिति कथितमित्यर्थः ॥ १३३ ॥

सोऽहं दौत्येन रामस्य त्वत्सकाशमिहागतः ॥ १३५ ॥
 गृणु चापि समादेशं यदहं प्रब्रवीमि ते ।
 राज्ञेमेष । हरीशस्त्वां वाक्यमाह समाहितम् ॥ १३६ ॥
 सुग्रीवश्च महाभाग ! स त्वां कौशलमब्रवीत् ।
 धर्मार्थकामसहितं हितं पथ्यमुवाच ह ॥ १३७ ॥
 वसतो च्छयमूके मे पर्वते विपुलद्रुमे ।
 राघवो रणविक्रान्तो मित्रत्वं समुपागतः ॥ १३८ ॥
 तेन मे कथितं राजन् ! भार्या मे रक्षसा हता ।
 तत्र साहाय्यहेतोर्मे समयं कर्तुमर्हसि ॥ १३९ ॥
 वालिना हतराज्येन सुग्रीवेण सह प्रभुः ।
 चक्रेऽग्निसाक्षिकं सख्यं राघवः सहलक्ष्मणः ॥ १४० ॥
 तेन वालिनमाहृत्य शरैर्णैकेन संयुगे ।
 वानराणां महाराजः कृतः संश्रवतां प्रभुः ॥ १४१ ॥
 तस्य साहाय्यमस्माभिः कार्यं सर्वात्मना त्विह ।
 तेन प्रस्थापितस्तुभ्यं समीपमिह धर्मतः ॥ १४२ ॥

तस्याः सीतायाः ॥ १३४ ॥ १३५ ॥ १३६ ॥ १३७ ॥ १३८ ॥

समयं प्रतिज्ञाम् ॥ १३९ ॥ १४० ॥

संश्रवतां सम्यक्श्रवतां प्रभुरहमिति शेषः ॥ १४१ ॥

तस्य रामस्य । तेन रामसाहाय्यस्य कर्तव्यत्वेन तुभ्यं समीपं तव

क्षिप्रमानीयतां सीता दीयतां राघवस्य च ।

यावन्न हरयो वीरा विधमन्ति बलं तव ॥ १४३ ॥

वानराणां प्रभावोऽयं न केन विदितः पुरा ।

देवतानां सकाशश्च ये गच्छन्ति निमग्नताः ॥ १४४ ॥

इति वानरराजस्त्वामाहेत्यभिहितो मया ।

मामक्षत ततो रुष्टश्चक्षुषा प्रदहन्निव ॥ १४५ ॥

तेन वध्योऽहमाज्ञप्तो रक्षसा रौद्रकर्मणा ।

मत्प्रभावमविज्ञाय रावणेन दुरात्मना ॥ १४६ ॥

ततो विभीषणो नाम तस्य भ्राता महामतिः ।

तेन राक्षसराजश्च याचितो मम कारणात् ॥ १४७ ॥

नैवं राक्षसशार्दूल ! त्यज्यतामेष निश्चयः ।

राजशास्त्रव्यपेतो हि मार्गः संलक्ष्यते त्वया ॥ १४८ ॥

समीपं प्रस्थापितो दूत इति शेषः । दूतप्रेषणं विना प्रथममेव युद्धस्या-
धर्मत्वादिति भावः ॥ १४२ ॥

सीतादानाभावे बाधकमाह,—यावदिति ॥ १४३ ॥

वानराणामिति । एवञ्च लङ्कानाशने वानरा वासमर्था न इति
मन्तव्यमिति भावः । राघवाणामिति, पाठे मनुष्योऽसमर्थ इति न
मन्तव्यमिति भावः ॥ १४४ ॥ १४५ ॥

मत्प्रभावं वरदानं लब्ध्वावध्यत्वरूपम् ॥ १४६ ॥ १४७ ॥

दूतवधा न दृष्टा हि राजशास्त्रेषु राक्षस ! ।

दूतेन वेदितव्यञ्च यथाभिहितवादिना ॥ १४९ ॥

सुमहत्पराधेऽपि दूतस्यातुल्यविक्रम ! ।

विरूपकरणं दृष्टं न बधोऽस्ति हि शास्त्रतः ॥ १५० ॥

विभीषणेनैवमुक्तो रावणः सन्दिदेश तान् ।

राक्षसानेतदेवाद्य लाङ्गूलं दह्यतामिति ॥ १५१ ॥

ततस्तस्य वचः श्रुत्वा मम पुच्छं समन्ततः ।

वेष्टितं शणवल्कैश्च पटैः कार्पासकैस्तथा ॥ १५२ ॥

राक्षसाः सिद्धसन्नाहास्ततस्ते चण्डविक्रमाः ।

तदादीप्यन्त मे पुच्छं हनन्तः काष्ठमुष्टिभिः ॥ १५३ ॥

बद्धस्य बद्धभिः पाशैर्यन्त्रितस्य च राक्षसैः ।

न मे पीडा भवेत्काचिद्दृष्टोर्नगरीं दिवा ॥ १५४ ॥

ततस्ते राक्षसाः शूरा बद्धं मामग्निसंवृतम् ।

अघोषयन् राजमार्गं नगरंदारमागताः ॥ १५५ ॥

ततोऽहं सुमहद्रूपं सङ्क्षिप्य पुनरात्मनः ।

नैवम् अयमवध्य इत्यर्थः । एष निश्चयः एतद्वधनिश्चयः संलक्ष्यते
विचार्यते ॥ १४८ ॥

वेदितव्यं निवेदनीयम् । एवञ्चैवमुक्तिर्दूतस्य नापराध इत्यर्थः ॥

॥ १४९ ॥ १५० ॥ १५१ ॥ १५२ ॥

विमोचयित्वा तं बन्धं प्रकृतिस्थः स्थितः पुनः ॥ १५६ ॥

आयसं परिघं गृह्य तानि रक्षांस्यसूदयम् ।

तलस्तन्नगरद्वारं वेगेन सुतवानहम् ॥ १५७ ॥

पुच्छेन च प्रदीप्तेन तां पुरीं सादृगोपुराम् ।

दहास्यहमसम्भ्रान्तो युगान्ताग्निरिव प्रजाः ॥ १५८ ॥

विनष्टा जानकी व्यक्तं न ह्यदग्धः प्रदृश्यते ।

लङ्कायाः कश्चिदुद्देशः सर्वा भस्मीकृता पुरी ॥ १५९ ॥

दहता च मया लङ्कां दग्धा सीता न संशयः ।

रामस्य च महत्कार्यं मयेदं विफलीकृतम् ॥ १६० ॥

इति शोकसमाविष्टश्चिन्तामहमुपागतः ।

ततोऽहं वाचमश्रौषञ्चारणानां शुभाचराम् ॥ १६१ ॥

जानकी न च दग्धेति विस्मयोदन्तभाषिणाम् ।

तती मे बुद्धिरुत्पन्ना श्रुत्वा तामद्भुतां गिरम् ॥ १६२ ॥

अदग्धा जानकीत्येव निमित्तैश्चोपलक्षितम् ।

दीप्यमाने तु लाङ्गूले न मां दहति पावकः ॥ १६३ ॥

हमन्तो मामिति शेषः । आर्षमेतत् ॥ १५३ ॥ १५४ ॥ १५५ ॥

॥ १५६ ॥ १५७ ॥ १५८ ॥ १५९ ॥ १६० ॥ १६१ ॥

विस्मयकारी य उदन्तो वृत्तान्तस्तद्भाषिणां तं वदताम् ॥ १६२ ॥

उपलक्षितं तददहनमिति शेषः । निमित्तैः शुभसूचकैः । निमित्ता-

न्याह,—दीप्यमानेत्यादि ॥ १६३ ॥

हृदयञ्च प्रहृष्टं मे वाताः सुरभिगन्धिनः ।

तेर्निमित्तैश्च दृष्टार्थैः कारणैश्च महागुणैः ॥ १६४ ॥

ऋषिवाक्यैश्च दृष्टार्थैरभवत् हृष्टमानसः ।

पुनर्दृष्टा च वैदेही विस्मृष्टश्च तया पुनः ॥ १६५ ॥

ततः पर्वतमासाद्य तत्रारिष्टमहं पुनः ।

प्रतिस्रवनमारिभे युष्मद्दर्शनकाङ्क्षया ॥ १६६ ॥

ततः श्वसनचन्द्रार्कसिद्धगन्धर्वसेवितम् ।

पन्थानमहमाक्रम्य भवतो दृष्टवानिह ॥ १६७ ॥

राघवस्य प्रसादेन भवन्ताञ्चैव तेजसा ।

सुग्रीवस्य च कार्यार्थं मया सर्वमनुष्ठितम् ॥ १६८ ॥

एतत्सर्वं मया तत्र यथावदुपपादितम् ।

तत्र यन्न कृतं शेषं तत्सर्वं क्रियतामिति ॥ १६९ ॥

इत्यार्षे रामायणे वाल्मीकीये सुन्दरकाण्डे

अष्टपञ्चाशः सर्गः ॥ ५८ ॥

दृष्टार्थदृष्टसंवादः महागुणैः कारणैः मत्प्रवृत्तिकारणैः सीता-
रामरूपैः ॥ १६४ ॥ १६५ ॥

आरिभे । लिङुत्तमः ॥ १६६ ॥ १६७ ॥ १६८ ॥ १६९ ॥

इति श्रीरामाभिरामे श्रीरामीये रामायणतिलके

सुन्दरकाण्डे अष्टपञ्चाशः सर्गः ॥ ५८ ॥

एकोनषष्टितमः सर्गः ।

एतदाख्याय तत्सर्वं हनूमान् मारुतात्मजः ।
भूयः समुपचक्राम वचनं वक्तुमुत्तरम् ॥ १ ॥
सफलो राघवोद्योगः सुग्रीवस्य च सम्भ्रमः ।
शीलमासाद्य सीताया मम च प्रीणितं मनः ॥ २ ॥
आर्यायाः सदृशं शीलं सीतायाः स्रवगर्षभाः ! ।
तपसा धारयेल्लोकान् क्रुद्धा वा निर्दहेदपि ॥ ३ ॥
सर्वथातिप्रकाष्टोऽसौ रावणो राक्षसेश्वरः ।
यस्य तां स्पृशतो गात्रं तपसा न विनाशितम् ॥ ४ ॥

एतदिति । उत्तरं पराक्रमयुक्तत्वात्सर्वतोऽधिकम् ॥ १ ॥

सम्भ्रम आदर उत्साह इत्यर्थः । सीतायाः शीलं सद्वृत्तं पाति-
म्यम् आसाद्य दृष्ट्वा । राघवोद्योगादेः साफल्यज्ञानेन मम मनः
प्रीणितं तुष्टम् । मम च प्रवणं मन इति पाठेऽपि प्रवणं सन्तोषप्रवण-
मित्यर्थः ॥ २ ॥

सदृशं पतिव्रतानामख्यत्यादीनां सदृशमित्यर्थः ॥ ३ ॥

तर्हि रावणं किमिति नादहदित्यत आह,—सर्वथेति । अति-
प्रकाष्टः महातपःसम्पन्न इत्यर्थः । तां सीतां स्पृशतोऽपि यस्य गात्रं
तपसा न नाशितमिति सम्बन्धः ॥ ४ ॥

न तदग्निशिखा कुर्यात् संस्पृष्टा पाणिना सती ।
 जनकस्य सुता कुर्यात् यत् क्रोधकसुषीकृता ॥ ५ ॥
 जाम्बवत्प्रमुखान् सर्वाननुज्ञाय महाकपीन् ।
 अस्मिन्नेवङ्गते कार्ये भवताञ्च निवेदिते ।
 न्याय्यं स सहवैदेह्या द्रष्टुं तौ पार्थिवात्मजौ ॥ ६ ॥
 अहमेकोपि पर्याप्तः सराक्षसगणं पुरीम् ।
 तां लङ्कान्तरसा हन्तुं रावणञ्च सराक्षसम् ॥ ७ ॥
 किं पुनः सहितो वीरैर्बलवद्भिः कृतात्मभिः ।

नैतावता सीताशीलं दुर्बलमित्याशङ्क्यमित्याह,—नेति । यत् क्रुद्धा
 सीता कुर्यात्तत्स्पृष्टाग्निशिखापि न कुर्यात् । इयन्तु भर्तुः पराक्रम-
 कोत्तये नाद्यापि क्रुध्यतीति भावः । अक्रुद्धाया अपि स्पर्शमात्रेण प्राप्ते
 नाशस्तु रावणतपसा निवारित इति ध्येयम् ॥ ५ ॥

इदानीं भृत्यजयस्यापि स्वामिसम्बन्धित्वसत्वेन वयमेव सीतापाति-
 व्रतं सहायमासाद्य रावणं जिह्वा देव्या सह राघवौ प्रक्ष्यामहे
 इत्याह,—जाम्बवदिति । जाम्बवदादीननुज्ञायामुच्चां कुर्वन्विति सम्प्रार्थ्यं ।
 अस्मिन् कार्ये सीतान्वेषणरूपे । एवं सते उक्तप्रकारं प्राप्ते सत्प्रकार-
 विशिष्टे च भवतां निवेदिते सति । तौ पार्थिवात्मजौ वैदेह्या संद्रष्टुं
 न्याय्यमित्यब्रवीदिति शेषः ॥ ६ ॥

तथा सह दर्शने उपपत्तिमाह,—अहमिति एवञ्च राक्षसान् हत्वा
 देव्यामयनं कृत्वा देव्या सहैव तौ प्रक्ष्याम इत्यर्थः ॥ ७ ॥

कृतास्त्रैः प्रवर्गैः शक्तैर्भवद्भिर्विजयैषिभिः ॥ ८ ॥

अहन्तु रावणं युद्धे ससैन्यं सपुरःसरम् ।

सहपुत्रं वधिष्यामि संहोदरयुतं युधि ॥ ९ ॥

ब्राह्ममस्त्रञ्च रौद्रञ्च वायव्यं वारुणं तथा ॥ १० ॥

यदि शक्रजितोस्त्राणि दुर्निरीक्ष्याणि संयुगे ।

तान्यहं निहनिष्यामि विधमिष्यामि राक्षसान् ॥ ११ ॥

भवतामभ्यनुज्ञातो विक्रमो मे रुणद्धि तम् ।

मयाऽतुला विस्मृष्टा हि शैलवृष्टिर्निरन्तरा ॥ १२ ॥

देवानपि रणे हन्यात् किं पुनस्तान्निशाचरान् ।

भवतामननुज्ञातो विक्रमो मे रुणद्धि माम् ॥ १३ ॥

सागरोपतियादेलं मन्दरः प्रचलेदपि ।

कृतास्त्रैर्देवांश्चत्वादस्त्रप्रयोगसमर्थः ॥ ८ ॥

उक्तमेवार्थं सम्भ्रमेण पुनराह—अहन्त्विति । अहमेवेत्यर्थः ॥

॥ ९ ॥ १० ॥

यद्यपि दुर्निरीक्ष्याणि तथापि तान्यहं निहनिष्यामि । ब्रह्मणो
वरदानान्निवारयामि । परावृत्तैस्तैरेव राक्षसान् विधमिष्यामि
निहनिष्यामि ॥ ११ ॥

रुणद्धि रीत्यति ॥ १२ ॥

भवतामननुज्ञातः अनुज्ञां विना मे विक्रमो राक्षसबधप्रवृत्तिर्मां
रुणद्धीत्यर्थः । अतः पूर्वमेव मया न पराक्रान्तमित्यर्थः ॥ १३ ॥

न जाम्बवन्तं समरं कम्पयेदरिवाहिनी ॥ १४ ॥

सर्वराक्षससङ्घानां राक्षसा ये च पूर्वजाः ।

अलमेकोपि नाशाय वीरो वालिसुतः कषिः ॥ १५ ॥

स्रवगस्योरुवेगेन नीलस्य च महात्मनः ।

मन्दरोप्यवशीर्येत किं पुनर्युधि राक्षसाः ॥ १६ ॥

स देवासुरयक्षेषु गन्धर्वैरगपक्षिषु ।

मैन्दस्य प्रतियोद्धारं शंसत दिविदस्य वा ॥ १७ ॥

अश्विपुत्रौ महावेगावेतौ स्रवगसत्तमौ ।

एतयोः प्रतियोद्धारं न पश्यामि रणाजिरे ॥ १८ ॥

मयैव निहता लङ्का दग्धा भस्मीकृता पुरी ।

राजसार्गेषु सर्वेषु नाम विश्रावितं मया ॥ १९ ॥

जयत्यतिबलो रामो लक्ष्मणश्च महाबलः ।

राजा जयति सुग्रीवो राघवेणाभिपालितः ॥ २० ॥

अहं कोसलराजस्य दासः पवनसम्भवः ।

इदानीं सर्वेऽपि भवन्तस्तद्वधे समर्था इत्याह,—सागरोऽ-
पीति ॥ १४ ॥

ये च पूर्वजा राक्षसास्तेषां नाशायैकोऽपीत्यन्वयः ॥ १५ ॥ १६ ॥ १७ ॥ १८ ॥

मयैव निहता निहतप्राया । एवञ्च सर्वैर्मिलित्वा नाशनीयेति किं
वाच्यमिति भावः । नामेति सुग्रीवादेरिति शेषः ॥ १९ ॥

हनुमानिति सर्वत्र नाम विश्रावितं मया ॥ २१ ॥

अशोकवनिकामध्ये रावणस्य दुरात्मनः ।

अधस्ताच्छिंशपामूलं साध्वी करुणमास्थिता ॥ २२ ॥

राक्षसीभिः परिवृता शोकसन्तापकर्षिता ।

मेघरेखापरिवृता चन्द्ररेखेव निष्प्रभा ॥ २३ ॥

अचिन्तयन्ती वैदेही रावणं बलदर्पितम् ।

पतिव्रता च सुश्रोणी अवष्टम्भा च जानकी ॥ २४ ॥

अनुरक्ता हि वैदेही रामे सर्वात्मना शुभा ।

अनन्यचिन्ता रामेण पौलोमीव पुरन्दरे ॥ २५ ॥

तदेकवासःसंवीता रजोध्वस्ता तथैव च ।

सा मया राक्षसीमध्ये तज्जमाना मुहुर्मुहुः ॥ २६ ॥

राक्षसीभिर्विरूपाभिर्दृष्टा हि प्रमदावने ।

एकवेणीधरा दीना भर्तृचिन्तापरायणा ॥ २७ ॥

तदेवाह,—जयतीति ॥ २० ॥ २१ ॥

सोतादुःखविमर्शेऽपि 'सम्यग्येव समानेतुमुचितेत्याशयेन तद्वशां वर्णयति । अशोकेत्यादि ॥ २२ ॥ २३ ॥

अचिन्तयन्ती योग्यत्वेनागमयन्ती । अगमने हेतुः पतिव्रतेति ।

अगमनाच्चावष्टम्भा निवृद्धा अस्तीति शेषः ॥ २४ ॥

रामेण रामप्रीत्या अनन्यचिन्ता पौलोमीव । नङ्गधरज्ञा पौलो-
मीव ॥ २५ ॥

अधःशय्याविवर्णाङ्गी पद्मिनीव हिमोदये ।

रावणादिनिवृत्तार्था मर्त्यकृतनिश्चया ॥ २८ ॥

कथञ्चिन्मृगशावाची विश्वासमुपपादिता ।

ततः सम्भाषिताच्चैव सर्वमर्थं प्रकाशिता ॥ २९ ॥

रामसुग्रीवसख्यञ्च श्रुत्वा प्रीतिमुपागता ।

नियतः समुदाचारो भक्तिर्भर्त्तरि चोत्तमा ।

यन्नहन्ती दशयीवं स महात्मा दशाननः ॥ ३० ॥

निमित्तमात्रं रामस्तु बधे तस्य भविष्यति ॥ ३१ ॥

सा प्रकृत्यैव तन्वङ्गी तद्वियोगाच्च कर्षिता ।

प्रतिपत्पाठशीलस्य विद्येव तनुताङ्गता ॥ ३२ ॥

तदेकवास इति व्याख्यातम् । राक्षसीभिस्तर्ज्यमाना दृष्टेत्युत्तरे-
णान्वयः ॥ २६ ॥ २७ ॥ २८ ॥

कथञ्चिदादौ तूष्णीं रामकथाप्रस्तावेन । सर्वमर्थं रामसुग्रीव-
वृत्तान्तम् ॥ २९ ॥

तदेवाह,—रामसुग्रीवसख्यञ्चेति । नियतः समुदाचारो दृढपाति-
व्रत्यं भर्त्तरि उत्तमा भक्तिश्चास्ति । इयत्थापि सामग्या यद्दशाननं
शापादिना न हन्ति तत्स दशाननो महात्मा तपोबलेन शापाऽयोग्य
इति भावः ॥ ३० ॥

अथापि सोतावरोधजन्यपापेन मृतप्राय एव स इत्याह,—निमित्त-
मात्रमिति । अतोऽस्माभिरपि सुशक्यबध एव स इति भावः ॥ ३१ ॥

एवमास्ते महाभागा सीता शोकपरायणा ।

यदत्र प्रतिकर्त्तव्यं तत्सर्वमुपकल्पयताम् ॥ ३३ ॥

इत्यार्षे रामायणे वाल्मीकीये सुन्दरकाण्डे

एकोनषष्टितमः सर्गः ॥ ५८ ॥

तत्पापकारणमाह,—सेति ॥ ३२ ॥ ३३ ॥

इति श्रीरामाभिरामे श्रीरामीये रामायणतिलके

सुन्दरकाण्डे एकोनषष्टितमः सर्गः ॥ ५८ ॥

षष्ठितमः सर्गः ।



तस्य तद्वचनं श्रुत्वा वालिसूनु रभाषत ।
अश्विपुत्रौ महावेगौ बलवन्तौ प्रवङ्गमौ ॥ १ ॥
पितामहवरोत्सेकात्परमं दर्पमास्थितौ ।
अश्विनोर्मनिनार्थं हि सर्वलोकपितामहः ॥ २ ॥
सर्वावध्यत्वमतुलमनयोर्दत्तवान् पुरा ।
वरोत्सेकेन मत्तौ च प्रमथ्य महतीञ्चमूम् ॥ ३ ॥
सुराणाममृतं वीरौ पीतवन्तौ महाबलौ ।
एतावेव हि संक्रुद्धौ सवाजिरथकुञ्जराम् ॥ ४ ॥
लङ्कां माश्रयितुं शक्तौ सर्वे तिष्ठन्तु वानराः ।
अहमेकोऽपि पर्याप्तिः सुरानसगणां पुरीम् ॥ ५ ॥
तां लङ्कां तरसा हन्तुं रावणञ्च महाबलम् ।
किं पुनः सहितो वीरैर्बलवद्भिः कृतात्मभिः ॥ ६ ॥
कृतास्त्रैः श्रवणैः शक्तैर्भवद्भिर्विजयैषिभिः ।
वायुसूनोर्बलेनैव दग्धा लङ्केति नः श्रुतम् ॥ ७ ॥

दृष्ट्वा देवी न चानीता इति तत्र निवेदितुम् ।

न युक्तमिव पश्यामि भवद्भिः ख्यातपौरुषैः ॥ ८ ॥

न हि वः श्रवणे कश्चिन्नापि कश्चित्पराक्रमे ।

तुल्यः सामरदैत्येषु लोकेषु हरिसत्तमाः ! ॥ ९ ॥

जित्वा लङ्कां सरच्चौघां हत्वा तं रावणं रणे ।

सीतामादाय गच्छामः सिद्धार्था दृष्टमानसाः ॥ १० ॥

तेष्वेवं हतशेषेषु राक्षसेषु हनूमता ।

किमन्यदत्र कर्त्तव्यं गृहीत्वा याम जानकीम् ॥ ११ ॥

रामलक्ष्मणयोर्मध्ये न्यस्याम जनकात्मजाम् ।

किं व्यलीकैस्तु तान् सर्वान् वानरान् वानरर्षभान् ॥ १२ ॥

वयमेव हि गत्वा तान् हत्वा राक्षसपुङ्गवान् ।

राघवं द्रष्टुमर्हामः सुग्रीवं सहलक्ष्मणम् ॥ १३ ॥

तमेव कृतसङ्कल्पं जाम्बवान् हरिसत्तमः ।

उवाच परमप्रीतो वाक्यमर्थवदर्थवित् ॥ १४ ॥

दृष्ट्वा देवी नानीता इति तत्र रामसमीपे निवेदितुं न युक्तमिव
पश्यामि ॥ ८ ॥

तुल्योस्तीति शेषः ॥ ९ ॥ १० ॥

अन्यत्कर्त्तव्यं किमस्ति अपि तु जानकीग्रहणपूर्वकगमनादन्यत् किम-
पीत्यर्थः ॥ ११ ॥

न्यस्याम स्थापयाम । तान् सर्वान् । किष्किन्धायामागतान्

नैषा बुद्धिर्महाबुद्धे ! यद्ब्रवीषि महाकपे ! ।

विचेतुं वयमाज्ञप्ता दक्षिणां दिशमुत्तमाम् ॥ १५ ॥

नानेतुं कपिराजेन नैव रामेण धीमता ।

कथञ्चिन्निर्जितां सीतामस्माभिर्नाभिरुचयेत् ॥ १६ ॥

राघवो नृपशार्दूलः कुलं व्यपदिशन् स्वकम् ।

प्रतिज्ञाय स्वयं राजा सीताविजयमग्रतः ॥ १७ ॥

सर्वेषां कपिमुख्यानां कथं मिथ्या करिष्यति ।

विफलं कर्म च कृतं भवेत्तुष्टिर्न तस्य च ॥ १८ ॥

वृथा च दर्शितं वीर्यं भवेद्दानरपुङ्गवाः ! ।

तस्माद्गच्छाम वै सर्वे यच्च रामः सलक्षणः ।

सुग्रीवश्च महातेजाः कार्यस्यास्य निवेदने ॥ १९ ॥

व्यलीकैरप्रियैर्दुःखैर्याजयित्वेति शेषः । तथा कृत्वा किं फलमिति शेषः ।

किं परिक्षेप्यतामिति पाठान्तरम् ॥ १२ ॥ १३ ॥ १४ ॥

नैषा बुद्धिर्युक्तेति शेषः । तत्र हेतुमाह,—विचेतुमिति ॥ १५ ॥

प्रथमं जय एव दुर्लभः । कथञ्चिज्जवेऽपि यदि न रोचयेत्तदा कार्यनाश इति भावः ॥ १६ ॥

अरुघौ हेतुः कुलं व्यपदिशन्निति । प्रतिज्ञायेति च अग्रतः कपि-
मुख्यानामित्यन्वयः ॥ १७ ॥

अरुघौ फलवैपरीत्यं दर्शयति । विफलमिति ॥ १८ ॥

अस्य कार्यस्य निवेदने मतिं कृत्वेति शेषः ॥ १९ ॥


न तावदेषामतिरक्षमा' नो
 यथा भवान् पश्यति राजपुत्र ! ।
 यथा तु रामस्य मतिर्निविष्टा
 तथा भवान् पश्यतु कार्यसिद्धिम् ॥ २० ॥

इत्यार्षे रामायणे वाल्मीकीये सुन्दरकाण्डे
 षष्ठितमः सर्गः ॥ ६० ॥

अथ जाम्बवानङ्गदक्रोधपरिहाराय तन्मतं बज्जमान्यसूहृद्भावेन
 निवर्त्तयति । न तावदिति । हे राजपुत्र यथा भवान् पश्यति विचा-
 रयति । एषा मतिर्नास्माकमक्षमा न किन्तु युक्तैव । यथा रामस्य मति-
 र्निविष्टा अवस्थिता तथा कार्यसिद्धिं भवान् पश्यत्वित्यर्थः ॥ २० ॥

इति श्रीरामाभिरामे श्रीरामीये रामायणतिलके
 सुन्दरकाण्डे षष्ठितमः सर्गः ॥ ६० ॥

एकषष्टितमः सर्गः ।



ततो जाम्बवतो वाक्यमगृह्णन्त वनौकसः ।
अङ्गदप्रमुखा वीरा हनूमांश्च महाकपिः ॥ १ ॥
प्रीतिमन्तस्ततः सर्वे वायुपुत्रपुरःसराः ।
महेन्द्राग्रात्समुत्पत्य पुष्पवुः स्रवगर्षभाः ॥ २ ॥
मेरुमन्दरसङ्काशा मत्ता इव महागजाः ।
छादयन्त इवाकाशं महाकाया महाबलाः ॥ ३ ॥
सभाज्जमानं भूतैस्तमात्मतन्तं महाबलम् ।
हनूमन्तं महावेगं वहन्त इव दृष्टिभिः ॥ ४ ॥
राघवे चाथनिर्वृत्तिं कर्तुंश्च परमं यशः ।

अगृह्णन्त युक्तियुक्तत्वेनामन्यन्त ॥ १ ॥
पुष्पवुः स्रवन्तो जग्मुः ॥ २ ॥
आकाशं छादयन्त इवेत्युत्प्रेक्षा ॥ ३ ॥
सभाज्यमानं पूज्यमानं भूतैः सिद्धादिभिः दृष्टिभिर्वहन्त इव ।
प्रीतिपूर्वकानिमिषदर्शनाद्दृष्टोनां वाचकत्वात्प्रेक्षा ॥ ४ ॥
राघवे कार्यनिर्वृत्तिं कार्यसिद्धिं समाधाय निश्चित्य । तस्यात्मनश्च

समादाय समृद्धार्थाः कर्मसिद्धिभिरुन्नताः ॥ ५ ॥

प्रियाख्यानोन्मुखाः सर्वे सर्वे युद्धाभिनन्दिनः ।

सर्वे रामप्रतीकारे निश्चितार्था मनस्विनः ॥ ६ ॥

प्रवमानाः खमासुत्य ततस्तेकाननौकसः ।

नन्दनोपममासेदुर्वनं द्रुमशतायुतम् ॥ ७ ॥

यत्तन्मधुवनं नाम सुग्रीवस्याभिरक्षितम् ।

अदृश्यं सर्वभूतानां सर्वभूतमनोहरम् ॥ ८ ॥

यद्रक्षति महावीरः सदा दधिमुखः कपिः ।

मातुलः कपिमुख्यस्य सुग्रीवस्य महात्मनः ॥ ९ ॥

ते तद्वनमुपागम्य बभूवुः परमोत्कटाः ।

वानरा वानरेन्द्रस्य मनःकान्तं महावनम् ॥ १० ॥

ततस्ते वानरा दृष्ट्वा दृष्ट्वा मधुवनं महत् ।

परमं यशः कर्तुं च निश्चित्य पुष्पुषुरित्रि सम्बन्धः । कर्मसिद्धिभिः सीता-
दर्शनलक्षादहनकर्मभिरुन्नताः उन्नतचित्ताः ॥ ५ ॥

रामप्रतीकारे रामकर्तव्ये रावणप्रतीकारे निश्चितार्था बभूवन्
इति शेषः ॥ ६ ॥

वनं सुग्रीवस्य मधुवनम् ॥ ७ ॥ ८ ॥

दधिमुखस्तन्माता ॥ ९ ॥

परमोत्कटास्तत्रत्यमधुपानादावत्युत्कटोत्कण्ठावन्तः । महानगाख्यं
वनमित्यर्थः ॥ १० ॥

कुमारमभ्ययाचन्त मधूनि मधुपिङ्गलाः ॥ ११ ॥

ततः कुमारस्तान् वृद्धान् जास्ववत्प्रसुखान् कपीन् ।

अनुमान्य ददौ तेषां निसर्गं मधुभक्षणे ॥ १२ ॥

ते निस्पृष्टाः कुमारेण धीमता वालिस्तनुना ।

हरयः समपद्यन्त द्रुमान्मधुकराकुलान् ॥ १३ ॥

भक्षयन्तः सुगन्धीनि मूलानि च फलानि च ।

जग्मुः प्रहर्षं ते सर्वे बभूवुश्च मदोत्कटाः ॥ १४ ॥

ततश्चानुमताः सर्वे सुसंस्पृष्टा वनौकसः ।

मुदिताश्च ततस्ते च प्रवृत्यन्ति ततस्ततः ॥ १५ ॥

गायन्ति केचित् प्रहसन्ति केचित्

नृत्यन्ति केचित् प्रणमन्ति केचित् ।

पठन्ति केचित् प्रचरन्ति केचित्

स्रवन्ति केचित् प्रलपन्ति केचित् ॥ १६ ॥

मधुपिङ्गलाः मधुपिङ्गलवर्णाः ॥ ११ ॥

अनुमान्य कृतानुमतिकान् कृत्वा । निसर्गमाप्ताम् ॥ १२ ॥

निस्पृष्टाः कृताज्ञाः ॥ १३ ॥

भक्षयन्त अभक्षयन्नित्यर्थः ॥ १४ ॥

अनुमताः मधुपागादौ कृतानुमतिकाः । हर्षमुदोर्षाद्याभ्यन्तरत्व-
कृतोभेदः ॥ १५ ॥

परस्परं केचिदुपाश्रयन्ति
 परस्परं केचिदतिब्रुवन्ति ।
 द्रुमात् द्रुमं केचिदधिद्रवन्ति
 क्तिनौ नगाग्रान्निपतन्ति केचित् ॥ १७ ॥
 महीतलात् केचिदुदीर्णवेगां
 महाद्रुमाग्र्याण्यभिसम्पतन्ति ।
 गायन्तमन्यः प्रहसन्नुपैति
 रुदन्तमन्यः प्ररुदन्नुपैति ॥ १८ ॥
 सुदन्तमन्यः प्रसुदन्नुपैति
 समाकुलं तत्कपिसैन्यमासीत् ।
 न चात्र कश्चिन्न बभूव मत्तो
 न चात्र कश्चिन्न बभूव दृप्तः ॥ १९ ॥
 ततो वनं तत्परिभक्ष्यमाणं
 द्रुमांश्च विध्वंसितपञ्चपुष्पान् ।
 समीक्ष्य कोपाद्दधिवक्त्रनामा
 निवारयामास कपिः कर्पौस्तान् ॥ २० ॥

तत्र बाह्यमानन्दसूचकमाह,—गायन्तीति ॥ १६ ॥

अतिब्रुवन्ति विवादं कुर्वन्ति । नगाग्राद्वृक्षाग्रात् ॥ १७ ॥

गामरोदनहासामधुपानमत्तधर्माः ॥ १८ ॥

स तैः प्रवृद्धैः परिभर्त्यमानो

वनस्य गोप्ता हरिवृद्धवीरः ।

चकार भूयो मतिसुग्रतेजां

वनस्य रक्षां प्रति वानरेभ्यः ॥ २१ ॥

उवाच काञ्चित्पुरुषाण्यभीत-

मशक्तमन्यांश्च तलैर्जघान ।

समेत्य कैश्चित्कलहश्चकार

तथैव सान्नीपजगाम काञ्चित् ॥ २२ ॥

स तैर्मदादप्रतिवार्यवेगै-

र्बलाच्च तेन प्रतिवार्यमाणैः ।

प्रधर्षणे त्यक्तभयैः समेत्य

प्रकथ्यते चाप्यनवेक्ष्य दोषम् ॥ २३ ॥

नखैस्तुदन्तो दशनैर्दशन्त-

स्तलैश्च पादैश्च समापयन्तः ।

तुदन्तं व्यथयन्तं समाकुलम् उत्कटमत्तचेष्टं दृष्ट्वातिमत्तः ॥ २४ ॥

॥ २० ॥

प्रवृद्धैः प्रवृद्धमदैः ॥ २१ ॥ २२ ॥

मदादप्रतिवार्यो निवारयितुमशक्तो वेगो येषां तैः । तेन दधि-
मुखेन बलात्प्रतिवार्यमाणैः । प्रधर्षणे दोषं राजदण्डमनवेक्ष्य । अतएव
त्यक्तभयैः । समेत्य प्रकथ्यते स्म ॥ २३ ॥

मदात्कपिं ते कपयः समन्तान्-

महावनं निर्विषयञ्च चक्रुः ॥ २४ ॥

इत्यार्षे रामायणे वाल्मीकीये सुन्दरकाण्डे

एकषष्टितमः सर्गः ॥ ६१ ॥

समापयन्तः मृतकल्पं कुर्वन्तः । महावनं निर्विषयं निर्गतमधु-
फलादिभोज्यम् ॥ २४ ॥

इति श्रीरामाभिरामे श्रीरामोये रामायणतिलके

सुन्दरकाण्डे एकषष्टितमः सर्गः ॥ ६१ ॥

द्विषष्टितमः सर्गः ।

तानुवाच हरिश्रेष्ठो हनूमान् वानरर्षभः ।
अव्यग्रमनसो यूयं मधु सेवत वानराः ! ॥ १ ॥
अहमावर्जयिष्यामि युस्माकं परिपन्थिनः ।
श्रुत्वा हनूमतो वाक्यं हरीणां प्रवरोऽङ्गदः ॥ २ ॥
प्रत्युवाच प्रसन्नात्मा पिबन्तु हरयो मधु ।
अवश्यं कृतकार्यस्य वाक्यं हनूमतो मया ॥ ३ ॥
अकार्यमपि कर्त्तव्यं किमङ्ग पुनरीदृशम् ।
अङ्गदस्य सुखाच्छ्रुत्वा वचनं वानरर्षभाः ॥ ४ ॥
साधु साध्विति संहृष्टा वानराः प्रत्यपूजयन् ।
पूजयित्वाङ्गदं सर्वे वानरा वानरर्षभम् ॥ ५ ॥
जग्मुर्मधुवनं यच्च नदीवेग इव द्रुमम् ।
ते प्रविष्टा मधुवनं पालानाक्रम्य शक्तिः ॥ ६ ॥

पुनरुक्तमेव विस्तरेणाह,—तानिति ॥ १ ॥
आवर्जयिष्यामि निवारयिष्यामि ॥ २ ॥ ३ ॥
ईदृशम् एतन्माचार्यकम् ॥ ४ ॥ ५ ॥

अतिसर्गाच्च पटवो दृष्ट्वा श्रुत्वा च मैथिलीम् ।

पपुः सर्वे मधु तदा रसवत् फलमाददुः ॥ ७ ॥

उत्पत्य च ततः सर्वे वनपालान् समागतान् ।

ते तादृयन्तः शतशः सक्ता मधुवने तदा ॥ ८ ॥

मधूनि द्रोणमात्राणि बाहुभिः परिगृह्य ते ।

पिबन्ति कपयः केचित् सङ्गशस्तत्र दृष्टवत् ॥ ९ ॥

घ्नन्ति स्म सहिताः सर्वे भक्षयन्ति तथापरे ।

केचित् पीत्वापविध्यन्ति मधूनि मधुपिङ्गलाः ॥ १० ॥

मधूच्छिष्टेन केचिच्च जम्बुरन्योऽन्यमुत्कटाः ।

अपरे वृक्षमूलेषु शाखा गृह्य व्यवस्थिताः ॥ ११ ॥

अत्यर्थञ्च मदालानाः पर्णान्यास्तीर्य शेरते ।

उन्मत्तवेगाः स्रवणा मधुमत्ताश्च दृष्टवत् ॥ १२ ॥

यत्र मधुवनं यत्र मार्गं भ्रमन्तं मधुवनं प्राप्यते तेन मार्गेण
जग्मुः ॥ ३ ॥

ते पटवो हनूमान् च मैथिलीं दृष्ट्वा अन्ये तन्मुखात्तां लङ्कास्थां श्रुत्वा
महत्कार्यकरणेन भयराहित्यादतिसर्गादङ्गदानुज्ञानान्मधुवनं प्रविष्टाः
पालान् बलीदाक्रम्य बद्धा मधु पपूरसवत्फलञ्चा दुर्भक्ष्यार्थमिति
शेषः ॥ ७ ॥

मधुवने सक्ता भक्षयन्ति लम्बाः ॥ ८ ॥ ९ ॥

अपविध्यन्ति प्रक्षिपन्ति मधूनि मधुपटलानि ॥ १० ॥ ११ ॥

क्षिपन्त्यपि तथान्योऽन्यं स्वसन्ति च तथापरे ।

केचित् क्ष्वेगान् प्रकुर्वन्ति केचित् कूजन्ति दृष्टवत् ॥ १३ ॥

हरयो मधुना मत्ताः केचित् सुप्ता महीतले ।

धृष्टाः केचिद्वसन्त्यन्ये केचित् कुर्वन्ति चतुरत् ॥ १४ ॥

कृत्वा केचिददन्त्यन्ये केचित् बुध्यन्ति चेतुरत् ।

येष्वत्र मधुपालाः स्युः प्रेष्टा दधिमुखस्य तु ॥ १५ ॥

तेऽपि तैर्वानरैर्भीमैः प्रतिषिद्धा दिग्गो गताः ।

जानुभिश्च प्रघृष्टाश्च देवमार्गश्च दर्शिताः ॥ १६ ॥

अब्रुवन् परमोद्विग्ना गत्वा दधिमुखं वचः ।

हनूमता दत्तवरैर्हतं मधुवनं बन्नात् ॥ १७ ॥

वयश्च जानुभिर्घृष्टा देवमार्गश्च दर्शिताः ॥ १८ ॥

उन्मत्तवेगाः । उन्मत्तानां वेगो येषां ते । यद्वातिशयितवेगा
इत्यर्थः ॥ १२ ॥ १३ ॥

इतरङ्गोदनम् ॥ १४ ॥

केचिदन्यत्कृत्य अन्यददन्ति । केचिदुक्तवचनार्थं विद्यमानं परि-
त्यज्यान्यमेव बुध्यन्ते ॥ १५ ॥

प्रतिषिद्धाः ताडनादिना निरस्ताः जानुभिः प्रघृष्टाः जानुषु
गृहीत्वा आकृष्टाः । देवमार्गम् अप्रानन्दारमिति तीर्थः । देवमार्गं
दर्शिताः । पादौ गृहीत्वोद्धं प्रक्षिप्ता इत्यर्थः । कर्णौ अङ्गुलिभिर्घृ-
त्वोद्धीकृता इति वार्थ इत्यन्ये ॥ १६ ॥ १७ ॥ १८ ॥

तदा दधिमुखः क्रुद्धो वनपस्तकं वानरः ।

हतं मधुवनं दृष्ट्वा सान्त्वयामास तान् हरीन् ॥ १८ ॥

एत गच्छत गच्छामो वानरानतिदर्पितान्

बलेनावारयिष्यामि प्रभुञ्जानान् मधत्तमम् ॥ २० ॥

श्रुत्वा दधिमुखस्येदं वचनं वानरर्धभाः ।

पुनर्वीरा मधुवनं तेनैव सहिता ययुः ॥ २१ ॥

मध्ये चैषां दधिमुखः सुप्रगृह्य महातरुम् ।

समभ्यधावन् वेगेन सर्वे ते च लवङ्गमाः ॥ २२ ॥

ते शिलाः पादपांश्चैव पाषाणानपि वानराः ।

गृहीत्वाभ्यागमन् क्रुद्धा यत्र ते कपिकुञ्जराः ॥ २३ ॥

बलान्निवारयन्तश्च आसिदुर्हरयो हरीन् ।

सन्दद्योऽपुटाः क्रुद्धा भर्त्सयन्तो मुहुर्मुहुः ॥ २४ ॥

अथ दृष्ट्वा दधिमुखं क्रुद्धं वानरपुङ्गवाः ।

अभ्यधावन्त वेगेन हनुमत्प्रमुखांसादा ॥ २५ ॥

सर्वैश्चन्तं महाबाहुमापतन्तं महाबलम् ।

वेगवन्तं विजग्राह बाहुभ्यां कुपितोऽङ्गदः ॥ २६ ॥

तान् स्वैस्सम्बन्धिनः पालान् ॥ १८ ॥

एत आगच्छत अग्रे इति शेषः । गच्छामः वयमप्यागच्छाम
इत्यर्थः ॥ २० ॥ २१ ॥

सर्वे ते च समभ्यधावमिति शेषः ॥ २२ ॥ २३ ॥

मदान्धो न कृपाञ्चक्रे आर्य्यकोट्यं ममेति सः ।

अथैनं निष्पिपेषाशु वेगेन वसुधातले ॥ २७ ॥

स भग्नबाहूमुखो विकलः शोणितोक्षितः ।

प्रमुमोह महावीरो मुहूर्त्तं कपिकुञ्जरः ॥ २८ ॥

स कथञ्चिद्विमुक्तस्तैर्वानरैर्वानरर्षभः ।

उवाचैकान्तमागत्य स्वान् भृत्यान् समुपागतान् ॥ २९ ॥

एत गच्छत गच्छामो भर्ता नो यत्र वानरः ।

सुग्रीवो विपुलग्रीवः सह रामेण तिष्ठति ॥ ३० ॥

सर्वञ्चैवाङ्गदे दोषं श्रावयिष्याम पाथिवे ।

अमर्षीवचनं श्रुत्वा घातयिष्यति वानरान् ॥ ३१ ॥

दष्टं बधुवनं ह्येतत् सुग्रीवस्य महात्मनः ।

पितृपैतामहं दिव्यं देवैरपि दुरासदम् ॥ ३२ ॥

स वानरानिमान् सर्वान् मधुलब्धान् गतायुषः ।

घातयिष्यति दण्डेन सुग्रीवः ससहजनान् ॥ ३३ ॥

बध्वा ह्येते दुरात्मानो नृपाज्ञापदिपन्थिनः ।

अमर्षप्रभवो रोषः सफलो मे भविष्यति ॥ ३४ ॥

एवमुक्त्वा दधिमुखो वनपालान् महाबलः ।

हरयः पालाः हर्योन् हनुमदादीन् ॥ ३४ ॥ ३५ ॥ ३६ ॥

आर्य्यकः सुग्रीवमातुलत्वात् पूज्यः ॥ ३७ ॥ ३८ ॥ ३९ ॥

भर्ता राजा ॥ ३० ॥ ३१ ॥ ३२ ॥ ३३ ॥

जगाम सहसोत्पत्य वनपालैः समन्वितः ॥ ३५ ॥

निमेषान्तरमात्रेण स हि प्राप्तो वनालयः ।

सहस्रांशुसुतो धीमान् सुग्रीवो यत्र वानरः ॥ ३६ ॥

रामञ्च लक्ष्मणञ्चैव दृष्ट्वा सुग्रीवमेव च ।

समप्रतिष्ठां जगतीमाकाशान्निपपात ह ॥ ३७ ॥

स निपत्य महावीरः सर्वैस्तैः परिवारितः ।

हरिर्दधिमुखः पालैः पालानां परमेश्वरः ॥ ३८ ॥

स दीनवदनो भूत्वा कृत्वा शिरसि चाञ्जलिम् ।

सुग्रीवस्याशु तौ मूर्ध्ना चरणौ प्रत्यपीडयत् ॥ ३९ ॥

इत्यार्षे रामायणे वाल्मीकीये सुन्दरकाण्डे

द्विषष्टितमः सर्गः ॥ ६२ ॥

नृपाज्ञापरिपन्थिनः । तदाज्ञाविरुद्धकर्तारः । अमर्षप्रभवेऽक्षमा-
जन्यः ॥ ३४ ॥ ३५ ॥ ३६ ॥

समप्रतिष्ठां समतलाम् । जगतीं भूमिं दृष्ट्वेत्यनुकर्षः ॥ ३७ ॥ ३८ ॥

तौ सर्ववानरपूज्यौ चरणावित्यन्वयः ॥ ३९ ॥

इति श्रीरामाभिरामे श्रीरामीये रामायणतिलके

सुन्दरकाण्डे द्विषष्टितमः सर्गः ॥ ६२ ॥

त्रिषष्टितमः सर्गः ।

ततो मूर्ध्ना निपतितं वानरं वानरर्षभः ।

दृष्ट्वैवोद्विग्नहृदयो वाक्यमेतदुवाच ह ॥ १ ॥

उत्तिष्ठोत्तिष्ठ कस्मात्त्वं पादयोः पतितो मम ।

अभयं ते प्रदास्यामि सत्यमेवाभिधीयताम् ॥ २ ॥

किं सम्भ्रमाद्धितं कृत्स्नं ब्रूहि यद्वक्तुमर्हसि ।

कञ्चिन्मधुवने स्वस्ति श्रोतुमिच्छामि वानर ! ॥ ३ ॥

स समाश्वासितस्तेन सुग्रीवेण महात्मना ।

उत्थाय स महाप्राज्ञो वाक्यं दधिमुखोऽब्रवीत् ॥ ४ ॥

नैव क्षेजरता राजन् ! न त्वया न च वालिना ।

वनं निःसृष्टपूर्वं ते नाशितं तत्तु वानरैः ॥ ५ ॥

न्यवारयमहं सर्वान् संहैभिर्वनचारिभिः ।

अचिन्तयित्वा मां दृष्ट्वा भक्षयन्ति पिवन्ति च ॥ ६ ॥

तत इति ॥ १ ॥ २ ॥

किं सम्भ्रमात् कस्य भयादिह गतोऽसीति शेषः । यत् कृत्स्नं हितं
तत् ब्रूहि । यत्स्वं सर्वमुचितमनुचितञ्च वक्तुमर्हसि ॥ ३ ॥ ४ ॥

नैव निःसृष्टपूर्वं वानरेभ्यो यथेच्छभोगाय कदापि नानुज्ञातम् ॥ ५ ॥ ६ ॥

एभिः प्रधर्षणायाञ्च वारितं वनपालकैः ।
 मामप्यचिन्तयन् देव । भक्षयन्ति वनौकसः ॥ ७ ॥
 शिष्टमत्रापविध्यन्ति भक्षयन्ति तथापरे ।
 निवार्यमाणस्ते सर्वे भुक्कुटिं दर्शयन्ति हि ॥ ८ ॥
 इमे हि संरब्धतरास्तदा तैः सम्प्रधर्षिताः ।
 निवार्यन्ते वनात्तस्मात् क्रुद्धैर्वानरपुङ्गवैः ॥ ९ ॥
 ततस्तैर्बहुभिर्वीरैर्वानरैर्वानरर्षभाः ।
 संरक्तनयनैः क्रोधाद्धरयः सम्प्रधर्षिताः ॥ १० ॥
 पाणिभिर्निहताः केचित् केचिज्जानुभिराहताः ।
 प्रकृष्टाश्च तदा कामं देवमार्गञ्च दर्शिताः ॥ ११ ॥
 एवमेते हताः शूरास्त्वयि तिष्ठति भर्त्तरि ।
 कृत्स्नं मधुवनञ्चैव प्रकामं तैश्च भक्ष्यते ॥ १२ ॥
 एवं विज्ञाप्यमानं तं सुग्रीवं वानरर्षभम् ।
 अपृच्छन्तं महाप्राज्ञो लक्ष्मणः परवीरहा ॥ १३ ॥

एभिर्हनुमदाद्यैः प्रधर्षणायामारब्धायां वनपालकैर्वारितं मामपि
 अपिनेतृान् पालकान् अचिन्तयन् अचिन्तयन्तः ॥ ७ ॥

भुक्कुटिं वक्त्रे भुवौ ॥ ८ ॥

इमे मद्गोपाः । संरब्धतराः निवारणायातिथत्नवन्तः ॥ ९ ॥ १० ॥

॥ ११ ॥ १२ ॥

किमये वानरो राजन् ! वनपः प्रत्युपस्थितः ।

किञ्चार्थमभिनिर्दिश्य दुःखितो वाक्यमब्रवीत् ॥ १४ ॥

एवमुक्तस्तु सुग्रीवो लक्ष्मणेन महात्मना ।

लक्ष्मणं प्रत्युवाचेदं वाक्यं वाक्यविशारदः ॥ १५ ॥

आर्य्य ! लक्ष्मण ! सम्प्राह वीरो दधिमुखः कपिः ।

अङ्गदप्रमुखैर्वीरैर्भक्षितं मधु वानरैः ॥ १६ ॥

नैषामकृतकार्याणामीदृशः स्याद्भ्यतिक्रमः ।

वनं यदभिपन्नास्ते साधितं कर्म तत् भुवम् ॥ १७ ॥

वारयन्तो भृशं प्राप्ताः पाला जानुभिराहताः ।

तथा न गणितश्चायं कपिर्दधिमुखो बली ॥ १८ ॥

पतिर्मम वनस्यायमस्माभिः स्थापितः स्वयम् ।

दृष्ट्वा देवी न सन्देहो न चान्येन हनूमता ॥ १९ ॥

न ह्यन्यं साधने हेतुः कर्मणोऽस्य हनूमतः ।

काव्यसिद्धिर्हनूमति मतिश्च हरिपुङ्गवे ॥ २० ॥

विज्ञाप्यमानम् । दधिमुखेनेति शेषः ॥ १३ ॥ १४ ॥ १५ ॥ १६ ॥

यत् यथा वनमभिपन्नाः नाशयितुं प्रयत्नाः ॥ १७ ॥

वारयन्तः । हेतौ श्रुताः । वारणाद्धेतोर्जानुभिराहताः पालाः

प्राप्ताः ॥ १८ ॥

देवी दृष्टेत्यत्र न सन्देहस्तत्राप्यन्येन न किन्तु हनूमतेत्यर्थः ॥ १९ ॥

व्यवसायश्च वीर्यञ्च श्रुतञ्चापि प्रतिष्ठितम् ।
 जाम्बवान् यत्र नेता स्यादङ्गदश्च महाबलः ॥ २१ ॥
 हनूमांश्चाप्यधिष्ठाता न तत्र गतिरन्यथा ।
 अङ्गदप्रमुखैर्वैरैर्हतं मधुवनं किल ॥ २२ ॥
 विचित्र्य दक्षिणामाशामागतैर्हरिपुङ्गवैः ।
 आगतैश्च प्रहृष्टं तद्यथा मधुवनं हि तैः ॥ २३ ॥
 धर्षितञ्च वनं कृतस्त्रमुपयुक्तन्तु वानरैः ।
 पातिता वनपालास्ते तदा जानुभिराहताः ॥ २४ ॥
 एतदर्थमयं प्राप्तो वक्तुं मधुरवागिह ।
 नाम्ना दधिमुखो नाम हरिः प्रख्यातविक्रमः ॥ २५ ॥
 दृष्ट्वा सीता महाबाहो ! सौमित्रे ! पश्य तत्त्वतः ।
 अभिगम्य यथा सर्वे पिबन्ति मधु वानराः ॥ २६ ॥
 न चाप्यदृष्ट्वा वैदेहीं विश्रुताः पुरुषर्षभ ! ।
 वनं दत्तवरं दिव्यं धर्षयेयुर्वनौकसः ॥ २७ ॥
 ततः प्रहृष्टो धर्मात्मा लक्षणः सहराघवः ।

अन्तः हनूमतोऽन्य इत्यर्थः । हरिपुङ्गवे हनूमतिकार्यसिद्धि-
 र्मतिश्च ॥ २० ॥ २१ ॥ २२ ॥ २३ ॥

उपयुक्तं भुक्तम् ॥ २४ ॥ २५ ॥

यथा मधु पिबन्ति तथा सीता दृष्टेत्यन्वयः ॥ २६ ॥

श्रुत्वा वार्ष्णेयसुखां वाणीं सुग्रीववदनाच्चुप्रताम् ॥ २८ ॥

प्राह्वयत भृशं रामो लक्ष्मणश्च महायशाः ।

श्रुत्वा दधिमुखस्यैवं सुग्रीवस्तु प्रह्वय च ॥ २९ ॥

वनपालं पुनर्वाक्यं सुग्रीवः प्रत्यभाषत ।

प्रीतोऽस्मि सोऽहं यद्भुक्तं वनं तैः कृतकर्मभिः ॥ ३० ॥

धर्षितं मर्षणीयञ्च चेष्टितं कृतकर्मणाम् ।

गच्छ शीघ्रं मधुवनं संरक्षस्व त्वमेव हि ।

शीघ्रं प्रेषय सर्वांस्तान् हनूमत्प्रमुखान् कपीन् ॥ ३१ ॥

दूक्षामि शीघ्रं हनुमत्प्रधानान्

शाखामृगांस्तान् मृगराजदर्पान् ।

प्रष्टुं कृतार्थान् सह राघवाभ्यां

श्रोतुञ्च सीताधिगमे प्रयत्नम् ॥ ३२ ॥

प्रीतिस्फीताक्षौ मम्प्रहृष्टौ कुमारौ

दृष्ट्वा सीतार्थौ धानराणाञ्च राजा ।

दत्तवरं वरत्वेन देवैरस्माकं दत्तम् ॥ २७ ॥ २८ ॥

एकः सुग्रीवशब्दः शोभनग्रीवपरः ॥ २९ ॥

कृतकर्मभिः साधितकृत्यैः ॥ ३० । ३१ ॥

तान् द्रष्टुमिच्छामि । सीताधिगमे तत्प्राप्तौ कृतं प्रयत्नञ्च श्रोतु-
मिच्छामि ॥ ३२ ॥

अङ्गैः प्रहृष्टैः कार्यसिद्धिं विदित्वा

बाहोरासन्नामतिमात्रं ननन्द ॥ ३३ ॥

इत्यार्षे रामायणे वाल्मीकीये सुन्दरकाण्डे

त्रिषष्टितमः सर्गः ॥ ६३ ॥

अथ सुग्रीवः स्वद्योगसाफल्यदर्शनात् भृशं नमन्देत्याह,—प्रीतीति ।
प्रोत्था सन्तोषेण स्कीताक्षौ विकसितनेत्रौ । सम्प्रहृष्टौ पुलकितगात्रौ ।
सिद्धार्थाविव दृष्ट्वा सम्प्रहृष्टैः पुलकितैरङ्गैरुपलक्षितः कार्यसिद्धिं बाहो-
रासन्नां हस्तप्राप्तामिव विदित्वा ननन्द ॥ ३३ ॥

इति श्रीरामाभिरामे श्रीरामीये रामायणतिलके

सुन्दरकाण्डे त्रिषष्टितमः सर्गः ॥ ६३ ॥

चतुःषष्टितमः सर्गः ।



सुग्रीवेणैवमुक्तस्तु हृष्टो दधिसुखः कपिः ।
राघवं लक्ष्मणञ्चैव सुग्रीवश्चाभ्यवादयत् ॥ १ ॥
स प्रणम्य च सुग्रीवं राघवौ च महाबलौ ।
वानरैः सहितः शूरैर्दिवमेवोत्पपात ह ॥ २ ॥
स यथैवागतः पूर्वं तथैव त्वरितं गतः ।
निपत्य गगनाद्भूमौ तद्धनं प्रविवेश ह ॥ ३ ॥
स प्रविष्टो मधुवनं ददर्श हरियूथपान् ।
विमदानुद्धूतान् सर्वान् मेहमानान् मधूदकम् ॥ ४ ॥
स तानुपागमदीरो बध्वा करपुटाञ्जलिम् ।
उवाच वचनं स्रक्ष्णमिदं हृष्टवदङ्गदम् ॥ ५ ॥
सौम्य ! रोषो न कर्त्तव्यो यदेभिः परिवारणम् ।
अज्ञानाद्द्रुचिभिः क्रोधाद्भवन्तः प्रतिषेधिताः ॥ ६ ॥

सुग्रीवेणेति ॥ १ ॥ २ ॥ ३ ॥

विमदत्वसूचकं मेहमानान् मधूदकमिति । मेहमानान् मूत्रयतः ।
मधुपरिणामभृतमुदकं मधूदकम् । एवं मूत्रणान् मधूनां जीर्णता
बोधिता । अतएव विमदान् ॥ ४ ॥ ५ ॥

श्रान्तो दूरादनुप्राप्तो भक्षयस्व स्वकं मधु ।

युवराजस्त्वमीशश्च वनस्यास्य महाबल ! ॥ ७ ॥

मौख्यात्पूर्वं कृतो रोषस्तद्भवान् चन्तुमर्हसि ।

यथैव हि पिता ते भूत्पूर्वं हरिगणेश्वरः ॥ ८ ॥

तथा त्वमपि सुग्रीवो नान्यस्तु हरिसत्तम ! ।

आख्यातं हि मया गत्वा पितृव्यस्य तवानघ ! ॥ ९ ॥

दह्योपयानं सर्वेषामेनेषां वनचारिणाम् ।

भवदागमनं श्रुत्वा सहैभिर्वनचारिभिः ॥ १० ॥

प्रहृष्टो न तु रुष्टोऽसौ वनं श्रुत्वा प्रधर्षितम् ।

प्रहृष्टो मां पितृव्यस्ते सुग्रीवो वानरेश्वरः ॥ ११ ॥

शोघं प्रेषय सर्वान्स्तानिति होवाच पाथिवः ।

श्रुत्वा दधिसुखस्यैतद्वचनं स्रक्ष्णमङ्गदः ॥ १२ ॥

अब्रवीत्तान् हरिश्रेष्ठो वाक्त्र वाक्यविशारदः ।

शङ्के श्रुतोऽयं वृत्तान्तो रामेण हरियूथपाः ! ॥ १३ ॥

अयञ्च हर्षादाख्याति तेन जानामि हेतुना ।

एभिः रक्षिभिरज्ञानात् क्रोधाच्च भवन्तः प्रतिषेधिता इति यदे-
तत्परिवारञ्चैति रोषो न कर्तव्य इत्यर्थः ॥ ६ ॥ ७ ॥

रोषः कृतो मदीयैरिति शेषः ॥ ८ ॥

तथा सुग्रीवस्त्वमपि त्वञ्च हरेश्वरः ॥ ९ ॥ १० ॥ ११ ॥ १२ ॥

शङ्के दधिसुखस्य परावृत्त्यागमनात् ॥ १३ ॥

तत्क्षमं नेह नः स्थातुं कृते कार्ये परन्तपाः ! ॥ १४ ॥

पीत्वा मधु यथाकामं विक्रान्ता वनचारिणः ।

किं शेषं गमनं तत्र सुग्रीवो यत्र वानरः ॥ १५ ॥

सर्वे यथा मां वक्ष्यन्ति समेत्य हरिपुङ्गवाः ! ।

तथास्मि कर्त्ता कर्त्तव्ये भवद्भिः परवानहम् ॥ १६ ॥

नाज्ञापयितुमीशोऽहं युवराजोऽस्मि यद्यपि ।

अयुक्तं कृतकर्माणो यूयं धर्षयितुं बलात् ॥ १७ ॥

ब्रुवतश्चाङ्गदस्यैवं श्रुत्वा वचनमुत्तमम् ।

प्रहृष्टमनसो वाक्यमिदमूचुर्वनौकसः ॥ १८ ॥

एवं वक्ष्यति को राजन् ! प्रभुः सन् वानरर्षभ ! ।

ऐश्वर्यमदमत्तो हि सर्वोऽहमिति मन्यते ॥ १९ ॥

किञ्चायं हर्षादाख्याति । सुग्रीवसन्देशमिति शेषः । तेन च हेतुना जानामि रामेण श्रुतोऽयं वृत्तान्त इति । तत्तस्मादकार्यं वनविध्वंसनरूपे कृते सतीह स्थातुं नोऽस्माकं न क्षमं न युक्तम् ॥ १४ ॥

किं शेषं न किमपि शिष्टमित्यर्थः । गमनमुचितमिति शेषः ॥ १५ ॥

कर्त्तव्ये कर्त्तव्येऽर्थे । भवद्भिः परवानहम् । भवदधीन इत्यर्थः ॥ १६ ॥

यद्यपि अहं युवराजोऽस्मि युष्मानाज्ञापयितुं नैश्वर्यं न हेतुः । कृतकर्माणो यूयम् । कृतकर्माणो युष्मान् इत्यर्थे आर्षमिदम् । तथापि परम् अतः बलाद्धर्षयितुं न युक्तम् ॥ १७ ॥ १८ ॥

अहं प्रभुरिति शेषः ॥ १९ ॥

तत्र चेदं सुसदृशं वाक्यं नान्यस्य कस्यचित्
 सन्नतिर्हि तवाख्याति भविष्यच्छ्रुभयोग्यताम् ॥ २० ॥
 सर्वे वयमपि प्राप्तास्तत्र गन्तुं कृतचणाः ।
 स यत्र हृदिवीराणां सुग्रीवः पतिरव्ययः ॥ २१ ॥
 त्वया ह्यनुक्तैर्हरिभिर्नैव शक्यं पदात्पदम् ।
 कचिद्गन्तुं हरिश्चेष्ट ! ब्रूमः सत्यमिदन्तु ते ॥ २२ ॥
 एवन्तु वदतां तेषामङ्गदः प्रत्यभाषत ।
 बाधुं गच्छाम इत्युक्त्वा खमुत्पेतुर्महाबलाः ॥ २३ ॥
 उत्पतन्तमनूत्पेतुः सर्वे ते हरियूथपाः ।
 कृत्वाकाशं निराकाशं यन्त्रोत्क्षिप्त्वा द्रवोपलाः ॥ २४ ॥
 अङ्गदं पुरतः कृत्वा हनूमन्तश्च वानरम् ।
 तेऽस्वरं सहस्रोत्पत्य वेगवन्तः स्रवङ्गमाः ॥ २५ ॥

सन्नतिर्विनयः । भविष्यच्छ्रुभयोग्यतां भाविनीं भाग्योन्नतिम् ।
 आख्याति सूचयति ॥ २० ॥
 अत्र देशे प्राप्ता वयं यत्र सुग्रीवस्तत्र गन्तुं कृतचणाः कृतो-
 त्साहाः ॥ २१ ॥ २२ ॥
 महाबलास्ते गच्छाम इत्युक्त्वा खमुत्पेतुरित्यन्वयः ॥ २३ ॥
 तत्र कममाह,—उत्पतन्तमिति । निराकाशं निरवकाशम् । यन्त्रे-
 त्यादिना दूरोत्पातेन शीघ्रगमनं सूचितम् ॥ २४ ॥

विनदन्तो महानादं घना वातेरिता यथा ।
 अङ्गदे समनुप्राप्ते सुग्रीवो वानरेश्वरः ॥ २६ ॥
 उवाच शोकसन्तप्तं रामं कमललोचनम् ।
 समाश्वसिहि भद्रं ते दृष्टा देवी न संशयः ॥ २७ ॥
 नागन्तुमिह शक्यं तैरतीतसमयैरिह ।
 अङ्गदस्य प्रहर्षाच्च जानामि शुभदर्शन ! ॥ २८ ॥
 न मत्सकाशमागच्छेत् कृत्ये हि विनिपातिते ।
 युवराजो महाबाहुः स्रवतामङ्गदो वरः ॥ २९ ॥
 यद्यप्यकृतकृत्यानामीदृशः स्यादुपक्रमः ।
 भवेत्तु दीनवदनो भ्रान्तविलुप्तमानसः ॥ ३० ॥
 पितृपैतामहस्यैतत्पूर्वकैरभिरक्षितम् ।

सहस्रोत्पत्य वातेरिता घना इव विनदन्तो जग्मुरिति श्लेषः ।
 श्रीघ्नगत्या सादृश्यम् ॥ २५ ॥

समनुप्राप्ते निकटमागते । सुग्रीवो राममुवाचेत्यन्वयः ॥ २६ ॥ २७ ॥

दृष्टत्वे हेतुर्नेति । अङ्गदप्रहर्षस्य हेत्वन्तरम् ॥ २८ ॥

विनिपातिते असाधिते ॥ २९ ॥

यद्यपीति । अकृतकृत्यानामन्येषां वानराणां अपि स्वभावचाक्षल्या-
 दीदृशमधुवनभङ्गादिरूप उपक्रमो व्यापारो यद्यपि स्यात्तथाप्यङ्गदो
 दीनवदनत्वादिगुणको भवेत् ॥ ३० ॥

न मे मधुवनं हन्याददृष्ट्वा जनकात्मजाम् ॥ ३१ ॥

कौशल्यासुप्रजा राम ! समाश्वसिहि सुव्रत ! ।

दृष्टा देवी न सन्देहो न चान्येन हनूमता ॥ ३२ ॥

न ह्यस्य कर्मणे हेतुः साधने तद्विधो भवेत् ।

हनूमतीह सिद्धिश्च मतिश्च मतिसत्तम ! ॥ ३३ ॥

व्यवसायश्च शौर्यश्च श्रुतश्चापि प्रतिष्ठितम् ।

जाम्बवान्यत्र नेतास्यादङ्गदश्च हरीश्वरः ॥ ३४ ॥

हनूमांश्चाप्यधिष्ठाता न तत्र गतिरन्यथा ।

मा भृश्विन्तासमायुक्तः सम्प्रत्यमितविक्रम ! ॥ ३५ ॥

यदा हि दर्पितोदयाः सङ्गताः काननौकसः ।

नैषामकृतकार्याणामीदृशः स्यादुपक्रमः ॥ ३६ ॥

कुतस्तत्राह,—पितृपेतामहं, पितृपितामहक्रमागतम् ॥ ३१ ॥

कौशल्यासुप्रजाः । सीतास्थितिपरिज्ञानेन भवतो जीवनलाभा-
दिदानीं कौशल्या सुपुत्रवत्प्रभूदिति भावः । तत्रापि हनूमतैव न त्र-
ततीत्येनेत्यर्थः ॥ ३२ ॥

अस्य कर्मणः साधने तद्विधो हेतुरपरो न भवेन्नान्ति । इह हनू-
मति एतत्कार्यसाधिका सिद्धिर्ब्रह्मवरजन्वा मनिष्ठास्ति । हि यतः
व्यवसाय उद्यमः । नेता प्रधानः ॥ ३३ ॥ ३४ ॥

अधिष्ठाता कार्यकरणोद्योगवान् ॥ ३५ ॥

वनभङ्गेन जानामि मधूनां भक्षणेन च ।

ततः किलकिलाशब्दं श्रुत्वा वासन्नमम्बरे ॥ ३७ ॥

हनुमत्कमेदृशानां नदतां काननौकसाम् ।

किष्किन्धामुपयातानां सिद्धिं कथयतामिव ॥ ३८ ॥

ततः श्रुत्वा निनादन्तं कपीनां कपिसत्तमः ।

आयताञ्चितलाङ्गूलः सोऽभवत् दृष्टमानसः ॥ ३९ ॥

आजगमुस्तेऽपि हरयो रामदर्शनकाङ्क्षिणः ।

अङ्गदं पुरतः कृत्वा हनुमतञ्च वानरम् ॥ ४० ॥

तेऽङ्गदप्रमुखा वीराः प्रदृष्टाश्च मदाल्बिताः ।

निपेतुर्हरिराजस्य समीपे राघवस्य च ॥ ४१ ॥

हनुमांश्च महाबाहुः प्रणम्य शिरसा ततः ।

नियतामक्षतां देवीं राघवाय न्यवेदयत् ॥ ४२ ॥

दृष्ट्वा देवीति हनुमद्वदनादमृतोपमम् ।

आकर्ण्य वचनं रामो हर्षमाय सलक्ष्मणः ॥ ४३ ॥

निश्चितार्थं ततस्तस्मिन् सुग्रीवं पवनरत्नज ! ।

लक्ष्मणः प्रीतिमान् प्रीतो बह्वज्जमानादवैक्षत ॥ ४४ ॥

यदा हि । यत इत्यर्थः ॥ ३६ ॥ ३७ ॥ ३८ ॥

आयताञ्चितलाङ्गूल इति स्वभावोक्त्यलङ्कारः ॥ ३९ ॥ ४० ॥ ४१ ॥

प्रीत्या च परमोपेतो राघवः परवीरहा ।

बहुमानेन महता हनूमन्तमवैक्षत ॥ ४५ ॥

इत्यार्षे रामायणे वाल्मीकीये सुन्दरकाण्डे

चतुःषष्टितमः सर्गः ॥ ६४ ॥

नियतां पातिव्रत्यसम्पन्नाम् । अक्षतां शरीरेण कुशलिनीम् ॥ ४२ ॥

॥ ४३ ॥ ४४ ॥ ४५ ॥

इति श्रीरामाभिरामे श्रीरामीये रामायणतिलके

सुन्दरकाण्डे चतुःषष्टितमः सर्गः ॥ ६४ ॥

पञ्चषष्टितमः सर्गः ।

ततः प्रस्रवणं शैलं ते गत्वा चित्रकाननम् ।
प्रणम्य शिरसा रामं लक्षणञ्च महाबलम् ॥ १ ॥
युवराजं पुरस्कृत्य सुग्रीवमभिवाद्य च ।
प्रवृत्तिमथ सीतायाः प्रवक्तुमुपचक्रमे * ॥ २ ॥
रावणान्तःपुरे रोधं राक्षसीभिश्च तर्जनम् ।
रामे समनुरागञ्च यथा च नियमः कृतः ॥ ३ ॥
एतदाख्याय ते सर्वं हरयो रामसन्निधौ ।
वैदेहींमर्त्ततां श्रुत्वा रामस्तूत्तरमब्रवीत् ॥ ४ ॥
क सीता वर्त्तते देवी कथञ्च मयि वर्त्तते ।
एतन्मे सर्वमाख्यात वैदेहीं मति वानराः ! ॥ ५ ॥

तत इति ॥ १ ॥ २ ॥

नियमो रावणकृतावधिरूपः । दशमो वर्त्तते मासो दौ.तु शेषो
अवङ्गमेति सीताक्तेः । तच्चेति शेषः ॥ ३ ॥

रामसन्निधौ स्थिता इति शेषः ॥ ४ ॥ ५ ॥

* वचनव्यत्यय आर्षः इति भाति ।

रामस्य गदितं श्रुत्वा हरयो रामसन्निधौ ।
 चोदयन्ति हनमन्तं सीतावृत्तान्तकोविदम् ॥ ६ ॥
 श्रुत्वा तु वचनं तेषां हनूमान् मारुतात्मजः ।
 प्रणम्य शिरसा देव्यै सीतायै तां दिशं प्रति ॥ ७ ॥
 उवाच वाक्यं वाक्यज्ञः सीताया दर्शनं यथा ।
 तं मणिं काञ्चनं दिव्यं दीप्यमानं स्वतेजसा ॥ ८ ॥
 दत्त्वा रामाय हनुमांस्ततः प्राञ्जलिरब्रवीत् ।
 समुद्रं लङ्घयित्वाहं शतयोजनमायतम् ॥ ९ ॥
 अगच्छ जानकों सीतां मार्गमाणो दिदृक्षया ।
 तत्र लङ्केति नगरी रावणस्य दुरात्मनः ॥ १० ॥
 दक्षिणस्य समुद्रस्य तीरे वसति दक्षिणे ।
 तत्र सीता मया दृष्टा रावणान्तःपुरे सती ॥ ११ ॥
 त्वयि सन्यस्य जीवन्ती रामा राम ! मनोरंथम् ।

चोदयन्ति प्रेरयन्ति स्म ॥ ६ ॥
 सीतायै प्रणम्य । तां दिशं प्रति च प्रणम्येत्याकर्षः ॥ ७ ॥
 यथा येन प्रकारेण सीताया दर्शनं जातं तत्परं वाक्यमुवाचे-
 त्यर्थः ॥ ८ ॥ ९ ॥
 दृष्ट्वा दिदृक्षया तां मार्गमाणोऽगच्छम् ॥ १० ॥
 तीरे दक्षिणसमुद्रसम्बन्धिद्वीपसमग्रतीरे ॥ ११ ॥

दृष्ट्वा मे राक्षसीमध्ये तज्ज्यमाना मुज्जर्मुज्जः ॥ १२ ॥

राक्षसीभिर्विरूपाभीरक्षिता प्रमदावने ।

दुःखमापद्यते देवी त्वया वीर ! सुखोचिता ॥ १३ ॥

रावणान्तःपुरे रुद्धा राक्षसीभिः संरक्षिता ॥

एकवेणीधरा दीना त्वयि चिन्तापरायणा ॥ १४ ॥

अधःशय्याविवर्णाङ्गी पद्मिनीव हिमागमे ।

रावणादिनिवृत्तार्था मर्त्यव्यक्तनिश्चया ॥ १५ ॥

देवी कथञ्चित्काकुत्स्थ ! तन्मना मार्गिता मया ।

दत्त्वाकुवंशविख्यातिं शनैः कीर्त्तयतानघ ! ॥ १६ ॥

सा मया नरशार्दूल ! शनैर्विश्वासिता तदा ।

ततः सम्भाषिता देवी सर्वमर्थञ्च दर्शिता ॥ १७ ॥

रामसुग्रीवसख्यञ्च श्रुत्वा हर्षमुपागता ।

नियतः समुदाचारो भक्तिश्चास्याः सदा त्वयि ॥ १८ ॥

हे राम रामा सा सीता त्वयि मनोरथं सम्यक् न्यस्य त्वदतिरिक्त-
विषयमनोरथाभाववती भूत्वा जीवन्ती धृतप्राणा मया दृष्टा ॥ १२ ॥

सुखोचिता देवी त्वया विना दुःखमापद्यते इत्यन्वयः ॥ १३ ॥ १४ ॥

अधःशय्या भूशयना ॥ १५ ॥ १६ ॥

सर्वमर्थं रामसुग्रीवसख्यादि । दर्शिता स्भाषिता ॥ १७ ॥

नियत इति । समुदाचारो गोत्रस्वजनादिव्यवहारो भक्तिश्च
त्वयि त्वयो व सदा नियतो नान्यत्रेत्यर्थः ॥ १८ ॥

एवं मया महाभाग ! दृष्टा जनकनन्दिनी ।
 उग्रेण तपसा युक्ता त्वद्भक्त्या पुरुषर्षभ ! ॥ १८ ॥
 अभिज्ञानञ्च मे दत्तं यथावृत्तं तवान्तिके ।
 चित्रकूटे मङ्गप्राञ्चे ! वायसं प्रति राघव ! ॥ २० ॥
 विज्ञाप्यः पुनरप्येष रामो वायुसुत ! त्वया ।
 अखिलेन यथादृष्टमिति मामाह जानकी ॥ २१ ॥
 अयञ्चास्मै प्रदातव्यो यत्नात् सुपरिरक्षितः ।
 ब्रुवता वचनान्येवं सुग्रीवस्योपशृण्वतः ॥ २२ ॥
 एष चूडामणिः श्रीमान् मया ते यत्नरक्षितः ।
 मनःशिलायास्तिलकं तत् स्मरस्वेति चाब्रवीत् ॥ २३ ॥
 एष निर्यातितः श्रीमान् मया ते वारिसम्भवः ।
 एनं दृष्ट्वा प्रमोदिष्ये व्यसने त्वामिवानघ ! ॥ २४ ॥
 जीवितं धारयिष्यामि मासं दशरथात्मज ! ।

उग्रेण तपसा त्वद्भक्त्या च युक्ता ॥ १८ ॥ २० ॥
 यथादृष्टं राक्षसीतर्जनादि तद्विज्ञाप्य इत्यन्वयः ॥ २१ ॥
 उपशृण्वतः सुग्रीवस्य समक्षं दातव्य इत्यब्रवीदिति शेषः ॥ २२ ॥
 एष इति दत्तस्तं पश्य । यन्मनःशिलायास्तिलकं त्वया कृतं तत्
 स्मरस्वेति चाब्रवीत् ॥ २३ ॥
 एष वारिसम्भवो मणिर्निर्यातितः प्रेषितः एनम् एतत्त्वत्प्रेषित-
 मङ्गलीयकम् ॥ २४ ॥

ऊर्द्धं मासान्न जीवेयं नृक्षसां वशमागता ॥ २५ ॥
 इति मामब्रवीत् सीता कृशाङ्गी धर्मचारिणी ।
 रावणान्तःपुरे रुद्धा मृगीवोत्फुल्ललोचना ॥ २६ ॥
 एतदेव मया ख्यातं सर्वं राघव ! यद्यथा ।
 सर्वथा सागरजले सन्तारः प्रविधीयताम् ॥ २७ ॥

तौ जातश्चासौ राजपुत्रौ विदित्वा
 तच्चाभिज्ञानं राघवाय प्रदाय ।
 देव्या चाख्यातं सर्वमेवानुपूर्व्या-
 द्वाचा सम्पूर्णं वायुपुत्रः शशंस ॥ २८ ॥

इत्यार्षे रामायणे वाल्मीकीये सुन्दरकाण्डे

पञ्चषष्टितमः सर्गः ॥ ६५ ॥

मासाद्विद्यमानाद्दशमादूर्द्धमित्यर्थ ॥ २५ ॥ २६ ॥
 सन्तारः सन्तारोपायः अविश्रीयतां प्रविचार्यताम् ॥ २७ ॥ २८ ॥

इति श्रीरामाभिरामे श्रीरामीये रामायणतिलके

सुन्दरकाण्डे पञ्चषष्टितमः सर्गः ॥ ६५ ॥

षट्षष्टितमः सर्गः ।

एवमुक्तो हनुमन्ता रामो दशरथात्मजः ।
तं मणिं हृदये कृत्वा रुरोद सहलक्ष्मणः ॥ १ ॥
तन्तुदृष्ट्वा मणिश्रेष्ठं राघवः शोककर्षितः ।
नेत्राभ्यामश्रुपूर्णाभ्यां सुग्रीवमिदमब्रवीत् ॥ २ ॥
यथैव धेनुः स्रवति स्नेहाद्वत्सस्य वत्सला ।
तथा ममापि हृदयं मणिश्रेष्ठस्य दर्शनात् ॥ ३ ॥
मणिरत्नमिदं दत्तं वैदेह्याः श्वशुरेण मे ।
वधूकाले यथा बद्धमधिकं मूर्ध्नि शोभते ॥ ४ ॥
अयं हि जलसम्भूतो मणिः प्रवरपूजितः ।
यज्ञे परमतुष्टेन दत्तः शक्रेण धीमता ॥ ५ ॥

एवमिति ॥ १ ॥ २ ॥

वत्सस्येत्यत्रापि दर्शनादिति सम्बध्यते । तथा स्नेहात् स्रवतीत्यनु-
कर्षः ॥ ३ ॥

मे श्वशुरेण जनकेन वधूकाले वधूत्वसम्पादके काले विवाहकाले
वैदेह्याः शिरसाभूषणाय सीतामाढहस्तात् गृह्णीत्वा दशरथहस्ते दत्तम् ।
तच्च तस्मिन् काले यथाधिकं शोभते तथा मूर्ध्नि बद्धमित्यर्थः ॥ ४ ॥

जनकस्याप्येतदागमः कुतस्तथाह,—अयं हीति । प्रवरैः श्रेष्ठैर्देवैः
पूजितः ॥ ५ ॥

इमं दृष्ट्वा मणिश्रेष्ठं तथैव तातस्य दर्शनम् ।

अद्यास्म्यवगतः सौम्य ! वैदेहस्य तथा विभोः ॥ ६ ॥

अयं हि शोभते तस्याः प्रियाया मूर्ध्नि मे मणिः ।

अद्यास्य दर्शने नाहं प्राप्तां तामिव चिन्तये ॥ ७ ॥

किमाह सीता वैदेही ब्रूहि सौम्य ! पुनः पुनः ।

परासुमिव तोयेन सिञ्चन्ती वाक्यवारिणा ॥ ८ ॥

इतस्तु किं दुःखतरं यमिमं वारिसम्भवम् ।

मणिं पश्यामि सौमित्रे ! वैदेहीमागतं विना ॥ ९ ॥

चिरं जीवति वैदेही यदि मासं धरिष्यति ।

क्षणं वीर ! न जीवेयं विना तामसितेक्षणाम् ॥ १० ॥

नय मामपि तं देशं यत्र दृष्टा मम प्रिया ।

न तिष्ठेयं क्षणमपि प्रवृत्तिमुपलभ्य च ॥ ११ ॥

तथा यथा सीतादर्शनम् अवगतः प्राप्तस्तथा तातस्य दशरथस्य प्राप्तः तद्वस्ते जनकेन दानात्तस्य स्मरणं तथा वैदेहस्य राज्ञो जनकस्य सपत्नीकस्य दर्शनं प्राप्त इत्यर्थः ॥ ६ । ७ ॥

परासुं मूर्च्छितं मां जीवनाय वाक्यवारिणां सिञ्चन्ती किमाह,—
तद्ब्रूहि ॥ ८ ॥

वैदेहीं विना आगतं मणिं पश्यामि इतः किं दुःखतरम् ॥ ९ ॥

यदि मासं धरिष्यति जीविष्यति तदा चिरं जीवति जीविष्यती-
त्यर्थः । तां विना यथाहं न जीवेयम् । तथा मां विना सापि न
जीविष्यतीत्यर्थः ॥ १० ॥

कथं सा मम सुश्रोणी भीरुभीरुः सती तदा ।

भयावहानां घोराणां मध्ये तिष्ठति रक्षसाम् ॥ १२ ॥

शारदस्तमिरोन्मत्तो नूनं चन्द्र इवाम्बुदैः ।

आवृतो वदनं तस्या न विराजति साम्प्रतम् ॥ १३ ॥

किमाह सीता हनुमस्तत्त्वतः कथयस्व मे ।

एतेन खलु जीविष्ये भेषजेनातुरो यथा ॥ १४ ॥

मधुरा मधुरालापा किमाह मम भामिनी ।

मद्विहीना वरारोहा हनूमन् ! कथयस्व मे ।

दुःखाद्दुःखतरं प्राप्य कथं जीवति जानकी ॥ १५ ॥

इत्यार्षे रामायणे वाल्मीकीये सुन्दरकाण्डे

षट्षष्टितमः सर्गः ॥ ६६ ॥

प्रवृत्तिमुपलभ्य क्षणमपि न तिष्ठेयं स्थातुं न शक्यमित्यर्थः ॥ ११ ॥

भीरुभीरुः अत्यन्तभीरुः ॥ १२ ॥

अम्बुदैरावृतस्तमिरोन्मत्तः शारदश्चन्द्र इव तस्या वदनं न
राजति ॥ १३ ॥

एतेन तद्वाक्यश्रवणरूपेण ॥ १४ ॥

मधुरा मधुराकारा ॥ १५ ॥

इति श्रीरामाभिरामे श्रीरामोये रामायणतिलके

सुन्दरकाण्डे षट्षष्टितमः सर्गः ॥ ६६ ॥

सप्तषष्ठितमः सर्गः ।



एवमुक्तस्तु हनुमान् राघवेण महात्मना ।
सीताया भाषितं सर्वं न्यवेदयत राघवे ॥ १ ॥
इदमुक्तवती देवी जानकी पुरुषर्षभ ! ।
पूर्ववृत्तमभिज्ञानं चित्रकूटे यथातथम् ॥ २ ॥
सुखसुप्ता त्वया सार्द्धं जानकी पूर्वमुत्थिता ।
वायसः सहसोत्पत्य विददार स्तनान्तरम् ॥ ३ ॥
पर्यायेण च सुप्तस्त्वं देव्यङ्गे भरताग्रज ! ।
पुनश्च किल पृच्छी स देव्या जनयति व्यथाम् ॥ ४ ॥
ततः पुनरुपागम्य विददार भृशं किल ।
ततस्त्वं बोधितस्तस्याः शोणितेन समुचितः ॥ ५ ॥
वायमेन च तेनैवं सततं बाध्यमानया ।
बोधितः किल देव्या त्वं सुखसुप्तः परन्तप ! ॥ ६ ॥
ताञ्च दृष्ट्वा महाबाहो ! दारिताञ्च स्तनान्तरे ।
आशीविष इव क्रुद्धस्ततो वाक्यं त्वमूचिवान् ॥ ७ ॥

यथातथं यथापूर्वं वृत्तं तथोक्तवती ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥

नखायैः केन ते भीरु ! रादितं वै स्तनास्तरम् ।

कः क्रीडति सरोषेण पञ्चवक्त्रेण भोगिना ॥ ८ ॥

निरीक्षमाणः सहसा वायसं समुदैक्षयाः ।

नखैः सरुधिरैस्तीक्ष्णैस्तामेवाभिमुखं स्थितम् ॥ ९ ॥

सुतः किल स शक्रस्य वायसः पततां वरः ।

धरान्तरगतः शीघ्रं पवनस्य गतौ समः ॥ १० ॥

ततस्तस्मिन् महाबाहो ! कोपसंवर्त्तितेक्ष्णः ।

वायसे त्वं व्यधाः क्रूरां मतिं मतिमतां वर ! ॥ ११ ॥

स दर्भसंस्तरात् गृह्य ब्रह्मास्त्रेण न्ययोजयः ।

स दीप्त इव कालाग्निर्ज्वालाभिमुखं खगम् ॥ १२ ॥

स त्वं प्रदीप्तं चिक्षेप दर्भं तं वायसं प्रति ।

ततस्तु वायसं दीप्तः स दर्भाऽनुजगाम ह ॥ १३ ॥

भीतैश्च संपरित्यक्तः सुरैः सर्वैश्च वायसः ।

त्रीन् लोकान् संपरिक्रम्य चातारं नाधिगच्छति ॥ १४ ॥

पुनरप्यागतस्तत्र त्वत्सकाशमरिन्दम ! ।

रादिभं दारितमित्यर्थः ॥ ८ ॥ ९ ॥

धरान्तरगतः पातालस्थः ॥ १० ॥

व्यधाः व्यक्षयाः ॥ ११ ॥

दर्भसंस्तरादेकं कुशं गृह्य गृहीत्वेत्यर्थः ॥ १२ ॥

त्वं तं निपतितं भूमौ धरुण्यां शरणागतम् ॥ १५ ॥

बधार्हमपि काकुत्स्थ ! कृपया परिपालयः ।

मोघमस्त्वं न शक्यन्तु कर्तुमित्येव राघवः ॥ १६ ॥

ततस्तस्याच्च काकस्य हिनस्ति स्म स दक्षिणम् ।

वायसस्त्वां नमस्कृत्य राज्ञो दशरथस्य च ॥ १७ ॥

विमृष्टस्तु तदा काकः प्रतिपेदे स्वमालयम् ।

एवमस्त्वविदां श्रेष्ठः सत्ववान् शीलवानपि ॥ १८ ॥

किमर्थमस्त्वं रक्षःसु न योजयसि राघव ! ।

न दानवा न गन्धर्वा नासुरा न मरुद्गणाः ॥ १९ ॥

तव राम ! रणे शक्तास्तथा प्रतिसमासितुम् ।

तव वीर्यवतः कश्चित् मयि यद्यस्ति सम्भ्रमः ॥ २० ॥

क्षिप्रं सुनियतैर्बाणैर्हन्यतां युधि रावणः ।

भ्रातुरादेशमाज्ञाय लक्ष्मणो वा परन्तपः ॥ २१ ॥

स किमर्थं नरवरो न मां रजति राघवः ।

शक्तौ तौ पुरुषव्याघ्रौ वाय्वग्निसमतेजसौ ॥ २२ ॥

चिक्षेप चिक्षेपिथ । आर्षप्रयोगः ॥ १३ ॥ १४ ॥ १५ ॥

परिपालयः पर्यपालयः शरीरावधेनेति भावः । इत्येवेति
हेतोः ॥ १६ ॥

ततस्तदा गमनोत्तरं हिनस्ति स्म अहिनः ॥ १७ ॥ १८ ॥ १९ ॥

. सुराणामपि दुर्द्वेषो किमर्थं मासुपेक्षितः ।
 ममैव दुष्कृतं किञ्चिन्महदस्ति न संशयः ॥ २३ ॥
 समर्थो सहितौ यन्मां न रक्षेते परन्तपौ ।
 वैदेह्या वचनं श्रुत्वा करुणं साधुभाषितम् ॥ २४ ॥
 पुनरप्यहमार्यां तामिदं वचनमब्रुवम् ।
 त्वच्छोकविमुखो रामो देवि ! सत्येन ते शपे ॥ २५ ॥
 रामे दुःखाभिभूते च लक्षणः परितप्यते ।
 कथञ्चिद्भवती दृष्टा न कालः परिशोचितुम् ॥ २६ ॥
 इदं मुञ्चते दुःखानामन्तं द्रव्यसि भामिनि ! ।
 तावुभौ नरशादूलौ राजपुत्रौ परन्तपौ ॥ २७ ॥
 त्वदशनकृतोत्साहौ लङ्कां भस्मीकरिष्यतः ।
 हत्वा च समरे रौद्रं रावणं सहवान्धवम् ॥ २८ ॥
 राघवस्त्वां वरारोहे स्वपूरीं नयिता भ्रुवम् ।
 यत्तु रामो विजानीयादभिज्ञानमनिन्दिते ॥ २९ ॥

हे राम रणे तव त्वां प्रति समासितुं न शक्नोः तथा तद्वत्काका-
 दित्यर्थः । सम्भ्रमः आदरः ॥ २० ॥ २१ ॥ २२ ॥ २३ ॥ २४ ॥

त्वच्छोकविमुखः त्वच्छोकेन कार्यान्तरविमुखः ॥ २५ ॥

भवती मया दृष्टा अतः परं परिशोचितुं न कालस्तवयोग्य इति
 शेषः । चिरं लङ्कायाम् आसितुं न कालोयोग्य इति पाठान्तरेऽर्थः ॥ २६ ॥

इदं मुञ्चते अस्मिन्नेव मुञ्चते इत्यर्थः ॥ २७ ॥ २८ ॥ २९ ॥

प्रीतिसञ्जननं तस्य प्रदातुं तं त्वमर्हसि ।

साभिवोक्ष्य दिशः सर्वा वेणुद्यथनमुत्तमम् ॥ ३० ॥

मुक्त्वा वस्त्राद्दौ मह्यं मणिमेतं महाबल ! ।

प्रतिगृह्य मणिं दोर्भ्यां तव हेतो रघुप्रिय ! ॥ ३१ ॥

शिरसा संप्रणम्यैनामहमागमने त्वरे ।

गमने च कृतोत्साहमवेक्ष्य वरवर्णिनी ॥ ३२ ॥

विवर्धमानञ्च हि मासुवाच जनकात्मजा ।

अश्रुपूर्णमुखी दीना बाध्यगद्गदभाषिणी ॥ ३३ ॥

समोत्पतनसम्भ्रान्ता शोकवेगसमाहता ।

मासुवाच ततः सीता सभाग्योऽसि महाकपे ! ॥ ३४ ॥

यद्द्रक्ष्यामि महावाज्जं रामं कमललोचनम् ।

लक्ष्मणञ्च महावाज्जं देवरं मे यशस्विनम् ॥ ३५ ॥

सीतयाप्येवमुक्तोऽहमब्रुवं मैथिलीं तथा ।

एष्टमारोह मे देवि ! क्षिपुं जनकनन्दिनि ! ॥ ३६ ॥

यावत्ते दृश्याम्यद्य सस्योवं सलक्ष्मणम् ।

राघवञ्च महाभागे ! भर्तारमसितेक्षणे ! ॥ ३७ ॥

साब्रवीन्मां ततो देवी नैष धर्मा महाकपे ।

वेणुद्यथनं वेण्याद्यथनयोग्यम् ॥ ३० ॥ ३१ ॥

त्वरे त्वरावान् जात इत्यर्थः ॥ ३२ ॥

यत्ते पृष्ठं मिषेवेऽहं स्ववशा हरिपुङ्गव ! ॥ ३८ ॥

पुरा च यदहं वीर ! स्पृष्टा गात्रेषु रक्तसा ।

तत्राहं किं करिष्यामि कालेनोपनिपीडिता ॥ ३९ ॥

गच्छन्त्यर्कपिण्डदूत ! यत्र तौ नृपतेः सुतौ ।

इत्येवं सा समाभाष्य भूयः सन्देष्टुमाप्स्यता ॥ ४० ॥

हनूमन् ! सिंहसङ्काशौ तावभौ रामलक्ष्मणौ ।

सुग्रीवञ्च सहामात्यं सर्वान् ब्रूया अनामयम् ॥ ४१ ॥

यथा च स महाबाहुर्मां तारयति राघवः ।

अस्माद्दुःखान्स्वसंरोधात् तत्त्वमाख्यातुमर्हसि ॥ ४२ ॥

इदञ्च तोज्ञं मम शोकवेगं रक्षोभिरेभिः यस्मिन्मनस्य ।

ब्रूयास्तु रामस्य गतः समीपं शिवञ्च तेऽन्वास्तु हरिप्रवीर ' ॥ ४३ ॥

एतत्तवाग्या नृपमंयता सा सीता वचः प्राह विषादपूर्वम् ।

एतच्च बुध्वा शदितो यथा त्वं ब्रूष्व सीतां कुशलां समग्राम् ॥ ४४ ॥

इत्यार्षे रामायणे वाल्मीकीये सुन्दरकाण्डे

सप्तषष्ठितमः सर्गः ॥ ६७ ॥

विषर्धमानं समुद्रतरणायेति शेषः ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥

कालेनोपनिपीडिता पशयत्तेति शेषः ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥

इति श्रीरामाभिरामेश्वरीरामीये रामायणतिलके

सुन्दरकाण्डे सप्तषष्ठितमः सर्गः ॥ ६७ ॥

अष्टषष्टितमः सर्गः ।

अथाहमुत्तरं देव्या पुनरुक्तः ससम्भ्रमम् ! ।
तव स्नेहान्नरव्याघ्र ! सौहार्दादनुमान्य च ॥ १ ॥
एवं बह्विधं वाच्यो रामो दाशरथिस्त्वया ।
यथा मां प्राप्नुयाच्छीघ्रं हत्वा रावणमाहवे ॥ २ ॥
यदि वा मन्यसे वीर ! वसैकाहमरिन्दम ! ।
कस्मिंश्चित् संवृते देशे विश्रान्तः श्यो गमिष्यमि ॥ ३ ॥
मम चाप्यल्पभाग्यायाः सान्निध्यात्तव वानर ! ।
अस्य श्लोकविपाकस्य मुहूर्त्तं स्याद्विमोक्षणम् ॥ ४ ॥
गते हि त्वयि विक्रान्त ! पुनरागमनाय वै ।
प्राणानामपि मन्देहो मम स्थान्नात्र संशयः ॥ ५ ॥

तव स्नेहान्मयि सौहृदात् मुहूर्त्तावात् मामनुमान्य सम्मान्य संस-
म्भ्रमो गन्तुं सत्त्वरोऽहम् उत्तरं कार्यं प्रति पुनः पुनरुक्तः ॥ १ ॥
यथा मां प्राप्नुयात्तथा यतस्तेति श्लेषः ॥ २ ॥ ३ ॥
एकदिनवासफलमाह, ---नम चेति । तव सान्निध्यादल्पभाग्यायाः
ममास्य महतः श्लोकविपाकस्य श्लोकरूपस्य पापफलस्य मुहूर्त्तं मोक्षणं
स्यादित्यन्वयः ॥ ४ ॥

तवादर्शनजञ्चापि भयं मां प्ररितापयेत् ।

दुःखाद्दुःखपराभूतां दुर्गतां दुःखभागिनीम् ॥ ६ ॥

अयञ्च वीर ! सन्देहस्तिष्ठतीव ममाग्रतः ।

समुद्भूतत्वं त्वत्सहायेन हर्यक्षेषु असंशयः ॥ ७ ॥

कथं नु खलु दुष्पारं तरिष्यन्ति महोदधिम् ।

तानि हर्यक्षमैन्यानि तौ वानरवरात्मजौ ॥ ८ ॥

अथाणामेव भूतानां सागरस्येह लङ्घने ।

शक्तिः स्याद्वैनतेयस्य वायोर्वा तव चानघ ! ॥ ९ ॥

तदस्मिन् कार्यनिर्योगे वीरैवं द्रुतिक्रमे ।

किं पश्यसि समाधानं ब्रूहि वाक्यविदां वर ! ॥ १० ॥

काममस्य त्वमेवैकः कार्यस्य परिसाधने ।

पर्याप्तः परवीरघ्न ! यशस्यस्ते बलोदयः ॥ ११ ॥

बलैः समग्रैर्यदि मां हत्वा रावणमाहवे ।

पुनरागमनाय प्रतीक्षमाणाया भूमि प्राणानामपि सन्देहः स्यादिति
याजना ॥ ५ ॥ ६ ॥

उत्तरकार्यनिषयासुक्तिमाह,—अयञ्चेति । असंशयः बाधकसंशय-
रहितः ॥ ७ ॥

सन्देहमेवाह,—कथं न्विति ॥ ८ ॥ ९ ॥ १० ॥

यद्यपि त्वमेव पर्याप्तः सकलराक्षसवधपूर्व मन्मोचन इति शेषः ।

तथापि ईदृशो बलोदयस्तैव यशस्यो यशोवर्धकः स्यात् ॥ ११ ॥

विजयी स्वपुरीं रामो नयेत्तत् स्याद्यशस्करम् ॥ १२ ॥

यथाहं तस्य वीरस्य वनादुपधिना हृता ।

रक्षसा तद्भयादेव तथा नार्हति राघवः ॥ १३ ॥

बलैस्तु सङ्कुलां कृत्वा लङ्कां परबलार्हिनः ।

मां नयेद्यदि काकुत्स्थस्तत्तस्य सदृशं भवेत् ॥ १४ ॥

तद्यथा तस्य विक्रान्तमनुरूपं महात्मनः ।

भवत्याहवशूरस्य तथा त्वमुपपादय ॥ १५ ॥

तदर्थोपहितं वाक्यं प्रश्रितं हेतुसंहितम् ।

निशम्याहं ततः शेषं वाक्यमुत्तरमब्रुवम् ॥ १६ ॥

देवि ! हर्ष्यक्षसैन्यानामीश्वरः श्रुवतां वरः ।

मुग्धीवः सत्त्वसम्पन्नस्त्वदर्थे कृतनिश्चयः ॥ १७ ॥

तस्य विक्रमसम्पन्नाः सत्त्ववन्तो महाबलाः ।

मनःसङ्कल्पसदृशा निदेशे हृदयः स्थिताः ॥ १८ ॥

येषां नोपरि नाधस्तान्न तिर्य्यक् सञ्जते गतिः ।

न च कर्मसु मीदन्ति महत्स्वमिततेजसः ॥ १९ ॥

असकृत्तैर्महाभागैर्वानरैर्बलसंयुतैः ।

यदि तु रामो रावणं हृत्वा मां नयेत् तदा तन्नयनं तस्यै यशस्करं
स्यात् । अतस्तेजैवागत्य मोचनं युक्तमिति भावः ॥ १२ ॥

उपधिना क्लृप्तेन ॥ १३ ॥ १४ ॥

यथा तस्यानुरूपं विक्रान्तं भवति तथा त्वमेवोपपादय ॥ १५ ॥

. प्रदक्षिणीकृता भूमिर्वायुमार्गानुसारिभिः ॥ २० ॥
 मदिशिष्टाश्च तुल्याश्च सन्ति तत्र वनौकसः ।
 मत्तः प्रत्यवरः कश्चिन्नान्ति सुग्रीवसन्निधौ ॥ २१ ॥
 अहं तत्प्रदिह प्राप्तः किं पुनस्ते महाबन्नाः ।
 न हि प्रकृष्टाः प्रेष्यन्ते प्रेष्यन्ते होतरे जनाः ॥ २२ ॥
 तदन्तं परितापेन देवि ! मन्युरपैतु ते ।
 एकोत्पातिम ते लङ्कामेष्यन्ति हरियूथपाः ॥ २३ ॥
 मम पृष्ठगतौ तौ च चन्द्रसूर्याविवोदितौ ।
 त्वत्सकाशं महाभागे नृमिंहात्रागमिष्यतः ॥ २४ ॥
 अरिघ्नं सिंहसङ्काशं क्षिप्रं द्रुक्ष्यसि राघवम् ।
 लक्ष्मणश्च धनुष्मन्तं लङ्काद्वारमुपागतम् ॥ २५ ॥
 नखद्रंघ्रायुधान् वीरान् सिंहशार्दूलविक्रमान् ।
 वानरान् वानरेन्द्राभान् क्षिप्रं द्रुक्ष्यसि सङ्गतान् ॥ २६ ॥
 शैलाश्वदनिकाशानां लङ्कामलयंसानुषु ।
 मर्द्दतां कपिसुखानां न चिराच्छ्रोष्यसे स्वनम् ॥ २७ ॥
 निवृत्तवनवासश्च त्वया सार्द्धमरिन्दमम् ।
 अभिर्षिक्तमयोध्यायां क्षिप्रं द्रुक्ष्यसि राघवम् ॥ २८ ॥

शेषं शिष्टम् ॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥

मन्युर्देव्यम् ॥ २३ ॥ २४ ॥ ॥ २५ ॥ २६ ॥ २७ ॥ २८ ॥

ततो मया वाग्भिर्दीनभाषिणी

शिवाभिरिष्टाभिरभिप्रसादिता ।

उवाहं शान्तिं मम मैथिलात्मजा

तवातिशोकेन तथातिपीडिता ॥ २६ ॥

इत्यार्षे रामायणे वाल्मीकीये सुन्दरकाण्डे

अष्टषष्ठितमः सर्गः ॥ ६८ ॥

पूर्वमुक्ता मदुक्त्या श्रुतेन त्वच्छोकेनातिपीडिताप्यदीनभाषिणी सा
मया शिवाभिर्वाग्भिरभिप्रसादिता शान्तिं दुःखनिवृत्तिम् उवाह
प्रापेत्पर्यः ॥ २६ ॥

इति श्रीरामाभिरामे श्रीरामीये रामायणतिलके

सुन्दरकाण्डे अष्टषष्ठितमः सर्गः ॥ ६८ ॥

इति सुन्दरकाण्डं सम्पूर्णमस्तु ।

